

سلسلہ ندوۃ المصنفین

(۲۶)

اِنَّ هَذَا لَهُوَ الْفَصْرُ الْحَقُّ
بے شبہ یہ بیان حق ہے

قصص رسول

جلد چہارم

حضرت عیسیٰ علیہ السلام اور خاتم الانبیاء حضرت محمد رسول اللہ صلی اللہ علیہ وسلم
کے واقعات و حالات کا مبصرانہ اور محققانہ بیان

تالیف

مولانا محمد حفظ الرحمن صاحب سیوہاروی

رفیق اعلیٰ ندوۃ المصنفین دہلی

باہتمام نئیچر ندوۃ المصنفین

دہلی

HISTORICAL RESEARCH INSTITUTE

PANJAB UNIVERSITY, LAHORE.

۱۶ مارچ ۱۹۵۹
 ج ۵۹
 76474

طبع چہارم

ت. س. س. س.

جمادی الاول ۱۳۵۹ھ

نومبر ۱۹۵۹ء

مش
 ل

قیمت غیر مجلد

قیمت مجلد

اعلیٰ پریس دہلی طبع ہوئی

فہرست مضامین قصص القرآن جلد چہارم

صفحہ	مضمون	صفحہ	مضمون	صفحہ	مضمون
	حضرت عیسیٰ علیہ السلام	۳۵	بشارات کتب سابقہ	۷	دیباچہ طبع ثانی
	کارِ فتح سماوی اور چاند	۳۹	ولادت مبارک	۸	طبع ثالث
۱۲۳	جذباتی باتیں	۴۶	بشاراتِ ولادت	۹	پیش لفظ
۱۲۵	دلکین شہیدہ مہم کی تفسیر	۴۸	علیہ مبارک	۱۱	حضرت عیسیٰ علیہ السلام
۱۲۷	حیات عیسیٰ علیہ السلام	"	بعثت و رسالت	"	قرآن عزیز اور حضرت عیسیٰ
"	لیونٹ پہ قبل موتہ	۵۲	آیات بینات	۱۲	علیہ السلام
	حیات و نزول عیسیٰ علیہ		لائق توجہ بات اور	۱۵	عمران و جنتہ
۱۳۵	السلام اور احادیث صحیحہ	۵۶	حقیقت معجزات	۱۷	مریم علیہا السلام کی ولادت
	حیات و نزول مسیح کی		حضرت عیسیٰ علیہ السلام اور	۱۹	جنتہ اور ایشاع
۱۳۲	حکمت	۷۶	ان کی تعلیم کا خلاصہ		مریم علیہا السلام کا زہد و
	واقعاتِ نزول صحیح احادیث	۷۸	حواری عیسیٰ علیہ السلام	۲۰	تقویٰ
۱۵۷	کی روشنی میں		حواری عیسیٰ علیہ السلام	"	مقبولیتِ خداوندی
۱۵۹	وفاتِ مسیح علیہ السلام	۷۹	اور قرآن و انجیل کا موازنہ	۲۲	کیا عورت نبی ہو سکتی ہے؟
	ویوم القیمۃ یکون	۸۳	نزولِ مانده	۲۵	نبوۃ النساء اور ابنِ حزم
۱۶۰	علیہم شہیدان		رفع الی السماء یعنی زندہ	۳۲	کیا حضرت مریمؑ نبی ہیں؟
	فلنأتوفینک کنت انت	۸۹	آسمان پر اٹھا لیا جانا		آیت "واضحظک علی نساء"
۱۶۹	الوقیب علیہم		قادیانی تبلیغ اور اس	۳۲	الغالبین کا مطلب
	حضرت مسیح کی دعوتِ اصلاح	۱۰۸	کا جواب		حضرت عیسیٰ علیہ السلام اور

صفحہ	مضمون	صفحہ	مضمون	صفحہ	مضمون
	بشریت اور نبوت کا باہمی تعلق	۲۱۲	حضرت محمد صلی اللہ علیہ وسلم	۱۴۳	ادربنی اسرائیل کے فرقے
۲۹۵	نبی اور مصلح		مستشرقین کی گمراہی	۱۴۵	اناجیل اربعہ
۳۰۳	کیفیتِ وحی	۲۱۳	تورات اور بشارات	۱۸۲	قرآن اور انجیل
۳۱۰	کیفیتِ وحی اور بعض مستشرقین کی گمراہی	۲۲۰	صحیح سعادت		انجیل اور جواری عیسیٰ علیہ السلام
۳۱۵	نزولِ وحی کا پہلا دور	۲۲۸	تاریخ ولادت کی تحقیق	۱۸۹	اور موجودہ مسیحیت
۳۱۶	نزولِ وحی کا دوسرا دور	۲۵۳	نسبِ مبارک	۱۹۵	تشلیث
	اعلانِ دعوت و ارشاد کی پہلی منزل	۲۵۸	بت پرستی سے نفرتِ خلوت	۱۹۶	باپ
۳۱۸	دعوتِ ارشاد کی دوسری منزل	۲۶۳	پسندی اور عبادتِ الہی کا ذوق	۲۰۱	بیٹا
۳۲۰	بعثتِ عامہ	۲۶۹	حقیقتِ وحی		روح القدس
۳۲۱	دعوتِ اسلام کا مچل خاکہ	۲۶۷	صاحبِ وحی کی معرفت		ازمنہ منظمہ اور اصلاح
۳۲۲	اور حضرت جعفرؓ کی تقریر	۲۶۹	کی وجدانی دلیل	۱۹۸	کنیسہ کی آواز
۳۲۳	قرآن اور تجدیدِ دعوت		بعثت	۲۰۱	قرآن اور عقیدہ تشلیث
۳۲۷	توحید	۲۸۲	حدیثِ بخاری اور بعض		حضرت مسیح خدا کے مقرب
۳۳۱	رسالت	۲۸۹	مستشرقین کی کوتاہ آنکشی	۲۰۹	اور برگزیدہ رسول ہیں
۳۳۳	یومِ آخرت		اسراء (معراج)		حضرت مسیح نہ خدا ہیں
۳۴۰		۲۹۲			بلکہ خدا کے بیٹے۔
					لائق توجیہ بات
					کفارہ

صفحہ	مضمون	صفحہ	مضمون	صفحہ	مضمون
۲۵۰	قرآن عزیز اور غزوہ احزاب	۳۷۱	ہجرت؟	۳۲۰	واقعہ کی وحدت
۲۵۰	واقعہ حدیبیہ	۳۷۲	ختم نبوت	۳۲۱	تحقیق تاریخ و سنہ
۲۵۳	بیعت رضوان	۳۹۷	غزوات	۳۲۲	قرآن عزیز اور واقعہ معراج
۲۵۴	معادہ صلح	"	غزوہ بدر	"	احادیث اور واقعہ معراج
۲۵۶	الفتح الا عظم	"	غزوہ	۳۲۳	اثبت
۲۵۹	حاطب بن بلتعہ کا واقعہ	"	بدر	"	واقعہ کی نوعیت
۲۶۳	بت شکنی	"	واقعہ	"	واقعہ معراج و اسراء اور
۲۶۳	رحمۃ للعالمین کی شان	۳۰۷	دعا کے نصرت	۳۲۴	قرآن عزیز
۲۶۵	خطبہ	"	غیبی نصرت و امداد	"	سورہ بنی اسرائیل اور
۲۶۶	فتح مکہ اور قرآن عزیز	"	نتیجہ جنگ	۳۲۵	واقعہ معراج
۲۶۸	غزوة حنین	۳۰۹	جنگ	"	واقعہ معراج
۲۶۰	غزوة حنین اور قرآن	"	جنگ بدر کے تاریخ عالم	۳۵۵	واقعہ اور واقعہ معراج
"	غزوة تبوک اور قبول توبہ کا	"	کارخ بدل دیا۔	۳۵۹	واقعہ کی تفصیلات
۲۷۱	عجیب واقعہ	"	قرآن عزیز کی روشنی میں	۳۶۳	معراج میں روایت باری
۲۷۲	مالی استعانت	۳۱۱	غزوة بدر پر دوبارہ نظر	۳۶۴	ہجرت
۲۷۳	عذر خواہی	۳۳۹	غزوة اُحد	"	ہجرت حبش
"	معاشرتی مقاطعہ	"	اُحد	۳۶۵	ہجرت مدینہ کے اسباب
۲۷۴	ضبط و نظم کی عظیم النظیر	"	غزوة اُحد	"	ہجرت نبوی صلی اللہ علیہ
۲۷۵	عشق رسول اور صداقت اسلام	۳۲۳	حضرت حمزہ کی شہادت	۳۶۷	و سلم
۲۷۵	کا حیرت انگیز معیار	"	قرآن عزیز اور غزوة اُحد	"	دارالسنوہ
۲۷۷	قبول توبہ اور سورہ توبہ	۳۲۳	غزوة احزاب (غزوة خندق)	۳۶۹	قرآن عزیز اور ہجرت مدینہ
۲۷۸	قرآن عزیز اور غزوة تبوک	۳۲۶	"	"	"

صفحہ	مضمون	صفحہ	مضمون
۴۹۸	بصائر	۴۷۹	اہم غزوات اور نتائج و بصائر
۴۹۹	بنو نضیر	۴۷۹	بدر الکبریٰ
۵۰۱	قرآن عزیز اور بنو نضیر	۴۸۰	احمد
۵۰۲	بصیرت	۴۸۲	غزوہ احزاب
۵۰۲	واقعہ افاک	۴۸۳	صلح حدیبیہ
۵۰۶	موعظت	۴۸۵	فتح مکہ
۵۰۸	بنار فاسق	۴۸۶	حنین
۵۱۰	موعظت	۴۸۶	تبوک
۵۱۱	مسیٰ ضرارہ	۴۸۸	تبنی
۵۱۳	موعظت	۴۸۸	حضرت زید رضی اللہ عنہ
۵۱۴	وفات یا وصل بالرفیق الاعلیٰ	۴۹۱	انسداد تبنی
۵۱۹	عبرت و موعظت	۴۹۴	حسرا فی داستان

دیباچہ طبع ثانی

اللہ رب العزت کا شکر کس زبان سے ادا کیا جائے کہ اُس نے آج قصص القرآن کی چوتھی جلد کے دوسرے ایڈیشن کو شائقین کی خدمت میں پیش کرنے کا موقعہ عطا فرمایا۔

بلاشبہ یہ مؤلف کی اپنی کوششوں کا نتیجہ نہیں ہے کہ یہ کتاب بجز اللہ مقبول خاص و عام ہوئی بلکہ یہ تو قرآن حکیم کا اپنا معجزہ ہے کہ ایک سطر یا ایک لفظ بھی اس کی سچی خدمت سے اگر وابستہ ہو جائے تو وہ لفظ اور وہ سطر بھی محترم و مقبول بن جاتی ہے۔

پہلا ایڈیشن جب طبع ہو کر سامنے آیا تو یہ دیکھ کر حیرانی ہوئی کہ کانی کنج و کاؤ کے باوجود ”ختم نبوت“ کے اہم عنوان سے کتاب خالی ہے۔ بار بار غور کیا لیکن سمجھ میں نہ آیا کہ عنوان کی اہمیت کس طرح نظر انداز ہو گئی۔ یہ کمی ایسی نہ تھی جو قلب کو خلش سے آزاد کر سکتی، اس لیے ایڈیشن کے ختم ہونے کا بے چینی کے ساتھ انتظار رہا اور اب بجز اللہ نقشب ثانی میں اس کی تلافی کر سکا۔ فاضل محمد علی ذلک۔

۳۴۔ ستمبر ۱۹۷۶ء کے خونی حادثہ نے ندوۃ المصنفین کو بھی بھڑکتے ہوئے شعلوں کی لپیٹ میں لیے بغیر نہ چھوڑا اور تقریباً پونے دو لاکھ قیمت کے بہترین علمی اسٹاک کو نذر آتش کر دیا گیا۔

اب نہ وہ قرو لباغ کی خاموش فضا رہے اور نہ قلب و دماغ کو پہلا سا سکون نصیب

ایک قزول باغ اور ندوۃ المصنفین کا بہترین آفس ہی کیا سرے سے وہ دلی ہی نہ رہی
اب تو اس "مرحوم دلی" کا ذکر افسانوں ہی میں سینے گا۔ مگر لوگ کہتے ہیں کہ دلی پھر دلی
ہے۔ سترہ مرتبہ اُجڑ کر بھی نئی بہانے کے ساتھ اپنا جو بن دکھا رہی ہے۔ خدا اس کو نظر بند
سے بچائے۔

بہر حال اس نازک اور ناسازگار ماحول کے باوجود قصص القرآن جلد رابع کا
دوسرا ایڈیشن طبع ہو کر آپ کو دعوت مطالعہ دے رہا ہے۔ اب آپ کا علمی و دینی فرض
ہے کہ اس قیمتی ادارہ کو اس قابل بنائیں کہ وہ سابق کی طرح آج بھی علمی، ادبی اور دینی
خدمات انجام دیتا رہے اور دنیا کی نئی ترقیوں کے ساتھ وہ بھی عروج کی آخری منزل
تک پہنچ سکے۔ واللہ غالباً علی امرہ۔

محرم حفظ الرحمن صدیقی کان اللہ

۲۱۔ ذی الحجہ ۱۳۶۹ھ

طبع سوم

کتاب کا دوسرا ایڈیشن ختم ہو گیا، لیکن نظر ثانی کا موقعہ نہ مل سکا، اور یہ تیسرا ایڈیشن نظر
ثانی کے بغیر ہی شائع ہو رہا ہے۔ طبع دوم میں ایک اہم باب "ختم نبوت" کے اضافہ کے بعد
یوں بھی یہ ایڈیشن نظر ثانی کا زیادہ محتاج نہ تھا۔ پھر بھی انسانی جدوجہد کسی وقت بھی مکمل
نہیں کی جاسکتی۔ موقعہ میسر آیا تو طبع پہارم کے وقت نظر ثانی ہو سکی۔

علیق الرحمن عثمانی

۲۱، اکبر پورہ

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد لله الذي نزل الفرقان على عبده ليكون للعالمين نذيراً
والصلوة والسلام على محمد المبعوث كافة للناس بشيراً ونذيراً.
اقابعد خدا کے تعالیٰ کا احسانِ عظیم ہے کہ آج قصص القرآن کی تالیف اپنی
آخری منزل پر پہنچ کر کامیابی کے ساتھ مکمل ہو گئی، میں کیا اور میری لیاقت اور میرا قسم
کیا ہے یہ جو کچھ بھی ہوا خدا کے فضل اور ترانِ حکیم کی برکت کی بدولت ہوا۔ فالحمد
للہ علیٰ ذلک۔

یہ جلد حضرت عیسیٰ (علیہ الصلوٰۃ والسلام) اور خاتم الانبیاء محمد رسول اللہ (صلی اللہ
علیہ وسلم) کی بعثت و دعوت اور حیوۃ طیبہ اور دیگر مباحث متعلقہ پر مشتمل، اور پہلی تین
جلدوں کی خصوصیات و امتیازات کی حامل ہے۔

حضرت عیسیٰ (علیہ الصلوٰۃ والسلام) کے مقدس حالات میں خصوصیت کے ساتھ
وہ مباحث لائقِ مراجعت ہیں جو قرآن حکیم کے حکیمانہ دلائل و براہین کی روشنی میں "حیوۃ
عیسیٰ علیہ السلام" سے متعلق ہیں یا عہدِ قدیم و عہدِ جدید (توراة و انجیل) کے مضامین النبیات
سے تعلق رکھتے ہیں۔

خاتم الانبیاء محمد رسول اللہ (صلی اللہ علیہ وسلم) کی "حیات طیبہ" تو وہ محدوم

شے ہے کہ از سلف تا خلف مسلسل ہر زندہ زبان اس خدمت پاک کو اپنا فرض یقین کرتی اور ادارہ فرض سے سبکدوشی کا شرف حاصل کرتی رہی ہے۔ خصوصاً عربی زبان کے بعد اردو زبان میں اس خدمت نے بہترین ذخیرہ پیش کر دیا ہے۔ اور مختصر، متوسط، مطول ہر نوع کی تالیفات اس سلسلہ میں موجود ہیں اس لیے اس تالیف میں کوشش کی گئی ہے کہ صرف ان ہی واقعات کو سپرد قلم کیا جائے جن کا قرآن حکیم سے براہ راست تعلق ہے۔ ورنہ ظاہر ہے کہ ذاتِ اقدس صلی اللہ علیہ وسلم کا ہر شعبہ حیات قرآن حکیم کی جتنی جاگتی تصویر اور آپ کا ہر اُسوہ حسنہ آیاتِ قرآن کی تفسیر ہے۔

قصص القرآن کی تالیف اپنی افادیت اور مقصد تالیف کے لحاظ سے کیا درجہ رکھتی ہے۔ اس کا فیصلہ اربابِ ذوق کی نگاہ بصیرت کے سپرد ہے۔ خدا کے تعالیٰ سے دست بردار ہوں کہ وہ اس خدمت کو قبول فرمائے۔ وما توفیقی الا باللہ وهو حسبی ونعم الوکیل۔

خادمِ ملت

محمد حفظ الرحمن صدیقی کان اللہ

و صفر المظفر ۶۵ھ مطابق ۱۳ جنوری ۱۹۴۶ء

بِسْمِ اللّٰهِ الرَّحْمٰنِ الرَّحِیْمِ

حضرت عیسیٰ (علیہ السلام)

قرآن اور حضرت عیسیٰ (علیہ السلام) - عمران و حنفہ - مریم علیہا السلام کی ولادت -
 حنفہ اور ایشاع (ایشیاع) - مریم (علیہا السلام) کا زہد و تقویٰ - مقبولیت خداوندی
 کیا عورت نبی ہو سکتی ہے؟ - نبوت النساء اور ابن حزم - آیت وَاصْطَفَاکَ عَلٰی
 نِسَاۤءِ الْعٰلَمِیْنَ - حضرت عیسیٰ علیہ السلام اور بشارات کتب سابقہ - ولادت مبارک
 بشارات ولادت - حلیہ مبارک - بعثت و رسالت - آیات بینات لائق توجہ بات
 حقیقت معجزات - حضرت عیسیٰ (علیہ السلام) کی تعلیمات کا خلاصہ - حواری عیسیٰ
 (علیہ السلام) - حواری عیسیٰ (علیہ السلام) اور قرآن و انجیل کا موازنہ - نزول ماہدہ -
 رفع الی السماء یعنی زندہ آسمان پر اٹھایا جاتا - قادیانی تلبیس اور اس کا جواب -
 حضرت عیسیٰ (علیہ السلام) کا رفع سماوی اور چند جذباتی باتیں - قادیانی کی ایک
 کذب بیانی - حیات عیسیٰ (علیہ السلام) - لیورینٹن پر قتل موتہ - تفسیر بالرائے کی
 نمایاں مثال - واژه العلم الساعة - مالمسج بن مریم الارسول - ورافعک الی - حیات
 عیسیٰ (علیہ السلام) اور احادیث صحیحہ - احادیث حیات و نزول - حیات مسیح اور
 اجماع امت - حیات و نزول مسیح کی حکمت - واقعات نزول صحیح احادیث کی
 روشنی میں - وفات مسیح (علیہ السلام) - و یوم القیمۃ تگون علیہم شہید و یوم القیمۃ توفیتی

کنت انت الرقیب علیهم۔ نبی صادق و متنبی کاذب۔ حضرت مسیح کی دعوت اصلاح۔
 بنی اسرائیل کے فرقے۔ اناجیل اربعہ۔ قرآن اور انجیل۔ انجیل اور عواری عیسیٰ
 علیہ السلام۔ حضرت مسیح اور موجودہ مسیحیت۔ تثلیث؟۔ باپ بیٹا، روح القدس
 ازمنہ مظالم اور اصلاح کلیسہ کی آواز۔ حضرت مسیح خدا کے مقرب رسول ہیں۔
 حضرت مسیح نہ خدا ہیں نہ خدا کے بیٹے۔ لائق توجہ بات۔ کفارہ؟

قرآن عسریز اور حضرت عیسیٰ علیہ السلام میں سے ہیں اور جس طرح نبی اکرم (صلی اللہ علیہ وسلم) خاتم الانبیاء
 و رسل ہیں اسی طرح عیسیٰ (علیہ السلام) خاتم الانبیاء بنی اسرائیل ہیں، اور جمہور کا اس
 پر اجماع ہے کہ محمد رسول اللہ (صلی اللہ علیہ وسلم) اور عیسیٰ (علیہ السلام) کے درمیان کوئی
 نبی مبعوث نہیں ہوا، اور درمیان کا یہ زمانہ جس کی مدت تقریباً پانچ سو ستر سال ہے۔
 فترۃ (انقطاع وحی) کا زمانہ رہا ہے۔

عیسیٰ (علیہ السلام) کی جلالت قدر اور عظمت شان کا ایک امتیازی نشان یہ بھی
 ہے کہ اگر انبیاء بنی اسرائیل میں حضرت موسیٰ (علیہ السلام) کو نبوت و رسالت کا مقام
 امامت حاصل ہو تو عیسیٰ (علیہ السلام) مجدد انبیاء بنی اسرائیل ہیں، اس لیے کہ قانون
 ربانی (تورات) کے بعد بنی اسرائیل کی رشد و ہدایت کے لیے انجیل (بائبل) کو زیادہ عظیم
 المرتبہ دوسری کوئی کتاب نازل نہیں ہوئی اور یہ ایک حقیقت ہے کہ انجیل کا نزول قانون تورات کی
 تکمیل ہی کی شکل میں ہوا یعنی نزول تورات کے بعد ہونے پر جو قسم قسم کی گمراہیاں دین حق میں پیدا
 کر لی تھیں انجیل نے تورات کی شارح بن کر بنی اسرائیل کو ان گمراہیوں سے بچنے کی دعوت دی اور
 اس طرح تکمیل تورات کا فرض انجام دیا اور بنی اسرائیل میں حضرت موسیٰ کا فراموش شدہ پیغام تبتدا
 عیسیٰ (علیہ السلام) ہی نے دوبارہ یاد دلایا اور تازہ باران رحمت کے ذریعہ اس خشک کھیتی کو دوبارہ زندگی
 بخشی۔ مزید برآں یہ کہ عیسیٰ (علیہ السلام) صریحاً کائنات محمد (صلی اللہ علیہ وسلم) کے سب سے

بڑے متاثر اور مبشر ہیں اور ہر دو مقدس پیغمبروں کے درمیان ماضی اور مستقبل دونوں زمانوں میں خاص رابطہ اور علاقہ پایا جاتا ہے۔

قرآن عزیز نے نبی اکرم صلی اللہ علیہ وسلم کی مماثلت کے سلسلہ میں جن پاک ہستیوں کے واقعات سے بہت زیادہ بحث کی ہے ان میں حضرت ابراہیم، حضرت موسیٰ اور حضرت عیسیٰ (علیہم الصلوٰۃ والسلام) کی مقدس ہستیاں زیادہ نمایاں نظر آتی ہیں۔ حضرت ابراہیم کی شخصیت قرآن کے تذکیر بآیام اللہ میں اس لیے زیادہ اہمیت رکھتی ہے کہ جس دین تویم اور ملت بیضا کا عروج و کمال محمد صلی اللہ علیہ وسلم کی تقدیر کے ساتھ وابستہ تھا اور جس ملت کی دعوت و تبلیغ کا محور و مرکز ذات اقدس بننے والی تھی وہ ملت ابراہیم کے نام سے موسوم ہے "مِلَّةَ اِبْرٰهٖمَ" کیونکہ ہی وہ پورے پیغمبروں جنہوں نے شرک کے مقابلے میں سب سے پہلے توحید الہی کو حقیقت کا لقب دیا اور آئندہ ہمیشہ کے لیے خدا کی راہ مستقیم کے لیے "مِلَّةَ حَنِیْفِیۃ" کا اقتیاز قائم کر دیا یعنی جو خدا کی پرستش کے لیے منظم کائنات کی پرستش کو وسیلہ بنا لیا اور وہ مشرک ہو اور جو خالق کائنات کی بیکٹائی کا قائل ہو کر براہ راست اسی کی پرستش کرتا ہو وہ حنیف ہو پس اس مقدس پیغمبر نے خدا پرستی کے اس حقیقی تصور کو عملی حیثیت میں اس درجہ نمایاں کیا کہ مستقبل میں ادیان حق کے لیے اس کی پیروی حق و صداقت کا معیار بن گئی اور خدا کے برتر کی جانب سے قبولیت کا یہ شرف عطا ہوا کہ یہ مقدس پیغمبر کائنات رشد و ہدایت کا امام اکبر اور مجددِ اعظم قرار پا گیا۔ "وَاتَّبَعُوا مِلَّةَ اِبْرٰهٖمَ حَنِیْفًا" اور پیروی کرو ابراہیم کی ملت کی جو سب سے کٹ کر صرف خدا کی جانب جھکنے والا ہے۔

مِلَّةَ اِبْرٰهٖمَ حَنِیْفًا
 الْمُسْلِمِیْنَ مِنْ قَبْلِ وَفِیْ هٰذَا
 یہ ملت ہے تمہارے باپ ابراہیم کی اس
 نے تمہارا نام مسلم رکھا نزول قرآن سے

اے تفصیل اپنے موقع پر آئیگی۔
 ۱۳ مسلم اور حنیف مفہوم میں متحد ہیں۔ مسلم خدا کا تابع اور
 حنیف سب سے منہ پھیر کر صرف خدا کا ہو جانے والا۔

قبل اور اس قرآن میں بھی تمہارا نام مسلم ہے۔

اور موسیٰ (علیہ السلام) کی مقدس زندگی کا تذکرہ اس لیے اہمیت کا حامل ہے کہ ان کی دعوت و تبلیغ کے واقعات یعنی قوم کی جہالت و نافرمانی، دشمنانِ خدا سے نبرد آزمانی، پیہم مصائب و آلام پر صبر و استقلال کا دوام و ثبات، اور اسی قسم کے دوسرے کوائف و حالات میں اُن کے اور نبی اکرم (صلی اللہ علیہ وسلم) کے درمیان بہت زیادہ مشابہت و مناسبت پائی جاتی ہے اور اس لیے وہ واقعات و حالات قبول و انکارِ حق اور ان سے پیدا شدہ نتائج کے سلسلہ میں بصیرت و عبرت کا سامان مہیا کرتے اور زنگار و شواہد کی حیثیت رکھتے ہیں۔ اور عیسیٰ (علیہ السلام) کی حیاتِ طیبہ کا مقدس ذکر مسطورہً بالخصوصیات و امتیازات کی بنا پر خاص اہمیت رکھتا ہے۔

غرض قرآن عزیز نے حضرت عیسیٰ (علیہ السلام) کے حالات و واقعات کو بسط و تفصیل کے ساتھ بیان کیا ہے اور ان کی حیاتِ طیبہ کے دیباچہ کے طور پر ان کی والدہ حضرت مریم (علیہا السلام) کے واقعاتِ زندگی کو بھی روشن کیا ہے تاکہ قرآن کا مقصد "تذکیر بآیام اللہ" پورا ہو۔

یہ ذکر پاک قرآن عزیز کی تیرہ سورتوں میں ہوا ہے، ان میں سے کسی جگہ نام مبارک عیسیٰ (یسوع) سے یاد کیا گیا ہے اور کسی جگہ "مسیح" اور عبد اللہ کے لقب سے اور کسی مقام پر کنیت "ابن مریم" کے اظہار کے ساتھ۔

نقشہ ذیل اس حقیقت کا کاشف اور بابِ مطالعہ کی بصیرت کے لیے عمدہ

معاون ہے :-

شمار سورہ	آیات	عیسیٰ مسیح عبد اللہ ابن مریم تعداد آیات
۱ البقرہ	۸۶-۱۳۶-۱۳۷-۱۳۸-۱۳۹-۲۵۳	۳ . ۰ . ۲ . ۵
۲ آل عمران	۴۲-۶۴-۸۴	۵ . ۱ . ۱ . ۲۴

شمار سورہ	آیات	عینی مسیح عبداللہ ابن مریم تعالیٰ علیہ السلام
۳ النصار	۱۵۶-۱۵۹-۱۶۱-۱۶۲	۳ ۳ ۰ ۲ ۶
۴ المائدہ	۱۶-۲۶-۴۲-۴۵-۴۸-۱۱۰-۱۲۰	۶ ۵ ۰ ۱۰ ۱۸
۵ الانعام	۸۵	۱ ۰ ۰ ۰ ۱
۶ التوبہ	۲۰-۳۱	۰ ۱ ۰ ۱ ۲
۷ مریم	۱۶-۳۵	۱ ۱ ۱ ۱ ۱۹
۸ المؤمنون	۵۰	۱ ۰ ۰ ۰ ۱
۹ الاحزاب	۴-۸	۱ ۰ ۰ ۰ ۲
۱۰ الشوریٰ	۱۳	۱ ۰ ۰ ۰ ۱
۱۱ الزخرف	۵۶-۶۳	۱ ۰ ۰ ۰ ۲
۱۲ الحديد	۲۶	۱ ۰ ۰ ۰ ۱
۱۳ الصف	۶-۱۲	۲ ۰ ۰ ۰ ۲

عمران وحنہ حضرت زکریا اور حضرت یحییٰ (علیہما السلام) کے حالات میں گزر چکا ہے کہ بنی اسرائیل میں عمران ایک عابد و زاہد شخص تھے اور اسی زہد و عبادت کی وجہ سے نماز کی امامت بھی ان ہی کے سپرد تھی اور ان کی بیوی حنہ بھی بہت پارسا اور عابدہ تھیں اور اپنی نیکی کی وجہ سے وہ دونوں بنی اسرائیل میں بہت زیادہ محبوب و مقبول تھے۔
محمد بن اسحاق "صاحب مغازی" نے عمران کا نسب نامہ اس طرح بیان کیا ہے:-

عمران بن یاشعم بن میشا بن جزقیان بن ابراہیم بن عزریا بن ناوش بن اجر بن ہیرا بن تارم بن مقاسط بن ایشا بن ایاز بن رخیم (رخیعام) بن سلیمان بن داؤد (علیہما الصلوٰۃ والسلام) اور حافظ ابن ہساکر نے ان ناموں کے علاوہ دوسرے نام بیان کیے ہیں اور ان دنوں یہاں

لہ تفسیر ابن کثیر جلد ۱ (آل عمران)

میں کافی اختلاف پایا جاتا ہے تاہم اس پر تمام علماء و انساب کا اتفاق ہے کہ عمران حضرت سلیمان (علیہ السلام) کی اولاد میں سے ہیں اور حنہ بنت قاقوذ بن قبیل بھی داؤد (علیہ السلام) کی نسل سے ہیں۔

عمران صاحب اولاد نہیں تھے اور ان کی بیوی حنہ بہت زیادہ متمنی تھیں کہ ان کے اولاد ہو، وہ اس کے لیے درگاہ الہی میں دست بدعا اور قبولیت دعا کے لیے ہر وقت منتظر رہتی تھیں۔

کہتے ہیں کہ ایک مرتبہ حنہ صحن مکان میں چل قدمی کر رہی تھیں، دیکھا کہ ایک پرند اپنے بچہ کو بھرا رہا ہے، حنہ کے دل پر یہ دیکھ کر سخت چوٹ لگی اور اولاد کی تمنائے بہت جوش مارا اور حالت اضطراب میں بارگاہ الہی میں دعا کے لیے ہاتھ اٹھا دیے اور عرض کیا: ”پروردگار اسی طرح مجھ کو بھی اولاد عطا کر کہ وہ ہماری آنکھوں کا نور اور دل کا سرو بنے“ دل سے نکلی ہوئی دعا نے قبولیت کا جامہ پہنا اور حنہ نے چند روز بعد محسوس کیا کہ وہ حاملہ ہیں۔ حنہ کو اس احساس سے اس درجہ مسرت ہوئی کہ انہوں نے نذر مان لی کہ جو بچہ پیدا ہوگا اس کو ہیکل (مسجد اقصیٰ) کی خدمت کے لیے وقف کر دوں گی۔ بہر حال اللہ تعالیٰ نے عمران کی بیوی حنہ کی دعا کو شرف قبولیت بخشا اور وہ مسرت و شادمانی کے ساتھ امید برآنے کی گھڑی کا انتظار کرنے لگیں۔

بشر بن اسحق کہتے ہیں کہ حنہ ابھی حاملہ ہی تھیں کہ ان کے شوہر عمران کا انتقال

ہو گیا۔

۱۔ البدایۃ والنہایۃ ج ۲ ص ۵۶ ۲۔ بنی اسرائیل کی مذہبی رسوم میں سے یہ رسم بہت مقدس سمجھی جاتی تھی کہ وہ اپنی اولاد کو ہیکل کی خدمت کے لیے وقف کریں۔ البدایۃ والنہایۃ جلد ۲ ۳۔ فتح الباری ج ۶ ص ۳۶۳۔

مریم علیہا السلام کی ولادت

جب مدت حمل پوری ہو گئی اور ولادت کا وقت آ پہنچا تو حتمہ کو معلوم ہوا کہ ان کے بطن سے لڑکی پیدا ہوئی ہے، جہاں تک اولاد کا تعلق ہے حتمہ کے لئے یہ لڑکی بھی لڑکے سے کم نہ تھی مگر ان کو یہ افسوس ضرور ہوا کہ میں نے جو نذرمانی تھی وہ پوری نہیں ہو سکے گی اس لئے کہ لڑکی کس طرح مقادس سہیل کی خدمت کر سکے گی؟ لیکن اللہ تعالیٰ نے انکے افسوس کو یہ کہہ کر بدل دیا کہ ہم نے تیری لڑکی کو ہی قبول کیا اور اس کی وجہ سے تمہارا خاندان بھی معزز اور مبارک قرار پایا، حتمہ نے لڑکی کا نام مریم رکھا، سریانی میں اس کے معنی "خادم" کے ہیں، چونکہ یہ سہیل کی خدمت کے لئے وقف کر دی گئیں اس لئے یہ نام موزوں سمجھا گیا۔

قرآن عزیز نے اس واقعہ کو معجزانہ اختصار کے ساتھ اس طرح بیان کیا ہے۔

إِنَّ اللَّهَ اصْطَفَىٰ آدَمَ وَنُوحًا
عَمْرَانَ إِبْرَاهِيمَ وَالْإِسْمَاعِيلَ
عَلَى الْعَالَمِينَ ۚ ذُرِّيَّةً بَعْضُهَا
مِنْ بَعْضٍ وَاللَّهُ سَمِيعٌ عَلِيمٌ ۚ
إِذْ قَالَتِ امْرَأَةُ عِمْرَانَ رَبِّ
إِنِّي نَذَرْتُ لَكَ مَا فِي بَطْنِي
مُحَرَّرًا وَصَاعَةً مِّن مَّنِيَّ
أَنَا السَّمِيعُ الْعَلِيمُ ۚ
فَلَمَّا وَصَعَتْهَا قَالَتْ رَبِّ
إِنِّي وَصَعْتُهَا أُنْثَىٰ وَاللَّهُ أَعْلَمُ
بِمَا وَصَعْتُ وَلَيْسَ الذَّكَرُ

بیشک اللہ نے آدم اور نوح اور آل ابراہیم اور آل
عمران کو اپنے اپنے زمانہ میں، جہاں والوں پر بزرگی عطا
فرمائی (ان میں سے بعض بعض کی ذریت ہیں) اور اللہ
سننے والا، جاننے والا ہے (وہ وقت یاد کرو) جب
عمران کی بیوی نے کہا: "خدا یا! میں نے نذرمانی کی ہے
کہ میرے پیٹ میں جو (بچہ) ہے وہ تیری راہ میں آزاد ہو
پس تو اس کو میری جانب سے قبول فرما۔ بیشک تو سننے
والا جاننے والا ہے"

پھر جب اس نے جنا تو کہنے لگی "پروردگار! میرے لڑکی
پیدا ہوئی ہے اور اللہ خوب جانتا ہے جو اس نے جنا ہے
اور لڑکا اور لڑکی یکساں نہیں ہیں یعنی سہیل کی خدمت لڑکی

فتح الباری ج ۶ ص ۳۶۵۔ ۳۶۶۔ حضرت موسیٰ علیہ السلام کے والد کا نام بھی ہے اور حضرت
مریم علیہا السلام کے والد کا بھی۔ یہاں والد مریم علیہا السلام مراد ہیں۔

قصص القرآن چہارم

کَا لَانْتِي وَاِنِّي سَمَّيْتُهَا مَرْيَمَ
 وَرَانِي اَعْيُنُهُمْ هَابِكْ وَذَرَّتْهَا
 مِنَ الشَّيْطَانِ الرَّجِيْمِ
 فَتَقَبَّلَهَا رَبُّهَا بِقَبُولٍ حَسَنٍ
 وَاَنْبَتَهَا نَبَاتًا حَسَنًا وَكَفَّلَهَا
 ذَكَرِيَّا مَدْرَآلِ عَمْرَانَ

نہیں کر سکتی لڑکا کر سکتا ہے) اور میں نے اس کا نام مریم
 رکھا ہے اور میں اس کو اور اس کی اولاد کو شیطان الرجیم
 کے فتنے سے تیری پناہ میں دیتی ہوں۔
 پس مریم کو اس کے پروردگار نے بہت اچھی طرح
 قبول فرمایا اور اس کی نشوونما اچھے طریق پر کی
 اور زکریا کو اس کا نگران کار بنا دیا۔

حضرت مریم علیہا السلام جب سن شعور کو پہنچیں اور یہ سوال پیدا ہوا کہ مقدس ہیکل کی
 یہ امانت کس کے سپرد کی جائے تو کاہنوں میں سے ہر ایک نے یہ خواہش ظاہر کی کہ اس مقدس
 امانت کا کفیل مجھ کو بنایا جائے مگر اس امانت کی نگرانی کا اہل حضرت زکریا سے زیادہ کوئی نہ
 تھا، اس لئے کہ وہ مریم علیہا السلام کی خالہ ایشاع (ایلیشیع) کے شوہر بھی تھے اور مقدس
 ہیکل کے معزز کاہن اور خدائے برتر کے نبی بھی تھے، اس لئے سب سے پہلے انھوں نے ہی اپنا
 نام پیش کیا مگر جب سب کاہنوں نے یہی خواہش ظاہر کی اور باہمی کشمکش کا اندیشہ ہونے لگا
 تو آپس میں طے پایا کہ قرعہ اندازی کے ذریعہ اس کا فیصلہ کر لیا جائے۔ اور بقول روایات
 بنی اسرائیل تین مرتبہ قرعہ اندازی کی گئی وہ دریا میں اپنے قلم (پورے) ڈالتے مگر قرعہ کی شرط
 کے مطابق ہر مرتبہ زکریا (علیہ السلام) ہی کا نام نکلتا، کاہنوں نے جب یہ دیکھا کہ اس معاملہ میں زکریا
 (علیہ السلام) کے ساتھ تائید غیبی ہے تو انھوں نے بچوشتی اس فیصلہ کے سامنے تسلیم خم کر دیا
 اور اس طرح یہ سعید امانت حضرت زکریا کے سپرد کر دی گئی۔

کہا جاتا ہے کہ مریم (علیہا السلام) کی کفالت کا یہ معاملہ اس لئے پیش آیا کہ وہ یتیم تھیں
 اور مردوں میں سے کوئی ان کا کفیل نہیں تھا اور بعض کہتے ہیں کہ اس زمانہ میں قحط کا بہت زور تھا
 اس لئے کفالت کا سوال پیدا ہوا۔ لیکن یہ دونوں باتیں اگر نہ بھی ہوتیں تب بھی کفالت کا

لئے کاہن سے وہ مقدس ہستیاں مراد ہیں جو ہیکل میں مذہبی رسوم ادا کرتی اور خدمت ہیکل پر مامور تھیں ۱۲۰۰ تفسیر ابن کثیر ج ۱ ص ۲۱۰

سوال اپنی جگہ پھر بھی باقی رہتا اس لئے کہ مریم علیہا السلام، اپنی والدہ کی نذر کے مطابق "نذر سیکل" ہو چکی تھیں اور چونکہ لڑکی تھیں اس لئے از بس ضروری تھا کہ وہ کسی مرد نیک کی کفالت میں اس خدمت کو انجام دیتیں۔

غرض ذکر یاد علیہ السلام، نے حضرت مریم (علیہا السلام) کے صنفی احترامات کا لحاظ رکھتے ہوئے سیکل کے قریب ایک حجرہ اُن کے لئے مخصوص کر دیا تاکہ وہ دن میں وہاں رہ کر عبادت الہی سے بہرہ ور ہوں اور جب ات آتی تو اُن کو اپنے مکان پر ان کی حوالہ ایشاع کے پاس لے جاتے اور وہ وہیں شب بسر کرتیں۔

حذ اور ایشاع | ابن کثیر فرماتے ہیں کہ جمہور کا قول یہ ہے کہ ایشاع (الیشیع) مریم (علیہا السلام) کی ہمیشہ تھیں اور حدیث معراج میں نبی اکرم (صلی اللہ علیہ وسلم) نے عیسیٰ اور یحییٰ (علیہما السلام) کے متعلق یہ فرمایا کہ "وہما ابنا خالۃ" جو رشتہ ظاہر فرمایا ہے اس سے بھی جمہور کے قول کی تائید ہوتی ہے۔

لیکن جمہور کا یہ قول قرآن عزیز اور تاریخ دونوں کے خلاف ہے اس لئے کہ قرآن نے مریم (علیہا السلام) کی ولادت کے واقعہ کو جس اسلوب کے ساتھ بیان کیا ہے وہ صاف

لہ روح المعانی سورہ آل عمران۔

مولانا آزاد ترجمان القرآن میں لکھتے ہیں۔ قرآن میں حضرت مسیح (علیہ السلام) کے ظہور کا ذکر زیادہ تفصیل کے ساتھ دو جگہ کیا گیا ہے، یہاں اور سورہ آل عمران کی آیات (۳۵-۳۳) میں، یہاں یہ ذکر حضرت زکریا کی دعا اور پھر یحییٰ کی پیدائش کے بیان سے شروع ہوا ہے اور اناجیل اربعہ میں سے سینٹ لوقا کی انجیل ٹھیک ٹھیک اس طرح یہ تذکرہ شروع کرتی ہے لیکن سورہ آل عمران میں یہ تذکرہ اس سے بھی پیشتر کے ایک واقعہ سے شروع ہوتا ہے یعنی حضرت مریم کی پیدائش اور سیکل میں پرورش پانے کے واقعہ سے اور اس بارہ میں چاروں انجیلیں خاموش ہیں لیکن انیسویں صدی میں متروک ناچیل کا جو نسخہ ویدیکان کے کتب خانہ سے برآمد ہوا اس نے حضرت مریم کی پیدائش کا یہ مفقود ٹکڑا مہیا کر دیا ہے اس سے معلوم ہوتا ہے کہ کم از کم چوتھی صدی عیسوی کے اوائل تک سرگزشت کا یہ ٹکڑا بھی اس طرح الہامی یقین کیا جاتا تھا جس طرح بقیہ ٹکڑے یقین کئے جاتے ہیں۔ ج ۲ ص ۲۱۳

بتا رہا ہے کہ عمران اور حنہ، مریم (علیہا السلام) کی ولادت سے قبل اولاد سے قطعاً محروم تھیں یہی وجہ ہے کہ حنہ نے مریم (علیہا السلام) کی ولادت پر یہ نہیں کہا "خدا یا! میرے تو پہلے بھی ایک لڑکی موجود تھی اب تو نے دوبارہ بھی لڑکی ہی عطا فرمائی" بلکہ درگاہ الہی میں یہ عرض کیا کہ جس شکل میں میری دعا تو نے قبول فرمائی ہے اس کو حسب وعدہ تیری ندی سے کروں؟ نیز توراہ اور بنی اسرائیل کی تاریخ سے بھی کہیں یہ ثابت نہیں کہ عمران اور حنہ کے مریم (علیہا السلام) کے ماسوا کوئی اور اولاد بھی تھی بلکہ اس کے عکس تاریخ یہود اور اسرائیلیات کا مشہور قول یہ ہے کہ ایشاع، مریم (علیہا السلام) کی خالہ تھیں دراصل جمہور کی جانب یہ منسوب قول صرف حدیث معراج کے مسطورہ بالا جملہ کے پیش نظر ظہور میں آیا ہے حالانکہ نبی اکرم (صلی اللہ علیہ وسلم) کا یہ ارشاد (وہما ابنا خالتہ) وہ دونوں خالہ زاد بھائی ہیں، مجاز متعارف کی شکل میں ہے یعنی آپ نے یہ طریق توسع والد کی خالہ کو عیسیٰ کی خالہ فرمایا ہے اور اس قسم کا توسع عام لول چال میں شائع ذائع ہے۔

علاوہ ازیں ابن کثیر رحمہ اللہ کا اس کو "قول جمہور" کہنا بھی محل نظر ہے اس لئے کہ مجتہد اسحق، اسحق بن بشر، ابن عساکر، ابن جریر اور ابن حجر رحمہم اللہ جیسے جلیل القدر اصحاب حدیث و سیرکار حجاز اس جانب سے کہ ایشاع، حنہ کی ہمشیر اور مریم (علیہا السلام) خالہ ہیں، حنہ کی بیٹی نہیں ہیں۔

مریم (علیہا السلام) | مریم (علیہا السلام) شب و روز عبادت الہی میں رہتیں اور جب غلبت سبک کا زہد و تقویٰ کے لئے ان کی نوبت آتی تو اس کو بھی بخوبی انجام دیتی تھیں حتیٰ کہ ان کا زہد تقویٰ بنی اسرائیل میں ضرب المثل بن گیا اور ان کی زہادت و عبادت کی مثالیں دی جانے لگیں۔ مقبولیت خداوندی | زکریا (علیہ السلام) مریم (علیہا السلام) کی ضروری نگہداشت کے سلسلے میں کبھی کبھی ان کے حجرہ میں تشریف لیا کرتے تھے لیکن ان کو یہ بات عجیب نظر آتی کہ جب وہ غلو تک میں داخل ہوتے تو مریم (علیہا السلام) کے پاس اکثر بے موسم کے تازہ پھل موجود پاتے۔ آخر

لہ تفصیل اگرچہ تفسیری روایات سے ماخوذ ہے اور آیت میں صرف لفظ "رزق" آیا ہے لیکن آیت سے بصراحت ظاہر ہوتا ہے کہ مریم کا یہ رزق انسانی داد و پیش کا نتیجہ نہیں تھا بلکہ بطور کرامت من جانب اللہ تھا (مولف)

زکریا (علیہ السلام) سے نہ رہا گیا اور انہوں نے دریافت کیا: مریم تیرے پاس یہ بے موسم پھل کہاں سے آتے ہیں؟ مریم (علیہا السلام) نے فرمایا: ”یہ میرے پروردگار کا فضل و کرم ہے وہ جس کو چاہتا ہے بے گمان رزق پہنچاتا ہے“ حضرت زکریا نے یہ سنا تو سمجھ گئے کہ خدائے برتر کے یہاں مریم کا خاص مقام اور مرتبہ ہے اور ساتھ ہی بے موسم تازہ پھلوں کے واقعہ نے دل میں یہ تمنا پیدا کر دی کہ جس خدائے اپنی قدرت کاملہ سے یہ پھل بے موسم پیدا کر دیئے، کیا وہ میرے بڑھاپے اور بیوی کے بانجھ ہونے کے باوجود مجھ کو بے موسم پھل (بیٹا) عطا نہ کرے گا؟ یہ سب کچھ انہوں نے خشوع و خضوع کے ساتھ بارگاہ ربانی میں دعا کی اور وہاں سے شرف قبولیت کا مزہ عطا ہوا۔

وَكَلَّمَهَا زَكَرِيَّا بِكَلِمَاتٍ خَلَّ عَلَيْهَا
 اِسْمُ مَرْيَمَ، كِي كِفَالَتِ زَكَرِيَّا نِي كِي اَجِب
 زَكَرِيَّا اَلْحَوَابَ وَجَدَ عِنْدَهَا
 اِسْمُ مَرْيَمَ، كِي پَاسِ زَكَرِيَّا دَاخِلَ هُوَتِي تُو اِسْمِ كِي
 رَتْ قَا قَالِ يَا مَرْيَمُ اِنِّي لَكِ
 پَاسِ كِهَلِي كِي چِرِيں رَكِي پَانِي تُو كِرِيَا نِي كِهَلِي
 هَذَا اَقَالَتْ هُو مِنْ عِنْدِ اللّٰهِ
 مَرْيَمُ! يِي تِيرِي پَاسِ كِهَلِي سُو اَيْسِ مَرْيَمُ نِي كِهَلِي يِي
 اِنَّ اللّٰهَ يَرْزُقُ مَنْ يَّشَاءُ
 اللّٰه كِي پَاسِ سِي آئِي هِيں، بِلَا شَبِّ اللّٰهِ تَعَالٰى جِس كُو
 بِغَيْرِ حِسَابٍ ۝ (ال عمران) چاہتا ہے بے گمان رزق دیتا ہے“

مریم (علیہا السلام) اسی طرح ایک عرصہ تک اپنے مقدس مشاغل کے ساتھ پاک زندگی بسر کرتی رہیں اور مقدس سبیل کا سب سے مقدس مجاور حضرت زکریا (علیہ السلام) بھی ان کے زہد و تقویٰ سے بحد متاثر تھے کہ اللہ تعالیٰ نے ان کی عظمت اور جلالت قدر کو اور زیادہ بلیت کیا اور فرشتوں کے ذریعہ ان کو برگزیدہ بارگاہ الہی ہونے کی یہ بشارت سنائی۔

اِذْ قَالَتِ الْمَلٰٓئِكَةُ يٰهٰذَا نِسَاؤُكَ
 اے پیغمبر وہ وقت یاد کیجیے جب فرشتوں نے کہا
 اللّٰهُ اَصْطَفٰكَ وَطَهَّرَكَ
 اے مریم! بلاشبہ اللہ تعالیٰ نے تجھ کو برگزیدہ اور
 وَاَصْطَفٰكَ عَلٰى نِسَاۤءِ
 پاک کیا اور دنیا کی عورتوں پر تجھ کو برگزیدہ کیا ہے

الْعَلَمِينَ يَمْزُجُهُمْ فِي لَبَنٍ
 وَأَسْبِغِي وَأَسْكِنِي مَعَهُ
 الرَّائِعِينَ الْآيَةَ مَا كُنْتُ لَدَيْهِمْ
 إِذْ يُلْقُونَ أَقْلَاهُمْ أَيْهُمْ
 يَكْفُلُ مَرْيَمَ وَمَا كُنْتُ
 لَدَيْهِمْ إِذْ يَخْتَصِمُونَ -
 (آل عمران)

مریم! اپنے پروردگار کے سامنے جھک جا اور
 سجدریز ہو جا اور نماز پڑھنے والوں کے ساتھ نماز ادا کر
 اور تم اس وقت ان کا ہنوں کے پاس موجود نہ تھے
 جب وہ اپنے قلموں (پروں) کو ذرا اندازہ کیئے
 ڈال رہے تھے کہ مریم کی کفالت کون کرے اور تم اس وقت
 (بھی) موجود نہ تھے جب وہ اس کفالت کے بارے
 میں آپس میں جھگڑ رہے تھے۔

حضرت مریم (علیہا السلام) جبکہ نہایت متناض، عابد و زاہد اور تقویٰ و طہارت میں
 ضرب المثل تھیں اور جبکہ عنقریب ان کو جلیل القدر پیغمبر حضرت عیسیٰ (علیہ السلام) کی والدہ ماجدہ
 ہونے کا شرف بھی حاصل ہونے والا تھا تو من جانب الشران کی تقدیس و تطہیر کا یہ اعلان
 بلاشبہ حق بحقدار رسید کا مصداق ہے، تاہم علمی اور تاریخی اعتبار سے بلکہ خود قرآن و احادیث کے
 مفہوم کے لحاظ سے یہ سئلہ قابل توجہ ہے کہ آیت ”وَاصْطَفٰكِ عَلٰی نِسَاءِ الْعٰلَمِيْنَ“
 کی مراد کیا ہے، اور کیا درحقیقت حضرت مریم علیہا السلام کو بغیر کسی استثنائے کے کائنات کی
 تمام عورتوں پر برتری اور فضیلت حاصل ہے؟ اور یہی نہیں بلکہ اس آیت فضیلت نے مریم
 کی ذات سے متعلق علماء سلف میں چند اہم مسائل کو زیر بحث بنا دیا ہے مثلاً (۱)
 کیا عورت بنی ہو سکتی ہے؟ (۲) کیا حضرت مریم نبی تھیں؟ (۳) اگر نبی نہیں تھیں تو
 آیت کے جملہ ”وَاصْطَفٰكِ عَلٰی نِسَاءِ الْعٰلَمِيْنَ“ کا مطلب کیا ہے؟

کیا عورت بنی ہو سکتی ہے؟ | محمد بن اسحاق، شیخ ابوالحسن اشعری، قرطبی، ابن حزم و غیر
 مرقدہم، اس جانب مائل ہیں کہ عورت بنی ہو سکتی ہے بلکہ ابن حزم تو یہ دعویٰ کرتے ہیں
 کہ حضرت حوا، سارہ، ہاجرہ، ام موسیٰ، آسیہ اور مریم (علیہن السلام) یہ سب نبی
 تھیں، اور محمد بن اسحاق کہتے ہیں کہ اکثر فقہاء اس کے قائل ہیں کہ عورت بنی ہو سکتی ہے۔

اور قرطبی فرماتے ہیں کہ مریم (علیہا السلام) نبی تھیں۔

ان حضرات کے اقوال کے برعکس خواجہ حسن بصری امام الحرمین شیخ عبد الصمد افندہ قاضی عیاض (نور اللشمس قدیم) کا رجحان اس جانب ہے کہ عورت نبی نہیں ہو سکتی اور اس لئے مریم علیہا السلام بھی نبی نہیں تھیں۔ قاضی اور ابن کثیر یہ بھی کہتے ہیں کہ جمہور کا مسلک یہی ہے اور امام الحرمین تو اجماع تک کا دعویٰ کرتے ہیں۔ جو علماء یہ فرماتے ہیں کہ عورت نبی نہیں ہو سکتی وہ اپنی دلیل میں اس آیت کو پیش کرتے ہیں۔

وَمَا أَرْسَلْنَا مِنْ قَبْلِكَ إِلَّا

اور تم سے پہلے ہم نے نہیں بھیجے مگر مرد

رِجَالًا نُوْحِي إِلَيْهِمْ (النحل) وحی بھیجتے تھے ہم ان کی طرف۔

اور خصوصیت کے ساتھ حضرت مریم کی نبوت کے انکار پر یہ دلیل دیتے

ہیں کہ قرآن عزیز نے ان کو صدیقہ "کہا ہے" سورہ مائدہ میں ہے۔

مَا الْمَسِيحُ بْنُ مَرْيَمَ إِلَّا رَسُولٌ قَدْ خَلَتْ

بس ابن مریم تو ایک پیغمبر ہیں جن سے پہلے

مِنْ قَبْلِهِ الرُّسُلُ وَأُمُّهُ صِدِّيقَةٌ (مائدہ) اور بھی پیغمبر گذر چکے اور انکی والدہ صدیقہ تھیں

اور سورہ نسا میں قرآن عزیز نے منعم علیہم کی جو فہرست دی ہے وہ اس کے

لئے نص قطعاً ہے کہ "صدیقیت" کا درجہ "نبوت" سے کم اور نازل ہے۔

اور جو حضرات عورت کے نبی ہونے کے قائل ہیں وہ فرماتے ہیں کہ قرآن عزیز

نے حضرت سارہ، ام موسیٰ اور حضرت مریم (علیہن السلام) کے متعلق جن واقعات کا اظہار

کیا ہے ان میں بصراحت موجود ہے کہ ان پر خدا کے فرشتے وحی لے کر نازل ہوئے اور

ان کو منجانب اللہ بشارات سے سرفراز فرمایا اور ان تک اپنی معرفت عبادت کا حکم

پہنچایا چنانچہ حضرت سارہ کے لئے سورہ ہود اور سورہ الذریت اور ام موسیٰ کیلئے

لَهُ أَوْلَادٌ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رِجَالًا

سورہ قصص میں اور مریم علیہا السلام کے لئے آل عمران اور سورہ مریم میں بواسطہ ملائکہ اور بلا واسطہ خطاب الہی موجود ہے اور ظاہر ہے کہ ان مقامات پر وحی کے لغوی معنی (وحدانی ہدایت یا مخفی اشارہ) کے نہیں ہیں جیسا کہ آیت "وَأَوْحَى رَبُّكَ إِلَى النَّحْلِ" میں شہد کی مکھی کے لئے وحی کا اطلاق کیا گیا ہے۔

اور خصوصیت کے ساتھ حضرت مریم (علیہا السلام) کے نبی ہونے کی یہ واضح دلیل ہے کہ سورہ مریم میں ان کا ذکر اسی اسلوب کے ساتھ کیا گیا ہے، جس طریقہ پر دیگر انبیاء و رسول کا تذکرہ کیا ہے مثلاً "وَأَذْكُرُ فِي الْكِتَابِ مُوسَى" "وَأَذْكُرُ فِي الْكِتَابِ إِبْرَاهِيمَ" "وَأَذْكُرُ فِي الْكِتَابِ مَرْيَمَ" یا مثلاً "وَأَرْسَلْنَا إِلَيْهَا رُوحَنَا" ہم نے مریم کی جانب اپنے فرشتہ جبریل کو بھیجا۔ یا مثلاً قَالَ إِنَّمَا أَنَا رَسُولُ رَبِّكِ - میں بلاشبہ تیرے پروردگار کی جانب سے پیغامبر ہوں "نیز آل عمران میں مریم علیہا السلام کو ملائکہ اللہ نے جس طرح خدا کی جانب سے پیغامبر بن کر خطاب کیا ہے وہ بھی اس دعویٰ کی روشن دلیل ہے۔

اور مریم (علیہا السلام) کے صدیقہ ہونے سے متعلق جو سوال ہے اس کا جواب یہ ہے جو فرماتے ہیں کہ اگر قرآن نے حضرت مریم (علیہا السلام) کو "صدیقہ" کہا ہے تو یہ لقب ان کی شان نبوت کے اسی طرح منافی نہیں ہے جس طرح حضرت یوسف (علیہ السلام) کے مسلم نبی ہونے کے باوجود آیت "يُوسُفُ أَيُّهَا الصِّدِّيقُ" میں ان کا صدیق ہونا ان کے نبی ہونے کو مانع نہیں ہے بلکہ ذکر پاک مقامی خصوصیت کی بنا پر مذکور ہوا ہے۔ کیونکہ جو "نبی" ہے وہ بہر حال "صدیق" ضرور ہے البتہ اس کا عکس ضروری نہیں ہے۔

ان علماء اسلام کی ترجمانی جس تفصیل کے ساتھ کتاب الفصل میں مشہور محدث

۱۔ سورہ ہود آیت ۳۱۔ ۲۔ والذاریات آیت ۲۴۔ ۳۔ قصص آیت ۱۱۔ ۴۔ آل عمران آیت ۴۳۔ ۵۔ ۲۵۔ ۲۶۔ ۲۷۔ ۲۸۔ ۲۹۔ ۳۰۔ ۳۱۔ ۳۲۔ ۳۳۔ ۳۴۔ ۳۵۔ ۳۶۔ ۳۷۔ ۳۸۔ ۳۹۔ ۴۰۔ ۴۱۔ ۴۲۔ ۴۳۔ ۴۴۔ ۴۵۔ ۴۶۔ ۴۷۔ ۴۸۔ ۴۹۔ ۵۰۔ ۵۱۔ ۵۲۔ ۵۳۔ ۵۴۔ ۵۵۔ ۵۶۔ ۵۷۔ ۵۸۔ ۵۹۔ ۶۰۔ ۶۱۔ ۶۲۔ ۶۳۔ ۶۴۔ ۶۵۔ ۶۶۔ ۶۷۔ ۶۸۔ ۶۹۔ ۷۰۔ ۷۱۔ ۷۲۔ ۷۳۔ ۷۴۔ ۷۵۔ ۷۶۔ ۷۷۔ ۷۸۔ ۷۹۔ ۸۰۔ ۸۱۔ ۸۲۔ ۸۳۔ ۸۴۔ ۸۵۔ ۸۶۔ ۸۷۔ ۸۸۔ ۸۹۔ ۹۰۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔ ۱۰۱۔ ۱۰۲۔ ۱۰۳۔ ۱۰۴۔ ۱۰۵۔ ۱۰۶۔ ۱۰۷۔ ۱۰۸۔ ۱۰۹۔ ۱۱۰۔ ۱۱۱۔ ۱۱۲۔ ۱۱۳۔ ۱۱۴۔ ۱۱۵۔ ۱۱۶۔ ۱۱۷۔ ۱۱۸۔ ۱۱۹۔ ۱۲۰۔ ۱۲۱۔ ۱۲۲۔ ۱۲۳۔ ۱۲۴۔ ۱۲۵۔ ۱۲۶۔ ۱۲۷۔ ۱۲۸۔ ۱۲۹۔ ۱۳۰۔ ۱۳۱۔ ۱۳۲۔ ۱۳۳۔ ۱۳۴۔ ۱۳۵۔ ۱۳۶۔ ۱۳۷۔ ۱۳۸۔ ۱۳۹۔ ۱۴۰۔ ۱۴۱۔ ۱۴۲۔ ۱۴۳۔ ۱۴۴۔ ۱۴۵۔ ۱۴۶۔ ۱۴۷۔ ۱۴۸۔ ۱۴۹۔ ۱۵۰۔ ۱۵۱۔ ۱۵۲۔ ۱۵۳۔ ۱۵۴۔ ۱۵۵۔ ۱۵۶۔ ۱۵۷۔ ۱۵۸۔ ۱۵۹۔ ۱۶۰۔ ۱۶۱۔ ۱۶۲۔ ۱۶۳۔ ۱۶۴۔ ۱۶۵۔ ۱۶۶۔ ۱۶۷۔ ۱۶۸۔ ۱۶۹۔ ۱۷۰۔ ۱۷۱۔ ۱۷۲۔ ۱۷۳۔ ۱۷۴۔ ۱۷۵۔ ۱۷۶۔ ۱۷۷۔ ۱۷۸۔ ۱۷۹۔ ۱۸۰۔ ۱۸۱۔ ۱۸۲۔ ۱۸۳۔ ۱۸۴۔ ۱۸۵۔ ۱۸۶۔ ۱۸۷۔ ۱۸۸۔ ۱۸۹۔ ۱۹۰۔ ۱۹۱۔ ۱۹۲۔ ۱۹۳۔ ۱۹۴۔ ۱۹۵۔ ۱۹۶۔ ۱۹۷۔ ۱۹۸۔ ۱۹۹۔ ۲۰۰۔ ۲۰۱۔ ۲۰۲۔ ۲۰۳۔ ۲۰۴۔ ۲۰۵۔ ۲۰۶۔ ۲۰۷۔ ۲۰۸۔ ۲۰۹۔ ۲۱۰۔ ۲۱۱۔ ۲۱۲۔ ۲۱۳۔ ۲۱۴۔ ۲۱۵۔ ۲۱۶۔ ۲۱۷۔ ۲۱۸۔ ۲۱۹۔ ۲۲۰۔ ۲۲۱۔ ۲۲۲۔ ۲۲۳۔ ۲۲۴۔ ۲۲۵۔ ۲۲۶۔ ۲۲۷۔ ۲۲۸۔ ۲۲۹۔ ۲۳۰۔ ۲۳۱۔ ۲۳۲۔ ۲۳۳۔ ۲۳۴۔ ۲۳۵۔ ۲۳۶۔ ۲۳۷۔ ۲۳۸۔ ۲۳۹۔ ۲۴۰۔ ۲۴۱۔ ۲۴۲۔ ۲۴۳۔ ۲۴۴۔ ۲۴۵۔ ۲۴۶۔ ۲۴۷۔ ۲۴۸۔ ۲۴۹۔ ۲۵۰۔ ۲۵۱۔ ۲۵۲۔ ۲۵۳۔ ۲۵۴۔ ۲۵۵۔ ۲۵۶۔ ۲۵۷۔ ۲۵۸۔ ۲۵۹۔ ۲۶۰۔ ۲۶۱۔ ۲۶۲۔ ۲۶۳۔ ۲۶۴۔ ۲۶۵۔ ۲۶۶۔ ۲۶۷۔ ۲۶۸۔ ۲۶۹۔ ۲۷۰۔ ۲۷۱۔ ۲۷۲۔ ۲۷۳۔ ۲۷۴۔ ۲۷۵۔ ۲۷۶۔ ۲۷۷۔ ۲۷۸۔ ۲۷۹۔ ۲۸۰۔ ۲۸۱۔ ۲۸۲۔ ۲۸۳۔ ۲۸۴۔ ۲۸۵۔ ۲۸۶۔ ۲۸۷۔ ۲۸۸۔ ۲۸۹۔ ۲۹۰۔ ۲۹۱۔ ۲۹۲۔ ۲۹۳۔ ۲۹۴۔ ۲۹۵۔ ۲۹۶۔ ۲۹۷۔ ۲۹۸۔ ۲۹۹۔ ۳۰۰۔ ۳۰۱۔ ۳۰۲۔ ۳۰۳۔ ۳۰۴۔ ۳۰۵۔ ۳۰۶۔ ۳۰۷۔ ۳۰۸۔ ۳۰۹۔ ۳۱۰۔ ۳۱۱۔ ۳۱۲۔ ۳۱۳۔ ۳۱۴۔ ۳۱۵۔ ۳۱۶۔ ۳۱۷۔ ۳۱۸۔ ۳۱۹۔ ۳۲۰۔ ۳۲۱۔ ۳۲۲۔ ۳۲۳۔ ۳۲۴۔ ۳۲۵۔ ۳۲۶۔ ۳۲۷۔ ۳۲۸۔ ۳۲۹۔ ۳۳۰۔ ۳۳۱۔ ۳۳۲۔ ۳۳۳۔ ۳۳۴۔ ۳۳۵۔ ۳۳۶۔ ۳۳۷۔ ۳۳۸۔ ۳۳۹۔ ۳۴۰۔ ۳۴۱۔ ۳۴۲۔ ۳۴۳۔ ۳۴۴۔ ۳۴۵۔ ۳۴۶۔ ۳۴۷۔ ۳۴۸۔ ۳۴۹۔ ۳۵۰۔ ۳۵۱۔ ۳۵۲۔ ۳۵۳۔ ۳۵۴۔ ۳۵۵۔ ۳۵۶۔ ۳۵۷۔ ۳۵۸۔ ۳۵۹۔ ۳۶۰۔ ۳۶۱۔ ۳۶۲۔ ۳۶۳۔ ۳۶۴۔ ۳۶۵۔ ۳۶۶۔ ۳۶۷۔ ۳۶۸۔ ۳۶۹۔ ۳۷۰۔ ۳۷۱۔ ۳۷۲۔ ۳۷۳۔ ۳۷۴۔ ۳۷۵۔ ۳۷۶۔ ۳۷۷۔ ۳۷۸۔ ۳۷۹۔ ۳۸۰۔ ۳۸۱۔ ۳۸۲۔ ۳۸۳۔ ۳۸۴۔ ۳۸۵۔ ۳۸۶۔ ۳۸۷۔ ۳۸۸۔ ۳۸۹۔ ۳۹۰۔ ۳۹۱۔ ۳۹۲۔ ۳۹۳۔ ۳۹۴۔ ۳۹۵۔ ۳۹۶۔ ۳۹۷۔ ۳۹۸۔ ۳۹۹۔ ۴۰۰۔ ۴۰۱۔ ۴۰۲۔ ۴۰۳۔ ۴۰۴۔ ۴۰۵۔ ۴۰۶۔ ۴۰۷۔ ۴۰۸۔ ۴۰۹۔ ۴۱۰۔ ۴۱۱۔ ۴۱۲۔ ۴۱۳۔ ۴۱۴۔ ۴۱۵۔ ۴۱۶۔ ۴۱۷۔ ۴۱۸۔ ۴۱۹۔ ۴۲۰۔ ۴۲۱۔ ۴۲۲۔ ۴۲۳۔ ۴۲۴۔ ۴۲۵۔ ۴۲۶۔ ۴۲۷۔ ۴۲۸۔ ۴۲۹۔ ۴۳۰۔ ۴۳۱۔ ۴۳۲۔ ۴۳۳۔ ۴۳۴۔ ۴۳۵۔ ۴۳۶۔ ۴۳۷۔ ۴۳۸۔ ۴۳۹۔ ۴۴۰۔ ۴۴۱۔ ۴۴۲۔ ۴۴۳۔ ۴۴۴۔ ۴۴۵۔ ۴۴۶۔ ۴۴۷۔ ۴۴۸۔ ۴۴۹۔ ۴۵۰۔ ۴۵۱۔ ۴۵۲۔ ۴۵۳۔ ۴۵۴۔ ۴۵۵۔ ۴۵۶۔ ۴۵۷۔ ۴۵۸۔ ۴۵۹۔ ۴۶۰۔ ۴۶۱۔ ۴۶۲۔ ۴۶۳۔ ۴۶۴۔ ۴۶۵۔ ۴۶۶۔ ۴۶۷۔ ۴۶۸۔ ۴۶۹۔ ۴۷۰۔ ۴۷۱۔ ۴۷۲۔ ۴۷۳۔ ۴۷۴۔ ۴۷۵۔ ۴۷۶۔ ۴۷۷۔ ۴۷۸۔ ۴۷۹۔ ۴۸۰۔ ۴۸۱۔ ۴۸۲۔ ۴۸۳۔ ۴۸۴۔ ۴۸۵۔ ۴۸۶۔ ۴۸۷۔ ۴۸۸۔ ۴۸۹۔ ۴۹۰۔ ۴۹۱۔ ۴۹۲۔ ۴۹۳۔ ۴۹۴۔ ۴۹۵۔ ۴۹۶۔ ۴۹۷۔ ۴۹۸۔ ۴۹۹۔ ۵۰۰۔ ۵۰۱۔ ۵۰۲۔ ۵۰۳۔ ۵۰۴۔ ۵۰۵۔ ۵۰۶۔ ۵۰۷۔ ۵۰۸۔ ۵۰۹۔ ۵۱۰۔ ۵۱۱۔ ۵۱۲۔ ۵۱۳۔ ۵۱۴۔ ۵۱۵۔ ۵۱۶۔ ۵۱۷۔ ۵۱۸۔ ۵۱۹۔ ۵۲۰۔ ۵۲۱۔ ۵۲۲۔ ۵۲۳۔ ۵۲۴۔ ۵۲۵۔ ۵۲۶۔ ۵۲۷۔ ۵۲۸۔ ۵۲۹۔ ۵۳۰۔ ۵۳۱۔ ۵۳۲۔ ۵۳۳۔ ۵۳۴۔ ۵۳۵۔ ۵۳۶۔ ۵۳۷۔ ۵۳۸۔ ۵۳۹۔ ۵۴۰۔ ۵۴۱۔ ۵۴۲۔ ۵۴۳۔ ۵۴۴۔ ۵۴۵۔ ۵۴۶۔ ۵۴۷۔ ۵۴۸۔ ۵۴۹۔ ۵۵۰۔ ۵۵۱۔ ۵۵۲۔ ۵۵۳۔ ۵۵۴۔ ۵۵۵۔ ۵۵۶۔ ۵۵۷۔ ۵۵۸۔ ۵۵۹۔ ۵۶۰۔ ۵۶۱۔ ۵۶۲۔ ۵۶۳۔ ۵۶۴۔ ۵۶۵۔ ۵۶۶۔ ۵۶۷۔ ۵۶۸۔ ۵۶۹۔ ۵۷۰۔ ۵۷۱۔ ۵۷۲۔ ۵۷۳۔ ۵۷۴۔ ۵۷۵۔ ۵۷۶۔ ۵۷۷۔ ۵۷۸۔ ۵۷۹۔ ۵۸۰۔ ۵۸۱۔ ۵۸۲۔ ۵۸۳۔ ۵۸۴۔ ۵۸۵۔ ۵۸۶۔ ۵۸۷۔ ۵۸۸۔ ۵۸۹۔ ۵۹۰۔ ۵۹۱۔ ۵۹۲۔ ۵۹۳۔ ۵۹۴۔ ۵۹۵۔ ۵۹۶۔ ۵۹۷۔ ۵۹۸۔ ۵۹۹۔ ۶۰۰۔ ۶۰۱۔ ۶۰۲۔ ۶۰۳۔ ۶۰۴۔ ۶۰۵۔ ۶۰۶۔ ۶۰۷۔ ۶۰۸۔ ۶۰۹۔ ۶۱۰۔ ۶۱۱۔ ۶۱۲۔ ۶۱۳۔ ۶۱۴۔ ۶۱۵۔ ۶۱۶۔ ۶۱۷۔ ۶۱۸۔ ۶۱۹۔ ۶۲۰۔ ۶۲۱۔ ۶۲۲۔ ۶۲۳۔ ۶۲۴۔ ۶۲۵۔ ۶۲۶۔ ۶۲۷۔ ۶۲۸۔ ۶۲۹۔ ۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔

ابن حزم رحمہ اللہ نے کی ہے اس تفصیل و قوت کے ساتھ دوسری جگہ نظر سے نہیں گزری اس لئے سطور ذیل میں اس پورے مضمون کا ترجمہ لائق مطالعہ ہے۔

نبوة النساء اور ابن حزم | یہ فصل ایسے مسئلہ کے متعلق ہے جس پر ہمارے زمانہ میں قرطبہ (اندلس) میں شدید اختلاف پیدا ہوا، علماء کی ایک جماعت کہتی ہے کہ عورت نبی نہیں ہو سکتی اور جو ایسا کہتا ہے کہ عورت نبی ہو سکتی ہے وہ ایک نئی بدعت ایجاد کرتا ہے اور دوسری جماعت قائل ہے کہ عورت نبی ہو سکتی ہے اور نبی ہوئی ہیں اور ان دونوں سے الگ تیسری جماعت کا مسلک توقف ہے اور وہ اثبات و نفی دونوں باتوں میں سکوت کو پسند کرتے ہیں مگر جو حضرات عورت سے متعلق منصب نبوت کا انکار کرتے ہیں ان کے پاس اس انکار کی کوئی دلیل نظر نہیں آتی البتہ بعض حضرات نے اپنے اختلاف کی بنیاد اس آیت کو بنا یا ہے۔ "وَمَا أَرْسَلْنَا مِنْ قَبْلِكَ إِلَّا رَجُلًا مُّؤْتَمِرًا إِلَىٰ بَنِي إِسْرَائِيلَ"۔

میں کہتا ہوں کہ اس بارہ میں کس کو اختلاف ہے اور کس نے یہ دعویٰ کیا ہے کہ اللہ تعالیٰ عورت کو ہدایت خلق کے لئے رسول بنا کر بھیجتا ہے یا اس نے کسی عورت کو رسول بنا یا ہے، بحت رسالت کے مسئلہ میں نہیں ہے بلکہ نبوت میں ہے پس طلب حق کے لئے ضروری ہے کہ اول یہ غور کیا جائے کہ لغت عرب میں لفظ نبوت کے کیا معنی ہیں؟ تو ہم اس لفظ کو "انباؤ" سے ماخوذ پاتے ہیں جس کے معنی "اطلاع دینا" ہیں پس نتیجہ یہ نکلتا ہے کہ جس شخص کو اللہ تعالیٰ کسی معاملہ کے ہونے سے قبل بذریعہ وحی اطلاع دے یا کسی بھی بات کے لئے اس کی جانب وحی نازل فرمائے وہ شخص مذہبی اصطلاح میں بلاشبہ "نبی" ہے۔

آپ اس مقام پر یہ نہیں کہہ سکتے کہ وحی کے معنی اس الہام کے ہیں جو اللہ تعالیٰ نے کسی مخلوق کی سرشت میں ودیعت کر دیا ہے جیسا کہ شہد کی مکھی کے متعلق خدا نے

برحق کا ارشاد ہے "واوحیٰ ذبک الی النحل" اور نہ وحی کے معنی ظن اور وہم کے لئے سکتے ہیں اس لئے کہ ان دونوں کو "علم یقین" سمجھنا (جو وحی کا قدرتی نتیجہ ہے) مجنوں کے سوا اور کسی کا کام نہیں ہے اور نہ یہاں وہ معنی مراد ہو سکتے ہیں جو "باب کہانہ" سے تعلق رکھتے ہیں (یعنی یہ کہ شیاطین، آسمانی باتوں کو سُننے اور چرانے کی کوشش کرتے ہیں اور اللہ تعالیٰ کی جانب سے اُن پر شہابِ ثاقب کے ذریعہ رحم کیا جاتا ہے اور جس کے متعلق قرآن یہ کہتا ہے "شیطین الجن والانس یوحی بعضہم الی بعض زخوف القول غرورا" کیونکہ یہ باب کہانہ "رسول اللہ صلی اللہ علیہ وسلم کی ولادت باسعادت کے وقت سے مسدود ہو گیا۔ اور نہ اس جگہ وحی کے معنی نجوم کے تجرباتِ علمیہ سے تعلق رکھتے ہیں جو خود انسانوں کے باہم سیکھنے سکھانے سے حاصل ہو جا یا کرتے ہیں اور نہ اس کے معنی اُس کے رویا (خواب) کے ہو سکتے ہیں جن کے سچ یا جھوٹ ہونے کا کوئی علم نہیں ہے بلکہ ان تمام معانی سے جدا "وحی یحیی نبوة" یہ ہیں کہ اللہ تعالیٰ اپنے قصد اور ارادہ سے ایک شخص کو ایسے امور کی اطلاع دے جن کو وہ پہلے سے نہیں جانتا اور مسطورہ بالا ذرائعِ علم سے الگ یہ امور حقیقتِ ثابتہ بن کر اس شخص پر اس طرح منکشف ہو جائیں گویا آنکھوں سے دیکھ رہا ہے اور اللہ تعالیٰ اس علمِ خاص کے ذریعہ اس شخص کو بغیر کسی محنت و کسب کے بجاہتہ ایسا صحیح یقین عطا کرے کہ وہ ان امور کو اس طرح معلوم کر لے جس طرح وہ جو اس اور بہت عقل کے ذریعہ حاصل کر لیا کرتا ہے اور اس کو کسی قسم کے شک و شبہ کی گنجائش باقی نہیں رہتی۔ اور خدا کی یہ وحی یا تو اس طرح ہوتی ہے کہ فرشتہ آکر اس شخص کو خدا کا پیغام سناتا ہے اور یا اس طرح کہ اللہ تعالیٰ براہِ راست اس سے خطاب کرتا ہے۔

پس اگر ان حضرات کے نزدیک - جو عورت کے نبی ہونے کا انکار کرتے ہیں نبوة کے معنی یہ نہیں ہیں تو وہ ہم کو سمجھائیں کہ آخر نبوت کے معنی ہیں کیا؟ حقیقت یہ ہے

کہ وہ اس کے ماسوا اور کوئی معنی بیان ہی نہیں کر سکتے۔

اور جبکہ نبوت کے معنی وہی ہیں جو ہم نے بیان کئے تو اب قرآن کے ان مقامات کو بغور مطالعہ کیجئے جہاں یہ مذکور ہے کہ اللہ عزوجل نے عورتوں کے پاس فرشتوں کو بھیجا اور فرشتوں نے اللہ تعالیٰ کی جانب سے ان عورتوں کو ”وحی حق“ سے مطلع کیا چنانچہ فرشتوں نے اللہ تعالیٰ کی جانب سے ام اسحاق (سارہ علیہا السلام) کو اسحق (علیہ السلام) کی ولادت کی بشارت سنائی، اللہ تعالیٰ ارشاد فرماتا ہے ”واہرأتہ قائمۃ فضحکت فبشرناہا بالاسحق ومن ورائہ اسحق یعقوب قالت یوئلنا الذی انا عجوز وھذا بعلی شیخا ان ھذا الشئ عجیب ۵ قالوا اتعجبین من امر اللہ رحمة اللہ وبرکاتہ علیکم اھل البیت“ ان آیات میں فرشتوں نے ام اسحق کو اللہ تعالیٰ کی جانب سے اسحق اور ان کے بعد یعقوب (علیہما السلام) کی بشارت سنائی ہے اور سارہ کے تعجب پر یہ کہہ کر دو بارہ خطاب کیا ہے ”اتعجبین من امر اللہ“ تو یہ کیسے ممکن ہے کہ والدہ اسحق (سارہ) علیہا السلام نبی تو نہ ہوں اور اللہ تعالیٰ فرشتوں کے ذریعہ اس طرح ان سے خطاب کرے۔

اسی طرح ہم دیکھتے ہیں کہ اللہ تعالیٰ جبریل فرشتہ کو مریم (ام عیسیٰ علیہا السلام) کے پاس بھیجا ہے اور ان کو مخاطب کر کے یہ کہتا ہے ”وَقَالَ اِنَّمَا اَنَا رَسُولٌ مِّنْ رَبِّكَ لِاَهْبَ لَکِ غُلَامًا زَكِيًّا“ تو یہ ”وحی حقیقی“ کے ذریعہ نبوت نہیں تو اور کیا ہے اور کیا اس آیت میں صاف طور پر نہیں کہا گیا ہے کہ مریم (علیہا السلام) کے پاس جبریل (علیہ السلام) اللہ تعالیٰ کی جانب سے پیغام بر بن کر آئے؟ نیز ذکر یا (علیہ السلام) جب مریم (علیہا السلام) کے حجرہ میں آتے تو ان کے پاس اللہ کا غیب سے دیا ہوا رزق پاتے تھے اور انھوں نے اسی رزق کو دیکھ کر بارگاہ الہی میں صاحبِ فضیلت لڑکا پیدا ہونے کی دعا کی تھی، اسی طرح ہم موسیٰ (علیہ السلام) کی والدہ کے معاملہ میں

دیکھتے ہیں کہ اللہ تعالیٰ نے اپنے وحی نازل فرمائی کہ تم اپنے اس بچہ کو دریا میں ڈالو اور ساتھ ہی ان کو اطلاع دی کہ میں اس کو تمہاری جانب اپس کروں گا اور اس کو "نبی مرسل" بناؤں گا، پس کون شک کر سکتا ہے کہ یہ "نبوت" کا معاملہ نہیں ہے، معمولی عقل و شعور رکھنے والا آدمی بھی باسانی یہ سمجھ سکتا ہے کہ اگر موسیٰ (علیہ السلام) کی والدہ کا یہ عمل اللہ تعالیٰ کے عطا کردہ شرف نبوت سے وابستہ نہ ہوتا اور محض خواب کی بنا پر یا دل میں پیدا شدہ وسوسہ کی وجہ سے وہ ایسا کرتیں تو ان کا یہ عمل نہایت ہی مجنونانہ اور متہورانہ ہوتا اور اگر آج ہم میں سے کوئی ایسا کر بیٹھے تو ہمارا یہ عمل یا گناہ قرار پائے گا اور یا ہم کو مجنوں اور پاگل کہا جائے گا اور علاج کیلئے پاگل خانہ بھیج دیا جائے گا یہ ایک ایسی صاف اور واضح بات ہے جس میں شک و شبہ کا سوال ہی پیدا نہیں ہوتا۔

تب یہ کہنا قطعاً درست ہے کہ حضرت موسیٰ (علیہ السلام) کی والدہ کا موسیٰ کو دریا میں ڈال دینا اسی طرح وحی الہی کی بنا پر تھا جس طرح حضرت ابراہیم نے رویا (خواب) میں اپنے بیٹے (اسماعیل علیہ السلام) کا ذبح کرنا بذریعہ وحی معلوم کر لیا تھا اس لئے کہ اگر حضرت ابراہیم (علیہ السلام) نبی نہ ہوتے اور ان کے ساتھ وحی الہی کا سلسلہ وابستہ نہ ہوتا اور پھر وہ یہ عمل محض ایک خواب یا نفس میں پیدا شدہ ظن کی وجہ سے کر گزرتے تو ہر شخص ان کے اس عمل کو یا گناہ سمجھتا یا انتہائی جنون یقین کرتا تو اب بغیر کسی تردد کے یہ کہا جا سکتا ہے کہ ام موسیٰ (علیہا السلام) نبی تھیں۔

علاوہ ازیں حضرت مریم (علیہا السلام) کی نبوت پر ایک یہ دلیل بھی پیش کی جا سکتی ہے کہ اللہ تعالیٰ نے سورہ کہی تعص میں ان کا ذکر انبیاء علیہم السلام کے زمرہ میں کیا ہے

۱۰ نبی کا خواب بھی وحی ہوتا ہے نبی اکرم صلی اللہ علیہ وسلم نے بھی ایک حدیث میں ایسا ہی فرمایا ہے

اور اس کے بعد ارشاد فرمایا ہے "اولئک الذین انعم اللہ علیہم من
النبيين من ذریۃ ادم ومن حملنا مع نوح" رہی ہیں وہ انبیا، آدم
کی نسل سے اور ان میں سے جن کو ہم نے نوح کے ساتھ کشتی میں سوار کیا جن پر اللہ کا
انعام و اکرام ہوا، تو آیت کے اس عموم میں مریم (علیہا السلام) کی تخصیص کئے
ان کو انبیا کی فہرست میں سے الگ کر لینا کسی طرح صحیح نہیں ہو سکتا۔

رہی یہ بات کہ قرآن نے حضرت عیسیٰ (علیہ السلام) کا ذکر کرتے ہوئے حضرت
مریم (علیہا السلام) کے لئے یہ کہا ہے "وأمّہ صدیقة" تو یہ لقب ان کی
نبوت کے لئے اسی طرح مانع نہیں جس طرح حضرت یوسف (علیہ السلام) کے نبی
اور رسول ہونے کے لئے یہ آیت مانع نہیں "یوسف ایھا الصدیق" اور
یہ ایک ناقابل انکار حقیقت ہے (وباللہ التوفیق)

اب حضرت سارہ، حضرت مریم، حضرت ام موسیٰ (علیہن السلام) کے مسئلہ
نبوت کے ساتھ فرعون کی بیوی (آسیہ) کو بھی شامل کر لیجئے اس لئے کہ نبی اکرم
صلی اللہ علیہ وسلم نے ارشاد فرمایا ہے۔ کمل من الرجال کثیر ولہ یکمل من
النساء الامریئ بنت عمران و اسیئ بنت مزاحم امواة فرعون (او کما قال
علیہ السلام) یعنی مردوں میں سے تو بہت کچھ آدمی کامل ہوئے ہیں مگر عورتوں میں سے صرف
یہی دو کامل ہوئیں۔ مریم بنت عمران۔ اور آسیہ بنت مزاحم زوجہ فرعون)

اور واضح رہے کہ مردوں میں یہ درجہ کمال بعض رسولوں (علیہم السلام) ہی کو حاصل
ہوا ہے اور اگرچہ ان کے علاوہ انبیا و رسول بھی درجہ نبوت رسالت پر مامور ہیں لیکن
ان مرثیوں کا ملین کے درجہ سے نازل ہیں، اس لئے حدیث کا مطلب یہ ہے کہ اللہ تعالیٰ

لہجاری میں الفاظ حدیث یہ ہیں۔ قال رسول اللہ صلی اللہ علیہ وسلم کمل من الرجال کثیر ولہ یکمل من النساء
اسیئ امواة فرعون و مریم بنت عمران وان فضل عائشة علی النساء کفضل لثرد علی سائر الطعم

نے جن عورتوں کو منصبِ نبوت سے سرفراز فرمایا ہے ان میں صرف ان دو عورتوں کو ہی درجہ کمال تک پہنچنے کی فضیلت حاصل ہے کیونکہ حدیث میں جس درجہ کمال کا ذکر ہوا ہے جو ہستی بھی اس درجہ سے نازل ہے وہ کامل نہیں ہے۔

بہر حال اس حدیث سے یہ ثابت ہوا کہ اگرچہ بعض عورتیں نص قرآن نبی ہیں لیکن ان میں سے ان دو عورتوں کو بھی درجہ کمال حاصل ہوا۔ درجات کے اس فرق کو خود قرآن نے اس طرح بیان کیا ہے ”تلك الرسل فضلنا بعضهم على بعض“ حقیقت یہ ہے کہ کامل اس کو کہا جاتا ہے جس کی نوع میں سے کوئی دوسرا اس کا ہمسر نہ ہو، پس مردوں میں سے ایسے کامل خدا کے چند ہی رسول ہوئے ہیں جن کی ہمسری دوسرے انبیاء و رسل کو عطا نہیں ہوئی اور بلاشبہ ان ہی کا بلین میں سے ہمارے پیغمبر محمد صلی اللہ علیہ وسلم اور ابراہیم (علیہ الصلوٰۃ والسلام) ہیں جن کے متعلق نصوص (قرآن و حدیث) نے ان فضائل کمال کا اظہار کیا ہے جو دوسرے انبیاء و رسل کو حاصل نہیں ہیں اسی طرح عورتوں میں سے وہی درجہ کمال کو پہنچی ہیں جن کا ذکر نبی اکرم صلی اللہ علیہ وسلم نے اس حدیث میں کیا ہے۔

ابن حزم درجہ النبوت کے اس طویل مضمون کا خلاصہ یہ ہے کہ اگر وحی کے ان معانی کو نظر انداز کر کے ”جن کا اطلاق بلحاظ عموم لغت جبلت یا نفس میں ظن و وہم کے درجہ کا القاء والہام پر ہوتا ہے“ وہ اصطلاحی معنی لئے ہیں جن کو قرآن نے انبیاء و رسل کے لئے مخصوص کیا ہے تو اس کی دو صورتیں ہیں ایک وہ (وحی) جس کا منشاء مخلوق خدا کی رشد و ہدایت اور تعلیم و امر و نواہی سے ہو۔ اور دوسری یہ کہ خدائے تعالیٰ کسی شخص سے براہ راست یا فرشتہ کے واسطے سے اس قسم کا خطاب کرے کہ جس سے بشارات دینا، یا کسی ہونے والے واقعہ کی ہونے سے

۱۔ الفصل فی الملل والایہوار والنحل مطبوعہ مصر ۱۳۲۸ھ ج ۵ ص ۱۳۲-۱۳۳-۱۳۴ یہ بحث فتح الباری

ج ۶ ص ۳۲۸-۳۲۷ و ۳۶۸ مطبوعہ مصر میں بھی قابل مراجعت ہے۔

قبل اطلاع دینا، یا خاص اس کی ذات کے لئے کوئی امر نہی فرمانا مقصود ہو اب اگر پہلی صورت ہے تو یہ "نبوة مع الرسالة" ہے اور بالاتفاق سب کے نزدیک یہ درجہ صرف مردوں کے ساتھ ہی مخصوص ہے جیسا کہ سورہ النحل کی آیت سے واضح ہے اور اس مسئلہ میں قطعاً دورائے نہیں ہیں۔

اور اگر وحی الہی کی دوسری شکل ہے تو ابن حزم اور ان کے مؤندین علماء کی رائے میں یہ بھی نبوت ہی کی ایک قسم ہے کیونکہ قرآن عزیز نے سورہ شوریٰ میں انبیاء علیہم السلام پر نزول وحی کے جو طریقے بیان کئے ہیں وہ اس وحی پر بھی صادق آتے ہیں سورہ شوریٰ میں

وَمَا كَانَ لِبَشَرٍ أَنْ يُكَلِّمَهُ

اللَّهُ إِلَّا وَحْيًا أَوْ مِنْ

وَرَاءِ حِجَابٍ أَوْ يُرْسِلَ

رَسُولًا فَيُوحِي بِآذَانِهِ

مَا يَشَاءُ إِنَّ عَلَىٰ عِلْمٍ مِّنْ حَيْكُمِهِ

سنادے بلاشبہ وہ بلند و بالا حکمت والا ہے۔ (شوریٰ)

اور جبکہ قرآن نے وحی کی اس دوسری قسم کا اطلاق نہیں صریح حضرت مریم حضرت سارہ حضرت ام موسیٰ اور حضرت آسیہ (علیہن السلام) پر کیا ہے جیسا کہ سورہ ہود، قصص، مریم سے ظاہر ہوتا ہے تو ان مقدس عورتوں پر "نبی کا اطلاق" قطعاً صحیح ہے اور اس کو بدعت کہنا سرتاسر غلط ہے۔

ابن حزم رحمہ اللہ کے مؤند علماء نے اس سلسلہ میں پیدا ہونے والے اس شبہ کا جواب بھی دیا ہے "کہ قرآن نے جس طرح صاف الفاظ میں مرد انبیاء کو نبی اور رسول کہا ہے یہاں نبی اور رسولوں کے اس فرق کو نظر انداز کر دیا گیا ہے جو علم کلام کی خاص اصطلاح ہے کیونکہ قرآن کثرت کے ساتھ نبی اور رسول کو مرادف معنی میں استعمال کرتا ہے۔"

ہے اس طرح ان عورتوں میں سے کسی کو نہیں کہا "تجو اب کا حاصل یہ ہے کہ جبکہ "نبوة مع الرسالة" جو کہ مردوں کے لئے ہی مخصوص ہے کائناتِ انسانی کی رشد و ہدایت اور تعلیم و تبلیغِ نوعِ انسانی سے متعلق ہوتی ہے تو اس کا قدرتی تقاضا یہ ہے کہ اللہ تعالیٰ نے جس شخص کو اس شرف سے ممتاز فرمایا ہے اس کے متعلق وہ صاف صاف اعلان کرے کہ وہ خدا کا بھیجا ہوا نبی اور رسول ہے، تاکہ امت پر اس کی دعوت و تبلیغ کا قبول کرنا لازم ہو جائے اور خدا کی حجت پوری ہو، اور چونکہ نبوت کی وہ قسم جس کا اطلاق عورتوں پر بھی ہوتا ہے خاص اسی ہستی سے البتہ ہوتی ہے جس کو یہ شرف ملا ہے تو اس کے متعلق صرف یہی اظہار کر دینا کافی ہے کہ جو "وحی من اللہ" انبیاء و رسل کے لئے ہی مخصوص ہے اُس سے ان چند عورتوں کو بھی مشرف کیا گیا ہے عورتوں کی نبوت کے اثبات و انکار کے علاوہ تیسری رائے ان علماء کی ہے جو اس مسئلہ میں "سکوت اور توقف" کو ترجیح دیتے ہیں ان میں شیخ نقی الدین سبکی (رحمہ اللہ) نمایاں حیثیت رکھتے ہیں، فتح الباری میں ان کا یہ قول مذکور ہے۔

قال السبکی اختلف في هذا
المسئلة ولم يجه عندى في
ذلك شئ الخ له
سبکی فرماتے ہیں "اس مسئلہ میں علماء کی
آراء مختلف ہیں اور میرے نزدیک اس بارہ میں
اثباتاً یا نفیاً کوئی بات ثابت نہیں ہے۔"

کیا حضرت مریمؑ اس تفصیل سے یہ ضرور معلوم ہوتا ہے کہ عورتوں کی نبوت کے انکار پر
نبی ہیں امام الحرمین کا دعویٰ اجماع صحیح نہیں ہے نیز یہ بھی تسلیم کرنا پڑتا ہے کہ
فہرست انبیاء میں مسطورہ بالا دوسری مقدس عورتوں کے مقابلہ میں حضرت مریمؑ کی
نبوت کے متعلق قرآنی نصوص زیادہ واضح ہیں، یہی وجہ ہے کہ امام شعرانی، ابن حزم اور
قرطبی رحمہم اللہ کے درمیان حضرت مریمؑ کے علاوہ نبیات کی فہرست کے بارہ میں
خاصہ اختلاف نظر آتا ہے۔ اور حضرت مریمؑ کی نبوت کے متعلق تمام مثبتین نبوت کا

لہ فتح الباری ج ۶ کتاب الانبیاء۔ ۵۵ ایضاً ج ۶ ص ۳۶۸۔

اتفاق ہے۔

ہم کو ابن کثیر رحمہ اللہ کے اس دعویٰ سے بھی اختلاف ہے کہ جمہور انکار کی بنا پر
ہیں، البتہ اکثریت غالباً سکوت اور توقف کو پسند کرتی ہے۔

آیت ”وَاصْطَفَيْنَا عَلَىٰ نِسَاءِ الْعَالَمِينَ“ کا مطلب | جو علماء عورتوں میں نبوت کے قائل ہیں اور حضرت مریم علیہا
السلام کو نبی تسلیم کرتے ہیں، ان کے مسلمانوں کے مطابق تو آیت

”وَاصْطَفَيْنَا عَلَىٰ نِسَاءِ الْعَالَمِينَ“ کا مطلب صاف اور واضح ہے وہ یہ کہ حضرت مریم کو
کائنات کی تمام عورتوں پر فضیلت حاصل ہے، جو عورتیں نبی نہیں ہیں ان پر اس لئے کہ

مریم علیہا السلام نبی ہیں اور جو عورتیں نبی ہیں ان پر اس لئے کہ وہ ان قرآنی نصوص کے
پیش نظر جو ان کے فضائل و کمالات سے تعلق رکھتی ہیں باقی نبیات پر برتری رکھتی ہیں۔

لیکن جو علماء عورتوں کی نبوت کا انکار فرماتے ہیں اور حضرت مریم کو ”نبیہ“ نہیں تسلیم
کرتے وہ اس آیت کی مراد میں دو جہاں جدا خیال رکھتے ہیں، بعض کہتے ہیں کہ آیت کا جملہ

”نساء العالمین“ عام ہے اور ماضی، حال اور مستقبل کی تمام عورتوں کو شامل ہے

اس لئے بلاشبہ حضرت مریم کو بغیر کسی استثناء کے کائنات انسانی کی تمام عورتوں پر فضیلت
و برتری حاصل ہے اور اکثر کا قول یہ ہے کہ آیت کے لفظ ”العالمین“ سے کائنات کی وہ تمام

عورتیں مراد ہیں جو حضرت مریم (علیہا السلام) کی معاصر تھیں یعنی قرآن عزیزہ حضرت مریم
(علیہا السلام) کے زمانہ کا واقعہ نقل کرتے ہوئے کہتا ہے کہ اللہ تعالیٰ نے ان کو یہ بشارت

دی کہ وہ اپنے زمانہ کی تمام عورتوں میں برگزیدہ اور صاحب کمال ہیں اور ہم نے ان سب
میں سے ان کو چن لیا ہے اور ”العالمین“ کا یہ اطلاق وہی حیثیت رکھتا ہے جو حضرت موسیٰ

کی امت (بنی اسرائیل) کے لئے اس آیت میں اختیار کی گئی ہے۔

ولقد اخترناهم علىٰ علوٰہ | اور بلاشبہ ہم نے اپنے علم سے ان (بنی اسرائیل)

علىٰ العالمین (دخان) | کو چہاں والوں کے مقابلہ میں پسند کر لیا ہے۔

تفصیل القرآن چہاں

اور جبکہ باتفاق آراء بنی اسرائیل کی فضیلت کے متعلق یہ کہا جاتا ہے کہ "العلمین" سے ان کی معاصرانہ واقوام مراد ہیں کہ ان میں سے امتِ موسیٰ علیہ السلام کو فضیلت حاصل ہے تو حضرت مریم (علیہا السلام) کی فضیلت کے باب میں بھی یہی معنی مراد لینے چاہئیں۔ حضرت مریم کا تقدس اور تقویٰ و طہارت حضرت عیسیٰؑ جیسے جلیل القدر پیغمبر کی والدہ ہونے کا شرف، مرد کے ہاتھ لگائے بغیر معجزہ کے طور پر ان کے مشکوئے معلیٰ سے حضرت عیسیٰ علیہ السلام کی ولادت باسعادت بلاشبہ ایسے امور ہیں جن کی بدولت ان کو معاصر عورتوں پر فضیلت و برتری حاصل تھی۔

پھر یہ حقیقت بھی فراموش نہیں ہونی چاہئے کہ بابِ فضیلت ایک وسیع باب ہے اور جس طرح کسی شے کی حقیقت بیان کرنے میں بلیغ اور عمدہ طریق بیان یہ ہے کہ وہ جامع مانع ہو یعنی اس کی حقیقت پر اس طرح حاوی ہو کہ تمام دوسری چیزوں سے ممتاز ہو جائے ایسی کمی رہ جائے کہ اصل حقیقت پوری طرح بیان نہ ہو سکے اور نہ ایسا اضافہ ہو کہ بعض حقائق بھی اس کے ساتھ شامل ہو جائیں۔ اسی طرح اس کے برعکس بیانِ فضیلت کے فصاحت و بلاغت کا تقاضا یہ ہے کہ اس کو بیانِ حقیقت کی طرح حدود و قیود میں نہ جکڑ دیا جائے کیونکہ اس مقام پر حقیقت شے نہیں بلکہ فضیلت شے کا اظہار ہو رہا ہے جو اگر اس طرح کے دوسرے افراد پر بھی صادق آجائے تو بیانِ حقیقت کی طرح اس میں کوئی خلل واقع نہیں ہوتا بلکہ اس موقع پر وسعتِ بیان ہی از بس ضروری ہوتا ہے تاکہ مخاطب کے دل میں فضیلت سے جو نفسیاتی اثر پیدا کرنا ہے وہ دل نشین اور مؤثر ہو سکے۔

تو ایسی صورت میں "علیٰ نساء العالمین" کے معنی یہ نہیں ہوں گے کہ حضرت مریم علیہا السلام کے علاوہ دوسری کوئی مقدس عورت اس شرف کو نہیں پہنچ سکتی یا نہیں پہنچی۔ مطلب یہ ہوگا کہ حضرت مریم کو فضائل و کمالات میں بلند سے بلند مرتبہ حاصل ہے، باقی فضائل کی یہی وہ حقیقت ہے جس کے فراموش کر دینے پر فضائل صحابہ وغیرہ میں اکثر ہم کو

ہو جاتی اور چند مقدس اشخاص سے متعلق فضائل کے مابین تضاد و تناقض نظر آنے لگتا ہے ،
 البتہ ان فضائل کی حدود سے گذر کر جب ہم صاحب فضائل افراد کے انفرادی و اجتماعی اعمال کا
 جائزہ لیکر فرق مراتب بیان کرتے ہیں تو وہ ضرور ایک دوسرے کے لئے حد فاصل ثابت
 ہوتے ہیں مثلاً حضرات صحابہ و صحابیات کے فضائل کے پیش نظر فرق مراتب کا صحیح فیصلہ
 جب ہی ممکن ہو سکتا ہے کہ ان کے اُن فضائل کے ساتھ ساتھ جو زبان وحی ترجمان سے نکلے
 ہیں ان سے متعلق خصوصی ارشادات قرآنی و حدیثی ان کی اسلامی خدمات، اسلام سے متعلق
 ان کی سرفروشیاں و جاں سپاریاں، نصرت حق میں مالی فداکاریاں، اسلام کے نازک ترین
 لمحات میں ان کے علم و تدبیر کی عقدہ کشائیاں اور ان کی عملی جدوجہد کی رفیع سرگرمیاں ان سب کے
 سامنے رکھ کر فیصلہ کیا جائے۔

حضرت عیسیٰ (علیہ السلام) اور ادیان و ملل کی تاریخ کا مطالعہ کرنے سے یہ معلوم ہوتا ہے کہ دین حق
 بشارات کتب سابقہ اور ملت بیضا کی تبلیغ و دعوت کا سلسلہ اگرچہ آدم علیہ السلام سے
 شروع ہو کر خاتم الانبیاء محمد صلی اللہ علیہ وسلم تک برابر جاری رہا لیکن اس سلسلہ کو مزید قوت
 پہنچانے اور سر بلند کرنے کے لئے سنت الشریعہ ہی ہے کہ صدیوں بعد ایک ایسے اولیاء العزم و
 جلیل القدر پیغمبر کو بھیجے جو امتداد زمانہ کی وجہ سے پیدا شدہ عام روحانی اضمحلال کو دور کر کے
 قبول حق کے افسردہ رجحانات میں تازگی بخشنے اور ضعیف روحانی عواطف کو قوی سے قوی تر
 بنا دے گویا مذہب کی خوابیدہ دنیا میں حق و صداقت کا صوبہ بھونک کر ایک انقلاب عظیم
 بپا کر دے اور مردہ دلوں میں نئی روح ڈال دے اور اکثر ایسا ہوتا رہا ہے کہ جن اقوام و اہم میں
 اُس عظیم المرتبہ پیغمبر کی بعثت ہونے والی ہوتی ہے صدیوں پہلے ان کے ہادیانِ ملت اور
 داعیانِ حق (انبیاء علیہم السلام) اس مقدس رسول کی آمد کی بشارات وحی الہی کے ذریعہ سناتے
 رہتے ہیں تاکہ اس کی دعوت حق کے لئے زمین ہموار رہے اور جب اس نور حق کے روشن ہونے کا
 وقت آجائے تو ان اقوام و اہم کے لئے اُس کی آمد غیر متوقع حادثہ نہ بن جائے۔

حضرت عیسیٰ (علیہ السلام) بھی اُن چند اولوالعزم، جلیل القدر اور مقدس رسولوں میں سے ایک ہیں اور اسی بنا پر انبیاء بنی اسرائیل میں سے متعدد انبیاء علیہم السلام اُن کی آمد سے قبل ان کے حق میں منادی کرتے اور آمد کی بشارت سناتے نظر آتے ہیں اور ان ہی بشارت کی وجہ سے بنی اسرائیل مدت مدید سے منتظر تھے کہ مسیح موعود کا ظہور ہو تو ایک مرتبہ وہ پھر حضرت موسیٰ (علیہ السلام) کے زمانہ کی طرح اقوام عالم میں معزز و ممتاز ہوں گے۔ اور شدت کی خشک کھیتی میں روح تازہ پیدا ہوگی۔ اور خدا کے جاہ و جلال سے ان کے قلب ایک مرتبہ پھر چمک اٹھیں گے۔ بائبل (توراہ و انجیل) اپنی لفظی و معنوی تخریقات کے باوجود آج بھی اُن چند بشارات کو اپنے سینہ میں محفوظ رکھتی ہے جو حضرت مسیح (علیہ السلام) کی آمد سے تعلق رکھتی ہیں۔ توراہ استثنائاً میں ہے۔

اور اس موسیٰ نے کہا کہ خداوند سینا سے آیا اور شعیر (ساعیر) سے اُن پر طلوع ہوا، اور فاران کے پہاڑوں سے جلوہ گر ہوا۔ (باب ۳۳- آیت ۲۰)

اس بشارت میں "سینا سے خدا کی آمد" حضرت موسیٰ (علیہ السلام) کی نبوت کی جاہ اشارہ ہے اور ساعیر سے طلوع ہونا "نبوت عیسیٰ (علیہ السلام) مراد ہے، کیونکہ ان کی ولادت باسعادت اسی پہاڑ کے ایک مقام "بیت اللحم" میں ہوئی ہے اور یہی وہ مبارک جگہ ہے جہاں سے نور حق طلوع ہوا اور فاران پر جلوہ گر ہونا "آفتاب رسالت کی بعثت کا اعلان کیونکہ فاران، حجاز کے مشہور پہاڑی سلسلہ کا نام ہے۔

اور حضرت یسعیاہ نبی (علیہ السلام) کے صحیفہ میں ہے :-

"دیکھو میں اپنا پیغمبر تیرے آگے بھیجتا ہوں جو تیری راہ تیار کرے گا، بیابان میں پکارنے والے کی آواز آتی ہے کہ خداوند کی راہ تیار کر، اس کے راستے سیدھے بناؤ۔"

اس بشارت میں "پیغمبر" سے عیسیٰ (علیہ السلام) مراد ہیں اور بیابان میں پکارنے والے حضرت

یسعیاہ کی تفصیل اپنے موقع پر آئے گی۔ ۱۵ باب ۴۰ آیات ۳-۲ -

یحییٰ علیہ السلام ہیں جو حضرت عیسیٰ (علیہ السلام) کے مناد تھے اور ان کی بعثت سے قبل بنی اسرائیل میں ان کی بعثت و رسالت کا مشورہ جانفزا سُناتے تھے۔

اور متی کی انجیل میں ہے۔

”جب یسوع، ہیرودیس بادشاہ کے زمانہ میں یہودیہ کے بیت لحم میں پیدا ہوا تو دیکھو کئی مجوس پورب سے یروشلم میں یہ کہتے ہوئے آئے کہ یہودیوں کا بادشاہ جو پیدا ہوا ہے وہ کہاں ہے؟..... یہ سن کر ہیرودیس بادشاہ اور اس کے ساتھی یروشلم کے سب لوگ گھبرائے اور اس نے قوم کے سب سردار کاہنوں اور فقیہوں کو جمع کر کے ان سے پوچھا کہ مسیح کی پیدائش کہاں ہونی چاہئے؟ انہوں نے اس سے کہا کہ یہودیہ کے بیت لحم میں کیونکہ نبی (یسعیاہ علیہ السلام) کی معرفت یوں لکھا گیا ہے: اے بیت لحم یہوداہ کے علاقہ: تو یہوداہ کے حاکموں میں ہرگز سب سے چھوٹا نہیں کیونکہ تجھ میں سے ایک سردار نکلے گا جو میری امت اسرائیل کی گلہ بانی کرے گا۔“

اور دو سری جگہ ہے۔

اور جب وہ یروشلم کے نزدیک پہنچے اور زیتون کے پہاڑ پر بیت فگے کے پاس آئے تو یسوع نے دو شاگردوں کو یہ حکم بھیجا کہ اپنے سامنے کے گاؤں میں جاؤ وہاں پہنچتے ہی ایک گدھی بندھی ہوئی اور اس کے ساتھ بچہ تمہیں ملے گا، انہیں کھول کر میرے پاس لے آؤ اور اگر کوئی تم سے کچھ کہے تو کہنا کہ یہ خداوند کو درکار ہیں وہ فی الفور انہیں بھیج دیا یہ اس لئے ہوا کہ جو نبی کی معرفت کہا گیا تھا وہ پورا ہوا کہ ”صیہون کی بیٹی سے کہو کہ دیکھ تیرا بادشاہ تیرے پاس آتا ہے وہ حلیم ہے اور گدھے پر سوار ہے بلکہ لادو بچہ پر“

اور یوحنا کی انجیل میں ہے۔

اور یوحنا (یحییٰ علیہ السلام) کی گواہی یہ ہے کہ جب یہودیوں نے یروشلم سے کاہن

اور لادی یہ پوچھنے کے لئے اس دیکھی علیہ السلام کے پاس پہنچے کہ تو کون ہے؟ تو اس نے اقرار کیا اور انکار نہ کیا بلکہ اقرار کیا کہ میں تو مسیح تمہیں ہوں، انہوں نے اس سے پوچھا پھر کون ہے؟ کیا تو ایلیا ہے، اس نے کہا میں نہیں ہوں، کیا تو وہ نبی ہے؟ اس نے جواب دیا نہیں پس انہوں نے اُس سے کہا پھر تو ہے کون؟ تاکہ ہم اپنے بھیجنے والوں کو جواب دیں کہ تو اپنے حق میں کیا کہتا ہے؟ اس نے کہا میں جیسا کہ شعیانہ نبی نے کہا ہے۔ بیابان میں پکارنے والے کی آواز ہوں کہ تم خداوند کی راہ سیدھی کرو۔ اور مرقس اور لوقا کی انجیلوں میں ہے۔

وہ لوگ منتظر تھے اور سب اپنے اپنے دل میں یوحنا دیکھی علیہ السلام کی بابت سمجھتے تھے کہ آیا وہ مسیح تھے یا نہیں تو یوحنا دیکھی علیہ السلام نے ان سب کے جواب میں کہا: میں تو تمہیں پتیسمہ دیتا ہوں مگر جو مجھ سے زور آور ہے وہ آنے والا ہے میں اس کی جوتی کا تسمہ کھولنے کے لائق نہیں وہ تمہیں روح القدس سے پتیسمہ دیگا۔

ان ہر دو بشارتوں سے بھی یہ معلوم ہوتا ہے کہ یہود اپنی مذہبی روایات کی بناء پر جن اولوالعزم پیغمبروں کی بعثت کے منتظر تھے ان میں مسیح علیہ السلام بھی تھے، اور حضرت یحییٰ (علیہ السلام) نے ان کو بتایا کہ وہ نہ ایلیا ہیں نہ وہ نبی اور نہ مسیح (علیہم السلام) بلکہ مسیح علیہ السلام کی بعثت کے متنا اور مبشر ہیں۔

قرآن عزیز نے بھی حضرت زکریا اور حضرت یحییٰ (علیہما السلام) کے واقعہ کو حضرت عیسیٰ علیہ السلام کی بعثت کی تمہید قرار دیا ہے اور یحییٰ (علیہ السلام) کو حضرت عیسیٰ (علیہ السلام) کا مبشر اور متنا دبتایا ہے۔ آل عمران میں ہے۔

فَنَادَتْ الْمَلَائِكَةُ وَهُوَ قَائِمٌ يُسَبِّحُ فَرَشْتًا لِّمَنْ أَسْرَفَ لَمَّا كَانَتْ سِجِّينَ

۱۵ باب آیات ۲۳-۱۹۔ ۱۵ لوقا باب آیات ۱۶-۱۵۔ ۱۵ عہد نامہ جدید (انجیل) میں یوحنا دو جہل شخصیتیں ہیں ایک یحییٰ علیہ السلام اور دوسری عیسیٰ علیہ السلام کے حواری اور شاگرد۔

يُصَلِّي فِي الْحَرَابِ اِنَّ اللّٰهَ يَبْتَلِيكَ
بِئْتَابِي مُصَدِّقًا فَاِيْكَلِمَتَيْنِ
پکارا جبکہ وہ حجرہ میں کھڑا ہوا نماز پڑھ رہا تھا
بیشک اللہ تعالیٰ تجھ کو کھچی (فرزند کی بشارت دیتا ہے جو
اللہ کے کلمہ عیسیٰ علیہ السلام کی تصدیق کریگا۔
اللہ -

ولادت مبارک | عابدہ وزاہد اور عفت، مآب مریم (علیہا السلام) اپنے خلوتِ کد میں مشغول
عبادت رہتی اور ضروری حاجات کے علاوہ کبھی اس سے باہر نہیں نکلتی تھیں۔ ایک مرتبہ
مسجدِ قہنی (بیکل) کے مشرقی جانب لوگوں کی نگاہوں سے دور کسی ضرورت سے ایک گوشہ میں
تہا بیٹھی تھیں کہ اچانک خدا کا فرشتہ (جبرئیل) انسانی شکل میں ظاہر ہوا۔ حضرت مریم نے
ایک اجنبی شخص کو اس طرح بے حجاب سامنے دیکھا تو گھبرا گئیں اور فرمانے لگیں اگر تجھ کو
کچھ بھی خدا کا خوف ہے تو میں خدائے رحمان کا واسطہ دے کر تجھ سے پناہ چاہتی ہوں
فرشتے نے کہا: "مریم! خوف نہ کھا، میں انسان نہیں بلکہ خدا کا فرستادہ فرشتہ ہوں
اور تجھ کو بیٹے کی بشارت دینے آیا ہوں" حضرت مریم نے یہ سنا تو ازراہ تعجب فرمانے لگیں
میرے لڑکا کیسے ہو سکتا ہے جبکہ مجھ کو آج تک کسی بھی شخص نے ہاتھ نہیں لگایا اس لئے
کہ نہ تو میں نے نکاح کیا ہے اور نہ میں زانیہ ہوں" فرشتہ نے جواب دیا: میں تو تیرے
پروردگار کا قاصد ہوں اُس نے مجھ سے اسی طرح کہا ہے اور یہ بھی فرمایا ہے کہ یہ میرا س
کردوں گا کہ تجھ کو اور تیرے لڑکے کو کائنات کے لئے اپنی قدرتِ کاملہ کے اعجاز کا نشان
بنادوں اور لڑکا میری جانب سے "رحمۃ" ثابت ہوگا اور میرا فیصلہ اٹل ہے۔
مریم! اللہ تعالیٰ تجھ کو ایک ایسے لڑکے کی بشارت دیتا ہے جو اس کا "کلمہ" ہوگا اس کا
لقب "مسیح" اور اس کا نام عیسیٰ (یسوع) ہوگا اور وہ دنیا اور آخرت دونوں میں باوجہ
اور صاحبِ عظمت رہیگا کیونکہ وہ اللہ تعالیٰ کے مقربین میں سے ہوگا، وہ اللہ تعالیٰ کے
لہ یعنی توالد و تناسل کے عام قانون سے جہاں قانونِ اعجاز کے مطابق محض حکم الہی اور ارادہ باری سے
ہی رحم مریم میں وجود پذیر ہو جائے گا۔ لہٰذا مسیح یعنی مبارک یا سیاح جس کا کوئی گھرنہ ہو۔

نشان کے طور پر بحالت خمیر خوارگی لوگوں سے باتیں کرے گا اور سن کہولت دہڑھاپے کا ابتدائی دور) بھی پائے گا تاکہ کائنات کی رشد و ہدایت کی خدمت تکمیل کرے اور یہ سب کچھ اس لئے ضرور ہو کر رہے گا کہ اللہ تعالیٰ کا قانونِ قدرت یہ ہے کہ جب وہ کسی شے کو وجود میں لانا چاہتا ہے تو اس کا محض یہ ارادہ اور حکم کہ ہو جا اس شے کو نیست سے هست کر دیتا ہے لہذا یہ یونہی ہو کر رہے گا اور اللہ تعالیٰ اس کو اپنی کتاب عطا کرے گا، اس کو حکمت سکھائے گا اور اس کو بنی اسرائیل کی رشد و ہدایت کے لئے رسول اور اولوالعزم پیغمبر بنائے گا۔

قرآن عزیز نے ان واقعات کا معجزانہ اسلوب بیان کے ساتھ سورہ آل عمران اور سورہ مریم میں اس طرح ذکر کیا ہے۔

اِذْ قَالَتِ الْمَلٰٓئِكَةُ يٰمَرْيَمُ اِنَّ اللّٰهَ
يَبَشِّرُكِ بِكَلِمَةٍ مِّنْهُ اسْمٌ الْمُسْتَجِيْبُ
عِيسٰى بِن مَرْيَمَ وَجِيهًا فِي الدُّنْيَا
وَالْآخِرَةِ وَمِنَ الْمُقَرَّبِيْنَ ۗ وَ
يَكَلِّمُ النَّاسَ فِي الْهُدٰى وَ الْكَلٰٓءِ
مِنَ الصّٰلِحِيْنَ ۗ قَالَتْ رَبِّ
اِنِّىٓ يَكُوْنُ لِيْ وِلْدًاۙ وَلَمْ يُمَسِّسْنِيْ
بَشَرًاۙ قَالَ كَذٰلِكَ اَللّٰهُ يَخْلُقُ مَا
يَشَآءُ ۗ اِذَا قَضٰى اَمْرًاۙ فَاِذَا مَا
يَقُوْلُ لَنْ يَكُنَّ فَيَكُوْنُ ۗ وَ يُعَلِّمُ
الْكِتٰبَ وَ الْحِكْمَةَ وَ التَّوْرَةَ وَ
الْاِنْجِيْلَ وَرَسُوْلًا اِلٰى بَنِي
اِسْرٰٓئِيْلَ الْاٰتِيَةِ (آل عمران)

(وہ وقت قابل ذکر ہے) جب فرشتوں نے مریم سے کہا: "اے مریم! اللہ تعالیٰ تجھ کو اپنے کلمہ کی بشارت دیتا ہے اس کا نام مسیح، عیسیٰ ابن مریم ہوگا، وہ دنیا و آخرت میں صاحب جاہت اور ہائے مقربین میں سے ہوگا اور وہ (ماں کی) گود میں اور کہولت کے زمانہ میں لوگوں سے کلام کرے گا اور وہ نیکو کاروں میں سے ہوگا۔ مریم نے کہا میرے لہکے کیسی ہو سکتا ہے جبکہ مجھ کو کسی مرد نے ہاتھ تک نہیں لگایا" فرشتہ نے کہا: "اللہ تعالیٰ جو چاہتا ہے اسی طرح پیدا کر دیتا ہے وہ جب کسی شے کے لئے حکم کرتا ہے تو کہہ دیتا ہے "ہو جا" اور وہ ہو جاتی ہے اور اللہ اس کو کتابِ حکمت اور توراہ و انجیل کا علم عطا کرے گا اور وہ بنی اسرائیل کی جانب اللہ کا رسول ہوگا۔

وَإِذْ كُنَّا فِي الْكِتَابِ مِرْيَمَ إِذِ انْتَبَذَتْ مِنْ أَهْلِهَا مَكَانًا شَرْقِيًّا فَاتَّخَذَتْ مِنْ دُونِهِمْ حِجَابًا فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا قَالَ إِنَّمَا أَنَا رَسُولُ رَبِّكِ لِأَهَبَ لَكِ غُلَامًا زَكِيًّا قَالَتْ أَنَّى يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ أَكُ بَغِيًّا قَالَ كَذَلِكَ قَالَ رَبُّكَ هُوَ عَلِيمٌ هَكِيمٌ وَلِنَجْعَلَهَا آيَةً لِلنَّاسِ وَرَحْمَةً مِنَّا وَكَانَ أَمْرًا مَقْضِيًّا

اور اے پیغمبر! کتاب میں مریم کا واقعہ ذکر کر دو وقت کا ذکر جب وہ ایک جگہ کہ پورب کی طرف تھی اپنی گھر کے آدمیوں سے الگ ہوئی پھر اس نے ان لوگوں کی طرف سے پردہ کر لیا، پس ہم نے اس کی طرف اپنا فرشتہ بھیجا اور وہ ایک بھلے چنگے آدمی روپ میں نمایاں ہو گیا، مریم اسے دیکھ کر گھبرا گئی وہ بولی اگر تو نیک آدمی ہو تو میں خدائے رحمان کے نام پر تجھ سے پناہ مانگتی ہوں، فرشتہ نے کہا میں تیرے پروردگار کا فرستادہ ہوں اور اس لئے نہ دار ہوا ہوں کہ تجھے ایک پاک زند دیدوں، مریم بولی یہ کیسے ہو سکتا ہے کہ میرے لڑکا ہو حالانکہ کسی مرد نے مجھے چھوا نہیں اور نہ میں بدلن ہوئی، فرشتہ نے کہا: ہوگا ایسا ہی، تیرے پروردگار نے فرمایا کہ یہ میرے لئے کچھ مشکل نہیں وہ کہتا ہے یہ اس لئے ہوگا کہ اس (مسیح) کو لوگوں کے لئے ایک نشان بنا دوں اور میری رحمت کا اس میں ظہور

ہو اور یہ ایسی بات ہے جس کا ہونا طے ہو چکا ہے۔

(مریم)

جبرئیل امین نے مریم (علیہ السلام) کو یہ بشارات سنا کر ان کے گریبان میں پھونک دیا اور اس طرح اللہ تعالیٰ کا کلمہ ان تک پہنچ گیا۔ مریم (علیہا السلام) نے کچھ عرصہ کے بعد خود کو حاملہ محسوس کیا تو یہ تقاضائے بشری ان پر ایک اضطرابی کیفیت طاری ہو گئی اور اس کیفیت نے اس وقت شدید صورت اختیار کر لی، جب انہوں نے دیکھا کہ مدت حمل ختم ہو کر ولادت کا وقت قریب سے قریب تر ہوتا جا رہا ہے، انہوں نے سوچا کہ اگر یہ

واقعہ قوم کے اندر رہ کر پیش آیا تو چونکہ وہ حقیقتِ حال سے واقف نہیں ہے اس لئے نہیں معلوم وہ کس کس طرح بدنام اور بہتان طرازیوں کے ذریعہ کس درجہ پریشان کرے اس لئے مناسب یہ ہے کہ لوگوں سے دور کسی جگہ چلے جانا چاہئے۔ یہ سوچ کر وہ یروشلم (بیت المقدس) سے تقریباً نو میل کوہِ سِراة (ساجیر) کے ایک ٹیلہ پر چلی گئیں جو اب "بیت اللہم" کے نام سے مشہور ہے یہاں پہنچ کر چند روز بعد دروزہ شروع ہوا تو تکلیف و اضطراب کی حالت میں کھجور کے ایک درخت کے نیچے تنے کے سہارے بیٹھ گئیں اور پیش آنے والے نازک حالات کا اندازہ کر کے انتہائی قلق اور پریشانی کی حالت میں کہنے لگیں "کاش کہ میں اس مرحلی ہوتی اور میری ہستی کو لوگ یک قلم فراموش کر چکے ہوتے" تب نخلستان کے نشیبِ خدا کے فرشتے نے پھر پکارا "مریم! غمگین نہ ہو تیرے پروردگار نے تیرے لئے نہر جاری کر دی ہے اور کھجور کا تنہ پکڑ کر اپنی جانب ہلا تو پکے اور تازہ خوشے تجھ پر گرنے لگیں گے پس تو کھاپی اور اپنے بچے کے نظارہ سے آنکھیں ٹھنڈی کر اور رنج و غم کو بھول جا"

حضرت مریم (علیہا السلام) پر تنہائی، تکلیف اور نزاکتِ حال سے جو خوف طاری اور اضطراب پیدا ہو گیا تھا فرشتے کی تسلی آمیز پکار اور عیسیٰ (علیہ السلام) جیسے برگزیدہ بچے کے نظارہ سے کافر ہو گیا اور وہ عیسیٰ (علیہ السلام) کو دیکھ دیکھ کر شاد کام ہونے لگیں۔ تاہم یہ خیال پہلو میں بہر وقت کانٹے کی طرح کھٹکتا رہتا تھا کہ اگرچہ خاندان اور قوم میری عصمت و پاکدامنی سے نا آشنا نہیں ہے پھر بھی ان کی اس حیرت کو کس طرح مٹایا جاسکے گا کہ بن باپ کے کس طرح ماں کے پیٹ سے بچہ پیدا ہو سکتا ہے؟ مگر جس خدائے برتر نے ان کو یہ بزرگی اور بزرگی بخشی وہ کب ان کو اس کرب

۱۵ سری لغت عرب میں نہر کہ بھی کہتے ہیں اور بلند ہستی کو بھی، جمہور نے اس جگہ پہلے معنی مراد لئے ہیں اور حسن بصری، ربیع بن انس اور ابن اسلم (رحمہم اللہ) سے دوسرے معنی منقول ہیں یعنی اللہ تعالیٰ نے تیرے لئے ایک بلند ہستی پیدا کر دی ہے (البدایہ والنہایہ ج ۲)

و بے چینی میں مبتلا رہنے دیتا۔ اس لئے اس نے فرشتے کے ذریعہ مریم (علیہا السلام) کے پاس پھر یہ پیغام بھیجا کہ جب تو اپنی قوم میں پہنچے اور وہ تجھ سے اس معاملہ کے متعلق سوالات کرے تو خود جواب نہ دینا بلکہ اشارہ سے ان کو بتانا کہ میں روزہ دار ہوں اور اس لئے آج کسی سے بات نہیں کر سکتی تم کو جو کچھ دریافت کرتا ہے اس بچے سے دریافت کر لو تب تیرا پروردگار اپنی قدرتِ کاملہ کا نشان ظاہر کرے ان کی حیرت کو دور اور ان کے قلوب کو مطمئن کر دے گا، حضرت مریم (علیہا السلام) وحی الہی کے ان پیغامات پر مطمئن ہو کر بچے کو گود میں لے بیت المقدس کو روانہ ہوئیں نجیب شہر میں پہنچیں اور لوگوں نے اس حالت میں دیکھا تو چہرہ جانب سے ان کو گھیر لیا اور کہنے لگے ”مریم ایہ کیا؟ تو نے تو بہت ہی عجیب بات کر دکھائی اور بھاری تہمت کا کام کر لیا، اے ہارون کی بہن! نہ تو تیرا باپ بُرا آدمی تھا اور نہ تیری ماں ہی بدچلن تھی پھر تو یہ کیا کر بیٹھی؟“

مریم علیہا السلام نے خدا کے حکم کی تعمیل کرتے ہوئے لڑکے کی جانب اشارہ کر دیا کہ جو کچھ دریافت کرنا ہے اس سے معلوم کر لو میں تو آج روزہ سے ہوں۔ لوگوں نے یہ دیکھ کر انتہائی تعجب کے ساتھ کہا ”ہم کس طرح ایسے شیرخوار بچے سے باتیں کر سکتے ہیں جو ابھی ماں کی گود میں بیٹھنے والا بچہ ہے“ مگر بچہ فوراً بول اٹھا ”میں اللہ کا بندہ ہوں اللہ نے (اپنے فیصلہ تقدیر میں) مجھ کو کتاب (انجیل) دی ہے اور نبی بنایا ہے اور اس نے مجھ کو مبارک بنا یا خواہ میں کسی حال اور کسی جگہ بھی ہوں اور اس نے مجھ کو نماز اور زکوٰۃ کا حکم دیا ہے کہ جب تک میں زندہ رہوں یہی میرا شعار ہو اور اس نے مجھ کو اپنی ماں کا خدمت گزار بنایا اور خود سر اور نافرمان نہیں بنایا اور اس کی جانب سے مجھ کو سلامتی کا پیغام ہے جس دن کہ میں پیدا ہوا اور جس دن کہ میں مروں گا اور جس دن کہ پھر زندہ اٹھایا جاؤں گا۔ اللہ تعالیٰ نے ان تفصیلات کو سورہ انبیاء الحکیم اور سورہ مریم میں ذکر فرمایا ہے۔

۱۰۔ بنی اسرائیل کے یہاں روزہ میں خاموشی بھی داخل عبادت تھی۔

وَالَّتِي أَحْصَيْتُ فَرْجَهَا فَنَفَخْنَا
فِيهَا مِنْ رُوحِنَا وَجَعَلْنَاهَا
آيَةً لِلْعَالَمِينَ -

(انبیاء)

وَمَرْيَمَ ابْنَةَ عِمْرَانَ الَّتِي أَحْصَيْتُ
فَرْجَهَا فَنَفَخْنَا فِيهِ مِنْ رُوحِنَا وَتَحَرَّمَ
فَحَمَلَتْهُ فَانْتَبَذَتْ بِهَا مَكَانًا
قَصِيًّا فَأَجَاءَهَا الْمَخَاضُ إِلَى
جِذْعِ النَّخْلَةِ قَالَتْ يَلَيْتَنِي
مِتُّ قَبْلَ هَذَا أَوْ كُنْتُ نَسِيًّا
مَنْسِيًّا فَنَادَاهَا مِنْ تَحْتِهَا
أَلَا تَحْزَنِي قَدْ جَعَلَ رَبُّكِ
تَحْتِكَ سَرِيًّا وَهِيَ فِي الْيَدِ
بِجِذْعِ النَّخْلَةِ تُسَاقُ عَلَيْكَ
رُطْبًا جَنِيًّا فَكُلِي وَاشْرَبِي
وَقَرِّي عَيْنًا فَإِمَّا تَرَيِنَّ
مِنَ الْبَشَرِ أَحَدًا فَقُولِي إِنِّي
نَذَرْتُ لِلرَّحْمَنِ صَوْمًا فَلَنْ
أَكَلَهُ الْيَوْمَ إِنَّسِيًّا فَانْتَبَهَتْ
وَمَهَا تَحِيَّةً ط قَالُوا يَمْرُؤُا
لَقَدْ جِئْتِ شَيْئًا فَرِيًّا يَا حَتُّ

اور اُس عورت (مریم) کا معاملہ جس نے اپنی پاکدامنی کو
قائم رکھا، پھر ہم نے اس میں اپنی روح کو پھونک
دیا اور اس کو اور اس کے لڑکے کو جہان والوں کیلئے
”نشان“ ٹھہرایا ہے۔

اور عمران کی بیٹی مریم کہ جس نے اپنی عصمت کو برقرار
رکھا پس ہم نے اس میں اپنی روح کو پھونک دیا۔
پھر اس نے والے فرزند کا حمل بھیر گیا وہ اپنی حالت
چھپانے کے لئے لوگوں سے الگ ہو کر دو چلی گئی پھر
اُسے دردِ زہ (کا اضطراب) کھجور کے ایک دخت نہج
لے گیا روزہ اس کے تنز کے سہارے بیٹھ گئی اُس نے کہا
کاش میں اس پہلے مر چکی ہوتی، میری ہستی لوگ بقلم
بھول گئے ہوتے، اس وقت (لیک پکارنے والے
فرشتے نے) اُسے نیچے سے پکارا ”نگین بنو تیرے
پروردگارانے تیرے تلے نہر جاری کر دی جو اور کھجور کے
دخت کا تنہ پکڑ کے اپنی طرف ہلاتا تازہ اور پکے ہوئے پھلوں
کے خوشے تجھ پر گرنے لگیں گے، کھاپی دا اور اپنے بچے کے
نظا سے) آنکھیں ٹھنڈی کر، پھر اگر کوئی آدمی
نظر آئے (اور پوچھ گچھ کرنے لگے) تو (اشارے سے) کہہ
میں خدائے رحمان کے حضور روزہ کی منت مان رکھی ہے
یہ سچ کسی آدمی سے بات چیت نہیں کر سکتی پھر ایسا
ہوا کہ وہ لڑکے کو تمنا لیکر اپنی قوم کے پاس آئی،

هَرُونَ مَا كَانَ أَبُوكَ أَمْرًا سَوِيًّا
 وَمَا كَانَتْ أُمَّتُكَ بَعْثِيًّا ه
 فَأَشَارَتْ إِلَيْهِ ط فَتَالُوا
 كَيْفَ نَكَلَمُ مَنْ كَانَ فِي الْهُدَى
 صَبِيًّا ه قَالَ إِيَّيْ عِبْدَ اللَّهِ ط
 أَتَيْتَنِي الْكِتَابَ وَجَعَلَنِي نَبِيًّا
 وَجَعَلَنِي مُبَارَكًا أَيْنَ مَا كُنْتُ
 وَأَوْصَانِي بِالصَّلَاةِ وَالْزَّكَاةِ
 فَادُمْتُ حَيًّا وَبِرًّا
 بِوَالِدِي وَكَسْرٍ يَجْعَلُنِي
 جَبَّارًا شَقِيًّا ه وَالسَّلَامُ
 عَلَيَّ يَوْمَ وُلِدْتُ وَيَوْمَ
 أَمُوتُ وَيَوْمَ أُبْعَثُ
 حَيًّا
 (مریم)

لڑکا اس کی گود میں تھا لوگ (دیکھتے ہی) بول اٹھے
 مریم! تو نے عجیب ہی بات کہی اور بڑی تہمت کا کام کر گئی
 لے ہارون کی بہن! تو تیرا باپ برا آدمی تھا نہ تیری
 ماں بد چلن تھی (تو یہ کیا کر بیٹھی) اس پر مریم نے
 لڑکے کی طرف اشارہ کیا کہ تمہیں بتلا دے گا کہ حقیقت
 کیا ہے لوگوں نے کہا: بھلا اس سے ہم کیا بات کریں
 جو ابھی گود میں بیٹھنے والا شیرخوار بچہ ہے مگر لڑکا بول
 اٹھا! میرا لڑکا بنا ہوں اس نے مجھے کتاب دی اور
 نبی بنایا، اس نے مجھے با برکت کیا خواہ میں کسی جگہ
 ہوں اس نے مجھے نماز اور زکوٰۃ کا حکم دیا کہ جب تک
 زندہ رہوں یہی میرا شعار ہو۔ اس نے مجھے اپنی
 ماں کا خدمت گزار بنایا، ایسا نہیں کیا کہ خود سہر
 اور نافرمان ہوتا، مجھ پر اس کی طرف سے
 سلامتی کا پیغام ہے جس دن پیدا ہوا جس دن مرے گا
 اور جس دن پھر زندہ اٹھایا جاؤں گا۔

قوم نے ایک شیرخوار بچہ کی زبان سے جب یہ حکیمانہ کلام سنا تو حیرت میں رہ گئی
 اور اس کو یقین ہو گیا کہ مریم علیہا السلام کا دامن بلاشبہ ہر قسم کی بُرائی اور تلویث سے
 پاک ہے اور اس بچہ کی پیدائش کا معاملہ یقیناً منجانب اللہ ایک "نشان" ہے۔
 یہ خیر ایسی نہیں تھی کہ پوشیدہ رہ جاتی، قریب اور بعید سب جگہ اس حیرت زا واقعہ
 اور عیسیٰ (علیہ السلام) کی مہجرانہ ولادت کے چرچے ہونے لگے اور طبائع انسانی نے اس
 لے کہتے ہیں کہ ہارون مریم علیہا السلام کے فائدہ میں ایک عابد و زاہد انسان اور بہت نیک نفس شہور تھا۔ تفسیر ان کثیر

مقدس ہستی کے متعلق شروع ہی سے مختلف کروٹیں بدلتی شروع کر دیں، اصحابِ خیر نے اُس کے وجود کو اگر یمن و سعادت کا ماہتاب سمجھا تو اصحابِ شر نے اس کی ہستی کو اپنے لئے قابلِ بد جانا۔ اور بغض و حسد کے شعلوں نے اندر ہی اندر ان کی فطری استعداد کو کھانا شروع کر دیا۔ غرض اسی متضاد فضا کے اندر اللہ تعالیٰ اپنی نگرانی میں اس مقدس بچے کی تربیت اور حفاظت کرتا رہتا تاکہ اس کے ہاتھوں بنی اسرائیل کے مردہ قلوب کو حیاتِ تازہ بخشنے اور ان کی روحانیت کے شجر خشک کو ایک مرتبہ پھر بار آور اور امٹھر بنائے۔

وَجَعَلْنَا ابْنَ مَرْيَمَ رَجُلًا تَائِبًا
 اُوَيْنَاهُمَا اِلَى رَبْوَةٍ ذَاتِ
 قَرَارٍ وَمَعِينٍ (المؤمنین)

اور ہم نے عیسیٰ بن مریم اور اس کی ماں مریم کو اپنی
 قدر کا نشان بنا دیا اور ان دونوں کا ایک بلند مقام (بیت المقدس)
 پر ٹھکانا بنا یا جو سکونت کے قابل اور چشمہ والا ہے۔

بشاراتِ دلالت | قرآن عزیز نے حضرت عیسیٰ (علیہ السلام) کے بچپن کے حالات میں صرف
 اسی اہم واقعہ کا ذکر کیا ہے باقی بچپن کے دوسرے حالات کو جن کا ذکر قرآن کے مقصد
 تذکیر و موعظت سے خاص تعلق نہیں رکھتا تھا نظر انداز کر دیا ہے لیکن اسرائیلیات کے مشہور
 ناقل حضرت وہب بن منبہ سے جو واقعات منقول ہیں اور متقی کی انجیل میں بھی

لہ عن ابن عباس فی قوله "واویناہما الی ربوة ذات قرار ومعین" قال لمعین الماء البارد وهو النہار
 قال اللہ تعالیٰ "قد جعل ربک تحتک سریا" وکذا قال الضحاک وقادة الی ربوة ذات قرار ومعین هو
 بیت المقدس فہذا اول اللہ اعلم ہوا لظہر لانا الذکور فی الایة الاخری والقرآن یفسر بعضہ بعضا
 وھذا اولی ما یفسر بہ ثم الاحادیث الصحیحة ثم الآثار تفسیر ابن کثیر ج ۳ ص ۲۲۶ یعنی حضرت عبداللہ بن
 عباس رضی اللہ عنہما سے آیت "واویناہما الی ربوة ذات قرار ومعین" کی تفسیر منقول ہے کہ "معین" سے نہر
 جاری مراد ہے اور یہ اسی نہر کا ذکر ہے جس کو آیت "قد جعل ربک تحتک سریا" میں بیان کیا گیا ہے اور
 ضحاک اور قتادہ درجہما اللہ کا بھی یہی قول ہے کہ "الی ربوة ذات قرار ومعین" سے بیت المقدس کی سرزمین مراد ہے
 اور یہی قول زیادہ ظاہر ہے اس لئے کہ دوسری آیت میں بیت المقدس کی نہر کا ہی ذکر ہے اور قرآن کا بعض
 حصہ خود ہی دوسرے حصہ کی تفسیر کر دیا کرتا ہے اور تفسیر آیات میں پہلی جگہ اسی طریق تفسیر کو حاصل ہے اس کے
 بعد صحیح احادیث کے ذریعہ تفسیر کا اور اس کے بعد آثار کے ذریعہ تفسیر کا درجہ ہے (تفسیر ابن کثیر)

جن کا ذکر موجود ہے ان میں سے یہ واقعہ بھی ہے کہ جب حضرت عیسیٰ (علیہ السلام) کی ولادت ہوئی تو اسی شب میں فارس کے بادشاہ نے آسمان پر ایک نیاستارہ روکش دیکھا، بادشاہ نے درباری نجومیوں سے اس کے متعلق دریافت کیا تو انہوں نے بتایا کہ اس ستارہ کا طلوع کسی عظیم الشان ہستی کی پیدائش کی خیر دیتا ہے جو ملک شام میں پیدا ہوئی ہے۔ تب بادشاہ نے خوشبوؤں کے عمدہ تحفے دے کر ایک وفد کو ملک شام روانہ کیا کہ وہ اس بچہ کی ولادت سے متعلق حالات و واقعات معلوم کریں، وفد جب شام پہنچا تو اس نے تفتیش حال شروع کی اور یہودیوں سے کہا کہ ہم کو اس بچہ کی ولادت کا حال سناؤ جو مستقبل قریب میں روحانیت کا بادشاہ ثابت ہوگا۔ یہود نے اہل فارس کی زبان سے یہ کلمات سنے تو اپنے بادشاہ ہیرودیس کو خبر کی، بادشاہ نے وفد کو دربار میں بلا کر استصواب حال کیا اور ان کی ربانی واقعہ کو سن کر بہت گھبرایا اور پھر وفد کو اجازت دی کہ وہ اس بچہ کے متعلق مزید معلومات حاصل کریں۔ پارسیوں کا یہ وفد بیت المقدس پہنچا اور جب حضرت یسوع (علیہ السلام) کو دیکھا تو اپنے رسم و رواج کے مطابق اول ان کو سجدہ تعظیم کیا اور پھر مختلف قسم کی خوشبوئیں ان پر نثار کیں اور چند روز وہیں قیام کیا، دوران قیام میں وفد کے بعض آدمیوں نے خواب میں دیکھا کہ ہیرودیس اس بچہ کا دشمن ثابت ہوگا اس لئے تم اب اس کے پاس نہ جاؤ اور بیت اللحم سے سیدھے فارس کو چلے جاؤ۔ صبح کو وفد نے فارس کا ارادہ کرتے وقت حضرت مریم (علیہا السلام) کو اپنا خواب سناتے ہوئے کہا کہ معلوم ایسا ہوتا ہے کہ یہودیہ کے بادشاہ ہیرودیس کی نیت خراب ہے اور وہ اس مقدس بچہ کا دشمن ہے اس لئے بہتر یہ ہے کہ تم اس کو ایسی جگہ لہجا کر رکھو جو اس کی دسترس سے باہر ہو، اس مشورہ کے بعد حضرت مریم (علیہا السلام) یسوع مسیح (علیہ السلام) کو اپنے بعض عزیزوں کے پاس مصر لے گئیں اور وہاں سے ناصرہ چلی گئیں اور جب عیسیٰ (علیہ السلام) کی عمر مبارک تیرہ سال کی ہوئی تو ان کو ساتھ لے کر دوبارہ

بیت المقدس میں یہی روایات یہ بھی ظاہر کرتی ہیں کہ حضرت عیسیٰ (علیہ السلام) کے بچپن کے حالات زندگی بھی غیر معمولی تھے اور ان سے طرح طرح کے کرامات کا صدور ہوتا رہتا تھا۔ (واللہ اعلم بحقیقۃ الحال)

حلیہ مبارک | بخاری حدیث معراج میں ہے کہ نبی اکرم صلی اللہ علیہ وسلم نے ارشاد فرمایا

میری ملاقات حضرت عیسیٰ (علیہ السلام) سے ہوئی تو میں نے ان کو میانہ قد سرخ سپید پایا۔ بدن ایسا صاف شفاف تھا معلوم ہوتا تھا کہ ابھی حمام سے نہا کر آئے ہیں، اور بعض روایات میں ہے کہ آپ کے کاکل کا ندھوں تک لٹکے ہوئے تھے، اور بعض احادیث میں ہے کہ رنگ کھلتا ہوا گندم گوں تھا۔ بخاری کی روایت اور اس روایت میں ادھر و تعبیر کا فرق ہے، حسن میں اگر صباحت کے ساتھ ملاحت کی آمیزش بھی ہوتی ہے تو اس رنگ میں ایک خاص کیفیت پیدا ہو جاتی ہے، کسی وقت اگر سرخی جھلک آئی تو صباحت نمایاں ہو جاتی ہے اور اگر کسی وقت ملاحت غالب آگئی تو چہرہ پر حسن و لطافت کے ساتھ کھلتا ہوا گندم گوں رنگ چمکنے لگتا ہے۔

بعثت و رسالت | حضرت عیسیٰ (علیہ السلام) سے قبل بنی اسرائیل قہر کی ہیرائیوں میں مبتلا

تھے اور انفرادی و اجتماعی عیوب و نقائص کا کوئی پہلو ایسا نہیں تھا جو ان سے بچ رہا ہو، وہ اعتقاد و اعمال دونوں ہی قسم کی گمراہیوں کا مرکز و محور بن گئے تھے حتیٰ کہ اپنی ہی قوم کے ہادیوں اور پیغمبروں کے قتل تک پہنچ رہے تھے، یہودیہ کے بادشاہ ہیرودیس کے متعلق معلوم کر چکے ہو کہ اس نے حضرت یحییٰ (علیہ السلام) کو اپنی محبوبہ کے اشارہ پر کیسے عبرتناک طریقہ پر قتل کر دیا تھا اور اس نے یہ سفاکانہ اقدام صرف اس لئے کیا کہ وہ حضرت یحییٰ کی بڑھتی ہوئی روحانی مقبولیت کو برداشت نہ کر سکا اور اپنی محبوبہ سے ناجائز رشتہ پر ان کے نہی عن المنکر (برائی سے بچانے کی ترغیب) کی تاب نہ لاسکا

اور یہ غیر تناک ساتھ حضرت عیسیٰ (علیہ السلام) کی زندگی مبارک ہی میں ان کی بعثت سے قبل پیش آچکا تھا۔

دائرة المعارف (انسائیکلو پیڈیا لیبستانی) میں یہود سے متعلق جو مقالہ ہے اس کے تاریخی مواد سے یہ ثابت ہوتا ہے کہ حضرت مسیح (علیہ السلام) کی بعثت سے پہلے یہود کے عقائد و اعمال کا یہ حال تھا کہ وہ مشرکانہ رسوم و عقائد کو جزیر مذہب بنا چکے تھے اور جھوٹ، فریب، بغض و حسد جیسی بد اخلاقیوں کو تو عملاً اخلاق کریمانہ کی حیثیت دے رکھی تھی اور اسی بنا پر بجائے شرمسار ہونے کے وہ اُن پر فخر کا اظہار کرتے تھے اور ان کے علماء و احبار نے تو دنیا کے لالچ لوچوں میں کتاب اللہ (توراة) تک کو تحریف کے بغیر نہ چھوڑا اور درہم و دینار پر خدا کی آیات کو فروخت کر ڈالا یعنی عوام سے نذر اور بھینٹ حاصل کرنے کی خاطر حلال کو حرام اور حرام کو حلال بنانے سے بھی دریغ نہیں کیا اور اس طرح قانون الہی کو مسخ کر ڈالا۔ یہود کی اعتقادی اور عملی زندگی کا مختصر اور مکمل نقشہ ہم کو شعباً (علیہ السلام) کی روایتی خود توراة نے اس طرح دکھایا ہے۔

خداوند فرماتا ہے: یہ امت (بنی اسرائیل) زبان سے تو میری عورت کرتی ہے مگر ان کا دل مجھ سے دور ہے اور یہ بے فائدہ میری پرستش کرتے ہیں کیونکہ میرے حکموں کو بھیجے ڈال کر آدمیوں کے حکموں کی تعلیم دیتے ہیں۔

بہر حال ان ہی تاریک حالات میں جب حضرت یحییٰ (علیہ السلام) کے قتل کا واقعہ بھی ہو گیا اور بنی اسرائیل نے خدا کے حکموں کے خلاف بغاوت و سرکشی کی حد کر دی تب وہ وقت سعید آ پہنچا کہ جس مبارک بچے نے حضرت مریم کی آغوش میں پیغام حق سنا کہ بنی اسرائیل کو حیرت میں ڈال دیا تھا، سن رشد کو پہنچ کر اس نے یہ اعلان کر کے کہ وہ خدا کا رسول اور پیغمبر ہے اور رشد و ہدایت خلق اس کا فرض منصبی قوم میں پھیل پیدا کر دی وہ شرف رسالت سے مشرف ہو کر اور حق کی آواز بن کر آیا اور اپنی صداقت و حقانیت کے نور سے تمام اسرائیلی

دنیا پر چھا گیا، اس مقدس ہستی نے قوم کو الکارا اور اخبار کی علمی مجلسوں، راہبوں کے خلوت گدروں، بادشاہ اور امراء کے درباروں اور عوام و خواص کی محفلوں میں حتیٰ کہ کوچہ و برزن اور بازاروں میں شب و روز یہ پیغام حق سنایا۔

لوگو! اللہ تعالیٰ نے تم کو اپنا رسول اور پیغمبر بنا کر تمہارے پاس بھیجا ہے اور تمہاری اصلاح کی خدمت میرے سپرد فرمائی ہے میں اس کی جانب سے پیغام ہدایت لے کر آیا ہوں اور تمہارے ہاتھ میں خدا کا جو قانون (توراة) ہے اور جس کو تم نے اپنی جہالت و کج روی سے پس پشت ڈال دیا ہے میں اس کی تصدیق کرتا اور اس کی عزت کیلئے کے لئے خدا کی کتاب (انجیل) لیکر آیا ہوں، یہ کتاب حق و باطل کا فیصلہ کرے گی اور آج جھوٹ اور سچ کے درمیان فیصلہ ہو کر رہیگا۔ سنو اور سمجھو اور اطاعت کے لئے خدا کے حضور جھک جاؤ کہ یہی دین و دنیا کی فلاح کی راہ ہے۔

اب ان حقائق اور ان کے عواقب و نتائج کو قرآن کی زبانی سنئے اور احقاقِ حق و ابطالِ باطل کے لطف سے بہرہ مند ہو کر عیترت و موعظت حاصل کیجئے، کیونکہ ”تذکرہ بایام اللہ“ سے قرآن کا مقصد عظیم ہی بصیرت و عیترت ہے۔

اور بیشک ہم نے موسیٰ کو کتاب (توراة) عطا کی اور اس کے	وَلَقَدْ آتَيْنَا مُوسَى الْكِتَابَ
بعد ہم (تم میں) پیغمبر بھیجتے رہے اور ہم نے عیسیٰ بن مریم کو	فَقَيْنَا مِنْ بَعْدِهِ بِالرُّسُلِ
واضح معجزے دے کر بھیجا اور ہم نے اس کو روح پاک	وَآتَيْنَا عِيسَى بِنَاصِرٍ
(جبرئیل) کے ذریعہ قوت و تائید عطا کی، کیا جب تمہارے	الْبَيِّنَاتِ وَآتَيْنَاهُ بَرُورًا
پاس (خدا کا) پیغمبر ایسے احکام لیکر آیا جن پر عمل کرنے	الْقُدْسِ مِنْ أَفْكَامٍ جَاءَكُمْ
کو تمہارا دل نہیں چاہتا تو تم نے غرور کو شیوہ نہیں)	رَسُولٍ مِمَّا لَمْ يَأْتِكُمْ
بنالیا؟ پس (پیغمبروں کی) ایک جماعت کو جھٹلاتے ہو تو	اسْتَكْبَرْتُمْ فَفَرِّقَا كَذَّبْتُمْ
ایک جماعت کو قتل کرتے ہو، اور کہتے ہو کہ ہمارے دل	وَفَرِّقَا تَعْتَلُونَ ۚ وَقَالُوا

قَابِئًا عَظْفًا بَلْ لَعَنَهُمُ اللَّهُ بِكُفْرِهِمْ فَقَلِيلًا مَّا يُؤْمِنُونَ (البقرہ)

قبول حق کے لئے غلاف میں ہیں (یہ نہیں) بلکہ ان کے کفر کرنے پر خدا نے ان کو ملعون کر دیا ہے پس بہت تھوڑے سے ہیں جو ایمان لے آئے ہیں۔

وَإِذْ كَفَفْتُمْ بَنِي إِسْرَائِيلَ عَنْكَ إِذْ جِئْتَهُم بِالْبَيِّنَاتِ فَقَالَ الَّذِينَ كَفَرُوا هَذَا سِحْرٌ مُّبِينٌ (المائدہ)

اور (اے عیسیٰ) جب ہم نے بنی اسرائیل (کی گرفتِ ارادہ قتل) کو تجھ سے باز رکھا اس وقت جبکہ تو ان کے پاس کھلے معجزات لے کر آیا تو کہا بنی اسرائیل میں سے منکروں نے، یہ کچھ نہیں ہے مگر کھلا جادو ہے۔

وَمَصَدِّقًا لِّلَّذِينَ آمَنُوا مِنَ التَّوْرَةِ وَلَا حِجْلٌ لَّكُمْ بَعْضُ الَّذِي حُرِّمَ عَلَيْكُمْ وَجِئْتَكُمْ بِآيَاتٍ مِّن رَّبِّكُمْ فَاتَّقُوا اللَّهَ الَّذِي أَطِيعُونَ إِنَّ اللَّهَ رَبِّي وَرَبُّكُمْ فَاعْبُدُوا هَذَا صِرَاطٌ مُسْتَقِيمٌ فَلَمَّا أَحْسَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ (آل عمران)

اور میں تصدیق کرنے والا ہوں تو توراہ کی جو میرے سامنے ہے اور اس لئے آیا ہوں تاکہ تمہارے لئے بعض وہ چیزیں حلال کر دوں جو تمہاری کجروی کی وجہ سے تم پر حرام کر دی گئی تھیں اور میں تمہارے پاس تمہارے پروردگار کی نشانی لیکر آیا ہوں پس اللہ کا خوف کرو اور میری پیروی کرو بلاشبہ اللہ تعالیٰ میرا اور تمہارا پروردگار ہے، پس اسی کی عبادت کرو یہی سیدھی راہ ہے پس جبکہ عیسیٰ علیہ السلام نے ان سے کفر محسوس کیا تو فرمایا اللہ کے لئے کون میرا مددگار ہے تو شاگردوں نے جواب دیا ہم ہیں اللہ کے (دین کے) مددگار۔

ثُمَّ قَفَّيْنَا عَلَىٰ آثَارِهِم بِرُسُلِنَا وَقَفَّيْنَا بِعِيسَىٰ بْنِ مَرْيَمَ وَآتَيْنَاهُمُ الْإِنْجِيلَ (حٰدِث)

پھر ان کے بعد (نوح و ابراہیم علیہم السلام کے بعد) ہم نے اپنے رسول بھیجے اور ان کے بعد عیسیٰ بن مریم کو رسول بنا کر بھیجا اور اس کو کتاب (انجیل) عطا کی وہ وقت یاد کے لائق ہے جب اللہ تعالیٰ قیامت کے

ادُكْرُ نِعْمَتِي عَلَيْكَ وَعَلَى
وَالِدَاتِكَ إِذْ أَيْدَتْكَ بِرُوحِ
الْقُدُّسِ تُكَلِّمُ النَّاسَ فِي
الْمَهْدِ وَكَهْلًا؛ وَإِذْ عَلَّمْنَاكَ
الْكِتَابَ وَالْحِكْمَةَ وَالتَّوْرَةَ
وَإِلَّا نَجِئِلَ (مائدہ)

دن کہیگا "اے عیسیٰ بن مریم! میری اس نعمت کو یاد کر
جو میری جانب سے تجھ پر اور تیری والدہ پر نازل ہوئی
جبکہ میں نے روح القدس (جبریل) کے ذریعہ تیری
تائید کی کہ تو کلام کرتا تھا آغوشِ مادہ میں اور بڑھاپے
میں اور جبکہ میں نے تجھ کو سکھائی کتاب، حکمت، توراہ
اور انجیل۔

وَإِذْ قَالَ عِيسَىٰ بْنُ مَرْيَمَ
يَبْنِيَّ إِسْرَائِيلَ إِنِّي رَسُولُ
اللَّهِ إِلَيْكُمْ مُّصَدِّقًا لِّمَا
بَيْنَ يَدَيَّ مِنَ التَّوْرَةِ وَ
مُبَشِّرًا بِرَسُولٍ يَأْتِي مِنْ
بَعْدِي اسْمُهُ أَحْمَدٌ (الصَّف)

اور وہ وقت یاد کرو جب عیسیٰ بن مریم نے کہا "اے
بنی اسرائیل! بلاشبہ میں تمہاری جانب لٹکا بھیجا ہوا
پیغمبر ہوں، تصدیق کرنے والا ہوں توراہ کی جو میرے
سامنے ہے اور بشارت ستانے والا ہوں ایک
پیغمبر کی جو میرے بعد آئے گا اس کا نام
بَعْدِي اسْمُهُ أَحْمَدٌ (احمد ہے صلی اللہ علیہ وسلم)

آیات بینات | قصص القرآن جلد اول معجزات کی بحث میں گزر چکا ہے کہ حق و صداقت
کے تسلیم و انقیاد میں انسانی فطرت ہمیشہ سے دو طریقوں سے مانوس رہی ہے ایک یہ کہ مدعی
حق کی حقانیت و صداقت دلائل کی قوت اور براہین کی روشنی کے ذریعہ ثابت اور واضح
ہو جائے اور دوسرا طریقہ یہ کہ دلائل و براہین کے ساتھ ساتھ منجانب اللہ اس کی صداقت
کی تائید میں عام قانون قدرت سے جُدا بغیر اسباب و وسائل اور تحصیلِ علم و فن کے اس
ہاتھ پر امورِ عجیبہ کا مظاہرہ اس طرح ہو کہ عوام و خواص اس کے مقابلہ سے عاجز و دما
ہو جائیں اور ان کے لئے اسباب و وسائل کے بغیر ان امور کی ایجاد ناممکن ہو، پہلے
کے ساتھ یہ دوسرا طریق انسان کے عقل و فکر اور اس کی نفسیاتی کیفیات میں ایسا انقلاب
پیدا کر دیتا ہے کہ ان کا وجدان یہ تسلیم کرنے پر مجبور ہو جاتا ہے کہ داعیِ حق (نبی و پیغمبر) کا

عمل دراصل خود اس کا اپنا فعل نہیں ہے بلکہ اس کے ساتھ خدا کی قوت کام کر رہی ہے اور بلاشبہ یہ اس کے صادق ہونے کی مزید دلیل ہے چنانچہ قرآن عزیز میں آیت "وَمَا زَمَيْتُ رَاٰذِلْمِيَّتَ وَلَا لِيْنَكَ اللهُ رُفِيًّا" میں اسی حقیقت کا اظہار مقصود ہے مگر ان ہر دو طریقوں میں سے ان اصحاب علم و دانش پر جو قوت فہم و ادراک میں بلند مقام رکھتے ہیں پہلا طریقہ زیادہ موثر ثابت ہوتا ہے اور وہ دوسرے طریقہ کو پہلے طریقہ کی تائید و تقویت کی حیثیت سے قبول کرتے اور داعی حق (نبی و پیغمبر) کے دعوتِ نبوت و رسالت کی صداقت کا مزید عملی ثبوت یقین کر کے اُس پر ایمان لے آتے ہیں اور ان حضرات اربابِ عقل و فکر کے برعکس اربابِ قوت و اقتدار اور ان کی وہنیت سے متاثر عام انسانی قلوب دوسرے طریقہ تصدیق سے زیادہ متاثر ہوتے اور نبی و پیغمبر کے معجزانہ افعال کو کائنات کی طاقت و قوت کے دائرہ سے بالاتر ہستی کا ارادہ و قوتِ فعل یقین کرنے پر مجبور ہو جاتے ہیں اور ان امور کو "خدائی نشان" باور کر کے دعوتِ حق و صداقت کے سامنے تسلیم خم کر دیتے ہیں۔

قرآن عزیز نے اکثر و بیشتر مقامات پر پہلے طریقِ دلیل کو "حجۃ اللہ" "برہان" اور "حکمت" سے تعبیر کیا ہے۔ سورہ العام میں خدا کی ہستی اس کی وحدانیت، معاد و آخرت اور دین کے بنیادی عقائد کو دلائل، نظائر اور شواہد کے ذریعہ سمجھانے کے بعد رسول اللہ صلی اللہ علیہ وسلم کو مخاطب کرتے ہوئے کہا گیا ہے۔

قُلْ قَلْبِيْ اَنْجُوۡۃُ الْبَالِغَةِ (اے محمد صلی اللہ علیہ وسلم) کہہ دیجئے، اللہ

کیلئے ہی ہر حجتِ کامل (یعنی مکمل اور روشن دلیل)

اور اس سورہ میں دوسری جگہ حضرت ابراہیم کے تذکرہ میں ہے۔

تِلْكَ حِجَّتُنَا اَتَيْنَهَا اِبْرٰهِيْمَ (اور یہ ہماری دلیل ہے جو ہم نے ابراہیم کو اس کی

لے اور لے پیغمبر بدر کے غزوہ میں) جب تو نے (دشمنوں پر) مٹھی بھر خاک پھینکی تھی تو تو نے وہ مشت خاک نہیں پھینکی تھی لیکن اللہ تعالیٰ نے پھینکی تھی مفصل بحث جلد اول میں گزر چکی ہے۔

علیٰ قَوْمِهِ - قوم کے مقابلہ میں عطا کی۔

اور سورہ نسا میں ہے۔

رَسُولًا مِّنْكُمْ لِيُنذِرَ الَّذِينَ يُكْفُرُونَ
مِنذِرِينَ لِيَكُونَ لِلنَّاسِ عَلَى اللَّهِ حُجَّةٌ
بَعْدَ الرُّسُلِ -
يَا أَيُّهَا النَّاسُ قَدْ
جَاءَكُمْ بَرَاهَانٌ مِّن
رَّبِّكُمْ (نسا)

(یعنی بھیجے) پیغمبر خود بخبری سنانے والے اور ڈرانے والے تاکہ
لوگوں کی جانب سے خدا پر پیغمبر بھیجنے کے بعد کوئی حجت (دلیل)
باقی نہ رہے کہ ہمارے پاس دلائل کے ذریعہ راہ مستقیم بتانے
کوئی نہ آیا تھا اس لئے ہم دین حق کی معرفت محروم رہے
”اے لوگو! بیشک تمہارے پاس تمہارے پروردگار
کی جانب سے برہان (قرآن) آگیا۔“

اور سورہ یوسف میں ہے۔

لَوْلَا أَن رَّبَّاهَانُ
رَبَّيْهِ -

اگر نہ ہوتی یہ بات کہ دیکھ لی تھی اُس دیوسف نے
اپنے پروردگار کی دلیل۔

اور سورہ نحل میں ہے

ادْعُ إِلَى سَبِيلِ رَبِّكَ
بِالْحُكْمِ وَالْمَوْعِظَةِ الْحَسَنَةِ
وَجَادِلْهُمْ بِالَّتِي هِيَ أَحْسَنُ

اپنے پروردگار کے راستہ کی جانب دعوت و حکمت
اور عمدہ نصیحت کے ساتھ اور تبادلہ خیالات کرو
ان (مخالفین) کے ساتھ اچھے طریق گفتگو سے۔

اور سورہ نسا میں ہے۔

وَأَنزَلَ اللَّهُ عَلَيْكَ الْكِتَابَ وَالْحِكْمَةَ

اسی طرح ”حکمت“ کا یہ ذکر سورہ بقرہ آل عمران، مائدہ، لقمان، ص، زخرف، احزاب
اور قمر میں بہ کثرت موجود ہے اور دوسرے طریق دلیل کو اکثر ”آیۃ اللہ“ اور آیات اللہ
اور بعض مقامات پر ”آیات بینات“ اور ”بینات“ کہا ہے۔

ناقہ صالح (علیہ السلام) کے متعلق ارشاد ہے۔

هَذِهِ نَاقَةُ اللَّهِ لَكُمْ آيَةٌ (اعراف) یہ اونٹنی تمہارے لئے (خدا کی جانب سے) ایک نشان ہے۔

اور حضرت مسیح اور ان کی والدہ مریم (علیہما السلام) کے متعلق ارشاد ہے۔

وَجَعَلْنَاهَا وَابْنَهَا

آيَةً (انبیاء) کو جہان والوں کے لئے "نشان" (معجزہ)

اور حضرت موسیٰ (علیہ السلام) کے واقعات میں ارشاد باری ہے۔

وَلَقَدْ آتَيْنَا مُوسَىٰ تِسْمَ آيَاتِ (بنی اسرائیل) اور ہم نے موسیٰ کو تو نشان (معجزات) عطا کئے۔

اور حضرت مسیح (علیہ السلام) کو جو معجزات دیئے گئے تھے ان کے متعلق ارشاد ہے

وَآتَيْنَا عِيسَىٰ بَنَ مَرْيَمَ الْبَيِّنَاتِ (بقرہ) اور دیئے ہم نے عیسیٰ بن مریم کو معجزات۔

إِذْ جَعَلْنَاهُم بِالْبَيِّنَاتِ فَقَالَ الَّذِينَ

كَفَرُوا مِنْهُمْ لَئِنْ هَذَا إِلَّا أَسْحَابُ

مُبِينٌ (مائدہ) کھلا ہوا جادو ہے۔

ہم نے اس مقام پر اکثر و بیشتر کالفاظ قصداً اختیار کیا ہے کیونکہ قرآن عزیز کے اسلوب

بیان سے واقف — اس سے بے خبر نہیں ہے کہ اس نے ان الفاظ کے استعمال میں وسعت

تعبیر سے کام لیا ہے یعنی جبکہ "معجزہ" بھی ایک خاص قسم کا "برہان" ہے اور قرآن اور آیات قرآن

جس طرح سزا سزا علم و برہان ہیں اسی طرح "معجزہ" بھی ہے اس لئے معجزہ پر برہان کا اطلاق

اور کتاب اللہ کے جملوں پر آیت اور آیات اللہ کا اطلاق مجاز نہیں بلکہ حقیقت ہے مثلاً

حضرت موسیٰ (علیہ السلام) کے دو معجزوں عصا اور ید بیضا کے متعلق سورہ قصص میں ہے

فَإِذْ أَنْكَرَ بَرَاهَانِ مِنْ رَبِّكَ

اور کتاب اللہ اور اس کے جملوں پر آیت اور آیات کے اطلاق سے تو قرآن کی کوئی

طویل سورہ ہی خالی ہوگی، تمام قرآن میں جبکہ اس کثرت سے اس کا استعمال ہوا ہے کہ اس کی

فہرست مستقل موضوع بن سکتا ہے۔

اسی طرح "آیات بینات" کا اگرچہ بکثرت اطلاق کتاب اللہ قرآن، توراہ، زبور انجیل اور ان کی آیات پر ہوا ہے مگر مسطورہ بالا مقامات کی طرح بعض بعض جگہ اس کو "معجزات" کے لئے بھی استعمال کیا گیا ہے۔

لائق توجہ بات اور نبی اور رسول کی بعثت کا مقصد کائنات کی رشد و ہدایت اور دین دنیا کی فلاح و خیر کی رہنمائی ہے اور وہ بجانب اللہ وحی کی روشنی میں اس فرض

حقیقت معجزات

منصبی کو انجام دینا اور علم و برہان اور حجۃ حق کے ذریعہ راہ صداقت دکھاتا ہے، وہ یہ دعویٰ

نہیں کرتا کہ فطرت اور ماوراء فطرت مامور میں تصرف و تغیر بھی اس کا کار منصبی ہے بلکہ وہ بار

بار یہ اعلان کرتا ہے کہ میں خدا کی جانب سے بشیر و تنذیر اور داعی الی اللہ بن کر آیا ہوں،

میں انسان ہوں اور خدا کا اچھی، اس سے زاید اور کچھ نہیں ہوں تو پھر اس کے دعویٰ

صداقت کے امتحان اور پرکھ کے لئے اس کی تعلیم اس کی تربیت اور اس کی شخصیت کا پر

بحث آنا یقیناً معقول لیکن اس سے ماوراء فطرت اور خارق عادت عجائبات و معجزات

کا مطالبہ خلاف عقل اور بے جوڑ بات معلوم ہوتی ہے اور یوں نظر آتا ہے کہ کسی طبیب

حاذق کے دعویٰ صداقت طب پر اس سے یہ مطالبہ کرنا کہ وہ طلسمی کھٹکے کی ایک عمدہ الماری یا

لکڑی کا ایک عجیب قسم کا کھلونا بنا کر دکھائے، طبیب نے یہ دعویٰ نہیں کیا تھا کہ وہ ماہر لوہار

یا برٹھی ہے بلکہ اس کا دعویٰ تو امراض جسمانی کے علاج کا ہے، اسی طرح پیغمبر خدا کا یہ دعویٰ

نہیں ہوتا کہ وہ خدا کی طرح کائنات پر ہمہ قسم کے تصرف و تغیر کا مالک و قادر ہے بلکہ اس کا

دعویٰ تو یہ ہے کہ وہ تمام امراض روحانی کے لئے طبیب کامل اور حاذق و ماہر ہے۔

پس دعویٰ نبوت اور معجزات خارق عادت امور کے درمیان کیا تعلق ہے؟

اور کیا اس لئے یہ کہنا صحیح نہیں ہے کہ "معجزہ" کو از م نبوت میں سے نہیں ہے؟

بلاشبہ یہ سوال بہت زیادہ قابل توجہ ہے اور اس لئے علم کلام میں اس مسئلہ کو کافی

اہمیت دی گئی ہے لیکن ہم نے "آیاتِ بیانات" عنوان کے ماتحت ابتداء کلام میں دعویٰ نبوت کی صداقت سے متعلق دلائل کی جو تقسیم انسانی طبائع اور ان کے فطری رجحانات کے پیش نظر کی ہے وہ بھی ایک ناقابل انکار حقیقت ہے اور جو ہر عقل کے تفاوت درجات بلاشبہ انسانوں کی قوتِ فکر یہ کہ جدا جدا دو طریقوں کی جانب مائل کر دیا ہے، ان حالات میں جب ایک نبی اور رسول یہ دعویٰ کرتا ہے کہ وہ خدا کی جانب سے ایک ایسے منصب پر مامور ہے جو ریاضات، مجاہدات اور نیک عملی کی قوت سے نہیں بلکہ محض خدا کی موہبت اور عطا سے حاصل ہوتا ہے اور یہ "منصب نبوت و رسالت" ہے اور اس کا مقصد کائنات کی رشد و ہدایت اور تعلیم حق و صداقت ہے تو بعض انسانی دماغ اور ان کا جو ہر عقل اس جانب متوجہ ہو جاتا ہے کہ اگر اس سستی کا یہ دعویٰ صحت پر مبنی ہے تو اس کے معنی یہ ہوتے ہیں کہ اس کو خدائے برتر کے ساتھ اس درجہ قربت حاصل ہے جو دوسرے انسانوں کے لئے ناممکن ہے، پس جب ہم یہ دیکھتے ہیں کہ اُس کی صدائے اصلاح اور اس کی تعلیم ہمارے قدیم رسم و رواج یا مذہب و دھرم کے ان عقائد و اعمال کے خلاف ہے جس کو ہم حق سمجھتے آئے ہیں تو ان متضاد اور متخالف تعلیمات کی صداقت و بطلان کے امتحان کی ایک صورت یہ بھی ہے کہ یہ سستی کوئی اور ماوراءِ فطرت یا خارق امر کر دکھائے تو ہمارے لئے یہ سمجھنا بہت آسان ہو جائے گا کہ بغیر اسباب و وسائل کے اس سستی کے ہاتھ ایسے امر کا صدور یقیناً اس بات کا واضح ثبوت ہے کہ اس کو خدائے برتر کے ساتھ خاص قرب حاصل ہے، تب ہی تو خدائے برحق نے یہ نشان دکھا کر اس کی صداقت پر مہر لگا دی، نیز وہ صاحبِ قوت و اقتدار انسان جن کے غم و فتنہ کی قوت ایسے سا پنچ میں ڈھل گئی ہے کہ ان پر کوئی امر حق اس وقت تک مؤثر ہی نہیں ہوتا جب تک کہ ان کی متکبرانہ طاقت کو غیبی ٹھوک سے بیدار نہ کیا جائے وہ بھی اس کے منتظر رہتے ہیں کہ مدعی نبوت و رسالت اپنی صداقت کو دلیل و برہان کے ساتھ ساتھ ایک ایسے "کرشمہ" کے ذریعہ ناقابل انکار بنا دے کہ جس کا

صدور دوسرے انسانوں سے یا تو ممکن ہی نہ ہو اور یا بغیر اسباب و وسائل کی دستبرد
کئے وجود پذیر نہ ہو سکتا ہو تا کہ یہ باور کیا جاسکے کہ بلاشبہ اس ہستی کی تعلیم و تبلیغ کو خدائے برتری
نائبہ حاصل ہے۔ اسی لئے علماء کلام نے دعویٰ نبوت اور معجزہ کے درمیان تعلق پر بحث کرتے
ہوئے یہ مثال بیان کی ہے کہ ایک شخص جب یہ دعویٰ کرتا ہے کہ اس کو بادشاہ وقت نے اپنا
نائب مقرر کر کے بھیجا ہے تو اس ملک یا صوبہ کے باشندے خواستگار ہوتے ہیں کہ مدعی نیابت
اپنے دعویٰ کی صداقت کے لئے کوئی سند اور علامت پیش کرے چنانچہ مدعی نیابت ایک
جانب اگر سند دکھاتا ہے تو دوسری جانب ایسی "نشانی" بھی پیش کرتا ہے جس کے متعلق یقین
کیا جاسکے کہ بادشاہ کی عطا کردہ یہ نشانی اس کے عطیہ اور اس منصب کی تصدیق کے علاوہ
اور کسی طرح بھی حاصل نہیں کی جاسکتی مثلاً بادشاہ کی انگشتی (مہر حکومت) یا ایسا خاص
عطیہ جو صرف اس منصب پر فائز ہستی کو عطا کیا جاتا ہو۔

تو اگرچہ بظاہر دعویٰ نیابت اور انگشتی یا عطیہ خاص کے درمیان کوئی مطابقت
نہیں ہے تاہم اس تعلق خاص نے جو شاہی تصدیق سے وابستہ ہے ان دونوں کے درمیان
اہم ربط پیدا کر دیا ہے۔

لیکن جبکہ یہ طریق تصدیق "معیار صداقت و حقانیت میں دوسرے درجہ کی حیثیت
رکھتا ہے اور حقیقتہً "معیاری حیثیت" صرف طریق اول "حجت و برہان حق" کو ہی حاصل ہے
اس لئے معجزہ کے وقوع و صدور کا معاملہ پہلے طریق کے وجود و صدور سے قطعاً جدا ہے
اور وہ یہ کہ ہر ایک مدعی نبوت رسالت کے لئے از بس ضروری ہے کہ وہ اپنے دعویٰ حق و
صداقت کو حجت و برہان کی روشنی اور علم یقین کی قوت کے ذریعہ ثابت کرے اور اپنی تعلیم
تربیت، اور شخصی حیات کے ہر پہلو میں دعویٰ اور دلیل و برہان کی مطابقت کو واضح کرے
اور انسانی جو ہر عقل کے فکر و تدبیر کی رہنمائی کا فرض اس طرح انجام دے کہ ہر قسم کے ظن و وہم
اور فاسد کامدنیات کے مقابلہ میں "یقین محکم" روز روشن کی طرح نمودار ہو جائے اور اس

ادائے فرض کے لئے کسی کی جانب سے نہ مطالبہ شرط ہے اور نہ جستجو لازم بلکہ یہ نبی اور رسول کا
برابرہ راستہ ہے وہ فرض ہے جس کے لئے خدائے تعالیٰ نے اس کو منتخب اور مامور کیا ہے، اور
اگر ایک لمحہ کے لئے بھی وہ اس میں کوتاہی کرتا ہے تو گویا اپنے فرض کی پوری عمارت کو
اپنے ہاتھ سے برباد کر دیتا ہے۔

اے پیغمبر! جو تم پر نازل کیا گیا ہے تم اسکو
پورا پورا پہنچا دو اور اگر تم نے ایسا نہ کیا تو
فَمَا بَدَّغْتَ رِسَالَتَهُ (المائدہ) . منصب رسالت کو ادا نہ کیا۔

اس کے برعکس معجزہ کے لئے یہ ضروری نہیں ہے کہ نبی اور رسول اس کو ضرور
دکھائے یا مخالفین کے ہر مطالبہ پر اس کی تعمیل کرے بلکہ "معجزہ" حجت و برہان کی وہ
قسم ہے جو اکثر معاندین کے مطالبہ پر وقوع پذیر ہوتا ہے اور اس سے اس کا صدور صرف
عالم الغیب کی اپنی "حکمت و مصلحت" پر ہی موقوف رہتا ہے اور وہی خوب جانتا ہے کہ معجزہ
کے بارہ میں کس کا سوال جو یائے حق کی حیثیت میں ہے اور کس کا تعنت اور انکار مزید کے لئے کہن
سعید روحوں پر اس کا یہ اثر پڑے گا کہ وہ کہہ اٹھیں گی "امْتَابِرْتِ هَذَا وَ مَوْسَى"
اور کن بد بختوں پر اس طرح اثر انداز ہو گا کہ یوں گویا ہوں گے "رَأَى هَذَا آيَاتِ مَسِيحٍ"
پس قرآن عزیز نے اگر ایک جانب یہ نصوص قطعاً یہ ظاہر کیا ہے کہ اس نے اپنی نبیوں
اور رسولوں کو حجۃ و برہان کے ساتھ مزید تائید و تقویت کے لئے معجزات عطا کئے ہیں تو
دوسری جانب یہ بھی صاف صاف نبی کی ربانی کہلا دیا ہے کہ میں خدا کی جانب سے فقط
"تذیرتین" "بشیر و نذیر" اور رسول و نبی ہوں۔ میں نے یہ دعویٰ سہر گز نہیں کیا کہ میں کائنات
خداوندی کے تصرفات و تغیرات اور بار بار فطرت امور پر قادر ہوں، ہاں خدائے برتر اگر
چاہے تو وہ ایسا کر سکتا ہے اور اس نے ایسا کیا بھی ہے مگر وہ جب ہی کرتا ہے کہ اس کی
حکمت و مصلحت اس کی متقاضی ہو۔

چنانچہ حضرت داؤد و سلیمان (علیہما السلام) کو منطق الطیر اور تسخیر ہوا، طیور و جن کے نشان دیئے گئے، حضرت موسیٰ علیہ السلام کو "تسح آیات بیات۔ نو کھلے نشان" عطا کئے گئے جن میں سے دو نشان عصا اور ید بیضا، کو قرآن نے "بڑے نشان" کہلے اور بحر قلزم میں غرق فرعون اور نجات قوم موسیٰ کا عجیب و غریب واقعہ مستقل ایک "نشان عظیم" ہے۔

حضرت ابراہیم (علیہ السلام) پر وہکتی آگ کے شعلوں کو "برد و سلام" بنا دیا، حضرت صالح (علیہ السلام) کی قوم کے لئے "ناقہ صالح" کو نشان بنایا کہ جو نہی اس کو کسی نے ستایا اسی وقت خدا کا عذاب قوم کو تباہ و برباد کر جائیگا چنانچہ ٹھیک اسی طرح پیش آیا۔ حضرت ہود اور حضرت نوح (علیہما السلام) سے ان کی قوموں نے عذاب طلب کیا اور کافی سمجھانے کے بعد بھی جب ان کا اصرار قائم رہا تو ان پیغمبروں نے عذاب الہی کی جو وعیدیں سنائی تھیں وہ ٹھیک اپنے اپنے وقت پر پوری ہوئیں حالانکہ ان سب مواقع میں بہ ظاہر اسباب نزول عذاب اور وقوع حوادث و ہلاکت کے کوئی سامان نہیں تھے اور حضرت عیسیٰ علیہ السلام کو جو مختلف نشان (معجزات) دیئے گئے ان کو بھی قرآن نے صاف صاف بیان کر دیا ہے جو ابھی زیر بحث آئیں گے اور آخر میں خاتم الانبیا محمد صلی اللہ علیہ وسلم کو علمی معجزہ قرآن عطا کیا جس کی تحدی (مقابلہ کے چیلنج) کا کوئی جواب نہ دے سکا، نیز بدت کے محرک میں فتور کا نزول اور ان کے ذریعہ مسلمانوں کی نصرت و یاری اور "وما دمیت اذ رمیت و لکن اللہ سرعی" کے اعلان سے اس شہور معجزہ کا اظہار فرمایا جس نے بدر کے میدان میں ٹھہری بھر خاک کو ایک ہزار دشمنوں کی آنکھوں کا آزار بنا دیا اور "شق القمر" کا معجزہ عطا فرمایا۔

معاملہ زیر بحث کا یہ ایک پہلو یا ایک رخ ہے اور دوسرا پہلو یہ ہے کہ جب خاتم الانبیا محمد صلی اللہ علیہ وسلم کی دعوت ارشاد و تبلیغ حق کے روشن دلائل و براہین کا کوئی جواب نہ ملتا تھا تو ازراہ تعنت و سرکشی عجائبات اور خارق عادات امور کا مطالعہ کرنے لگے تب اللہ تعالیٰ نے بذریعہ وحی پیغمبر صلی اللہ علیہ وسلم کو اطلاع دی کہ ان کا مقصد

طلبِ حق اور جستجوئے صداقت نہیں ہے بلکہ یہ جو کہہ رہے ہیں کسریٰ، ضد اور تعصب کی راہ سے کہتے ہیں اس لئے ان کا جواب یہ نہیں ہے کہ خدا کے نشانات کو بھان متی کا تماشہ یا مداری کا کھیل بنا دیا جائے بلکہ اصل جواب یہ ہے کہ اُن سے کہہ دو۔ میں ان تصرفات کا مدعی نہیں ہوں میں تو نیک و بد امور میں تمیز پیدا کرنے، خدا کے بندوں کا خدا کے ساتھ رشتہ ملانے اور نیک و بد کاموں کے انجام کو واضح کرنے کے لئے ”نذیرین“ اور نبی رسول ہوں۔

وَقَالُوا لَنْ نُؤْمِنَ بِكَ حَتَّىٰ تُنْفِرَ
لَنَا مِنَ الْأَرْضِ يَنْبُوعًا أَوْ
تَكُونَ لَكَ جَنَّتٌ مِّنْ جَنَّةٍ
وَعَنْبٌ فُقُؤًا أَلَا هُمْ خِلْمٌ
تَفْخِيرًا أَوْ تُسْقَطَ السَّمَاءُ
كَمَا زَعَمْتَ عَلَيْنَا كِسْفًا
أَوْ تَأْتِي بِنَا إِلَهُ وَالْمَلَكَةِ قَبِيلًا
أَوْ يَكُونُ لَكَ بَيْتٌ مِّنْ ذُرِّهِ
أَوْ تُرْقَىٰ فِي السَّمَاءِ وَلَنْ نُؤْمِنَ
لِرَبِّكَ حَتَّىٰ تُنْزِلَ عَلَيْنَا كِتَابًا
مُّنْقَرًا ۚ قُلْ سُبْحَانَ رَبِّيَ
هَلْ كُنْتُ إِلَّا بَشَرًا مِّثْلَ سَوَاءٍ

(الاسراء)

اور انھوں نے (مشرکوں نے) کہا ہم اس وقت تک ہرگز تیری بات نہیں مانیں گے کہ تو ہمارے لئے زمین سے چشمہ ابال سے یا تیرے واسطے کھجوروں کا اور انگوروں کا بلغ ہو اور تو اس کے درمیان زمین پھاڑ کر نہیں بہاے یا تو جیسا گمان کرتا ہے ہمارے اوپر آسمان گراے یا تو اللہ اور اس کے فرشتوں کو (ہمارے) مقابل لئے یا تیرے واسطے ایک سونے کا (طلاتی) مکان ہو اور یا تو چڑھ جائے آسمان پر اور ہم تیرے چڑھ جا کر بھی ہرگز اس وقت تک نہیں تسلیم کریں گے تا وقتیکہ تو ہمارے پاس (آسمان سے) کتاب لیکر نہ آئے کہ اس کو ہم پڑھیں (اے محمد! صلی اللہ علیہ وسلم) کہہ دیجئے پاکی ہے میرے پروردگار کے لئے میں اس کے سوا کچھ نہیں کہ انسان ہوں، خدا کا پیغمبر ہوں۔

وَلَوْ فَتَحْنَا عَلَيْهِم بَابًا مِّنَ السَّمَاءِ فَظَلُّوا فِيهِ يَعْرَجُونَ لَقَالُوا إِنَّمَا سُكُوتُ ابْنِ بَلْعَانَ خُلِّفَتْ نَفْسًا

اور اگر کھولیں ہم اپنی آسمان کا ایک دروازہ اور یہ اس پر چڑھنے لگیں تب بھی ضرور یہی کہیں گے کہ اس کے سوا کچھ نہیں ہے کہ مست کر دی گئی ہیں ہماری

آنکھیں بلکہ ہم پر جادو کر دیا گیا ہے۔

تَسْمِعُونَ رَاٰیَہِیَ (الحجر)

اور اگر یہ قسم کے نشان بھی دیکھ لیں تب بھی ارض

وَ اِنْ یُرَوْا کُلَّ اٰیَہِیَ لَا یُؤْمِنُوْا

اور تعصب کی بنا پر ایمان لانے والے نہیں ہیں۔

یٰھٰدِیْ الْاِنْعَامِ

اب ان تفصیلات سے یہ بھی بخوبی روشن ہو گیا کہ علم کلام میں جن علماء کی رائے یہ ظاہر کی گئی ہے کہ معجزہ دلیل نبوت نہیں ہے ان کی مراد کیا ہے؟ وہ دراصل دعویٰ نبوت کی صداقت سے متعلق مسطورہ بالا ہر دو دلائل کے فرق کو ظاہر کرنا چاہتے ہیں اور یہ بتانا چاہتے ہیں کہ جو ہستی نبوت و رسالت کا دعویٰ کرتی ہے اس پر لازم اور ضروری ہے کہ اپنے دعویٰ کی تصدیق کے لئے ”حجۃ و برہان“ پیش کرے اور دلائل کی روشنی میں اپنی حقانیت کو ثابت کرے اور وحی الہی کی جو تعلیم وہ کائنات کی ہدایت کے لئے پیش کرتی ہے برہان حجت کے ذریعہ اس کی حقیقت کو واضح کرے تو گو یا اس طرح نبوت رسالت اور حجۃ و برہان صداقت میں لازم و ملزوم کا رشتہ ہے اس کے برعکس نبوت کے ساتھ معجزات اور آیات اللہ (نشانات خداوندی) کا تعلق اس طرح کا نہیں ہے بلکہ اس میں یہ تفصیل ہے کہ اگر مخالفین کے مطالبہ پر یا بہ تقاضائے حکمت الہی نبی اور رسول از خود اپنی صداقت کی تائید میں کوئی نشان (معجزہ) دکھائے تو بلاشبہ وہ اس ہستی کے نبی و رسول ہونے کی ناقابل انکار دلیل ہے اور اس کا انکار درحقیقت اس رسول کی صداقت کا انکار ہے کیونکہ اس صورت میں یہ انکار حقیقت اور واقعہ کا انکار ہے اور حقیقت کا انکار ”حق“ نہیں بلکہ ”باطل“ ہوتا ہے جو نبوت و رسالت کے مقصد کے ساتھ کسی طرح بھی صحیح نہیں ہو سکتا۔ البتہ اگر حکمت الہی کا تقاضا یہ ہو کہ تعلیم حق کی روشنی وحی الہی پر دلائل و برہان کا یقین اور اصول دین پر حجۃ و برہان کا قیام ہوتے ہوئے اب مخالفین کے بار بار طلب معجزات و عجائبات کی پرہیزگاری نہ کی جائے اور نبی و رسول وحی الہی کی روشنی میں حجۃ و برہان کے ذریعہ تعلیم حق جاری رکھے اور مخالفین کے جواب میں صاف صاف کہہ دے کہ میں نے باور و قیامت پر قدرت کا

کبھی دعویٰ نہیں کیا تو اس صورت میں بندوں پر خدا کی حجت تمام ہو جاتی ہے اور کسی امت اور قوم کو یہ حق نہیں رہتا کہ وہ تعلیم حق کے دلائل و براہین اور روشنی حجت بیّنہ سے اس لئے منہ پھیرے اور اس لئے اس کا انکار کر دے کہ اس کی طلب پر اچھٹھوں اور عجائبات کا مظاہرہ کیوں نہیں کیا گیا۔

پس قرآن عزیز نے جن انبیاء و رسول کے واقعات و حالات "تذکیر بایام اللہ" کے سلسلہ میں بیان کرتے ہوئے نصوص قطعہ کے ذریعہ صراحت و وضاحت سے ثابت کیا ہے کہ ہم نے ان کی صداقت کے نشان کے طور پر نشانات (معجزات) ان کو عطا اور مخالفین کے سامنے ان کا مظاہرہ کیا تو ہمارا فرض ہے کہ ہم بے چون و چرا ان کو قبول اور ان کی تصدیق کریں اور عجائب پرستی کے الزام سے خائف ہو کر عالم غیب کی اس تصدیق سے گریز نہ کریں اور نہ رکیک باطل تاویلات کے پردہ میں ان کے انکار پر آمادہ ہو جائیں کیونکہ ایسا کرنا اس آیت کا مصداق بن جانا ہے۔

وَيَعُولُونَ نُؤْمِنُ بِبَعْضٍ وَنُكْفِرُ

بِبَعْضٍ وَيُؤْتُونَ آتِ الْبَحْلِ وَأ

بَيْنَ ذَلِكَ سَبِيلًا (النساء)

اور ظاہر ہے کہ یہ مومن و مسلم کی نہیں بلکہ کافر و منکر کی راہ ہے، مومن و مسلم کی راہ تو سیدھی راہ یہی

يَا أَيُّهَا الَّذِينَ آمَنُوا ادْخُلُوا

فِي السَّبِيلِ كَافَّةً وَلَا تَتَّبِعُوا

خَطَايَا الشَّيْطَانِ إِنَّهُ

لَكُمْ عَدُوٌّ مُّبِينٌ -

پیروی نہ کرو، وہ تو تمہارا کھلا دشمن ہے۔ (البقرہ)

بہر حال "سنتہ اللہ" یہ جاری رہی ہے کہ جب کسی قوم کی ہدایت یا تمام کائنات انسانی

کی فوز و فلاح کے لئے نبی اور پیغمبر مبعوث ہوتا ہے تو اس کو منجانب اللہ محکم دلائل و براہین اور آیات اللہ (معجزات) دونوں سے نوازا جاتا ہے، وہ ایک جانب وحی الہی کے ذریعہ کائنات کے معاش و معاد سے متعلق اوامر و نواہی اور بہترین دستور و نظام پیش کرتا ہے تو دوسری جانب حسب مصلحت خداوندی "خدائی نشانات" کا مظاہرہ کر کے اپنی صداقت اور منجانب اللہ ہونے کا ثبوت دیتا ہے، نیز ہر ایک پیغمبر کو اسی قسم کے معجزات و نشانات عطا کئے جاتے ہیں جو اس زمانہ کی علمی ترقیوں یا قومی و ملکی خصوصیتوں کے مناسب حال ہونے کے باوجود معارضہ کرنے والوں کو عاجز و درماندہ کر دیں اور کوئی ان کے مقابلے میں تاب و مقاومت نہ لاسکے اور اگر تعصب و ضد درمیان میں حائل نہ ہوں تو اپنی اکتسابی ترقیوں اور خصوصیتوں کے حقائق سے آگاہ ہونے کی وجہ سے اس اعتراف پر مجبور ہو جائیں کہ یہ جو کچھ سامنے ہے انسانوں کی قدرت سے بالاتر، ان کی دسترس سے باہر اور صرف خدائے واحد ہی کی جانب سے ہے۔

مثلاً حضرت ابراہیم (علیہ السلام) کے زمانہ میں علم نجوم (Astronomy) اور علم کیمیا (Chemistry) کا بہت زور تھا اور ساتھ ہی ان کی قوم کو اکب و نجوم کے اثرات کو ان کے ذاتی اثرات سمجھتی اور ان کو موثر حقیقی یقین کر کے خدائے واحد کی جگہ انکی پرستش کرتی تھی اور ان کا سب سے بڑا دیوتا شمس (سورج) تھا کیونکہ وہ روشنی اور حرارت دونوں کا حامل تھا اور یہی دونوں چیزیں ان کی نگاہ میں کائنات کی بقاء و فلاح کے اصل الاصول تھیں اور اسی بنا پر کہہ ارضی میں "آگ" کو اس کا منظر ہمان کر اس کی بھج پرستش کی جاتی تھی، علاوہ ان میں ان کو اشیاء کے خواص و اثرات اور ان کے رد عمل پر بھی کافی عبور تھا گویا آج کی علمی تحقیقات کے لحاظ سے وہ کیمیاوی طریقہائے عمل بھی بڑی حد تک واقف تھے۔

اس لئے اللہ تعالیٰ نے ابراہیم (علیہ السلام) کو ان کی قوم کی ہدایت اور خدا پرستی

کی تعلیم و تلقین کے لئے ایک جانب ایسے روشن حجۃ و برہان عطا فرمائے جن کے ذریعہ وہ قوم کے غلط عقائد کے ابطال اور احقاقِ حق کی خدمت انجام دیں اور مظاہرہ پرستی کی وجہ سے حقیقت کے چہرہ پر تاریکی کا جو پردہ پڑ گیا تھا اس کو چاک کر کے رُخ روشن کو نمایاں کر سکیں "وَتِلْكَ حُجَّتُنَا آتَيْنَاهَا إِبْرَاهِيمَ عَلَىٰ قَوْمِهِ نَرْفَعُ دَرَجَاتٍ لِّمَن نَّشَاءُ إِنَّ رَبَّنَا حَكِيمٌ عَلِيمٌ" اور دوسری جانب جب کو اکب پرست اور بت پرست بادشاہ سے لے کر عام افرادِ قوم نے ان کے دلائل و برہان سے لاجواب ہو کر اپنی مادی طاقت کے گھنڈ پر دیکتی آگ میں جموں تک پہنچا تو اسی خالقِ اکبر نے جسکی دعوت و ارشاد کی خدمت حضرت ابراہیمؑ انجام لے رہے تھے "كُونِي بَرًّا وَ سَلَامًا" کہہ کر اپنی قدرت کا وہ عظیم الشان نشان (معجزہ) عطا کیا جس نے باطل کے پرہیت یوں ان میں زلزلہ پیدا کر دیا اور تمام قوم اس خدائی مظاہرہ سے عاجز، حیران و پریشان اور ذلیل و خاسر ہو کر رہ گئی "وَأَرَادُوا أَن كُفِّرُوا بَعَدًا فَجَعَلْنَاهُمْ الْآخِصْرِينَ"

اور حضرت موسیٰ (علیہ السلام) کے زمانہ میں سحر (Magic) مصری علوم و فنون میں بہت زیادہ نمایاں اور امتیازی شان رکھتا تھا اور مصریوں کو فنِ سحر میں کمال حاصل تھا اس لئے حضرت موسیٰ (علیہ السلام) کو قانونِ ہدایت (توراة) کے ساتھ ساتھ "یدِ بیضاء" اور عصا جیسے معجزات دیئے گئے اور حضرت موسیٰ نے ساحرینِ مصر کے مقابلہ میں جب ان کا مظاہرہ کیا تو سحر کے تمام اربابِ کمال اس کو دیکھ کر یک زبان ہو کر پکار اٹھے کہ بلاشبہ یہ سحر نہیں یہ تو اس سے جدا اور انسانی طاقت سے بالاتر مظاہرہ ہے جو خدائے برحق نے اپنے سچے پیغمبروں کی تائید کے لئے ان کے ہاتھ پر کرایا ہے کیونکہ ہم سحر کی حقیقت سے بخوبی واقف ہیں اور یہ کہہ کر انھوں نے فرعون اور قوم فرعون کے سامنے بے خوفی کے ساتھ اعلان کر دیا کہ وہ آج سے موسیٰ اور ہارون کے خدائے واحد ہی کے پرستار ہیں "فَأَلْقَى السَّحَابَ مَنجِدًا لِّمُوسَىٰ وَرَآءَهُ قَوْمُ فِرْعَوْنَ" مگر فرعون اور مراد و برہان اپنی بدبختی سے

یہی کہتے رہے "قَالَ لِلْبَلَاءِ مَوَلَاكَ إِنَّ هَذَا السِّحْرُ عَلَيَّ" "قَلَّمَا جَاءَهُمْ مُوسَى بِآيَاتِنَا
بَيِّنَاتٍ قَالُوا مَا هَذَا إِلَّا سِحْرٌ مُّفْتَرًى وَمَا سَمِعْنَا بِهَذَا فِي آبَائِنَا الْأَوَّلِينَ"

اسی طرح حضرت عیسیٰ (علیہ السلام) کے زمانہ میں علم طب (Medical Science) اور علم الطبیعیات (Physics) کا بہت چرچا تھا اور یونان کے اطباء و حکماء (فلاسفہ) کی طب و حکمت گرد و پیش کے مالک و امصار کے اربابِ کمال پر بہت زیادہ اثر انداز تھی اور ملکوں میں ہمدلیوں سے بڑے طبیب اور فلسفی اپنی حکمت و دانش اور کمالاتِ طب کا مظاہرہ کر رہے تھے مگر خدائے واحد کی توحید اور دینِ حق کی تعلیم سے خواہش و عوام کیسے محروم تھے اور خود نبی اسرائیل بھی جو کہ نبیوں کی نسل میں ہونے پر ہمیشہ فخر کرتے رہتے تھے جن گمراہیوں میں مبتلا تھے سطورِ گذشتہ میں ان پر روشنی پڑ چکی ہے۔

پس ان حالات میں "سنتہ اللہ" نے جب حضرت عیسیٰ (علیہ السلام) کو رشد ہدایت کے لئے منتخب کیا تو ایک جانب ان کو حجۃ و برہان (انجیل) اور حکمت سے نوازا تو دوسری جانب زمانہ کے مخصوص حالات کے مناسب چند ایسے نشان (معجزات) بھی عطا فرمائے جو اس زمانہ کے اربابِ کمال اور ان کے پیروں پر اس طرح اثر انداز ہوں کہ جو یائے حق اس اعتراف میں کوئی جھجک باقی نہ رہے کہ بلاشبہ یہ اعمال اکتسابی علوم سے جدا محض خدائے تعالیٰ کی جانب سے رسولِ برحق کی تائید میں رونما ہوئے ہیں اور متنصیب و منتزوع کے پاس اس کے علاوہ اور کوئی چارہ کار نہ رہے کہ ان کو "صریح جادو" کہہ کر اپنے بغض و حسد کی آگ کو اور مشتعل کرے۔

عیسیٰ (علیہ السلام) کے ان معجزات میں سے جن کا مظاہرہ انھوں نے قوم کے سامنے کیا قرآن عزیز نے "چار معجزات" کا بصراحت ذکر کیا ہے (۱) وہ خدا کے حکم سے مرگے کو زندہ (۲) اور سپیلیشی نابینا کو بینا اور جزائی کو چنگا کر دیا کرتے تھے (۳) وہ مٹی پر بند بنا کر اس میں پھونک دیتے تھے اور خدا کے حکم سے اس میں روح پڑ جاتی تھی (۴) وہ یہ بھی بتا

کرتے تھے کہ کس نے کیا کھایا اور خرچ کیا اور کیا گھر میں ذخیرہ محفوظ رکھا ہے؟
 قوموں میں ایسے مسیحا موجود تھے جن کے علاج و معالجے اور اکتسابی تدابیر سے
 مایوس مریض شفا پاتے تھے، ان میں ماہر طبیعات ایسے فلسفی بھی کم نہ تھے جو روح و مادہ کے
 حقائق اور ارضی و سماوی اشیاء کی ماہیات پر بے نظیر نظریات و تجربات کے مالک سمجھے
 جاتے تھے اور حقائق اشیاء ان کی باریک بینی اور مہارت ارباب کمال کے لئے باعث
 صدنازش تھی لیکن جب ان کے سامنے عیسیٰ (علیہ السلام) نے اسباب و وسائل اختیار کئے
 بغیر ان امور کا مظاہرہ کیا تو ان پر بھی ہدایت و ضلالت کی قدرتی تقسیم کے مطابق یہی اثر
 پڑا کہ جس شخص کے قلب میں حق کی طلب موجزن تھی اس نے اقرار کیا کہ بلاشبہ اس قسم کا
 مظاہرہ انسانی دسترس سے باہر اور نبی برحق کی تائید و تصدیق کے لئے منجانب اللہ ہی
 اور جن دلوں میں رعوت، حسد اور بغض و عناد تھا ان کے تعصب نے وہی کہنے پر مجبور کیا جو
 ان کے پیشرو انبیاء و رسل سے کہتے آئے تھے ”ان ہذا آلاء سحر صبیحین“
 چوتھے معجزے کے بارے میں بعض مفسرین کہتے ہیں کہ اس کے مظاہرہ کی وجہ یہ
 پیش آئی کہ مخالفین جہان کی دعوتِ رشد و ہدایت سے نفور ہو کر ان کو جھٹلاتے اور انکی
 پیش کردہ آیاتِ بنیات (معجزات) کو سحر اور جادو کہتے تو ساتھ ہی ازراہ تمسخر یہ بھی کہہ دیا
 کرتے تھے کہ اگر تم خدائے تعالیٰ کے ایسے مقبول بند ہو تو بتاؤ آج ہم نے کیا کھایا ہے اور
 کیا بچا رکھا ہے تب عیسیٰ (علیہ السلام) ان کے تمسخر کو سنجیدگی سے بدل دیتے اور وحی الہی
 کی نصرت سے ان کے سوال کا جواب دیدیا کرتے تھے۔

مگر قرآن حکیم نے اس معجزہ کو جس انداز میں بیان کیا ہے اس کو غور کے ساتھ مطالعہ
 کرنے سے معلوم ہوتا ہے کہ اس ”نشان“ کے مظاہرہ کی وجہ مفسرین کی بیان کردہ توجیہ
 سے زیادہ دقیق اور وسیع معلوم ہوتی ہے اور وہ یہ کہ عیسیٰ (علیہ السلام) پیغام ہدایت

و تبلیغ حق کی خدمت انجام دیتے ہوئے اکثر و بیشتر لوگوں کو دنیا میں انہماک دولت و ثروت کے لالچ اور عیش پسند زندگی کی رغبت سے باز رکھنے پر مختلف اسالیب بیان کے ذریعہ توجہ دلایا کرتے تھے تو جس طرح بعض سعید رو میں اس کا حق کے سامنے تسلیم خم کر دیتی تھیں اس کے برعکس شریہ النفس انسان ان کے مواظبتِ حسنہ سے قلبی نفرت و اعراض کے باوجود امتثالِ امر کرنے والی ہستیوں سے زیادہ ان کو یہ باور گرا نہیں کہ ہم تو ہمہ وقت آپ کے اسلِ رشاد کی تعمیل میں سرگرم رہتے ہیں لہذا قدرتِ حق نے یہ فیصلہ کیا کہ ان منافقین کی منافقت کی مضرت کو زائل کرنے کے لئے حضرت عیسیٰ (علیہ السلام) کو ایسا "نشان" عطا کیا جائے کہ اس ذریعہ سے حق و باطل منکشف ہو جائے اور حقوق اللہ و حقوق النسانی کے اتلاف پر جو ذخیرہ اندوزی کا سامان کیا جا رہا ہے اس کا پردہ چاک کر دیا جائے۔

ان چہار گانہ خدائی نشان (معجزات) کے علاوہ خود حضرت عیسیٰ علیہ السلام کی بعض باپ کے پیدائش بھی ایک عظیم الشان "خدائی نشان" تھا جس کے متعلق ابھی تنصیلات سن چکے ہو۔

حضرت مسیح (علیہ السلام) کے ہاتھ پر جن معجزات کا ظہور ہوا یا ان کی ولادت جس معجزانہ طریق پر ہوئی۔ یہود نے انہرہ حسد ان کا انکار کیا تو کیا لیکن بعض فطرت پرست مدعی اسلام حضرات نے بھی ان کے انکار کے لئے راہ پیدا کرنے کی ناکام سعی فرمائی ہے، ان میں بعض حضرات وہ ہیں جنہوں نے اس انکار کو ذاتی مفاد کے لئے نہیں بلکہ فطرت پرست اور منکرینِ خدا یورپین علماء جدید سے مرعوبیت کی بنا پر بیرونی روش اختیار کی ہے تاکہ ان کی مذہبیت پر عجائب پرستی کا الزام عائد نہ ہو سکے، ان میں سرسید اور مولوی چراغ علی صاحب خصوصیت سے قابل ذکر ہیں اور بعض وہ یہود صفت اشخاص ہیں جو اپنی ذاتی غرض اور ناپاک مقصد کی خاطر انہرہ حسد و بغض حضرت مسیح کے ان معجزات کا نہ صرف انکار کرتے ہیں بلکہ تاویلاتِ باطل کے پردہ میں ان کا مضحکہ اڑاتے ہیں، ان میں سے مستنبی کا

مرزا کا دیانی اور مسٹر محمد علی لاہوری خصوصیت سے قابل ذکر ہیں۔
 کا دیانی اور لاہوری نے تو یہ ظلم کیا ہے کہ حضرت مسیح کے معجزہ "اِنِّي اَخْلَقْتُ لَكُمْ
 مِنَ الطَّيْرِ كَهَيْئَةِ الطَّيْرِ فَاَنْفَخْتُ فِيْهِ فَيَكُوْنُ طَيْرًا بِاِذْنِ اللّٰهِ" کے متعلق یہ کہہ دیا کہ مسیح کا
 یہ عمل ایک تالاب کی مٹی کا رہن منت تھا، معجزہ کچھ نہیں تھا، اس تالاب کی مٹی کی یہ
 خاصیت تھی کہ جس کسی پر زندگی شکل بنائی جاتی اور منہ سے دم تک سوراخ رکھ دیا جاتا
 تو ہوا بھر جانے سے اس میں آواز بھی پیدا ہو جاتی تھی اور حرکت بھی گویا العیاذ باللہ
 ان بد بختوں کے نزدیک حضرت مسیح کی جانب سے منکروں کے مقابلہ میں یہ معجزہ ان صدق
 نہیں تھی بلکہ مداری یا شعبدہ باز کا تماشہ تھا۔

اسی طرح احیاء موتی (مردہ کو زندہ کر دینا) کے معجزہ کا بھی انکار کرتے ہوئے
 یہ دعویٰ کیا ہے کہ قرآن عزیز نے یہ فیصلہ بنا دیا ہے کہ اللہ تعالیٰ موت کے بعد کسی کو اس دنیا
 میں قبل از قیامت زندگی نہیں بخشتے گا۔ لیکن لطف یہ ہے کہ اگر پورے قرآن کو از اول
 تا آخر پڑھ جائیے تو کسی ایک آیت میں بھی آپ کو یہ فیصلہ نہیں ملے گا بلکہ اس دعویٰ کے
 خلاف متعدد مقامات پر اس کا اثبات پائے گا کہ اللہ تعالیٰ نے اس دنیا میں موت دینے
 کے بعد حیات تازہ بخشتی ہے، مثلاً سورہ بقرہ کی آیات ذبح بقرہ کے واقعہ میں ارشاد ہے
 "فَقُلْنَا اضْرِبُوْهُ بِبَعْضِهَا كَذٰلِكَ يُخَيِّطُ اللّٰهُ الْمَوْتِیۡ" یا سورہ بقرہ ہی کی اس آیت میں
 ارشاد ہوتا ہے "فَاَمَّا اللّٰهُ مِائَةٌ وَّعَاشِرَةٌ عَشْرَةٌ ثَلَاثُوْنَ اَلْفًا وَاَلْفًا وَاَلْفًا وَاَلْفًا
 اَوْ بَعْضُ یَوْمٍ قَالَتْ بَلْ لَبِثَتْ مِائَةً وَّعَاشِرًا" یا اسی سورہ میں تیسری جگہ مذکور ہے
 "وَ اِذْ قَالَ اِبْرٰهٖمُ رَبِّ اَرِنِیْ كَیْفَ تُحْیِی الْمَوْتِیۡ قَالْ اَوَلَمْ تُؤْمِنۡ قَالْ بَلٰی وَّلٰكِنۡ
 لِّیَطْمِئِنَّ قَلْبِیۡ قَالْ فَخِذۡ اَرْبَعَةً مِّنَ الطَّیْرِ فَصُرْهُنَّ اِلَیْكَ ثُمَّ اجْعَلۡ عَلٰی كُلِّ جَبَلٍ مِّنْهُنَّ
 جُوزًا ثُمَّ ادْعُهُنَّ بِاَتِّیْنِكَ سَعِیًّا۔"

۱۰ حضرت موسیٰ علیہ السلام کے واقعات میں بحث گذر چکی ہے

۱۱

ملاحظہ ہو قصص القرآن ج ۲ ۱۰ ایضاً سے قصص القرآن جلد اول میں بحث گذر چکی۔

چنانچہ ان تمام واقعات میں "احیاء موتی کے صاف اور صریح معانی ثابت ہیں اور جن حضرات نے ان مقامات میں احیاء موتی سے مجازی یا کنائی معنی لئے ہیں ان کو طرح طرح کی تاویلات کی پناہ لینی پڑی ہے مگر ان کی تاویلات سے یہ صاف ظاہر ہوتا ہے کہ وہ احیاء موتی کی یہ تاویل اس وجہ سے نہیں کر رہے ہیں کہ قرآن کے نزدیک اس دنیا میں وقوع ممنوع ہے بلکہ وہ کہتے ہیں کہ آیات مسطورہ بالا کے سیاق و سباق پیش نظر یہی معنی مناسب حال ہیں۔

غرض یہ دعویٰ کہ قرآن ممنوع قرار دیتا ہے کہ دار دنیا میں "احیاء موتی" وقوع پذیر ہو صرف مرزا کا دیانی اور مسٹر لاہوری کے دماغ کی اُتچ ہے جو قطعاً باطل اور غیر ثابت ہے اور اس کی پشت پر کوئی دلیل نہیں ہے، رہا یہ امر کہ خدا کے عام قانون فطرت کے ماتحت ایسا نہیں پیش آتا رہتا سو اگر ایسا ہوتا رہتا تو پھر یہ حجرہ "بہرگ" نہ کہلاتا اور خدائے برتر کا قانون خاص جو تصدیق انبیاء علیہم السلام کے مقصد سے کبھی کبھی مخالفین کے مقابلہ میں بطور تحدی (چیلنج) کے پیش آتا رہا ہے کوئی خصوصیت یہ ہے اسی طرح حضرت مسیحؑ کی بنیاد پر پیدائش کے مسئلہ کا بھی انکار کیا گیا ہے اور کا دیانی اور لاہوری نے بھی اس کے خلاف بے دلیل بہرہ سرائی کی ہے لیکن اس مسئلہ کی موافق و مخالف آراء سے قطع نظر ایک غیر جانبدار منصف جب حضرت مسیحؑ کی پیدائش سے متعلق تمام آیات قرآنی کا مطالعہ کرے گا تو اس پر یہ حقیقت بخوبی آشکارا ہو جائے گی کہ قرآن حضرت مسیحؑ سے متعلق یہود کی تفریط اور نصاریٰ کی افراط دونوں کے خلاف اپنا وہ فرض منصبی ادا کرنا چاہتا ہے جس کے لئے قرآن کی دعوت حق کا ظہور ہوا ہے، یہود اور نصاریٰ اس بارہ میں دو قطعاً مخالف اور متضاد سمتوں میں چلے گئے ہیں، یہود کہتے ہیں کہ حضرت مسیحؑ علیہ السلام مفتری اور کاذب اور شعبہ دیاغی اور نصاریٰ کہتے ہیں کہ وہ خدا، خدا کے بیٹے یا ثالث ثالثہ تھے، ان حالات میں قرآن

نے ان اوہام و ظنون کے خلاف علم و یقین کی راہ دکھاتے ہوئے دونوں کے خلاف یہ فیصلہ دیا کہ راہ حق افراط و تفریط کے درمیان ہے اور صراطِ مستقیم کی یہی سب سے بڑی شناخت ہے۔

وہ کہتا ہے واضح رہے کہ حضرت مسیح مفری اور کاذب نہیں تھے بلکہ خدا کے پیغمبر اور راہ حق کے داعی صادق تھے، انھوں نے دعوتِ حق کی تصدیق کے لئے جو بعض عجیب باتیں کر دکھائیں وہ معجزاتِ انبیاء کی فہرست میں شامل ہیں نہ کہ ساحروں اور شعبہ بازوں کی اور یہ بھی صحیح ہے کہ ان کی پیدائش بغیر باپ کے ہوئی مگر اس سے یہ کیسے لازم آسکتا ہے کہ وہ خدا یا خدا کے بیٹے ہو گئے، کیا جو شخص پیدائش کا محتاج ہو اور پیدائش میں بھی ماں کے پیٹ کا محتاج اور جو شخص بشری لو ازم کھانے پینے کا محتاج ہو وہ عبدا و بشر کے ماسوا خدا یا معبود ہو سکتا ہے؟ نہیں ہرگز نہیں۔

یہاں اس حقیقت کو فراموش نہیں کرنا چاہئے کہ نصاریٰ نے حضرت مسیح علیہ السلام کے متعلق الوہیت کا جو عقیدہ قائم کیا تھا اس کا بہت بڑا سہارا یہی واقعہ تھا جیسا کہ وفدِ بخران اور نبی اکرم صلی اللہ علیہ وسلم کی باہمی گفتگو سے ظاہر ہوتا ہے۔

تو جبکہ قرآن نے یہود و نصاریٰ کے ان تمام باطل عقائد کی واضح الفاظ میں تردید کر کے جو انھوں نے حضرت مسیح کے متعلق قائم کر لئے تھے اپنا فریضہ اصلاح انجام دیا، یہ کیسے ممکن تھا کہ اگر بن باپ کے پیدائش کا واقعہ باطل اور غیر واقعی تھا اور جو سہارا بن رہا تھا الوہیت مسیح کا، اس کے متعلق واضح طور سے قرآن تردید نہ کرتا بلکہ اس کے برعکس وہ جگہ جگہ اس واقعہ کو ٹھیک اس طرح بیان کرتا جاتا جیسا کہ متنی کی تجل میں بیان کیا گیا ہے، اس کا فرض تھا کہ سب سے پہلے اسی پر ضرب کاری لگاتا اور صرف اس قدر کہہ کر کہ حضرت مسیح کا باپ فلاں شخص تھا اس ساری عمارت کو جڑ سے اکھاڑ پھینکتا تھا الوہیت مسیح کی بنیاد رکھی گئی ہے مگر اس نے یہ طریقہ اختیار نہیں کیا بلکہ یہ کہا کہ یہ بات

کسی طرح بھی مسیح کی الوہیت کی دلیل نہیں بن سکتی کیوں؟ اس لئے کہ مثل عیسیٰ عندنا اللہ
 کمثل ادم خلقہ من نواب ثقیل قال لہ کن فیكون پس اگر بن باپ کی پیدائش مسیح کو درجہ
 الوہیت دے سکتی ہے تو آدم کو اس سے زیادہ الوہیت کا حق حاصل ہے کہ وہ بن ماں
 باپ کے پیدا ہوا ہے۔

بہر حال جن تاویل پرستیوں نے حضرت مسیح کی بن باپ پیدائش سے متعلق آیات کے
 جملوں کو جدا جدا کر کے غلط احتمالات پیدا کئے ہیں وہ اس لئے باطل ہیں کہ جب اس
 واقعہ سے متعلق آیات کو یکجا کر کے مطالعہ کیا جائے تو ایک لمحہ کے لئے بھی آیات کے
 معانی میں بن باپ پیدائش کے معنی کے ماسوا دوسرے کسی بھی احتمال کی گنجائش باقی
 نہیں رہتی مگر یہ کہ عربی زبان کے الفاظ کے معین مدلولات و اطلاقات میں تخریف معنی
 پر بیجا تجارت کی جائے۔

نیز بقول مولانا ابوالکلام جن اصحاب نے بغیر باپ کے پیدائش سے متعلق آیات
 میں تاویل باطل کی ہے ان کی دلیل کا مدار صرف اس بات پر ہے کہ حضرت مریم کا نکاح
 اگرچہ یوسف سے ہو چکا تھا مگر خستی عمل میں نہیں آئی تھی، ایسی صورت میں میاں بیوی کے
 درمیان مقاربت گو شریعت موسوی کے خلاف نہیں تھی تاہم وقت کے رسم و رواج کی
 قطعاً خلاف تھی اس لئے حضرت مسیح کی پیدائش لوگوں پر گراں گذری، لیکن اول تو
 اس واقعہ کا ثبوت ہی موجود نہیں سب بے سند بات ہے دوسرے یہودیوں نے حضرت
 مریم پر جو بہتان لگایا تھا "انسائیکلو پیڈیا آف بائبل" میں تصریح ہے کہ اس بہتان کی
 نسبت ایک شخص پنیتھراٹالی کی جانب کی تھی نہ کہ یوسف بخاری کی جانب، اس لئے تاویل
 کی یہ بنیاد ہی از سر تا پا غلط اور بے اصل ہے۔

علاوہ ازیں جہاں تک اس مسئلہ کا عقلی پہلو ہے سو عقل بھی اس کے امکان کو

منوع اور محال قرار نہیں دیتی بلکہ اس کو ممکن الوقوع تسلیم کرتی ہے، کیا سائنس کی موجودہ دنیا سے آشنا حضرات اس حقیقت سے ناواقف ہیں کہ آج جبکہ سائنس کی جدید تحقیق نے نظریوں سے آگے قدم بڑھا کر مشاہدہ اور تجربہ سے یہ ثابت کر دیا کہ دوسرے حیوانات کی طرح انسان کی خلقت و پیدائش بھی بیضہ سے ہوتی ہے اور اس کو اصطلاح میں خلیہ تخم کہتے ہیں، یہ خلیہ مرد اور عورت دونوں میں ہوتا ہے اور حمل قرار پا جانے کے معنی یہ ہوتے ہیں کہ مرد کے خلیات تخم عورت کے بیضہ میں داخل ہو جاتے ہیں، یہی خلیہ زندگی اور حیات کا تخم ہے اور قدرت حق نے اس کو بہت باریک جتن عطا فرمایا ہے تو اس تحقیق نے امریکہ اور انگلینڈ کے سائنسدانوں کو اس جانب متوجہ کر دیا ہے کہ کیوں وہ ایک ایسی کوشش نہ کریں کہ بغیر مرد کی مقابرت کے جنس رجال کے خلیات تخم کو آلات کے ذریعہ جنس اناث کے بیض میں داخل کر کے "وجود انسانی" حاصل کرنے میں کامیاب ہوں۔ سائنس والوں کا یہ تخیل ابھی عملی حیثیت سے کتنا ہی دور ہو لیکن اس سے نتیجہ ضرور پیدا ہوتا ہے کہ عقل یہ ممکن سمجھتی ہے کہ انسانی پیدائش، آنکھوں دیکھے عام طریق ولادت کے علاوہ بعض دوسرے طریقوں سے بھی ہو سکتی ہے اور ان کو قانون قدرت کے خلاف اس لئے نہیں کہا جاسکتا کہ ہم نے قدرت کے تمام قوانین کا احاطہ نہیں کر لیا ہے بلکہ انسان جس قدر علم و دانش کی جانب بڑھتا جاتا ہے اس کے سامنے قدرت حق کو قانون کے نئے نئے گوشے کھلتے جاتے ہیں۔

پس اگر یہ صحیح ہے کہ جو بات کل ناممکن نظر آتی تھی آج وہ ممکن کہی جا رہی ہے اور جلد یا بدیر اس کے وقوع پر یقین کیا جا رہا ہے تو نہیں معلوم پھر اس قانون قدرت سے انکار کر دینے کے کیا معنی ہیں جس کا علم اگرچہ ابھی تک ہم کو حاصل نہیں ہے مگر انبیاء و رسل جیسی قاری صفات ہستیوں پر اس علم کی حقیقت آشکارا ہے تو کیا علمی دلیل کا یہ بھی لہ خلیہ کو انگریزی میں (cell) کہتے ہیں۔ لہ اس کا قطر انچ کا $\frac{1}{1000}$ ہوتا ہے۔

کوئی پہلو ہے کہ جس بات کا ہم کو علم نہ ہو اور عقل اس کو ناممکن اور محال نہ ثابت کرتی ہو اس کا الکار صرف "عدم علم" کی وجہ سے کر دیا جائے خصوصاً جب یہ ادکار ایک مدعی مسیحیت و نبوت کی جانب سے ہو تو اس کے لئے تو یہی کہا جاسکتا ہے۔

اب ان آیاتِ بینات کو قرآن حکیم سے سنئے اور موعظت و عبرت کے حصول کا سر سامان کیجئے کہ ماضی کے ان واقعات کی تذکیر سے قرآن کا یہی عظیم مقصد ہے۔

وَيَعْلَمُ الْكِتَابَ وَالْحِكْمَةَ وَالتَّوْرَةَ ۗ وَرَحْمَةً لِّرَبِّهِمْ ۗ وَهُوَ الْعَزِيزُ الرَّحِيمُ ۗ

اور خدا اسکا کتاب ہے اس (عیسیٰ) کو کتاب، حکمت، توراہ

اور انجیل اور وہ رسول ہے بنی اسرائیل کی جانب (وہ

اسرائیل آئی) قَدْ جِئْتَكُمْ بِآيَةٍ ۗ كُنْتُمْ كَالْجِبَالِ ۗ كَانَتْ تَرْتَجِفُ ۗ

کہ بیشک میں تمہارے پاس تمہارے پروردگار

کی جانب سے "نشان" لیکر آیا ہوں، وہ یہ کہ میں

تمہارے لئے مٹی سے پرند کی شکل بنانا پھر اس میں

پھونک دیتا ہوں اور وہ خدا کے حکم سے زندہ پرند

بن جاتا ہے اور پیدائشی اندھے کو سوا نکھا کر دیتا

اور پیدائش کے جذام کو اچھا کر دیتا ہوں اور خدا

کے حکم سے مردہ کو زندہ کر دیتا ہوں اور تم کو بتا دیتا

ہوں جو تم کھا کر آتے ہو اور جو تم گھر میں ذخیرہ رکھ

آتے ہو سو اگر تم حقیقی ایمان رکھتے ہو تو بلا خباں امور

میں میری صداقت اور جاننا اللہ ہونے کے لئے "نشان"

ہو اور میں تورات کی تصدیق کرنے والا ہوں جو میرے

سامنے ہو اور (اس بھیجا گیا ہوں) تاکہ بعض ان چیزوں

جو تم پر حرام ہو گئیں ہیں تمہارے لئے حلال کر دوں

تمہارے لئے پروردگار ہی کے پاس "نشان" لایا ہوں

رَبِّكُمْ فَاعْبُدُوهُ هَذَا صِرَاطٌ
مُسْتَقِيمٌ

پس تم اللہ سے ڈرو اور اس کے دیئے ہوئے احکام میں
میری اطاعت کرو۔ بلاشبہ اللہ تعالیٰ ہی میرا اور تمہارا پروردگار

(آل عمران)

وَإِذْ تَخْلُقُ مِنَ الطِّينِ كَهَيْئَةِ
الطَّيْرِ بِأَذْنِي فَتَنْفُخُ
فِيهَا فَتَكُونُ طَيْرًا بِأَذْنِي
وَنَبِّئِي الْأَكْمَامَ وَالْأَبْيَاسَ
بِأَذْنِي وَلَا تَخْزِي الْمُؤْتَى
بِأَذْنِي۔

اور اے عیسیٰ بن مریم! تو میری اس نعمت کو یاد کر
جبکہ تو میرے حکم سے گارے سے پرند کی شکل بنا دیتا
اور پھر اس میں پھونک دیتا تھا اور وہ میرے حکم سے
زندہ برندن جاتا تھا اور جبکہ تو میرے حکم سے پیدائشی
اندر سے کوسوا نکھا اور سپردا رخ کے کوڑھ کو اچھا
کر دیتا تھا اور جبکہ تو میرے حکم سے مردہ کو زندہ
کر کے قبر سے نکالتا تھا۔

(مائدہ)

فَلَمَّا جَاءَهُمُ الْبَيِّنَاتُ
قَالُوا هَذَا إِسْرَافٌ مُّبِينٌ۔

پھر جب وہ (عیسیٰ علیہ السلام) ان کے پاس کھلے
نشان لے کر آیا تو انھوں نے (بنی اسرائیل
نے) کہا "یہ تو کھلا ہوا جادو ہے۔"

(الصف)

انبیاء (علیہم السلام) نے جب کبھی بھی قوموں کے سامنے آیات اللہ کا مظاہرہ کیا
ہے تو منکروں نے ہمیشہ ان کے متعلق ایک بات ضرور کہی ہے "یہ تو کھلا ہوا جادو ہے"
پس کیا ایک جو یائے حق اور غیر متعصب انسان کے لئے یہ جواب اس جانب ہنمانی
نہیں کرتا کہ انبیاء علیہم السلام کے اس قسم کے مظاہرے ضرور عام قوانین قدرت کے
جدا ایسے علم کے ذریعہ ظہور پذیر ہوتے تھے جو صرف ان قدسی صفات ہستیوں کیلئے
ہی مخصوص رہا ہے اور ان کے علاوہ انسانی دنیا اس کے فہم حقیقت سے بہرہ مند
نہیں ہوتی تب ہی ان لوگوں کے پاس جو ازہرہ عناد و ضد انکار برتتے ہوئے تھے
اس کے انکار کے لئے اس سے بہتر دوسری تعبیر نہیں تھی کہ وہ ان امور کو "سحر و جادو"

کہہ دیں۔ لہذا ان امور کو سحر و جادو کہنا بھی ان کے ”بجزوہ“ اور نشانِ خداوندی ہونے کی زبردست دلیل ہے۔

حضرت عیسیٰ (علیہ السلام) | بہر حال حضرت عیسیٰ (علیہ السلام) بنی اسرائیل کو حجۃ و برہان اور
اور ان کی تعلیمات کا خلاصہ | آیات اللہ کے ذریعہ دینِ حق کی تعلیم دیتے رہتے اور ان کے بھولے
ہوئے سبق کو یاد دلا کر مردہ قلوب میں حیاتِ تازہ بخشتے رہتے تھے۔

خدا اور خدا کی توحید پر ایمان، انبیاء و رسل (علیہم السلام) کی تصدیق، آخرت (معاد)
پر ایمان، ملائکہ اللہ پر ایمان، قضا و قدر پر ایمان، خدا کے رسولوں اور کتابوں پر ایمان،
اخلاقِ حسنہ کے اختیار، اعمالِ سنیہ سے پرہیز و اجتناب، عبادتِ الہی سے رغبت، دنیا
میں انہماک و نفرت اور خدا کے کنبہ (مخلوقِ خدا) سے محبت و مودت یہی وہ تعلیم و تلقین تھی
جو ان کی زندگی کا مشغلہ اور فرضِ منصبی بنا ہوا تھا وہ بنی اسرائیل کو توراہ، انجیل اور
ہیکمانہ پسند و نصحیح کے ذریعہ ان امور کی جانب دعوت دیتے مگر بد بخت یہود اپنی فطرت
کج، صدیوں کی مسلسل سرکشی اور تعلیمِ الہی سے بغاوت کی بدولت اس درجہ متشنذ ہو گئے
تھے اور انبیاء و رسل کے قتل نے ان کے قلوب کو حق و صداقت کے قبول میں اس درجہ سخت
بنا دیا تھا کہ ایک مختصر سی جماعت کے علاوہ ان کی جماعت کی بڑھی اکثریت نے ان کی
مخالفت اور ان کے ساتھ حسد و بغض کو اپنا شعار اور اپنی جماعتی زندگی کا معیار بنا لیا اور
اس لئے انبیاء کی سنتِ راشدہ کے مطابق رشد و ہدایت کے حلقہ بگوشوں میں دنیوی
چاہ و جلال کے لحاظ سے کمزور و ناتواں اور زبردست پیشہ ور طبقہ کی اکثریت نظر آتی
تھی، ضعیف، کاہل و خفا، کاہل و خفا، اگر اخلاص و دیانت کے ساتھ حق کی آواز پر لبیک کہتا تو بنی اسرائیل
کا وہ سرکش و مغرور حلقہ ان پر اور خدا کے پیغمبر پر پھبتیاں کستا، توہین و تذلیل کا مظاہرہ
کرتا اور اپنی عملی جدوجہد کا بڑا حصہ معاندت و مخالفت میں صرف کرتا رہتا تھا۔
وَلَمَّا جَاءَ عِيسَىٰ بِالْبَيِّنَاتِ اَوْحَىٰ اِلَيْهَا لَوْ كُنْتُمْ اٰمِنًا
اور جب عیسیٰؑ ظاہر دلائل لیکر آئے تو کہا: بلاشبہ

قَالَ قَدْ جَعَلْتُكُمْ بِالْحِكْمَةِ
 وَلَا يُبَيِّنُ لَكُمْ بَعْضَ الَّذِي
 تَخْتَلِفُونَ فِيهِ فَاتَّقُوا اللَّهَ
 وَأَطِيعُوا أَمْرَ اللَّهِ هُوَ رَبِّي وَ
 رَبُّكُمْ فَأَعْبَادُوا هَذَا صِرَاطَ
 مُسْتَقِيمٍ فَاخْتَلَفَ الْأَحْزَابُ
 مِنْ بَيْنِهِمْ فَوَيْلٌ لِلَّذِينَ ظَلَمُوا
 مِنْ عَذَابٍ يَوْمَ إِلْيَاسَ (زخرف)
 وَإِذْ قَالَ عِيسَى بْنُ مَرْيَمَ
 يَا بَنِي إِسْرَائِيلَ إِنِّي رَسُولُ
 اللَّهِ إِلَيْكُمْ مُصَدِّقًا لِمَا بَيْنَ
 يَدَيَّ مِنَ التَّوْرَةِ وَمُبَشِّرًا
 بِرَسُولٍ يَأْتِي مِنْ بَعْدِي
 اسْمُهُ أَحْمَدٌ فَلَمَّا جَاءَهُمْ
 بِالْبَيِّنَاتِ قَالُوا أَهَذَا سِحْرٌ
 مُبِينٌ (الصف)
 فَلَمَّا أَحْسَسَ عِيسَى مِنْهُمْ
 الْكُفْرَ قَالَ مَنْ أَنْصَارِي إِلَى
 اللَّهِ قَالَ الْحَوَارِيُّونَ نَحْنُ
 أَنْصَارُ اللَّهِ أَمَّا بِاللَّهِ أَشْهَدُ
 بِأَنَّا مُسْلِمُونَ رَبَّنَا أَمَّا بِمَا

میں تمہارے پاس "حکمت" لے کر آیا ہوں اور اس لیے آیا
 ہوں تاکہ ان بعض باتوں کو واضح کر دوں جن کو متعلق
 تم آپس میں جھگڑ رہے ہو، پس اللہ سے ڈرو اور
 میری اطاعت کرو بیشک اللہ تعالیٰ ہی
 میرا اور تمہارا پروردگار ہے سو اس کی پرستش
 کرو یہی سیدھی راہ ہے "پھر وہ آپس میں گروہ بند
 کرنے لگے سو ان لوگوں کے لئے دردناک
 عذاب کے ذریعہ ہلاکت اور خرابی ہے۔
 اور وہ (دقت یاد کرو) جب عیسیٰ بن مریم نے کہا اے
 بنی اسرائیل! بلاشبہ میں تمہاری جانب اللہ کا پیغمبر
 ہوں تصدیق کرنے والا ہوں توراہ کی جو میرے سامنے
 ہے اور بشارت دینے والا ہوں ایک رسول کی جو میرے
 بعد آئے گا نام اس کا احمد ہے" پس جب عیسیٰ
 علیہ السلام آیا ان کے پاس معجزات لیکر تو وہ (بنی
 اسرائیل) کہنے لگے یہ تو کھلا جادو
 ہے۔
 پھر جب عیسیٰ نے ان (بنی اسرائیل) سے کفر محسوس
 کیا تو کہا "اللہ کی جانب میرا کون مددگار ہے؟"
 حواریوں نے جواب دیا "ہم ہیں اللہ کے (دین کے) مددگار"
 ہم اللہ پر ایمان لے لئے اور تم گواہ رہنا کہ ہم مسلمان ہیں
 اے ہمارے پروردگار جو توتے اتارے ہم اس پر ایمان

اَتَّيْتُكُمْ وَاتَّبَعْنَا الرَّسُولَ
لے آئے اور ہم نے رسول کی پیروی اختیار
کر لی پس تو ہم کو دین حق کی گواہی دینے
والوں میں سے لکھے۔ (آل عمران)

حواری عیسیٰ علیہ السلام | مگر عیسیٰ علیہ السلام، معاندین و مخالفین کی دراندازیوں اور
ہرزہ سرائیوں کے باوجود اپنے فرض منصبی ”دعوة الی الحق“ میں سرگرم عمل رہتے اور شب و روز
نبی اسرائیل کی آبادیوں اور بستیوں میں پیغام حق سناتے اور روشن دلائل اور واضح
آیات اللہ کے ذریعہ لوگوں کو قبول حق و صداقت پر آمادہ کرتے رہتے تھے اور خدا اور حکم خدا
سے سرکش اور باغی انسانوں کی اس بھیڑ میں ایسی سعید رو عین بھی نکل آتی تھیں جو عیسیٰ
(علیہ السلام) کی دعوت حق پر لبیک کہتی اور سچائی کے ساتھ دین حق کو قبول کر لیتی تھیں۔
ان ہی پاک بندوں میں وہ مقدس ہستیاں بھی تھیں جو حضرت عیسیٰؑ کے شرف صحبت
سے فیضیاب ہو کر نہ صرف ایمان ہی لے آئی تھیں بلکہ دین حق کی سر بلندی اور
کامیابی کے لئے انھوں نے جان و مال کی بازی لگا کر خدمت دین کے لئے خود
کو وقف کر دیا تھا اور اکثر و بیشتر حضرت مسیح (علیہ السلام) کے ساتھ رہ کر تبلیغ و
دعوت کو سر انجام دیتی تھیں، اسی خصوصیت کی وجہ سے وہ ”حواری“ (رفیق) اور انصار اللہ
(اللہ کے دین کے مددگار) کے مقدس القاب سے معزز و ممتاز کی گئیں۔ چنانچہ ان نازک
ہستیوں نے پیغمبر خدا کی حیات پاک کو اپنا اسوہ بنایا اور سخت سے سخت اور نازک سے
نازک حالات میں بھی ان کا ساتھ نہیں چھوڑا اور ہر طرح معاون و مددگار ثابت ہوئیں۔

وَإِذْ أُوحِيَ إِلَى الْخَوَارِجِ
اور اے عیسیٰ وہ وقت یاد کرو جب میں نے خواریوں
کی جانب دثیری معرفت) یہ وحی کی کہ مجھ پر اور میرے
پیغمبر پر ایمان لاؤ تو انھوں نے جواب دیا ”ہم ایمان
لائے اور اے خدا تو گواہ رہنا کہ ہم بلاشبہ مسلمان ہیں۔“
مَسْلِمُونَ (مائدہ)

يَا أَيُّهَا الَّذِينَ آمَنُوا كُونُوا الصَّامِعِينَ
 اللَّهُ كَمَا قَالَ عِيسَى بْنُ مَرْيَمَ
 لِحَوَارِيِّينَ مَنْ أَنْصَارِي إِلَى اللَّهِ
 قَالَ الْحَوَارِيُّونَ نَحْنُ أَنْصَارُ
 اللَّهِ قَامَتِ طَائِفَةٌ مِّنْ بَنِي
 إِسْرَائِيلَ وَكَفَرَتِ طَائِفَةٌ
 قَائِدًا نَّالَّذِينَ آمَنُوا عَلَى
 عَدُوِّهِمْ فَاصْبِرُوا ظَاهِرِينَ (۱) لَعَلَّ

اے ایمان والو! تم اللہ کے (دین کے) مددگار
 ہو جاؤ جیسا کہ عیسیٰ بن مریم نے جب حواریوں سے
 کہا اللہ کے راستے میں کون میرا مددگار ہے
 تو حواریوں نے جواب دیا ہم ہیں اللہ کی راہ
 کے مددگار پس بنی اسرائیل کی ایک جماعت
 ایمان لائی اور ایک گروہ نے کفر اختیار کیا سو ہم نے
 مومنوں کی ان کے دشمنوں کے مقابلہ میں تائید کی
 پس وہ مومن غالب رہے۔

گذشتہ سطور میں یہ واضح ہو چکا ہے کہ عیسیٰ (علیہ السلام) کے یہ حواری بیشتر غریب
 اور مزدور طبقہ میں سے تھے کیونکہ انبیاء علیہم السلام کی دعوت و تبلیغ کے ساتھ "سنۃ اللہ"
 یہی جاری رہی ہے کہ ان کی صدائے حق پر لبیک کہنے اور دین حق پر جان سپاری کا
 مظاہرہ کرنے کے لئے اول غریب اور کمزور طبقہ ہی آگے بڑھتا ہے اور زبردست ہی
 فداکاری کا ثبوت دیتے ہیں اور وقت کی صاحبِ اقتدار اور زبردست ہستیاں اپنی مغرور
 اور گھمنڈ کے ساتھ مقابلہ اور معارضہ کے لئے سامنے آتی اور معاندانہ سرگرمیوں کے ساتھ
 اعلا بکلمۃ اللہ کی راہ میں سنگ گراں بن جاتی ہیں لیکن جب خدائے تعالیٰ کا قانون پاداش
 عمل اپنا کام کرتا ہے تو نتیجہ میں فلاح و کامرانی ان کمزور فدا یانِ حق ہی کا حصہ ہو جاتا ہے
 اور تکبر و مغرور ہستیاں یا ہلاکت کے قعرِ مذلت میں جا گرتی ہیں اور یا مقہور و مغلوب ہو کر
 سرنگوں ہو جانے کے ماسوا کوئی چارہ کار نہیں دیکھتیں۔

حواری عیسیٰ علیہ السلام | قرآن عزیز نے عیسیٰ (علیہ السلام) کے حواریوں کی منقبت بیان
 اور قرآن و انجیل کا موازنہ کی ہے، سورۃ آل عمران کی آیات تمہارے سامنے ہیں، حضرت
 مسیح (علیہ السلام) جب دین حق کی نصرت و یاری کے لئے پکارتے ہیں تو سب سے پہلے جنہوں نے

”خُنَّ النَّصَارَةُ“ کا نعرہ بلند کیا وہ یہی پاک ہستیاں تھیں، سورہ صف میں الشُّرْبُ الْعَلِیْنِ نے جب مسلمانوں کو مخاطب کر کے ”كُونُوا نَصَارًا لِلّٰهِ“ کی ترغیب دی تو ”تذکیرِ بایام اللہ“ کے پیش نظر ان ہی مقدس ہستیوں کا ذکر کیا اور ان ہی کی مثال اور نظیر دے کر نصرتِ حق کے لئے یرانگیختہ کیا اور سورہ مائدہ میں ان کے قبولِ ایمان اور دعوتِ حق کے سامنے انقیاد و تسلیم کا جو نقشہ کھینچا ہے وہ بھی ان کے خلوص، حق طلبی اور حق کو شی کی زندہ جاوید تصویر ہے۔ یہ سب کچھ تو اس وقت کا حال ہے جب تک حضرت عیسیٰ علیہ السلام، ان کے درمیان موجود ہیں لیکن آپ کے ”رَفْعِ اِلَى السَّمَاءِ“ کے بعد بھی ان کی پُرستقامت اور دینِ توہیم کی فداکارانہ خدمت کے متعلق سورہ صف کی آیت قَائِدُنَا الَّذِیْنَ اٰمَنُوْا عَلٰی عَدُوِّهِمْ فَاصْبِرُوْا اَظْہَارَیْنَ میں کافی اشارہ موجود ہے اور شاہ عبدالقادر نور اللہ مرقدہ نے اسی بنا پر آیت زیر بحث کی تفسیر کرتے ہوئے تاریخی شہادت کا اس طرح ذکر فرمایا ہے۔

حضرت عیسیٰ کے بعد ان کے یاروں (حواریوں) نے بڑی محنتیں کی ہیں تب ان کا دین

نشر ہوا، ہمارے حضرت کے پیچھے بھی جنیفوں نے اس سے زیادہ کیا۔

مگر اس کے برعکس بائبل (انجیل) بعض مقامات میں اگر ان کی منقبت اور بیج سرائی

میں رطب اللسان ہے تو دوسری جانب ان کو بزدل اور منافق ثابت کرتی ہے۔ انجیل یوحنا

میں حضرت عیسیٰ (علیہ السلام) کے مشہور و معتد علیہ حواری یہود کے متعلق اس وقت کا

حال جب حضرت یسوع (علیہ السلام) کو یہودی گرفتار کرنا چاہتے ہیں، اس طرح مذکور ہے

یہ باتیں کہہ کر یسوع اپنے دل میں گھیرایا اور یہ گواہی دی کہ میں تم سے سچ کہتا ہوں

کہ تم میں سے ایک شخص مجھے پکڑا دیگا۔ شاگرد شبہ کر کے کہ وہ کس کی نسبت کہتا ہے ایک دوسرے

کو دیکھنے لگے۔ ایک شخص جس سے یسوع محبت کرتا تھا

اس نے یسوع کی چھاتی کا سہارا لے کر کہا اے خداوند وہ کون ہے؟ یسوع نے جواب دیا کہ

جسے میں نوالہ ڈبو کر دیدوں گا وہی ہے، پھر اس نے نوالہ ڈبو دیا اور لے کر شمعوں اسکر بیوتی
 کیے بیٹے یہوداہ کو دیدیا اور اس نوالہ کے بعد شیطان اس میں سما گیا۔ ۱۵
 اور انجیل متی میں اس شمعوں پطرس حواری کے متعلق ”جو بقول اناجیل ساری عمر حضرت
 یسوع کا پیارا اور محمد علیہ رہا“ مسطور ہے۔

شمعون پطرس نے اس سے کہا اے خداوند تو کہاں جاتا ہے، یسوع نے جواب دیا کہ
 جہاں میں جاتا ہوں اب تو میرے پیچھے نہیں آسکتا مگر بعد میں میرے پیچھے آئیگا پطرس
 نے اس سے کہا اے خداوند میں اب تیرے پیچھے کیوں نہیں آسکتا، میں تو تیرے لئے اپنی
 جان دوں گا، یسوع نے جواب دیا، کیا تو میرے لئے اپنی جان دے گا؟ میں تجھ سے سچ سچ کہتا
 ہوں کہ مرغ بانگ نہ دے گا جب تک کہ تو تین بار میرا انکار نہ کرے گا۔ ۱۶

اور اسی متی کی انجیل میں تمام شاگردوں (حواریوں) کی بزدلی اور حضرت یسوع
 کو بے یار و مددگار چھوڑ کر فرار ہو جانے کا اس طرح ذکر کیا گیا ہے
 ”اس پر سارے شاگرد اسے چھوڑ کر بھاگ گئے“ ۱۷

ان حوالجات سے تین ایسی باتیں ثابت ہوتی ہیں جن کو کسی طرح بھی عقل و نقل تسلیم
 کرنے کو تیار نہیں اول یہ کہ جو شاگرد اور حواری حضرت یسوع کے زیادہ قریب ان کے
 معتمد علیہ اور ان کی نگاہوں میں محبوب تھے وہ نتیجہ میں نہ صرف بزدل بلکہ ”منافق“ نکلے
 مگر عقل و نقل کا فیصلہ یہ ہے کہ اگرچہ ہر ایک پیغمبر اور مصلح کی جماعت میں ایک چھوٹا سا
 گروہ منافقین کا عموماً ہوتا ہے جو اپنی دنیوی اغراض کی خاطر بہ کراہت قلب ظاہر حواری
 کے طور پر شریک جماعت ہونا مفید سمجھتا ہے مگر ایک مصلح اور پیغمبر کے درمیان ہمیشہ سے
 یہ فرق رہا ہے کہ مصلح خواہ اپنی جماعت کے منافقین سے پوری طرح آگاہ نہ ہو سکے لیکن
 نبی اور پیغمبر کو ”وحی الہی“ کے ذریعہ شروع ہی سے مخلص اور منافق کی اطلاع دیدی جاتی ہے

۱۵ باب ۱۳ آیات ۲۴-۲۱- ۱۶ متی باب ۲۴ آیت ۲۶- ۱۷ باب ۲۶ آیت ۵۶-

تاکہ ایک منکر و کافر سے زیادہ جس گروہ سے جماعتِ حق اور اس کی دعوت و اصلاح کو ضرر پہنچ سکتا ہے، نبی اس کے حالات سے غافل نہ رہے پس اسی پر کوئی منافق کسی وقت اور کسی حالت میں بھی نبی اور پیغمبر کا محبوب، معتبر علیہ اور مقرب نہیں ہو سکتا، البتہ یہ ایک جدا امر ہے کہ نبی دین حق کی اصلاح کی وجہ سے اس کے ساتھ اعراض اور درگنڈہ کا طریق عمل مناسب سمجھے جیسا کہ نبی اکرم صلی اللہ علیہ وسلم نے اپنے ایک صحابی کے اس سوال پر کہ ”جب آپ منافقین کے حالاتِ منافقت سے آگاہ ہیں تو ان کا مقابلہ کر کے کیوں ان کو کیفر کر داتے ہیں پہنچا دیتے تاکہ جماعتِ مسلمین کو ان کی منافقت سے نجات ملے“ یہ جواب دیا ”اس لئے کہ ان کے قبولِ ایمان کی ظاہر داری کے بعد ہمارے سخت گیر طریقہ کے متعلق غیر مسلموں کو یہ دھوکا نہ ہو کہ وہ کہہ اٹھیں ”محمدؐ اپنے ساتھیوں کو بھی قتل کرنے سے نہیں چوکتے“

دوسری بات یہ ثابت ہوتی ہے کہ یہوداہ کے اندر شیطان نے اس وقت حلول کیا جب حضرت یسوع نے اپنے ہاتھ سے اس کو نوالہ ڈبو کر دیا، مگر یہ بات بھی اس لئے عقل و نقل کے خلاف ہے کہ بزرگوں اور مقدس انسانوں کے ہاتھوں سے جو کچھ ہوتا ہے اس کا اثر برکت، طہارت اور تقدیس تو ہوا کرتا ہے لیکن شیطان کا حلول اور بدی کا نفوذ نہیں ہوا کرتا، بیشک یہ درست ہے کہ جب حق کا ترازو قائم ہوتا ہے تو اس سے کھر اور کھوٹا دونوں کی حقیقت کا انکشاف ہو جا یا کرتا ہے لیکن یہ کبھی نہیں ہوتا کہ اس کا کھر کے مس کرنے سے کسی کھرے میں کھوٹ پیدا ہو جائے اور انجیل کے اس بیان میں صورتِ حال پہلی نہیں بلکہ دوسری ہے۔

تیسری بات یہ کہ حضرت یسوع کے تمام اُن حواریوں میں سے ”جن کی مدح و ستائش میں جگہ جگہ بائبل رطب اللسان ہے“ ایک دو یا دس پانچ نہیں سب کے سب نہایت بزدلی اور غداری کے ساتھ اس وقت حضرت مسیحؑ سے کنارہ کش ہو گئے، جب دین حق

کی حمایت و نصرت کے لئے سب سے زیادہ اُن کی ضرورت تھی اور جبکہ پیغمبر خدا علیہ الصلوٰۃ والسلام دشمنوں کے نرغہ میں پھنسنے ہوئے تھے۔

مگر انجیل کی اس شہادت کے خلاف سورہ آل عمران میں قرآن عزیز نے یہ شہادت دی ہے کہ اس نازک وقت میں جب حضرت عیسیٰ (علیہ السلام) نے اپنے حواریوں کو دین حق کی نصرت و یاری کے لئے پکارا تو سب نے اولوالعزمی اور فداکارانہ جذبہ کے ساتھ یہ جواب دیا "نحن انصار اللہ" اور پھر حضرت مسیح کے سامنے اپنی استقامت دین اور اپنے مخلصانہ ایمان کے متعلق شہادت دے کر نصرت کا پورا پورا یقین دلایا اور پھر سورہ صف میں قرآن عزیز نے یہ بھی ظاہر کیا کہ ان حواریوں نے حضرت عیسیٰ (علیہ السلام) سے جو کچھ کہا تھا ان کی موجودگی میں اور ان کے بعد سچی وفاداری کے ساتھ نبیہا اور بلاشبہ مومنین صادقین بابت ہوئے اور اس لئے اللہ تعالیٰ نے بھی ان کی مدد فرمائی اور انکو دشمنان حق کے مقابلہ میں کامیاب کیا۔

انجیل اور قرآن کے اس موازنہ کو دیکھ کر ایک انصاف پسند یہ کہے بغیر نہیں رہ سکتا کہ اس معاملہ میں "حق" قرآن کے ساتھ ہے اور علماء نصاریٰ نے انجیل میں تحریف کر کے اس قسم کے گھڑے ہوئے واقعات کا اضافہ اس لئے کیا ہے تاکہ صدیوں بعد کے خود ساختہ عقیدہ "صلیب مسیح" سے متعلق یہ داستان صحیح ترتیب پر قائم ہو سکے کہ جب مسیح (علیہ السلام) کو صلیب پر لٹکایا گیا تو انہوں نے یہ کہتے کہتے جان دیدی "ایلی ایلی لما سبقتی اے خدا! تو نے مجھے کیوں یکہ و تنہا چھوڑ دیا" اور کسی ایک شخص نے بھی مسیح کا ساتھ نہ دیا۔ بہر حال حواریوں سے متعلق بائبل کی یہ تصریحات محرف اور خود ساختہ داستان سرائی سے زیادہ کوئی حیثیت نہیں رکھتیں۔

نزول ماندہ | مخلص اور فداکار حواریوں کی جماعت اگرچہ صادق الایمان اور راسخ العقائد تھی مگر علمی و مجلسی تکلفات گفت و شنید کے لحاظ سے سادہ لوح اور ضروریات زندگی کے

سرد سامان کے اعتبار سے غریب اور ضعفا کی جماعت تھی اس لئے انھوں نے ازراہ سادگی و سادہ دلی حضرت عیسیٰ (علیہ السلام) سے یہ درخواست کی کہ جس خدائے برتر میں یہ لا محذور طاقت ہو کہ اس کا ایک نمونہ آپ کی ذات اقدس اور وہ نشان (مجموعات) ہیں خدا تعالیٰ نے جن کو آپ کی تصدیق نبوت رسالت کے لئے آپ کے ہاتھ پر ظاہر فرمایا اس خدا میں طاقت بھی ضرور ہوگی کہ وہ ہمارے لئے غیب سے ایک ستر خوان نازل کر دیا کرے تاکہ ہم روزی کمانے کی فکر سے آزاد ہو کر باطمینان قلب یاد خدا اور دین حق کی دعوت و تبلیغ میں مصروف رہا کریں حضرت عیسیٰ (علیہ السلام) نے یہ سن کر ان کو نصیحت فرمائی کہ اگر یہ خدا کی طاقت بے غایت اور بے نہایت ہے لیکن کسی سچے بندہ کے لئے یہ زیبا نہیں کہ وہ اس سطح خدا کو آزمائے، پس خدا سے ڈرو اور ایسے خیالات سے بچو، یہ سن کر حواریوں نے جواب دیا ہم اور خدا کو آزمائیں، عا شا ہمارا تو یہ مقصد نہیں ہمارا تو یہ مطلب کہ رزق کی جدوجہد سہول کو مطمئن کر کے خدا کے اس عطیہ کو زندگی کا سہارا بنالیں اور آپ کی تصدیق میں ہم کو حق السیقین کا اعتقاد راسخ حاصل ہو جائے اور ہم اس کی خدائی پر کائنات انسانی کیلئے شاہد عدل بن جائیں۔

حضرت عیسیٰ (علیہ السلام) نے جب ان کا بڑھتا ہوا اصرار دیکھا تو بارگاہ الہی میں دعا کی لے خدا! تو ان کے سوال کو پورا کر اور آسمان سے ایسا ماندہ (دستر خوانِ نعمت) نازل فرما کہ وہ ہمارے لئے تیرے غضب کا مظہر ثابت نہ ہو بلکہ ہمارے اولیٰ آخر سب کیلئے خوشی کی یادگار (عید) بن جائے اور تیرا نشان کہلائے اور اس ذریعہ سے ہم کو اپنے غیبی رزق سے شاد کام کرے کیونکہ تو ہی بہتر رزق رساں ہے۔ اس دعا کے جواب میں اللہ تعالیٰ نے وحی نازل فرمائی: عیسیٰ! تمہاری دعا قبول ہے، میں اس کو ضرور نازل کروں گا لیکن یہ واضح رہے کہ اس کھلی نشانی نازل ہونے کے بعد اگر ان میں سے کسی نے بھی خدا کے حکم کی خلاف ورزی کی تو پھر ان کو عذاب بھی ایسا ہولناک دوں گا جو کائنات کے کسی انسان کو نہیں پایا جائیگا۔ قرآن عزیز نے نزول ماندہ کے واقعہ کا اس معجزانہ اسلوب بیان کیسا ذکر کیا ہے۔

اذ قال الحواریون یعیسیٰ
 بن مریم هل یتطیع ربک
 ان ینزل علینا مائدة من
 السماء قال اتقوا الله ان
 کنتم مؤمنین قالوا انرینا
 ان ناکل منها ونطهرن قلوبنا
 ونعلم ان قد صدقتنا و
 نکون علیها من الشہدین
 قال عیسیٰ بن مریم اللہم
 ربنا انزل علینا مائدة من
 السماء نکون لنا عیدا ولنا
 واخونا وایة منک وارزقنا
 وانت خیر الرازقین قال
 اللہ انی منزلها علیکم فمن
 ینکف بعد منکم فانی اعدت
 عذابا لالا عذابا احدا من
 العلمین (مائدہ)

اور رد کیجئے) جب ایسا ہوا تھا کہ حواریوں نے کہا تھا لے
 عیسیٰ بن مریم! کیا تمہارا پروردگار ایسا کر سکتا ہے کہ آسمان سے
 ہم پر ایک خوان اتار دے؟ (یعنی ہماری غذا کے لئے آسمان
 سے غیبی سامان کر دے) عیسیٰ نے کہا خدا سے ڈرو اور
 ایسی فرمائشیں نہ کرو، اگر تم ایمان رکھتے ہو، انہوں نے
 کہا (مقصود اس سے قدرت الہی کا امتحان نہیں بلکہ)
 ہم چاہتے ہیں (ہمیں غذا بسر آئے تو) اس میں کھائیں اور
 ہمارے دل آرام پائیں اور ہم جان لیں کہ تو نے ہمیں سچ
 بتایا تھا اور اس پر ہم گواہ ہو جائیں۔ اس پر عیسیٰ بن مریم
 نے دعا کی "لے اللہ! ہمارے پروردگار! ہم پر آسمان سے
 ایک خوان بھیج دے کہ اس کا آنا ہمارے لئے اور ہمارے گلوں
 اور پھلوں کے لئے عید قرار پائے اور تیری طرف سے
 فضل کرم کی، ایک نشانی ہو۔ ہمیں روزی دے تو سب
 بہتر روزی دینے والا ہے" اللہ نے فرمایا "میں تمہارے لئے
 خوان بھیجوں گا، لیکن جو شخص اس کے بعد بھی (راہِ حق سے)
 انکار کریگا تو میں اسے (پاداشِ عمل میں) عذاب دوں گا، ایسا
 عذاب کہ تمام دنیا میں کسی آدمی کو بھی ویسا عذاب نہیں پایا جائیگا

یہ مائدہ نازل ہوا یا نہیں؟ قرآنِ عزیز نے اس کے متعلق کوئی تفصیل نہیں بیان
 کی اور کسی مرفوع حدیث میں اس کا کوئی تذکرہ پایا جاتا ہے البتہ آثارِ صحابہ و تابعین رضی اللہ
 عنہم میں ضرور تفصیلات مذکور ہیں۔

مجاہد اور حسن بصری (رحمہم اللہ) فرماتے ہیں کہ مائدہ کا نزول نہیں ہوا، اس لئے کہ

خدا نے تعالیٰ نے اس کے نزول کو جس شرط کے ساتھ مشروط کر دیا طلب کرنے والوں کو
 یہ محسوس کرتے ہوئے کہ انسان ضعیف البنیان اور کمزوریوں کا مجسمہ ہے کہیں ایسا نہ ہو
 کہ کسی لغزش یا معمولی خلاف ورزی کی بدولت اس دردناک عذاب کے سزاوار ٹھہریں۔ اس لیے
 سوال کو واپس لے لیا، علاوہ ازیں اگر ماندہ کا نزول ہوا ہوتا تو وہ ایسا نشان الہی
 (معجزہ) تھا کہ نصاریٰ اس پر جس قدر بھی فخر کرتے وہ کم تھا اور ان کے یہاں اس کی حقیقت
 بھی شہرت ہوتی وہ بے جا نہیں ہوتی تاہم ان کے یہاں اس نزول ماندہ کا اس
 طرح کوئی تذکرہ نہیں پایا جاتا۔

اور حضرت عبداللہ بن عباس (رضی اللہ عنہما) اور حضرت عمار بن یاسر (رضی اللہ
 عنہما) سے منقول ہے کہ یہ واقعہ پیش آیا اور ماندہ کا نزول ہوا، جمہور کا رجحان اسی جانب ہوا
 اس کے نزول کی تفصیلات میں مختلف اقوال پائے جاتے ہیں مثلاً صرف ایک دن
 نازل ہوا یا چالیس روز تک نازل ہوتا رہا؟ اور پھر اترتا بند ہو گیا تو کیوں؟ اور صرف
 ہوا کہ نازل نہ ہوا یا جن لوگوں کی خلاف ورزی کی وجہ سے بند ہوا ان پر سخت قسم کا عذاب
 بھی آپہنچا؟ جو نقول یہ کہتی ہیں کہ ماندہ کا نزول صرف ایک دن نہیں بلکہ چالیس دن تک برابر
 جاری رہا، وہ بند ہو جانے کا سبب بیان کرتی ہیں کہ نزول ماندہ حکم یہ ہوا کہ اس کو فقیر
 اور مریض ہی کھائیں تو نگر اور بھلے چنگے نہ کھائیں مگر چند روز تحصیل کے بعد لوگوں نے آہستہ آہستہ
 اس کی خلاف ورزی شروع کر دی یا یہ حکم ملا تھا کہ اس کو کھائیں سب مگر اگلے روز کیلئے
 نہ کریں مگر کچھ عرصہ کے بعد اس کی خلاف ورزی ہونے لگی اور نتیجہ یہ نکلا کہ نہ صرف ماندہ کا
 ہی بند ہو گیا بلکہ خلاف ورزی کرنے والے خنزیر اور بندر کی شکل میں مسخ کر دیئے گئے۔

تفسیر ابن کثیر جلد ۲ ص ۱۱۶۔ مگر یوحنا کی انجیل باب ۶ میں تو یہ اشارہ پایا جاتا ہے کہ یہ واقعہ "عید" کے
 پیش آیا۔ لہذا ماندہ کا سوال اگرچہ کیا تھا جو ایروں نے لگایا تھا سب کی جانب اس لیے واضح ہے کہ
 نقول میں خلاف ورزی اور اس سے متعلق عذاب کا ذکر ہے ان کا اشارہ جو ایروں میں کسی کی جان
 مطلق نہیں ہے کیونکہ یہ بات نصیحت قرآنی کے خلاف ہے۔

بہر حال ان آثار میں جو قدر مشترک ہے اس کا حاصل یہ ہے کہ اللہ تعالیٰ نے جب حضرت عیسیٰ (علیہ السلام) کی دعا قبول فرمائی تو مشیت باری کا یہ حکم ہوا کہ مائدہ طیار ہو چنانچہ لوگوں کی آنکھوں دیکھتے خدا کے فرشتہ فضاء آسمانی سے اس کو لیکر اترے اور فرشتے آہستہ آہستہ اس کو لئے ہوئے اتر رہے تھے اور ادھر حضرت عیسیٰ علیہ السلام انتہائی خشوع و خضوع کیساتھ درگاہ الہی میں دست بدعا تھے کہ مائدہ آپہنچا اور حضرت عیسیٰ (علیہ السلام) نے اول دور نماز شکر ادا کی اور پھر مائدہ (خوان) کو کھولا تو اس میں تلی ہوئی مچھلیاں اور تروتازہ پھل اور روٹیاں موجود پائیں اور خوان کھولتے ہی ایسی نفیس خوشبو نکلی کہ اس کی مہک نے سب کو مست کر دیا، حضرت عیسیٰ (علیہ السلام) نے لوگوں کو حکم دیا کہ وہ کھائیں مگر لوگوں نے اصرار کیا کہ ابتداء آپ کریں، آپ نے ارشاد فرمایا، یہ میرے لئے نہیں ہے، تمہاری طلب پر نازل ہوا ہے میں کرسب گھبرائے کہ نہ معلوم اس کا نتیجہ کیا ہو کہ خدا کا رسول تو نہ کھائے اور ہم کھائیں آپ نے یہ دیکھ کر ارشاد فرمایا "اچھا فقراء مساکین معذورین اور مریضوں کو بلاؤ بیان کا حق ہے تب ہزار ہا بندگان خدا نے شکم سیر ہو کر کھایا مگر مائدہ کی مقدار میں کوئی فرق نہیں آیا۔

اس مسئلہ میں حضرت شاہ عبدالقادر (نور اللہ مرقدہ) مجاہد اور حسن بصری (رحمہم اللہ) کے ہم نوا معلوم ہوتے ہیں اور نزول مائدہ سے متعلق ان دونوں جماعتوں سے الگ ایک اور لطیف بات ارشاد فرماتے ہیں۔ موضح القرآن میں ہے۔

(ہل یستطیع) ہو سکے" یعنی کہ ہمارے واسطے تمہاری دعا سے اس قدر خرق عادت کرے یا نہ کرے فرمایا (التقوا اللہ) "ڈرو اللہ سے" یعنی بندہ کو چاہئے کہ اللہ کو نہ آزمائے کہ میرا کہا مانتا ہے یا نہیں اگرچہ خداوند آقا و مالک بہتری مہربانی کرے "ونکون علیہا من الشہدین" یعنی برکت کی امید پر مانگتے ہیں اور (تاکہ) حجرہ ہمیشہ مشہور رہے آزمائے کو نہیں کہتے ہیں وہ خوان اتر ایشنبہ کو وہ نصاریٰ کی عید ہے جیسے ہم کو روز جمعہ

لہ یہ واقعات بڑی تفصیل کے ساتھ تمام کتب تفسیر میں موجود ہیں۔

بعضے کہتے ہیں وہ خوان اترا چالیس روز تک اور پھر بعض نے ناشکری کی یعنی حکم ہوا تھا کہ فقرا اور مرلیض کھاویں نہ مخلوط (تو نگر) اور چنگے پھر قریب اسی آدمی سورا اور بندے ہو گئے (مگر) یہ عذاب پہلے یہودیوں ہوا تھا بیچھے کسی کو نہیں ہوا۔

اور بعضے کہتے ہیں (مائدہ) نہ اترا، تہدید سن کر مانگنے والے ڈر گئے نہ مانگا، لیکن پیغمبر کی دعا عبث نہیں اور اس کلام (قرآن) میں نقل کرنا بے حکمت نہیں، شاید اس دعا کا اثر یہ ہے کہ حضرت عیسیٰؑ کی امت (نصاری) میں آسودگی مال سے ہمیشہ رہی اور جو کوئی ان میں ناشکری کرے تو شاید آخرت میں سب سے زیادہ عذاب پاوے۔ اس میں مسلمان کو عبرت ہے کہ اپنا مدعا خرق عادت کی راہ سے نہ چاہے پھر اس کی شکر گذاری بہت مشکل ہے، اسباب ظاہری پر قناعت کرے تو بہتر ہے۔ اس قصہ میں بھی ثابت ہوا کہ حق تعالیٰ کے آگے حمایت پیش نہیں جاتی ۱۵

اس سلسلہ میں حضرت عمار بن یاسر (رضی اللہ عنہ) نے موعظت و بصیرت سے متعلق بہت خوب بات ارشاد فرمائی ہے۔

عیسیٰ (علیہ السلام) سے ان کی قوم نے نزولِ مائدہ کی درخواست کی تو اللہ تعالیٰ کی جانب سے جواب بلا ”تمہاری درخواست اس شرط کے ساتھ منظور کی جاتی ہے کہ نہ اس میں خیانت کرنا، نہ اس کو چھپائے رکھنا اور نہ اس کو ذخیرہ کرنا اور نہ یہ بند کر دیا جائیگا اور تم کو ایسا عبرت ناک عذاب دوں گا جو کسی کو نہ دیا جائے گا۔“

اے معشر عرب تم اپنی حالت پر غور کرو کہ اونٹوں اور بکریوں کی دم پکڑ کر جنگلوں میں حجراتی پھرتے تھے، پھر فدائے تعالیٰ نے اپنی رحمت سے تمہارے درمیان ہی سے ایک برگزیدہ رسول مبعوث فرمایا جس کے حسب و نسب تم اچھی طرح واقف ہو، اس نے تم کو یہ خبر دی کہ عنقریب تم عجم پر غالب آجاؤ گے اور اسپر چھا جاؤ گے۔ اور اس نے

۱۵ شاہ صاحب کا مسلک یہ ہے کہ واقعہ مسیح صیح نہیں ہے ۱۵ موضع القرآن سورہ مائدہ۔

تم کو سختی کے ساتھ منع فرمایا کہ مال و دولت کی فراوانی دیکھ کر ہرگز تم چاندی اور سونے کے خزانے جمع نہ کرنا مگر قسم بجز ا کہ زیادہ لیل و نہار نہ گذریں گے کہ تم ضرور سونے چاندی کے خزانے جمع کرو گے اور اس طرح خزانے برتر کے دردناک عذاب کے مستحق بنو گے۔

”رفع الی السماء یعنی حضرت عیسیٰ (علیہ السلام) نے نہ شادی کی اور نہ بچہ دماند کے لئے گھر بنایا زندہ آسمان پر اٹھایا جانا وہ شہر شہر اور گاؤں گاؤں خدا کا پیغام سناتے اور دین حق کی دعوت و تبلیغ کا فرض انجام دیتے اور جہاں بھی رات آپہنچتی وہیں کسی سر و سامانِ راحت کے بغیر شب بسر کر دیتے تھے اور چونکہ ان کی ذات اقدس سے مخلوقِ خدا جسمانی و روحانی دونوں طرح کی شفا اور تسکین پاتی تھی اس لئے جس جانب بھی ان کا گزر ہو جاتا خلق کا انہوں حسن عقیدت کے ساتھ جمع ہو جاتا اور الہانہ محبت کے ساتھ ان پر شہادہ ہو جاتا کہ انہوں نے یہود کو اس دعوتِ حق کے ساتھ جو بعض وعناد تھا اس نے اس بڑھتی ہوئی مقبولیت کو انتہائی حسد اور سخت خطرہ کی نگاہ سے دیکھا اور جب ان کے مسخ شدہ قلوب کسی طرح اس کو برداشت نہ کر سکے تو ان کے سر اوروں فقیہوں فریسیوں اور صدوقیوں نے ذات اقدس کے خلاف سازش شروع کی اور طے یہ پایا کہ اس ہستی کے خلاف کا سیابی حاصل کرنیکی بجز اس کے کوئی صورت نظر نہیں آتی کہ بادشاہ وقت کو مشتعل کر کے اسکو دار پر چڑھا یا جائے گذشتہ چند صدیوں سے یہود کے ناگفتہ بہ حالات کی بدولت اس زمانہ میں یہودیہ کے بادشاہ ہیردیس کی حکومت اپنے باپ دادا کے علاقہ میں بمشکل ایک چوتھائی پر قائم تھی اور وہ بھی برائے نام اور اصل حکومت اقتدار وقت کے بت پرست شاہنشاہ قیصر روم کو حاصل تھا اور اس کی تیابت میں پلاطیس یہودیہ کے اکثر علاقہ کا گورنر یا بادشاہ تھا۔ یہود اگرچہ اس بت پرست بادشاہ کے اقتدار کو اپنی بدبختی سمجھ کر اس سے متنفر تھے مگر حضرت مسیح (علیہ السلام) کے خلاف قلوب میں مشتعل حسد کی آگ نے اور صدیوں کی غلامی

لہ تفسیر ابن کثیر جلد ۲ سورہ مائدہ

سے پیدا شدہ پست ذہنیت نے ایسا اندھا کر دیا کہ انجام اور نتیجہ کی فکر سے بے پرواہ ہو کر پلاطیس کے دربار میں جا پہنچے اور عرض کیا ”عالی جاہ! یہ شخص نہ صرف ہمارے لئے بلکہ حکومت کے لئے بھی خطرہ بنتا جا رہا ہے اگر فوراً ہی اس کا استیصال نہ کر دیا گیا تو نہ ہمارا دین ہی صحیح حالت میں باقی رہ سکے گا اور اندیشہ ہے کہ کہیں آپ کے ہاتھ سے حکومت کا اقتدار بھی نہ چلا جائے۔ اس لئے کہ اس شخص نے عجیب و غریب شعبدے دکھا کر خلقت کو اپنا گرویدہ بنا لیا ہے اور ہر وقت اس گھات میں لگا ہے کہ عوام کی اس طاقت کے بل پر قبضہ اور آپ کو شکست دے کر خود نبی اسرائیل کا بادشاہ بن جائے۔ اس شخص نے لوگوں کو صرف دنیوی راہ سوز گمراہ نہیں کیا بلکہ اس نے ہمارے دین تک کو بھی بدل ڈالا اور لوگوں کو بد دین بتانے میں مہمک ہے۔ پس اس فتنہ کا انسداد از بس ضروری ہے تاکہ برٹھتا ہوا یہ فتنہ ابتدائی ہی میں کچل ڈالا جائے۔“

غرض کافی گفت و شنید کے بعد پلاطیس نے ان کو اجازت دیدی کہ وہ حضرت مسیح (علیہ السلام) کو گرفتار کر لیں اور شاہی دربار میں مجرم کی حیثیت سے پیش کریں۔ نبی اکرم کے سردار، فقیہ اور کاہن یہ فرمان حاصل کر کے بید مسرور ہوئے اور فخر و مباہات کیساتھ ایک دوسرے کو مبارکباد دینے لگے کہ آخر ہماری سازش کارگر ہوئی اور ہماری تدبیر کا یہ ٹھیک نشانہ پر بیٹھ گیا اور کہنے لگے کہ اب ضرورت اس امر کی ہے کہ خاص موقع کا منتظر رہا جائے اور کسی خلوت اور تنہائی کے موقع پر اس طرح اس کو گرفتار کیا جائے کہ عوام میں ہیجان نہ ہونے پائے۔ انجیل یوحنا میں اس واقعہ سے متعلق یہ کہا گیا ہے۔

پس سردار کاہنوں اور فریسیوں نے صدر عدالت کے لوگوں کو جمع کر کے کہا ہم کرتے کیا ہیں؟ یہ آدمی تو بہت مجربے دکھاتا ہے اگر ہم اسے یونہی چھوڑ دیں تو سب اس پر ایمان لے آئیں گے اور رومی آکر ہماری جگہ اور قوم دونوں پر قبضہ کر لیں گے اور ان میں سے کائنات نام ایک شخص نے جو اس سال سردار کاہن تھا ان سے کہا تم نہیں جانتے اور

نہ سوچتے ہو کہ تمہارے لئے یہی بہتر ہے کہ ایک آدمی امت کے واسطے مرے

نہ کہ ساری قوم ہلاک ہو۔ لہ

یہ اس مشورہ کا تذکرہ ہے جو بادشاہ کے پاس جانے سے قبل آپس میں ہوا اور خطبہ
ظاہر کیا گیا کہ اگر اس سستی کو یونہی چھوڑ دیا گیا تو بادشاہ وقت (قیصر) کہیں سلطنت کے
لئے خطرہ سمجھ کر یہی سہی برائے نام حکومت یہود کا بھی خاتمہ نہ کر دے۔

اور مرس کی انجیل میں ہے۔

دو دن کے بعد فصیح اور عید الفطر ہونے والی تھی اور سردار کاہن اور فقیہ مریع دھوٹے
رہے تھے کہ سے کیونکر فریب پکڑ کر قتل کریں کیونکہ کہتے تھے کہ عید کو کہیں ایسا نہ ہو کہ بلوہ ہو جائے

دوسری جانب حضرت عیسیٰ (علیہ السلام) اور ان کے حواریوں کے مکالمہ کو سورہ آل
عمران اور سورہ صف کے حوالہ سے نقل کیا جا چکا ہے کہ حضرت عیسیٰ (علیہ السلام) نے جب
یہود کے کفر و انکار اور معاندانہ رشتہ دوانیوں کو محسوس کیا تو ایک جگہ اپنے حواریوں کو جمع کیا
اور ان سے فرمایا کہ بنی اسرائیل کے سرداروں اور کاہنوں کی معاندانہ سرگرمیاں تم سے پوشیدہ
نہیں ہیں، اب وقت کی نزاکت اور کڑی آزمائش و امتحان کی گھڑی کی قربت تقاضا کرتی ہے
کہ میں تم سے سوال کروں کہ تم میں کون وہ افراد ہیں جو اس کفر و انکار کے سیلاب کے سامنے سینہ
پیر ہو کر خدا کے دین کے ناصر و مددگار بنیں گے۔ حضرت عیسیٰ (علیہ السلام) کا یہ ارشاد مبارک سن کر
سب بڑے جوش و خروش اور صداقت ایمانی کے ساتھ جواب دیا "ہم ہیں اللہ کے مددگار
خدا نے واحد کے پرستار آپ گواہ رہیں کہ ہم مسلم و قاضی ہمارے اور درگاہ باری میں اپنی
اس اطاعت کو شہی پر استقامت کے لئے یوں دست بدعا ہیں، اے پروردگار! ہم تیری امانت
ہوئی کتاب پر ایمان لے آئے اور صدق دل کے ساتھ تیرے پیغمبر کے پیرو ہیں، خدا یا! تو ہمارے
صداقت و حقانیت کے فدکاروں کی فہرست میں لکھ لے۔"

۱۵ باب ۱۱ آیات ۴ تا ۵ - ۱۵ باب ۱۳ آیات ۲-۱

حضرت عیسیٰ (علیہ السلام) اور ان کے فریضہ دعوت و تبلیغ کے خلاف یہودی بنی اسرائیل کی مخالفانہ سرگرمیوں سے متعلق حالات کا یہ حصہ تو اکثر و بیشتر ایسا ہے کہ قرآن اور انجیل کے درمیان اصولاً اس میں کوئی اختلاف نہیں ہے لیکن اس کے مابعد کے پورے حصہ بیان میں دونوں کی قطعاً جدا جدا راہیں ہیں اور ان کے درمیان اس درجہ تضاد ہے کہ کسی طرح بھی ایک کو دوسرے کی راہ کے قریب نہیں لایا جاسکتا۔ البتہ اس جگہ پہنچ کر یہود اور نصاریٰ دونوں کا باہمی اتحاد ہو جاتا ہے اور دونوں کے بیانات واقعہ سے متعلق ایک ہی عقیدہ پیش کرتے ہیں، فرق یہ تو یہ کہ یہود اس واقعہ کو اپنا کارنامہ اور اپنے لئے باعثِ فخر سمجھتے ہیں اور نصاریٰ اس کو یہودی اسرائیل کی ایک قابلِ لعنت جدوجہد یقین کرتے ہیں۔

یہود اور نصاریٰ دونوں کا مشترک بیان یہ ہے کہ یہود کے سرداروں اور کاتبوں کو یہ اطلاع ملی کہ اس وقت یسوع (علیہ السلام) لوگوں کی بھڑک سے الگ اپنے شاگردوں کے ساتھ ایک بند مکان میں موجود ہیں، یہ موقع بہترین ہے، اس کو ہاتھ سے نہ جانے دیجئے فوراً ہی یہ لوگ موقع پر پہنچ گئے اور چاروں طرف سے مکان کا محاصرہ کر کے یسوع (علیہ السلام) کو گرفتار کر لیا اور توہین و تذلیل کرتے ہوئے پلاطیس کے دربار میں لے گئے تاکہ وہ ان کو سولی پر لٹکائے اور اگرچہ پلاطیس نے عیسیٰ (علیہ السلام) کو بے قصور سمجھ کر چھوڑ دینا چاہا مگر بنی اسرائیل کے اشتعال پر مجبوراً سپاہیوں کے حوالہ کر دیا۔ سپاہیوں نے انکو کانٹوں کا تاج پہنایا، منہ پر تھوکا، کوڑے لگائے اور ہر طرح کی توہین و تذلیل کرنے کے بعد مجرموں کی طرح سولی پر لٹکا دیا اور دونوں ہاتھوں میں مٹھیں ٹھونک دیں، سینہ کو برچی کی انی سے چھید دیا اور اس کس مپرسی کی حالت میں انھوں نے یہ کہتے ہوئے جان یدئی ایلی ایلی لما سہقتنی "انجیل متی میں اس واقعہ کی تفصیلات کو ان الفاظ کے ساتھ بیان کیا گیا ہے،

سردار کاہن نے اُس سے کہا: میں تجھے زندہ خدا کی قسم دیتا ہوں کہ اگر تو خدا کا بیٹا مسیح ہے تو ہم سے کہہ کر یسوع نے اُس سے کہا: تو نے خود کہہ دیا بلکہ میں تم سے سچ کہتا ہوں کہ اسکے

بعد تم ابن آدم کو قادر مطلق کی داہنی طرف بیٹھے اور آسمان کے بادلوں پر آتا دیکھو گے اس کے سردار کاہن نے یہ کہہ کر اپنے کپڑے پھاڑے کہ اس نے کفر کیا ہے اب ہمیں گواہوں کی کیا حاجت رہی دیکھو تم نے ابھی یہ کفر سنا ہے تمہاری کیا رائے ہے انھوں نے جواب میں کہا وہ قتل کے لائق ہے اس پر انھوں نے اس کے منہ پر تھوکا اور اس کے گتے مارے اور بعض نے طمانچے مار کے کہا "اے مسیح ہمیں نبوت سے بتا کہ کس نے تجھے مارا....."

جب صبح ہوئی تو سب سردار کاہنوں اور قوم کے بزرگوں نے یسوع کے خلاف مشورہ کیا کہ اُسے مار ڈالیں اور اسے باندھ کر لے گئے اور پیلاطیس حاکم کے حوالہ کیا..... اور حاکم کا دستور تھا کہ عید پر لوگوں (بنی اسرائیل) کی خاطر ایک قیدی جسے وہ چاہتے تھے چھوڑ دیتا تھا اس وقت برابر ان کا ایک مشہور قیدی تھا پس جب وہ اکٹھے ہوئے تو پیلاطیس نے ان سے کہا تم کسے چاہتے ہو کہ میں تمہاری خاطر چھوڑ دوں؟ برابر گویا یسوع کو جو مسیح کہلاتا ہے؟..... وہ بولے برابر گویا پیلاطیس نے ان سے کہا پھر یسوع کو جو مسیح کہلاتا ہے کیا کروں سب نے کہا اس کو صلیب دی جائے اس نے کہا کہ کیوں؟ اس نے کہا برائی کی ہے؛ مگر وہ اور بھی چلا چلا کر بولے کہ اس کو صلیب دی جائے جب پیلاطیس نے دیکھا کہ کچھ بن نہیں پڑتا الثابوہ ہوتا جاتا ہے تو پانی لے کر لوگوں کے رو برو اپنے ہاتھ دھوئے اور کہا میں اس راست باز کے خون سے بری ہوں تم جانو سب لوگوں نے جواب دیکر کہا "کہ اس کا خون ہماری اور ہماری اولاد کی گردن پر" اس پر اس نے برابر گویا ان کی خاطر چھوڑ دیا اور یسوع کو کوڑے لگا کر حوالے کیا تاکہ صلیب دی جائے۔ اس پر حاکم کے سپاہیوں نے یسوع کو قلعہ میں لیا کر ساری پلیٹن اس کے گرد جمع کی اور اس کے کپڑے اتار کر اسے قرمزی چوغہ پہنایا اور کانٹوں کا تاج بنا کر اس کے سر پر رکھا اور ایک سرکنڈا اس کے داہنے ہاتھ میں یا اور اس کے آگے گھٹنے ٹیک اُسے ٹھٹھوں میں اڑانے لگو کہ اے یہودیوں کے بادشاہ آداب۔ اور اس پر تھوکا اور وہی سرکنڈا لے کر اس کے سر پر

مارنے لگے اور جب اس کا ٹھٹھا کرچکے تو چونے کو اس پر سے اتار کر پھر اس کے کپڑے اُسے پہنائے اور صلیب دینے کو لے گئے۔ اس وقت اس کے ساتھ دو ڈاکو صلیب پر چڑھائے گئے ایک اپنے اور ایک بائیں اور راہ چلنے والے سر ہلا ہلا کر اس کو لعن طعن کرتے اور کہتے تھے اے مقدس کے ڈھانے والے اور تین دن میں بنانے والے اپنی تیس بچا اگر تو خدا کا بیٹا ہے تو صلیب پر سے اتر آ اسی طرح سردار کاہن بھی فقیہوں اور بزرگوں کے ساتھ مل کے ٹھٹھے کے ساتھ کہتے تھے اس نے اوروں کو بچایا اپنی تیس نہیں بچا سکتا..... اور دوپہر سے لیکر تیسرے پہر تک تمام ملک میں اندھیرا چھایا رہا اور تیسرے پہر کے قریب یسوع نے بڑی آواز سے چلا کر کہا: ایلی ایلی لما سبقتی دے میرے خدا! اے میرے خدا! تو نے مجھ کو کیوں چھوڑ دیا، جو وہاں کھڑے تھے اُن میں سے بعض نے سن کر کہا یہ ایلیا کو پکارتا ہے..... یسوع پھر بڑی آواز سے چلایا اور

جان دیدی" لے

تفصیلات میں کم و بیش فرق کے ساتھ یہی مفروضہ داستان باقی تینوں انجیلوں میں بھی مذکور ہے۔ چاروں انجیلوں کی اس متفقہ مگر مفروضہ داستان کو مطالعہ کرنے کے بعد طبیعت پر قدرتی اثر یہ پڑتا ہے کہ حضرت مسیح (علیہ السلام) کی موت انتہائی بیکسی اور بے بسی کی حالت میں دردناک طریقے سے ہوئی اور اگرچہ خدا کے پاک اور مقدس بندوں کے لئے یہ کوئی اچھی بات نہ تھی بلکہ مقربین بارگاہِ صمدی کے لئے اس قسم کی کڑی آزمائشوں کا مظاہرہ اکثر پہوتا رہا ہے لیکن اس واقعہ کا یہ پہلو اس کے مفروضہ اور گھڑے ہوئے ہونے پر روز روشن کی طرح شاہد ہے کہ حضرت یسوع نے ایک اولیٰ العزم پیغمبر بلکہ مردِ صالح کی طرح اس واقعہ کو صبر و رضا، الہی کے ساتھ انگیز نہیں کیا بلکہ ایک انتہائی مایوس انسان کی طرح خدا سے شکوہ کرتے کرتے جان دیدی "ایلی ایلی لما سبقتی" کہتے ہوئے جان دے دینا مایوسی اور شکوہ کی وہ صورت حال ہے جو

لے باب ۲۶ آیات ۵۷ تا ۷۵۔

یسی طرح بھی حضرت مسیح (علیہ السلام) کے ضایانِ شان نہیں کہی جاسکتی، پھر اس واقعہ کا یہ پہلو بھی کم حیرت زا نہیں ہے کہ بقول انجیل کے یسوع مسیح نے اس حادثہ سے قبل تین مرتبہ مدائے تعالیٰ سے یہ درخواست کی "اے میرے باپ اگر ہو سکے تو یہ (موت کا) پیالہ مجھ سے ال جائے" اور جب یہ درخواست کسی طرح قبول نہ ہوئی تو مایوس ہو کر یہ کہنا پڑا "اگر یہ میرے پئے بغیر نہیں مل سکتا تو تیری مرضی پوری ہو"

باعثِ حیرت یہ بات ہے کہ جبکہ عقیدہ "کفارہ" کے مطابق حضرت مسیح کا یہ معاملہ مدائے اور اُس کے بیٹے (العیاذ باللہ) کے درمیان طے شدہ تھا تو پھر اس درخواست کے کیا معنی در اگر لوازم بشریت کی بنا پر تھا تو خدا کی مرضی معلوم ہو جانے اور اُس پر قناعت کر لینے کی حد پھر یہ بے صبر اور مایوس انسانوں کی طرح جان دینے کا کیا سبب؟

یہودی گھڑی ہوئی اس داستان کو چونکہ نصاریٰ نے قبول کر لیا تو یہود از رہ فخر و زور اس پر بیحد سرور ہیں اور کہتے ہیں کہ مسیح ناصری اگر مسیح موعود ہوتا تو خدا نے تعالیٰ اس کے لیے اور بے کسی کے ساتھ اس کو ہمارے ہاتھ میں نہ دیتا کہ وہ مرتے وقت تک خدا سے شکوہ کرتا رہا کہ اس کو بچائے مگر خدا نے اس کی کوئی مدد نہ کی حالانکہ ہمارے باپ دادا اس وقت بھی کافی اشتعال دیتے رہے کہ اگر تو حقیقہً خدا کا بیٹا اور "مسیح موعود" ہے تو کیوں تجھ کو خدا نے ہمارے ہاتھوں اس ذلت سے نہ بچا لیا۔

واقعہ یہ ہے کہ نصاریٰ کے پاس جبکہ اس چہتے ہوئے الزام کا کوئی جواب نہیں تھا اور واقعہ کی ان تفصیلات کو مان لینے کے بعد "عقیدہ کفارہ" کی کوئی قیمت باقی نہیں رہ جاتی تھی تب انہوں نے واقعہ کی ان تفصیلات کے بعد ایک پارہ بیان کا اور اضافہ کیا۔ یوحنا کی انجیل میں ہے۔

لیکن جب انہوں نے یسوع کے پاس آ کر دیکھا کہ وہ مرچکا ہے تو اس کی ٹانگیں نہ توڑیں مگر ان میں سے ایک سپاہی نے بھالے سے اس کی پسلی چھیدی اور فی الفور اس سے

خون اور پانی بہ نکلا۔۔۔۔۔ ان باتوں کے بعد ارمیہ کے رہنے والے یوسف نے جو یسوع کا شاگرد تھا یہودیوں کے خوف سے خفیہ طور پر پیلاطیس سے اجازت چاہی کہ یسوع کی لاش کو پیلاطیس نے اجازت دیدی پس وہ آکر اس کی لاش لے گیا اور نیکدمیس بھی آیا جو پہلے یسوع کے پاس رات کو گیا تھا اور پچاس سیر کے قریب مر اور عود ملا ہوا لایا پس انھوں نے یسوع کی لاش لے کر اُسے سوئی کپڑے میں خوشبودار چیزوں کے ساتھ کفنایا جس طرح کہ یہودیوں میں دفن کرنے کا دستور ہے اور جس جگہ اُسے صلیب دی گئی وہاں ایک باغ تھا اور اس باغ میں ایک نئی قبر تھی جس میں کبھی کوئی نہ رکھا گیا تھا پس انھوں نے یہودیوں کی تیاری کے دن کے باعث یسوع کو وہیں رکھ دیا۔ ہفتہ کے پہلے دن مریم مگدینی ایسی تھی کہ ابھی اندھیرا ہی تھا قبر پر آئی اور پتھر کو قبر سے ہٹا دیا اور پچاس وہ شمعوں پطرس اور اس کے دوسرے شاگرد کے پاس جسے یسوع عزہ پر رکھتا تھا دوڑی ہوئی گئی اور ان سے کہا کہ خداوند کو قبر سے نکال لے گئے اور ہمیں معلوم نہیں کہ اسے کہاں رکھ دیا۔۔۔۔۔ لیکن مریم باہر قبر کے پاس کھڑی روتی رہی اور جب روتے روتے قبر کی طرف جھک کے اندر نظر کی تو دو فرشتوں کو سپید پوشاک پہنے ہوئے ایک کو سر ہانے اور دوسرے کو پائنتی بیٹھے دیکھا جہاں یسوع کی لاش بڑی تھی انھوں نے اس سے کہا اے عورت تو کیوں روتی ہے اس نے ان سے کہا اس لئے کہ میرے خداوند کو اٹھالے گئے اور معلوم نہیں کہ اسے کہاں رکھا یہ کہہ کر کہ وہ پیچھے پھری اور یسوع کو کھڑے دیکھا اور نہ پہچانا کہ یہ یسوع ہے۔ یسوع نے اس سے کہا مریم اوہ پھر کراس سے عبرانی زبان میں بولی "رتونی" یعنی اے استاد! یسوع نے اس سے کہا مجھے نہ چھو کیونکہ میں اب تک باپ کے پاس اور پر نہیں گیا لیکن میرے بھائیوں کے پاس جا کر ان سے کہو کہ میں اپنے باپ اور تمہارے باپ کے اور اپنے خدا اور تمہارے خدا کے پاس اور پر جاتا ہوں، مریم مگدینی نے آکر شاگردوں کو خبر دی کہ میں نے خداوند کو دیکھا اور اس نے مجھ سے یہ باتیں کہیں۔

پھر اسی دن جو ہفتہ کا پہلا دن تھا شام کے وقت جب وہاں کے دروازے جہاں شاگرد تھے
یہودیوں کے ڈر سے بند تھے یسوع آکر بیچ میں کھڑا ہوا اور ان سے کہا کہ تمہاری سلامتی
ہو اور یہ کہہ کر اس نے اپنے ہاتھ اور پسیلی انہیں دکھائی پس شاگرد خداوند کو دیکھ کر خوش
ہوئے یسوع نے پھر ان سے کہا کہ تمہاری سلامتی ہو جس طرح باپ نے مجھے بھیجا ہے اسی
طرح میں بھی تمہیں بھیجتا ہوں اور یہ کہہ کر ان کو بھوکا اور ان سے کہا "روح القدس" ^۱
ہر ایک شخص معمولی غیور و فکر کے بعد بہ سہولت سمجھ سکتا ہے کہ یہ پارہ بیان پہلے حصہ بیان کے
ساتھ غیر مربوط اور قطعاً بے جوڑ ہے بلکہ یہ اندازہ لگانا ہی مشکل ہو جاتا ہے کہ یہ دونوں تفصیلات
ایک ہی شخصیت کے وابستہ ہیں کیونکہ پہلا پارہ بیان ایک ایسی شخصیت کا مرقع ہے جو بے بس و بسکین
مایوس اور خدا سے شاکی نظر آتی ہے اور دوسرا حصہ بیان ایسی ہستی کا رخ روشن پیش کرتی
ہے جو خدائی صفات کے متصف ذات باری کی مقرب اور پیش آمدہ واقعات سے مطمئن و
مسرور ہے بلکہ ان کے وقوع کی متنی اور ان کو اپنے ادار فرض کا اہم جز سمجھتی ہے۔

میں تفاوت رہ از کجاست تا کجا

بہر حال حقیقت چونکہ دوسری تھی اور ایک عرصہ دراز کے بعد عقیدہ کفارہ کی بدعت نے
نصاری کو اس کے خلاف اس گڑھے ہوئے افسانہ کی تصنیف پر مجبور کر دیا اس لئے قرآن
عزیز نے حضرت مریم اور حضرت عیسیٰ علیہما السلام سے متعلق دوسرے گوشوں کی طرح اس
گوشتہ سے بھی جہالت و تاریکی کا پردہ ہٹا کر حقیقت حال کے رخ روشن کو جلوہ آرا کر ناقص
سمجھا اور اس نے اپنا وہ فرض انجام دیا جس کو مذاہب عالم کی تاریخ میں قرآن کی دعوت
تجدید و اصلاح کہا جاتا ہے۔

اس نے بتایا کہ جس زمانہ میں بنی اسرائیل پیغمبر حق اور رسول خدا عیسیٰ بن مریم کے
خلاف خفیہ تدبیروں اور سازشوں میں مصروف اور ان پر نازاں تھے اسی زمانہ میں خدائے برتر

۱۔ انجیل یوحنا باب ۱۹ آیت ۳۳۔ ۳۴ آیت ۳۴۔ ۳۵ آیت ۳۵۔ ۳۶ آیت ۳۶۔ ۳۷ آیت ۳۷۔ ۳۸ آیت ۳۸۔ ۳۹ آیت ۳۹۔ ۴۰ آیت ۴۰۔ ۴۱ آیت ۴۱۔ ۴۲ آیت ۴۲۔

قصص القرآن چہارم

کے قانونِ قضا و قدر نے فیصلہ نافذ کر دیا کہ کوئی طاقت اور مخالف قوت عیسیٰ بن مریم علیہ السلام پر قابو نہیں پاسکتی اور ہماری محکم تدبیر اس کو دشمنوں کے ہتھکڑے سے محفوظ رکھے گی اور نتیجہ یہ نکلا کہ جب بنی اسرائیل نے اُن پر نزع کیا تو ان کو پیغمبرِ خدا پر کسی طرح دسترس حاصل نہ ہو سکی اور ان کو بحفاظت تمام اٹھالیا گیا اور جب بنی اسرائیل مکان میں گھسے تو صورتِ حال اُن پر مشتبہ ہو گئی اور وہ ذلت اور رسوائی کے ساتھ اپنے مقصد میں ناکام رہے اور اس طرح خدا نے اپنا وعدہ پورا کر دکھایا جو عیسیٰ بن مریم کی حفاظت کے لئے کیا گیا تھا۔

تفصیل اس اجمال کی یہ ہے کہ جب عیسیٰ (علیہ السلام) نے یہ محسوس فرمایا کہ اب بنی اسرائیل کے کفر و انکار کی سرگرمیاں اس درجہ بڑھ گئی ہیں کہ وہ میری توہین و تذلیل بلکہ قتل کے لئے سرگرم سازش ہیں تو انھوں نے خاص طور سے ایک مکان میں اپنے حواریوں کو جمع کیا اور ان کے سامنے صورتِ حال کا نقشہ پیش فرما کر ارشاد فرمایا: امتحان کی گھڑی سر پر کڑی آزمائش کا وقت ہے، حق کو مٹانے کی سازشیں پورے شباب پر ہیں، اب میں تمہارے درمیان زیادہ نہیں رہوں گا اس لئے میرے بعد دینِ حق پر استقامت، اس کی نشر و اشاعت اور یاری و نصرت کا معاملہ صرف تمہارے ساتھ وابستہ ہو جانے والا ہے اس لئے مجھے یہ کہ خدا کی راہ میں سچا مددگار کون کون ہے۔ حواریوں نے یہ کلام حق سن کر کہا، ہم سب ہی خدا کے دین کے مددگار ہیں، ہم سچے دل سے خدا پر ایمان لائے ہیں اور اپنی صداقتِ ایمانی کا آپ کو گواہ بتاتے ہیں اور یہ کہنے کے بعد انسانی کمزوریوں کے پیش نظر اپنے دعویٰ پر ہی بات ختم نہیں کر دی بلکہ درگاہِ الہی میں دستِ بدعا ہو گئے کہ جو کچھ ہم کہہ رہے ہیں تو اس پر میرا استقامت عطا فرما اور ہم کو اپنے دین کے مددگاروں کی فہرست میں لکھ لے۔

اس جانب سے مطمئن ہو کر اب حضرت عیسیٰ (علیہ السلام) اپنے فریضہٴ دعوتِ ارشاد کے ساتھ ساتھ منتظر رہے کہ دیکھئے معاندین کی سرگرمیاں کیا رخ اختیار کرتی ہیں اور خدا برحق کا فیصلہ کیا صادر ہوتا ہے؟ اللہ تعالیٰ نے اس سلسلہ میں قرآنِ عزیز کے ذریعہ یہ ہونے والا

کے ظنون و اوہام فاسدہ کے خلاف "علم و یقین کی روشنی" بخشے ہوئے یہ بھی بتایا کہ جس وقت معاندین اپنی خفیہ تدبیروں میں سرگرم عمل تھے اسی وقت ہم نے بھی اپنی قدرت کاملہ کی محفی تدبیر کے ذریعہ یہ فیصلہ کر لیا کہ عیسیٰ بن مریم کے متعلق معاندین حق کی تدبیر کا کوئی گوشہ بھی کامیاب نہیں ہونے دیا جائے گا اور بلاشبہ اللہ تعالیٰ کی قدرت کاملہ کی پوشیدہ تدبیر کے مقابلہ میں کسی کی پیش نہیں جاسکے گی اس لئے کہ اس کی تدبیر سے بہتر کوئی تدبیر ہو ہی نہیں سکتی۔

وَمَكْرُؤًا وَّمَكْرًا لِلَّهِ وَاللَّهُ
خَيْرُ الْمَاكِرِينَ - اور انھوں نے (یہود نے عیسیٰ علیہ السلام کو خلاف)
خفیہ تدبیر کی اور اللہ نے (یہود کے مکر کے خلاف) خفیہ
تدبیر کی اور اللہ سے بہتر خفیہ تدبیر کا مالک ہے۔ (آل عمران)

لغت عرب میں "مکر" کے معنی خفیہ تدبیر اور دھوکا کرنے کے ہیں اور علم معافی کے قاعدہ "مشاکلہ" کے مطابق جب کوئی شخص کسی کے جواب یا دفاع (Defence) میں خفیہ تدبیر کرتا ہے تو خواہ وہ اخلاق اور مذہب کی نگاہ میں کتنی ہی عمدہ تدبیر کیوں نہ ہو اس کو بھی "مکر" ہی سے تعبیر کیا جاتا ہے جیسا کہ ہر ایک زبان کے محاورہ میں بولا جاتا ہے "برائی کا بدلہ برائی ہی" حالانکہ ہر شخص یقین رکھتا ہے کہ برائی کرنے والے کے جواب میں اسی قدر مقابلہ کا جواب دینا اخلاق اور مذہب دونوں کی نگاہ میں "برائی" نہیں ہے تاہم تعبیر میں دونوں کو ہم شکل ظاہر کر دیا جاتا ہے اور اسی کو "مشاکلہ" کہتے ہیں اور یہ فصاحت و بلاغت کا اہم جز سمجھا جاتا ہے۔

غرض خفیہ تدبیر دونوں جانب سے تھی ایک جانب بڑے بندوں کی بُری تدبیر اور دوسری جانب خدائے برتر کی بہترین تدبیر، نیز ایک جانب قادرِ مطلق کی تدبیر کامل تھی جس میں نقص و خامی کا امکان نہیں اور دوسری جانب دھوکے اور فریب کی خام کاریاں تھیں جو تاہم عجبوت ہو کر رہ گئیں۔

آخر وہ وقت آپہنچا کہ بنی اسرائیل کے سرداروں کا ہنوں اور فقیہوں نے حضرت عیسیٰ علیہ السلام کا ایک بند مکان میں محاصرہ کر لیا، ذاتِ اقدس اور حواری مکان کے اندر بند ہیں

اور دشمن چاروں طرف سے محاصرہ کئے ہوئے ہیں لہذا اب قدرتی طور پر یہ سوال پیدا ہوا کہ وہ کیا صورت ہو کہ جس سے دشمن ناکام رہے اور حضرت عیسیٰ علیہ السلام کو کسی طرح کا بھی گزند نہ پہنچا سکے تاکہ خدائے قادر کا وعدہ حفاظت اور دعویٰ تدبیر خیر پورا ہو تو اس کے متعلق قرآن نے بتایا کہ بیشک خدا کا وعدہ پورا ہوا اور اس کی تدبیر محکم نے عیسیٰ علیہ السلام کو دشمنوں کے ہاتھوں سے ہر طرح محفوظ رکھا اور صورت یہ پیش آئی کہ اس نازک گھڑی میں حضرت عیسیٰ (علیہ السلام) کو وحی الہی نے یہ بشارت سنائی "عیسیٰ! خوف نہ کر تیری مدت پوری کی جائے گی (یعنی تم کو دشمن قتل نہیں کر سکیں گے اور نہ تم اس وقت سے دوچار ہو گے) اور ہو گا یہ کہ میں تجھ کو اپنی جانب (ملازم اعلیٰ کی جانب) اٹھا لوں گا اور ان کافروں سے ہر طرح تجھ کو پاک رکھوں گا (یعنی یہ تجھ پر کسی قسم کا قابو نہ پاسکیں گے) تیرے پیروں کو ان کافروں پر ہمیشہ غالب رکھوں گا (یعنی بنی اسرائیل کے مقابلہ میں قیامت تک عیسائی اور مسلمان غالب رہیں گے اور ان کو کبھی ان دونوں پر حاکمانہ اقتدار نصیب نہیں ہوگا) پھر انجام کار میری جانب (موت کے بعد) لوٹ آنا ہے پس میں ان باتوں پر حق دوں گا جن کے متعلق تم آپس میں اختلاف کر رہے ہو۔

اذ قَالَ اللهُ يُعِيسَى ابْنِ مَرْيَمَ اِنِّي مُتَوَفِّيكَ
وَرَافِعُكَ اِلَىَّ وَمُطَهِّرُكَ مِنَ
الَّذِينَ كَفَرُوا وَجَاعِلُ الَّذِيْنَ
اتَّبَعُوْكَ فَوْقَ الَّذِيْنَ كَفَرُوا
اِلَى يَوْمِ الْقِيَامَةِ ثُمَّ اِلَى مَرْجِعِكُمْ
فَاَحْكُمْ بَيْنَكُمْ فَمَا كُنْتُمْ فِيْهِ
تَخْتَلِفُوْنَ ۗ (آل عمران)

وہ وقت ذکر کے لائق ہے) جب اللہ تعالیٰ نے عیسیٰ سے کہا اے عیسیٰ! بے شبہ میں تیری مدت کو پوری کروں گا اور تجھ کو اپنی جانب اٹھا لینے والا ہوں اور تجھ کو کافروں (بنی اسرائیل) سے پاک رکھنے والا ہوں اور جو تیری پیروی کریں گے ان کو تیرے منکر دین پر قیامت تک کیلئے غالب رکھنے والا ہوں پھر میری جانب ہی لوٹنا ہے پھر میں ان باتوں کا فیصلہ کروں گا جن کے بارے میں (آج) تم جھگڑ رہے ہو۔

وَ اِذْ كَفَفْتُ بَنِي إِسْرَائِيلَ

رُفُوعًا لِّدِينِ اللَّهِ لِيُجِزِيَ الَّذِينَ

رُفُوعًا لِّدِينِ اللَّهِ لِيُجِزِيَ الَّذِينَ

عَنْكَ إِذْ جَعَلْتَهُمْ بِالْبَيْتِ شامر کرتے ہوئے فرمایا، اور وہ وقت یاد کرو جب میں نے
 قَالِ الَّذِينَ كَفَرُوا مِنْهُمْ قَالُوا قَالَ الَّذِينَ كَفَرُوا مِنْهُمْ قَالُوا
 إِنَّ هَذَا إِلَّا سِحْرٌ مُّبِينٌ۔ دپاسکے، جبکہ تو ان کے پاس حجرات لے کر آیا اور ان
 میں کافروں نے کہہ دیا: یہ تو جادو کے ماسوا اور کچھ نہیں ہے۔ (مائدہ)

تو اب جبکہ حضرت عیسیٰ (علیہ السلام) کو یہ اطمینان دلادیا گیا کہ اس سخت محاصرے کے
 باوجود دشمن تم کو قتل نہ کر سکیں گے اور تم کو غیبی ہاتھ ملا، اعلیٰ کی جانب اٹھالے گا اور اس طرح
 دشمنانِ دین کے ناپاک ہاتھوں سے آپ ہر طرح محفوظ کر دیئے جائیں گے تو اس جگہ پہنچ کر
 ایک دوسرا سوال پیدا ہوا کہ یہ کس طرح ہوا اور واقعہ نے کیا صورت اختیار کر لی؟ کیونکہ
 یہود و نصاریٰ تو کہتے ہیں کہ مسیح کو سولی پر بھی لٹکایا اور ماہی ڈالائے قرآن نے بتایا کہ مسیح
 بن مریم (علیہا السلام) کے قتل و صلیب کی پوری داستان سرتا سر غلط اور جھوٹ ہے بلکہ
 اصل معاملہ یہ ہے کہ جب مسیح کو بقید حیات ملا، اعلیٰ کی جانب اٹھالیا گیا اور اس کے بعد
 دشمن مکان کے اندر گھس پڑے تو ان پر صورت حال مشتبه کر دی گئی اور وہ کسی طرح نہ جان سکے
 کہ آخر اس مکان میں سے مسیح (علیہ السلام) کہاں چلا گیا۔

وَقَوْلِهِمْ إِنَّا قَتَلْنَا الْمَسِيحَ عِيسَىٰ ابْنَ مَرْيَمَ رَسُولَ اللَّهِ وَمَا قَتَلُوهُ وَمَا صَلَبُوهُ وَلَكِنْ شُبِّهَ لَهُمْ وَإِنَّ الَّذِينَ اخْتَلَفُوا فِيهِ لَفِي شَكٍّ مِنْهُ مَا لَهُمْ بِهِ مِنْ عِلْمٍ إِلَّا اتِّبَاعَ الظَّنِّ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ وَكَانَ اللَّهُ عَزِيزًا
 اور یہود ملعون قرار دیئے گئے، اپنے اس قول پر کہ ہم نے
 مسیح عیسیٰ بن مریم پیغمبرِ خدا کو قتل کر دیا حالانکہ انہوں نے
 نہ اس کو قتل کیا اور نہ سولی پر چڑھایا بلکہ خدا کی خفیہ
 تدبیر کی بدولت، اصل معاملہ ان پر مشتبه ہو کر رہ گیا اور جو
 لوگ اس کے قتل کے بارے میں جھگڑ رہے ہیں بلاشبہ وہ اس
 (عیسیٰ) کی جانب سے شک میں پڑے ہوئے ہیں ان کے
 پاس حقیقتِ حال کے بارے میں ظن (ٹکڑ) کی پیروی کے
 سوا علم کی روشنی نہیں ہو اور انہوں نے عیسیٰ کو یقیناً

حکیمًا

قتل نہیں کیا بلکہ ان کو اللہ نے اپنی جانب رملار اعلیٰ
کی جانب اٹھالیا اور اللہ غالب حکمت والا ہے۔

(نساء)

قرآن عزیز کا یہ وہ بیان ہے جو یہود و نصاریٰ کے اختراعی فسانہ کے خلاف اس نے
حضرت مسیح بن مریم (علیہا السلام) کے متعلق دیا ہے اب دونوں بیانات آپ کے سامنے ہیں
اور عدل انصاف کا ترازو آپ کے ہاتھ میں۔ پہلے حضرت مسیح (علیہ السلام) کی شخصیت اور ان
کے دعوت و ارشاد کے مشن کو تاریخی حقائق کی روشنی میں معلوم کیجئے اور اس کے بعد ایک مرتبہ
پھر ان تفصیلی واقعات پر نظر ڈالئے جو ایک اولوالعزم پیغمبر مقرب بارگاہ الہی اور نصاریٰ
کے عقیدہ باطل کے مطابق خدا کے بیٹے کو خدا کے فیصلہ کے سامنے مایوس، مضطرب، بے
یار و مددگار اور خدا سے شاک کی ظاہر کرتے ہیں اور ساتھ ہی اس تضاد بیان پر بھی غور فرمائیے
کہ ایک جانب عقیدہ کفارہ کی بنیاد صرف اس پر قائم ہے کہ حضرت مسیح خدا کا بیٹا بن کر آیا ہے
اس غرض سے تھا کہ مصلوب ہو کر دنیا کے گناہوں کا کفارہ ہو جائے اور دوسری جانب
صلیب اور قتل مسیح کی داستان اس اساس پر کھڑی کی گئی ہے کہ جب وہ وقت موعود آ پہنچتا
ہے تو خدا کا یہ فرضی بیٹا اپنی حقیقت اور دنیا میں جو پذیر می کو یکسر فراموش کر کے ایلی ایلی لیا سبتستی
کا حسرتناک جملہ زبان سے کہتا اور مرضی الہی پر اپنی ناخوشی کا اظہار کرتا ہوا نظر آیا ہے کیا کسی شخص
کو یہ سوال کرنے کا حق نہیں ہے کہ اگر نصاریٰ کے بیان کردہ واقعات کے دونوں حصے صحیح اور درست
ہیں تو ان دونوں کے باہم یہ تضاد کیسا اور اس عدم مطابقت کے کیا معنی؟
پس اگر ایک حقیقت میں اور دوسرے نگاہ ان تمام پہلوؤں کو سامنے رکھ کر اور واقعات و
حالات کی ان تمام کڑیوں کو باہم جوڑ کر اس سلسلہ کا مطالعہ کرے تو وہ تصدیق حق کے پیش نظر
بلا تامل یہ فیصلہ کرے گی کہ بائبل کی یہ داستان تضاد کی حامل اور گڑھی ہوئی داستان ہی اور قرآن
نے اس سلسلہ میں جو فیصلہ دیا ہے وہی حق اور بنی برصداقت ہے۔

تاریخ شاہد ہے کہ حضرت مسیح (علیہ السلام) کے بعد سے سینٹ پال سے قبل تک نصاریٰ

یہود کی اس خرافی داستان سے قطعاً بے تعلق تھے لیکن جب سینٹ پال (پولوس رسول) نے تثلیث اور کفارہ پر جدید عیسائیت کی بنیاد رکھی تو کفارہ کے عقیدہ کی استواری کے لئے یہود کی اس خرافی داستان کو بھی مذہب کا جز بنا لیا گیا۔

لیکن واقعہ سے متعلق حد درجہ افسوس ناک پہلو یہ ہے کہ جبکہ چودہ صدیوں سے قرآن حکیم نے عیسیٰ (علیہ السلام) کی عظمت و جلالتِ قدر کا اعلان کرتے ہوئے ان کے "رفع الی السماء" کی حقیقت کو یہود و نصاریٰ کی خرافی داستان کے خلاف علم و یقین کی روشنی میں نمایاں اور یہود و نصاریٰ کو دلائل و براہین کے ذریعہ لاجواب اور سرنگوں کر دیا تھا تو اس کے مقابلہ میں آج ایک مدعی اسلام دعویٰ نبوت و مسیحیت کے شوق یا ہندوستان پر مسلط عیسائی حکومت کی خود غرضانہ خوشامد میں یہود و نصاریٰ کے اسی عقیدہ کو دوبارہ زندہ کرنا اور اس کے لئے "باطل عقیدہ نبوت" کی بنیاد رکھنا چاہتا ہے اور پنجاب (قادیان) کا یہ متنبی قرآن عزیز کی تصریحات سے بے نیاز ہو کر نہایت جسارت کے ساتھ ان تمام واقعات کی تصدیق کرتا ہے جو اس سلسلہ میں یہود و نصاریٰ نے اپنے اپنے باطل مزعموہ عقائد کی تکمیل کے لئے اختراع کوئے ہیں، وہ کہتا ہے کہ بلاشبہ حضرت عیسیٰ (علیہ السلام) کو یہود نے اسیر کیا، ان کا ٹھٹھا اڑایا، ان کے منہ پر تھوکا، ان کے طمانچے بھی لگائے، ان کو کانٹوں کا تلج بھی پہنایا اور ان کے علاوہ ہر قسم کی توہین و تذلیل کا سلوک کرنے کے بعد ان کو صلیب پر بھی چڑھایا اور اپنے زعم میں ان کو قتل بھی کر ڈالا البتہ یہود و نصاریٰ کی حرف بجز تصدیق کے بعد بغیر کسی قرآنی نص، حدیثی روایت اور تاریخی شہادت کے اپنی جانب سے یہ اضافہ کرتا ہے کہ جب شاگردوں کے مطالبہ پر نعش ان کے حوالہ کر دی گئی اور وہ تجھیز و تکفین کے لئے آمادہ ہوئے تو دیکھا کہ جسم میں جان باقی ہے تب انہوں نے خفیہ طور پر ایک خاص مرہم کے ذریعہ ان کے زخموں کا علاج کیا اور جب وہ چنگے ہو گئے تو پوشیدہ رہ کر کشمیر کو چلے گئے اور وہاں بھی حیات کے آخری لمحوں تک خود کو چھپائے رکھا اور گناہی میں وہیں انتقال پا گئے، گویا یوں کہتے کہ یہود و نصاریٰ کی مفروضہ

داستان میں حضرت مسیح (علیہ السلام) سے متعلق توہین و تذلیل کے جس قدر بھی پہلو تھے وہ سب تو متنبی کاذب نے قبول کر لئے باقی ان کی عظمت شان اور جلالت مرتبہ سے متعلق پہلو کو داستان سے خارج کر کے اس کے ساتھ ایک ایسا فرضی حصہ جوڑ دیا جس سے ایک جانب نیچر پرستوں کو اپنی جانب مائل کرنے کا سامان مہیا ہو سکے اور دوسری جانب عیسیٰ (علیہ السلام) کی باقی زندگی مبارک کو گناہی کے ساتھ وابستہ کر کے توہین و تذلیل کا ایک گوشہ جو تشنہ سامان رہ گیا تھا اس کی تکمیل ہو جائے (انا للہ وانا الیہ راجعون)

متنبی پنجاب کو یہ سب کچھ کرنے کی کیوں ضرورت پیش آئی؟ اس کی جانب ابھی اشارہ کیا جا چکا ہے اور اس کی تفصیل کے لئے پروفیسر برنی کی کتاب "قادیانی مذہب" لائق مطالعہ یا خود متنبی کاذب کی تصنیفی ہفتوات اس حقیقت کو عیاں کرنے میں مدد دیتی ہیں۔ ہمارے پیش نظر تو یہ مسئلہ ہے کہ متنبی پنجاب نے کس طرح قرآن حکیم کی نصوص قطعہ کے خلاف یہود و نصاریٰ کے عقیدہ "توہین" تصلیب اور قتل عیسیٰ علیہ السلام کی تائید پر بے جسارت کا اقدام کیا اور جس حد تک اختلاف کیا اس میں بھی دعویٰ قرآنی کے خلاف ان کی حیاتِ طیبہ کو نامراد و ناکام اور گناہ ثابت کرنے کی سعی لاحقہ کی۔

آپ ابھی سن چکے ہیں کہ قرآن عزیز نے بنی اسرائیل کے مقابلہ میں خدائے تعالیٰ کی بنیاد سے دعویٰ حفاظت و برتری کو کس قوت بیان کے ساتھ نمایاں کیا ہے "وَمَكْرُوا وَمَكْرًا اللَّهُ وَاللَّهُ خَيْرُ الْمَاكِرِينَ" "رَأَىٰ مَتْوَقِيَا وَرَأْفَاكَ رَأَىٰ وَمُطَهَّرَكَ مِنَ الَّذِينَ كَفَرُوا" اور پھر کس زور کے ساتھ یہ اعلان کیا کہ اللہ تعالیٰ نے اپنے دعویٰ حفاظت کو اس شان کے ساتھ پورا کیا کہ دشمن کسی حیثیت سے بھی مسیح بن مریم (علیہا السلام) پر قابو نہ پاسکے اور ہاتھ تک نہ لگاسکے۔ "وَإِذْ كَفَفْتُ بَنِي إِسْرَائِيلَ عَنْكَ" "وَمَا قَتَلُوهُ وَمَا صَلَبُوهُ وَلَٰكِن سُبُّوا لَهُمْ وَمَا قَتَلُوهُ يَقِينًا بَلْ رَفَعَهُ اللَّهُ إِلَيْهِ"۔

تو اب قابل غور ہے یہ بات کہ ہم دنیا میں روز و شب یہ مشاہدہ کرتے رہتے ہیں کہ

اگر کسی صاحبِ قوت و اقتدار ہستی کے عزیز دوست یا مصاحب کے خلاف ان کا دشمن درپے آزار یا قتل کے درپے ہوتا ہے اور یہ سمجھ کر کہ ہم صاحبِ اقتدار ہستی کی اعانت کے بغیر دشمن کے مقابلہ میں عہدہ برآ نہیں ہو سکتے وہ صاحبِ اقتدار کی جانب رجوع کرتے ہیں اور یہ ہستی ان کو پوری طرح اطمینان دلاتی ہے کہ دشمن ان کو کسی طرح نقصان نہیں پہنچا سکتا بلکہ ان تک اس کی دسترس ہی نہیں ہونے دی جائے گی تو ہر ایک اہل عقل اس کا یہی مطلب لیتا ہے کہ اب کسی بھی حالت میں ان کو دشمن کا خطرہ باقی نہیں رہا مگر یہ کہ صاحبِ اقتدار ہستی یا اپنے وعدہ کا ایفادہ کرے اور جھوٹا ثابت ہو اور یا دشمن کی طاقت اتنی زیادہ ہو کہ وہ خود بھی اس حمایت و نصرت میں مغلوب و مقہور ہو کر رہ جائے۔

پس جب انسانی دنیا میں یہ اطلاع موصول ہو کہ صاحبِ اقتدار ہستی کے عزیز دوست یا مصاحب کو اس کے دشمن نے گرفتار کر لیا، مارا پیٹا، منہ پر تھوکا اور ہر طرح ذلیل و برہا کر کے اپنے گمان میں مار بھی ڈالا اور سہرہ سمجھ کر نعش اس کے عزیزوں کے سپرد کر دی مگر حسب اتفاق نبض دیکھنے سے معلوم ہوا کہ کہیں جان اٹکی رہ گئی ہے لہذا علاج معالجہ کیا گیا اور وہ رو بہ صحت ہو گیا تو دنیا بر انسانی اس صاحبِ اقتدار ہستی کے متعلق کیا رائے قائم کریں گی جس نے اس منظم کی حمایت و نصرت کا وعدہ کیا تھا؟ یہ کہ اس نے اپنا وعدہ پورا کیا یا نہیں کیا؟ ظاہر ہے کہ نہیں کیا خواہ قصداً نہیں کیا یا اس لئے کہ وہ مجبور رہا۔

پس اگر دنیا بر انسانی کے معاملات میں صورت حال یہ ہے کہ معلوم نہیں کہ متنبی پنجاب کے عقل و دماغ نے قادرِ مطلق خدا کے متعلق کس ذہنیت کے ماتحت یہ فیصلہ کیا کہ خدا نے عیسیٰ بن مریم (علیہا السلام) کو ہر قسم کی حفاظت و صیانت کے وعدہ کے باوجود دشمن کے ہاتھوں وہ سب کچھ ہونے دیا جس کو یہود و نصاریٰ کی اندھی تقلید میں متنبی پنجاب نے تسلیم کر لیا اور اشک شوی کے لئے صرف اس قدر اضافہ کر دیا کہ اگرچہ یہود نے صلیب و قتل کے بعد سمجھ لیا تھا کہ روح قفسِ غنصری سے نکل چکی ہے مگر حقیقتہً ایسا نہیں ہوا تھا بلکہ رقی جان ابھی غیر

محسوس طور پر باقی تھی اس لئے اسی طرح ان کی جان بچ گئی جس طرح موجودہ زمانہ میں اب سے چند سال قبل جیلوں میں پھانسی دینے کا جو طریقہ رائج تھا اس کی وجہ سے کبھی پھانسی پانے کے بعد رقی جان باقی رہ جاتی تھی اور نعش کی سپردگی کے بعد علاج معالجہ سے وہ اچھا ہو جاتا تھا بہر حال ہم تو اس ذاتِ واحدِ قادرِ مطلقِ خدا پر ایمان رکھتے ہیں جس نے جب کبھی بھی اپنی

خاص بندوں (نبیوں اور رسولوں) سے اس قسم کا وعدہ حفاظتِ صیانت کیا ہے تو پھر اس کو پورا بھی ایسی شان سے کیا ہے جو قادرِ مطلقِ ہستی کے لئے نمایاں اور لائق ہے۔

حضرت صلح (علیہ السلام) اور ان کی قوم کے منکرینِ حق کا معاملہ سورہ نمل میں جس

معجزانہ شان کے ساتھ بیان ہوا ہے اس پر غور فرمائیے۔ ارشادِ باری ہے۔

وَكَانَ فِي الْمَدِينَةِ تِسْعَةُ رَهْطٍ ۖ وَأَشْهَرِيْنَ لَوْ شِئْنَا لَمَسَّوْا يَوْمَئِذٍ الْمُنَافِقِيْنَ ۚ فَذُوقُوا صَٰغِيْرَ عَذَابِهِمْ يَوْمَئِذٍ ۚ

اور شہر میں نو شخص تھے جو (بہت) مفسد تھے اور کوئی کام صلاح کاری کا نہیں کرتے تھے، انھوں نے آپس میں

یُصَلِّوْنَ قَالُوْا اتَّقِ اللّٰهَ ۗ اِنَّ اللّٰهَ اَعْلَمُ بِمَا كُفَرْتُمْ ۗ وَارْتَدُّوْا عَلٰۤی اٰۤیٰتِنَا لَنْ نَّبۡیۡتَنَّهُ ۗ وَاهۡلَآءُ ثُمَّ لَنَقُوْلَنَّ

کہا "ہا ہم تمہیں کھاؤ کہ ہم ضرور صابح اور اس کے گھر والوں پر شیخون مارینگے اور پھر اس کے وارثوں سے

لَوْلَیۡۤیۡنَا نَآئِھۡدُنَا فَمَاۤیۡکَ اَھۡلِہٖ ۗ وَاِنَّا لَصٰدِقُوْنَ ۗ وَتَدۡکُرُوْا

کہیں گے کہ ہم اس کے خاندان کی ہلاکت کے وقت موقوفہ پر موجود ہی نہیں تھے اور تم بجا ہم ضرور سچے ہیں"

مَکْرًا وَّ مَکْرٰنَا مَکْرًا وَّھُمۡ لَا یَشْعُرُوْنَ ۗ فَاَنْظُرْ کَیۡفَ

اور انھوں نے (صباح کے خلاف) خفیہ سازش کی اور ہم نے (بھی ان کی سازش کے خلاف) خفیہ تدبیر کی

کَانَ عَاقِبَةُ مَکْرِھِمۡ اَنَّا دَمَرۡنَھُمۡ ۗ وَتَوۡفَیۡرَھُمۡ اَجۡمَعِیۡنَ ۗ

اور وہ ہماری مخفی تدبیر کو نہیں سمجھتے تھے پس (اے محمد) دیکھو! کہ ان کی خفیہ سازشی تدبیر کا کیا حشر ہوا؟ یہ کہ

فَتِلْکَ اَیۡوۡمُھُمۡ خَاوِبِہٖۡمَآ ظَلَمُوۡۤا اِنَّ فِیۡ ذٰلِکَ لَاٰیۡۃً لِّقَوۡمٍ

ہم نے ان کو دم گھسواں کیا اور ان کی کسرش قوم کو سب کو ہلاک کر دیا زنگاہ اٹھا کر، دیکھو یہ (قریب ہی) ہیں ان کے گھروں کے کھنڈروں میں ان کے ظلم کی وجہ سے

یَعَلَمُوْنَ ۗ وَ اُنۡجِیۡنَا الَّذِیۡنَ

اَمْنُوا وَكَانُوا يَتَّقُونَ - بیشک اس واقعہ میں نشانی ہو سمجھ والوں کے لئے اور

رسل، ہم نے نجات دی ایمان والوں کو جو کہ پرہیزگار تھے۔

اور پھر مطالعہ کیجئے اس عظیم الشان واقعہ کا جو ہجرتِ خاتم الانبیاء (صلی اللہ علیہ وسلم) سے تعلق رکھتا ہے اور سورہ انفال میں دشمنانِ حق کی ذلت و رسوائی کا ابدی اعلان ہے۔ ان دونوں واقعات میں حق و باطل کے محرکوں و دشمنوں کی خفیہ سازشوں اور انبیاء علیہم السلام کی حفاظت کے لئے وعدہ الہی اور اس کے بے غل و غش پورا ہونے کا جو نقشہ قرآن عزیز نے پیش کیا ہے، تاریخی نگاہ سے ان پر غور فرمائیے اور فیصلہ کیجئے کہ جس خدا نے صالح (علیہ السلام) اور خاتم الانبیاء محمد (صلی اللہ علیہ وسلم) کے ساتھ اپنے وعدہ حفاظت کو اس شانِ رفیع کے ساتھ پورا کیا ہو۔ کیا متنبی پنجاب کے عقیدہ کے مطابق اسی شانِ معجزانہ کے ساتھ وہ عیسیٰ (علیہ السلام) کے حق میں پورا ہوا؟ نہیں ہرگز نہیں، حالانکہ آیاتِ قرآنی شاہد ہیں کہ ان دونوں واقعات کے مقابلہ میں عیسیٰ بن مریم (علیہا السلام) سے کہو گئے وعدے زیادہ واضح تفصیلات رکھتے ہیں اور ان میں صاف کہا گیا ہے کہ خدا کے بہترین مخفی فیصلہ کے مطابق حضرت مسیح (علیہ السلام) کے دشمن ان کو ہاتھ تک نہ لگا سکیں تب ہی تو قیامت کے روز اللہ تعالیٰ اپنے جن احسانات و انعامات کو شمار کرانے گا ان میں سے ایک بڑا انعام و احسان یہ بھی ہوگا۔

وَإِذْ كَفَفْتُ بَنِي إِسْرَائِيلَ عَنْكَ أُوْرَجِبَكُم نَبِي اسرئیل کو تجھ سے روک دیا تھا

متنبی پنجاب کو اگر اپنی نبوت اور مسیحیت کے افتراء اور ڈھونگ کو مضبوط کرنے کیلئے حضرت مسیح کے زندہ آسمان پر اٹھائے جانے کے خلاف اس درجہ ناگواری تھی جیسا کہ متنبی کا ذہب کی تصنیفات سے معلوم ہوتا ہے تب بھی یہود اور نصاریٰ کی اس اندھی تقلید کیلئے مقابلہ میں جو نصوصِ قرآنی کے خلاف "کفر بواح" تک پہنچاتی اور حضرت مسیح کی شانِ رفیع کو حق میں باعث توہین و تذلیل اور وعدہ الہی کی تکذیب کرتی ہے، کیا یہ کافی نہیں تھا

کہ تاویل باطلہ کے پردہ میں اتنا ہی کہہ دیا جاتا کہ وہ اگرچہ بقید حیات آسمان پر نہیں تھا
گئے مگر اللہ تعالیٰ نے بند مکان سے کسی طریق پر ان کو دشمنوں کے زغے سے زکال کر محفوظ
کر دیا اور دشمن کسی طرح ان کو نہ پاسکے، لیکن وائے بے حال متنبی قادیان کہ خدا کے سچے پیغمبر
حضرت عیسیٰ بن مریم (علیہما السلام) کے ساتھ بغض و عناد نے "خسر الدنیا والآخرۃ" کا مصداق
بنا کر ہی چھوڑا۔

قادیانی تلبیس | حضرت عیسیٰ (علیہ السلام) کے اس حرکتہ الازامسئلہ میں جو ان کی عظمت اور جلالت کا
اور اس کا جواب | زبردست نشان ہے "سورہ آل عمران کی آیات کا باہمی ربط اور ترتیب ذکر کی
خصوصیت کے ساتھ قابل توجہ ہے کہ متنبی کا ذب نے اس میں بھی "تلبیس الحق بالباطل" کا
ثبوت دے کر ناواقف کو گمراہ کرنے کی کوشش کی ہے۔

قرآن عزیز، سورہ آل عمران میں اللہ تعالیٰ نے حضرت مسیح کے دشمنوں کے زغے میں
گھر جانے سے متعلق جس تسلی اور وعدہ کا ذکر کیا ہے اس سے معلوم ہوتا ہے کہ فطری شکل و صورت
یہ پیش آئی کہ جب دشمنان دین نے حضرت مسیح (علیہ السلام) کا ایک بند مکان میں محاصرہ کر لیا
تو ایک اولوالعزم پیغمبر اور فدائے برحق کے درمیان تقرب کا جو رشتہ قائم ہے اس کے
پیش نظر قدرتی طور پر حضرت عیسیٰ (علیہ السلام) کو یہ خیال پیدا ہوا کہ اب کیا پیش آئیو الہی
راہ حق میں جاں سپاری یا قدرت الہی کا کوئی اور کرشمہ؟ اور اگر دشمنوں سے تحفظ کے لئے کوئی کرشمہ
پیش آئیو الہی ہے تو اس کی کیا شکل ہوگی کیونکہ بظاہر کوئی سامان نظر نہیں آتا؟ اور اگر تحفظ ہوا
بھی تو کیا کچھ مصائب و آلام اٹھانے کے بعد تحفظ جان ہوگا یا دشمن کسی بھی صورت میں قابو
نہ پاسکیں گے؟ تب اللہ تعالیٰ نے حضرت عیسیٰ (علیہ السلام) کو مخاطب کرتے ہوئے حضرت

عیسیٰ (علیہ السلام) کے قلب میں فطری طور پر پیدا ہونے والے سوالات کا ترتیب وار
لے تاویل باطل اس لئے کہ حیات عیسیٰ (علیہ السلام) سے متعلق دیگر نصوص قرآنی، حدیثی اور جماع امت کے پیش
نظر اس مقام پر یہ تاویل بلاشبہ "باطل" ہے مگر اس سے کم از کم حضرت مسیح (علیہ السلام) کی توہین اور وعدہ
الہی کی تکذیب کا پہلو نہیں نکلتا۔

اس طرح جواب دیا "عیسیٰ! میری یہ ذمہ داری ہے کہ میں تیری مقررہ مدت حیات پوری کروں گا یعنی مطمئن رہو کہ تجھ کو دشمن قتل نہ کر پائیں گے" (رَاقِي مُتَوَفِّيكَ) اور صورت یہ ہو گی کہ اس وقت میں تجھ کو اپنی جانب یعنی ملا بر اعلیٰ کی جانب اٹھالوں گا "رَدَّافِعَاكَ اِلَيَّ" اور یہ بھی اس طرح نہیں کہ پہلے سب کچھ مصائب ہو گدیں گے اور پھر ہم تجھ کو آخر میں علاج معالجہ کر کے اٹھائیں گے نہیں بلکہ یوں ہو گا کہ دشمن کے ناپاک ہاتھوں سے ہر طرح محفوظ رہیگا اور کوئی دشمن تجھ کو ہاتھ تک نہ لگا سکیگا رَدِّ مَطْمَئِنِّكَ مِنْ الَّذِيْنَ كَفَرُوْا) یہ تو تمہارے فطری سوالات کا جواب ہوا لیکن اس سے بھی زیادہ ہم یہ کریں گے کہ جو تیرے پیرو ہیں (خواہ غلط کار ہوں جیسا کہ نصاریٰ اور خواہ صحیح العقیدہ ہوں جیسا کہ مسلمان) ان کو قیامت تک یہود پر غالب رکھیں گے اور تا قیام قیامت کبھی ان کو حاکمانہ اقتدار نصیب نہیں ہو گا باقی رہا تمام معاملات کا فیصلہ سو اس کے لئے (قیامت کا) دن مقرر ہے اس روز سب اختلافات ختم ہو جائیں گے اور حق و باطل کا دو ٹوک فیصلہ کر دیا جائے گا۔

زیر بحث آیات کی تفسیریں طرح لطف صاحبین اور اجماع امت کے مطابق ہے اسی طرح اس میں آیات میں کئے گئے متعدد وعدوں کی ترتیب میں بھی کوئی فرق نہیں پڑتا اور مقدم کو مؤخر اور مؤخر کو مقدم کرنے کی ضرورت پیش نہیں آتی مگر مرزائے قادیانی نے اپنی "مسند مسیحیت و نبوت" کو قائم کرنے کے لئے قرآن احادیث صحیحہ اور اجماع امت کے خلاف جبکہ یہ دعویٰ کیا کہ حضرت عیسیٰ (علیہ السلام) کی موت ہو چکی تو اس سلسلہ کی آیات میں "محرر" معنوی کی ناکام سعی کو بھی ضروری سمجھا اور دعویٰ کیا کہ اگر مسیح (علیہ السلام) کی موت کے وقوع کو رفع الی السماء اور تطہیر اور تفویق لطیفین علی الکافرین سے قبل تسلیم نہ کیا جائیگا تو ترتیب ذکر میں فرق آجائے گا اور مقدم کو مؤخر اور مؤخر کو مقدم ماننا پڑے گا اور یہ قرآن عزیز کی شان بلاغت کے خلاف ہے لہذا یہ ماننا چاہئے کہ "رَاقِي مُتَوَفِّيكَ" کے وعدہ کا وقوع ہو چکا اور عیسیٰ (علیہ السلام) پر موت آچکی۔

مرزائے کادیانی کی "تلبیس" اگرچہ ان حضرات سے تو پوشیدہ نہیں رہ سکتی جو عربیت اور قرآن کے اسلوب بیان کا ذوق رکھتے ہیں، لیکن عوام کو مغالطہ میں ڈال سکتی ہے اس لئے اس عنوان کے شروع ہی میں آیات کی تفسیر کو اس طرح بیان کر دیا گیا کہ مرزا کی جانب سے جو تلبیس کی گئی ہے وہ خود بخود زائل ہو جائے تاہم مزید تشریح کے لئے یہ اور اضافہ ہے کہ ترتیبِ ذکر کا مطلب یہ ہوتا ہے کہ کلام میں اگر چند باتیں ترتیب سے ذکر کی گئی ہیں تو ان کا وقوع بھی اس طرح ہونا چاہئے کہ اس کلام میں ذکر کردہ ترتیب بگڑنے نہ پائے اور مقدم کو موخر اور موخر کو مقدم کرنا نہ پڑے اور یہ جب ضروری ہے کہ کلام کی فصاحت و بلاغت کا تقاضا ہی یہ ہو کہ ترتیبِ ذکر میں فرق نہ آنے پائے ورنہ تو بعض مقامات پر تقدیم و تاخیر کو بھی فصاحت کی جان سمجھا جاتا ہے اور یہ علم معافی کا مشہور مسئلہ ہے۔

پس قرآن کی ان آیات میں جہور اہل اسلام کی تفسیر کے مطابق ترتیبِ ذکر بحال قائم ہے اس لئے کہ فدا کی جانب سے پہلا وعدہ یہ ہے کہ میں تمہاری مقررہ مدت پوری کروں گا "انی متوفیک" یعنی تمہاری موت ان دشمنوں کے ہاتھ سے نہیں ہوگی بلکہ تم اپنی طبعی موت سے مرو گے مگر اس پہلے وعدہ کو پورا کرنے کے لئے متحد صورتیں ہو سکتی تھیں یہ کہ دشمنوں پر باہر سے اچانک حملہ ہو جائے اور وہ فرار ہو جائیں یا سب وہیں کھیت رہیں اور حضرت مسیح (علیہ السلام) ان کی زد سے بچ جائیں یا یہ کہ قوم عاد و ثمود کی طرح زمین یا آسمان سے قدرتی عذاب آکر ان سب کو ہلاک کر دے، یا یہ کہ حضرت مسیح کسی ترکیب سے ان کے زرخیز سے محفوظ نکل جائیں اور ان کی دسترس سے باہر ہو جائیں یا یہ کہ اللہ تعالیٰ اپنے کرشمہ قدرت سے عیسیٰ (علیہ السلام) کو مکان بند رہتے ہوئے ملاو اعلیٰ کی جانب اٹھالے وغیرہ وغیرہ۔ تو قرآن نے بتایا کہ اللہ تعالیٰ نے حضرت عیسیٰ (علیہ السلام) کو خبر دی کہ پہلے وعدہ کا ایسا مسطورہ بالا آخری شکل یعنی "وَدَاخُوكَ رَاغِي" کی شکل میں ہوگا اور ہوگا بھی ایسی قدرت کاملہ کے ہاتھوں کہ اس محاصرہ کے باوجود دشمن اپنے ناپاک ہاتھ بچھو نہیں

کا سکیں گے اور میں ان کا فروں کے ہاتھ سے تجھ کو پاک رکھوں گا” وَمَطَهَّرْنَاكَ مِنَ الذَّنْبِ
 كَفْرًا“ اور ان باتوں کے علاوہ یہ بھی ہوگا کہ میں تیرے پیروں کو تیرے منکروں پر قیامت تک
 غالب رکھوں گا بہر حال بعد کے یہ تینوں وعدے بالترتیب جب ہی عمل میں آئیں گے کہ پہلے عدۃ
 اول وقوع پذیر ہو جائے یعنی تیری موت ان کے ہاتھوں نہ ہو بلکہ اپنی مقررہ مدت پر پہنچ کر
 طبعی موت آئے۔ ان آیات میں پہلے وعدہ کے متعلق یہ نہیں کہا گیا کہ میں اول تجھ کو
 ماروں گا اور پھر بالترتیب یہ سب امور انجام دوں گا کیونکہ یہ قول صرف جاہل ہی کہہ سکتا
 ہے لیکن جس کو گفتگو کا معمولی بھی سلیقہ ہے وہ ہرگز ایسا کہنے کی جرأت نہیں کرے گا کیونکہ
 ترتیبِ ذکر کے لئے یہ تو ہونا چاہئے کہ ان امور کے وقوع میں ایسی صورت نہ پیدا ہو جائے
 کہ ترتیب میں فرق لا کر تقسیم و تاخیر کا عمل جراحی کرنا پڑے لیکن اگر کوئی شے زمانہ کا امتداد
 اور طوالت چاہتی ہے اور اس کا آخری حصہ وقوع ان تمام امور کے بعد پیش آتا ہے جو اس
 کے بعد مذکور تھے مگر ترتیبِ ذکر میں مطلق کوئی فرق نہیں آتا تو ایسی شکل میں اس وقوع کے متاخر
 ہو جانے سے کسی عالم کے نزدیک بھی کلام کی فصاحت و بلاغت میں نقص واقع نہیں ہوتا
 اور نہ اس قسم کے وقوع ترتیبی کا ترتیبِ ذکر کے ساتھ کوئی تعلق ہوتا ہے۔

پس مسئلہ زیر بحث میں حضرت عیسیٰ علیہ السلام کی طبعی موت کا وقوع کبھی بھی ہو
 اس کا ترتیبِ ذکر میں مطلق کوئی علاقہ نہیں ہے یہاں تو ”رَبِّي مُتَوَفِّيكَ“ کہہ کر یہ بتایا گیا ہے
 کہ دئے گئے متعدد وعدوں میں پہل اور اولیت اس وعدہ کو حاصل ہو کہ تمہاری موت کا سبب
 یہ یہودی بنی اسرائیل نہیں ہوں گے بلکہ جب بھی یہ مقررہ مدت پوری ہوگی اس طریق پر
 ہوگی جو عام طور سے میری جانب منسوب کی جاتی ہے (یعنی طبعی موت) اور یہ عدۃ بہر حال
 باقی تین وعدوں سے پہلے ہی رہا تب ہی تو یہ تینوں وعدے وقوع میں آسکے، اور اگر
 کہیں دشمن حضرت مسیح (علیہ السلام) کی موت کا سبب بن گئے ہوتے تو پھر ”رفح“ اور ”تطہیر“
 کے لئے کوئی صورت ہی نہ رہ جاتی اور مرزا کا دیانی کی طرح باطل اور رکیک تاویلات کی آڑ

یعنی پڑتی اور آیات زیر بحث کی "روح" قنا ہو کر رہ جاتی۔ اور یہ اس لئے کہ اگر "رفع" سے
 رفع روحانی اور "تطہیر" سے روحانی پاکی مراد لئے جائیں تو یہ قطعاً بے محل اور بے موقع ہوگا
 کیونکہ قرآن کے ارشاد کے مطابق یہ وعدے حضرت عیسیٰ (علیہ السلام) کو دیئے جا رہے ہیں
 تو حضرت عیسیٰ (علیہ السلام) کو یہ بتانا کہ تمہارے متعلق یہود کا یہ اعتقاد "کہ تم کاذب اور ملعون ہو"
 غلط ہے اور تم مطمئن رہو کہ میں تمہارا رفع روحانی کرنے والا ہوں قطعاً عبث تھا کیونکہ حضرت
 عیسیٰ (علیہ السلام) پیغمبر خدا ہیں اور جانتے ہیں کہ یہود کا افتراء کیا حقیقت رکھتا ہے نیز
 یہود کو حضرت مسیح کے رفع روحانی کا پتہ نہیں ہو سکتا کیونکہ یہ معاملہ عالم غیب سے متعلق ہے
 تو خدا نے برتر کا یہ ارشاد نہ حضرت مسیح کی بر محل تسلی کا باعث ہو سکتا تھا اور نہ یہود کے
 لئے سود مند اور یہی حال دوسرے وعدہ تطہیر کا ہے بلکہ جب بقول کا دیانی یہود کے
 ہاتھوں حضرت مسیح صلیب پر چڑھا دیئے گئے تو نغش پالینے کے بعد شاگردوں کا موسم
 عیسیٰ لگا کر چنگا کر لینے اور پھر منجانب الشجن کی ہدایت و ارشاد کے لئے مامور کئے گئے
 تھے ان سے جان بچا کر بھاگ جانے اور زندگی بھر گتائی میں زندگی بسر کرتے رہنے کے
 بعد "رَافِعًا اِلَيْ" اور "مَطْهَرًا مِّنَ الَّذِيْنَ كَفَرُوْا" کہہ دینے سے نہ یہود کے عقیدہ متعلق
 مسیح کی ہی تردید ہوگی اور نہ ایک غیر جانبدار انسان ہی یہ سمجھ سکے گا کہ ایسے موقع پر جبکہ
 عیسیٰ (علیہ السلام) دشمنوں کے درغے میں ہیں اور جبکہ ان کو یقین ہے کہ میں خدا کا پیغمبر
 ہوں اور موت کے بعد رفع روحانی اور تطہیر لازم ہے "ان تسلیوں اور وعدوں کا کیا
 فائدہ ہے خصوصاً جبکہ ان کے ساتھ دشمن نے وہ سب کچھ کر لیا جو وہ کرنا چاہتا تھا۔
 البتہ جمہور اہل حق کی تفسیر کے مطابق آیات قرآنی کی روح اپنی معجزانہ بلاغت کے
 ساتھ پوری طرح ناطق ہے کہ یہ وعدے حضرت مسیحؑ جس طرح کئے گئے وہ بر محل اور فطری
 اضطراب کے لئے بلاشبہ باعث تسکین ہیں اور نبی اکرم صلی اللہ علیہ وسلم کی معرفت کا وقت کے
 یہود و نصاریٰ کے وراثتی عقائد باطلہ کی تردید کے لئے کافی اور مدلل۔

جمہور اہل حق کی یہ تفسیر "توفی" کے معنی "مقررہ مدت پوری کرنا" اختیار کر کے لگی ہے جس کا حاصل (توفی بمعنی موت) نکلتا ہے لیکن توفی کے حقیقی معنی نہیں ہیں بلکہ بطور کنایہ کے مستعمل ہوئے ہیں کیونکہ لغت عرب میں اس کا مادہ (میٹ، وٹی، یغی، وفاؤ ہے جس کے معنی "پورا کرنے" کے آتے ہیں اور اس کو جب باب تفعیل میں لے جا کر "توفی" بنااتے ہیں تو اس کے معنی "کسی شے کو پورا پورا لے لینا" یا "کسی شے کو سالم قبضہ میں کر لینا" آتے ہیں (توفی اخذہ وافیاً تاماً یقال "توفیت من فلان مالی علیہ") اور چونکہ موت میں بھی اسلامی عقیدہ کے مطابق روح کو پورا لے لیا جاتا ہے اس لئے کنایہ کے طور پر کہ جس میں حقیقی معنی بحال محفوظ رہا کرتے ہیں "توفی بمعنی موت" مستعمل ہوتا ہے اور کہتے ہیں "توفاه اللہ ای امانہ" لیکن اگر موقع پر دوسرے دلائل ایسے موجود ہوں جن کے پیش نظر توفی کے حقیقی معنی لئے جا سکتے ہوں یا حقیقی کے ماسوا دوسرے معنی بن ہی نہ سکتے ہوں تو اس مقام پر خواہ فاعل "اللہ تعالیٰ" اور مفعول "ذی روح انسان" ہی کیوں نہ ہو وہاں حقیقی معنی "پورا لے لینا" ہی مراد ہوں گے مثلاً آیت "اللہ یتوفی الانیفس حیۃ موتھا والتی لہ تمت فی مناہا" اللہ پورا لیتا ہے جانوں کو ان کی موت کے وقت اور ان جانوں کو جن کو ابھی موت نہیں آئی ہے پورا لے لیتا ہے نیند میں "والتی لہ تمت" کے لئے بھی لفظ "توفی" بولا گیا یعنی ایک جانب یہ صراحت کی جا رہی ہے کہ یہ وہ جانیں (نفوس) ہیں جن کو موت نہیں آئی اور دوسری جانب یہ بھی بصراحت کہا جا رہا ہے کہ اللہ تعالیٰ نیند کی حالت میں ان کے ساتھ "توفی" کا معاملہ کرتا ہے تو یہاں اللہ تعالیٰ فاعل ہے "متوفی" اور نفس انسانی مفعول ہے "متوفی" مگر پھر بھی کسی صورت سے "توفی بمعنی موت" صحیح نہیں ہیں ورنہ تو قرآن کا جملہ "والتی لہ تمت" العیاذ باللہ مہمل ہو کر رہ جائے گا یا مثلاً "وہو الذی یتوفکم باللیل و یعلم ما جو حتم بالہتھار" اور وہی (اللہ) ہے جو پورا لے لیتا یا قبضہ میں کر لیتا ہے تم کو رات میں اور جانتا جو تم کھاتے ہو دن میں

لہ زمر - لہ العام -

تقص القرآن چہارم

میں بھی کسی طرح تو فی بمعنی موت نہیں بن سکتے حالانکہ تو فی کا فاعل اللہ اور مفعول انسانی نفوس ہیں یا مثلاً آیت ”حَتَّىٰ إِذَا جَاءَ أَحَدَهُ الْمَوْتُ تَوَفَّتْهُ رُسُلُنَا“ یہاں تک کہ جب آتی ہے تم میں سے ایک کسی کو موت، قبض کر لیتے ہیں یا پورا لے لیتے ہیں اس کو ہمارے بھیجے ہوئے (فرشتے) میں ذکر موت ہی کا ہو رہا ہے لیکن پھر بھی ”توفتہ“ میں تو فی کے معنی موت کے نہیں بن سکتے ورنہ بے فائدہ تکرار لازم آئے گا یعنی ”أَحَدَهُ الْمَوْتُ“ میں جب لفظ ”موت“ کا ذکر آچکا تو اب ”تَوَفَّتْهُ“ میں بھی اگر تو فی کے معنی موت ہی کے لئے جائے تو ترجمہ یہ ہوگا ”یہاں تک کہ جب آتی ہے تم میں سے ایک کسی کو موت، موت لے آئے ہیں ہمارے بھیجے ہوئے (فرشتے) اور ظاہر ہے کہ اس صورت میں دوبارہ لفظ موت کا ذکر بے فائدہ ہے اور کلام فصیح و بلیغ اور معجز تو کیا روزمرہ کے محاورہ اور عام بول چال کے لحاظ سے بھی پست اور لا طائل ہو جاتا ہے البتہ اگر تو فی کے حقیقی معنی ”کسی شے پر قبضہ کرنا یا اس کو پورا لے لینا“ مراد لئے جائیں تو قرآن عزیز کا مقصد ٹھیک ٹھیک ادا ہوگا اور کلام بھی اپنے حد اعجاز پر قائم رہے گا۔

اب ہر ایک عاقل غور کر سکتا ہے کہ یہ دعویٰ کرنا کہ ”تو فی“ کے حقیقی معنی موت کے ہیں خصوصاً جبکہ فاعل خدا ہو اور مفعول ذی روح کہاں تک صحیح اور درست ہے۔ بہر حال اس موقع پر ”موت“ اور ”تو فی“ دونوں کا ساتھ ساتھ بیان ہونا اور دونوں کا ایک ہی معمول ہونا اور پھر دونوں کے معنی میں فرق و تفاوت اس بات کے لئے واضح دلیل ہے کہ یہ دونوں مرادف الفاظ نہیں ہیں اور جس طرح لیٹ و اسد (بمعنی شیر) ابل و جل (بمعنی اونٹ) لون و حوت (بمعنی مچھلی) وغیرہ اسماء کا اور جمع، شمل، کسب (بمعنی جمع ہونا) اور لیٹ مکث (بمعنی ٹھہرنا) اور عطش، ظمأ (پیس) اور جوع، سغب (بمعنی بھوک) مصادک حال ہی، موت اور تو فی کے درمیان وہ معاملہ نہیں ہے بلکہ ان کے حقیقی معانی میں نمایاں فرق ہے۔ اور مثلاً آیت ”فَأَمْسِكُوا هُنَّ فِي الْبُيُوتِ حَتَّىٰ يَتَوَفَّيَنَّ الْمَوْتُ“ پس رو کے رکھو ان

دعوتوں) کو گھروں میں یہاں تک کہ لے ان کو موت" میں موت کو فعل تو فی کا فاعل قرار دیا گیا ہے اور ہر ایک زبان کی نحو گرامر کا یہ مسئلہ ہے کہ فاعل و فعل ایک نہیں ہوتے کیونکہ فعل، فاعل سے صادر ہوتا ہے، عین ذاتِ فاعل نہیں ہوا کرتا تو اس سے یہ نحوی واضح ہو جاتا ہے کہ تو فی کے حقیقی معنی "موت" کے ہرگز ہرگز نہیں ہیں، ورنہ اس کا اطلاق جائز نہیں ہو سکتا تھا۔

ان تین مقامات کے علاوہ سورہ بقرہ کی آیت -

تَوُوْفِي كُلِّ نَفْسٍ بِمَا كَسَبَتْ

پھر پورا دیا جائیگا ہر ایک نفس کو جو کچھ اس نے کمایا ہے

اور سورہ نحل کی آیت -

وَتَوُوْفِي كُلِّ نَفْسٍ فَاَعْمَلَتْ

اور پورا دیا جائے گا ہر نفس کو جو کچھ اس نے کمایا ہے

میں بھی تو فی کا فاعل اللہ تعالیٰ اور مفعول نفس انسانی ہے تاہم یہاں تو فی بمعنی موت نہیں بن سکتے اور یہ بہت واضح اور صاف بات ہے۔

غرض ان آیات میں باوجود اس امر کے کہ "تو فی" کا فاعل اللہ تعالیٰ اور اس کا مفعول "انسان یا نفس انسانی" ہے پھر بھی باجماع اہل لغت و تفسیر "موت کے معنی" نہیں ہو سکتے خواہ اس لئے کہ دلیل اور قرینہ اس معنی کے خلاف ہے اور یا اس لئے کہ اس مقام پر تو فی کے حقیقی معنی پورے لیتا یا قبض کر لینا کے ماسوا "موت کے معنی" کسی طرح بن ہی نہیں سکتے تو مرزائے کادیانی کا یہ دعویٰ کہ تو فی "اور موت" مرادف الفاظ ہیں یا یہ کہ تو فی کا فاعل اگر اللہ تعالیٰ اور مفعول، انسان یا نفس انسانی ہو تو اس جگہ صرف "موت" ہی کے معنی ہوں گے، دونوں دعوے باطل اور نصوصِ قرآن کے قطعاً مخالف ہیں۔ "فَمَا تَوَابَهُمْ اَنْ يَكْفُرُوا" ان گنتہ صدیقین۔

تو فی اور موت یقیناً مرادف الفاظ نہیں ہیں اور تو فی کے حقیقی معنی "موت" نہیں بلکہ پورے لیتا یا قبض کر لینا ہیں قرآن عزیز سے اس کی ایک واضح دلیل یہ ہے کہ پورے

قرآن میں کسی ایک جگہ بھی موت کا فاعل اللہ تعالیٰ کے سوا اور کسی کو قرار نہیں دیا مگر اس کے برعکس توفیٰ کا فاعل متعدد مقامات پر ملائکہ (فرشتوں) کو ٹھیرایا ہے مثلاً سورہ نسا میں ہے
 إِنَّ الَّذِينَ تَوَفَّيْتُمْ يَرْجِعُونَ إِلَىٰ رَبِّكُمْ وَأُنْتُمْ كَمَا كُنْتُمْ بِآيَاتِنَا لَا مُبْدِلِينَ
 ان اللہ تعالیٰ نے جو لوگ جن کو فرشتوں نے قبض کر لیا یا پورا پورا لے لیا اور سورہ انعام میں ہے "توفیتہم" قبض کر لیا یا پورا لے لیا اس کو ہمارے بھیجے ہوئے (فرشتوں) نے اور سورہ سجدہ میں ہے "قُلْ يَتَوَفَّاكُم مَّلَكُ الْمَوْتِ" (اے محمد صلی اللہ علیہ وسلم) کہہ دیجئے قبض کرے گا تم کو موت کا فرشتہ" اور سورہ انفال میں ہے "وَلَوْ تَوَفَّاكُم مَّا تَوَفَّاكُم مَّا تَوَفَّاكُم مَّا تَوَفَّاكُم" اور کاش کہ تو دیکھے جس وقت کہ قبض کرتے ہیں فرشتے ان لوگوں کی روحوں کو جنہوں نے کفر کیا ہے۔

ان تمام مقامات پر اگرچہ توفیٰ کنایہ "بمعنی موت استعمال ہوا ہے لیکن پھر بھی چونکہ اسکی نسبت اللہ تعالیٰ کی بجائے ملائکہ اور ملک الموت کی جانب ہو رہی تھی اس لئے لفظ توفیٰ کا اطلاق کیا گیا اور لفظ "موت" استعمال نہیں کیا گیا اور یہ صرف اس لئے کہ موت تو اللہ کا فعل ہے اور موت کے وقت انسان کا یعنی روح انسانی کا قبض کرنا اور اس کا پورا پورا لینا یہ فرشتوں کا عمل ہے، تو جن مقامات میں یہ بتانا مقصود ہے کہ جب خدا کسی کی اجل پوری کر دیتا اور موت کا حکم صادر فرماتا ہے تو اس کی صورت عمل کیا پیش آتی ہے ان مقامات میں موت کا اطلاق ہرگز موزوں نہیں تھا بلکہ "توفیٰ" کا لفظ ہی اس حقیقت کو ادا کر سکتا تھا۔

موت اور توفیٰ کے درمیان قرآنی اطلاقات کے پیش نظر ایک بہت بڑا فرق یہ بھی ہے کہ قرآن عزیز نے جگہ جگہ "موت" اور "حیات" کو تو مقابل ٹھیرایا ہے لیکن "توفیٰ" کو کسی ایک مقام پر بھی "حیات" کا مقابل قرار نہیں دیا۔ مثلاً سورہ ملک میں ہے "هُوَ الَّذِي خَلَقَ الْمَوْتَ وَالْحَيَاةَ" وہ ذات ہے جس نے پیدا کیا موت کو اور زندگی کو اور سورہ فرقان میں ہے "وَلَا يَمْلِكُونَ مَوْتًا وَلَا حَيَاةً" اور وہ نہیں مالک ہیں موت کے

اور نہ حیات کے "اور اسی طرح ان دونوں کے مشتقات کو مقابل ٹھہرایا ہے مثلاً کَيْفَ مَيِّتِي
 الْمَوْتِي" "مَيِّتِي الْأَرْضَ بَعْدَ مَوْتِي" "فَأَحْيَا بِهِنَّ الْأَرْضَ بَعْدَ مَوْتِهِنَّ" وَأَحْيَا الْمَوْتِي بِأَذْنِ
 اللَّهِ "وَهُوَ مَيِّتِي الْمَوْتِي" (وغیر ذلک کثیرا) البتہ توفی کے حقیقی معنی میں چونکہ یہ وسعت ہو چو
 ہے کہ اسلام کے نقطہ نظر سے موت کی جو حقیقت ہے بطریق کنایہ اس پر بھی حسب موقعہ اس کا
 اطلاق ہو سکتا ہے تو یہ استعمال اور اطلاق بھی جائز ٹھہرا اور اس میں کسی کو بھی اختلاف نہیں۔
 "توفی" کے معنی کی اس مفصل تشریح و توضیح کا حاصل یہ ہوا کہ لغت عرب اور قرآنی اطلاقات
 دونوں اس کے شاہد ہیں کہ توفی اور موت دونوں کے حقیقی معنی میں بھی اور دونوں کے اطلاقات
 میں بھی واضح فرق ہے اور دونوں مرادف الفاظ نہیں ہیں خواہ توفی کا فاعل اللہ تعالیٰ اور
 مفعول "انسان اور روح انسانی" ہی کیوں نہ ہو۔ مگر اسلامی نقطہ نظر سے چونکہ موت ایک
 ایسی حقیقت کا نام ہے جس پر بطریق "توسع" اور "کنایہ" توفی کا اطلاق کیا جاسکتا ہے،
 پس جس مقام پر قرینہ اور محل استعمال کا تقاضا یہ ہوگا کہ وہاں توفی بول کر کنایہ موت کے
 معنی لئے جانے چاہئیں تو اس جگہ "موت" کے معنی مراد ہوں گے لیکن اس کے برعکس اگر
 دلیل، قرینہ اور محل استعمال حقیقی معنی کا متقاضی ہے تو اس جگہ وہی معنی مراد ہوں گے اور ان
 ہی کو مقدم سمجھا جائے گا خواہ کنائی معنی وہاں قطعاً نہ بن سکتے ہوں اور خواہ بن سکتے
 ہوں مگر محل استعمال اور دوسرے دلائل اس کو مرجوح یا ممنوع قرار دیتے ہوں۔

یہی وہ حقیقت ہے جس کو بہ نظر غائر مطالعہ کرنے کے بعد لغت کے مشہور امام ابو البقاء
 نے تصریح کی ہے کہ عوام میں توفی کے معنی اگرچہ "موت" کے سمجھے جاتے ہیں مگر خواص کے نزدیک
 اس کے معنی "پورا لے لینا" اور "قبض کرنا" ہیں فرماتے ہیں التوفی الاماتۃ و قبض لروح
 و علیہ استعمال العامة و الاستیقاء و اخذ الحق و علیہ استعمال البلغاء۔

الحاصل، سورہ مائدہ کی آیت "رَبِّیْ مَتَّوِّقِیْكَ" میں اگر حقیقی معنی مراد ہوں، جیسا کہ

لہ بقوۃ روم سے بقوہ نخل، جاثیہ لکھ آل عمران سے شوریٰ۔

جلیل القدر علماء تفسیر و لغت نے اختیار کئے ہیں۔ تب بھی مرزائے کادیبانی کے علاوہ غم
 آیات زیر بحث کا یہ مطلب ہوگا کہ اللہ تعالیٰ کی جانب سے حضرت عیسیٰ (علیہ السلام) کو
 یہ تسلی دی گئی "اے عیسیٰ! میں تجھ کو پورا پورے لینے والا ہوں یا تجھ کو قبض کرنے والا
 ہوں اور صورت یہ ہوگی کہ میں تجھ کو اپنی جانب (ملا، اعلیٰ کی جانب) اٹھا لینے والا ہوں اور
 تجھ کو دشمنوں کے ناپاک ہاتھوں سے پاک کھنے والا ہوں" یعنی جب شروع میں یہ
 بتایا کہ تجھ کو قبض کر لیا جائیگا یا پورا لے لیا جائیگا تو قدرتی طور پر یہ سوال پیدا ہوا کہ قبض
 کرنے اور پورے لینے کی مختلف شکلیں ہیں مثلاً ایک یہ کہ موت آجائے اور روح کو
 قبض کر لیا جائے اور پورا لے لیا جائے اور دوسری یہ کہ زندہ ملا، اعلیٰ کی جانب
 (اپنی جانب) اٹھا لیا جائے تو یہاں کوئی صورت پیش آئے گی پس اس کو صاف
 اور واضح کرنے کے لئے کہا گیا کہ دوسری شکل اختیار کی جائے گی تاکہ دشمنوں کی سازشوں
 کے مقابلہ میں معجزانہ تدبیر کے ذریعہ وعدہ الہی "وَفَكَّرُوا وَمَكَرَ اللَّهُ وَاللَّهُ خَيْرُ الْمَاكِرِينَ"
 پورا ہوا اور "وَأَذْكَفَتْ بَنِي إِسْرَائِيلَ عَنْكَ" کا عظیم الشان مظاہرہ ہو جائے اور تو
 اور رفع ہو جانے پر نتیجہ یہ نکلے کہ ذات اقدس کافروں کے ہاتھ سے ہر طرح محفوظ ہو
 اور اس طرح وعدہ ربانی "وَمُطَهَّرْكَ مِنَ الَّذِينَ كَفَرُوا" بغیر کسی تاویل کے صحیح ہو جائے
 اور تاویل باطل کے ذریعہ شک اور تردد یا حقیقت حال سے انکار صرف ان ہی قلوب کے
 حصہ رہ جائے جو قرآن سے علم حاصل کرنے کی بجائے اول اپنے ذاتی اوہام و ظنون کو
 بناتے اور پھر قرآن کے منطوق و مفہوم کے خلاف اس کے منہ میں اپنی زبان رکھ دینا چاہتے
 ہیں اور اس سے وہ کہلانا چاہتے ہیں جو وہ خود کہنا نہیں چاہتا مگر وہ قرآن عزیز کی اس
 سے غافل رہتے ہیں "لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ خَبِيرٍ"
 اس قرآن کے آگے سے اور نہ اس کے پیچھے سے (کسی جانب سے بھی) باطل نہیں
 سکتا یہ اتارا ہوا ہے ایسی ہستی کی جانب سے جو حکمت والی، خوبیوں والی ہے۔

متنبی پنجاب کو جب قرآن عزیز کی ان نصیحتوں سے متعلق تحریف معنوی میں ناکامی ہوئی اور خسران کے سوا کچھ ہاتھ نہ آیا تو مجبور ہو کر اور قرآن عزیز کے اطلاقات، احادیث صحیحہ کی اطلاعات اور اجماع امت کے فیصلہ کو پس پشت ڈال کر "فلسفہ" کی آغوش میں پناہ لینے کا ارادہ کیا اور اپنی تصانیف میں یہ ہرزہ سرائی کی کہ اگر حضرت مسیح آسمان پر زندہ اٹھالکے گئے تو عقل کے خلاف ہے اس لئے کہ کوئی مادی جسم ملا را علی تک پرواز نہیں کر سکتا اور کبھی جاتا تو اتنی طویل مدت کیسے زندہ ہے اور وہاں کھانے پینے اور رفع حاجت کرنے کی صورت کیسے عمل میں آسکتی ہے؟

قدرت الہی کے معجزانہ افعال کو خلاف عقل کہہ کر بات اگر ختم ہو سکتی تو شاید کادیانی کی یہ فلسفیانہ موثرگانی درخور اعتنا سمجھی جاسکتی لیکن آج فلسفہ جدید بہ شکل سائنس ترقی کر کے جس حد تک پہنچ چکا ہے وہاں نظریات (Theories) نہیں بلکہ مشاہدات اور عملیات (Practices) اس بات کو ثابت کر رہے ہیں کہ فضا کے مواعظ کو اگر آہستہ آہستہ ہٹا دیا جائے یا ان کو ضبط (Control) میں لے آیا جائے تو مادی جسم کے لئے غیر معلوم بلندی تک پہنچنا ممکن عمل ہو جائے گا اور اس کے لئے جو جدوجہد وہ کر رہے ہیں اس کو ممکن عمل سمجھ کر ہی کر رہے ہیں اور سائنٹیفک (Scientific) طریقہ پر کر رہے ہیں پس اگر آج کا انسان میلوں اور پیر ہوائی جہاز کے ذریعہ جاسکتا ہے اور ٹیلی ویژن کے ذریعہ ہزاروں میل سے مادی انسان کے ساتھ باتیں کرتے وقت اس کے جسم کی تصویر لے سکتا ہے اور ہوا اور آفتاب کی لہروں اور شعاعوں پر کنٹرول کر کے ہزاروں میل تک اپنی آواز کو بند ریج ریڈیو نشر کر سکتا ہے اور ہزاروں برس کے گزرے ہوئے واقعات کو فضا میں نظم کر کے آج اس طرح سنا سکتا ہے گویا وہ سب کچھ اس وقت ہو رہا ہے تو اس انسان کے خالق بلکہ خالق کائنات کے متعلق ازہرہ تفلسف یہ کہنا کہ وہ مادی جسم کو ملا را علی تک کیسے لے جاسکتا ہے اپنی عبادت پر مہر کرنا نہیں تو اور کیا ہے۔

اور اگر ادویات اور غذاؤں اور حفظانِ صحت کے مختلف طریقوں سے عمرِ طبعی کو دو گنا اور تین گنا کیا جاسکتا اور کیا جا رہا ہے نیز اگر مختلف غذاؤں کے اثرات و نتائج میں یہ فرق ہو سکتا ہے اور ہوتا ہے کہ کسی سے فضلہ زیادہ بنے اور کسی سے بہت کم بنے اور کسی سے قطعاً نہ بنے بلکہ وہ خالص خون کی شکل میں تحلیل ہو جائے اور اگر انسان اپنی ریاضتوں اور مجاہدوں کے ذریعہ روحانی قوت کو بڑھا کر آج اس دنیا میں دنوں ہفتوں بلکہ مہینوں بغیر خور و نوش زندہ رہ سکتا ہے تو مجبوراً انسانوں کی ان کامیاب کوششوں کو صحیح سمجھنے کے باوجود خالقِ ارض و سموات کی جانب حضرت مسیح کی رفعتِ آسمانی پر سطرہ بالا شکوک پیش کرنا یا ان کے پیشِ نظر ان کے سببِ عنصری ملا، اعلیٰ تک پہنچنے اور وہاں زندہ رہنے کا انکار کرنا اگر جہالت نہیں تو اور کیا ہے؟

حقیقت یہ ہے کہ جو شخص علمی حقائق سے نا آشنا اور علومِ قرآن سے محروم ہے وہ "خلافِ عقل" اور "ماوراءِ عقل" ان دونوں باتوں کے درمیان فرق کرنے سے عاجز ہے اور اس لئے ہمیشہ ماوراءِ عقل کو خلافِ عقل کہہ کر پیش کرتا رہتا ہے۔

در اصل انسان کی فکری گمراہیوں کا سرچشمہ صرف دو ہی باتیں ہیں ایک یہ کہ انسان "عقل" سے اس درجہ بے بہرہ ہو جائے کہ ہر ایک بات بے سمجھے بوجھے مان لے اور اندھوں کی طرح ہر ایک راہ پر چلنے لگے دوسری بات یہ کہ جو حقیقت بھی عقل سے بالاتر نظر آئے اس کو فوراً جھٹلا دے اور یہ یقین کر لے کہ جس شے کو اس کی سمجھ یا چند انسانوں کی سمجھ ادراک نہیں کر سکتی وہ شے حقیقتاً وجود نہیں رکھتی اور تکذیب کے لائق ہے حالانکہ بہت سی باتیں وہ ہیں جو ایک دور کے تمام عقلاء کے نزدیک ماوراءِ عقل سمجھی جاتی ہیں، اس لئے کہ ان کی عقلیں ان باتوں کا ادراک کرنے سے عاجز رہیں مگر وہی باتیں علمی ترقی کے دوسرے دور میں جا کر نہ صرف ممکن الوقوع قرار پاتی بلکہ مشاہدہ اور تجربہ میں آجاتی ہیں پس اگر ہر ایک وہ شے جو کسی ایک انسان یا جماعت یا اس کے دور کے تمام اہل عقل کے نزدیک ماوراءِ عقل تھی "خلافِ عقل" کہلاتی تھی

مستحق تھی تو وہ دوسرے دور میں کیوں عقل کے لئے ممکن ہوئی بلکہ مشاہدہ میں آگئی۔
قرآن عزیز نے گمراہی کی اس پہلی حالت کو (جہل، ظن، ترص، اٹکل) سے تعبیر کیا ہے
اور دوسری حالت کو "الحاد" کہا ہے اور یہ دونوں حالتیں "علم و عرفان" سے محرومی کا نتیجہ
ہوتی ہیں۔

خلاف عقل اور ماوراء عقل کے درمیان یہ فرق ہے کہ خلاف عقل بات وہ ہو سکتی ہے جس کے
نہو سکنے کے متعلق علم و یقین کی روشنی میں مثبت دلائل و براہین موجود ہوں اور عقل دلیل
و برہان اور علم یقین سے یہ ثابت کرتی ہو کہ ایسا ہونا ناممکن اور محال ذاتی ہے اور ماوراء
عقل اس بات کو کہتے ہیں کہ بعض باتوں کے متعلق عقل ہی کا یہ فیصلہ ہے کہ چونکہ انسانی
عقل کا ادراک ایک خاص حد سے آگے نہیں بڑھتا اور حقیقت اسی حد پر ختم نہیں ہو جاتی لہذا
ہر وہ بات جو عقل کے احاطہ میں نہ آ سکتی ہو مگر اس کے انکار پر علم و یقین کے ذریعہ برہان و دلیل
بھی دی جا سکتی ہوں تو ایسی بات کو خلاف عقل نہیں بلکہ ماوراء عقل کہیں گے۔

خلاف عقل اور ماوراء عقل کے درمیان امتیاز ہی کا نتیجہ ہے کہ جن چیزوں کو کل کی
دنیا میں عام طور پر خلاف عقل کہا جاتا رہا ان کو اہل دانش و نبی نے خلاف عقل نہ سمجھتے
ہوئے موجودہ دور میں ممکن بلکہ موجود کر دکھایا اور کل ہی عقل کی ترقی آج کی بہت سی
ماوراء عقل باتوں کو احاطہ عقل میں لاسکے گی اور نہ معلوم یہ سلسلہ کب تک جاری رہے گا
پس جو شخص حضرت عیسیٰ (علیہ السلام) کے بحسب عنصری رفع الی السماء کا اس لئے منکر
ہے کہ عقلی فلسفہ اس کا انکار کرتا ہے تو اس کا یہ دعویٰ "برہان و دلیل اور علم و یقین کی جسکے
محض جہل، ظن، اٹکل کے ماتحت ہے اور ایسے حضرات کے لئے پھر عالم غیب کی تمام
ماوراء عقل باتوں مثلاً وحی، فرشتہ، جنت، جہنم، حشر، معاد، معجزہ وغیرہ تمام باتوں کو خلاف
عقل کہہ کر جھٹلا دینا چاہئے۔

قرآن عزیز نے ان ہی جیسے منکرین حق کے متعلق صاف صاف مکذبین کا لقب تجویز کر دیا ہے

بَلْ كَذَّبُوا بِالْمُحْيِطِ وَإِيجِلِهِ ۚ

نہیں یہ بات نہیں ہے (جیسا کفار کہتے ہیں) اصل حقیقت یہ ہے

وَلَمَّا يَا تَرْهَمَتَأْ وَيْلَهُ كَذَلِكَ

کہ جس بات پر یہ اپنے علم سے اعطائے کر سکے اور جس بات کا نتیجہ

كَذَّبَ الَّذِينَ مِنْ قَبْلِهِمْ

ابھی پیش نہیں آیا اس کے جھٹلانے پر آمادہ ہو گئے۔ ٹھیک

فَانظُرْ كَيْفَ كَانَ عَاقِبَةُ

اسی طرح انہوں نے بھی جھٹلایا تھا جو ان سے پہلے گزر چکے

الظَّالِمِينَ (یونس)

ہیں تو دیکھو ظلم کرنے والوں کا کیسا کچھ انجام ہو چکا ہے

آیت میں کذبوا بالمحیطو ابعجلہ کہہ کر جس حقیقت کا اعلان کیا گیا ہے "یعنی انسان

کی عقل جس بات کا ادراک نہ کر سکے اس کو دلیل و برہان اور علم یقین کے بغیر ہی جھٹلا دینا اور

صرف اس بنا پر انکار کر دینا کہ یہ بات ہماری سمجھ سے بالاتر ہے" اس کی ایک نظیر مرزا نے قادیان

کا وہ انکار ہے جو حضرت عیسیٰ (علیہ السلام) کے "رفع الی السماء" سے متعلق ہے اور اس کے خلیفہ

مسٹر لاہوری کی فلسفیانہ مویشگافیاں بھی اسی بے دلیل انکار و جھوٹ کا شعبہ ہیں۔

اس حربہ کو بھی کمزور سمجھ کر متنبی پنجاب نے پھر رخ بدلا اور یہ دعویٰ کیا کہ اس موقع

کے علاوہ قرآن کے کسی مقام سے یہ ثابت نہیں کیا جاسکتا کہ "رفع" سے "رفع روحانی" کے

مابین کوئی معنی لئے گئے ہیں یعنی مادی شے کی جانب رفع کی نسبت کی گئی ہو لہذا اس مقام

پر بھی رفع روحانی کے علاوہ معنی لینا قرآن کے اطلاق و استعمال کے خلاف ہے۔

مگر متنبی کا ذب کا یہ دعویٰ اول تو بنیاداً ہی غلط ہے کیونکہ اگر کسی لفظ کے محل استدلال

سے یا قرآن ہی کی دوسری نصوص سے ایک معنی متعین ہیں تب یہ سوال پیدا کرنا کہ یہی استثناء

دوسرے کسی مقام پر جب تک ثابت نہیں ہو گا قابل تسلیم نہیں "حد درجہ کی نادانی

تا وقتیکہ دلیل سے یہ ثابت نہ کر دیا جائے کہ لغت عرب میں اس لفظ کا اس معنی میں استعمال

جائز ہی نہیں اور اگر اتمام حجت کے طور پر اس قسم کے لچر سوال یا دعویٰ قابل جواب

لائے رد سمجھا ہی جائے تو سورہ والنازلت کی یہ آیت کافی و روانی ہے۔

۶۰ اَنْتُمْ اَشْدُّ خُلُقًا ۙ (اے افراد نسل انسانی) خلقت اور پیدائش کے لحاظ سے

السَّمَاءِ بِمَا رَفَعَ سَمَكَهَا كَمَا تَمَّ زِيَادَهُ بَعَارِي أَوْ بُوْجُجِئِلْ هُوَ يَا آسْمَانِ حَسَّ كُوْغْدَانِي
(الآية) بنایا اور اس کے بوجھل جسم کو بلند کیا۔

اور ایک آسمان پر ہی کیا موقوف ہے یہ ہم سے لاکھوں اور کروڑوں میل دور فضا میں سورج چاند اور ستاروں کو خدائے برتر نے جو بلندی اور رفعت عطا کی ہے کیا سب کے سب مادی اجسام نہیں ہیں؟ اور اگر ہیں اور یقیناً ہیں تو جس خالق ارحم الراحمین نے ان مادی اجسام کا رفع کیا ہے وہ اگر ایک انسانی مخلوق کا رفع آسمانی کر دے تو اس کو قرآن کے اطلاق و استعمال کے خلاف کہنا غیادت اور جہالت نہیں تو اور کیا ہے البتہ ثبوت درکار ہے تو اس کے لئے قرآن عزیز کی نصوص، صحیح احادیث اور اجماع امت سے زیادہ موقوت ثبوت اور کیا ہو سکتا ہے؟

حضرت عیسیٰ (علیہ السلام) کا | مرزائے کادیانی نے اگرچہ اس مسئلہ میں جمہور کے خلاف رفع سماوی اور چند جذباتی باتیں یہود و نصاریٰ کی پیروی میں تحریف مطالب کی کافی سعی ناکام

کی ہے اور مسٹر لاہوری نے بھی تفسیر قرآن میں تحریف معنوی کے ذریعہ اپنے مقتدا کی مدد کی تاہم دل کا چوران کو مطمئن نہیں کر سکا اور اس لئے انہوں نے دلائل و براہین کی جگہ جذبات کو دلیل راہ بنایا اور کبھی تو یہ کہا کہ جو لوگ حضرت عیسیٰ (علیہ السلام) کو آسمان پر زندہ تسلیم کرتے ہیں وہ ان کو فاتم الانبیاء محمد صلی اللہ علیہ وسلم پر فضیلت دیتے ہیں کہ آپ زمین پر ہوں اور حضرت عیسیٰ آسمان پر، یہ تو سخت توہین کی بات ہے۔

لیکن علمی حلقوں میں اس پکر اور لوج جذبہ کی کیا قدر و قیمت ہو سکتی ہے جبکہ ہر ایک مذہبی انسان اس حقیقت سے بخوبی آشنا ہے کہ اگرچہ فرشتے ہمیشہ بقید حیات ملائرا علی میں موجود اور سکونت پذیر ہیں تاہم ان سب کے مقابلہ میں بلکہ ان کی جلیل القدرستیوں مثلاً جبرئیل و میکائیل کے مقابلہ میں بھی ایک مفضول سے مفضول نبی کا رتبہ بہت بلند اور عالی ہے حالانکہ وہ نبی زمین پر مقیم رہا ہے اور جبرئیل کا قیام ملائرا علی کے بھی بلند تر مقام پر رہتا ہے چہ جائیکہ

خاتم الانبیاء صلی اللہ علیہ وسلم کا مرتبہ جلیل کہ جس کی عظمت "بعد از خدا بزرگ توئی قصہ مختصر" میں مضمون ہے، علاوہ ازیں نبی اکرم (صلی اللہ علیہ وسلم) نے شب معراج میں "قاب قوسین او ادنیٰ" کا جو تقرب پایا ہے وہ نہ کسی ملک اور فرشتہ کو حاصل ہوا اور نہ کسی نبی اور رسول کو اس لئے حضرت مسیح کا رفع آسمانی اُس "رفعت" کو پہنچ ہی نہیں سکتا جو اسری میں آپ کو حاصل ہوئی۔ بہر حال فاضل و مفضول کے درمیان فرق مراتب کے لئے تنہا ملازمتی کا قیام معیار فضیلت نہیں ہے خصوصاً اُس "افضل ہستی" کے مقابلہ میں جس کی فضیلت کا معیار خود اس کا وجود با جو ہو اور جس کی ذات قدسی صفات خود ہی منبع فضائل اور مرجع کمالات ہو ایسی ہستی سے تو "مقام" عزت و مرتبہ پاتا ہے نہ کہ وہ ذات گرامی سے

حسن یوسف دم عیسیٰ دید بیضا داری آنچه خوباں ہم دارند تو تہا داری

اور کبھی یہ کہا کہ جو شخص عیسیٰ (علیہ السلام) کو زندہ تسلیم کرتا ہے وہ "العیاذ باللہ" نبی اکرم (صلی اللہ علیہ وسلم) کی اس لئے توہین کرتا ہے کہ وہ بقیہ حیات نہیں رہے اور اس طرح حضرت عیسیٰ کو پھر ذات اقدس پر برتری حاصل ہو گئی۔

یہ مقولہ پہلے سے بھی زیادہ بے کیف اور بے معنی ہے بلکہ سرتاسر غلط بنیاد پر قائم اس لئے کہ کون اہل عقل اور ذی ہوش کہہ سکتا ہے کہ "زندگی" بھی فاضل و مفضول کے درمیان معیار فضیلت ہے، اس لئے کہ زندگی کی قیمت ذاتی کمالات و فضائل سے ہے نہ اس لئے کہ وہ زندگی ہے پھر "معیار فضیلت" کی اس بحث سے قطع نظر اس موقع پر نبی اکرم صلی اللہ علیہ وسلم کے مسئلہ فضیلت کو درمیان لانا اس لئے بھی قطعاً بے محل ہے کہ جبکہ قرآن عزیز کی نصوص نے تمام کائنات پر آپ کی برتری کو ثابت کر دیا اور آپ کی بیعت نے زندہ شہادت بن کر ان نصوص کی تصدیق کر دی تو کسی بھی انسان کی "زندگی" یا "رفع آسمانی" یا اور کوئی "وجہ فضیلت" اس کے مقابلہ میں نہیں لائی جاسکتی، اور ہر ایک حالت و صورت میں "فضل کلی" اسی جامع کمالات ہستی کو حاصل رہے گا۔

وَلٰكِنْ شُبِّهَ لَهُمْ ۗۗۗ اس مسند کو ختم کرنے سے پہلے اب ایک بات باقی رہ جاتی ہے کہ
 سیرۃ نسا کی مسطورہ بالا آیت میں "وَلٰكِنْ شُبِّهَ لَهُمْ" کی کیا تفسیر ہے؟
 کی تفسیر
 یعنی وہ کیا اشتباہ تھا جو یہودیوں پر طاری کر دیا گیا تو قرآن عزیز اس کا جواب اس مقام پر بھی
 اور آل عمران میں بھی ایک ہی دیتا ہے اور وہ "رفع الی السماء" ہے، آل عمران میں اس کو وعدہ کی شکل
 میں ظاہر کیا "وَدَا فُجُكِرَاکِی" اور نسا میں ایسا وعدہ کی صورت میں یعنی "بَلْ رَفَعَهُ اللّٰهُ الْیَمِّنَ"
 جس کا حاصل یہ نکلتا ہے کہ محاصرہ کے وقت جب منکر بن حق گرفتاری کے لئے اندر گھسے تو
 وہاں عیسیٰ (علیہ السلام) کو نہ پایا یہ دیکھا تو سخت خیران ہوئے اور کسی طرح اندازہ نہ لگا سکے کہ
 صورت حال کیا پیش آئی اور اس طرح "وَلٰكِنْ شُبِّهَ لَهُمْ" کا مصداق بن کر رہ گئے، اس کے
 بعد قرآن کہتا ہے "رَاۤیَ الَّذِیۡنَ اٰخْتَلَفُوۡا فِیۡهِ لَفِیۡ شَکٍّ مِّنۡهُ مَا لَهُمۡ بِہِ مِنْ عَلَیۡہِ اِلَّا اِتِّبَاعَ التَّظٰہِرِ
 وَاَقْتُوۡہُ یَقِیۡنًا" تو یہ اشتباہ کے بعد جو صورت حال پیش آئی اس کا نقشہ بیان کیا گیا ہے
 اور اس سے دو باتیں بصراحت ظاہر ہوتی ہیں ایک یہ کہ یہود اس سلسلہ میں اس طرح شک میں
 پڑ گئے تھے کہ گمان اور اٹکل کے ماسوا ان کے پاس علم و یقین کی کوئی صورت باقی نہیں رہ
 گئی تھی اور دوسری بات یہ کہ انھوں نے کسی کو قتل کر کے یہ مشہور کیا کہ انھوں نے مسیح علیہ السلام
 کو قتل کر دیا اور یا پھر آیت زمانہ نبوت محمدی کے یہود کا حال بیان کر رہی ہے۔
 پس قرآن عزیز کے ان واضح اعلانات کے بعد جو حضرت مسیح کی حفاظت و وصیانت
 کے سلسلہ میں کئے گئے ہیں اور جن کو تفصیل کے ساتھ سطور بالا میں بیان کر دیا گیا ہے، ان
 دو باتوں کی جزئی تفصیلات کا تعلق آثار صحابہ (رضی اللہ عنہم) اور تابعی روایات پر رہ جاتا
 ہے اور اس سلسلہ میں صرف ان ہی روایات و آثار کو قابل تسلیم سمجھا جائیگا جو اپنی صحت و قوت
 کے ساتھ ساتھ ان بنیادی تصریحات سے نہ ٹکراتی ہوں جن کا ذکر متعدد مقامات پر قرآن عزیز نے
 نے بصراحت کر دیا ہے اور القرآن یفسر بعضہ بعضاً قرآن کا ایک حصہ دوسرے حصہ کی
 خود ہی تفسیر کر دیتا ہے" کے اصول پر جن سے یہ ثابت ہوتا ہے کہ حضرت عیسیٰ (علیہ السلام) کو

دشمن ہاتھ تک نہ لگا سکے اور وہ محفوظ ملا، اعلیٰ کی جانب اٹھا لئے گئے اور جیسا کہ حیوۃ عیسیٰ کی بحث میں ابھی نصوص قرآنی سے ثابت ہو گا کہ وہ وقوع قیامت کے لئے "نشان" ہیں اور اس لئے دوبارہ کائناتِ ارضی میں واپس آکر اور مفوضہ خدمت انجام دیکر پھر موت سے دوچار ہوں گے۔

شخص مقتول و مصلوب سے متعلق آثار و تاریخ کی جو ملی علی روایات ہیں ان کا اصل یہ ہے کہ "سبت کی شب" میں حضرت عیسیٰ (علیہ السلام) بیت المقدس کے ایک بندہ مکان میں اپنے حواریوں کے ساتھ موجود تھے کہ بنی اسرائیل کی سازش سے دمشق کو سبت پادشاہ نے حضرت عیسیٰ (علیہ السلام) کی گرفتاری کے لئے ایک دستہ بھیجا اس نے اگر محاصرہ کر لیا۔ اسی اثنا میں اللہ تعالیٰ نے عیسیٰ (علیہ السلام) کو ملا، اعلیٰ کی جانب اٹھا لیا جب سپاہی اندر داخل ہوئے تو انھوں نے حواریوں میں ایک ہی شخص کو حضرت عیسیٰ کی شبہ پایا۔ اور اس کو گرفتار کر کے لے گئے اور پھر اس کے ساتھ وہ سب کچھ ہوا جس کا ذکر گذشتہ سطور میں ہو چکا ہے۔ ان ہی روایات میں بعض اس کا نام یو دس بن کر یا یو طا بیان کرتے ہیں اور بعض جرجس اور دوسرے داؤد بن لوزا کہتے ہیں۔

پھر ان روایات میں سے بعض میں ہے کہ یہ شخص مقتول اپنی خلقت ہی میں حضرت مسیح (علیہ السلام) کا مشابہ اور ان کا نقشِ ثانی تھا، اسرائیلیات انجیلی میں ہے کہ حضرت عیسیٰ (علیہ السلام) کے حواریوں میں سے یہود اسخر لوطی حضرت عیسیٰ کا شبہ تھا اور بعض روایات میں ہے کہ جب یہ نازک گھڑی آ پہنچی تو حضرت عیسیٰ (علیہ السلام) نے حواریوں کو دعوت و تبلیغ حق سے متعلق تلقین و ہدایات کے بعد فرمایا کہ اللہ تعالیٰ نے بذریعہ وحی مجھ کو مطلع کر دیا ہے کہ میں ایک مدت تک کے لئے ملا، اعلیٰ کی جانب اٹھا لیا جاؤں گا اور یہ واقعہ محاصرہ اور تبعین دونوں کے لئے سخت آزمائش و امتحان بن جانے والا ہے لہذا تم میں سے جو شخص اترے آمادہ ہو کہ اللہ تعالیٰ اس کو میرا شبہ بنا دے اور وہ خدا کی راہ میں جام شہادت پئے اس کو

جنت کی بشارت ہے، تب ایک حواری نے پہل کی اور خود کو اس کے لئے پیش کیا اور
مخانب اللہ وہ حضرت کا ہم شکل ہو گیا اور سپاہیوں نے اس کو گرفتار کر لیا۔

یہ تفصیلات نہ قرآن میں مذکور ہیں اور نہ احادیث مرفوعہ میں اس لئے وہ صحیح ہوں یا
غلط نفس مسئلہ اپنی جگہ اٹل ہے اور قرآن کی آیات میں منصوص، اس لئے اصحاب ذوق کو اختیار
ہے کہ وہ صرف قرآن کے اس اجمال پر ہی قناعت کریں کہ حضرت مسیح (علیہ السلام) کا رفع
الی السماء اور ہر طرح دشمنوں سے تحفظ نیز یہود پر معاملہ کا مشتبہ ہو کر کسی دوسرے کو قتل کرنا
یہود و نصاریٰ کے پاس اس سلسلہ میں علم و یقین سے محروم ہو کر ظن و تخمین اور شک و شبہ
میں مبتلا ہو جانا اور قرآن کا حقیقت و واقعہ کو علم و یقین کی روشنی میں ظاہر کر دینا یہ سب حقائق
ثابتہ ہیں "وَلٰكِنْ شَتَبَ لَهُمْ" اور "اِنَّ الَّذِيْنَ اٰخْتَلَفُوْا فِيْهِ لَفِيْ شَكٍّ مِّنْهُ" (الآیہ) کی تفسیر
میں ان روایات کی تفصیلات کو بھی قبول کر لیں اور یہ سمجھ کر تسلیم کریں کہ زیر بحث آیات کی
تفسیر ان تفصیلات پر موقوف نہیں ہے بلکہ یہ امر زائد ہے جو آیات کی تفسیر صحیح کے لئے موقوف
حیات عیسیٰ علیہ السلام | سورہ آل عمران، ماندہ اور نساء کی زیر بحث آیات سے یہ ثابت ہو چکا

ہے کہ حضرت عیسیٰ (علیہ السلام) کے متعلق حکمت الہی کا یہ فیصلہ صادر ہوا کہ ان کو بقید حیات
ملا، اعلیٰ کی جانب اٹھالیا جائے اور وہ دشمنوں اور کافروں سے محفوظ اٹھالئے گئے لیکن
قرآن نے اس مسئلہ میں صرف اسی پر اکتفا نہیں کیا بلکہ حسب موقعہ ان کی حیاتِ امروز پر
قطعہ کے ذریعہ متعدد جگہ روشنی ڈالی ہے اور ان مقامات میں اس جانب بھی اشارات
کئے ہیں کہ حضرت مسیح (علیہ السلام) کی حیاتِ طویل اور رفع الی السماء میں کیا حکمت مستور تھی
تاکہ اہل حق کے قلوب تازگی ایمان سے شگفتہ ہو جائیں اور باطل کو شاپنی پر شرمیں

لِیُؤْمِنُوْا بِهِ	وَ اِنَّ مِنْ اَهْلِ الْكِتٰبِ اِلَّا	اور کوئی اہل کتاب میں سے باقی نہ رہے گا مگر یہ کہ وہ ضرور
قَبْلَ مَوْتِهِ	لِیُؤْمِنُوْا بِهٖ قَبْلَ مَوْتِهِ یَوْمَ	ایمان لایگا عیسیٰ پر اس (عیسیٰ) کی موت سے پہلے اور وہ
الْقِيٰمَةِ یَكُوْنُ عَلَيْهِ شٰهِدًا	رَّسُوْلًا	عیسیٰ) قیامت کے دن ان پر اہل کتاب پر گواہ بنے گا

ملہ واقعات کی تفصیلات تاریخ ابن کثیر جلد ۲ اور کتب تفسیر میں منقول ہیں ۱۲

اس آیت سے قبل آیات میں وہی مسطورہ بالا واقعہ مذکور ہے کہ عیسیٰ علیہ السلام کو نہ صلیب پر چڑھا گیا اور نہ قتل کیا گیا بلکہ اللہ تعالیٰ نے اپنی جانب اٹھا لیا یہ یہود و نصاریٰ کے اس عقیدہ کی تردید ہے جو انھوں نے اپنے باطل زعم اور اٹکل سے قائم کر لیا تھا، ان سے کہا جا رہا ہے کہ حضرت مسیح (علیہ السلام) کے متعلق صلیب پر چڑھائے جانے اور قتل کئے جانے کا دعویٰ قابل لعنت ہے کیونکہ بہتان لعنت تو ام ہیں اس کے بعد اس آیت میں امر اول کی تصدیق میں اس جانب توجہ دلائی جا رہی ہے کہ آج اگر اس ملعون عقیدہ پر فخر کر رہے ہو تو وہ وقت بھی آنے والا ہے جب عیسیٰ بن مریم (علیہا السلام) خدائے برتر کی حکمت و مصلحت کو پورا کرنے کے لئے کائنات ارضی پر واپس تشریف لائیں گے اور اس عینی مشاہدہ کے وقت اہل کتاب (یہود و نصاریٰ) میں سے ہر ایک موجود ہستی کو قرآن کے فیصلہ کے مطابق عیسیٰ (علیہ السلام) پر ایمان لے آنے کے سوا کوئی چارہ کار باقی نہ رہے گا اور پھر جب وہ اپنی مدت حیات ختم کر کے موت کی آغوش سے دوچار ہو جائیں گے تو قیامت کے دن اپنی امت (اہل کتاب) پر اسی طرح گواہ ہوں گے جس طرح تمام انبیاء و مرسلین اپنی اپنی امتوں پر شاہد بنیں گے۔

یہ حقیقت کچھ مخفی نہیں ہے کہ عیسیٰ (علیہ السلام) کے متعلق اگرچہ یہود و نصاریٰ دونوں واقعہ صلیب و قتل پر متفق ہیں لیکن اس سلسلہ میں دونوں کے عقائد کی بنیاد قطعاً متضاد اصول پر قائم ہے، یہود، حضرت مسیح (علیہ السلام) کو مفتری و کاذب کہتے ہیں اور اس لئے فخر کرتے ہیں کہ انھوں نے یسوع مسیح کو صلیب پر بھی چڑھا دیا اور پھر اس حالت میں مار بھی ڈالا۔ اس کے برعکس نصاریٰ کا عقیدہ یہ ہے کہ دنیا کا پہلا انسان آدم (علیہ السلام) گنہگار تھا اور ساری دنیا گنہگار تھی اس لئے خدا کی صفت "رحمت" نے ارادہ کیا کہ دنیا کو گناہوں سے نجات دلائے اس لئے اس کی صفت "رحمت" نے اسے دجال دجل سے ماخوذ ہے جس کے معنی فریب ہیں۔

بنیت (بیٹا ہونا) کی شکل اختیار کی اور اس کو دنیا میں بھیجا تاکہ وہ یہود کے ہاتھوں سولی پر چڑھے اور مارا جائے اور اس طرح ساری کائناتِ ماضی و مستقبل کے گناہوں کا "کفارہ" بن کر دنیا کی نجات کا باعث بنے۔

سورہ نسا کی آیات میں قرآن عزیز نے صاف صاف کہہ دیا کہ حضرت مسیح کے قتل کے دعویٰ کی بنیاد کسی بھی عقیدہ پر مبنی ہو لائق لعنت اور باعثِ ذلت و خسران ہے۔ اہل کفر کے سچے پیغمبر کو مفسری سمجھ کر یہ عقیدہ رکھنا بھی لعنت کا موجب اور خدا کے بندے اور مریم کے بطن سے پیدا انسان کو خدا کا بیٹا بنا کر اور "کفارہ" کا باطل عقیدہ تراش کر مسیح علیہ السلام کو مصلوب و مقتول تسلیم کرنا بھی گمراہی اور علم و حقیقت کے خلاف اٹکل کا پیر ہے اور اس سلسلہ میں صحیح اور بڑی برحقیقت فیصلہ وہی ہے جو قرآن نے کیا ہے اور جس کی بنیاد "علم و یقین اور وحی الہی" پر قائم ہے۔

پس آج جبکہ تمہارے سامنے اس اختلاف کے فیصلہ کے لئے جو شک و ظن کی شکستہ بنیادوں پر قائم تھا علم و یقین کی روشنی آپہلکی ہے پھر بھی تم اپنے ظنون کا سد اول و ہام فاسدہ پر اصرار کر رہے ہو اور حضرت مسیح سے متعلق باطل عقیدہ کو ترک کرنے کے لئے طیار نہیں ہوتے ہو تو قرآن کا ایک دوسرا فیصلہ اور وحی الہی کا یہ اعلان بھی سن لو کہ تمہاری نسلوں پر وہ وقت بھی آنے والا ہے جب قرآن کے اس صحیح فیصلہ اور اعلانِ حق کے مطابق حضرت مسیح ملائکہ اعلیٰ سے کائناتِ ارضی کو واپس ہوں گے اور انکی یہ آمد ایسی مشاہدہ ہوگی کہ یہود و نصاریٰ میں سے ایک فرد بھی ایسا نہ رہے گا جو بادل خواستہ یا بادل ناخواستہ اس ذاتِ گرامی پر یہ ایمان نہ لے آئے کہ بلاشبہ وہ خدا کے سچے رسول ہیں، خدا کے بیٹے نہیں برگر یہ انسان ہیں، مصلوب و مقتول نہیں ہوئے تھے بقید حیات ہماری آنکھوں کے سامنے ہیں۔ "وَإِنَّ مِنْ أَهْلِ الْكِتَابِ لَآلِیُّوْمَانٍ"
 "یہ قبل موتہ"

قصص القرآن چہارم

یہ بات خاص طور پر قابل توجہ ہے کہ سورہ آل عمران اور سورہ مائدہ کی طرح اس جگہ حضرت عیسیٰ (علیہ السلام) کے لئے لفظ "توفی" نہیں بولا گیا بلکہ بصراحت لفظ "موت" استعمال کیا گیا ہے، یہ کیوں؟ صرف اس لئے کہ ان دونوں مقامات پر جس حقیقت کا اظہار مقصود ہے اس کے لئے "توفی" ہی مناسب ہے جیسا کہ سورہ آل عمران و متعلق آیات کی تشریح و تفسیر میں گذر چکا اور سورہ مائدہ سے متعلق آیت کی تفسیر میں عنقریب بیان ہوگا اور اس جگہ چونکہ براہ راست "موت" ہی کا تذکرہ مطلوب ہے اور اس حالت کا ذکر جس کے بعد حضرت مسیح (علیہ السلام) بھی "كُلُّ نَفْسٍ ذَائِقَةُ الْمَوْتِ" کا مصداق بننے والا ہے اس لئے یہاں "موت" کو بصراحت لانا ہی از بس ضروری تھا اور یہ مزید برآں ہے اس دعویٰ کے لئے کہ آل عمران اور مائدہ میں لفظ "موت" کی جگہ "توفی" کا اطلاق بلاشبہ خاص مقصد رکھتا ہے ورنہ جس طرح ان دونوں مقامات پر توفی کا اطلاق کیا گیا تھا اسی طرح یہاں بھی کیا جاتا یا جس طرح اس جگہ لفظ "موت" کا اطلاق کیا ہے اسی طرح ان دونوں مقامات پر بھی لفظ "موت" ہی کا استعمال ہونا چاہئے تھا۔ مگر عزیز کے ان دقیق اسالیب بیان کے فرق کا فہم طالبین حق کا ہی حصہ ہے نہ کہ مرزائے اور مسٹر لاہوری جیسے اصحاب زینج کا جو اپنی خاص اغراض ذاتی کے پیش نظر پہلے نظر یہ ایجاد کر لیتے ہیں اور بعد ازاں اس سلسلہ کی تمام آیات قرآنی کو اسی کے سانچے میں ڈھال کر اس کا نام "تفسیر قرآن" رکھتے ہیں۔

بہر حال جمہور کے نزدیک آیت زیر عنوان کی تفسیر یہی ہے جو سپر ڈقلم کی جا چکی، مستر محدث، جلیل القدر مفسر اور اسلامی مورخ، عماد الدین بن کثیر رحمہ اللہ اس تفسیر کو حضرت عبداللہ بن عباس رضی اللہ عنہما اور حسن بصری (رحمہ اللہ) سے بسند صحیح نقل کرنے کے بعد تحریر فرماتے ہیں۔

قنادۃ عبدالرحمن اور بہت مفسروں کا یہی قول ہے اور یہی قول حق ہے جیسا کہ عنقریب

ہم دلیل قاطح سے اس کو ثابت کریں گے انشاء اللہ تعالیٰ علیہ
 اور سرتاج محدثین ابن حجر عسقلانی (رحمۃ اللہ علیہ) بھی اسی کی تائید کرتے ہوئے فرماتے ہیں
 ”اسی تفسیر پر حضرت عبداللہ بن عباس (رضی اللہ عنہما) نے یقین کیا ہے اور ابن عباسؓ
 کی اس تفسیر کو ابن جریر نے بروایت سعید بن جبیر اور ابو جبار نے بھی حسن سے بسند صحیح روایت کیا
 ہے کہ ابن عباس (رضی اللہ عنہما) نے فرمایا ”قبل موتہ“ یعنی قبل موت عیسیٰ (علیہ السلام) قسم بخدا
 بیشک وہ شبہ حضرت عیسیٰ (علیہ السلام) بقید حیات ہیں اور جب وہ آسمان سے اتریں گے تو برب
 اہل کتاب اُن پر ایمان لے آئیں گے اور ابن جریر (رحمۃ اللہ علیہ) نے اسی تفسیر کو اکثر اہل
 علم سے نقل کیا ہے اور ابن جریر وغیرہ نے اسی تفسیر کو ”ترجیح دی ہے“ لہ

مگر اس صحیح تفسیر کے علاوہ کتب تفسیر میں احتمال عقلی کے طور پر دو قول اور بھی منقول
 ہیں مگر وہ دونوں بلحاظ سند ضعیف اور ناقابل اعتماد اور بلحاظ سیاق و سباق یعنی آیت پر
 بحث سے قبل اور بعد کی آیات کے لحاظ سے غلط اور ناقابل التفات ہیں یعنی ایسے احتمالات
 عقلی ہیں جو نقل اور آیات کے باہمی نظم و ترتیب کے خلاف ہیں۔

ان ہر دو معنی میں سے ایک معنی یہ ہے کہ ”موتہ“ میں جو ضمیر ہے اس کو حضرت عیسیٰ
 (علیہ السلام) کی بجائے اہل کتاب کی جانب لوٹایا جائے اور آیت کا ترجمہ یوں کیا جائے
 ”اور اہل کتاب میں سے کوئی فرد ایسا نہیں ہے جو اپنی موت سے پہلے عیسیٰ پر ایمان نہ لے آتا ہو“
 یعنی اگرچہ یہود و نصاریٰ اپنی زندگی میں حضرت عیسیٰ (علیہ السلام) سے متعلق قرآن کے بتائے
 ہوئے عقیدے پر ایمان نہیں لاتے اور اپنے اپنے عقیدہ پر قائم رہتے ہیں لیکن جب ان کو ”موتہ“
 آدباتی ہے تو وہ اس آخری حالت میں ”جو نزع کا وقت کہلاتا ہے“ صحیح عقیدہ کے مطابق ایمان
 لے آتے ہیں اور اہل کتاب کے ہر ایک فرد پر بلا استثناء یہی حالت گذرتی ہے اور دوسرے
 معنی یہ ہیں کہ ”اہل کتاب کا ہر ایک فرد اپنی موت سے پہلے محمد صلی اللہ علیہ وسلم پر ایمان لے آتا

لہ ابن کثیر جلد اول ۱۵ فتح الباری شرح بخاری ج ۶ ص ۳۰۴

ہے "یعنی جب وہ عالم دنیا سے منقطع ہو کر عالم غیب سے وابستہ ہو رہا ہوتا ہے اس وقت اس پر اصل حقیقت منکشف ہو جاتی ہے کہ محمد صلی اللہ علیہ وسلم بیشک خدا کے سچے پیغمبر تھے پس اس بات سے قطع نظر کہ یہ دونوں تفسیریں نقل روایت کے اعتبار سے ناقابل اعتماد اور غیر صحیح اور آیات کے سیاق و سباق کے خلاف ہیں عقلی نقطہ نظر سے بھی غلط ہیں اس لئے کہ اگر آیت کے معنی یہ ہیں جو سطور بالا میں نقل کئے گئے تب یہ آیت اپنے مقصد بیان کے خلاف ہے معنی اور بے نتیجہ ہو جاتی ہے (العیاذ باللہ) کیونکہ قرآن عزیز دوسرے مقامات پر صاف کہہ چکا ہے کہ جب انسان عالم دنیا سے کٹ کر عالم غیب سے وابستہ ہو جاتا ہے اور نزع کی یہ کیفیت اس پر طاری ہو جاتی ہے کہ جو معاملات اس ساعت سے قبل تک اس کے لئے غیب کے معاملات تھے وہ مشاہدہ میں آنے شروع ہو جاتے ہیں تو اس وقت اس کے اعمال و کردار کا صحیفہ لپیٹ دیا جاتا ہے اور اب تبدیلی اعتقاد کا کوئی نتیجہ اور ثمرہ نہیں ملتا یعنی اس وقت کا نہ اقرار و اعتراف معتبر اور نہ انکار مستند۔

فَلَمَّا جَاءَهُمْ رَسُولٌ مِّنْ رَبِّهِمْ نَزَلَ عَلَيْهِمْ مِنْ سَمَوَاتٍ سَائِبَاتٌ
 تَنزِيلًا مِّنْ غُيُوبٍ لَّا يُدْرِكُهُ الْبَصَرُ حِثُّهُ وَهُوَ يُدْرِكُ الْوَعْدَ الَّذِي
 لَدَىٰ ذِي الْعَرْشِ عَالِمٌ لِّمَا فِي السَّمَاوَاتِ وَالْأَرْضِ ۚ وَهُوَ يُعَلِّمُ
 مَا يَشَاءُ ۚ وَهُوَ الْعَزِيزُ الرَّحِيمُ ۚ
 فَلَمَّا جَاءَهُمْ رَسُولٌ مِّنْ رَبِّهِمْ نَزَلَ عَلَيْهِمْ مِنْ سَمَوَاتٍ سَائِبَاتٌ
 تَنزِيلًا مِّنْ غُيُوبٍ لَّا يُدْرِكُهُ الْبَصَرُ حِثُّهُ وَهُوَ يُدْرِكُ الْوَعْدَ الَّذِي
 لَدَىٰ ذِي الْعَرْشِ عَالِمٌ لِّمَا فِي السَّمَاوَاتِ وَالْأَرْضِ ۚ وَهُوَ يُعَلِّمُ
 مَا يَشَاءُ ۚ وَهُوَ الْعَزِيزُ الرَّحِيمُ ۚ
 فَلَمَّا جَاءَهُمْ رَسُولٌ مِّنْ رَبِّهِمْ نَزَلَ عَلَيْهِمْ مِنْ سَمَوَاتٍ سَائِبَاتٌ
 تَنزِيلًا مِّنْ غُيُوبٍ لَّا يُدْرِكُهُ الْبَصَرُ حِثُّهُ وَهُوَ يُدْرِكُ الْوَعْدَ الَّذِي
 لَدَىٰ ذِي الْعَرْشِ عَالِمٌ لِّمَا فِي السَّمَاوَاتِ وَالْأَرْضِ ۚ وَهُوَ يُعَلِّمُ
 مَا يَشَاءُ ۚ وَهُوَ الْعَزِيزُ الرَّحِيمُ ۚ

موقف پر کافروں نے زیان پایا۔

(المومن)

وَلَيْسَتْ التَّوْبَةُ لِلَّذِينَ
يَعْمَلُونَ الشَّيْئَاتِ حَتَّىٰ إِذَا حَضَرَ
أَحَدَهُمُ الْمَوْتُ قَالَ إِنِّي
تُبْتُ الدِّينَ وَلَا الَّذِينَ يَبُوتُونَ
وَهُمْ كَقَارِطٍ أَوْ لَيْلِكَ أَعْتَدْنَا
لَهُمْ عَذَابًا أَلِيمًا هـ

لیکن ان لوگوں کی توبہ، توبہ نہیں ہے جو ساری
عمر توبہ برائیاں کرتے رہے لیکن جب ان میں سے کسی کے
آگے موت آکھڑی ہوئی تو کہنے لگا اب میں توبہ کرتا
ہوں (ظاہر ہے کہ ایسی توبہ سچی توبہ نہیں ہوئی) اس طرح
ان لوگوں کی توبہ بھی توبہ نہیں ہے جو دنیا سے کفر
کی حالت میں جاتے ہیں، ان تمام لوگوں کے لئے
ہم نے دردناک عذاب تیار کر رکھا ہے۔

(النار)

تو ایسی صورت میں حضرت عیسیٰ (علیہ السلام) یا محمد صلی اللہ علیہ وسلم کا خصوصیت
کے ساتھ ذکر کیا معنی رکھتا ہے؟ انسان جب اس حالت پر پہنچ جاتا ہے تو اس کے
سامنے سے غیب کے پردے ہٹ جاتے ہیں اور برزخ، ملائکہ اللہ، عذاب یا راحت
جنت و جہنم، غرض دینِ حق کی تعلیم کردہ غیب کی ساری حقیقتیں اس پر منکشف ہو جاتی
ہیں اور اس میں یہود و نصاریٰ کی ہی خصوصیت کیا ہے یہ حالت تو ہر ایک ابن آدم پر
گذرنے والی ہے، نیز جب اس قسم کا ایمان قابل قبول ہی نہیں ہے تو اس کا ذکر اسی
اسلوب کے ساتھ ہونا چاہئے تھا جو غرق فرعون کے وقت فرعون کے ایمانی اعتراف
واقرار کے لئے اختیار کیا گیا اور جس میں اس وقت کی ایمانی پکار کی بے وقتی ظاہر کی گئی ہی
نہ کہ ایسے اسلوب بیان کے ساتھ گویا مستقبل میں ہونے والے کسی ایسے عظیم الشان واقعہ
کی خبر دی جا رہی ہے جو محاطین (یہود و نصاریٰ) کے عقائد و عوام کے خلاف حضرت عیسیٰ
(علیہ السلام) سے متعلق قرآن کی تصدیق اور اسکے اٹل فیصلہ کی زندہ شہادت بن کر پیش آئی
والا ہے ورنہ تو ایک عیسائی اور یہودی بچہ موت میں آجانے کے وقت جان عزیز پسند
کر دینے سے پہلے حضرت عیسیٰ پر ایمان لایا تب کیا اور نہ لایا تب کیا اس کی یہ تصدیق کا بننا
انسانی کے علم و ادراک سے باہر صرف اس کے اور خدا کے درمیان تعلق رکھتی ہے اور ظاہر

ہے کہ ایسی بات کا ایسے موقع پر نہ ذکر کرنا قطعاً بے محل ہے جہاں ایک قوم کو اس کے ایک خاص عقیدہ پر ملزم و مجرم بنانے کے لئے فیصلہ حق کی تائید کے لئے ماضی اور مستقبل میں کائنات میں پیش آنی والے واقعات کو پیش کیا جا رہا ہے جیسا کہ آیت کے سیاق و سباق سے واضح ہو رہا ہے علاوہ ازیں ان احتمالات کی یہاں اس لئے بھی گنجائش نہیں ہے کہ غرغره کے وقت حضرت عیسیٰ یا محمد صلی اللہ علیہ وسلم پر اس قسم کا ایمان توہر اس اہل کتاب سے متعلق ہے جو اس آیت کے نزول سے کچھ دن قبل یا صدیوں قبل گذر چکے اور مر کھپ چکے ہیں لہذا اگر آیت میں مضمون بیان کرنا مقصود تھا تو اس کے لئے مؤکد مستقبل کی تعبیر "لیومئذ" فصاحت و بلاغت کلام کے بالکل خلاف ہے اس کے لئے تو ایسی تعبیر کی ضرورت تھی جو ماضی حال اور استقبال تینوں زمانوں پر حاوی ہوتی تاکہ قرآن کا مفہوم اپنے توسع کے لحاظ سے پوری طرح ادا ہوتا۔

نیز دوسرے معنی تو اس لئے بھی قطعاً غلط اور بے محل ہیں کہ اس آیت سے قبل اور بعد کی آیات میں یعنی سیاق و سباق میں خاتم الانبیاء محمد صلی اللہ علیہ وسلم کا ذکر ہی نہیں ہے کیونکہ شروع آیات میں صرف حضرت مسیح علیہ السلام کا ذکر ہو رہا ہے اور اس آیت کے آخر میں یہ ارشاد ہوا ہے "وَيَوْمَ الْقِيَامَةِ يُكُونُ عَلَيْهِمْ شَهِيدًا" اور واضح ہے یہ بات کہ اس جگہ شاہد سے حضرت عیسیٰ (علیہ السلام) مراد ہیں اور علیہم کی ضمیر سے ان کی آیت تو پھر نبی اکرم صلی اللہ علیہ وسلم کا ذکر کے بغیر درمیان کی کسی ضمیر کا مرجع ذات اقدس کو قرار دینا نہ صرف یہ کہ فصاحت و بلاغت کے منافی ہے بلکہ قاعدہ عربیت کے قطعاً خلاف اور انتشارِ ضمائر کا موجب ہے۔

غرض بے غل و غش صحیح معنی وہی ہیں جو جمہور نے اختیار کئے ہیں اور یہ دونوں خود ساختہ احتمالات آیت کی تفسیر تو کیا صحیح احتمال کہلانے کے بھی مستحق نہیں ہیں۔

جیوۃ و نزول عیسیٰ علیہ السلام اور احادیث صحیحہ

قرآن عزیز نے جن معجزانہ اختصار کے ساتھ حضرت عیسیٰ (علیہ السلام) کے رفع سماوی، حیاتِ امروز اور علامتِ قیامت

من کر نزول من السماء کے متعلق تصریحات کی ہیں صحیح ذخیرۃ احادیث نبوی میں ان آیات ہی کی تفصیلات بیان کر کے ان حقائق کو روشن کیا گیا ہے۔ چنانچہ امام حدیث بخاری اور مسلم نے صحیحین (صحیح بخاری، صحیح مسلم) میں حضرت ابو ہریرہ (رضی اللہ عنہ) سے یہ روایت متعدد طریقہ سے نقل کی ہے۔

قال رسول الله صلى الله عليه وسلم قال رسول الله صلى الله عليه وسلم في انفسكم بئذ ليوشكن ان ينزل فيكم ابن مريم حكما عدلا فيكسر الصليب ويقتل الخنزير ويضع الحزينة ويفيض المال حتى لا يقبل احدا وحتى تكون الواحدة خيرال من الدنيا وما فيها ثم قال ابو هريرة اقرء ان شئتم روا ان من اهل الكتاب

رسول الله صلى الله عليه وسلم في انفسكم بئذ ليوشكن ان ينزل فيكم ابن مريم حكما عدلا فيكسر الصليب ويقتل الخنزير ويضع الحزينة ويفيض المال حتى لا يقبل احدا وحتى تكون الواحدة خيرال من الدنيا وما فيها ثم قال ابو هريرة اقرء ان شئتم روا ان من اهل الكتاب

قبضہ میں میری جان ہو ضرور وہ وقت آنے والا ہے کہ تم میں عیسیٰ بن مریم حاکم عادل بن کر اتریں گے وہ صلیب کو توڑیں گے اور خنزیر کو قتل کریں گے (یعنی موجودہ عیسائیت کو مٹائیں گے) اور جزیہ اٹھادیں گے (یعنی نشان الہی کے مشاہدہ کے بعد اسلام کے سوا کچھ بھی قبول نہیں ہوگا اور اسلامی احکام میں بارشاد رسول اللہ صلی اللہ علیہ وسلم جزیہ کا حکم اسی وقت تک کے لئے ہے) اور مال کی اس وجہ کثرت ہوگی کہ کوئی اسکو قبول کرے تو والا نہیں ملیگا اور خدا کے سامنے ایک سچرہ دینا و ما فیہا سو زیادہ قیمت رکھے گا یعنی مالی کثرت کی وجہ سے خیرات و صدقات کے

راغبیہ متعلقہ ۱۳۱) لہذا اس مقام کے علاوہ سورۃ زخرف کی آیت ما المسیح بن مریم الا رسول قد خلت من قبلہ الرسل اور سورۃ آل عمران کی ابتداء سے بیسی آیات تک جو فدحجر ان سے تعلق رکھتی ہیں یہ سب مقامات لالۃ النص یا اشارۃ النص کی شکل میں حضرت عیسیٰ علیہ السلام کی حیات کے لئے دلیل و برہان ہیں اور اگرچہ ان کی تفصیلات اور وجودِ شہادہ میر پاس مدون و مرتب ہیں تاہم کتاب کی طوالت کے خوف سے اس جگہ ان کو نظر انداز کر دیا گیا ہے بوقتِ فرصت انشاء اللہ مستقل مضمون کی صورت میں ہدیہ ناظرین ہوگا، اور یا پھر حجۃ الاسلام علامہ محمد نور شاہ نور اللہ مرقدہ کی کتاب "عقیدۃ الاسلام فی جیوۃ عیسیٰ علیہ السلام" اس مقصد کے لئے قابلِ مراجعت ہے۔

اَلَا لِيَوْمٍ مَّتَّيَبَةٍ قَبْلَ مَوْتِهِ
وَيَوْمَ الْقِيَامَةِ يَكُونُ عَلَيْهِمْ
شَهِيدًا

مقابلہ میں عبادتِ نافلہ کی اہمیت بڑھ جائیگی) پھر ابوہریرہ نے
فرمایا اگر تم قرآن سے اس کا استشہاد چاہو تو یہ آیت پڑھو
(دان من اهل الكتاب الایم) اور کوئی اہل کتاب میں
نہ ہوگا مگر (عیسیٰ کی) موت سے پہلے اس پر (عیسیٰ پر) ضرور ایمان
لے آئے گا اور وہ (عیسیٰ) قیامت کے دن ان پر گواہ ہوگا۔

(کتاب الانبیاء)

(۲) بخاری اور مسلم میں بسندِ نافع مولیٰ البوقادہ انصاری رضی اللہ عنہ حضرت ابوہریرہ
سے یہ روایت بھی منقول ہے۔

قال رسول الله صلى الله عليه وسلم
كيف انتم اذ انزل ابن مريم
فيكم واما مكم منكم له
رسول الله صلى الله عليه وسلم نے فرمایا اس وقت تمہارا کیا حال
ہوگا جب تم میں ابن مریم اتریں گے اور اس حالت میں اتریں گے
کہ تم ہی میں سے ایک شخص تمہاری امامت کر رہا ہوگا۔

ان دونوں روایات کے علاوہ حضرت ابوہریرہ (رضی اللہ عنہ) سے متعدد طریقہ
سند سے اور روایات بھی صحیحین بسند احمد اور سنن میں درج ہیں جو یہی مفہوم معنی ادا کرتی ہیں

ان میں سے ایک زیادہ مفصل ہے اور مسئلہ زیر بحث کے بعض دوسرے پہلوؤں کو بھی
نمایاں کرتی ہے بسند احمد میں ہے۔ نبی صلی اللہ علیہ وسلم نے فرمایا: "تمام انبیاء اصول دین میں

(۳) ان النبي صلى الله عليه وسلم
علاقی بھائیوں کی طرح ہیں دین سب کا ایک اور فروع دین مختلف

قال الانبياء اخوة لعلات
اور میں دوسرے انبیاء کے مقابلہ میں عیسیٰ بن مریم سے

امها ثم شتى وديتهم احداتي
زیادہ قریب ہوں اس لئے کہ ان کے اور میرے درمیان

اولى الناس بعيسى بن مريمان
کوئی نبی مبعوث نہیں ہوا اور بلاشبہ وہ کائناتِ انبیاء پر

لعمريك نبي بيني وبينه انه نازل
اتریں گے پس جب تم ان کو دیکھو تو اس علیہ سے

فاذا رايتهم فاعرفوه رجلا
پہنچو اور انہیں پہچانو

لہ کتاب الانبیاء، ابو داؤد، نسائی، ترمذی، ابن ماجہ۔

ہر بوجہ الی الحجرة والبیاض علیہ
 تو بان مضمون کان رأسه یقطر
 ان لم یصب بلل: فیدق الصلیب
 ویقتل الخنزیر ویضع الحجر تیرو
 یدعو الناس الی الاسلام و
 یملک اللہ فی زمانہ المسیح
 الدجال ثم تقع الامامة علی
 الارض حتی ترفع الاسود مع
 الابل والتمار مع البقر و
 الذئاب مع الغنم ویلعب
 الصبیان بالحيات لا تضرهم
 فی مکت اربعین سنۃ ثم یتوفی
 ویصلی علیہ المسلمون۔
 ان کو کوئی گوند نہیں پہنچے گا پس عیسیٰ چالیس سال سن میں پرندہ نہیں
 گے پھر وفات پائیں گے اور مسلمان انکے جنازہ کی نماز ادا کریں گے
 اور صحیح مسلم میں حضرت ابو ہریرہؓ سے ایک طویل حدیث روایت کی گئی ہے اس میں خروج
 دجال کا ذکر کرتے ہوئے نبی اکرم صلی اللہ علیہ وسلم کا یہ ارشاد مبارک مذکور ہے۔
 (۴) فاذا جاء الشام خرج
 فبینا هم یعدون للقتال
 یسرون الصقوف اذا قیمت
 الصلوة فی منزل عیسیٰ بن
 صریح الخ
 پس جب مسلمان ہلک شام پہنچیں گے تو دجال کا خروج ہوگا
 ابھی مسلمان اس کے مقابلہ میں جنگ کی تیاریاں کر رہے
 ہوں گے جنھیں درست کرتے ہوں گے کہ نماز کے لئے اقامت
 ہونے لگے گی۔ اس درمیان میں عیسیٰ بن مریم کا نزول ہوگا اور
 وہ مسلمانوں کی امامت کا فرض انجام دیں گے۔

اور صحیح مسلم میں حضرت نو اس بن سمرعان (رضی اللہ عنہ) سے ایک طویل روایت منقول ہے جس میں یہ مذکور ہے۔

اذ ابعث الله المسيح بن ماریہ (ابھی دجال ایک مسلمان پر اپنے شیطانی کوششوں کی آرائش
 (علیہ السلام) فیتول عنده کمرہی رہا ہوگا) کہ اللہ تعالیٰ امیح بن مریم کو بھیج دے گا وہ جب
 المنارة البيضاء شمرقی کائنات ارضی پر اترے گی تو مسجد دمشق کے مشرقی جانب کے سپید
 دمشق بین مھرودتین منارہ پر اترے گی اور ان کے بدن پر (سرخی مائل) گہری زرد
 واضعاً کفیه علی اجنتہ رنگ کی دو چادریں ہوں گی (یعنی ایک بدن کے اوپر کے حصہ
 ملکین اذا طأ طأ رأسہ پر اور دوسری زیرین حصہ بدن پر لپیٹی ہوگی) اور دو فرشتوں کے
 قطروا اذا رقعہ تحدس بازوؤں پر سہارائے ہوں گے۔ جب سر جھکائیں گے تو سر سے
 منہ جمان کاللولوء۔ پانی ٹپک پڑنے لگے گا اور جب سر اٹھائیں گے تو پانی کو قطر
 موتیوں کی طرح ٹپکیں گے (یعنی غسل کئے آ رہے ہوں گے)

اور مختلف طریقہ ہائے سند سے امام احمد نے مسند میں اور ترمذی (رحمہ اللہ) نے مسند
 میں حضرت صحیح بن حارثہ (رضی اللہ عنہ) سے بسند صحیح یہ روایت کیا ہے کہ نبی اکرم صلی اللہ علیہ وسلم
 نے ارشاد فرمایا ہے۔

یقتل ابن مریج الدجال بباب اللہ ابن مریم، دجال کو باب اللہ قتل کریں گے۔
 امام ترمذی اس روایت کو نقل کر کے فرماتے ہیں "ہذا حدیث صحیح" اور اس کے بعد ان
 حضرات صحابہ کی فہرست شمار کرتے ہیں جن سے نزول عیسیٰ بن مریم اور ان کے ہاتھوں قتل
 دجال سے متعلق روایات کتب حدیث میں منقول ہیں فرماتے ہیں۔

اور اس باب میں حضرت عمران بن حصین، نافع بن عیینہ، ابو ہریرہ سلمی، حذیفہ بن اسید
 ابو ہریرہ، کیسان، عثمان بن العاص، جابر بن عبد اللہ، ابو امامہ باہلی، ابن مسعود، عبد اللہ
 ابن عمرو بن العاص، سمرۃ بن جندب، نو اس بن سمرعان، عمرو بن عوف، حذیفہ بن الیمان، رضی اللہ

لہ شہرہ دمشق کی شہر سپاہ کا ایک دروازہ ہے۔

عنہم سے بھی روایات منقول ہیں لہ

اور امام احمد نے مسند میں، امام مسلم نے صحیح میں اور اصحاب سنن نے سنن میں، بروایت
حضرت حذیفہ بن الاسیدی، نبی اکرم صلی اللہ علیہ وسلم سے یہ روایت نقل کی ہے۔

قال اشرف علينا رسول الله حضرت حذیفہ فرماتے ہیں ہم صحابہ، ایک مجلس میں بیٹھے ہوئے
صلى الله عليه وسلم من غرفة قیامت کے متعلق بات چیت کر رہے تھے کہ نبی اکرم صلی
ونحن نتذكر الساعة فقال اللہ علیہ وسلم نے بالا خانہ سے جھانکا اور ارشاد فرمایا
لا تقوم الساعة حتى تروا عشر "قیامت اس وقت تک قائم نہیں ہوگی جب تک تم
آيات طلوع الشمس من مغربها دس نشان نہ دیکھ لو گے۔ آفتاب کا مغرب سے طلوع
والدخان والداية، وخروج دخان (دھواں) دابة الارض، خروج ياجوج وماجوج،
ياجوج وماجوج ونزول عيسى عیسیٰ بن مریم کا نزول، دجال کا خروج، تین مقامات میں
بن مريء الدجال وثلاثة خسوف خسوف کا پیش آنا (زمین میں دھس جانا) مشرق میں،
خسف بالشرق وخسف بالمغرب مغرب میں اور جزیرۃ العرب میں، آگ کا قعر عدن سے
وخسف بجزيرة العرب ونار تخرج من قعر نکلتا جو لوگوں کو سمیٹ لے جائے گی اور جہنم کو
عدن تسوق وتختار الناس تبیت معہ لوگ آرام کریں گے تو وہ بھی ٹھہر جائیگی اور جب وہ پہر کو قتل
حيث باقوا رقیل معہ حیث قالوا کریں گے تب بھی وہ ٹھہری رہے گی۔"

اور محدث ابن ابی حاتم نے اور جلیل القدر محدث و مفسر ابن جریر طبری نے
بروایت حسن بصری رحمہ اللہ بسند صحیح حیات و نزول عیسیٰ بن مریم سے متعلق ایک
روایت نقل کی ہے اس میں ہے۔

لے ترمذی باب نزول عیسیٰ بن مریم ۱۱۱۱ اس حدیث میں جن علامات کا ذکر ہے وہ سب تشریح طلب
ہیں مگر یہاں ان کی تشریحات بے محل ہیں اس لئے نظر انداز کر دی گئیں، عام تشریحات کتب تفسیر و حدیث میں
اور شاہ رفیع الدین دہلوی نور اللہ مرقدہ کے رسالہ علامات قیامت میں قابل مطالعہ ہیں۔

قال رسول الله صلى الله عليه وسلم رسول الله صلى الله عليه وسلم في يوم القيامة
 لليهود ان عيسى لم يميت ان (عليه السلام) مرے نہیں اور بلاشبہ وہ قیامت سے
 راجع اليكم قبل يوم القيمة پہلے تمہاری جانب لوٹ کر آئیں گے۔

اسی طرح ابن ابی حاتم اور ابن جریر (رحمہما اللہ) نے سورہ نسا کی آیات متعلقہ
 وفد نجران کی تفسیر کرتے ہوئے اصول حدیث کے نقطہ نظر سے بہ سند حسن ایک طویل
 راجع بن انس سے نقل کی ہے اس میں بھی بصراحت یہ مذکور ہے۔

فقال لهم النبي صلى الله عليه وسلم بنى اكرم صلى الله عليه وسلم نے وفد سے فرمایا: کیا تم نہیں
 الاستم تعلمون ان ربنا حي جانتے کہ بلاشبہ ہمارا پروردگار زندہ ہے جس کے لئے
 لا يموت وان عيسى يأتي عليه موت نہیں ہے اور بلاشبہ عیسیٰ علیہ السلام کو فنا
 الفناء سے دوچار ہونا ہوگا۔

بنی اكرم صلى الله عليه وسلم نے اس جگہ لفظ "يأتي" فرمایا ہے جو مستقبل کے لئے
 جاتا ہے لفظ "اتي" نہیں فرمایا جو ماضی کے لئے مخصوص ہے۔

اور بیہقی نے کتاب الاسماء والصفات میں اور محدث علی متقی گجراتی نے کنز العمال
 میں باسناد حسن و صحیح اس سلسلہ میں جو روایات نقل فرمائی ہیں ان میں نزول عیسیٰ (علیہ
 السلام) کے ذکر کے ساتھ "من السماء" کا لفظ صراحت سے موجود ہے۔

یہ اور اسی قسم کا کثیر ذخیرہ حدیث ہے جو حیات نزول عیسیٰ بن مریم پیغمبر بنی اسرائیل
 (علیہ الصلوٰۃ والسلام) سے متعلق کتب حدیث و تفسیر میں منقول ہے اور جو قوت سند کی
 صحیح اور حسن سے کم رتبہ نہیں رکھتا اور باعتبار شہرت و تواتر روایات جن کا یہ حال ہے۔

کہ حسب تصریح امام ترمذی، حافظ حدیث عماد الدین بن کثیر، حافظ حدیث ابن حجر
 اور دیگر ائمہ حدیث سولہ جلیل لقاہر صحابہ رضی اللہ عنہم نے ان کو روایت کیا ہے جن میں

۱۶ تفسیر ابن جریر ج ۵ - ۱۷ کتاب الاسماء والصفات صفحہ ۳۰۱ و کنز العمال ج ۷ ص ۶۸

حض صحابہ کا یہ دعویٰ ہے کہ نبی اکرم صلی اللہ علیہ وسلم نے یہ تصریحات سیکڑوں صحابہ کے
 ح میں خطبہ دے کر فرمائیں اور یہ صحابہ کرام بغیر کسی انکار و اجنبیت کے ان روایات کو
 غار راشدین رضی اللہ عنہم کے دور خلافت میں علی رؤس الاشہاد سنانے تھے چنانچہ
 جلیل القدر صحابہ (رضی اللہ عنہ) سے جن ہزار ہا شاگردوں نے سنان میں سے یہ عظیم المرتبہ
 ستیاں قابل ذکر ہیں جن میں ہر فرد روایت حدیث میں ضبط و حفظ، ثقاہت و علمی تجربہ
 پیش نظر امامت و قیادت کا درجہ رکھتا ہے مثلاً سعید بن المسیب، نافع مولیٰ ابوقحادہ
 ظہیر بن علی الاسلمی، عبدالرحمن بن آدم، ابوسلمہ، ابوعمرو، عطاء بن بشار، ابوسہیل، موثر بن عوف
 ابن ابی عمرو، جبیر بن نصیر، عروہ بن مسعود ثقفی، عبداللہ بن زید انصاری، ابوزرعمہ، یعقوب
 عامر، ابونصرہ، ابوالطفیل رحمہم اللہ

پھر ان علماء کبار اور محدثین اعلام سے جن بے شمار تلامذہ نے سنان میں سے روایات
 حدیث کے طبقہ میں جن کو حدیث اور علوم قرآن کا رتبہ بلند حاصل ہے اور جو اپنے اپنے وقت
 امام الحدیث اور امیر المؤمنین فی الحدیث تسلیم کئے گئے ہیں بعض کے اسماء گرامی
 ہیں: ابن شہاب زہری، سفیان بن عیینہ، لیث، ابن ابی ذئب، ادزاعی، قتادہ،

عبدالرحمن ابن ابی عمرہ، سہیل، جبہ بن سہیم، علی بن زید، ابورافع، عبدالرحمن بن جبیر، نعمان بن سالم
 عبداللہ بن عبد اللہ رحمہم اللہ

غرض ان روایات و احادیث صحیحہ کا صحابہ، تابعین، تبع تابعین یعنی خیر القرون کے
 قات میں اس درجہ شیوع ہو چکا تھا اور وہ بغیر کسی انکار کے اس درجہ لائق قبول ہو چکیں
 تاکہ ائمہ حدیث کے نزدیک حضرت مسیح علیہ السلام کی حیات نزول سے متعلق ان احادیث
 بہوم و معنی کے لحاظ سے درجہ "تواتر" حاصل تھا اور اسی لئے وہ بے جھجک اس مسئلہ کو
 حدیث متواترہ سے ثابت اور مسلم کہتے تھے۔ اور حقیقت بھی یہ ہے کہ روایت حدیث کے
 طبقات و درجات میں ان روایات کو "تلقی بالقبول" کا یہ درجہ حاصل رہا ہے کہ ہر

دور میں اس کے رواۃ میں "ائمہ حدیث" اور روایت حدیث کے "مدار نظر آتے ہیں یہی وجہ ہے کہ ان مرفوع و موقوف بر صحابہ (رضی اللہ عنہم) احادیث اور روایات کے ناقلین میں امام احمد، امام بخاری، امام مسلم، ابوداؤد، نسائی، ترمذی، ابن ماجہ جیسے صحیحین و صحیحین کے ائمہ حدیث کے اسماء گرامی شامل ہیں اور وہ باتفاق ان روایات کی صحت و حسن کا قائل ہیں چنانچہ یہ اور اسی قسم کی احادیث صحیحہ کا ذکر کرتے ہوئے مشہور محدث و مفسر ابن کثیر اپنی تفسیر میں اول یہ عنوان قائم کرتے ہیں۔

ذکر الاحادیث الواردة فی نزول عیسیٰ ان احادیث کا ذکر جو حضرت عیسیٰ بن مریم (علیہا السلام) کے آسمان سے الی الارض من السماء فی آخر الزمان زمین پر اترنے کے بارے میں نازل قبل یوم القیامة لہ ہوئی ہیں۔

اور اس کے بعد سلسلہ کی احادیث کو نقل کرنے کے بعد آخر میں یہ تحریر فرماتے ہیں
 فہذا اتحاد متواتر عن رسول اللہ پس یہ وہ احادیث جو رسول اللہ صلی اللہ علیہ وسلم صلی اللہ علیہ وسلم من ثرایۃ ابی ہریرۃ سے تواتر کے درجہ تک منقول ہوئی ہیں اور یہ نقل و ابن مسعود و عثمان بن العاص روایت (آپ کے صحابہ ابو ہریرہ، ابن مسعود، عثمان و ابی امامہ والنواص بن سمعان بن العاص، ابو امامہ، نو اس بن سمعان، عبدالشمن و عبداللہ بن عمرو بن العاص عمرو بن العاص، مجیح بن حارثہ، ابی شریحہ، حدیفہ و مجیح بن حارثہ و ابی شریحہ حدیفہ بن اسید رضی اللہ عنہم سے ثابت ہے اور ان ابن اسید رضی اللہ عنہم و فیہا روایات میں عیسیٰ بن مریم کے طریقہ نزول اور دلالہ علی صفتہ نزولہ مکانہ الخ مکان نزول سے متعلق بھی رہنمائی موجود ہے۔

اور حافظ حدیث ابن حجر عسقلانی (نور اللشمردۃ) علامہ ابوالحسین آبری (رحمہ اللہ) نے

لہ تفسیر ابن کثیر ج اول ص ۵۸۳ و ۵۸۴۔

عیسیٰ (علیہ السلام) سے متعلق احادیث کے تواتر کو فتح الباری میں ان الفاظ کے ساتھ نقل کرتے ہیں۔

قال ابو الحسن الخسعی الاثری ابو الحسن حسنی ابری سے منقول ہے کہ احادیث رسول اس بارہ میں تواتر کو پہنچ چکی ہیں کہ مہدی اسی امت میں ہو عیسیٰ یصلی خلفاۃ ہوں گے اور عیسیٰ علیہ السلام ان کے پیچھے نازل ہوں گے

اور تخصیص الجیر کتاب الطلاق کے ضمن میں یہ تحریر فرماتے ہیں۔

واما رفع عیسیٰ فاتفق اصحابنا لیکن رفع عیسیٰ (علیہ السلام) کا معاملہ تو تمام علماء احادیث الاختیار والتفسیر علی انبیاءہ وتفسیر کا اس پر اجماع ہے کہ وہ اپنے جسدِ عنبری کیسا ہونے زندہ ہیں (اور وہی قریب قیامت نازل ہوں گے) حیاً الخ۔

اور محدثِ عصر محقق وقت علامہ سید محمد انور شاہ "عقیدۃ الاسلام" میں اس "تواتر" کی تائید میں یہ تحریر فرماتے ہیں۔

وللمحدث العلامة الشوکانی اور محدث علامہ شوکانی نے ایک رسالہ تصنیف کیا ہے جس کا رسالہ سماها التوضیح فی تواتر نام یہ رکھا، التوضیح فی التواتر ماجاء فی المنتظر والرجال ماجاء فی المنتظر والرجال المسیح" اس رسالہ میں انہوں نے انتیس احادیث حضرت عیسیٰ (علیہ السلام) کے نزول سے متعلق نقل کی ہیں جو اصول حدیث کے لحاظ سے صحیح، حسن، صالح تینوں ہذا وازید متدرجہ واما الآثار فقوت الاحصاء الخ لہ بھی زیادہ موجود ہیں اور آثار صحابہ رضی اللہ عنہم، تو بیستہ ہیں۔

۱۔ صفحہ ۴۴ حضرت استاذ کا یہ رسالہ اپنے موضوع میں بے نظیر تصنیف ہے، عربی زبان میں تحریر ہے اور علماء طلبہ دونوں کے لئے لائق مطالعہ ہے مصنف قصص القرآن اس سلسلہ کے اکثر مباحث میں اسی رسالہ کا خوشہ چین ہے۔

اور یہی وجہ ہے کہ حضرت عیسیٰ علیہ السلام کے رفع سماوی اور حیات و نزول من السماء پر امت محمدیہ (علیہا الصلوٰۃ والسلام) کا اجماع منعقد ہو چکا ہے چنانچہ علم عقائد و کلام کی مشہور و مستند کتاب عقیدہ سفارینی میں امت کے اس اجماع کی تصریح موجود ہے۔

ومنہا ای من علامات الساعة اور علامات قیامت میں سے تیسری علامت یہ ہے کہ

العظمی العلامۃ الثالثۃ ان حضرت (مسیح) عیسیٰ بن مریم (علیہ السلام) آسمان سے

ینزل من السماء سید (المسیح) اتریں گے اور ان کا آسمان سے اترنا کتاب (قرآن)

عیسیٰ بن مریم (علیہ السلام) سنت (حدیث) اور اجماع امت سے قطعاً ثابت ہے

ونزولہ ثابت بالکتاب والسنۃ قرآن و حدیث سے نزول ثابت کرنے کے بعد فرماتی ہیں

واجماع الامۃ واما الاجماع جہان تک اجماع امت کا تعلق ہے تو اس میں ذرا شبہ نہیں

فقد اجمعت الامۃ علی نزولہ کہ حضرت عیسیٰ علیہ السلام کے آسمان سے نازل ہونے پر

ولم یخالف فیہ احد من امت کا اجماع ہے اور اس بارہ میں پیروان شریعت اسلامی

اہل الشریعۃ وانما انکر ذلک میں سے کسی ایک کا بھی خلاف موجود نہیں البتہ فلسفیوں

الفلاسفہ والملاحدۃ مما لا اور محدثوں نے نزول عیسیٰ کا انکار کیا ہے اور اسلام میں

یعتد بخلافہ ان کا انکار قطعاً ہے وقعت ہے۔

حیات و نزول مسیح	گذشتہ سطور میں حیات و نزول مسیح (علیہ السلام) کو دلائل و براہین کی روشنی
کی حکمت	میں بیان کیا گیا ہے جو ایک منصف اور طالب حق کو علم یقین عطا کرتے

۱۷ صحابہ تابعین اور تبع تابعین کے تین زمانوں کو "خیر القرون" کہا جاتا ہے چونکہ نبی معصوم صلی اللہ علیہ وسلم نے ان تینوں کے متعلق یہ ارشاد فرمایا ہے "خیر القرون قرنی" تم الذین یلوہم، ثم الذین یلوہم سب سے بہتر میرا زمانہ ہے پھر ان لوگوں کا جو اس زمانہ سے قریب ہیں اور پھر ان کا جو اس دور سے زمانہ سے متصل ہیں اور اس کے بعد فرمایا "پھر جھوٹ کی کثرت ہو جائے گی یعنی ان ہر سردار کے بعد اکثریت کے اندر نبی انخطاط پیدا ہو جائیگا اور اسلامی خصوصیات اخلاق مٹ جائے گی۔

ہیں، اب مزید طمانیتِ قلب کے لئے ان چند حکمتوں کا ذکر بھی مناسب معلوم ہوتا ہے جن کو علما حق نے اس سلسلہ میں بیان فرمایا ہے لیکن اس کے مطالعہ سے قبل یہ حقیقت بہر حال پیش نظر رکھنی چاہیے کہ اللہ تعالیٰ کی حکمتوں اور اس کی مشیت کی مصلحتوں کا احاطہ عقل انسانی کے لئے ناممکن ہے اور مخلوق، خالق کائنات کے اسرار و حکم پر عبور بھی کسی کر سکتی ہے؟ تاہم علماء امت، فراستِ مومن اور علمِ حق کی راہ سے دین اور احکامِ دین کے اسرار و مصالح پر قلم فرسائی کرتے اور اپنی محدود دسترس کے مطابق اس موضوع پر علمی حقائق کا اظہار کرتے آئے ہیں۔

اسلامی دور کی علمی تاریخ سے پتہ چلتا ہے کہ دورِ اول میں علم الاسرار کی امامت کا شرف عمر بن الخطاب، علی بن ابی طالب اور صدیقہ عائشہ رضی اللہ عنہم کو حاصل تھا، اور اس کے بعد اگرچہ ہر ایک صدی میں دو چار علماء ربانی اس کے ماہر و محقق رہے ہیں لیکن خصوصیت کے ساتھ خلیفہ اموی عمر بن عبدالعزیز، امام ابوحنیفہ، علامہ عبدالدرین بن عبدالسلام مصر، حافظ ابن تیمیہ، امام غزالی، روحی، سید مرتضیٰ زبیدی اور شاہ ولی اللہ دہلوی کو اس علم سے خاص مناسبت تھی اور اللہ تعالیٰ نے اس سلسلہ میں ان کو فطری ملکہ عطا فرمائی تھی۔ بہر حال حکمت کی حیثیت لطائف و نکات کی ہوتی ہے اور اس کو دلیل و حجت کا مرتبہ نہیں دیا جاسکتا اس لئے زیر بحث مسئلہ میں بھی ”حکمت و مصلحت“ کا ذکر اسی نقطہ نظر سے سمجھنا چاہئے۔ واللہ اعلم بالصواب و لکل شیء عندہ فصل الخطاب۔“

(۱) یہود بنی اسرائیل اپنی مذہبی کتابوں کی پیشینگوئیوں اور بشارتوں میں یہ پڑھ چکے تھے کہ ان کو دو شخصیتوں ”مسیح ہدایت“ اور ”مسیح ضلالت“ سے سابقہ پڑے گا اس لئے وہ منتظر تھے کہ موسیٰ (علیہ السلام) کے بعد ”مسیح ہدایت“ کا ظہور کب ہوتا ہے لیکن شومی قسمت کہ جب مسیح ہدایت کا ظہور ہوا تو انھوں نے بغض و حسد کی راہ سے اس کو ”مسیح ضلالت“ کہہ کر رد کر دیا اور صرف یہی نہیں بلکہ آواز قتل ہو گئے اور چونکہ قتل اثبیاہ ان کا دستور رہا تھا اس لئے

وہ اس پر ہر وقت ہڑی رہتے تھے، پس جبکہ وہ دوسرے انبیاء علیہم السلام کی طرح ان کے قتل کے بھی قابل ہو گئے تو یہ عجیب خیر بات نہ ہوئی کہ جب مسیح ضلالت (دجال) کا خرد ہو تو یہود اس کو مسیح ہدایت کہہ کر قومی حیثیت سے اس کے پیرو ہو جائیں کیونکہ مذہبی تعلیم کے پیش نظر ان پر مسیح ہدایت کا اتباع ضروری تھا اور جب وہ مسیح ہدایت کو مسیح ضلالت کہہ کر قتل کر چکے تو اب مسیح ضلالت کو ہی اس کے دعوے کے مطابق مسیح ہدایت تسلیم کرنے پر مجبور ہو جائیں گے مگر مشیت الہی فیصلہ کر چکی تھی کہ مسیح ضلالت کی گمراہی کا فتنہ چونکہ عظیم الشان اور وہ اول خدائی کا دعویٰ کرے گا اور اس کے بعد مسیح ہدایت بنے گا اس لئے اس خروج قیامت کے قریب ہی ہونا چاہئے جو دو فتن یعنی فتنوں کی آماجگاہ ہوگا اس لئے حکمت الہی کا یہ بھی منشا ہوا کہ مسیح ہدایت کو یہود کے فتنے سے اس طرح بچ جائے کہ وہ اس کو ہاتھ بھی نہ لگا سکیں اور جب وہ وقت آپہنچے کہ مسیح ضلالت اپنی کا علم بلند کرے تو مسیح ہدایت ملا برا علی سے کائنات ارضی پر اترے اور یہودیوں پر جو کہ بہ تعداد کثیر مسیح ضلالت کے پیرو ہو رہے ہوں گے اپنی آنکھوں سے حق و باطل مشاہدہ کر لیں اور جب مسیح ہدایت کے مقدس ہاتھوں سے مسیح ضلالت کا خاتمہ ہو جائے تو جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ ذَهُوًّا قًا "حق الیقین بن کر ان کی نگاہ کے سامنے آجائے اور اس طرح قبول حق کے ماسوا ان کے لئے دوسرا چارہ کار ہی نہ رہے اور یا پھر وہ بھی مسیح ضلالت کے ساتھ "فی النار" کر دیئے جائیں۔

نیز حقیقت بھی پیش نظر رہے کہ ادیان و ملل کی تاریخ میں صرف یہودیوں کی ایسی جماعت ہے جس نے اپنے انبیاء علیہم السلام کو بھی قتل کرنے سے ہاتھ نہیں دیا لیکن حضرت موسیٰ (علیہ السلام) کے بعد یہود نے جن انبیاء کے خون ناحق سے رنگے تھے وہ صرف "نبی" ہی تھے جو "علماء امتی کا نبی ابنی اسرائیل" کا مصداق تھے مگر نبی صاحب شریعت رسول ان کے اس قتل ناحق کا مظالم نہیں بنا تھا اس لئے یہودیوں

کہ انہوں نے ایک جلیل القدر رسول (عیسیٰ بن مریم) کو قتل کرنے کا نہ صرف ارادہ
 بلکہ دنیوی اسباب کے لحاظ سے مکمل تیاری کر لی تھی تب مشیتِ حق نے یہ فیصلہ کیا کہ
 ہدایت کو اس طرح بچالیا جائے کہ خود یہود کو بھی محسوس ہو جائے کہ وہ مسیح بن مریم
 مترس نہ پاسکے، لہذا فیصلہ مشیتِ برورے کا رآیا اور حضرت مسیح کو ملا را علی کی
 بٹھالیا گیا اور تمام دنیوی اسباب ہیچ ہو کر رہ گئے۔ لیکن اس احساس کے باوجود چونکہ
 نیتِ حال تک نہ پہنچ سکے اور ظن و گمان ہی کے قعر میں پڑے رہے گو اپنی بات رکھنے کے
 مشہور رہی کرتے رہے کہ ہم نے مسیح بن مریم کو قتل کر دیا۔ ادھر تب مسیح ہدایت (نصاری) کی
 سختی دیکھنے کہ کچھ عرصہ کے بعد پولوس رسول نے ان میں عقیدہ تثلیث و کفارہ کی بدعت
 کر کے یہود کے گمڑے ہوئے افسانہ صلیب کو بھی داخل عقیدہ کر دیا، اور اب یہود دو
 آری دونوں جماعتیں اس گمراہی میں مبتلا ہو گئیں کہ عیسیٰ بن مریم صلیب پر چڑھا کر
 قتل کر دئے گئے۔ تب قرآن عزیز نے نازل ہو کر حق و باطل کے درمیان فیصلہ سنایا اور
 مسیح (علیہ السلام) کے متعلق دونوں جماعتوں نے جو دو الگ الگ رُخ اختیار کئے تھے
 پھر ایک مسئلہ میں دونوں کا اتفاق بھی ہو گیا تھا ان رب کے متعلق علم یقین کے ذریعہ حقیقت
 کو واثق کاف اور دونوں کی گمراہی کو واضح کر کے قبولِ حق کے لئے دعوت دی مگر جماعتی
 بیت سے دونوں نے انکار کر دیا اور حضرت مسیح سے متعلق اپنے اپنے گمراہ کن عقیدہ پر قائم رہے
 عالم الغیب و الشہادۃ چونکہ ان حقائق کا ان کے وقوع سے قبل عالم و دانا تھا اس لئے اسکی
 دست کا یہ بھی تقاضا ہوا کہ مسیح ہدایت کو کائنات ارضی پر اس وقت دوبارہ بھیجا جائے جب
 ضلالت کا بھی خروج ہو چکے تاکہ یہود و نصاریٰ کے سامنے حقیقتِ حال مشاہدہ کے درجہ میں
 من ہو جائے یہود آنکھوں سے دیکھ لیں کہ جس کے قتل کے مدعی تھے قدرتِ الہی کے
 کی بدولت وہ بقیدِ حیات موجود ہے اور نصاریٰ نادم ہوں کہ حضرت مسیح کی سچی پیروی
 کر جو گمراہ کن عقیدہ اختیار کیا تھا وہ سرتاپا باطل اور ہیچ تھا اور اس طرح ہدایتِ ضلالت

کے معرکہ میں حق کی سر بلندی اور باطل کی پستی کا دونوں مشاہدہ کر کے قرآن عزیز کی تصدیق
 مجبور ہو جائیں اور دونوں جماعتیں "ایمان حق" کو برتنا، و رغبت اختیار کریں اور اپنے با
 عقائد پر شرمسار و سرنگوں ہو جائیں۔ اور چونکہ ان دونوں جماعتوں کے علاوہ ہدایت حق
 کا یہ مشاہدہ و مظاہرہ دوسرے اہل باطل بھی کریں گے اس لئے وہ بھی حلقہ بگوش اسلام
 گے اور اس طرح احادیث صحیحہ کے مطابق اس زمانہ میں کائنات ارضی کا صرف ایک ہی
 ہو گا اور وہ "اسلام" ہو گا۔ "هُوَ الَّذِي آتَىٰ رَسُوْلَهُ بِالْهُدٰى وَ دِيْنٍ اٰمِنٍ يَبْطِ
 عَلٰى الدِّيْنِ كُلِّهٖ وَ كَفٰى بِاللّٰهِ شٰهِيْدًا"

ادیان و ملل کی تاریخ سے معلوم ہوتا ہے کہ انبیاء علیہم السلام اور معاندین
 کے درمیان "سنۃ اللہ" کے دو مستقل دور رہے ہیں۔ پہلا دور حضرت نوح (علیہ السلام)
 شروع ہو کر حضرت لوط (علیہ السلام) پر ختم ہوتا ہے، اس دور میں سنۃ اللہ یہ رہی کہ جب قے
 نے اپنے پیغمبروں کی صدائے حق پر کان نہ دھرا بلکہ برابر اس کا تمسخر کرتی اور اس کے
 کے آڑے آتی رہیں، تب اللہ تعالیٰ کے عذاب نے ان کو ہلاک کر دیا اور دوسروں کے
 ان کو باعث عبرت و بصیرت بنا دیا۔ اور دوسرا دور حضرت ابراہیم (علیہ السلام) سے
 ہو کر خاتم الانبیاء محمد صلی اللہ علیہ وسلم تک پہنچا ہے۔ اس دور میں سنۃ اللہ کی خصوصیت
 رہی ہے کہ جب اعدا و حق اور دشمنان دین قوم نے کلمہ حق کی مخالفت پر اصرار کر
 پیغمبروں کو ایذا دہی اور ان کے ساتھ تمسخر کو اپنا نصب العین بنا لیا تو اللہ تعالیٰ
 قوموں کو ہلاک کرنے کی بجائے اپنے پیغمبروں کو یہ حکم دیا کہ وہ خدا کی راہ میں وطن چھوڑ
 اور ہجرت کر جائیں چنانچہ حضرت ابراہیم پہلے پیغمبر ہیں جنہوں نے قوم کے سامنے ہجرت
 کیا "اِنِّیْ هَاجِرٌ اِلٰی رَبِّیْ اِنَّہٗ هُوَ الْعَزِیْزُ الْحٰکِمُ" اور عراق سے شام کی جانب ہجرت
 پہنچ رہی صورت حضرت موسیٰ (علیہ السلام) کو پیش آئی اور وہ بنی اسرائیل کو ساتھ لے

راہ پیغمبر ابراہیم کی اپنے قوم دین ہی کو لے کر ہجرت کر کے اور عراق کی قوم چھوڑ کر

رے شام کو ہجرت کر گئے مگر فرعون اور اس کے لشکریوں نے چونکہ مزاحمت کی اور ہجرت بھی آٹے آٹے اس لئے وہ بحرِ قلزم میں غرق کر دے گئے۔

اور یہی صورت نبی اکرم محمد صلی اللہ علیہ وسلم کو پیش آئی کہ جب قریش مکہ نے اذیت فرما دینا حق کے ساتھ نسام۔ اعمالِ دین کی مزاحمت میں کوئی دقیقہ فرو گذاشت نہ کیا۔ مشیتِ الہی کا فیصلہ ہوا کہ آپ مکہ سے مدینہ کو ہجرت کر جائیں، چنانچہ ہر قسم کی نگرانی اور ن کے ہر طرف محاصرہ کے باوجود کوششِ قدرت سے آپ محفوظ و مامون مدینہ ہجرت کر گئے۔

”سنت اللہ“ کے اسی دور میں حضرت عیسیٰ (علیہ السلام) کی بعثت ہوئی اور ان کی قوم اسرائیل نے ان کے ساتھ اور ان کی دعوتِ حق کے ساتھ بھی وہ سب کچھ کیا جو معاندین اور دشمنانِ دین اپنے پیغمبروں کے ساتھ کرتے رہے تھے اور ان میں ایک یہ خصوصیت

یاد تھی کہ وہ حضرت مسیح (علیہ السلام) سے قبل چند انبیاء کو قتل تک کر چکے تھے اور اب نرت مسیح کے قتل کے درپے تھے، اسی کے ساتھ یہ سطورہ بالا حقیقت بھی فراموش نہیں

نی چاہئے کہ یہود، مسیح ہدایت اور مسیح ضلالت دوسج کے منتظر تھے اور حضرت عیسیٰ بن مریم مسیح ضلالت قرار دے کر آج بھی مسیح ہدایت کے منتظر ہیں۔ اس لئے اللہ تعالیٰ کی

امت بانغہ کا یہ فیصلہ ہوا کہ حضرت مسیح (علیہ السلام) کی ہجرت کائناتِ ارضی کی بجائے اعلیٰ کی جانب ہوتا کہ مقررہ وقت آنے پر وہ مسیح ہدایت اور مسیح ضلالت کے درمیان شاہدہ سے امتیاز کر سکیں اور ایک جانب اگر مسیح ہدایت کو مسیح ہدایت سمجھیں تو دوسری

جانب قرآن کے فیصلہ حق کی صداقت و حقیقت کو دیکھ کر دین حق ”اسلام“ کے سامنے

تسلیم خم کر دیں اور ساتھ ہی نصاریٰ کو بھی اپنی جہالت اور یہود کی کورانہ تقلید پر ندامت ہو اور وہ بھی تعلیم قرآن کی صداقت پر یقین و اعتقاد کے ساتھ شہادتِ نبوی پر آمادہ ہو جائیں۔

کچھ عجیب صورتِ حال ہے کہ حضرت مسیح (علیہ السلام) اور خاتم الانبیاء محمد صلی اللہ

علیہ وسلم کے درمیان دعوت و تبلیغِ حق اور معاندین کی جانب سے حق کی معاندت

و مخالفت اور پھر اس کے نتائج و ثمرات میں بہت ہی زیادہ مشابہت پائی جاتی۔
 دونوں کی اپنی قوم نے دونوں کو جھٹلایا، دونوں کی قوموں نے سازش قتل کے بعد مکہ کا
 کا محاصرہ کیا، قدرت حق کے کرشمہ اعجاز نے دونوں کو دشمنوں کی دسترس سے ہر طرح محفوظ
 رکھا، دونوں کے لئے ہجرت کا معاملہ پیش آیا، البتہ نبی اکرم صلی اللہ علیہ وسلم کی بعثت چھ
 بعثت عامہ تھی اور اس کی دعوت و تبلیغ کے لئے ذات اقدس صلی اللہ علیہ وسلم کا کردار
 پر قیام مسلسل ضروری تھا اس لئے مکہ سے مدینہ کو ہجرت کا حکم ہوا اور عیسیٰ ابن مریم (ع)
 الصلوٰۃ والسلام، چونکہ قوم کو دعوت حق پہنچانے کے لئے اور ایک خاص مقصد عظیم کے لئے
 ان کا مدت مدید کے بعد کائنات ارضی پر موجود ہونا ضروری تھا اس لئے ان کو ہجرت
 ارضی کی بجائے ہجرت سماوی پیش آئی پھر جس طرح نبی اکرم صلی اللہ علیہ وسلم نے اپنے زمانہ کے
 ضلالت امیہ بن خلف کو اپنے حربہ سے قتل کیا عیسیٰ بن مریم (علیہما السلام) بھی اپنی قوم
 مسیح ضلالت دجال کو قتل کریں گے اور جس طرح نبی اکرم صلی اللہ علیہ وسلم کو ہجرت کے
 آپ کے وطن مکہ پر قدرت حق نے اقتدار عطا فرمادیا عیسیٰ بن مریم کا نزول بھی شاہ
 کے اس مشہور شہر میں ہوگا جس سے اپنی قوم کی معاندانہ سازشوں کی بنا پر ملا، اعلیٰ
 جانب ہجرت پیش آئی تھی اور بیت المقدس، دمشق اور شام کے پورے ملک پر
 کے علی الرغم ان کی حکومت ہوگی لہ

(۳) حضرت مسیح (علیہ السلام) سے پہلے قتل انبیاء (علیہم السلام) تے یہود کو اس
 گستاخ اور بے باک بنا دیا تھا کہ وہ یہ سمجھ بیٹھے کہ کسی ہستی کے متعلق یہ فیصلہ کہ وہ نبی
 ہے یا متنبی کاذب ہائے ہاتھ میں ہے اور جس کو ہم اور ہمارے فقیہ "کاذب" قرار دیں
 وہ واجب القتل ہے چنانچہ اسی زعم باطل میں انھوں نے عیسیٰ بن مریم علیہما السلام کو
 ضلالت کہا اور ان کے فقیہوں نے قتل کا فتویٰ صادر کر دیا۔ حالانکہ یہ وہ جلیل القدر

لہ خلاصہ از عقیدۃ الاسلام۔

نہی کہ موسیٰ (علیہ السلام) کے بعد بنی اسرائیل میں اس پایہ کا کوئی پیغمبر مبعوث ہی نہیں ہوا تھا اور اس نے جدید پیغامِ حق (انجیل) کے ذریعہ روحانیت کی مردہ کھیتی میں دوبارہ جان المدی تھی تب اللہ تعالیٰ کی مشیت کا فیصلہ ہوا کہ ہمیشہ کے لئے بنی اسرائیل کے اس زعمِ ظل کو پاش پاش کر دیا جائے اور دکھا دیا جائے کہ رب العالمین خالق کائنات جس کی حفاظت کا وعدہ کر لے کائنات کی کوئی ہستی یا مجموعہ کائنات بھی اس پر دسترس نہیں پاسکتی، چنانچہ یہ قدرت نے اس وقت اس مقدس ہستی کو جسیدِ عنصری کے ساتھ ملا کر اعلیٰ کی جانب اٹھالیا جب کہ مکان کے محاصرہ کے ساتھ دشمنوں نے اس کی حفاظت جان کے تمام وسائلِ دنیوی مسدود کر دیئے تھے۔

پھر اس واقعہ نے ایک نئی صورت پیدا کر دی وہ یہ کہ مذاہب کی تاریخ میں صرف حضرت مسیح (علیہ السلام) ہی کی شخصیت ایسی ہے جن کے قتل و عدم قتل کے متعلق حق و باطل کے درمیان سخت اختلاف پیدا ہوا اور یہود و نصاریٰ کے باہم واقعہ صلیب و قتل پر اتفاق کے باوجود دو باطل اور متضاد عقائد کی کشمکش نظر آنے لگی۔

یہود قتل و صلیب کی وجہ یہ ظاہر کرتے ہیں کہ ان کے نزدیک وہ "مسیح ضلالت" تھے اور نصاریٰ وجہ صلیب یہ بتاتے ہیں کہ وہ خدا کے بیٹے تھے جو کائنات کے گناہوں کا کفارہ بننے کے لئے بھیجے گئے تھے تاکہ پاپی دنیا پاپ سے پاک ہو جائے۔ اور صدیوں بعد جب قرآن نے "امر حق" کو واضح، اور مسیح بن مریم سے متعلق حقیقتِ حال کو روشن کیا تب بھی دونوں جماعتوں نے جماعتی حیثیت سے اس کو قبول کرنے سے انکار کر دیا لہذا قدرتِ حق کا فیصلہ ہوا کہ خود مسیح بن مریم (علیہا السلام) ہی وقت موعود پر نازل ہو کر قرآن کے فیصلہ کی تصدیق کر دیں اور یہود و نصاریٰ کے باطل عقائد کا خود بخود اس طرح خاتمہ ہو جائے اور اس کے بعد مدعیانِ اہل کتاب کو شرک و باطل کی پیروی کے لئے کوئی گنجائش باقی نہ رہے اور خدا کی حجت اُن پر تمام ہو جائے۔

نیز جبکہ اللہ تعالیٰ نے کائناتِ ہست و بود کے لئے یہ فیصلہ کر دیا ہے کہ خدا کی ہستی کا ماسوا ہر ایک وجود کو فنا اور موت ہے "كُلُّ نَفْسٍ ذَائِقَةُ الْمَوْتِ كُلُّ شَيْءٍ هَالِكٌ اِلَّا وَجْهًا" اور یہ ظاہر ہے کہ ملائکہ اعلیٰ اور عالمِ قدس مقامِ موت نہیں ہے بلکہ مقامِ حیات ہے اس لئے از بس ضروری ہے کہ عیسیٰ بن مریم (علیہا السلام) بھی موت کا ذائقہ چکھیں اور اس کے لئے کائناتِ ارضی پر اتریں تاکہ زمین کی امانت زمین ہی کی سپرد ہو اس لئے "حیاتِ درخ" کے بعد نزولِ ارضی "مقدر ہو"۔

علماءِ حق نے حیات و نزولِ عیسیٰ علیہ السلام سے متعلق جو "اسرار و حکم" بیان فرمائے ہیں یہاں ان کا احاطہ مقصود نہیں ہے اس لئے مختصر چند حکمتوں کا ذکر کر دیا گیا اور نہ محدثِ عصر علامہ سید محمد نور شاہ نور اللہ مرقدہ نے اس سلسلہ میں ایک طویل مقالہ عقیدۃ الاسلام میں سپردِ قلم فرمایا ہے جو لائقِ مطالعہ ہے، حضرت استاد نے نہایت لطیف مگر دقیق پیرائے بیان میں کائناتِ عالم کو "انسانِ کبیر" اور انسان کو "عالمِ صغیر" قرار دے کر ان ہر دو عالم کی حیات و موت پر جو بحث فرمائی ہے اس سے حضرت مسیح کے رفع اور قربِ قیامت میں کائناتِ ارضی کی جانب رجوع کی حکمت بہت اچھی طرح واضح ہو جاتی ہے لیکن یہ کتاب چونکہ اس دقیق بحث کی متحمل نہیں ہے اس لئے اپنی جگہ قابلِ مراجعت ہے۔

آخر میں اب اپنی جانب سے چند جملے اس سلسلہ میں اضافہ کر کے اس بحث کو ختم کرنا مناسب معلوم ہوتا ہے۔

(۴) قرآنِ عزیز میں "میشاقِ انبیاء" سے متعلق یہ ارشادِ باری ہے۔

وَإِذَا أَخَذَ اللَّهُ مِيثَاقَ النَّبِيِّينَ

اور وہ وقت قابلِ ذکر ہے جبکہ اللہ نے نبیوں سے

لَمَّا آتَيْنَهُمْ مِنْ كِتَابٍ وَحِكْمَةٍ

(یہ) عہد لیا کہ جب تمہارے پاس (خدا کی جانب سے)

تَجَّجَاءُ كَمَا كَرَّمَ رَسُولٌ مِّنْ صِدْقٍ

کتاب اور حکمت آئے پھر ایسا ہو کہ تمہاری

لَمَّا مَعَكُمْ لَنُؤْمِنَنَّ بِهِ وَ
 لَنَنْصُرَنَّهُ ط قَالَ ءَا قُرَرْتُمْ
 وَ أَخَذْتُمْ عَلٰى ذٰلِكُمْ اٰمِرًا نِّ
 قَالُوْا اَقْرُرْنَا قَال فَاشْهَدُوْا
 وَاَنَا مَعَكُمْ مِنَ الشَّاهِدِيْنَ
 موجودگی میں ایک رسول (محمد صلی اللہ علیہ وسلم) آئے
 جو تصدیق کرتا ہوں ان کتابوں کی جو تمہاری پاس ہیں
 ضرور تم اس پر ایمان لانا اور ضرور اس کی مدد کرنا، اللہ
 نے اقرار کیا تم نے اقرار کیا انھوں نے جواب دیا ہاں ہم
 اقرار کیا، اللہ نے کہا: پس تم اپنے اس عہد پر گواہ
 رہو اور میں بھی تمہارے ساتھ گواہ ہوں۔
 (آل عمران)

آل عمران کی ان آیات میں حسب تفسیر حضرت ابن عباس رضی اللہ عنہما، اس عہد پر
 ایمان کا تذکرہ ہے جو اللہ تعالیٰ نے ازل میں خاتم الانبیاء محمد صلی اللہ علیہ وسلم کے متعلق
 انبیاء و رسل (علیہم السلام) سے لیا، قرآن کے اسلوب بیان کے مطابق اگرچہ یہ خطاب
 انبیاء و رسل کی معرفت ان کی امتوں سے تھا کہ ان میں سے جو امتیں خاتم الانبیاء صلی اللہ
 علیہ وسلم کا زمانہ مبارک پائیں تو ان پر ایمان لائیں اور دعوتِ حق میں ان کی نصرت یاری
 کریں چنانچہ ہر ایک پیغمبر نے اپنے اپنے دور میں تعلیمِ حق کے ساتھ ساتھ خدا کے اس وعدہ
 کو بھی یاد دلایا اور ان میں سے اہل حق نے وعدہ دیا اور اقرار کیا کہ ضرور ان پر ایمان
 لائیں گے اور پیغامِ حق میں ان کی مدد کریں گے۔

تو یہ "ميثاق النبیین" اگرچہ اس طرح پورا ہوتا رہتا ہے تاہم ازل میں چونکہ اس عہد ميثاق
 کے اول مخاطب حضرات انبیاء و رسل تھے اس لئے اس ميثاق کی عملی حیثیت کا تقاضا تھا

لَعَنَ عَلٰى وَاِبْنِ عَبَّاسٍ فِي تَفْسِيْرِ اٰيَةِ
 "وَابَعَثَ اللّٰهُ نَبِيًّا مِّنَ الْاَنْبِيَاءِ اَلَا
 اَخَذَ عَلَيْهِ الْمِيْثَاقَ لَنْ بَعَثَ اللّٰهُ
 عَهْدًا وَّهُوَ يَوْمَئِذٍ لِّيُؤْمِنَنَّ بِهِ وَّلِيَنْصُرَنَّهُ
 وَاَمْرُهُ اَنْ يَّأْخُذَ الْمِيْثَاقَ عَلٰى اُمَّتِهِ لَنْ
 يَبْعَثَ عَهْدًا وَّهُوَ اَحْيَاءُ لِّيُؤْمِنَنَّ بِهِ وَّ
 لِيَنْصُرَنَّهُ (تفسير ابن كثير ج ۱)
 اللہ تعالیٰ نے انبیاء میں سے جس نبی کو بھی کسی قوم کی رشد و ہدایت
 کے لئے مبعوث فرمایا تو اس سے یہ عہد ضرور لیا ہے کہ اگر تم میں سے کوئی
 اس وقت زندہ ہو جبکہ محمد صلی اللہ علیہ وسلم کی بعثت ہوگی تو تم
 ضرور اس پر ایمان لانا اور ضرور اس کی مدد کرنا اور ان سے یہ بھی کہا
 کہ وہ اپنی اپنی امتوں سے بھی یہی عہد ایمان لیں کہ ان میں سے جو اس
 وقت موجود ہوں وہ اس پر ایمان لائیں اور اس کی مدد
 کریں۔

کہ خود انبیاء و رسل میں سے بھی کوئی نبی یا رسول اس عہد و میثاق کا عملی مظاہرہ کر کے دکھائے تاکہ یہ خطاب اولین براہِ راست بھی موثر ثابت ہو مگر ”تَحَجَّجَاكُمْ رَسُولًا“ میں بقاعدہ عربیت خطاب تھا ان تمام انبیاء و رسل سے جو ذاتِ اقدس سے پہلے اس کائناتِ ارضی میں مبعوث ہوئے والے تھے کیونکہ ازل ہی میں محمد صلی اللہ علیہ وسلم کے لئے یہ مقرر ہو چکا تھا ”وَلَكِنَّ رَسُولَ اللَّهِ وَخَاتَمَ النَّبِيِّينَ“ پس محمد صلی اللہ علیہ وسلم کی صفت ”خاتم النبیین“ اور ازل سے مقدر میثاق النبیین کا اجتماع صرف اسی ایک شکل میں ممکن تھا کہ انبیاء و رسل میں کوئی ایک پیغمبر بعثت محمد صلی اللہ علیہ وسلم کے بعد نزول فرمائیں اور وہ اور ان کی امت دنیا، انسانی کے سامنے خاتم الانبیاء صلی اللہ علیہ وسلم پر ایمان لائیں اور دین حق کی مدد و نصرت کا مظاہرہ کریں تاکہ ”لَتَوْفِّقَنَّ بِهِ وَكَلَّمَ صَوْتَهُ“ کا وعدہ حق پورا ہو۔ گذشتہ صفحات میں یہ حقیقت بخوبی عیاں ہو چکی ہے کہ اگرچہ تمام انبیاء و رسل اپنے اپنے زمانہ میں محمد صلی اللہ علیہ وسلم کی بشارات دیتے چلے آتے تھے لیکن یہ خصوصیت حضرت عیسیٰ علیہ السلام ہی کے حصہ میں آئی کہ وہ ذاتِ اقدس کی بعثت کے لئے تمہید اور براہِ راست مناد و مبشّر بنے اور بنی اسرائیل کو تعلیم حق دیتے ہوئے یہ ارشاد فرمایا ”اِنِّي رَسُولُ اللَّهِ الْبِكْرُ مُمَصَّدًا قَالَهُ مَا بَيْنَ يَدَايَ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِ اسْمِهِ اَحْمَدًا“ اور حقیقت یہ ہے کہ خاتم انبیاء بنی اسرائیل ہی کا یہ حق تھا کہ وہ خاتم الانبیاء و الرسل کی بعثت کا ”مناد“ اور ”مبشّر“ ہو اس لئے حکمت ربانی کا یہ فیصلہ ہوا کہ ”میثاق النبیین“ کی وقار کے لئے ان ہی کو منتخب کیا جائے اور اس معاملہ میں وہی تمام انبیاء و رسل کی نمائندگی کریں تاکہ امتوں کی جانب سے ہی نہیں بلکہ براہِ راست انبیاء و رسل کی جانب سے وفار عہد کا عملی مظاہرہ ہو سکے، اسی حقیقت کے پیش نظر نبی اکرم صلی اللہ علیہ وسلم نے یہ ارشاد فرمایا ”انا اولی الناس بعیسی بن مریم والانبیاء اولاد علات لیس بینی و بیئہ نبی“

مگر قرآن چونکہ خدا کا آخری پیغام ہے اور ”اِنَّ اِلٰهَنَا لَمَّا كَا فِطُوْنَ“ کے وعدہ الہی نے

رہتی دنیا تک اس کو تحریف سے محفوظ کر دیا ہے اس لئے قدرتی طور پر اس کی تعلیم کے ثمرات دوسرے انبیاء علیہم السلام کی تعلیمات کے مقابلہ میں مدتِ طویل تک اپنا کام کرتے رہیں گے اور اس کی روشنی سے قلوب کو گرا مانے اور طاعتِ ربانی کے لئے مشتعل کرنے کے لئے "علماء امت" انبیاء بنی اسرائیل کی طرح خدمتِ حق انجام دیتے رہیں گے لیکن جب بعثتِ محمد صلی اللہ علیہ وسلم کو گزیرے ہوئے بہت ہی طویل عرصہ ہو جائے گا اور امتِ مرحومہ کے عملی قوی اور اجتماعی اعضاء میں انتہائی اضمحلال پیدا ہو کر یہ کیفیت ہو جائے گی کہ ان کی بیداری اور تیز روی کے لئے صرف علماءِ حق کی روحانیت ہی کافی ثابت نہیں ہوگی وہ وقت اس کا متقاضی ہوگا کہ کوئی "قائم بالحق" ان کو سنبھالے اور اس لئے مشیتِ الہی نے مقدر کیا کہ جو ہستی (عیسیٰ بن مریم) انبیاء و رسل کے یشاقِ ازل کی نمائندگی کے لئے مامور ہے اس کا ایسے ہی وقت نزول ہو اور وہ امتِ محمد صلی اللہ علیہ وسلم کے درمیان رہ کر ذاتِ اقدس کی نیابت اور امت کی امامت کا فرض انجام دے اور "لَتَوَمِّدَنَّ بِرَبِّهِ وَ لَتَنْصُرَنَّ" کا عملی مظاہرہ کر کے دکھائے۔

اب کرشمہ قدرت دیکھئے کہ ازل کے ان مقدرات نے جو کہ ملائکہ اعلیٰ سے تعلق رکھتے تھے کائناتِ ارضی میں کس طرح اپنی بساط بچھائی؟ بنی اسرائیل اپنے جلیل القدر پیغمبر کے قتل کے لئے سازش مکمل کر چکے ہیں شاہی دستہ چہار جانب سے مکان کو محصور کئے ہوئے ہے مگر قدرتِ حق اپنا کام اس طرح نہیں کرتی کہ معجزانہ کرشمہ کے ذریعہ ان کو محفوظ وہاں سے نکال کر خدا کی وسیع زمین کے دوسرے حصہ میں "ہجرت" کرادیتی، نہیں بلکہ ہوا یہ کہ ان کو ملائکہ اعلیٰ کی ہجرت کے لئے محفوظ و مامون زندہ اٹھالیا اور سازش و محصور کرنے والوں کو ظنِ دریب کی دلدل میں پھنسا کر ان کے لئے خسر الدنیا و الآخرہ کا نشان عطا کر دیا اور پھر ارضی انسان کے ارضی احکام کے لئے وہ وقت مقرر کر دیا جو "یشاقِ النبیین" کی نمائندگی کے لئے موزوں تھا یہی ہے وہ حقیقت جس کو زبانِ وحی ترجمان نے اس طرح ظاہر فرمایا "والذی نفسی بیداء لیوشکت"

ان یذیل فیکہ ابن ہریم حکماً عدلاً“ اور اسی کو نص قرآن نے یوں واضح کیا ہے۔ ”وَاقْتَرِ
لِعَلِّمِ السَّاعَةِ“

پھر یہ سستی بیشاق انبیاء و رسل کی نمایندگی کا اس طرح حق ادا کرے گی کہ جب اس کا نزول ہوگا تو اس کو شتمہ قدرت کو دیکھ کر مسلمانوں کے قلوب تصدیق قرآن اور تازگی ایمان سے روشن ہو جائیں گے اور وہ حق الیقین کے درجہ میں یقین کریں گے کہ بلاشبہ راہ مستقیم صرف ”اسلام“ ہی ہے اور مخبر صادق کی جس طرح یہ خبر صادق نکلی عالم غیب سے متعلق اس کی تمام خبریں اسی طرح حق اور بلاشبہ حق ہیں، اور نصاریٰ بحیثیت قوم اپنے باطل عقیدے ”مثلیت و کفارہ“ پر نادم و شرمسار ہوں گے اور قرآن اور محمد صلی اللہ علیہ وسلم پر ایمان لانے کو اپنے لئے راہ نجات اور راہ سعادت یقین کریں گے اور یہود جب مسیح ہدایت اور مسیح ضلالت کے معرکہ حق و باطل کا مشاہدہ کر لیں گے اور مسیح ہدایت کے نزول سے اپنے دعوئے قتل و صلیب کے ملعون عقیدہ کو باطل پالیں گے تو اب ان کو بھی ”ایمان بالحق“ کے سوا کوئی چارہ کار نہیں رہے گا اور مسیح ضلالت کے رفقا کے علاوہ وہ سب ہی ”مسلم“ بن جائیں یہی ہے قرآن کی وہ خبر صادق ”وَإِنْ مِنْ أَهْلِ الْكِتَابِ إِلَّا لَيُؤْمِنَنَّ بِهِ قَبْلَ مَوْتِهِ“ مسلمانوں میں ایمان کی تازگی و شگفتگی، نصاریٰ اور یہود میں تبدیلی عقائد کا حیرت انگیز انقلاب دیکھ کر اب مشرک جماعتوں پر بھی قدرتی اثر پڑے گا اور ساتھ ہی خدا کے مقدس پیغمبر کے زبردست روحانی اثرات کار فرما ہوں گے اور نتیجہ یہ ہوگا کہ وہ بھی حلقہ بگوش اسلام ہو جائیں گے اور اس طرح زمی ترجمان، حامل قرآن محمد صلی اللہ علیہ وسلم کا یہ ارشاد اپنی صداقت کو نمایاں کرے گا۔
وَيَدْعُو النَّاسَ إِلَى الْإِسْلَامِ وَيَهْدِيهِمْ إِلَى صِرَاطٍ مُسْتَقِيمٍ
الذَّجَالِ“

اس تفصیل سے یہ بھی روشن ہو گیا کہ قرآن اور احادیث کی تصریحات ثابت کر رہی ہیں کہ اگر اس فرض کی انجام دہی کے لئے کوئی جدید نبی مبعوث ہوتا تو ایک جانب نبی اکرم صلی

اللہ علیہ وسلم کا خصوصی شرف "خاتم النبیین" باقی نہ رہتا اور دوسری جانب "یشاق النبیین" کے خطابِ اولین کا عملی مظاہرہ عالم وجود میں نہ آتا کیونکہ وہ ہستی بہر حال محمد صلی اللہ علیہ وسلم کی امت ہی میں سے ہوتی۔ البتہ سابقہ نبی کی آمد نقلاً اور عقلاً دونوں حیثیت سے شرفِ خصوصی "خاتم النبیین" کے لئے بھی قرح نہیں ہے۔ اور "یشاق النبیین" کو بھی پورا کرتی ہی واقعاتِ نزول گذشتہ صفحات میں نزولِ عیسیٰ (علیہ السلام) سے متعلق جو صحیح احادیث صحیح احادیث کی روشنی میں ذکر کی گئیں اور ان سے اور بعض دوسری صحیح احادیث سے جو تفصیلاً ظاہر ہوتی ہیں ان کو ترتیب کے ساتھ یوں بیان کیا جاسکتا ہے۔

قیامت کا دن اگر چہ معین ہے مگر ذاتِ باری کے ماسوا کسی کو اس کا علم نہیں ہے اور اس کا وقوع اچانک ہوگا "وَعِنْدَهُ عِلْمُ السَّاعَةِ" اور قیامت کا علم خدا ہی کو ہی "حَقِّي إِذَا جَاءَ نَهْمُ السَّاعَةِ يَغْتَهُ حَتَّىٰ كَمَا أَنِ پَرَاچَانَك قِيَامَتِ كِي گھڑی آجائے گی" "لَا تَأْتِيَهُمْ إِلَّا بَغْتَةً" قیامت ان پر نہیں آئے گی مگر اچانک" اور حدیث جبریل میں ہے "مَا الْمَسْئُولُ عَنْهَا بِأَعْلَمَ مِنَ السَّائِلِ (جبریل نے کہا) قیامت کے بارہ میں آپ سے زیادہ مجھے بھی علم نہیں جو اجمالی علم آپ کو ہے اسی قدر مجھ کو بھی ہے" اور ایک حدیث میں ہے "سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ قَبْلَ أَنْ يَمُوتَ بِشَهْرٍ تَسَاءَلُونَ عَنِ السَّاعَةِ وَاتَّمَا عَلِمَهَا عِنْدَ اللَّهِ - تم مجھ سے قیامت کے متعلق سوال کرتے ہو تو اس کا علم تو اللہ ہی کو ہے" البتہ قرآنِ عزیز اور احادیث صحیح نے چند ایسی علامات بیان کی ہیں جو قیامت کے قریب پیش آئیں گی اور ان سے صرف اُس کے نزدیک ہو جانے کا پتہ چل سکتا ہے، ان "اشرائطِ ساعت" میں سے ایک بڑی علامت حضرت مسیح (علیہ السلام) کا ملا، اعلیٰ سے نزول ہے جس کی تفصیلات یہ ہیں۔

"مسلمانوں اور عیسائیوں کے درمیان سخت معرکہ جنگ پھاہور ہا ہوگا اور مسلمانوں

کی قیامت و آیاتِ سزا رسول اللہ صلی اللہ علیہ وسلم میں سے ایک ایسے شخص کے ہاتھ میں

ہوگی جس کا لقب "مہدی" ہوگا، اس محرکہ آرائی کے درمیان ہی میں مسیح ضلالت "دجال" کا خروج ہوگا یہ سلسلہ یہودی اور بیک چشم ہوگا، کہ شمرہ قدرت نے اس کی پیشانی پر (ک، ا، ف، د) کا فر لکھ دیا ہوگا جس کو اہل ایمان فرسرت ایمانی سے پڑھ سکیں گے اور اس کے دجل فریب سے جدا رہیں گے۔ یہ اول خدائی کا دعویٰ کریگا اور شعبدہ بازوں کی طرح فوجاً دکھا کر لوگوں کو اپنی جانب توجہ دلائیگا۔ مگر اس سلسلہ کو کامیاب نہ دیکھ کر کچھ عرصہ کے بعد "مسیح ہدایت" ہونے کا مدعی ہوگا، یہ دیکھ کر یہود بہ کثرت بلکہ قومی حیثیت سے اس کے پیرو ہو جائیں گے، اور یہ اس لئے ہوگا کہ یہود، مسیح ہدایت کا انکار کر کے ان کے قتل کا ادعا کر چکے ہیں اور مسیح ہدایت کی آمد کے آج تک منتظر ہیں، اسی حالت میں ایک روز دمشق دمشق، کی مسجد جامع میں مسلمان منہ اندھیرے نماز کے لئے جمع ہوں گے، نماز کے لئے اقامت ہو رہی ہوگی اور مہدی موعود امامت کیلئے مصلے پر پہنچ چکے ہوں گے کہ اچانک ایک آواز سب کو اپنی جانب متوجہ کر لیگی مسلمان آنکھ اٹھا کر دیکھیں گے تو پسید بادل چھایا ہوا نظر آئیگا اور تھوڑے سے عرصہ میں یہ شاہد ہوگا کہ عیسیٰ (علیہ السلام) دوزخ حسین چادروں میں لپٹے ہوئے اور فرشتوں کے بازوؤں پر بہارا رہے ہوئے ملا، اعلیٰ سے اتر رہے ہیں فرشتے ان کو مسجد کے منارہ شرقی پر اتار دیں گے اور واپس چلے جائیں گے، اب حضرت عیسیٰ کا تعلق کائنات ارضی کے ساتھ دوبارہ وابستہ ہو جائیگا اور وہ عام قانون فطرت کے مطابق صحن مسجد میں اترنے کے لئے سیر طہی کے طالب ہوں گے، فوراً تعبیل ہوگی اور وہ مسلمانوں کے ساتھ نماز کی صفوں میں کھڑے ہوں گے مسلمانوں کا امام مہدی موعود) ازہرہ تنظیم سچھے ہٹ کر حضرت عیسیٰ (علیہ السلام) سے امامت کی درخواست کریگا۔ آپ فرمائیں گے کہ یہ اقامت تمہارے لئے کہی گئی ہے اس لئے تم ہی نماز پڑھاؤ، فراغت نماز کے بعد اب مسلمانوں کی امامت حضرت مسیح (علیہ السلام) کے ہاتھوں میں آجائیگی اور وہ حرمہ لے کر مسیح ضلالت (دجال) کے

قتل کے لئے روانہ ہو جائیں گے اور شہر پناہ کے باہر اس کو باپ لڈ پر مقابل پائیں گے، دجال سمجھ جائیگا کہ اس کے دجل اور زندگی کے خاتمہ کا وقت آپہنچا اس لئے خوف کی وجہ سے رانگ کی طرح پگھلنے لگے گا اور حضرت عیسیٰ علیہ السلام آگے بڑھ کر اس کو قتل کر دیں گے اور پھر جو بیچہ دجال کی رفاقت میں قتل سے بچ جائیں گے وہ اور عیسیٰ سب اسلام قبول کر لیں گے اور مسیح ہدایت کی سچی پیروی کے لئے مسلمانوں کے شانہ بشانہ کھڑے نظر آئیں گے، اس کا اثر مشرک جماعتوں پر بھی پڑے گا اور اس طرح اس زمانہ میں اسلام کے ماسد کوئی مذہب باقی نہیں رہے گا۔

ان واقعات کے کچھ عرصہ بعد یا جوج و ما جوج کا خروج ہوگا اور اللہ تعالیٰ کی ہدایت کے مطابق عیسیٰ علیہ السلام مسلمانوں کو اس فتنہ سے محفوظ رکھیں گے، حضرت مسیح علیہ السلام کا دور حکومت چالیس سال رہے گا اور اس درمیان میں وہ از دو اجمی زندگی بسر کریں گے اور ان کے دور حکومت میں عدل و انصاف اور خیر و برکت کا یہ عالم ہوگا کہ بکری اور شیر ایک گھاٹ پانی پیئیں گے اور بدی اور شرارت کے عناصر بکے رہ جائیں گے" ۱۵

وفات مسیح علیہ السلام چالیس سالہ دور حکومت کے بعد عیسیٰ علیہ السلام کا انتقال ہو جائیگا اور نبی اکرم صلی اللہ علیہ وسلم کے پہلو میں دفن ہوں گے حضرت ابو ہریرہؓ کی طویل حدیث میں ہے

فمکت اربعین ستۃ ثم ۱۶ پھر وہ کائنات ارضی پر اتر کر چالیس سال قیام یتوفی ویصلی علیہ المسلمون کریں گے اور اسکے بعد وفات پائیں گے اور مسلمان ان کو جنازہ ویدفونہ ۱۷ کی نماز پڑھیں گے اور ان کو دفن کر دیں گے۔

۱۵ اور سلم میں ہو کہ دور حکومت سات سال رہیگا حافظ ابن کثیر فرماتے ہیں کہ تطبیق کی صورت یہ ہے کہ جب حضرت مسیح کا رفق سماوی ہو اس وقت ان کی عمر تینتیس سال تھی اور نزدل کے بعد سات سال مزید بقید حیات رہیں گے اس طرح کائنات ارضی میں کل مدت حیات چالیس سال ہو جائیگی۔ ۱۶ ماخوذ از صحیح احادیث عن ابن عساکر فی تاریخہ۔ ۱۷ اس کے قبل حدیث کمال نقل کی گئی ہے۔ اسکو ابن ابی شیبہ نے مصنف میں امام احمد نے مستدرک میں ابو داؤد نے سنن میں، ابن جریر نے تفسیر میں اور ابن حبان نے صحیح میں حضرت ابو ہریرہؓ سے نقل کیا ہے ۱۲

اور ترمذی نے بسند حسن محمد بن یوسف بن عبداللہ بن سلام کے سلسلہ سے حضرت
عبداللہ بن سلام رضی اللہ عنہ سے یہ روایت نقل کی ہے۔

قال مکتوب فی التوراة عبد اللہ بن سلام (رضی اللہ عنہ) نے فرمایا، تورات میں

صفۃ محمد و عیسیٰ بن مریم محمد صلی اللہ علیہ وسلم کی صفت (صلیہ و سیرت) مذکور ہے اور

یہ بھی مسطور ہے کہ عیسیٰ بن مریم (علیہما السلام) ان کے

ساتھ (پہلو میں) دفن ہوں گے۔

و یوم القیامۃ یکون سورۃ مائدہ میں حضرت مسیح (علیہ السلام) کے مختلف حالات کا تذکرہ
علیہم شہیداً کیا گیا ہے پھر آخر سورت بھی ان ہی کے تذکرہ پر ختم ہوتی ہے۔ اس

مقام پر اللہ تعالیٰ نے اول قیامت کے اس واقعہ کا نقشہ کھینچا ہے جب انبیاء علیہم السلام سے
ان کی امتوں کے متعلق سوال ہوگا اور وہ غایت ادب سے اپنی لاعلمی کا اظہار کریں گے اور

عرض کریں گے خدایا آج کا دن تو نے اس لئے مقرر فرمایا ہے کہ ہر معاملہ میں حقائق امور کے
پیش نظر فیصلہ سنائے اور ہم چونکہ صرف ظواہر ہی پر کوئی حکم لگا سکتے ہیں اور قلوب اور

حقائق کا دیکھنے والا تیرے سوا کوئی نہیں اس لئے آج ہم کیا شہادت دے سکتے ہیں، صرف یہی
کہہ سکتے ہیں کہ ہمیں کچھ معلوم نہیں، تو علام الغیوب ہے اس لئے تو ہی سب کچھ جانتا ہے۔

یوم یجمع اللہ الرسل میقولہ وہ دن (قابل ذکر ہے) جبکہ اللہ تعالیٰ پیغمبروں کو جمع کرے گا

ماذا اجبتہ قالوا لا علم لنا پھر کہے گا تم راہی اپنی امتوں کی جانب سے کیا جواب دے

انک انت علام الغیوب گے؟ وہ پیغمبر کہیں گے (تیرے علم کے سامنے) ہم کچھ

نہیں جانتے بلاشبہ تو ہی غیب کی باتوں کا خوب جاننے والا

(مائدہ)

ظاہر ہے کہ انبیاء علیہم السلام کا "لا علم لنا" فرمانا علم غیبی کی نفی پر ہی مبنی ہوگا

یہ مطلب نہیں ہوگا کہ وہ درحقیقت اپنی امتوں کے جواب سے لاعلم ہیں کہ کس نے ایمان

لہ تفسیر ابن کثیر ج ۱ ص ۵۸۴۔

قبول کیا اور کس نے انکار کیا کیونکہ جو اب کا مقصد اگر ہو تو یہ صریح جھوٹ اور کذب بیانی ہے اور انبیاء علیہم السلام کی جانب اس عمل بد کی نسبت ناممکن ہے، اس لئے انبیاء علیہم السلام کا یہ جواب مسطورہ بالا حقیقت کے ہی پیش نظر ہوگا۔ ظاہر حالات کے علم سے انکار یعنی نہیں ہوگا اس کے لئے خود قرآن عزیز ہی شاید عدل ہے کیونکہ وہ متعدد جگہ یہ کہتا ہے قیامت کے دن انبیاء علیہم السلام اپنی اپنی امتوں پر شہادت دیں گے کہ ہم نے ان تک ہر اکا پیغام پہنچا دیا تھا اور یہ کہ انہوں نے ہماری دعوت کو قبول کیا یا رد کر دیا۔ تو ان ہر دو مقامات پر نظر رکھنے کے بعد یوں کہا جائیگا کہ پاس ادب کے طریقہ پر اول انبیاء علیہم السلام کا یہی جواب ہوگا جو مادہ میں مذکور ہے لیکن جب ان کو خدا نے برتر کا یہ حکم ہوگا کہ وہ صرف اپنے علم کے مطابق شہادت دیں تب وہ شہادت دیں گے۔

فَكَيْفَ إِذَا جِئْنَا مِنْ كُلِّ

پھر رے پیغمبر! کیا حال ہوگا اس دن (یعنی قیامت کے دن)

أُمَّةٍ بِشَهِيدٍ وَجِئْنَا بِكَ

جب ہم ہر ایک امت سے ایک گواہ طلب کریں گے (یعنی اسکے پیغمبر کو

عَلَىٰ هُوَ كَلَّا شَهِيدًا -

طلب کریں گے جو اپنی امت کے اعمال و احوال پر گواہ ہوگا)

اور ہم تمہیں بھی ان لوگوں پر گواہی دینے کے لئے طلب کریں گے

(نساء)

وَجِيءَ بِالنَّبِيِّ وَالشُّهَدَاءِ

اور لائے جائیں گے (قیامت کے دن) انبیاء اور شہداء اور فیصلہ کیا جائیگا

وَقَضَىٰ بَيْنَهُم بِالْحَقِّ (زمر)

ان لوگوں کے درمیان اچھائی اور برائی کا حق کے ساتھ۔

حضرت عبداللہ بن عباس (رضی اللہ عنہما) نے بھی "لا علولنا" کی یہی تفسیر بیان فرمائی ہے۔
 عن ابن عباس يوم يجمع حضرت عبداللہ بن عباس (رضی اللہ عنہما) آیت یوم
 الله (الایہ) یقولوا الرب یجمع الله الرسول (الایہ) کی تفسیر میں فرماتے ہیں: انبیاء
 عز وجل لا علولنا الا علیہم السلام رب عز وجل سوعض کریں ہم کو کوئی علم نہیں ہے
 علم انت اعلم به منا لہ مگر ایسا علم کہ جس کے متعلق تو ہم سے بہتر جانتا ہے۔

لہ تفسیر ابن کثیر جلد ۱۔

نص القرآن چہارم

اور شیخ المحققین علامہ سید انور شاہ (رحمۃ اللہ علیہ) آیت کے جملہ کلام "لنا" کو علم کے انکار پر محمول کرتے ہوئے ارشاد فرماتے ہیں -

"یہ بات مسلم ہے کہ ایک انسان کو خواہ وہ کسی درجہ اور رتبہ کا ہو۔ دوسرا انسان کے متعلق جو کچھ بھی معلوم ہوتا ہے وہ علم حقیقی کے لحاظ سے "ظن" کے درجہ سے آگے "علم" تک نہیں پہنچتا، اسی بنا پر نبی اکرم (صلی اللہ علیہ وسلم) نے ارشاد فرمایا ہے "نحن نحاکم بالطواغیر اللہ متولی السرائر" ہم ظاہر معاملات پر حکم لگاتے ہیں اور بھیدوں و حقیقتوں کو صرف خدا کو ہی قابو حاصل ہے نیز ایک سری حدیث میں ہے "ذات اقدس نے ارشاد فرمایا، تم میرے پاس اپنے جھگڑے لاتی ہو اور بعض تم میں سے زیادہ چرب زبان ہوتے ہیں اور مجھ کو علم غیب نہیں ہو کہ حقیقت سے آگاہ ہو جایا کروں اس لئے جو بھی فیصلہ دیتا ہوں ہر حال پر ہی دیتا ہوں تو یاد رہے کہ جو شخص بھی اپنی چرب زبانی سے کسی بھائی کا ادنیٰ سا ٹکڑا بھی ناحق حاصل کرے گا وہ بلاشبہ جہنم کا ٹکڑا حاصل کر لے گا" لہ

بہر حال قرآن عزیز احادیث رسول، آثار صحابہ، اور اقوال علماء، سب یہی ظاہر ہیں کہ اس موقع پر انبیاء علیہم السلام کا جواب "عدم علم" کو ظاہر نہیں کرتا بلکہ انفرادی ادب "حقیقی علم پر انکار" کو واضح کرتا ہے۔

غرض ذکر یہ تھا کہ اہل مقام پر اہل تذکرہ حضرت عیسیٰ علیہ السلام کے اس واقعہ ہو رہا ہے جو قیامت میں پیش آئے گا جبکہ اللہ تعالیٰ ان پر اپنے انعامات شمار کرنے کے لئے ان سے ان کی امت کے متعلق سوال کرے گا اور وہ حسب حال جوابات پیش کریں گے۔ سابق آیات میں چونکہ دوسرے مطالب ذکر ہوئے تھے اس لئے ان سے امتیاز کے لئے تمہیداً قیامت میں ہونے والے ان سوال جواب کا ذکر ضروری ہوا جو ہم انبیاء علیہم السلام سے ان کی امتوں کے متعلق کہے جائیں گے اور اس لئے یہ بھی

نزوی تھا کہ اگلی آیات میں حضرت عیسیٰ علیہ السلام کے جواب کا جو ذکر کیا گیا ہے اس کا پیرایہ بیان بھی انبیاء علیہم السلام کے جواب کے ساتھ مطابقت رکھتا ہے۔

وَإِذْ قَالَ اللَّهُ لِعِيسَى ابْنَ مَرْيَمَ ^{اور وہ وقت بھی قابل ذکر ہے جب اللہ تعالیٰ عیسیٰ}
 أَنْتَ قُلْتَ لِلنَّاسِ اتَّخِذُونِي وَ ^{بن مریم سے کہیں گے کیا تو نے لوگوں (بنی اسرائیل) سے}
 أُمَّيَ الْهَيْبِينَ مِنْ دُونِ اللَّهِ قَالَ ^{کہہ دیا تھا کہ مجھ کو اور میری ماں کو دونوں کو اللہ کے ہوا}
 سُبْحَانَكَ مَا يَكُونُ لِي أَنْ أَقُولَ ^{خدا بنا لینا عیسیٰ کہیں گے "پاکی تجھ کو ہی زیبا ہے میرے}
 مَا لَيْسَ لِي بِحَقِّ إِنْ كُنْتُ قُلْتُهُ ^{لئے کیسے ممکن تھا کہ میں وہ بات کہتا جو کہنے کے لائق}
 فَقَدْ عَلِمْتُمْ تَعْلَمَ مَا فِي نَفْسِي وَكَأ ^{نہیں۔ اگر میں نے یہ بات ان سے کہی ہوتی تو یقیناً تیرے}
 أَعْلَمَ مَا فِي نَفْسِكَ إِنَّكَ أَنْتَ ^{علم میں ہوتی (اس لئے کہ) تو وہ سب کچھ جانتا ہے}
 عَلَّامُ الْغُيُوبِ مَا قُلْتُ لَهُمْ إِلَّا ^{جو میرے جی میں ہے اور میں تیرا بھید نہیں پاسکتا}
 مَا أُمِرْتُ بِهِ أَنْ أَعْبُدَ اللَّهَ رَبِّي ^{بلاشبہ تیرے غیب کی باتوں کا خوب جاننے والا ہے، میں نے}
 وَرَبَّكُمْ وَكُنْتُ عَلَيْهِمْ شَهِيدًا ^{اس بات کے ماسوا جس کا تو نے مجھ کو حکم دیا ان اور کچھ}
 قَادِمًا فِيهِمْ فَلَمَّا تَوَقَّيْتَنِي كُنْتُ ^{نہیں کہا وہ یہ کہ صرف اللہ ہی کی پوجا کرو جو میرا اور}
 أَنْتَ الرَّقِيبُ عَلَيْهِمْ وَأَنْتَ عَلَى ^{تمہارا رب ہے اور میں ان پر اس وقت تک کا گواہ}
 كُلِّ شَيْءٍ شَهِيدٌ إِنْ تُعَذِّبُهُمْ ^{ہوں جب تک میں ان کے درمیان ہا پھر جب تو نے مجھ کو}
 فَاتَّهُمْ عِبَادُكَ وَإِنْ تَغْفِرْ لَهُمْ ^{تجھ سے کہ لیا تب تو ہی ان پر نگہبان تھا اور تو ہر چیز پر گواہ ہے}
 فَإِنَّكَ أَنْتَ الْعَزِيزُ الْحَكِيمُ ^{اگر ان سب کو عذاب چکھائے تو یہ تیرے بند ہیں اور اگر ان کو}

(مائدہ) بخند سے پس تو ہی بلاشبہ غالب، حکمت والا ہے۔

حضرت عیسیٰ علیہ السلام جب اپنا جواب دے چکیں گے تب اللہ تعالیٰ یہ ارشاد فرمایا گیا۔
 قَالَ اللَّهُ هَذَا يَوْمٌ يَنْفَعُ الصَّادِقِينَ ^{اللہ تعالیٰ فرمایا گیا یہ ایسا دن ہے کہ جس میں راستبازوں}
 صِدْقُهُمْ لَهُمْ جَنَّاتٌ تَجْرِي مِنْ ^{کی راستبازی ہی کام آسکتی ہو، ان ہی کیلئے بہشت ہے}

تَحْتَهَا الْأَنْهَارُ خَالِدِينَ فِيهَا أَبَدًا جن کے نیچے نہریں بہتی ہیں اور جن میں وہ ہمیشہ ہمیشہ
 رَضِيَ اللَّهُ عَنْهُمْ وَرَضُوا عَنْهُ رہیں گے اور وہ خدا سے راضی اور خدا ان سے راضی رکھا
 ذَلِكَ الْفَوْزُ الْعَظِيمُ (مائدہ) مقامِ اعلیٰ پائیں گے، یہ بہت ہی بڑی کامیابی ہے
 حضرت عیسیٰ (علیہ السلام) کا جواب ایک حلیل لقا در پیغمبر کی عظمتِ شان کے عظیم
 ہے، وہ پہلے بادگاہِ ربِ العزت میں عذر خواہ ہوں گے کہ یہ کیسے ممکن تھا کہ میں ایسی
 بات کہتا جو قطعاً حق کے خلاف ہے "سُبْحَانَكَ مَا يَكُونُ لِي أَنْ أَقُولَ مَا لَيْسَ لِي
 بِمِثْرٍ يَا أَعْلَى الْأَرْشَادِ أَعْلَمُ بِمَا فِي صُفْرَتِكَ وَأَنْتَ أَعْلَمُ بِمَا فِي
 قَلْبِي يَا مَنْ يَكْتُبُ الْعَمَلُ لِلْإِنْسَانِ مَا كَانَتْ يَدَاكَ بِهٖ تَعْمَلُ" اور پھر امت نے اس
 حق کا جواب کیا دیا۔ اس کے متعلق ظاہر امور کی شہادت کا بھی اس "اسلوب کے
 ذکر کریں گے جس میں ان کی شہادتِ خدا کی شہادت کے مقابلہ میں بے وقعت نظر آئے
 عَلَيْهِمْ شَهِيدًا أَفَادِمَتْ فِيهِمْ فَلَمَّا تَوَقَّيْتَنِي كُنْتُ أَنْتَ الرَّقِيبَ عَلَيْهِمْ وَأَنْتَ
 كَلِّ شَيْءٍ شَهِيدًا" اور اس کے بعد یہ جانتے ہوئے کہ امت میں مومنین قانتین بھی ہیں
 منکرین جاہدین بھی وقوعِ عذاب اور طلبِ مغفرت کا اس انداز میں ذکر کریں گے جس سے
 جانبِ خدا کے مقرر کردہ پاداشِ عمل کے قانون کی خلاف ورزی بھی مترشح نہ ہو اور دوسرے
 امت کے ساتھ رحمت و شفقت کے جذبہ کا جو تقاضا ہے وہ بھی پورا ہو جائے
 "إِنْ تَعَذَّبْهُمْ فَاقْتُلْهُمْ عِبَادًا وَإِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ"
 حضرت عیسیٰ (علیہ السلام) عرضداشت یا جواب کے مضمون کو ختم کر چکے تو رب العالمین نے
 اپنے قانونِ عدل کا یہ فیصلہ سنا دیا تاکہ مستحقِ رحمت و مغفرت کو مایوسی نہ پیدا ہو بلکہ مسرور
 شادمانی سے ان کے قلوب روشن ہو جائیں اور مستحقِ عذاب غلط واقعات قائم نہ کریں

اللَّهُ هَذَا يَوْمٌ يَنْفَعُ الصَّادِقِينَ صِدْقُهُمْ (الآية)

ان تمام تفصیلات کا حاصل یہ ہے کہ آیات زیر بحث کا سیاق و سباق صراحت کرتا ہے
 واقعہ قیامت کے روز پیش آئے گا اور حضرت عیسیٰ (علیہ السلام) کے ملا، اعلیٰ پر اٹھائے
 کے وقت پیش نہیں آیا۔ اس لئے کہ عیسیٰ علیہ السلام کے واقعہ کی ابتداء ”یَوْمَ يَجْمَعُ
 الرَّسُلَ“ (الآیہ) سے کرنا اور انتہاء واقعہ ”هَذَا يَوْمٌ يَنْفَعُ الصَّادِقِينَ صِدْقُهُمْ“
 پر ہونا روز قیامت کے ماسوا اور کسی دن پر صادق نہیں آسکتا اور اس ایک
 بات کے علاوہ دوسرے کسی احتمال کی مطلق گنجائش نہیں ہے۔

نیز یہ تفصیلات واضح کرتی ہیں کہ حضرت عیسیٰ (علیہ السلام) اپنی امت کے قبول و
 کے حالات سے آگاہی کے باوجود آیات ماندہ میں مذکور اسلوب بیان اس لئے
 فرمائیں گے کہ دوسرے انبیاء و رسل (علیہم السلام) بھی مقام کی نزاکت حال اور
 ت کے دربار میں غایت پاس ادب کے لئے یہی اسلوب بیان اختیار فرمائیں گے۔

اور حضرت عیسیٰ (علیہ السلام) کے اور انبیاء علیہم السلام کے جو اباب میں اسلوب بیان
 مانیت کے باوجود اجمال و تفصیل کا فرق صرف اس لئے ہے کہ زیر بحث آیات میں اصل
 و حضرت عیسیٰ (علیہ السلام) اور ان کی امت کے قبول و انکار اور ان کے نتائج و ثمرات
 رہے اور انبیاء علیہم السلام کا ذکر صرف واقعہ کی تمہید کے طور پر ہے۔

حقیقت حال کے اس انکشاف کے بعد اب جمہور امت مسلمہ کے خلاف خلیفہ قادیانی
 محمد علی لاہوری کی تحریف معنی بھی قابل مطالعہ ہے، کہتے ہیں کہ سورہ ماندہ میں مذکور
 ت عیسیٰ اور پروردگار عالم کا یہ سوال و جواب اس وقت پیش آچکا جب حضرت عیسیٰ
 ش لئے پر شاگردوں نے ان کا علاج کر کے چنگا کر لیا اور پھر وہ شام سے فرار ہو کر
 اور مصر سے کشمیر پہنچے اور گتاما کی حالت میں انتقال فرما گئے۔ مسٹر لاہوری نے اپنے
 کے میں دو دلائل پیش کئے ہیں ایک یہ کہ عربیت کے قاعدے سے لفظ ”اذ“ ماضی

کے لئے مستعمل ہے نہ کہ مستقبل کے لئے اور دوسری دلیل یہ کہ اگر جمہور کے عقیدہ کی مطابق حضرت مسیح کا انتقال نہیں ہوا اور وہ قیامت کے قریب نازل ہوں گے تو ضروری ہے کہ ان کو اپنی امت (نصاری) کے عقیدہ الوہیت مسیح اور تثلیث کا علم ہو چکا ہوگا کیونکہ نصاریٰ نے ان کے رفع کے زمانہ تک تثلیث کو نہیں اپنایا تھا اور اگر ایسا ہوتا تو حضرت عیسیٰ (علیہ السلام) کا جواب ایسے اسلوب پر نہ ہوتا جس سے ان کی لاعلمی ظاہر ہوتی۔

مسٹر لائبریری نے قرآن کی تحریف معنوی پر یہ اقدام یا تو اس لئے کیا کہ اپنے مرتد متنبی قادیان (علیہ ما علیہ) کے دعوت مسیحیت کو قوت پہنچائیں اور مغالطہ اور سفسطہ کا کام لیکر "خسران مبین" کا سامان مہیا کریں اور یا پھر وہ قواعد عربیت سے اس درجہ ناواقف ہیں کہ نہ ان کو نحو کے معمولی استعمالات ہی کا علم ہے اور نہ وہ آیات قرآنی کے سیاق و سباق کا ہی کچھ درک رکھتے ہیں اور صرف جاہلانہ دعاوی پر دلیر نظر آتے ہیں۔

جن قوانین عربیت میں "اذ" اور "إذا" کے درمیان یہ فرق بیان کیا گیا ہے کہ "اذ" اگر فعل مستقبل پر بھی داخل ہو تب بھی "ماضی" کے معنی دیتا ہے اور "إذا" اگرچہ فعل ماضی بھی داخل ہو تب بھی مستقبل کے معنی دیا کرتا ہے ان ہی قوانین میں علماء معانی و بلاغت تصریح کرتے ہیں کہ بسا ایسا ہوتا ہے کہ کسی گزرے ہوئے واقعہ کو اس طرح پیش کرنے کے لئے گویا وہ زمانہ حال میں پیش آ رہا ہے صیغہ مستقبل سے تعبیر کر لیا کرتے ہیں یعنی اس کے لئے "اذ" کا استعمال جائز رکھتے بلکہ مستحسن سمجھتے اور اس کو "استحضار" اور حکایتہ الحال کہتے ہیں اور اسی طرح مستقبل میں ہونے والے ایسے واقعہ کو جس کے وقوع سے متعلق یہ یقین دلانا ہو کہ وہ ضرور ہو کر رہے گا اور ناممکن ہے کہ اس کے خلاف ہو سکے اکثر ماضی کے صیغہ سے تعبیر کرنا مستحسن سمجھتے بلکہ بلاغت تعبیر کے لحاظ سے ضروری اور مفید یقین کرتے ہیں، کیونکہ اس طرح مخاطب اور سامع کے سامنے ہونے والے واقعہ کا نقشہ اس طرح آجاتا ہے گویا وہ ہو گیا ہے اور یہ بھی "استحضار" ہی کی ایک صورت سمجھی جاتی ہے، دور کیوں جا رہا ہے

”اذ“ کا استعمال مستقبل کے لئے خود قرآن عزیز میں متعدد مقامات پر ثابت ہے
سورۃ النعام میں قیامت کے دن مجرموں کی کیا کیفیت ہوگی اس کا نقشہ کھینچنے
کے کہا گیا ہے۔

وَلَوْ تَرَىٰ إِذْ وَقَفُوا عَلَى النَّارِ
فَقَالُوا بَلَيْتْنَا نَارًا وَلَا تَنْكُرُ
بِآيَاتِ رَبِّنَا وَنَكُونَ مِنَ
الْمُؤْمِنِينَ (النعام)

اور کاش کہ تو دیکھے جس وقت کہ وہ کھڑے کئے جائیں گے
آگ (جہنم) کے اوپر، پس کہیں گے اے کاش کہ ہم لوٹا
دیئے جائیں دنیا میں اور نہ جھٹلائیں ہم اپنے رب کی نشانیوں
کو اور ہو جائیں ہم ایمان والوں میں سے۔

اسی سورۃ النعام میں روز قیامت مجرموں کی حالت کا اس طرح ذکر کیا گیا ہے
وَلَوْ تَرَىٰ إِذْ وَقَفُوا عَلَى النَّارِ
قَالَ الْإِنْسَانُ هَذَا إِنَّا نَحْنُ قَالُوا
بَلَىٰ وَرَبِّنَا قَالَ فَذُوقُوا
الْعَذَابَ بِمَا كُنْتُمْ تَكْفُرُونَ
(النعام)

اور کاش کہ تو دیکھے، جب وہ اپنے پروردگار کے سامنے
کھڑے کئے جائیں گے تو (پروردگار) کہے گا کیا یہ حق نہیں
ہے؟ وہ کہیں گے قسم ہے پروردگار کی یہ (روزِ حشر) حق
اور سچ ہے، پس پروردگار کہے گا تو چکھو اس کے
بدلہ میں عذاب جو تم کفر کیا کرتے تھے۔

ان ہی مجرمین کی روزِ قیامت حالت کا نقشہ سورۃ سبأ میں اس طرح بیان کیا گیا ہے۔
وَلَوْ تَرَىٰ إِذْ ذُرُّهُمُ عَاثِلَاتُ
وَأُخِذُوا مِنْ مَّكَانٍ قَرِيبٍ
وَقَالُوا آمَنَّا بِهِ رَبَّنَا
سورۃ سجدہ میں اس حقیقت کو ان الفاظ کے ساتھ بیان کیا ہے۔

وَلَوْ تَرَىٰ إِذِ الْمُجْرِمُونَ نَاكِسُوا
رُءُوسِهِمْ عِنْدَ رَبِّهِمْ
ہوں گے اپنے رب کے سامنے۔

اور اسی قسم کے متعدد مقامات ہیں جن میں مستقبل کے واقعات کو ماضی کے ساتھ تعبیر کیا گیا اور

اس لئے لفظ "اذ" کا استعمال مفید سمجھا گیا پس جس طرح ان مقامات میں "اذ وقفوا" قال
 "قَالُوا" "اذ فرعوا" "واخذوا" "اذ المجرمون ناكسوا" تمام افعال لفظ "اذ" کے باوجود
 مستقبل کے معنی دے رہے ہیں اسی طرح "اذ قال الله يعيسى" کے استعمال کو مستقبل کے
 سمجھنے اور جس طرح ان تمام مقامات کے سیاق و سباق دلالت کر رہے ہیں کہ ان واقعات
 تعلق روز قیامت سے ہے ٹھیک آیات مائدہ کی زیر بحث آیات کا سیاق و سباق صراحتاً
 کر رہا ہے کہ اس واقعہ کا تعلق قیامت کے دن سے ہے۔

قاعدہ عربیت کی اس حقیقت افزہ تحقیق کے بعد مسٹر لاہوری کی دوسری دلیل
 نظر ڈالئے تو وہ اس سے بھی زیادہ پھر نظر آئے گی اس لئے کہ گذشتہ تحقیق سے یہ واضح ہو گیا
 کہ سورہ مائدہ کی آیات زیر بحث میں حضرت عیسیٰ (علیہ السلام) کا جواب ہرگز اس بات پر نہیں
 نہیں ہے کہ ان کو اپنی امت کی گمراہی کا علم نہیں ہوگا اور وہ اپنی لاعلمی ظاہر کریں گے ایک
 مرتبہ ان آیات پر پھر غور کرو گے تو صاف نظر آئیگا کہ حضرت عیسیٰ علیہ السلام کا اصل جواب
 یہ ہے "مَا قُلْتُ لَهُمْ إِلَّا مَا أَمَرْتَنِي بِهِ أَنِ اعْبُدُوا اللَّهَ رَبِّي وَرَبَّكُمْ" اور اول
 باقی آیات میں یا جواب کے مناسب حال تمہید ہے اور یا اللہ تعالیٰ کی جلالت و جبروت
 اور اپنی بیچارگی و در ماندگی بلکہ عبودیت کا اظہار ہے جس میں ایک حلیل القدر پیغمبر کی شہادت
 کے مناسب حضرت القدس کے سامنے شہادت پیش کی گئی ہے، علاوہ ازیں اگر مسٹر لاہوری
 کا یہ قول صحیح مان لیں کہ حضرت عیسیٰ کے رفع سماوی تک نصاریٰ نے چونکہ تثلیث کا عقیدہ
 اختیار کیا تھا اس لئے انہوں نے لاعلمی کا اظہار کیا تو اس صورت میں اللہ تعالیٰ کا یہ سوال
 کیا معنی رکھتا ہے "أَنْتَ قُلْتَ لِلنَّاسِ اتَّخِذُونِي وَأُمَّيَ إِلَهَيْنِ مِنْ دُونِ اللَّهِ" کہ
 العباد باللہ اس کا یہ مطلب نہ ہو کہ خدا نے عیسیٰ علیہ السلام کی امت پر جھوٹا الزام لگایا
 پھر یہ کیا کم حیرت کی بات ہے کہ کادیانی اور لاہوری ایک جانب تو یہ کہہ رہے ہیں مگر
 کے قطعاً متضاد آئینہ کمالات میں کادیانی نے یہ کہا ہے کہ جب عیسیٰ علیہ السلام کی

کو یہ معلوم ہوا اور اس کو بتایا گیا کہ اس کی امت کس طرح شرک میں مبتلا ہو گئی تب عیسیٰ علیہ السلام نے اللہ تعالیٰ سے یہ دعا کی، خدایا! تو میرا ٹھیل نازل فرما تاکہ میری امت اس شرک و سبجات پائے اور تیری سچی پرستار بنے۔ یہیں تفاوت رہ از کجا سرت تا کجا۔

حقیقت یہ ہے کہ کادیانی اور لاہوری کی تفسیر کا معیار یہ نہیں ہے کہ وہ قرآن کی آیات کے مطالب قرآن کی زبان سے سننا چاہتے ہیں بلکہ پہلے سے ایک باطل عقیدہ کو عقیدہ بتاتے ہیں اور پھر اس کے سانچے میں قرآن کو ڈھالنا چاہتے ہیں اور جب قرآن اس سانچے میں ڈھلنے سے انکار کرتا ہے تو تحریف کے حربہ سے زبردستی اس پر مشق ستم کرنا چاہتے ہیں، مگر وہ ایسا کرتے وقت حقیقت فراموش کر دیتے ہیں کہ قرآن امت کی ہدایت کے لئے ریتی دنیا تک امام الہدیٰ ہے۔ اس لئے کوئی ملحد و زندیق "خواہ کتنی ہی تحریف معنوی کی کوشش کرے ہمیشہ ناکام اور خاسر رہے گا اور خود قرآنی اطلاقات ہی اس کے عقیدہ و فکر کے بطلان کے لئے ناطق ہوں گے بلکہ بمصداق دروغ گوراء حافظہ ذہن وہ اکثر اپنے ہی متضاد اقوال کی بھول بھلیاں میں پھنس کر اپنی کذب بیانی اور تفسیری افترا پر مہر لگا لیتا ہے جس کی تازہ شہادت ابھی سطور بالا میں نقل ہو چکی ہے۔

فَلَمَّا تَوَفَّيْتَنِي كُنْتُ
حیات و رفع مسیح (علیہ السلام) سے متعلق گذشتہ مباحث میں "توفیٰ"
کی حقیقت پر کافی روشنی پڑ چکی ہے اور سورہ مائدہ کی آیات
مستورہ بالا کی تفسیر کے بھی تمام پہلو واضح ہو چکے ہیں، تاہم قرآن کے اعجاز و بلاغت
اور اسلوب بیان کی لطافت سے مستفید ہونے کے لئے چند سطور اس مسئلہ پر بھی سپرد
قلم کر دینا مناسب ہے کہ اس مقام پر قرآن نے عیسیٰ (علیہ السلام) کے قیام ارضی کو "ما
دمت فیہم" سے اور کائنات ارضی سے انقطاع تعلقات کو "توفیتنی" سے کیوں تعبیر کیا
گذشتہ سطور میں لغت اور معانی کے حوالوں سے یہ تو ثابت ہو چکا کہ "توفیٰ" حقیقتی
معنی "اخذ و تناول" (لے لینے اور قبضہ میں کر لینے) کے ہیں اور موت کے معنی میں بطور کنایہ

اس کا استعمال ہوتا ہے اور یہ کہ کنا یہ میں حقیقی معنی برابر ساتھ ساتھ رہتے ہیں مجاز کی طرح یہ نہیں ہوتا کہ حقیقی معنی سے جدا ہو کر لفظ غیر موضوع لہ میں استعمال ہونے لگے، پس اگر حضرت عیسیٰ (علیہ السلام) کے متعلق قرآن کا عقیدہ یہ ہوتا کہ ان کو موت آچکی اور سوال و جواب کا یہ سلسلہ موت کے اسی وقت سے متعلق ہے نہ کہ قیامت کے دن ہی تو پھر بلاغت و معانی کا تقاضا یہ تھا کہ اس موقع پر حیات اور موت ایک دوسرے کے متضاد الفاظ کو استعمال کیا جاتا تاکہ یہ حیثیت واضح ہو سکتی کہ سوال و جواب کا معاملہ "موت" کے ہم قرین ہے اور پھر لفظ "موت" کی صراحت اپنے مقابل لفظ حیات کی طالب ہوتی مگر قرآن نے ان دونوں الفاظ کی بجائے "مَاتَ وَفِيهَا حَيَاتٌ" کو "توتی" کو "موت" کی جگہ استعمال کیا ہے تو یہ کس لئے اور کس مقصد سے یا بغیر کسی حکمت و مصلحت کے یہ اسلوب اختیار کر لیا؟ جمہور امت تو اس کا ایک ہی جواب رکھتی ہی اور وہ یہ کہ قرآن نے دوسرے مقامات کی طرح اس مقام پر بھی اعجاز و ایجاز سے کام لیا ہے اور ان دو لفظوں میں وہ حضرت مسیح علیہ السلام کی زندگی، رفع، نزول اور موت تمام مراحل کو سمودینا چاہتا ہے، وہ اگر یہ کہتا "ما حییت میں جب تک زندہ رہا اور" "فلما امتنی پس جب تو نے مجھ کو موت دے دی" تو اس کا مطلب یہ ہوتا کہ حضرت عیسیٰ (علیہ السلام) کو بھی عام حالات کے مطابق دو ہی مراحل پیش آئے ہیں "زندگی" اور "موت" ان دونوں مرحلوں کے درمیان کوئی خاص صورت حال پیش نہیں آئی، لیکن جبکہ یہ خلاف واقعہ تھا اور ان کی زندگی اور موت کے درمیان دو اہم مراحل پیش آچکے ہوں گے ایک "نزل و اعلیٰ" کی جانب بقید حیات رفع، اور دوسرے کائنات ارضی پر دوبارہ رجوع (نزول) اس لئے اربس ضروری ہوا کہ حیات اور موت کی جگہ دو ایسے الفاظ اختیار کئے جائیں جو ان چاروں مراحل پر صادق آسکیں اور جبکہ متعلقہ مقامات پر حسب حال ان مراحل کی تفصیل بیان ہو چکی ہے تو اعجاز بلاغت کا یہی تقاضا ہے۔

کہ اب ان کو ایجاز و اختصار کے ساتھ بیان کیا جائے۔
 صورت حال کا یہی نقشہ تھا جس کے لئے قرآن عزیز نے "ما حیثیت" کی جگہ "ما
 دمت فیہم" استعمال کیا تاکہ یہ جملہ اختصار کے ساتھ حضرت مسیح (علیہ السلام) کی زندگی
 کے دونوں حصوں پر حاوی ہو جائے، اس حصہ پر بھی جو ابتداء زندگی سے شروع ہو کر "رفع
 الی السماء" پر ختم ہوتا ہے اور اس حصہ پر بھی جو "نزول ارضی" سے شروع ہو کر "موت" پر جا کر ختم
 ہو جاتا ہے اور اسی طرح قرآن نے "فلتأمتنی" کا اسلوب بیان اختیار کیا تاکہ یہ جملہ بھی
 پہلے کی طرح باقی دونوں مرحلوں کو اپنے اندر سموئے اس مرحلہ کو بھی جو "رفع الی السماء"
 کی صورت میں پیش آیا اور اس مرحلہ کو بھی جو نزول کے بعد "موت" کی صورت میں نمودار
 ہوا کیونکہ موت سے تو صرف ایک ہی حقیقت ظاہر ہو سکتی تھی مگر توفی میں بیک وقت
 دونوں حقیقتیں موجود تھیں، حقیقی معنی کے لحاظ سے صرف "اخذ و تناول" اور کنایہ کے
 اعتبار سے اخذ و تناول کے ساتھ ساتھ "موت" جیسا کہ سطور بالا میں "کنایہ" اور "مجاز"
 کے باہمی فرق سے معلوم ہو چکا ہے۔

مطلب یہ ہے کہ حضرت عیسیٰ (علیہ السلام) عرض کریں گے، خدا یا! جو وقت میں نے
 ان کے درمیان گزارا اس کے لئے تو بیشک میں شاہد ہوں لیکن "توفی" کے اوقات میں
 ان پر فقط تو ہی نگہبان رہا۔ باقی تیری شہادت تو ہر حالت میں ہر وقت ہر شے پر حاوی ہے
 مسئلہ متعلقہ کی یہ پوری بحث اس سے قطع نظر کہ نبی معصوم صلی اللہ علیہ وسلم نے آیات
 کی تفسیر میں کیا ارشاد فرمایا ہے۔ لغت، معانی، بلاغت کے پیش نظر تھی ورنہ ان آیات کی
 تفسیر میں ایک مؤمن صادق کے لئے وہ صحیح مرفوع احادیث کافی ہیں جن کو محدثین نے بسند
 صحیح روایت کیا ہے مثلاً مشہور محدث حافظ ابن عساکر نے بروایت ابو موسیٰ اشعری
 (رضی اللہ عنہ) نبی اکرم صلی اللہ علیہ وسلم سے جو حدیث نقل کی ہے اس کا ترجمہ یہ ہے۔
 جب قیامت کا دن ہوگا تو تمام انبیاء علیہم السلام کو اور ان کی امتوں کو بلایا جائیگا اور

عیسیٰ علیہ السلام بھی بلائے جائیں گے۔ اللہ تعالیٰ اول ان کے سامنے اپنی ان نعمتوں کو
 شمار کرانے کا جو دنیا میں ان پر نازل ہوئی رہیں اور عیسیٰ (علیہ السلام) ان سب کا اعتراف
 کریں گے اس کے بعد اللہ تعالیٰ ارشاد فرمائے گا "عَانتَ قُلْتَ لِلنَّاسِ اتَّخَذُوْنِي وَاٰتِي
 الرَّهِيْنِ مِنْ دُوْنِ اللّٰهِ"۔ تو حضرت عیسیٰ (علیہ السلام) انکار فرمائیں گے، پھر نصاریٰ سے
 بلائے جائیں گے اور ان سے سوال کیا جائیگا تو وہ دروغ بیانی کرتے ہوئے کہیں گے
 کہ ہاں، عیسیٰ نے ہم کو یہی تعلیم دی تھی، یہ سن کر حضرت عیسیٰ (علیہ السلام) پر سخت خوف
 طاری ہو جائے گا، بدن کے بال کھڑے ہو جائیں گے اور خشیت الہی سے ان کا
 رداں رداں بارگاہِ صمد میں سجدہ ریز ہو جائیگا، اور یہ مدت ایک ہزار سال معلوم
 ہوگی حتیٰ کہ اللہ تعالیٰ کی جانب سے نصاریٰ کے خلاف حجت قائم کر دی جائیگی اور ان کی
 خود ساختہ صلیب پرستی کا راز فاش کر دیا جائیگا اور پھر ان کو جہنم میں جھونک دیو جائیگا
 حکم ہو جائے گا۔ ۱۷

اور محدث ابن ابی حاتم نے حضرت ابو ہریرہؓ سے بسند صحیح یہ روایت نقل کی ہے
 حضرت ابو ہریرہؓ فرماتے ہیں "کہ اللہ تعالیٰ جب قیامت کے دن عیسیٰ (علیہ السلام)
 سے ان کی امت کے متعلق سوال کرے گا تو اپنی جانب سے عیسیٰ علیہ السلام پر جواب
 بھی القاء کر دے گا" اور اس القاء کے متعلق نبی اکرم صلی اللہ علیہ وسلم نے یہ فرمایا ہے
 کہ اللہ تعالیٰ کی جانب سے حضرت عیسیٰؑ پر القاء ہوگا کہ وہ یہ جواب دیں "بِسْمِ اللّٰهِ
 مَا يَكُوْنُ لِيْ اَنْ اَقُوْلَ مَا لَيْسَ لِيْ بِحَقِّهِ"

اور صحیحین (بخاری و مسلم) اور سنن میں جو حدیث شفاعت منقول و مشہور ہے اس سے
 بھی یہی ثابت ہوتا ہے کہ جس طرح قیامت میں تمام انبیاء علیہم السلام اپنی اپنی امتوں
 سے متعلق اللہ تعالیٰ کے سامنے جوابدہ ہوں گے اور معاملہ کے پیش آنے سے قیامت

۱۷ تفسیر ابن کثیر جلد ۱ سورہ مائدہ ۱۷ تفسیر ابن کثیر جلد ۱ سورہ مائدہ

دہر اسان ہوں گے حضرت عیسیٰ علیہ السلام بھی ان میں سے ایک ہوں گے اور ان پر یہ خوف طاری ہو رہا ہوگا کہ جب ان سے امت کی مشرکانہ بدعت پر سوال ہوگا تو وہ درگاہِ صمدی میں کس طرح اُس سے عہدہ برآ ہو سکیں گے؟

الحاصل سورہ مائدہ کی ان آیات کی تفسیر وہی صحیح ہے جو جمہور امت کی جانب سے منقول ہے اور کادیانی اور لاہوری کی تفسیر بالرائے الحاد و زندقہ سے زیادہ کوئی وقعت نہیں رکھتی۔

حضرت مسیح کی دعوتِ اصلاح | گذشتہ مباحث میں پڑھ چکے ہو کہ اللہ تعالیٰ نے حضرت عیسیٰ اور بنی اسرائیل کے فرقے (علیہ السلام) کو انجیل عطا کی تھی اور یہ الہامی کتاب دراصل توراہ کا تکملہ تھی یعنی حضرت مسیح کی تعلیمی اساس اگرچہ توراہ ہی پر قائم تھی مگر یہودی گمراہوں مذہبی بغاوتوں اور سرکشوں کی وجہ سے جن اصلاحات کی ضرورت تھی اللہ تعالیٰ نے حضرت مسیح علیہ السلام کی معرفت انجیل کی شکل میں ان کے سامنے پیش کر دیا تھا، حضرت مسیح کی بعثت سے پہلے یہودی اعتقادی اور علی گمراہیاں اگرچہ بے شمار حد تک پہنچ چکی تھیں اور حضرت مسیح نے مبعوث ہو کر ان سب کی اصلاح کے لئے قدم اٹھایا تاہم چند اہم بنیادی باتیں خصوصیت کے ساتھ قابل اصلاح تھیں جن کی اصلاح کے لئے حضرت مسیح علیہ السلام بہت زیادہ سرگرم عمل رہے۔

(۱) یہودی کی ایک جماعت کہتی تھی کہ انسان کے اعمال نیک و بد کی سزا اسی دنیا میں مل جاتی ہے باقی قیامت، آخرت، آخرت میں جزا و سزا، عشرہ و نشر، یہ سب باتیں غلط ہیں یہ صدوقی تھے۔

(۲) دوسری جماعت اگرچہ ان تمام چیزوں کو حق سمجھتی تھی مگر ساتھ ہی یہ یقین رکھتی تھی کہ وصول الی اللہ کے لئے اذیس ضروری ہے کہ لذات دنیا اور اہل دنیا سے کنارہ کش ہو کر "زہادت" کی زندگی اختیار کی جائے چنانچہ وہ بستیوں سے الگ خانقاہوں اور چھوٹے چھوٹے

میں رہتا پسند کرتے تھے مگر یہ جماعت حضرت مسیح (علیہ السلام) کی بعثت سے کچھ پہلے اپنی یہ حیثیت بھی کھو چکی تھی اور اب ترک دنیا کے پردہ میں دنیا کی ہر قسم کی گندگی میں آلودہ نظر آتی تھی، ظاہر رسم و طریق زادوں کا سا ہوتا مگر خلوت کردوں میں وہ سب کچھ نظر آتا جن سے زندانِ بادہ خوار بھی ایک مرتبہ جیسا سے آنکھیں بند کر لیں یہ فریسی کہلاتے تھے۔

(۳) تیسری جماعت مذہبی رسوم اور خدمتِ سبیل سے متعلق تھی لیکن ان کا بھی یہ حال تھا کہ جن رسوم اور خدمات کو لوہہ اللہ کرنا چاہئے تھا اور جن اعمال کے نیک نتائج ظاہر پر مبنی تھے ان کو تجارتی کاروبار بنا لیا تھا اور جب تک ہر ایک رسم اور خدمتِ سبیل پر بھینٹ اور نذرانے لے لیں قدم نہ اٹھائیں حتیٰ کہ اس مقدس کاروبار کے لئے انھوں نے توراہ کے احکام تک میں تحریف کر دی تھی یہ کاہن تھے

(۴) چوتھی جماعت ان سب پر حاوی اور مذہب کی اجارہ دار تھی، اس جماعت نے عوام میں آہستہ آہستہ یہ عقیدہ پیدا کر دیا تھا کہ مذہب اور دین کے اصول و اعتقاد کچھ نہیں ہیں مگر وہ جن پر وہ صاد کر دیں ان کو یہ اختیار حاصل ہے کہ وہ حلال کو حرام اور حرام کو حلال بنا دیں، احکام دین میں اضافہ یا کمی کر دیں جس کو چاہیں جنت کا پروانہ لکھ دیں اور جس کو چاہیں جہنم کی سند تحریر کر دیں۔ خدا کے یہاں ان کا فیصلہ اٹل اور ان مٹے ہوئے غرض بنی اسرائیل کے ”اربا با من دون اللہ“ بنے ہوئے تھے۔ اور تورات کی لفظی اور معنوی ہر قسم کی تحریف میں اس درجہ جری تھے کہ اس کو دنیا طلبی کا مستقل سرمایہ بنا لیا تھا اور عوام و خواص کی خوشنودی کے لئے ٹھہرائی ہوئی قیمت پر احکام دین کو بدل ڈالنا ان کا مشغلہ دینی تھا یہ ”احبار“ یا ”فقیہ“ تھے۔

یہ تھیں وہ جماعتیں اور یہ تھے ان کے عقائد و اعمال جن کے درمیان حضرت مسیح (علیہ السلام) بیعت ہوئے اور جن کی اصلاحِ حال کے لئے ان کی بعثت ہوئی انھوں نے ہر ایک جماعت کے فاسد عقائد و اعمال کا جائزہ لیا، رحم و شفقت کے ساتھ ان

کے عیوب و نقائص پر نکتہ چینی کی، ان کو اصلاح حال کے لئے ترغیب دی اور ان کے عقائد و افکار اور ان کے اعمال و کردار کی بنیادوں کو دور کر کے ان کا رشتہ خالق کا بنانا اور ذات واحد کے ساتھ دوبارہ قائم کرنے کی سعی کی۔ مگر ان بد بختوں نے اپنے اعمال سیاہ کی اصلاح سے یکسر انکار کر دیا اور نہ صرف یہ بلکہ ان کو مسیح صلاحت کہہ کر ان کی دعوت حق و ارشاد کے دشمن اور ان کے خلاف سازشیں کر کے ان کی جان کے درپے ہو گئے۔

اناجیل اربعہ | حضرت مسیح (علیہ السلام) پر جو انجیل نازل ہوئی تھی کیا موجودہ چاروں انجیلیں وہی ہیں یا یہ حضرت مسیح کے بعد کی تصانیف ہیں؟ اس کے متعلق تمام اہل علم کا جن میں نصاریٰ بھی شامل ہیں، اتفاق ہے کہ ان میں سے کوئی ایک بھی حضرت مسیح (علیہ السلام) کی انجیل نہیں ہے اور نہ اس کا ترجمہ ہے لیکن پھر ان موجودہ انجیلوں کے متعلق عیسائی کیا کہتے ہیں اور ناقذین کی رائے کیا ہے مسئلہ تفصیل طلب ہے۔

یہ بات بہر حال تسلیم شدہ ہے کہ موجودہ چاروں انجیلوں کے متعلق نصاریٰ پاس کوئی ایسی سند موجود نہیں جس کی بنا پر وہ یہ کہہ سکیں کہ ان کی روایات کا سلسلہ یا ان کی ترتیب و تالیف کا زمانہ حضرت مسیح یا ان کے شاگردوں (حواریوں) تک پہنچتا ہے نہ اس کے لئے کوئی مذہبی سند ہے اور نہ تاریخی بلکہ اس کے خلاف خود عیسائیت کی مذہبی تاریخ اس امر کی شاہد ہے کہ پہلی صدی عیسوی سے چوتھی صدی عیسوی کے اوائل تک عیسائیوں میں اکیس سے زیادہ انجیلیں الہامی یقین کی جاتی اور رائج و معمول ہوتی تھیں، لیکن ۳۲۵ء میں نالیسیا کی کونسل نے ان میں سے صرف چار کو منتخب کر کے باقی کو متروک قرار دیا اور سخت حیرت کا مقام ہے کہ کونسل کا یہ انتخاب کسی تاریخی اور علمی بنیاد پر نہیں ہوا بلکہ ایک طرح کی فال نکالی گئی اور اس کو الہامی اشارہ تسلیم کر لیا گیا چنانچہ ان اکیس سے زائد انجیلوں میں سے بعض یورپ کے قدیم کتب خانوں میں پائی گئی ہیں مثلاً انیسویں صدی میں ڈیٹیکان کے مشہور کتب خانہ سے متروک اناجیل کا ایک نسخہ

برآمد ہوا تھا جس میں موجودہ چاروں انجیلوں سے بہت کچھ زائد موجود ہے، موجودہ نسخوں میں سے سینٹ لوقا کی انجیل میں خصوصیت کے ساتھ حضرت مسیح کی پیدائش کا واقعہ تفصیل سے درج ہے لیکن سورہ مریم میں قرآن عزیز نے اس واقعہ کو جس طرح حضرت مریم کی پیدائش اور مکمل میں تربیت کے ذکر سے شروع کیا ہے نہ لوقا کی انجیل میں اسکا ذکر ہے اور نہ باقی تینوں انجیلوں میں ویٹیکن کے اس نسخہ میں یہ واقعہ ٹھیک سورہ مریم میں مذکور واقعہ کی طرح درج ہے۔

اسی طرح سولہویں صدی میں روما کے مشہور پوپ سکٹس (SKITs) کے قدیم کتب خانہ میں ایک اور متروک انجیل کا نسخہ برآمد ہوا جس کا نام انجیل برنابا ہے، یہ نسخہ پوپ کے مقرب لاٹ پادری فرامینیو نے پڑھا اور پوپ کی اجازت کے بغیر کتب خانہ سے چرا لایا۔ چونکہ اس میں خاتم الانبیاء محمد صلی اللہ علیہ وسلم سے متعلق کثرت سے واضح اور صاف بشارتیں موجود تھیں حتیٰ کہ "احمد" نام تک مذکور تھا، نیز الوہیت مسیح کے خلاف عقیدہ کی تعلیم پائی جاتی تھی اس لئے وہ لاٹ پادری مسلمان ہو گیا، حال ہی میں اسکا عربی ترجمہ مصر میں علامہ سید رشید رضا مرحوم نے المنار پریس سے شائع کیا ہے جو قابل مطالعہ ہے، ڈاکٹر سعادہ نے اس کے مقدمہ میں جو قابل قدر علمی تحقیق پیش کی ہے اس میں ہے کہ اس انجیل کا پتہ پانچویں صدی عیسوی کے اواخر میں اس تاریخی منشور (حکمنامہ) سے چلتا ہے جو خاتم الانبیاء محمد صلی اللہ علیہ وسلم کی بعثت سے پہلے عیسائیوں کے پوپ گلیسیوس کی جانب سے کلیساؤں کے نام بھیجا گیا تھا اور جس میں ان کتابوں کے نام درج تھے جن کا پڑھنا پڑھانا عیسائیوں پر حرام کیا گیا تھا ان ہی میں انجیل برنابا کا نام بھی شامل تھا۔

علاوہ ازیں محققین یورپ بھی آج اس کو تسلیم کرتے ہیں کہ حضرت مسیح کے بعد ابتدائی تین صدیوں میں ایک سو سے زائد انجیلیں پائی جاتی تھیں جو بعد میں چار کو چھوڑ

کر باقی متروک کر دی گئیں اور کلیسہ کے فیصلہ کے مطابق ان کا پڑھنا حرام کر دیا گیا اس لئے
 آہستہ آہستہ وہ سب مفقود ہوتی جلی گئیں اور کہتے ہیں کہ ان مفقود نسخوں میں ایک مشہور
 انجیل، انجیل ایگنٹس (انجیل غنطسی) بھی تھی جو اب ناپید ہے۔

نیز یہ بات بھی خصوصیت کے ساتھ قابل توجہ ہے کہ سینٹ پال (پولوس رسول) کے
 جو خطوط ہیں اور جن پر موجودہ عیسائیت کی بنیادیں قائم ہیں ان کے مطالعہ سے
 جگہ جگہ یہ پتہ چلتا ہے کہ وہ لوگوں کو خبردار کرتا اور ڈراتا ہے کہ وہ ان انجیلوں کی جانب توجہ
 نہ دیں جو مسیح کے نام کی بجائے دوسرے ناموں سے منسوب ہیں کیونکہ جھکورا روح القدس
 نے اسی کے لئے مامور کیا ہے کہ میں انجیل مسیح کی حمایت کروں اسی کو اسوہ بناؤں اور اس
 کی تعلیم کو تمام عیسائی دنیا میں پھیلاؤں، چنانچہ حسب ذیل جملے اس کی صراحت کرتے ہیں کہ
 اس کے نزدیک مسیح کی انجیل عیسائیوں میں متروک ہو چکی تھی اور بعد کی بے سند انجیلوں کا
 عام رواج ہو گیا تھا اور ان ہی میں سے یہ چار ہیں جو نالیسیا کی کونسل نے بغیر کسی سند کے
 قال گے ذریعہ صحیح تسلیم کر لیں۔

اب ان چار کا حال بھی سنئے۔ ان میں سے سب سے قدیم متی کی انجیل تسلیم کی جاتی ہے
 بالیہ اس کے متعلق نصاریٰ میں سے علماء متقدمین تو بالاتفاق اور علماء موجودہ میں سے
 اکثر اس کے قائل ہیں کہ موجودہ انجیل متی اصل نہیں ہے بلکہ اس کا ترجمہ ہے اس لئے کہ اصل
 کتاب عبرانی میں تھی جو اب ناپید ہے اور ضائع ہو گئی لیکن یہ اصل کا ترجمہ ہے یا اس میں
 بھی تحریف ہوئی ہے اس کے متعلق کوئی تاریخی سند موجود نہیں، حتیٰ کہ مترجم کا نام تک معلوم
 نہیں اور نہ یہ پتہ کہ کس زمانہ میں یہ ترجمہ ہوا اور مشہور عیسائی عالم جریمس زون الفتوحی اللیبانی
 نے اپنی کتاب میں تصریح کی ہے کہ متی نے اپنی انجیل بیت المقدس میں بیٹھ کر ۳۹ء میں
 عبرانی میں تصنیف کی تھی جیسا کہ مقدس ایرونیوس نے کہا ہے کہ او سیبیوس نے اپنی تاریخ
 میں بیان کیا ہے کہ متی کی انجیل کا یونانی ترجمہ اصل نہیں ہے اور جب بائیسوس نے یہ

ارادہ کیا تھا کہ وہ ہندوستان جا کر عیسائیت کی تبلیغ کرے تو اس نے مٹی کی انجیل کو
عبرانی میں مکتوب اسکندریہ کے کتب خانہ قیصر میں محفوظ دیکھا تھا مگر وہ نسخہ مفقود ہو گیا
اور نہیں کہا جاسکتا کہ کس زمانہ میں کس شخص نے یونانی زبان میں موجودہ ترجمہ کو روشناس
کرایا۔

دوسری انجیل مرقس کی ہے اس کے متعلق مشہور عیسائی عالم پطرس کو اماگ اپنی کتاب
مروج الاخبار فی تراجم الابرار میں مرقس کی سوانح حیات پر لکھتے ہوئے کہتا ہے کہ یہ
نسلاً یہودی لاوی اور پطرس حواری عیسیٰ علیہ السلام کا شاگرد تھا۔ رومیوں نے
جب عیسائیت اختیار کر لی تو ان کے مطالبہ پر یہ انجیل تصنیف کی یہ الوہیت مسیح
منکر تھا اور اس نے اپنی انجیل میں اس حصہ کو بھی نہیں لیا جس میں حضرت مسیح علیہ
پطرس کی مدح کرتے ہیں یہ سلسلہ میں اسکندریہ کے قید خانہ میں قتل ہوا، بت پرستوں
نے اس کو قتل کر دیا اور عیسائی دنیا کو اس بارے میں اختلاف ہے کہ مرقس کی انجیل کی
تصنیف ہوئی چنانچہ الفاروقی کے مصنف مرشد الطالبین عکا کے حوالہ سے نقل کرتے
ہیں کہ علماء نصاریٰ کا خیال یہ ہے کہ یہ پطرس کی نگرانی میں ۶۱ء میں تصنیف ہو گیا
تیسری انجیل سینٹ لوقا کی انجیل ہے جس قدر اختلاف علماء نصاریٰ میں متی
انجیل سے متعلق ہے اس سے بھی زیادہ لوقا کی انجیل کی صحت و عدم صحت کے متعلق
ہے چنانچہ الفاروقی کے مصنف نے اس سلسلہ میں خود علماء نصاریٰ کے ہی اقوال نقل
کئے ہیں اور یہ ثابت کیا ہے کہ یہ الہامی کتاب نہیں ہے وہ فرماتے ہیں کہ مسٹر گڈ
اپنے رسالہ الہام میں دعویٰ کرتا ہے کہ لوقا کی انجیل الہامی نہیں ہے و جب یہ ہے کہ
نے خود اپنی انجیل کی ابتداء میں یہ لکھا ہے کہ یہ (انجیل) اس نے تاوفیلس کے

۱۷ الفاروق بن المخلوق والخالق جلد ۱ ص ۲۰ ماخوذ از کتاب جرمیں زردین لبتانی مطبوعہ بیروت

۱۸ قصص الانبیاء للبخاری ۳۱۶ الفاروق ص ۳۱۶

خط و کتابت کی بناء پر لکھی ہے وہ اس کو مخاطب کر کے لکھتا ہے کہ مسیح کی باتیں
 جن لوگوں نے آنکھوں سے دیکھی تھیں انھوں نے ہم تک جس طرح پہنچائی ہیں ان کو
 بہت سے لوگ ہم سے نقل کر رہے ہیں اس لئے میں ضروری سمجھتا ہوں کہ ان کو خود
 ہی صحیح طریقہ پر جمع کر دوں تاکہ تم کو صحیح حقیقت معلوم ہو جائے اس سے صاف معلوم
 ہوتا ہے کہ اس نے حضرت مسیح کا زمانہ نہیں پایا، اور محققین نصاریٰ یہ بھی تصریح کرتے
 ہیں کہ لوقا کی انجیل مرس کی انجیل کے بعد وجود میں آئی ہے اور پطرس اور پولوس کے
 مرنے کے بعد تصنیف کی گئی ہے۔

اصل بات یہ ہے کہ لوقا انطاکیہ میں طبابت کرتا تھا، اس نے مسیح کو نہیں دیکھا
 اور مسیحیت کو سینٹ پال (پولوس) سے سیکھا ہے اور پولوس کے متعلق یہ بات پایہ
 تحقیق کو پہنچ چکی ہے کہ وہ دراصل متعصب یہودی اور عیسائیت کا بدترین دشمن تھا اور
 نصاریٰ کے خلاف علی الاعلان اپنی جدوجہد جاری رکھتا تھا۔ مگر جب اس نے یہ دیکھا
 کہ اس کی ہتھم کی مخالفتوں اور رکاوٹوں کے باوجود مسیحیت کی ترقی ہوتی جا رہی ہے
 اور وہ کے نہیں رکھتی تب اس نے یہودیانہ مکر و فریب سے کام لیا اور اعلان کیا کہ عجیب
 معجزہ ہوا، میں بحالت صحت تھا کہ ایک دم اس طرح زمین پر گرا جیسا کہ کوئی کشتی
 میں پھنسا ہوا ہے اور اس حالت میں حضرت مسیح نے مجھ کو چھوا اور پھر سخت زبردستی
 کی کہ آئندہ تو ہرگز میرے پیروں کے خلاف کوئی اقدام نہ کرنا پس میں اسی وقت
 حضرت مسیح پر ایمان لے آیا اور پھر حضرت مسیح کے حکم سے میں مسیحی دنیا کی خدمت کے لئے
 مامور ہو گیا، انھوں نے مجھ کو فرمایا کہ میں لوگوں کو مسیح کی انجیل کی بشارت سنا دوں اور
 اس کے اتباع کی ترغیب دوں چنانچہ اس نے آہستہ آہستہ "کلیسہ" پر ایسا قبضہ کیا
 کہ وہ عیسوی کی اصل صدقوں کو مٹا کر بدعتوں اور برائیوں کا مجموعہ بنا دیا، الوہیت

مسیح، تثلیث و ابنیت اور کفارہ کی بدعت ایجاد کر کے مسیحیت کو دشمنیت میں تبدیل کر دیا اور شراب، مردار اور خنزیر پر سب کو حلال بنا دیا۔ یہی وہ مسیحیت ہے پو لوس کے صدقہ میں جس سے آج دنیا روشناس ہے اس کے بعد کون کہہ سکتا ہے کہ پو لوس کے شاگرد لوقا کی انجیل الہامی انجیل ہے اور حیروم کہتا ہے کہ بعض قدیم علماء نصاریٰ اس کے قائل ہیں کہ لوقا کی انجیل کے ابتدائی دو باب الہامی نہیں الحاقی ہیں کیونکہ یہ اس نسخہ میں موجود نہیں ہیں جو ماریوں فرقہ کے ہاتھوں میں ہے اور مشہور نصرانی عالم اکہارن لکھتا ہے کہ لوقا کی انجیل کے باب ۲۲ آیات ۷-۱۳-۱۴ الحاقی ہیں وہ یہ بھی کہتا ہے کہ معجزات سے متعلق جو بیان ہے اس میں کذب بیانی اور شاعرانہ مبالغہ سے کام لیا گیا ہے جو غالباً کاتب کی جانب سے اضافہ ہیں لیکن اب صدق کا کذب سے امتیاز حد درجہ دشوار ہے اور کلی پیشس..... لکھتا ہے کہ متی اور مرقس کی انجیلیں بہت جگہ آپس میں مخالف اور متضاد واقعات کی حامل ہیں لیکن جس معاملہ میں دونوں کا اتفاق ہو اس کو لوقا کی انجیل سے بیان پر ترجیح حاصل ہے اور یہ واضح رہے کہ لوقا کی انجیل میں بیس سے زیادہ مواقع پر متی انجیل سے اضافہ ہے اور مرقس کی انجیل سے تو اس سے بھی کہیں زیادہ۔ پس ان تمام سے نتیجہ یہی نکلتا ہے کہ لوقا کی انجیل ہرگز الہامی نہیں ہے اور نہ کسی حواری کی تصنیف۔ جو تھی انجیل یوحنا کی ہے اس کے متعلق نصاریٰ کا عام عقیدہ یہ ہے کہ یہ حضرت مسیح (علیہ السلام) کے محبوب شاگرد یوحنا زبیدی کی ہے زبیدی صیاد، یوحنا کے والد کا تھا جلیل کے بیت صیدا میں ولادت ہوئی اور حواری عیسیٰ (علیہ السلام) کا شرف حاصل ہوا اور نصاریٰ میں مشہور بارہ حواریوں میں سے رہے زیادہ ان ہی کو تقدیس حاصل۔ جریمیں زد ہیں اللبنانی لکھتا ہے کہ جس زمانہ میں شیرنیطوس اور سیروں اور ان کی جماعت اپنے عقیدہ کی تشہیر کر رہی تھی کہ الوہیت مسیح کا عقیدہ باطل ہے وہ بشر تھے اور حضرت

مریم کے بطن سے پیدا ہوئے اور حضرت مریم سے قبل وہ عالم وجود میں نہیں تھے اُس زمانہ میں ۱۹۶۶ء میں پادریوں، لائٹ پادریوں کی مجلس مشاورت ہوئی اور انہوں نے یوحنا کی خدمت میں حاضر ہو کر درخواست پیش کی کہ وہ حضرت مسیح کی باتیں تحریر کریں اور جو باتیں دوسری انجیلوں میں پائی جاتی ہیں ان کے ماسوا جو کچھ معلوم ہو وہ لکھیں خصوصاً سے الوہیت مسیح کا مسئلہ ضرور لکھیں تاکہ شینٹیٹوس وغیرہ کی جماعت کے خلاف ہمارے ہاتھ مضبوط ہوں تب یوحنا ان کی بات نہ ٹال سکے اور یہ انجیل لکھنے پر مجبور ہو گئے۔

مگر اس کے باوجود مسیحی علماء زمانہ تصنیف کی تعیین میں مختلف نظر آتے ہیں بعض کہتے ہیں ۱۹۶۵ء میں تالیف ہوئی اور بعض ۱۹۶۷ء اور بعض ۱۹۷۰ء میں تصنیف کیا گیا ہے۔

مگر ان کے مقابلہ میں ان مسیحی علماء کی تعداد کم نہیں ہے جو یہ دعویٰ کرتے ہیں کہ یوحنا کی انجیل، حواری یوحنا کی تصنیف ہرگز نہیں ہے چنانچہ کیتھولک ہیرالڈ جلد ۱۷ میں یوحنا کی تصنیف سے منقول ہے کہ انجیل یوحنا از ابتدا تا انتہا مدرسہ اسکندریہ کے ایک طالب علم کی تصنیف ہے اور برٹش بیورو لکھتا ہے کہ انجیل یوحنا اور رسائل یوحنا ان میں سے کوئی ایک بھی حضرت مسیح کے شاگرد یوحنا کی تصنیف نہیں ہے بلکہ کسی شخص نے دوسری صدی کے اوائل میں اس کو تصنیف کر کے اس لئے یوحنا کی جانب منسوب کر دیا تاکہ وہ لوگوں میں مقبول و مشہور بن جائے اور صاحب الفارق کہتے ہیں کہ مشہور مسیحی عالم کروٹیس کا بیان ہے کہ یہ انجیل شروع میں بسبب ابواب پر مشتمل تھی بعد میں افاس کے کنیسہ نے اس میں ایک سو باب کا اضافہ کر دیا جبکہ یوحنا کا انتقال ہو چکا تھا ان حوالہ جات سے بخوبی آشکارا ہوتا ہے کہ بلاشبہ یوحنا حواری کی انجیل نہیں ہے اور صرف اس مقصد سے تصنیف کر کے یوحنا کی جانب منسوب کی گئی کہ الوہیت مسیح کے عقیدہ کنیسہ کو قوت پہنچائی جائے اور اصلاح عقیدہ کی جو آواز کبھی کبھی مسیحی دنیا میں اٹھتی تھی اُس کو دبایا جائے۔

چہارگانہ اناجیل کے متعلق مسطورہ بالا مختصر تنقیدات کے علاوہ ان کے الہامی ہونے کی دو واضح دلائل یہ بھی ہیں کہ ان چاروں انجیلوں میں حضرت مسیح (علیہ السلام) کی زندگی کے وقائع درج ہیں حتیٰ کہ نصاریٰ کے زعم کے مطابق ان کی گرفتاری، صلیب، قتل، مرکز جی ٹھنڈی اور حواریوں پر ظاہر ہونے وغیرہ تک کے حالات بھی موجود ہیں پس اگر یہ اناجیل انجیل مسیح یا اس کا کوئی حصہ ہوتیں تو ان میں ان باتوں کا قطعاً تذکرہ نہیں ہونا چاہئے تھا وہ واقعات تو مسیح کے بعد ان کے شاگرد جمع کرتے اور ان کو ایک تاریخی حیثیت حاصل ہوتی نہ کہ وہ کتاب اللہ کہلانے کے مستحق ہوتے اور یہ کہ جس طرح ان انجیلوں کے مصنفین کے بارہ میں اختلاف ہے اسی طرح ان تصنیفات کے باہم روایات واقعات میں بھی تناقض اور سخت اختلاف پایا جاتا ہے یعنی بعض معجزات و عجیب واقعات ایسے ہیں جو ایک انجیل میں پائے جاتے ہیں اور دوسری انجیل میں ان کا اشارہ تک نہیں آیا بعض میں ایک اقمہ جس طرح مذکور ہے دوسری میں کچھ زیادتی یا کمی کے ساتھ ایسے طریقہ پر بیان ہوا ہے کہ پہلی انجیل کے بیان میں اور اس میں صریح تضاد اور خلاف نظر آتا ہے مثلاً صلیب مسیح علیہ السلام کا واقعہ اناجیل میں تضاد بیان کے ساتھ منقول ہے۔

یہ بات بھی کم حیرت کے لائق نہیں ہے کہ یہ اناجیل اگرچہ جن جن زبانوں میں منقول ہوئی ہیں ان کی عبارات و کلمات کے بقاؤں و تحفظ کی کبھی پرواہ نہیں کی گئی بلکہ ایک ہی زبان کے مختلف ایڈیشنوں اور اشاعتوں میں بہ کثرت الفاظ اور جملوں کی تبدیلی کی اور بیشی موجود ہے خصوصاً جن مقامات پر علماء نصاریٰ اور علماء اسلام کے درمیان بحث کے سلسلہ میں یہ بحث آگئی ہے کہ ان کا مصداق خاتم الانبیاء صلی اللہ علیہ وسلم ہیں یا حضرت مسیح یا کوئی اور نبی نیر جن مقامات پر الوہیت مسیح کی صراحت میں فرق پڑتا نظر آتا ہو ان کا کافی تحقیق مشق بنایا جاتا رہا ہے۔۔۔ اگر تحریقات لفظی و معنوی اور تضاد بیان کی تفصیلات و تصریحات کو بہ نظر و سیخ مطالعہ کرتا ہو تو اس کے لئے مولانا رحمت اللہ کیرانوی کی اظہار و عاقلانہ فہم کی ہدایت الجباری، باہر جی زاہدہ کی الفاروق بین المخلوق و الخالق اور مولانا

آل نبی امروہی کی اظہارِ حق لائق دیدکتا ہیں۔

غرض موجودہ چاروں انجیلیں الہامی انجیلیں نہیں ہیں نہ ان کے الہامی ہونے کی روایتی سند ہے اور نہ تاریخی، نہ ان کے مصنفین کے متعلق قطعی اور یقینی علم حاصل ہے اور نہ زمانہ ان کے تصانیف ہی متعین ہیں بلکہ اس کے خلاف پولوس کے بیانات، ان کتابوں کی تاریخی حیثیت مضامین و مطالب کا باہمی تضاد و تغیر اسی پر شاہد ہیں کہ یہ ہرگز انجیل مسیح یا اس کا حصہ نہیں ہیں اور یہ کہ انجیل مسیح نصاریٰ کے ہی ہاتھوں اول تخریف لفظی و معنوی کا شکار ہوئی اور اس کے بعد مفقود ہو گئی بلکہ ان چارگانہ انجیلوں میں سے کوئی بھی اصل نہیں ہے بلکہ یونانی اور اس سے منقول دوسری زبانوں کے تراجم ہیں جو تبدیلی و تغیر اور نقص و ازدیاد کا برابر شکار ہوتے رہے ہیں اور صرف یہی نہیں کہ یہ اناجیل اربعہ انجیل مسیح نہیں ہیں بلکہ کسی علمی تاریخی اور مذہبی سند سے ان کا شاگردان مسیح کی تصنیف ہونا بھی ثابت نہیں ہے بلکہ بعد کے مصنفین کی تصانیف ہیں البتہ ان تراجم میں مواظفہ و نصلح اور مقامات حکمت کے سلسلہ میں ایک حصہ ایسا ضرور ہے جو حضرت مسیح (علیہ السلام) کے ارشادات عالیہ سے ماخوذ ہے اس لئے نقل میں کہیں کہیں اصل کی جھلک نظر آجاتی ہے۔

قرآن اور انجیل | قرآن عزیز کی بنیادی تعلیم یہ ہے کہ جس طرح خدا ایک ہے اسی طرح اسکی صداقت بھی ایک ہی ہے اور وہ کبھی کسی خاص قوم، خاص جماعت اور خاص گروہ کی وراثت نہیں ہی بلکہ ہر قوم اور ہر ملک میں خدا کی رشد و ہدایت کا پیغام ایک ہی احساس و بنیاد پر قائم رہتے ہوئے اس کے سچے پیغمبروں یا ان کے نائبوں کے ذریعے ہمیشہ دنیا کے لئے راہ مستقیم کا داعی اور مناد رہا ہے اور اسی کا نام "صراط مستقیم" اور "اسلام" ہے اور قرآن اسی بھولے ہوئے سبق کو یاد دلانے آیا ہے اور یہی وہ آخری پیغام ہے جس نے تمام مذاہب باہیہ کی صداقتوں کو اپنے اندر سمو کر کائنات ارضی کی ہدایت کا بیڑا اٹھایا ہے اور اس لئے اب اس کا انکار گویا خدا کی تمام صداقتوں کا انکار ہے۔ اسی بنیادی تعلیم کو

پیش نظر اس نے حضرت مسیح علیہ السلام کی عظمت شان کو سراہا اور یہ اعتراف کیا کہ بلاشبہ انجیل الہامی کتاب اور خدا کی کتاب ہے لیکن ساتھ ہی جگہ جگہ یہ بھی دلائل بتلایا کہ علماء اہل کتاب نے اس کی سچی تعلیم کو مٹا ڈالا بدل ڈالا اور ہر قسم کی تحریف کیے اس کی تعلیم کو شرک و کفر کی تعلیم بنا دیا۔ مگر بعض بعض مقامات پر اہل کتاب کو توراہ و انجیل کے خلاف عمل پر ملزم بناتے ہوئے موجودہ تورات و انجیل کے حوالے بھی دیتا ہے جس سے معلوم ہوتا ہے کہ نزول قرآن کے وقت اصل نسخے بھی اگرچہ مخرف شکل میں ہی کیوں نہ ہوں پائے جاتے تھے، بہر حال اس وقت بھی یہ دونوں کتابیں لفظی اور معنوی دونوں قسم کی تحریفات سے اس درجہ مسخ ہو چکی تھیں کہ وہ تورات موسیٰ اور انجیل مسیح کہلانے کی مستحق نہیں رہی تھیں۔ قرآن نے اصل کتابوں کی عظمت اور اہل کتاب کے ہاتھوں ان کی تحریف اور ان کا مسخ دونوں کو واضح طور پر بیان کیا ہے

نَزَّلَ عَلَيْكَ الْكِتَابَ بِالْحَقِّ مُصَدِّقًا
لِّمَا بَيْنَ يَدَيْهِ وَأَنزَلَ التَّوْرَةَ
وَإِنجِيلًا مِّن قَبْلُ هُدًى
لِّلنَّاسِ وَأَنزَلَ الْفُرْقَانَ

(آل عمران)

اور اتارا فرقان (حق و باطل میں فرق کرنے والی) اور سکھاتا ہے وہ کتاب کو، حکمت کو، توراہ کو، انجیل کو اے اہل کتاب! تم کس لئے ابراہیم کے بارے میں جھگڑتے ہو اور حال یہ ہے کہ توراہ اور انجیل کا نزول نہیں ہوا، مگر ابراہیم کے بعد پس کیا تم اتنا بھی نہیں سمجھتے۔

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ
وَإِنجِيلًا يَا أَهْلَ الْكِتَابِ لِمَ تَحٰجِبُونَ
رِيقَ اِبْرٰهِيْمَ وَمَا اُنزِلَتِ التَّوْرَةُ
وَإِنجِيلًا اِلَّا مِمَّنْ بَعْدَ اَفْكَارِكُمْ
تَعْقِلُونَ - (آل عمران)

اور نیچے بھیجا ہم نے عیسیٰ بن مریم کو جو تصدیق

کرنیوالا ہے اس کتاب کی جو سامنے ہے تورات اور دیہم ذرا سکو
انجیل جس میں ہدایت اور نور ہے اور جو اپنے سے پہلی کتاب تورات
کی تصدیق کرتی ہے اور سترتا سر ہدایت اور نصیحت ہے پر سترتا کاروں
اور چاہئے کہ اہل انجیل اس کے مطابق فیصلہ دین جو ہم نے انجیل میں

آنا دیا ہے اور جو اللہ کے نام کے ہونے قانون کے موافق فیصلہ
نہیں دیتا پس بیچ لوگ فاسق ہیں۔

اور اگر وہ تورات اور انجیل کو قائم رکھتے و تحریف کر کے ان کو
مسخ نہ کر دالتے اور اس کو قائم رکھتے جو ان کی جانب ان کے
پروردگار کی جانب سے ہوا ہے تو البتہ وہ (فارغ البالی کیسے)
کھاتے اپنے اد پر سے اور اپنے نیچے سے بعض ان میں میا زرد
صلاح کار ہیں اور اکثر ان کے بد عمل ہیں۔

دلے محمدؐ کہہ دیجئے: اے اہل کتاب تمہارے لئے نیکوئی کوئی جگہ
نہیں ہے جب تک تورات اور انجیل اور اس شے کو جو تمہارا پروردگار
نے تم پر نازل کیا قائم نہ کرو تا کہ اس کا نتیجہ قرآن کی تصدیق نکلے
اور جب میں نے تجھ کو (اے عیسیٰ) سکھائی کتاب حکمت تورات
اور انجیل۔

دنگوکار وہ شخص ہیں جو پیروی کرتے ہیں رسول کی جو
نبی امی ہے اور جس کا ذکر اپنے پاس تورات اور انجیل
میں لکھا پاتے ہیں۔

بلاشبہ اللہ نے خرید لیا ہے مومنوں سے ان کی جانوں
اور ان کے مالوں کو اس بات پر کہ ان کے لئے جنت

مَرِيحٍ مُّصَدِّقَاتٍ لِّمَا بَيْنَ يَدَيْهِ مِنَ التَّوْرَةِ
وَهُدًى وَ مَوْعِظَةً لِّلْمُتَّقِينَ وَ لِيُحْكَمَ
أَهْلُ الْإِنجِيلِ بِمَا نَزَّلَ اللَّهُ فِيهِ
وَ مَن لَّمْ يُحْكَمْ بِمَا أَنزَلَ اللَّهُ
فَأُولَئِكَ هُمُ الْفَاسِقُونَ

(المائدہ)

وَأُولَئِكَ هُمُ الْفَاسِقُونَ
وَمَا نَزَّلَ إِلَيْهِمْ مِّن دَرَجَةٍ
مِّن قَوْمِهِمْ وَ مَن حَتَّتْ أَزْجُلِهِمْ
مِّنْهُم أُمَّةٌ مُّقْتَصِدَةٌ وَ كَثِيرٌ
مِّنْهُمْ سَاءَ مَا يَعْمَلُونَ (المائدہ)
قُلْ يَا أَهْلَ الْكِتَابِ لَسْتُمْ عَلَى شَيْءٍ
حَتَّى تُقِيمُوا التَّوْرَةَ وَ الْإِنجِيلَ
وَ مَا نَزَّلَ إِلَيْكُمْ مِّن دَرَجَةٍ (المائدہ)
وَ إِذْ عَلَّمْنَا الْكِتَابَ وَ الْحِكْمَةَ وَ
التَّوْرَةَ وَ الْإِنجِيلَ (المائدہ)

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ
الَّذِي جَاءَهُمْ بِالْبَيِّنَاتِ وَ هُوَ فِي
التَّوْرَةِ وَ الْإِنجِيلِ (الاعراف)

إِنَّ اللَّهَ اشْتَرَى مِنَ الْمُؤْمِنِينَ
أَنفُسَهُمْ وَ أَمْوَالَهُمْ بِأَنَّ لَهُمْ

الْحَيَّةُ يَفَاتِلُونَ فِي سَبِيلِ اللَّهِ

ہے وہ اللہ کے راستہ میں جنگ کے لئے ہیں پس قتل

مِقتلین و یقتلون و وعداً علیہ

کرتے ہیں قتل ہوئے ہیں ان کے لئے اللہ کا وعدہ

حَقَّاقِي التَّوْرَةِ وَالْإِنْجِيلِ (توہی سچا ہے جو تورات اور انجیل میں کیا گیا ہے۔

غرض یہ مدح و منقبت ہے اس تورات اور انجیل کی جو تورات موسیٰ اور انجیل

عیسیٰ کہلانے کی مستحق اور درحقیقت کتاب اللہ تھیں لیکن یہود و نصاریٰ نے

ان الہامی کتابوں کے ساتھ کیا معاملہ کیا۔ اس کا حال بھی قرآن ہی کی زبان میں

آفَظُّعُونَ أَنْ يُؤْمِنُوا بِالْكِتَابِ

کیا تم توقع رکھتے ہو کہ وہ تمہاری بات مان لیں گے

وَقَدْ كَانَ فَرِيقٌ مِنْهُمْ يَسْمَعُونَ

حالانکہ ان میں ایک گروہ ایسا تھا جو اللہ کا کلام سنتا

كَلَامَ اللَّهِ ثُمَّ يَحْمِلُوهَا مِنْ

تھا پھر اس کو بدل ڈالتا تھا باوجود اس بات کہ

بَعْدَ مَا عَقِلُوا وَهُمْ يَظُنُّونَ

وہ اس کے مطالب کو سمجھتا تھا اور دیدہ و دانستہ

تخریف کرتے تھے۔

قَوْلٍ لِلَّذِينَ يَكْتُبُونَ الْكِتَابَ

پس افسوس اُن (مدعیان علم) پر جبکہ شیوہ یہ ہے کہ خود

بِأَيْدِيهِمْ تَتْرَقُونَ هَذَا مِنْ

اپنے ہاتھ سے کتاب لکھتے ہیں پھر لوگوں سے کہتے ہیں

عِنْدَ اللَّهِ لِيَشْرُوْا بِهَا ثَمَنًا قَلِيلًا

یہ اللہ کی طرف سے ہے اور یہ سب کچھ اس لئے کہتے

قَوْلٍ لَهُمْ مِّمَّا كَتَبَتْ أَيْدِيهِمْ

ہیں تاکہ اس کے معاوضہ میں ایک حقیر سی قیمت

وَوَيْلٌ لَهُمْ مِّمَّا يَكْسِبُونَ ۝

دنوی فائدہ کی حاصل کر لیں پس افسوس اس سے جو کچھ ڈ

لکھتے ہیں وہ افسوس پس جو کچھ وہ اس فریبی کما تھیں

وہ اہل کتاب، کتاب اللہ، تورات و انجیل کے

کلمات کو ان کے محل و مقام سے بدل ڈالتے ہیں

یعنی تخریف لفظی اور معنوی دونوں کرتے ہیں۔

ان کے علاوہ شہین قلیل (معمولی پونجی) کے عوض آیات اللہ کی فروخت کرنے کے متعلق تو بقرہ،

آل عمران، نساء، توبہ میں متعدد آیات موجود ہیں جن کا حاصل یہ ہے کہ یہود و نصاریٰ، تورات و انجیل کی بیع دونوں طرح کیا کرتے تھے تحریفِ لفظی کے ذریعہ بھی اور تحریفِ معنوی کے سلسلہ سے بھی۔ گویا سیم و زر کے لالچ سے عوام و خواص کی خواہشات کے مطابق کتاب اللہ کی آیات میں لفظی و معنوی تحریف اُن کے فروخت کرنے کی حیثیت رکھتی ہے جس سے بڑھ کر فتاوت و بدبختی کا دوسرا کوئی عمل نہیں اور جو ہر حالت میں موجب لعنت ہے۔

انجیل اور حواری | مفسرین عام طور پر حواری کو "حوار" سے مانوڑتے ہیں جس کے معنی کپڑے عیسیٰ علیہ السلام کی سپیدی کے ہیں جب کپڑا دھل جانے کے بعد سپید ہو جاتا ہے تو اہل عرب کہا کرتے ہیں "حار الثوب" اس لئے دھوبی کو "حواری" کہتے ہیں اور "حواریون" اس کی جمع آتی ہے۔ اس معنی کے پیش نظر حضرت مسیح (علیہ السلام) کے شاگردوں کو یا اس لئے حواری کہتے ہیں کہ ان سے اکثر دھوبی اور چھیرے کا پیشہ کرتے تھے اور یا اس لئے کہ جس طرح دھوبی کپڑا صاف کر دیتا ہے یہ بھی حضرت مسیح کی تعلیم سے لوگوں کے قلوب کو روشن کر دیا کرتے تھے حواری کے معنی ناصر و مددگار اور ناصح کے بھی آتے ہیں اور عبدالوہاب بخاری فرماتے ہیں کہ نصاریٰ حضرت مسیح کے حواریوں کو "شاگرد" کہتے ہیں یہ تعبیر بے اصل نہیں ہے بلکہ اس حقیقت پر مبنی ہے کہ یہ اصل کے اعتبار سے "جوڑ" عبرانی لفظ ہے جس کے معنی "شاگرد" کے ہیں اور اس کی جمع "جوڑیم" آتی ہے یہی جوڑیم ہے جو عربی میں جا کر حواری اور حواریین کہلایا۔

حواریین عیسیٰ (علیہ السلام) کا گذشتہ صفحات میں تفصیل سے ذکر آچکا ہے لیکن قرآن عزیز نے صرف "حواریون" کہہ کر جمل تذکرہ کیا ہے کسی کا نام مذکور نہیں ہے انجیل نے البتہ ان کے نام بھی بتلائے ہیں اور تعداد بھی چنانچہ متی کی انجیل کے باب میں بارہ نام شمار کئے ہیں اور چار انجیلوں سے خارج برنا با کی متروک انجیل کے باب ۱۴ میں بھی تعداد مسطور ہے البتہ چند ناموں میں اختلاف پایا جاتا ہے نقش حرب ذیل ہے۔

انجیل متی		انجیل برنابا	
شمار	نام	شمار	نام
(۱)	پطرس (سمعان)	(۱)	بطرس الصیاد (سمعان)
(۲)	اندراس پطرس کا بھائی	(۲)	اندراس
(۳)	یعقوب بن زبدی	(۳)	برنابا
(۴)	یوحنا (یعقوب کا بھائی)	(۴)	یعقوب بن زبدی
(۵)	فیلیس	(۵)	یوحنا بن زبدی
(۶)	برٹولماوس	(۶)	فیلیس
(۷)	توما	(۷)	برٹولماوس
(۸)	متی العشار	(۸)	تداس
(۹)	یعقوب بن حلفی	(۹)	یعقوب بن حلفی
(۱۰)	لباس (ملقب بہ تداس)	(۱۰)	یہودا
(۱۱)	سمعان القاوی	(۱۱)	متی العشار
(۱۲)	یہودا اسخریوطی	(۱۲)	یہودا اسخریوطی

دونوں انجیلوں کے درمیان صرف دو ناموں میں اختلاف ہے متی میں توما اور سمعان القاوی ہیں اور برنابا میں ان کی جگہ خود برنابا اور تداس ہیں ان میں کون صحیح کہتا ہے؟ اس کا فیصلہ مشکل ہے لیکن دلیل کی روشنی میں یہ کہنا بہت آسان ہے کہ کلیسہ کی کونسل نے بے دلیل اور بے سند صرف اس بنا پر برنابا اور اس کے رفیق تداس کے نام منظور کر دیئے کہ ان دونوں کی روایات الوہیت مسیح اور کفارہ کے خلاف سچی عیسائیت پر مبنی تھیں اور یہ کلیسہ کے اس عقیدہ کے قطعاً خلاف تھیں جو سینٹ پال کی محرف عیسائیت

لے قصص الانبیاء للنجاہ ص ۸۲

کا مقبول عقیدہ تھا اور ہے مگر عجیب بات یہ ہے کہ اگرچہ برنابا کا نام موجودہ عیسائیت میں حواریوں سے خارج سمجھا جاتا ہے تاہم ان رسولوں کی فہرست میں آج بھی موجود ہے جنہوں نے ملکہوں میں خدائی بادشاہت کا اعلان کیا اور مسیحی دین کی دعوت و تبلیغ کا فرض انجام دیا ہے۔

حضرت مسیح علیہ السلام | حضرت عیسیٰ علیہ السلام کی تعلیم حق کا خلاصہ گذشتہ بیانات میں سپرد قلم ہو چکا ہے وہ خدا کے سچے پیغمبر، حق و صداقت کے داعی دینِ مبین کے

ہادی و مبلغ تھے اور خدا کے تمام سچے پیغمبروں کی طرح ان کی تعلیم بھی پہلی صداقتوں کی مؤند اور وقت کی انفرادی و اجتماعی ضروریات کے انقلابات و حوادث کے مناسب حال بحال کی شکل میں اصلاح و انقلاب کے لئے متاد تھی، توحیدِخالص، معرفتِ کردگار کے لئے کردگار

سے ہی بلا وسیلہ تقرب، محبت و شفقت، رحمت و عفو کی اخلاقی بہتری ان کی پاک تعلیم کا نچوڑ تھا، لیکن انسانی انقلابات کی ذہنی تاریخ میں اس سے زیادہ حیرت اور تعجب کی غالباً کوئی بات نہ ہو کہ حضرت مسیح کی مقدس تعلیم ہی کے نام پر موجودہ مسیحیت، توحید کی جگہ تثلیث، معرفت حق کے لئے ابنیت کا عقیدہ، نجات کے لئے علم و عمل کی دستکاری کی جگہ

کفارہ پر ایمان جیسی مشرکانہ اور جاہلانہ بدعات کی تبلیغ اور نشر و اشاعت میں سرگرم عمل ہے تثلیث؛ بتانی نے دائرہ المعارف (Encyclopedia) میں

اس مسئلہ پر مسیحی نقطہ نظر سے سیر حاصل بحث کی جس کا خلاصہ یہ ہے کہ عیسائی مذہب نے سب سے پہلے تثلیث کا نام رسولوں کے عہد میں سنا، اس سے قبل مسیحیت اس عقیدہ

سے قطعاً نا آشنا تھی اور رسولوں کا عہد سینٹ پال (پولوس رسول) سے شروع ہوتا ہے یہی حضرت ہیں جن کی بدولت دین مسیحی نے نیاہم لیا اور جن کی یہودیت نے اذرہ تعصب مسیحی

صداقت و توحید کے عقیدہ کو وثنیت اور شرک سے آلودہ کر کے کامیابی کا سانس لیا یہ عقیدہ دراصل وثنی ربت پرستانہ فلسفہ کی موٹگانیوں کی پیداوار اور صنم پرستانہ

عقیدہ "اوتار" کی صدائے بازگشت ہے اور اس حقیقت پر مبنی ہے کہ ذات یا صفات خداوندی شکل انسانی کا نصاب ارضی میں وجود پذیر ہو سکتی ہے گو یا یہ عقیدہ فلاسفہ ہیتلاسی اور غنوسٹینین کے عقائد فلسفیانہ کا ایک معجون مرکب ہے چنانچہ تاریخ قدیم سے پتہ چلتا ہے کہ دوسری صدی عیسوی میں انطاکیہ کے بشپ (Bishop) تھیوفیلوس نے سب سے پہلے اس سلسلہ میں ایک یونانی کلمہ "ٹریاس" کا استعمال کیا اس کے بعد ایک دوسرے بشپ "تزلیناوس" نے اس کے قریب قریب ایک لفظ "تیرنٹیا" ایجاد کیا، یہی وہ یونانی لفظ ہے جو موجودہ مسیحی عقیدہ "ثالوث" (ثالثیت) کے مرادف اور ہم معنی ہے۔ اگر اس مسئلہ کی حقیقت کو ذرا اور گہری نظر سے دیکھنے کی کوشش کی جائے تو تاریخی حقائق سے یہ بات نمایاں نظر آئے گی کہ ثالوث کا عقیدہ دراصل مسیحیت اور وثنیت کی اس آمیزش کا نتیجہ ہے جو مسیحیت کے غلبہ اور وثنیت (بت پرستی) کی مغلوبیت کی وجہ سے پیش آیا، خصوصاً جب مصری بت پرستوں نے اس مذہب کو قبول کیا تو انہوں نے اس عقیدہ کو بہت ترقی دی اور فلسفیانہ دقیقہ بندیوں کے ساتھ اس کو علمی بحث بنا دیا۔ مسیحیت قبول کر لینے کے بعد بت پرستوں پر جو رد عمل ہوا اس کے نتیجہ میں سے ایک اہم بات یہ تھی کہ ان کی خواہش ہمیشہ یہ رہی کہ وہ کس طرح گزشتہ وثنیت کی موجودہ مسیحیت کے ساتھ ربطاً بوقت پیدا کریں؟ تاکہ اس طرح قدیم و جدید دونوں ادیان کے ساتھ ربطاً قائم رہ سکے چنانچہ بقول مولانا ابوالکلام آزاد "اسکندریہ کے فلسفہ آمیز اصنامی تخیل سیراپیز (Serapis) بت پرستی وحدت کی اصل لی گئی اور ایزیز (Isis) کی جگہ حضرت مریم (علیہا السلام) کو اور ہورس (Horus) کی حضرت مسیح کو دی گئی" اور اس یونانی اور مصری فلسفیانہ وثنیت کی بدولت موجودہ مسیحیت میں الوہیت مسیح اور تثلیث "کلیسہ کا مقبول عقیدہ بن گیا۔

یہ عقیدہ تثلیث ابھی سن طفولیت ہی میں تھا کہ علماء زصابی میں اس کے رد و قبول پر معرکہ الآراء بگوشش شروع ہو گئیں "نیقاد" کی کونسل میں مشرقی گرجاؤں میں اور خصوصی اور

عمومی مجالس میں جب بحث نے طول کھینچا تو کلیسہ نے فیصلہ دیا کہ مسئلہ ثلاث (ثالثیت) حق اور اس کے خلاف "الحاد" ہے ان ملحد جماعتوں اور فرقوں میں نمایاں فرقہ ایسینین ہے جو کہتا ہے کہ حضرت مسیح (علیہ السلام) انسان محض تھے دوسرا سابلینین ہے جس کا خیال ہے کہ خدا ذات واحد ہے اور اب، ابن، روح القدس، یہ مختلف صورتیں ہیں، جن کا اطلاق مختلف حیثیتوں سے ذات واحد ہی پر ہوتا ہے تیسرا فرقہ "آریوسینین" ہے اس کا عقیدہ ہے کہ حضرت مسیح اگرچہ "ابن اللہ" ہیں مگر "اب" کی طرح ازلی نہیں ہیں بلکہ کائنات بلند و پست سے قبل "اب" کی تخلیق سے مخلوق ہوا ہے اور اس لئے وہ "اب" سے نیچے اور اس کی قدرت کے سامنے مغلوب و خاضع ہے۔ اور چوتھا فرقہ "مقدونین" ہے ان کا کہنا ہے کہ "اب" اور "ابن" دو ہی اقنوم ہیں "روح القدس" اقنوم نہیں ہے بلکہ مخلوق ہے۔

کلیسہ نے ان کو اور اسی قسم کے دوسرے فرقوں کو "ملحد" قرار دے کر نیکادی کی کونسل منعقدہ ۳۲۵ء اور قسطنطنیہ کی کونسل منعقدہ ۳۸۱ء کے مطابق ثلاث (ثالثیت) کو مسیحی عقیدہ کی بنیاد تسلیم کیا اور فیصلہ دیا کہ "اب" اور "ابن" اور "روح القدس" تینوں جدا جدا مستقل اقنوم راصل ہیں، اور عالم لاموت میں تینوں کی وحدت ہی خدا ہے گویا اس طرح ریاضی اور علم ہندسہ کے اٹل اور ناقابل انکار یہی مسئلہ کے خلاف یا یوں کہئے کہ پداہتہ عقل کے خلاف تسلیم کر لیا کہ "ایک" تین ہے اور "تین" ایک اور یہ بھی کہا کہ "ابن" ازل ہی میں "اب" سے پیدا ہوا اور "روح القدس" کا صدور بھی ازل ہی میں "اب" سے ہوا ہے اور پھر ۵۸۹ء میں طلیطلہ کونسل نے یہ ترمیم منظور کر لی کہ "روح القدس" کا صدور "اب" سے ہی نہیں بلکہ "اب" اور "ابن" دونوں سے ہوا ہے۔ اس ترمیم کو "لاطینی کلیسہ" نے تو بغیر چون و چرا تسلیم کر لیا اور اس کو کلیسہ کا عقیدہ بنا لیا لیکن "یونانی کلیسہ" اول تو خاموش رہا۔ مگر اس کے

کچھ عرصہ کے بعد اس ترمیم کو بدعت قرار دے کر تسلیم کرنے سے انکار کر دیا اور اس ہی اختلاف نے اس قدر شدید صورت اختیار کر لی کہ یونانی کلیسہ "اور کیتھولک لاطینی کلیسہ" کے درمیان کبھی اتفاق و اتحاد پیدا نہ ہو سکا۔

ثالوث یا تثلیث کا یہ عقیدہ دین مسیحی کے رگ و پے میں خون کی طرح ایسا سرایت کر گیا کہ مسیحی کے بڑے بڑے فرقوں رومن کیتھولک اور پروٹسٹنٹ کے درمیان سخت بنیادی اختلافات کے باوجود بنیادی طور پر اس میں اتفاق ہی رہا اور صرف یہی نہیں بلکہ اس سے بھی زیادہ قابل حیرت ہے یہ بات کہ لو تھر کی جماعت اور اصلاح پسند کلیساؤں نے بھی ایک عرصہ دراز تک اس کیتھولک عقیدہ کو ہی بغیر کسی اصلاح و ترمیم کے عقیدہ تسلیم کر لیا۔ البتہ تیرھویں صدی عیسوی میں فرقہ لاپوتی کی اکثریت نے اور جدید فرقوں سوینیائی جرمانی

موحدین اور غنومیین وغیرہم نے

اس عقیدہ کو نقل و عقل کے خلاف کہہ کر تسلیم کرنے سے انکار کر دیا۔

یہ ہے مسیحیت میں عقیدہ تثلیث کی وہ مختصر تاریخ جس سے یہ حقیقت بخوبی آشکارا ہو جاتی ہے کہ دین مسیحی کی حقیقی صداقت کی تباہی کا راز اسی الحاد اور مشرکانہ بدعت کے اندر پوشیدہ ہے جو صنم پرستانہ تخیل کا رہین منت ہے۔

عقیدہ ثالوث کیا شے ہے اور "اب" ابن روح القدس کی تعبیرات کی حقیقت کیا ہے یہ سائل بھی مسیحیت کے اُن مباحث میں سے ہے جن کا فیصلہ کن جواب کبھی نہ مل سکا اور جس قدر اس کو صاف اور واضح کرنے کی کوشش کی گئی۔ اس میں الجھاؤ اور سچیدگی کا اضافہ ہی ہوتا گیا اور نتیجہ یہ نکلا کہ جس عقیدہ کو مسیحیت میں اساسی اور بنیادی حیثیت

حاصل تھی وہی "معہ" بن کر رہ گیا اور قدیم و جدید علماء و نصاریٰ کو یہ کہنا پڑا کہ تثلیث میں توجید ہے اور توحید میں تثلیث، یہ مذہب کا ایسا مسئلہ ہے جو دنیا میں حل نہیں ہو سکتا اور دوسرے عالم میں پہنچ کر ہی یہ عقیدہ حل ہو گا۔ اس لئے یہاں اس کو عقل سے سمجھنے کی کوشش کرنا فضول ہے بلکہ خوش عقیدگی کے ساتھ قبول کر لینا ہی نجات کی راہ ہے چنانچہ اواخر انیسویں صدی کے مشہور عیسائی عالم پادری فنڈر نے "میزان الحق" میں یہی بات ثابت کرنے کی کوشش کی ہے۔

تاہم اس صنم پرستانہ فلسفہ کی جو تشریحات کی گئی ہیں ان کو مختصر طور پر یوں سمجھنا چاہئے کہ اس کائنات ہست و بود کو جس میں ہم بس رہے ہیں "عالمِ ناسوت" کہا جاتا ہے اور ملائکہ اعلیٰ کہ جس کا تعلق عالمِ غیب سے ہے وہ اور اُس سے ماوراءِ جہاں نہ زمین و زمان کا گذر اور نہ مکین و مکان کا، جہاں سب کچھ ہے لیکن مادیت سے بالاتر اور دراءِ الوداہ ہے اس کا نام "عالمِ لاہوت" ہے توجہ زبرد بالا اور بلند و پست کچھ بھی نہ تھا اور ازل کی غیر محدود وسعت میں "وقت" ایک بے معنی لفظ تھا اس وقت تین اقنوم تھے "باپ" "بیٹا" "روح القدس" اور ان ہی تین اقنوم کی مجموعی حقیقت کا نام "خدا" ہے۔ رومن کیتھولک، پراٹسٹنٹ اور ان دونوں سے جدا کلیسہ شرقی تینوں ہی اس پر متفق ہیں اور اسی کو دین مسیحیت کی روح یقین کرتے ہیں اور بڑی جسارت کے ساتھ دعویٰ کرتے ہیں کہ کتاب مقدس کی تصریحات اسی کا اعلان کرتی ہیں۔

لہذا اقنوم کے معنی ہیں "اصول"

قصص القرآن چہارم

اس عجوبہ روزگار عقیدہ نے اس حد پر پہنچ کر جو نئے نئے مباحث و افکار پیدا کئے اُن کا مطالعہ کرنے سے دیدہ حیرت اور حیرتِ عبرت کے لئے بہت کچھ سامان مہیا ہو جاتا ہے، بڑی بڑی مذہبی کونسلوں، بڑے بڑے کلیساؤں کے بانیوں اور پاپاؤں نے اس عقیدہ کی تشریح میں یہ عجیب و غریب مباحث پیدا کئے کہ "اقنوم اول" باپ سے کس طرح اقنوم ثانی بیٹے کی ولادت ہوئی اور پھر باپ سے یا باپ اور بیٹے دونوں سے کس طرح اقنوم ثالث "روح القدس" پھوٹ کر نکلی۔ کس طرح اس کا صدور ہوا اور یہ کہ اُن کے باہم نسبت کیا ہے اور ان کے جدا کیا القاب و صفات ہیں جو ایک دوسرے کو آپس میں متماثل کرتے ہیں اور پھر جو یہ تشلیث، تو حید بن جاتی ہے تو اس کی صفات و القاب کی کیا صورت ہو جاتی ہے، نیز یہ کہ جس کو ہم خدا کہتے ہیں اس میں تینوں اقانیم برابر کے شریک ہیں یا کوئی ایک پورا اور دوسرے دو جزوی حصہ دار ہیں اور جزوی شرکت ہے تو کس نسبت تعلق سے ہے؟ غرض خدائے برتر کی مقدس اور پاک ہستی کو معاذ اللہ کہہ مار کے چاک پر رکھا ہوا برتن فرض کر کے جس طرح اس کو بنا یا اور طیار کیا ہے اور تو خود خالص کو تباہ و برباد کر کے جس طرح شرک و ترکیب کا نیا سانچہ ڈھالا ہے دنیا مذاہب و ادیان کی تاریخ میں ایسا مذہبی تغیر و انقلاب چشم فلک نے نہ کبھی دیکھا نہ سنا ان ہذا الشیء عجاب۔ بہر حال "باب بیٹا" روح القدس کی جدا جدا تفصیلات و تشریحات اور پھر وحدت سے ترکیب اور ترکیب سے وحدت کی عجوبہ زان تعبیر کی ایک بھول بھلیاں ہے جس کا کہیں اور چھوڑ نظر ہی نہیں آتا اور جب کہنے والا ہی لفظی تعبیرات کے علاوہ "حقیقت" سمجھنے سے عاری ہے تو سننے والا کیا خاک سمجھ سکتا ہے۔

باپ | اقانیم ثلاثہ میں "اب" پہلا اقنوم ہے۔ اسی سے اقنوم ثانی کی ولادت ہوئی۔

در عالم لاہوت میں یہ کبھی بھی دوسرے اور تیسرے اقانیم سے جدا نہیں ہوتا، مگر
 یسعی فرقوں میں کتیبہ کی عام تعلیم کے مطابق اکثر فرقے یہ کہتے ہیں کہ وحدت لاہوت
 میں تینوں کا درجہ مساوی ہے اور کسی کو کسی پر بہتری حاصل نہیں ہے اور اریوسی
 کہتے ہیں کہ ایسا نہیں ہے بلکہ دوسرا اقنوم "بیٹا" اقنوم اول کی طرح ازلی نہیں ہے
 البتہ عالم بالادہست سے غیر معلوم مدت پہلے اقنوم اول سے پیدا ہوا ہے اس لئے
 اس کا درجہ "باپ" کے بعد اور اس سے کم ہے اور مقدونی فرقہ کہتا ہے کہ صرف
 ذو ہی اقنوم ہیں "باپ" اور "بیٹا" اور "روح القدس" مخلوق ہے اور فرشتوں میں
 سے ایک فرشتہ ہے جس کا پایہ تمام ملائکہ اللہ سے بلند ہے اور طلیطلہ کی کونسل کا
 فیصلہ یہ ہے کہ روح القدس "باپ" اور "بیٹا" دونوں سے پھوٹ کر نکلی ہے یا
 دونوں سے ہی اس کا صدور ہوا ہے مگر قسطنطنیہ کی کونسل روح القدس کو
 صرف باپ ہی سے صادر ہونا بتلاتی ہے اور قدیم و جدید فرقوں میں سے
 ایک بڑی جماعت اقنوم ثالث مریم (علیہا السلام) کو تسلیم کرتی اور روح
 القدس کے اقنوم ہونے کا انکار کرتی ہے۔

بیٹا | عربی میں "ابن" فرنجیس میں "فی" — اور انگریزی میں سن (Son) اور اردو میں

"بیٹا" کہتے ہیں یہ اس شکل انسانی پر پولا جاتا ہے جو عام قانون قدرت کے مطابق مرد و
 عورت کے جنسی تعلقات کا نتیجہ ہوتا ہے مگر عقیدہ ثلاثہ کے مطابق وہ عالم لاہوت
 میں "باپ" سے جدا بھی نہیں ہے اور پیدا بھی ہے اور پھر بعض کے نزدیک اس کی پیدائش
 ازلی ہے اور بعض کے نزدیک غیر ازلی آگے چل کر کہتے ہیں کہ جب "باپ" کی مشیت کا فیصلہ
 ہوا تو اقنوم ثانی "بیٹا" عالم ناسوت (کائنات ہست و بود) میں مریم کے بطن سے پیدا
 ہو کر "مسیح" کہلایا اور بعض کا تو یہ دعویٰ ہے کہ خود باپ ہی عالم ناسوت میں بیٹا بن کر
 مریم کے بطن سے تولد ہوا اور مسیح کی شکل میں روشناس ہوا اور طرفہ تماشایہ کہ بعض کے

نزدیک تو اقنوم ثانی "ابن" کو اقنوم اول "اب" پر برتری اور تفوق حاصل ہے۔

روح القدس اسی طرح "روح القدس" کے متعلق بھی سخت اختلاف ہے کوئی کہتا ہے

کہ وہ اقنوم ہی نہیں ہے اس لئے عالم لاہوت میں اس کو الوہیت حاصل نہیں ہے چنانچہ

مکدونی اور آریوسی کہتے ہیں کہ وہ ملائکہ اللہ میں سے ہے اور ان میں ربکا برتر و بلند ہے

اور مارٹینیوس کہتا ہے کہ روح القدس کی تعبیر مجاز ہے اور اللہ تعالیٰ کے افعال پر مجاز

اس کا اطلاق کیا جاتا ہے ورنہ الگ سے کوئی حقیقت نہیں ہے اس بنا پر اس قول

کے قائلین کو "مجازین" کہا جاتا ہے اور علماء جدیدین کلاک کہتا ہے کہ الہامی کتاب

عہد نامہ قدیم و جدید میں کسی ایک جگہ بھی "الوہیت" کا درجہ نہیں دیا گیا، فرقہ مکدونی

نے الوہیت روح القدس کا انکار کرتے ہوئے شد و مد سے یہ کہا ہے کہ اگر جوہر الوہیت

میں روح القدس کو بھی دخل ہوتا تو یا وہ مولود ہوتی یا غیر مولود، اگر مولود ہے تو اس

اور "ابن" کے درمیان کیا فرق رہا اور اگر غیر مولود ہے تو اس کے اور "اب" کے درمیان

کیا امتیاز ہے۔

ان کے مقابلہ میں دوسری جماعتیں کہتی ہیں کہ "روح القدس" کو بھی الوہیت حاصل

ہے بوسیورومانی کہتا ہے کہ روح القدس کا صدور "اب" اور "ابن" دونوں سے ہوا

وہ ان کے جوہر نفس سے ہے اور دونوں کے ساتھ وحدت لاہوت میں "الہ" ہے اور

اشناسیوس کہتا ہے کہ روح القدس کی الوہیت ناقابل انکار ہے اور کتب سماویہ

روح پر "الہ" کا اور "الہ" پر روح کا اطلاق ثابت و مسلم ہے اور اس کی جانب ارا

امور کی نسبت کی گئی ہے جن کا تعلق ذات خدا کے ماسوا اور کسی سے نہیں ہے مثلاً

تقدس ذات، معرفت جمیع حقائق وغیرہ اور یہ عقیدہ قدیم سے چلا آتا ہے جیسا کہ

سولجیا سے ثابت ہے جس کی قدامت تا ایف ربکا نزدیک مسلم ہے اس میں الوہیت

روح القدس کا اعتراف موجود ہے اور مولٹ لقیہ پیرس نے انکار الوہیت روح پر

کہتے ہوئے کہا ہے کہ نصاریٰ کے نزدیک خدائے حقیقی کی توحید کا تثلیث میں مضمر ہونا
 ایک مسلم حقیقت ہے پھر روح کو الوہیت سے خارج کرنا کوئی معنی نہیں رکھتا اور مکذوبوں
 کے اعتراض کا جواب دیتے ہوئے مارٹن لوتھر کہتا ہے کہ کتب سماوی میں روح کو ابن
 نہیں کہا گیا بلکہ روح الاب اور روح الابن کے اطلاقات پائے جاتے ہیں لہذا اس کو
 ابن یا اب کہنا صحیح نہیں اور نہ اس کو الوہیت سے نکال کر مخلوق کہنا درست ہو سکتا
 اور ادراک بشری عاجز ہے کہ ان فلسفیانہ بحثوں سے ”روح القدس“ کی حقیقت تک پہنچ
 سکے البتہ ہم یہ کہہ سکتے ہیں کہ فقط تولید (پیدا ہونا) ہی تنہا ایسا واسطہ نہیں ہے جو اب
 کے ساتھ قائم ہو بلکہ انبثاق (صدور یا پھوٹ نکلنا) بھی ایک شکل ہو سکتی ہے مگر ہم اس دنیا میں
 تولید و انبثاق کے درمیان فرق ظاہر کرنے پر قادر نہیں ہیں البتہ یہ ضرور کہہ سکتے ہیں کہ تولید
 و انبثاق دونوں کا ”اب“ کے ساتھ ازلی و ابدی اور ملازم کا تعلق ہے پس ہمارے لئے یہ
 ہرگز مناسب نہیں ہے کہ فلاسفہ قدیم (فلاسفہ یونان) کی طرح ”روح القدس“ اور ”اب“
 کے درمیان فلسفیانہ موثر گافیوں کے ذریعہ وہ اعتقادات قبول کر لیں جو انھوں نے
 خدا سے صدور ارواح کے متعلق پیدا کر لئے ہیں۔

اسی کے ساتھ ساتھ وہ اختلافات بھی پیش نظر رہنے چاہئیں جو گذشتہ سطور میں
 بیان ہو چکے ہیں کہ بعض کلیسے ”روح القدس“ کا فقط اقنوم اول (باپ) سے صادر ہونا
 مانتے ہیں اور بعض کہتے ہیں کہ ”باپ“ اور ”بیٹا“ دونوں سے اس کا صدور ہوا ہے، یہ اختلاف
 بھی عیسائی فرقوں کے درمیان سخت کشاکش کا سبب رہا ہے کیونکہ ۳۸۱ء میں منعقد
 کونسل قسطنطنیہ نے ”منشور ایمانی“ میں یہ واضح کر دیا تھا کہ روح القدس کا صدور ”باپ“
 ہی سے ہوا ہے اور عرصہ تک یہی عقیدہ مسیحی دنیا میں نافذ رہا لیکن ۴۵۱ء میں اول ہسپانیہ
 کے کلیسے نے پھر فرانس کے کلیسے نے اور اس کے بعد تمام لاطینی رومن کلیساؤں نے اس
 تزیم کو جزو عقیدہ بنایا کہ ”روح القدس“ کا صدور اقنوم اول (باپ) اور اقنوم ثانی ”بیٹا“

دونوں سے ہوا ہے عیسائی علماء کہتے ہیں کہ دراصل یہ بخت ۳۶۶ء میں سب سے پہلے شرق کے بطریق فوتیوس نے اس لئے پیدا کی کہ اس کی اور اس کی جماعت کی یہ خواہش تھی کہ کسی طرح شرق (یونان) کے کلیسہ کو غرب (روم) کے کلیسہ سے جدا کر دیا جائے اور مشرق و مغرب کے کلیساؤں کا اتحاد باقی نہ رہنے دیا جائے اسی خیال کی تائید و تقویت کے لئے ۳۲۵ء میں بطریق میخائیل کرو لاریوس نے اس عقیدہ کو بہت جلد شائع کیا اور آخر کار صدیوں تک ان اختلافات نے کلیسہ ہائے شرق و مغرب کے درمیان مخالفانہ کشمکش کو قائم رکھا اور دونوں کلیسہ ایک دوسرے پر یہ الزام قائم کرتے رہے کہ مخالف کلیسہ نے مسیحیت میں الحاد و بدعت کی آمیزش کر کے حقیقی مذہب کو مٹا ڈالا ہے اور رومن کیتھولک اور پراسٹنٹ کی بالعموم اور کلیساؤں کے مختلف فرقوں کی بالخصوص کشمکش کا یہ سلسلہ اُس وقت تو انتہائی شدت اختیار کر چکا تھا اور باہم ہولناک خونریزیوں اور بیہیمانہ مظالم کا جہنم بن چکا تھا جبکہ اسلام اعتقاد کی سادگی اعمالِ صالحہ کی پاکیزگی اور اپنی علمی و عملی روحانیت کی شگفتگی کی بدولت "امن عام" اور "رحمت" کا نیر درخشاں بتا ہوا تھا۔

ازمنہ مظلمہ اور یہ وہ زمانہ تھا جب عیسائیوں کے مذہبی کلیسہ معمولی معمولی اختلافات اصلاحِ کلیسہ کی آواز کی بنا پر پوپ کی حکومت اور پیروانِ پوپ کی حکومتوں کے ذریعے ایک دوسری جماعت کو گردن زدنی اور کشتنی قرار دیتی اور ہزاروں اور لاکھوں انسانوں کو وحشتناک عذابوں میں مبتلا کر کے قتل کر دیا کرتی تھیں اسی بنا پر مورخین تاریخ کے اس دور کو ازمنہ مظلمہ (زمانہ نہائے تاریک) کے نام سے یاد کرتے ہیں۔

قرآن نے حضرت مسیح (علیہ السلام) کے متعلق جس حقیقت اور صداقت کا اظہار کیا تھا پوپ اور کلیسہ سے مرعوبیت نے اگرچہ ایک مدتِ مدید تک عیسائیوں کو اس طرزِ متوجہ نہیں ہونے دیا۔ مگر پھر بھی یہ صدائے حق اثر کئے بغیر نہ رہ سکی اس کی تفصیل اگرچہ خاتمہ

لا نبیا محمد صلی اللہ علیہ وسلم کی حیات طیبہ میں مذکور ہوں گی لیکن یہاں صرف اس قدر اشارہ
 لہذا مقصود ہے کہ روین کیتھولک، پرائسٹنٹ اور دوسرے فرقوں نے بغیر کسی جھجک کے
 سینٹ پال کی تحریف (تثلیث) مسیحیت کا بنیادی عقیدہ تسلیم کر لیا تھا اور اگرچہ بعض چھوٹی
 چھوٹی جماعتوں یا افراد نے کبھی کبھی اس کے خلاف آواز اٹھائی۔ مگر وہ آواز دب کر رہ گئی اور
 تقارخانہ میں طوطی کی صدا سے زیادہ اس کی حیثیت ذہن سکی مثلاً ۱۶۰۳ء اور ۱۶۳۸ء
 میں جب نیقادی کونسل اور قسطنطنیہ کونسل نے تثلیث کو دین مسیحی کی بنیاد قرار دیا اس وقت
 یوٹین نے صاف صاف اعلان کر دیا کہ حضرت مسیح صرف انسان ہیں اور الٰہیت کا ان سے
 کوئی علاقہ نہیں اور سا بلٹین کہتے تھے کہ اقامت ثلاثہ، تین مختلف جوہر نہیں ہیں بلکہ وحدت
 لاہوتی کی مختلف صورتیں اور تعبیریں ہیں جن کو اللہ تعالیٰ صرف اپنی ذات واحد کے لئے اطلاق
 کرتا ہے تاہم اس وقت تک چونکہ پوپ اور کلیسہ کے فیصلے خدائی فیصلے سمجھے جاتے تھے
 اور لیشپ اور پاپا "اربا با من دون اللہ" یقین کے جاتے تھے اس لئے ان اصلاحی آوازوں
 کو "الحاد" کہہ کر دبا دیا گیا۔ مگر جب صلیبی جنگوں نے عیسائیوں کو مسلمانوں کے اتنے قریب
 کر دیا کہ انہوں نے اسلام کے اعتقادی اور عملی نظام کا بہت کچھ نقشہ اپنی آنکھوں سے
 دیکھا اور اسلام سے متعلق بطارقہ (Batania) بساقفہ (Bishafa) کی غلط بیانی اور بہتان ان پر ظاہر ہونے لگی تب ان میں بھی آزادی فکر نے کروٹ لی اور
 گورائے تقلید کو شکست و ریخت کرنے کا جذبہ پیدا ہوا چنانچہ لو تھر کی آواز پہلی صدائے حق
 تھی جس نے جبرأت کے ساتھ "اربا با من دون اللہ" کے بتوں کو مانتے سے انکار کر دیا اور
 پوپ کے مقابلہ میں کتاب مقدس کی پیروی کی دعوت دی مگر آپ کو تعجب ہو گا یہ سن کر کہ
 پوپ کی جانب سے لو تھر کے خلاف جو الحاد اور بددینی کے الزامات لگائے گئے تھے ان
 میں سب سے بڑا الزام یہ تھا کہ یہ درپردہ "مسلمان" ہو گیا ہے اور پاپا کے خلاف اس کی
 صدا قرآن کی صدائے بازگشت ہے۔

بہر حال یہی وہ عدائے اصلاح تھی جو بلاشبہ اسلام کی دعوتِ فکر و تعقل سے متاثر ہو کر آہستہ آہستہ "اصلاحِ کنیسیہ" کے نام سے مسیحی دنیا میں گونج اٹھی اور آگ کی طرح ہر طرف اس کے شعلے نظر آنے لگے ان ہی اصلاحات میں سے ایک اہم اصلاحی تخیل یہ بھی تھا کہ عقیدہٴ ثالوث کتاب مقدس (عہد نامہٴ جدید) کے قطعاً خلاف ہو چنانچہ تیرہویں صدی عیسوی میں قدیم لاہوتی فرقہ کے جہور نے نسطوری فرقہ کے جماعتی فیصلہ نے اور جدید جماعتوں میں سے سوینیائیٹین — جرمانین — موحدین — اور عمومین —

اور دوسری جماعتوں نے تعلیمِ کلیسا کے خلاف مذہبی بغاوت کرتے ہوئے صاف کہا کہ تثلیث کا عقیدہ نقل و عقل دونوں کے خلاف اور ناقابلِ تسلیم ہے اور اگرچہ قومی مذہبی عصبیت نے ان کو اسلامی عقیدہ کا پیرو ہونے سے باز رکھا تاہم انہوں نے عقیدہٴ تثلیث کی مختلف شکلوں کے ساتھ ایسی تعبیرات کرنی شروع کر دیں جس سے عقیدہٴ ثالوث باطل ہو کر توحیدِ الہی کے پاک اور مقدس جراثیم پیدا ہونے لگے مثلاً سویڈنبرگ نے کہا "اقانم ثلاثہ" "باپ بیٹا" "روح القدس" کا تعلق حضرت مسیح کی ذات کے ماسواذاتِ احدیت سے نہیں ہے یعنی مسیح کی ذات اپنی طبع لاہوتی کے پیش نظر "باپ" ہے اور عالمِ ناسوت میں انسانی شکل کی تقید کی وجہ سے "بیٹا" اور اقنومِ ثانی ہے اور اس حیثیت سے کہ روح القدس کا صدور اس سے ہوا ہے وہ اقنومِ ثالث "روح" ہے غرض ثالوث کا تعلق صرف حضرت مسیح سے ہے اور کانٹ (Cant) کہتا ہے کہ عقیدہٴ ثالوث کی معنی نہیں ہیں کہ "باپ" "بیٹا" "روح القدس" بلکہ یہ عالمِ لاہوت میں خدائے برتر کی تین بنیادی صفات کی جانب اشارہ ہے جو باقی تمام صفات کے لئے مصدر اور منبع کی حیثیت رکھتی ہیں اور وہ "قدرت" (اب) حکمت (ابن) اور "محبت" (روح) ہیں یا اللہ کے ان تین افعال کی جانب اشارہ ہے جو "خلق" "حفظ" اور ضبط کے نام سے بھی تعبیر کئے جاتے ہیں اور سیکن اور ٹریلنگ نے اس خیال کی کافی اشاعت کی کہ عقیدہٴ ثالوث خالق کی طرح کوئی

حقیقت نہیں ہے بلکہ ایک تخیلی نظریہ ہے ان کی مراد یہ ہے کہ جہاں تک حقیقت کا تعلق ہے خدائے برتر کی ذات وحدہ لا شریک ہے اور مسیح علیہ السلام، مخلوق خدا لیکن عام خیال و تصور میں جب ہم لاہوتی عالم کی جانب پرواز کرتے ہیں تو ہمارا خیال اس عالم میں خدا، مسیح اور روح القدس کو "اب" "ابن" اور "روح" کی تعبیرات دیتا اور ان کے باہم تعلق کو اقانیم ثلاثہ کی حیثیت میں دیکھتا ہے۔

"عقلیین" "لو تھریں" اور "موجہین" اور "جرمانین" کے علاوہ بھی بہت لوگ ہیں جو سابلین کے عقیدہ کو اختیار کر کے ایک بڑی جماعت کی شکل اختیار کر رہے ہیں۔ ان تمام باتوں کے باوجود اس سے انکار نہیں کیا جاسکتا کہ یورپ کی نشاۃِ جدید میں بھی عام طور پر تمام کلیساؤں کا ثالث (ثلیث) پر ہی عقیدہ ہے اور ان کے نزدیک اس کلمہ کی تعبیر وہی ہے جو چوتھی صدی عیسوی میں متعدد مذہبی کونسلوں نے کی اور جو بلاشبہ شرک جلی اور توحید کے یکسر متنافی ہے۔

قرآن اور عقیدہ ثلیث | نزول قرآن کے وقت جمہوری مسیحی جن بڑے فرقوں میں تقسیم تھے ثالث کے متعلق ان کا عقیدہ تین جدا جدا اصولوں پر مبنی تھا، ایک فرقہ کہتا تھا کہ مسیح عین خدا ہے اور خدا ہی بشکل مسیح دنیا میں اتر آیا ہے اور دوسرا فرقہ کہتا ہے کہ مسیح ابن اللہ (خدا کا بیٹا ہے) اور تیسرا کہتا تھا کہ وحدت کا راز تین میں پوشیدہ ہے۔ باپ، بیٹا، مریم اور اس جماعت میں بھی دو گروہ تھے اور دوسرا گروہ حضرت مریم کی جگہ "روح القدس" کو اقنیم ثالث کہتا تھا غرض وہ حضرت مسیح کو ثالث ثلاثہ دین میں کا تیسرا تسلیم کرتے تھے اس لئے قرآن کی صدائے حق نے تینوں جماعتوں کو جدا جدا بھی مخاطب کیا ہی اور یکجا بھی اور دلائل و براہین کی روشنی میں مسیحی دنیا پر یہ واضح کیا ہے کہ اس بارہ میں راء حق ایک اور صرف ایک ہے اور وہ یہ کہ مسیح مریم کے لطن سے پیدا شدہ انسان اور خدا کا سچا پیغمبر اور رسول ہے، باقی جو کچھ بھی کہا جاتا ہے وہ باطل محض ہے۔ خواہ

اس میں تفریط ہو جیسا کہ یہود کا عقیدہ ہے کہ العیاذ باللہ وہ شعبہ باز اور مفتری تھے یا افراط ہو جیسا کہ نصاریٰ کا عقیدہ ہے کہ وہ خدا ہیں اور خدا کے بیٹے ہیں یا تین میں کے تیسرے ہیں۔

قرآن عزیز نے صرف یہی نہیں کیا کہ نصاریٰ کے تردیدی پہلو کو ہی اس سلسلہ میں واضح کیا ہو بلکہ اس کے علاوہ حضرت مسیح (علیہ السلام) کی شان رفیع کی اصل حقیقت کیا ہے اور عند اللہ ان کو کیا قربت حاصل ہے اس پر بھی نمایاں روشنی ڈالی ہے تاکہ اس طرح یہود کے عقیدہ کی بھی تردید ہو جائے اور افراط و تفریط سے جدا راہ حق آشکارا نظر آسکے۔

حضرت مسیح خدا کے مقرب | قَالَ اِنِّي
اور برگزیدہ رسول ہیں۔ - عَبْدُ اللّٰهِ

مسیح نے کہا بے شک میں اللہ کا بندہ ہوں اور اس نے مجھ کو نبی بنایا ہے اور مجھ کو مبارک ٹھہرایا جہاں بھی میں رہوں اور اس نے مجھ کو نماز کی اور زکوٰۃ کی وصیت فرمائی جب تک بھی زندہ رہوں اور اس نے مجھ کو میری والدہ کے لئے نکو کاہ بنایا اور مجھ کو سخت گیر اور بد بخت نہیں بنایا مجھ پر سلامتی ہو جب میں پیدا ہوا جب میں مر جاؤں اور جب حشر کے لئے زندہ اٹھایا جاؤں۔

اَتَنِي الْكِتَابُ وَجَعَلَنِي نَبِيًّا
وَجَعَلَنِي مُبْرَكًا اَيْنَ مَا كُنْتُ
وَاَوْضَعَنِي بِالصَّلَاةِ وَالزَّكَاةِ
مَا دُمْتُ حَيًّا وَبَرًّا بِوَالِدَاتِي
وَلَمْ يَجْعَلْنِي جَبَّارًا شَقِيًّا
وَالسَّلَامُ عَلَيَّ يَوْمَ وُلِدْتُ
وَيَوْمِ اَمُوتُ وَيَوْمِ اُبْعَثُ حَيًّا

وہ مسیح انہیں ہے مگر ایسا بندہ جس پر ہم نے انعام کیا اور میں نے اس کو مثال بنایا ہے نبی اسرائیل کے لئے، اور اگر ہم چاہتے تو کر دیتے ہم تم میں سو فرشتے زمین میں چلنے پھرنے والے اور بلاشبہ وہ (مسیح) نشان ہے قیامت کے لئے پس اس بات پر تم

اِنَّ هُوَ اِلَّا عَبْدٌ اَنْعَمْنَا عَلَيْهِ
وَجَعَلْنَاهُ مَثَلًا لِّبَنِي اِسْرَائِيْلَ
وَكَوْنُشَاءُ لِّجَعَلْنَا مِنْكُمْ مَلٰٓئِكَةً
فِي الْاَرْضِ يَخْلَفُوْنَ هٗ وَاِنَّهٗ
لَعِلْمٌ لِّلسَّاعَةِ فَلَا تَمْتَرُنَّ بِهَا

شک نہ کرو اور میری پیروی کرو، یہی سیدھا راستہ ہے۔

اور (وہ وقت یاد کرو) جب عیسیٰ بن مریم نے کہا اے بنی اسرائیل! بلاشبہ میں تمہاری جانب اللہ کا رسول ہوں تصدیق کرنے والا ہوں جو میرے سامنے ہے تورات اور بشارت دینے والا ہوں ایک رسول کی جو میرے بعد آئے گا اس کا نام احمد ہے۔

”بلاشبہ ان لوگوں نے کفر اختیار کر لیا جنہوں نے یہ کہا بیشک اللہ وہی مسیح بن مریم ہے کہہ چکے کہ اگر اللہ یہ ارادہ کر لے کہ مسیح بن مریم مریم اور کائنات پر اپنی رحمت بھیجے ہے سب کو ہلاک کر ڈالے تو کون شخص ہے جو اللہ سے اس کے خلاف کسی شے کے مالک ہونے کا دعویٰ کر سکے اور اللہ کے لئے ہی بادشاہت ہے آسمانوں کی اور زمین کی وہ جو چاہتا ہے اس کو پیدا کر سکتا ہے اور اللہ ہر شے پر قدرت رکھنے والا ہے۔

بلاشبہ ان لوگوں نے کفر اختیار کیا جنہوں نے کہا بلاشبہ اللہ وہی مسیح بن مریم ہے۔ حالانکہ مسیح نے یہ کہا۔ اے بنی اسرائیل اللہ کی عبادت کرو جو میرا اور تمہارا پروردگار ہے بیشک جو اللہ

وَاتَّبِعُونَ هَذَا صِرَاطَ مُسْتَقِيمٍ
(زخرف)

وَإِذْ قَالَ عِيسَى ابْنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ يَدَيَّ مِنَ التَّوْرَةِ وَمُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدٌ

حضرت مسیح نہ خدا ہیں | لَقَدْ كَفَرَ
بِخُدَاكُمُ السَّيِّئِينَ

قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ ابْنَ مَرْيَمَ وَآمَهُ وَمَنْ فِي الْأَرْضِ جَمِيعًا وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَاللَّهُ عَلَى كُلِّ شَيْءٍ قَدِيرٌ (المائدہ)

لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ وَقَالَ الْمَسِيحُ يَا بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ

رَأَيْتُمْ مَنْ يُشْرِكُ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ

کے ساتھ شریک ٹھہراتا ہے پس یقیناً اللہ نے اسے جنت کو حرام کر دیا ہے اور اس کا ٹھکانا جہنم ہے اور ظالموں کے لئے کوئی مدد نہیں ہے۔

(المائدہ)

وَقَالُوا اتَّخَذَ اللَّهُ وَلَدًا سُبْحٰنَٓ اِلٰهٖ لَئِىۡ مَا فِى السَّمٰوٰتِ وَالْاَرْضِ كُلِّ لَهٗ قَائِلٌ وَّ مَا تَدْرٰٓوْنَ

اور انہوں نے کہا اللہ نے بیٹا بنا لیا ہے وہ ذات تو ان باتوں سے پاک ہے بلکہ اس کے خلاف اللہ کے لئے ہی ہے جو کچھ بھی آسمانوں و زمین میں ہے ہر شے اللہ کے لئے تابع ہے۔

(بقرہ)

رَ اِنَّ مَثَلَ عِيسٰى عِنْدَ اللّٰهِ كَمَثَلِ اٰدَمَ طَخَلَقَهُ مِنْ تُرَابٍ ثُمَّ قَالَ لَهٗ كُنْ فَيَكُوْنُ رَاٰلِ عَمْرٰنَ

بلاشبہ عیسیٰ کی مثال اللہ کے نزدیک آدم کی سی ہے کہ اس کو مٹی سے پیدا کیا۔ پھر اس کو کہا ہو جا تو وہ ہو گیا۔

يٰۤاَهْلَ الْكِتٰبِ لَا تَغٰوْا فِى دِيْنِكُمْ وَلَا تَقْوُلُوْا عَلٰى اللّٰهِ اِلَّا الْحَقَّ اِنَّمَا الْمَسِيْحُ عِيسٰى

اے اہل کتاب! پڑھنی معاملہ میں حد نہ گذرو اور اللہ کے بارے میں حق کے ماسوا کچھ نہ کہو بلکہ مسیح بن مریم اللہ کے رسول ہیں اور اس کا کلمہ ہیں جس کو اس نے مریم پر ڈالا یعنی بغیر باپ کے حکم سے مریم کے بطن میں وجود پذیر ہوئے اور اس کی

اِبْنٌ قَرِيْبٌ رُّسُوْلُ اللّٰهِ وَ كَلِمٰتُهٗ الْقَهٰٓءُ اِلٰى قَرِيْبٍ وَّ رُوْحٌ مِّنْهُ فَاٰمَنُوْا بِاللّٰهِ وَ رُسُلِهٖ وَلَا تَقْوُلُوْا ثَلٰثَةً اَنْتَهُوَ اٰخِرُ الْكَلِمٰتِ اِنَّمَا

روح ہیں پس اللہ پر اور اس کے رسولوں پر ایمان لاؤ اور تین (افتانیم) نہ کہو اس سے باز آ جاؤ۔ تمہارے لئے بہتر ہوگا بلاشبہ

اللّٰهُ اِلٰهٌ وَّاحِدٌ سُبْحٰنَهُ اَنْ يَّكُوْنَ لَهٗ وَلَدٌ لَّهٗ مَا

اللہ خدا ہے واحد ہے پاک ہے اس سے کہ اس کا بیٹا ہو، اسی

فِي السَّمَوَاتِ وَمَا فِي الْأَرْضِ
وَكُفَى بِاللَّهِ وَكِيلًا

کے لئے ہے (بلا شرکت غیرے)
جو کچھ بھی ہے آسمانوں اور زمین میں
اور کافی ہے اللہ "وکیل" ہو کر۔

وہ (خدا) موجود ہے آسمانوں اور زمین کا اس کے لئے
بیٹا کیسے ہو سکتا ہے اور نہ اس کے بیوی ہے
اور اس نے کائنات کی ہر شے کو پیدا کیا ہے
اور وہ ہر شے کا جاننے والا ہے۔

مسیح بن مریم نہیں ہیں مگر خدا کے رسول بلاشبہ
ان سے پہلے رسول گذر چکے ہیں اور ان کی
والدہ صدیقہ ہیں، یہ دونوں کھانے کھاتے
تھے یعنی دوسرے انسانوں کی طرح کھانے
پینے وغیرہ امور میں بھی محتاج تھے۔

ہرگز مسیح اس سے ناگواری نہیں اختیار کیا
کہ وہ اللہ کا بندہ کہلائے اور نہ مقرب فرشتے
حتیٰ کہ روح القدس "جبریل" ناک بھویش چڑھائے
عبادت ناگواری کا اظہار کرے اور غرور اختیار کرے تو فریب
ہے کہ اللہ تعالیٰ ان سب کو اپنی جا آکھٹا کرے گا یعنی
جو آدمی کے دن سب حقیقت حال کھل جائے گی
اور یہود کہتے ہیں کہ عزیر خدا کا بیٹا ہے اور نصاریٰ
کہتے ہیں مسیح خدا کا بیٹا ہے۔ یہ ان کے سُنہ کی
باتیں ہیں ریس کرنے لگے....

يَدْبِعُ السَّمَوَاتِ وَالْأَرْضِ ط
أَلِيٌّ يَكُونُ لَهُ وَلَدٌ وَلَوْ تَكُنْ
لَهُ صَاحِبَةٌ وَخَلَقَ كُلَّ شَيْءٍ
وَهُوَ بِكُلِّ شَيْءٍ عَلِيمٌ (انعام)
مَا الْمَسِيحُ ابْنُ مَرْيَمَ إِلَّا رَسُولٌ
قَدْ خَلَتْ مِنْ قَبْلِهِ الرُّسُلُ
وَأُمُّهُ صِدِّيقَةٌ ط كَانَا يَأْكُلِ
الطَّعَامَ -

(النساء)

لَنْ يَسْتَنْكِفَ الْمَسِيحُ أَنْ
يَكُونَ عَبْدًا لِلَّهِ وَلَا الْمَلَائِكَةُ
الْمُقَرَّبُونَ وَمَنْ يَسْتَنْكِفْ
عَنْ عِبَادَتِهِ وَيَسْتَكْبِرْ
تَسْخِطْ اللَّهُ عَلَىٰ كُلِّ شَيْءٍ جَمِيعًا ط

(النساء)

وَقَالَتِ الْيَهُودُ عِزَّىٰرَةُ ابْنُ
اللَّهِ وَقَالَتِ النَّصَارَى الْمَسِيحُ
ابْنُ اللَّهِ ذَلِكَ قَوْلُهُمْ بِأَفْوَاهِهِمْ

يَصَاهُونَ قَوْلَ الَّذِينَ كَفَرُوا
مِنْ قَبْلُ قَاتِلْهُمْ اللَّهُ
يُؤْفَكُونَ (توبہ)

اگلے کافروں کی بات کی اللہ ان کو
ہلاک کرے کہاں سے پھرے
جاتے ہیں۔

قُلْ هُوَ اللَّهُ أَحَدٌ هَ اللَّهُ
الصَّمَدُ لَمْ يَلِدْ وَلَمْ يُولَدْ هَ وَكَمْ
يَكُنْ لَهُ كُفُوًا أَحَدٌ هَ (اعلاص)

اے محمد صلی اللہ علیہ وسلم کہہ دیجو اللہ ایک ہی اللہ
بے نیاز ہستی ہے نہ کسی کا باپ ہے اور نہ کسی کا بیٹا
اور کائنات میں کوئی اُس کا ہمسر نہیں ہے۔

قرآن نے اس سلسلہ میں اپنی صداقت اور اصلاح عقائد و اعمال کا جو مدلل اور
واضح اعلان کیا اس کے مطالعہ کے ساتھ ساتھ یہ بات بھی قابل توجہ ہے کہ موجودہ
کتاب مقدس کے تحریف اور مسخ کر دیئے جانے کے باوجود جس شکل و صورت میں آج
موجود ہے وہ کسی ایک مقام پر بھی "تالیث" کے اس عقیدہ کا پتہ نہیں دیتی جس کی
تفصیلات و تشریحات ابھی سطور بالا میں علماء نصاریٰ، مذہبی کونسلوں و کلیساؤں
سے نقل ہو چکی ہیں اور بجز تعبیر کے جگہ جگہ حضرت مسیح کی زبان سے خدا کو "باپ" اور
خود کو "بیٹا" ظاہر کیا گیا ہے اس کے لئے اور کوئی ثبوت واضح اور مہر شرح طور پر مہیا
نہیں ہے پس اگر ہم اس سے قطع نظر بھی کریں کہ یہ تعبیرات "تخریفی" اور صنم پرستی
کے تخیل کی رہین منت ہیں اور اگر بالفرض تسلیم کریں کہ خدا نے یرنر کی جانب سے سچی الہامی
انجیل میں بھی یہ تعبیرات موجود تھیں تب بھی ان سے نصاریٰ کا عقیدہ "تثلیث" کسی
طرح صحیح ثابت نہیں ہو سکتا کیونکہ "ابن" کا لفظ اگرچہ حقیقی معنی کے لحاظ سے اس
انسان پر بولا جاتا ہے جو کسی کی صلب یا کسی کے لطن سے مادہ متویہ کے ذریعہ
پیدا ہوا ہوتا ہے، محاورات زبان اور اہل زبان کے استعمالات و اطلاقات شاہد
ہیں کہ یہ لفظ کبھی مجاز کے طور پر اور کبھی تشبیہ یا کنایہ کے طریق سے اور بھی مختلف
معانی پر بولا جاتا ہے، مثلاً ایک بڑی عمر کا شخص اپنے سے چھوٹے کو مجازاً "ابن" کہتا ہے۔

کہہ دیا کرتا ہے، یا بادشاہ اپنی رعایا کو اولاد کہہ کر خطاب کرتا ہے یا استاد اپنے شاگردوں کو "بیٹا" کہہ کر پکارتا ہے یا جو شخص کسی علم و ہنر کا ماہر یا اس کی خدمت میں سرشار ہوتا ہے تو اس کو کنایہً اس علم و ہنر کا بیٹا کہہ کر یاد کرتے ہیں اور کہا کرتے ہیں "ابن القانون" "ابن الفلاسف" "ابن الفلاح" "ابن الحدادہ" یا دنیا طلبی کی حرص و آرزو میں اگر حد سے گذر چکا ہے تو اس کو "ابن الدرہم" "ابن الدنانیر" کہہ دیا کرتے ہیں اسی طرح مسافر کو "ابن السبیل" مشہور شخصیت کو "ابن جلا" بڑے ذمہ والا انسان کو ابن لیہما" آنے والے دن سے بے پروا شخص کو "ابن یومیہ" دنیا ساز ہستی کو "ابن الوقت" کہتے ہیں یا جس کے اندر کوئی وصف نمایاں طور پر موجود ہوتا ہے تو اس وصف کی جانب لفظ ابن کو منسوب کر کے نوات موصوف کو یاد کرتے ہیں مثلاً صبح کو ابن ذکار کہتے ہیں اور ان تمام مثالوں سے زیادہ یہ کہ انبیاء بنی اسرائیل اپنی امتوں کو اپنا اور اولاد کے ساتھ ہی خطاب کرتے اور نصائح و مواظب میں یہ ظاہر فرماتے ہیں کہ امم و اقوام انبیاء علیہم الصلوٰۃ والسلام کی روحانی اولاد ہوتی ہیں۔

اور یہی حال "اب" اور "باپ" کے اطلاق و استعمالات کا ہے ایک چھوٹا اپنے بڑے کو، ایک ضرورت مند اپنے مربی کو، ایک شاگرد اپنے استاد کو ایک امتی اپنے نبی رسول کو "اب" اور "باپ" کہنا فخر سمجھتا ہے حالانکہ ظاہر ہے کہ اس قسم کے تمام اطلاق مجاز، کنایہ اور تشبیہ کے طور پر کئے جاتے ہیں اسی طرح بے نظیر مقدر اور خطیب کو "ابو کلام" بہترین انشا پرداز کو "ابو انقلم" ماہر نقاد کو "ابو النظر" ڈراونی اور ہدیت ناک شے کو "ابو الہول" سخی کو "ابو البجاد" فن کاشتکاری کے ماہر کو "ابو الفلا" صنعت و حرفت کے حاذق کو "ابو الصنع" شب و روز بولتے رہتے ہیں۔

تو ان اطلاق کے پیش نظر باآسانی یہ کہا جاسکتا ہے کہ کتاب مقدس میں ذات احدیت پر اب (باپ) کا اطلاق رب حقیقی کی حیثیت میں اور حضرت مسیح پر ابن ربیٹا کا

اطلاق محبوب و مقبول الہی کی حیثیت میں ہوا ہے یعنی جس طرح باپ اور بیٹے کے درمیان
محبت و شفقت کا رشتہ مضبوط و مستحکم ہوتا ہے اس سے کہیں زیادہ محبت و شفقت کا
وہ رشتہ ہے جو اللہ تعالیٰ کے اور اس کے مقدس پیغمبر مسیح (علیہ السلام) کے درمیان
قائم ہے ایک صحیح حدیث میں بھی نبی اکرم (صلی اللہ علیہ وسلم) نے اس استعارہ اور تشبیہ
کو استعمال فرماتے ہوئے کہا ہے "التخلق عیال اللہ" (تمام مخلوق خدا کا کنبہ ہے)
پس روزمرہ کے محاورات و اطلاقات کو نظر انداز کر کے کتاب مقدس کے لفظ
"اب" اور "ابن" کے ایسے معانی و مطالب مراد لینا جو صریح شرک کے مرادف ہوں
بلکہ اس سے بھی زیادہ قباحت و شناعیت کے ساتھ خدا کی ہستی کو تین اقاہیم سے
مرکب ظاہر کرتے اور خدا کے حصے بخرے بناتے ہوں کسی طرح بھی جائز نہیں ہو سکتا
اور صریح ظلم اور اقدام شرک ہے "تعالی اللہ علواً کبیراً" بالخصوص ایسی صورت
میں جبکہ ان ہی اناجیل میں بصراحت حضرت مسیح کے انسان اور مخلوق خدا ہونے پر
نصوص موجود ہوں مثلاً یوحنا کی انجیل میں حضرت مسیح کا یہ ارشاد مذکور ہے۔
"میں تم سے سچ سچ کہتا ہوں کہ تم آسمان کو کھلا ہوا اور خدا کے فرشتوں کو اوپر
جاتے ہوئے اور ابن آدم (مسیح) پر اترتے دیکھو گے"
اور باب ۳ میں بصراحت خود کو "رسول" کہا ہے۔
میں تم سے سچ کہتا ہوں کہ نوکر اپنے مالک سے بڑا نہیں ہوتا اور نہ رسول
اپنے بھیجے والے سے۔
اور باب ۴ میں ہے۔
کیونکہ ایسوع نے خود کو لوی دی کہ نبی اپنے وطن میں عزت نہیں پاتا
اور باب ۳ میں ہے۔

"اور آسمان پر کوئی نہیں چڑھا سوائے اس کے جو آسمان سے اتر یعنی ابن آدم

جو آسمان میں ہے۔

اور باب ۶ میں ہے۔

پس جو معجزہ اس نے دکھایا وہ لوگ اُسے دیکھ کر کہنے لگے جو نبی دنیا میں آنے والا تھا فی الحقیقت یہی ہے۔

اور انجیل متی میں ہے۔

لیکن اس لئے کہ تم جان لو کہ ابن آدم (مسیح) کو زمین پر گناہوں کے معاف کرنے کا اختیار ہے۔

علاوہ ازیں اگر عہد نامہ جدید میں حضرت مسیح (علیہ السلام) کے لئے "ابن" کا اطلاق موجود ہے تو نیکو کار انسانوں پر بھی "ابن اللہ اور بدکاروں کے لئے "ابن ابلیس" کا اطلاق پایا جاتا ہے چنانچہ انجیل متی میں ہے یہ

"سبارک ہیں وہ جو صلح کرتے ہیں کیوں کہ وہ خدا کے بیٹے کہلائیں گے"

اور انجیل یوحنا میں ہے

"یسوع نے ان سے کہا۔ اگر تم ابراہیم کے فرزند ہوتے تو ابراہیم کے سے

کام کرتے۔ انھوں نے اس سے کہا ہم حرام سے پیدا نہیں

ہوئے ہمارا ایک باپ ہے یعنی خدا"

لہذا عقیدہ تثلیث میں نصاریٰ کے لئے موجودہ کتاب مقدس سے بھی کوئی حجت

و دلیل نہیں ملتی اور اس لئے بغیر کسی شک و شبہ کے یہ کہنا حق ہے کہ یہ عقیدہ تثلیث صنم

پرستانہ عقائد کے امتزاج کا نتیجہ ہے۔

لائق توجہ بات | یہ بات کبھی فراموش نہیں ہونی چاہئے کہ ادیان ملل سابقہ کے مسخ و تحریف

میں تحریف کرنے والوں کو اس سے بہت زیادہ مدد ملی کہ بنیادی عقائد میں صراحت

۱۵ باب ۹ آیت ۶ ۱۵ باب ۵ آیت ۹ ۱۵ باب ۸ آیت ۴۰، ۴۱

نص القرآن چہارم

اور وضاحت کی جگہ وقت کے مُتَجَرِّبوں، مفسروں اور ترجمانوں نے کنایات، استعارات اور تشبیہات سے بہت زیادہ کام لیا۔ ان تعبیرات کا نتیجہ یہ نکلا کہ جب ان مذاہبِ حق کا صدمہ پرستوں اور فلسفیوں سے واسطہ پڑا اور انھوں نے کسی نہ کسی طرح اس دینِ حق کو قبول کر لیا تو اپنے فلسفیانہ اور شرکانہ افکار و خیالات کے لئے ان ہی استعارات اور تشبیہات کو پشت پناہ بنایا اور آہستہ آہستہ ملتِ حقیقی کی شکل و صورت بدل کر اس کے معجونِ مرکب بنا ڈالا، اسی حقیقت کے پیشِ نظر قرآن عزیز نے وجودِ باری، توحیدِ رسالت، الہامی کتب، ملائکہ اللہ، غرض بنیادی عقائد میں ذمعی الفاظ پر بیچ بوشی اور توحید میں خلل انداز استعارات و کنایات کی بجائے واضح صریح اور غیر مبہم اطلاق کو اختیار کیا ہے تاکہ کسی ملحد، زندقہ، اور مشرک فلسفی کو توحیدِ خالص میں شرک اور اولاد و نطنوں کی نکتہ آفرینیوں کا موقعہ ہاتھ نہ آنے پائے اور اگر کوئی شخص اس کے باوجود بے جا جسارت کرے تو خود قرآن عزیز کی نصوص صریح ہی اس کے الحاد کو پاش پاش کر کے کفارہ | موجودہ مسیحیت کا دوسرا عقیدہ جس نے دینِ مسیحیت کی حقیقت کو برباد کر ڈالا "کفارہ" کا عقیدہ ہے اس کی بنیاد اس تخمیل پر قائم ہے کہ تمام کائنات جس میں نگوں اور انبیاء و رسل سب ہی شامل ہیں "ابتداء و آفرینش سے ہی گنہگار ہے، آخر رحمت الہیہ جوش آیا اور اس کی مشیت نے ارادہ کیا کہ بیٹے کو کائناتِ ارضی میں بھیجے اور وہ مصلوب ہو کر اول و آخر تمام کائنات کے گناہوں کا کفارہ ہو جائے اور اس طرح دنیا کو نجات اور نکتی حاصل ہو سکے لیکن اس عقیدے کے قوام بنانے کے لئے چند ضروری اجزاء کی ضرورت تھی جن کے بغیر یہ عمارت کھڑی نہیں کی جاسکتی تھی اس لئے "عہدِ رسول" سے سب سے پہلے مسیحیت نے یہودیت کے اس عقیدے کو تسلیم کر لیا کہ ان کو صلیب پر بھی چڑھایا گیا اور مار بھی ڈالا گیا اور اس کو شرفِ قبولیت دینے کے بعد یہ عقیدہ یہ اٹھایا کہ الوہیت کے باوجود مسیح کا صلیب پانا اور قتل ہونا اپنے لئے نہیں بلکہ

نجات کی نجات کے لئے تمنا چنانچہ جب اسپر یہ حادثہ گذر لیا تو اس نے پھر الہیست
الی چادر اوڑھ لی اور عالم لاہوت میں باپ اور بیٹے کے درمیان دوبارہ لاہوتی
رشتہ قائم ہو گیا۔

پس جب مذہب میں خدا سے برتر کے ساتھ صحت عقیدہ اور نیک عملی مفقود
ہو کر نجات کا دار و مدار عمل و کردار کی بجائے "کفارہ" پر قائم ہو جائے اس کا حشر معلوم؟
قرآن نے اسی لئے جگہ جگہ یہ واضح کیا ہے کہ نجات کے لئے عقیدہ کی صحت
یعنی صحیح خدا پرستی اور نیک عملی کے ساتھ کوئی دوسری راہ نہیں ہے اور جو شخص بھی
اس راہ مستقیم کو ترک کر کے خوش عقیدگی اور اوہام و ظنون کو اسوہ بنائے گا اور
بک عملی اور صحیح خدا پرستی پر گامزن نہ ہوگا بلاشبہ گمراہ ہے اور راہ مستقیم و سیکس حرم

ان الذین امنوا والذین ہادوا و
النصارى والصابئين من امن
باللہ والیوم الآخر و عمل صالحا
قلہوا اجرہم عند ربہم ولا خوف
علیہم ولا هم یحزنون (بقرہ)

جو لوگ اپنے کو مومن کہتے ہیں اور جو یہودی ہیں اور جو
نصاری ہیں اور جو عصابی ہیں ان میں سے جو بھی اللہ پر
اور آخرت کے دن پر ایمان لے آیا اور اس نے نیک عمل کئے
تو یہی شخص ہیں جن کا اجر ان کے پروردگار کے پاس ہے ان پر
خوف طاری ہوگا اور نہ وہ غمگین ہوں گے۔

یعنی قرآن کی دعوت اصلاح ادیان دہل کا مقصد یہ نہیں ہے کہ یہودی نصرانی
عصابی گروہوں کی طرح ایک تباہ گروہ مومنوں کے نام سے اس طرح اضافہ کرے
کہ گویا وہ بھی ایک قومی، نسلی یا ملکی گروہ بندی ہے کہ خواہ اس کی خدا پرستانہ زندگی
اور عملی زندگی کتنی ہی غلط اور برباد ہو یا سرے سے مفقود ہو مگر اس گروہ بندی کا فرد
ہونے کی وجہ سے ضرور کامیاب اور خدا کی جنت و رضا کا مستحق ہے۔ قرآن کا مقصد ہرگز
یہ نہیں ہے بلکہ وہ یہ اعلان کرنے آیا ہے کہ اس کی دعوت حق سے پہلے کوئی شخص کسی
بھی گروہ اور مذہبی جماعت سے تعلق رکھتا ہو اگر اس نے قرآن کی تعلیم حق کے مطابق

خدا پرستی اور نیک عملی کو اختیار کر لیا ہے تو بلاشبہ وہ نجات یافتہ اور کامیاب ہے
 ورنہ تو وہ اگر مسلمان گھر میں پیدا ہوا پلا اور بڑھا اور اسی سوسائٹی میں زندگی گزار
 کر مر گیا مگر قرآن کی دعوتِ حق کے مطابق خدا پرستی اور نیک عملی دونوں سے محروم
 یا مخالف تو اس کے لئے نہ کامیابی ہے اور نہ فوز و فلاح۔ باقی رہا مسیحیت کے کفار
 خصوصاً مسلمانہ تو قرآن نے اس کے ابطال اور تردید کے لئے یہ راہ اختیار کی کہ جن
 بنیادوں پر اس کو قائم کیا گیا تھا ان کی ہی جڑ کاٹ دی چنانچہ گذشتہ سطور میں
 اور قبل مسیح کے انکارِ رفعِ الی السما کے اثبات کے مبحث میں اس پر کافی روشنی پڑ چکی

حضرت محمد صلی اللہ علیہ وسلم

محمد صلی اللہ علیہ وسلم اور قرآن بشاراتِ البتہ (صلی اللہ علیہ وسلم) صبح سعادت تاریخ
 ولادت کی تحقیق نسب مبارک نسبی بت پرستی سے نفرت خلوت پسندی اور عباد الہی کا ذوق
 حقیقتِ وحی صنادی کی معرفت کی و ہدائی دلیل، بعثت، حدیث بخاری، بشریت اور نبوت
 کا باہمی تعلق، نبی اور صلح کیفیت وحی اور بعض منشرین کی گمراہی، نزولِ وحی کا پہلا دور
 نزولِ وحی کا دوسرا دور، دعوتِ ارشاد کی پہلی منزل، دعوتِ ارشاد کی دوسری منزل، دعوتِ ارشاد
 کی تیسری منزل، بعثت عامہ، دعوتِ اسلام کا مجمل خاکہ، قرآن اور تجدیدِ دعوت، توحید و رسالت
 یومِ آخرت، اسری، ہجرت، غزوات، غزوہ بدر، غزوہ احد، غزوہ خندق یا احزاب،
 واقعہ حدیبیہ، معاہدہ صلح، فتح مکہ، الفتح الأعظم، حاطب بن بلتہ کا واقعہ، بت شکنی، خطیبہ
 غزوہ حنین، غزوہ تبوک اور قبولِ توبہ کا عجیب واقعہ، غزوات اور تہا کی و بصائر
 بتنی، خرافی داستان، بصائر، بنو نضیر، بصیرت، واقعہ انک، مواعظت بنا
 فاسق، مواعظت، مسجد ضرار، وفات یا وصل بالرفیق الاعلیٰ، ہجرت و مواعظت

محمد صلی اللہ علیہ وسلم قرآن کلام الہی ہے اور خاتم الانبیاء محمد صلی اللہ علیہ وسلم اس کے ہبطن میں اور قرآن وہ ان پر نازل ہوا ہے قرآن علم و یقین کی روشنی ہے اور ذات اقدس

اس کا علی نمونہ اسوہ اور نقشہ ہیں "لقد کان لکم فی رسول اللہ اسوۃ حسنۃ" قرآن راشد و ہدایت ہے اور محمد صلی اللہ علیہ وسلم راشد و ہادی، قرآن حق و صداقت کے لئے دعوت پیغام ہے اور نبی اکرم صلی اللہ علیہ وسلم اس کے داعی اور پیغامبر، اس لئے قرآن کا ہر ایک جملہ اور اس کی ہر ایک آیت کسی نہ کسی حیثیت میں ذات قدسی صفات سے تعلق رکھتی ہے تو اب کس طرح یہ کہا جائے کہ قرآن میں اتنی جگہ اس مقدس ہستی کا ذکر ہے۔

ایک مرتبہ حضرت عائشہ رضی اللہ عنہا سے چند صحابہ رضی اللہ عنہم نے عرض کیا کہ آپ نبی اکرم صلی اللہ علیہ وسلم کے کچھ حالات زندگی ہم کو سنائیں صدیقہ عائشہ نے نگاہ تعجب سے دریافت کیا کیا تم قرآن نہیں پڑھتے جو مجھ سے خلق نبی کے متعلق سوال کرتے ہو۔ "فان خلقہ کان القوان آپ کی تمام اخلاقی زندگی قرآن کے سانچے میں ڈھلی ہوئی تھی قرآن جو کچھ کہتا ہے محمد صلی اللہ علیہ وسلم نے اسی کو کر دکھایا پس قرآن کے کسی حصہ کو سامنے لانا گویا حیات طیبہ کا پیش نظر لے آنا ہے۔

البتہ قرآن عزیز نے جن آیات میں آپ کے اسمائے گرامی یا اوصاف عالی کا خصوصیت کے ساتھ ذکر کیا "یا ایھا النبی" اور "ایھا الرسول" کہہ کر مخاطب کیا اس کی تفصیل مسطورہ ذیل نقشہ سے ظاہر ہوتی ہے۔ اس نقشہ میں نبی اور رسول کے علاوہ جن اسماء اور اوصاف کی تفصیل مسطورہ ہے وہ یہ ہیں۔

(۱) محمد	(۲) احمد	(۳) عبداللہ	(۴) شاہد	(۵) بشیر
(۶) نذیر	(۷) مبشر	(۸) مذکر	(۹) عزیز	(۱۰) رؤف
(۱۱) رحیم	(۱۲) امین	(۱۳) منزل	(۱۴) مدثر	(۱۵) منذر
(۱۶) ہادی	(۱۷) لیسین	(۱۸) رحمۃ	(۱۹) نعمۃ	(۲۰) ظہر

(۲۱) نور (۲۲) حق (۲۳) سراج منیر (۲۴) شہید (۲۵) داعی الی اللہ
 (۲۶) قائم النبیین (۲۷) ربی (۲۸) رسول (۲۹) عبدة -

نقشہ

ایات	سورۃ	نام یا صفت	ایات	سورۃ	نام یا صفت
۲	ہود	یٰ ذٰلِکَ	۱۳۳	آل عمران	(۱) محمد
۲۸	سبا		۴۰	احزاب	(۲) احمد
۲۳	فاطر		۱	محمد	(۳) عبد اللہ
۱۹	بقرہ		۲۹	الفتح	(۴) شہا
۵۰	عنکبوت		۶	صف	(۵) عبد شمس
۱۹	نساء				(۶) شہا
۲۸	اعراف		۹	حدید	(۷) عبد اللہ
۲	ہود		۱۹	جن	(۸) شہا
۱۹	حجر		۱	کہف	(۹) شہا
۲۳-۲۲-۲۴ ۲۶-۲۷	فاطر		۹	الفتح	(۱۰) شہا
۹	الفتح	۲۶	احزاب	(۱۱) عبد شمس	
۵۰	الذاریات	۱۵	مزل	(۱۲) عبد شمس	
۶-۹-۸	مک	۲۶	احزاب	(۱۳) عبد شمس	
۲۲	فرقان	۹	الفتح	(۱۴) عبد شمس	
۱۹	بقرہ	۵۶	فرقان	(۱۵) عبد شمس	
۲۸-۲۴	سبا	۱۹	نساء	(۱۶) عبد شمس	
۶	عن				
۵	احقاف				

آیات	سورة	نام یا صفت	آیات	سورة	نام یا صفت
۱۶۱	آل عمران	(۲۶)	۲۱	الناشیه	(۸) مذاکر
۱۵۶-۱۵۷	اعراف	(۲۷)	۲۶	فاطر	(۹) سراج منیر
۸۱	مائدہ		۴۶	فاطر	(۱۰) داعی الی اللہ
۶۷-۶۵-۶۴	انفال		۱۰۸	یونس	(۱۱) حق
۷۰			۱۲۸	توبہ	(۱۲) عزیز
۷۳-۶۱	براقہ		۱۲۸	توبہ	(۱۳) رؤف
۱۱۳			۱۲۸	توبہ	(۱۴) رحیم
۲	عجرات		۱۹	دخان	(۱۵) امین
۳۲-۲۸-۱	احزاب		۱۵	مائدہ	(۱۶) نور
۲۶-۳۸			۲۳۱	بقرہ	(۱۷) نعمت
۵۲-۵۰	فاطر		۸۱	نمل	(۱۸) ہادی
۹-۸-۳-۱	تحریم				
۱	طلاق		۵۳	روم	
۱۲	ممتحنہ		۱۱۷	انبیاء	(۱۹) رحمت
۲۵۱-۱۴۲	بقرہ	(۲۶)	۱	طہ	(۲۰) حکم
۱۱۱-۸۶-۸۱-۲۳	آل عمران	(۲۷)	۱	یس	(۲۱) یس
۱۴۲-۱۵۳-۱۳۶			۱	مزل	(۲۲) منزل
۱۵۳-۱۷۹			۱	مثر	(۲۳) مذار
۶۹-۶۵-۶۱-۵۲-۱۴	نساء		۱	نمل	(۲۴) منذر
۱۱۵-۱۰۰-۸۰-۶۹			۹۲	نمل	(۲۵) خاتم النبیین
۱۷۰-۱۳۶					
۵۶-۵۵-۳۱-۳۲-۱۵	مائدہ				
۳۰-۹۹-۹۲-۸۲-۷۶					
۱۵۸-۱۵۷	انعام				

نام یا صفت	سورۃ	آیات	نام یا صفت	سورۃ	آیات
منفقون	۸-۶۱	۲۴-۱۳-۱	منفقون	۸-۶۱	
تغابن	۱۳-۸	۲۴-۱۴-۶-۲-۱	تغابن	۱۳-۸	
فرقان	۴-۲۶-۳۰-۳۱	۵۴-۳۳-۲۹-۲۷	فرقان	۴-۲۶-۳۰-۳۱	
طلاق	۱۱	۸۸-۸۷-۸۴-۸۱	طلاق	۱۱	
جمعه	۲	۹۹-۹۷-۹۴-۹۱	جمعه	۲	
صف	۹-۱۱-۶۶	۱۰۵-۱۰۶-۱۰۸-۱۰۷	صف	۹-۱۱-۶۶	
عشرا	۲-۶-۴-۸	۱۱۳	عشرا	۲-۶-۴-۸	
ممتحنہ	۱	۹۳	ممتحنہ	۱	
جن	۲۲-۲۸	۷۸	جن	۲۲-۲۸	
الحاقہ	۲۷	۷۸	الحاقہ	۲۷	
نور	۲۶-۲۸-۵۱-۵۲	۲۹	نور	۲۶-۲۸-۵۱-۵۲	
	۱۳-۵۴-۵۶-۶۲	۱۸		۱۳-۵۴-۵۶-۶۲	
بقرہ	۱۲۳	حجرات	بقرہ	۱۲۳	
نساء	۴۱	الفتح	نساء	۴۱	
نحل	۸۹	۲۷-۱۶-۱۳-۱۲-۹	نحل	۸۹	
حج	۷۸	۹۷-۲۸-۲۷	حج	۷۸	
الفرقان	۱	۳۱-۲۹-۲۱-۴	الفرقان	۱	
اسراء	۱	احزاب	اسراء	۱	
		۲۰-۳۶-۳۳			
		فاطر			
		۷۱-۵۷-۵۲			
		دوقان			
		۱۹-۱۴			
		حدید			
		۲۹-۸-۷			
		مجادلہ			
		۱۳-۱۲-۹-۸-۵			
		۲۲-۲۰			
		محمد			
		۳۳-۳۲			

قرآن عزیز اور صحیح احادیث میں نبی اکرم (صلی اللہ علیہ وسلم) کے جن اسماء و صفات کا ذکر ہے علماء اسلام نے اس پر مستقل تصانیف کی ہیں اور ابن وحیہ پہلے بزرگ ہیں جنہوں نے اس پر کلم اٹھایا۔ ان کے علاوہ ابن کثیر، بیہقی، ابن عساکر و عہم اللہ جیسے محدثین نے ان تمام احادیث و آثار کو یکجا جمع کر دیا ہے جن میں آپ کے صفات اور القاب مذکور ہیں مشہور محدث ابو بکر بن عربی نے شرح ترمذی میں ان کی شمار جو نسخہ کرائی ہے بعض نے ننانوے بعض نے تین سو اور بعض اہل علم نے ان کو ایک ہزار تک پہنچایا ہے۔ مگر یہ کثرت تعداد اس لئے صحیح نہیں ہے کہ اس شمار میں ان تمام انتسابات کو بھی شامل کر لیا گیا ہے جو کسی مناسبت حال سے آپ کی جانب منسوب ہیں اگرچہ بحیثیت اسماء صفات یا القاب کے ان کا اطلاق ذات اقدس پر صحیح نہیں ہو سکتا مثلاً آپ نے انبیاء علیہ السلام اور اپنے درمیان صفت نبوت کے تعلق کو ظاہر اور ختم نبوت کو واضح کرنے کے لئے خود کو قصر نبوت کی آخری لپٹہ (رینٹ) فرمایا ہے تو جن بزرگوں کو آپ کے اسماء و صفات کی کثرت سے شغف تھا انہوں نے صفات البنی میں "اللبنۃ" کو بھی شمار کر لیا۔

بخاری کی ایک مرفوع حدیث میں ہے کہ آپ نے ارشاد فرمایا "میرے پانچ نام ہیں۔ محمد ہوں۔ احمد ہوں۔ ماجی ہوں یعنی کفر و شرک کو مٹانے والا ہوں۔ حاشر ہوں" اس لئے کہ قیامت کے دن تمام کائنات سے پہلے میں حضرت حق کی بارگاہ میں حاضر ہوں گا اور عاقب ہوں (بقول زہری آخری پیغمبر ہوں) حافظ ابن حجر عسقلانی فرماتے ہیں پانچ کا یہ عدد حصر کے لئے نہیں ہے بلکہ اس جگہ ان اسماء و صفات کا ذکر ہے جو کتب سابقہ اور اہم واقو ام ماضیہ میں آپ سے متعلق مشہور و معروف اور بشارات و پیشین گوئیوں میں مسطور تھے۔ ابن حجر یہ بھی فرماتے ہیں کہ باتفاق علماء اسلام قرآن میں آپ کے جو اسماء و صفات مذکور ہیں وہ یہ ہیں۔

لہ فتح الباری ج ۶ ص ۳۵ ۳۶ لہ ایضاً ج ۶ ص ۳۶

الشاہد، البشیر، النذیر، البین، الدرائی، ان الشہداء، السزج، المنیر، المذکر، الرحمتہ
 النعمۃ، الہادی، الشہید، الایمن، المرسل، المدثر، لیکن ہماری فہرست کے مقابلہ میں یہ
 فہرست ناقص ہے، جن اسماء و صفات کا ذکر فقہ میں ہے وہ بھی جہور کے نزدیک
 مسلم، حافظ ابن حجر رحمہ اللہ یہ بھی لکھتے ہیں کہ احادیث میں مذکور اسماء و صفات میں
 سے حسب ذیل صفات بہت مشہور و معروف ہیں۔

المتوکل، المختار، المصطفیٰ، الشقیق، الشفیق، الصانع، المصدق،

بہر حال محمد اور احمد صلی اللہ علیہ وسلم، دو اسماء، اعلامِ زمانہ ہیں اور باقی اسماء
 صفات و القاب ہیں اور قرآن میں آپ کے نام پاک کے انتساب سے ایک سورہ
 کا نام سورہ محمد ہے جس کے شروع میں ہی آپ کا اسم گرامی مذکور ہے "وأمنا بما
 نزل علی محمد وهو الحق من ربہ" اور صرف ایک جگہ سورہ صف میں احمد منقول
 ہے یعنی حضرت مسیح (علیہ السلام) کی اس بشارت کے تذکرہ میں یہ نام آیا ہے جو آپ کی
 آمد سے متعلق انہوں نے بنی اسرائیل کو سنائی تھی "ومبشرا برسول يأتي من بعدی
 اسما احمداً۔"

یہ حقیقت بھی قابلِ فراموش نہیں ہے کہ آپ کے اسماء و صفات محض رسمی نہیں ہیں
 کہ والدین نے جو چاہا نام رکھ دیا اور احباب و اصحاب نے جس صفت و لقب سے جا
 پکار لیا بلکہ ان اسماء و صفات کا آپ کی زندگی اور آپ کے اخلاق و اعمال کی تھابہت
 گہرا تعلق ہے جیسا کہ ابھی ماجی حاشیہ اور عاقب کے متعلق خود زبانِ وحی ترجمان سے
 سن چکے ہو یا مثلاً محمد اس ہستی کو کہتے ہیں جس کے تذکرے ہمیشہ خوبی اور نیک گوئی کے
 ساتھ ہوتے ہوں یہ انبیاء سابقین (علیہم السلام) کی بشارات اور مستقبل میں تذکرے
 حیات کی جانب اشارہ ہے اور اہل اس ذات پر اطلاق ہوتا ہے جو سب سے زیادہ حمد
 الہی کے لائق ہیں، یہ ذاتِ اقدس کی عبدیتِ کاملہ اور انسانِ کامل ہونے کے

ظاہر کرتا ہے بلاشبہ آپ خدا پرست انسانوں کے لئے بشر و بشیر اور قتنہ جو مفسدوں، کافروں اور مشرکوں کے لئے منذر و نذیر ہیں، روز قیامت، صادق و کاذب دونوں پر شاہد و شہید ہیں، چشم حق بین اور گوش حق نبوش کے لئے مذکر (ناصح) ہیں، راہ حق سے بھٹکے ہوؤں کے لئے ہادی اور خدا سے بھاگے ہوؤں کے لئے داعی ہیں، ان کا وجود رحمت ہے کائنات عالم کے لئے اور ان کی ہستی نظام کائنات کے لئے نعمت ہے جہل و شرک کے لئے نور ہیں اور پیغام الہی کے لئے نبی و رسول، مصائب و آلام میں عزیز ہیں اور نوع انسانی کے ہر ایک گوشہ حیات کے لئے یوق و رحیم، ان کی صدا، صدائے حق ہے اور ان کی ذات الصادق ^{اللا} قرآن خدا کا آخری پیغام ہے اس لئے وہ خاتم النبیین ہیں ان کی بعثت عالمگیر ہے اس لئے ظہور و یس ہیں اور آسمان نبوت کے سرچ منیر ہیں اور کائنات رسالت کے بشیر و نذیر عالم ادیان و ملل کی سلطانی کے باوجود گمراہی پوش ہیں اس لئے منزل ہیں اور مدثر پھر با اینہم حسین کمال "انما انا بشر" اور لما قام عبد اللہ کے مصداق ہیں اللہ صل وسلم وبارک علیہ۔

خدا پر توکل اس کا شعار ہے اس لئے متوکل اس کا وصف عالی و قابل ہے اور وہ خدا کے برحق کا برگزیدہ و مختار ہے بارگاہ الہی میں ابرار و مقربین سے بھی زیادہ مصطفیٰ و محبتی نکو کار و صالحین کے لئے الشفیع الشفیع اور ہر ایک شہرہائے حیات میں الصادق ^{الصادق} ہے۔ صلی اللہ علیہ وسلم۔

ہم جانتے ہیں کہ اظہار مقصد کے لئے یہ اشارات کافی نہیں ہیں بلکہ اپنے معنوی مناسبات کے لحاظ سے ہر ایک وصف و نام قرآن سے شہادت کا طالب ہے اور قرآن کی شہادت بلاشبہ ہر ایک گوشہ کی تفصیل کیلئے شاہد عدل ^{الکین} افسوس کہ کتاب کا موجودہ ترتیبی نقشہ اس کا متحمل نہیں ہے اس لئے صرف آیات کے حوالجات اور ارشادات پر ہی اکتفا مناسب معلوم ہوتا ہے۔

بشارات النبی | وَإِذَا أَخَذَ اللَّهُ
 صلی اللہ علیہ وسلم | مِيثَاقَ النَّبِيِّينَ
 لَمَّا آتَيْتُكُمْ مِنْ كِتَابٍ وَحِكْمَةٍ
 تَخَاجَتُمْ بِهِ رَسُولُ اللَّهِ فَمَا لَمْ
 مَعَكُمْ لَتُؤْمِنْتُمْ بِهِ وَكَانَتْ
 قَالِ عَظْمُ قُرْدَتِهِمْ وَإِذَا خَذْتُمْ عَلَى
 ذَلِكُمْ إِصْرِي قَالُوا اقْرَأْنَا قَائِلًا
 فَاشْهَدُوا وَإِنَّا مَعَكُمْ مِنَ
 الشَّاهِدِينَ " (آل عمران)

اور زدہ وقت یاد کرو) جب اللہ نے پیغمبروں سے
 عہد کیا کہ میں تم کو جو کچھ کتاب اور حکمت عطا کروں
 اور پھر تمہارے پاس وہ پیغمبر آئے جو ان کتابوں کی
 تصدیق کرتا ہو جو تمہارے پاس ہیں تم ضرور اس پر
 ایمان لانا اور ضرور اس کی مدد کرنا (پھر اللہ نے
 فرمایا کیا تم اس عہد کا اقرار کرتے ہو اور اس کو
 میرا اہم عہد سمجھ کر قبول کرتے ہو تو انہوں نے
 کہا بیشک ہم اقرار کرتے ہیں۔ اللہ نے
 فرمایا اب تم اس عہد پر گواہ رہو اور میں بھی
 تمہارے ساتھ گواہ بنتا ہوں۔

حضرت عبد اللہ بن عباس اور حضرت علی رضی اللہ عنہم فرماتے ہیں کہ اس
 آیت "میتاق" میں اس عہد و میثاق کا تذکرہ ہے جو ازل میں تمام انبیاء و رسل علیہم
 السلام سے قائم الا نبیاء محمد صلی اللہ علیہ وسلم کے متعلق لیا گیا، خطاب اگرچہ براہ راست
 انبیاء علیہم السلام سے ہے مگر مقصود مرادیں ان کی امتیں بھی شامل ہیں کیونکہ عمومی طور
 پر ان ہی کے ذریعہ و قار عہد کا مظاہرہ ہونے والا تھا۔

اس عہد میثاق کو اس درجہ اہمیت کیوں حاصل ہے؟ یہ بات کچھ تمہید کی
 محتاج ہے۔

مادیات و روحانیت پر فاعل مختار ایک ہی ہستی ہے اور وہ خدا ہے مگر مادیات میں خدا
 برتر کے جاری قانون فطرت کا ہم شیب و روز مشاہدہ کرتے رہتے ہیں اور وہ ہم کو محسوس
 نظر آتا ہے اس کے برعکس عالم روحانیت جو اس خمسہ سے بلند احساسات تعقل و تفکر
 محتاج ہے یہاں وجدان و شعور جب عقل و فکر کو رہنما بناتے اور دونوں راہنما رہیں و شک

اور اوہام و ظنون سے محفوظ "سلیم" بن کر ہنہائی کا حق ادا کرتے ہیں تو انسان کے سامنے روز روشن کی طرح یہ حقیقت چمک اٹھتی ہے کہ خدائے واحد کی احدیت و یکتائی عالم مادیات و روحانیت میں ایک ہی قسم کے قانونِ فطرت کو نافذ رکھتی ہے۔

اب ذرا دیدہٴ عبرت کو دیکھئے اور کائناتِ ہست و بود پر نظر ڈالئے تو حقیقت ہر جگہ ابھری ہوئی ملے گی کہ ذاتِ واحد کے ماسوا یہاں کائنات کی ہر ایک شے کیلئے دو ہی سرحدیں مقرر ہیں آغاز و انجام اور درمیان کی تمام کڑیاں نشو و ارتقا کے لئے وقف ہیں ہر ایک چیز شروع ہوتی، اور درمیانی دور میں ترقی پذیر رہتی اور پھر حد کمال کو پہنچ کر اپنی ضرورت کو پورا کر دیتی ہے اس کو انجام اور شروع کو آغاز کہتے ہیں۔

روحانیت میں بھی یہی سلسلہ جاری ہے نسلِ انسانی کا جب آدم سے آغاز ہوا تو مادی وجود کے ساتھ خدا کی معرفت یعنی خدا پرستی کی امانت کو بھی ساتھ لایا وہ اگر ایک جانب نسلِ انسانی کے مادی باپ تھے تو دوسری جانب خدا کی بخشی ہوئی ہدایتِ صداقت کے لئے "نبی" اور اپنی بھی تھے اور جب کہ خدا کی ہستی ایک اور اس کی بنیادی صداقت و ہدایت کا پیغام بھی ایک ہے تو ضروری ہوا کہ نوعِ انسانی کی رشد و ہدایت اور خدا پرستی کی بنیادی تعلیم کا سلسلہ بھی ایک ہی لڑی میں پرویا جائے اور آغاز سے انجام تک اس سلسلہ کی تمام کڑیاں ایک دوسرے سے اس طرح وابستہ ہوں کہ ان میں سے کسی ایک کی بھی تکذیب گویا پورے سلسلہٴ روحانیت کی تکذیب کے مرادف ہو۔ چنانچہ اسی حقیقت کو قرآن نے اس طرح ظاہر کیا ہے "لا تفرق بین احد من دسلک" ہم ایمان و تصدیق میں خدا کے کسی ایک پیغمبر کے درمیان بھی تفریق جائز نہیں رکھتے "اور اسی کو زبانِ وحی ترجمان نے ان الفاظ میں بیان کیا ہے "نحو بنو عدلوت دینتا و احد" ہم تمام انبیاء و رسل کی تعلیمات اصل و بنیاد میں اسی طرح ایک ہیں جیسا کہ علاقائی بھائی کہ ان سب کا باپ ایک ہی ہے پھر اس سلسلہٴ روحانیت کی اگرچہ تمام کڑیاں ایک دوسرے سے وابستہ و پیوستہ ہیں

مگر آغاز، اور نشوونما اور دور کمال و انجام کے پیش نظر اسی طرح باہم فرق مراتب رکھتی ہیں جن کا مظاہرہ ہم کو عالم مادیات کے مختلف سلسلوں میں نظر آتا ہے اور جن کو ہم فطری (Natural) کہتے ہیں اور ان درجات و مراتب میں بھی درجہ کمال کو جس سے کہ انجام کی سرحد ملتی ہے سب سے زیادہ رفعت و بلندی حاصل ہوتی ہے کیونکہ وہی اس سلسلہ کا محور و مرکز (Centre) اور قطبِ رحی (رحلی کی کسلی) ہوتا اور وابستہ و پیوستہ کی سزا بہت تصور سمجھا جاتا ہے۔

چنانچہ کائنات کی ہر شے کی طرح خود عالم انسانی نے بھی اس ریح سکون پر عہدہ طفولیت گزارا ہے اس وقت دنیائے انسانی ایک چھوٹے سے کنبے کی طرح آباد تھی اور نسل انسانی کا باپ ہی روحانی طبیب بھی تھا لیکن جب سلسلہ بود و ماند آہستہ آہستہ خاندانوں، برادریوں، قبیلوں سے آگے بڑھ کر قوموں اور جغرافیائی نسلوں میں تقسیم ہونے لگا اور وحدت نے کثرت کی ہی شکل نہیں اختیار کر لی بلکہ کثرت میں بھی تنوع پیدا ہونے لگا تو ان مادی نشوونما اور ترقیوں کے ساتھ ساتھ روحانی رشد و ہدایت نے بھی نقطہ وحدت پر قائم رہتے ہوئے تنوع اور کثرت کی شکل اختیار کر لی یعنی ہر ایک قوم و ملک میں جدا جدا آباد رہنا اور پیغمبر مبعوث ہونے لگے بلکہ بعض حالات میں ایک قوم میں بیک وقت متعدد پیغمبر مبعوث حتیٰ میں ایک دوسرے کی اعانت کا فرض انجام دیا۔ اگرچہ ان کی دعوتوں کی بنیاد سترناہم ایک ہی اصل و بنیاد پر قائم تھی۔

كَانَ النَّاسُ أُمَّةً وَاحِدَةً اِنْتَدَايْسِ اِيْسَا مَثَقَا كِه لَوِ كِ الْاَلِكْ كِرُو هُوِي سِي بِي طِه هُوِي هِيْسِي
 قُبِعَتْ اِللهُ النَّبِيَّيْنِ اِي كِ هِي قَوْمِ وَجَاعَتِ تَمِي رِيْپَر اِيْسَا هُوَا كِه بَاهِمِ دِكْر مَخْتَلَفِ هُو كِيْے اَوِر
 مَلِيْتِيَّوِيْنِ وَ مَسْنِدِيْرِيْنِ الْاَلِكْ لَوِيَا يَنْ كِيْسِي اِيْسِي اللّٰهِي رِي كِيْے بَعْدِ دِيْگِرِيْے اِيْمِيُوْنِ كِه
 وَ اَنْزَلَ مَعَهُمُ الْكِتَابَ مَبْعُوْت كِيَا وِه رَا اِيْمَانِ وِعْمَلِ كِي بَر كِتُوِيْنِ كِي بَشَارَتِ دِيْتِيْے اَوِر اِنْكَارِ
 بِالْحَقِّ لِيُخْبِرَ بَيْنَ النَّاسِ وَ بَدْلِي كِي تَرَا حِي سِي دُرَا تَمِي تَمِي نِيْرَانِ كِي سَا تَمِي كِتَابِ الْهِي نَا زِلِ

فِيمَا اختلفوا فِيهِ ط وَا مَا
 اختلف فِيهِ ط اِلَّا الَّذِيْنَ
 اذْنُوهُ مِنْ بَعْدِ مَا جَاءَتْهُمْ
 الْبَيِّنَاتُ بَعِيًّا بَيْنَهُمْ فهدى
 اللهُ الَّذِيْنَ اٰمَنُوْا اِلَى
 اختلفوا فِيهِ ط مِنَ الْحَقِّ
 يٰۤاٰذْنِيْ ط وَا اللهُ يَهْدِيْ
 مَنْ يَّشَاءُ اِلَى صِرَاطٍ
 مُّسْتَقِيْمٍ - (بقرہ)

کی گئی تاکہ جن باتوں میں لوگ اختلاف کرنے لگے تھے ان میں
 وہ فیصلہ کر دینے والی ہو اور تمام لوگوں کو راہِ حق پر متحد کر دے
 جو لوگ باہم دگر مختلف ہوئے تو اس لئے نہیں ہوئے کہ
 ہدایت سے محروم اور حقیقت سے بے خبر تھے نہیں وحی الہی
 کے واضح احکام ان کے سامنے تھے مگر پھر بھی محض آپس کی
 ضد اور مخالفت سے اختلاف کرنے لگے تھے بالآخر
 اللہ نے ایمان والوں کو رہنمائی کی وہ حقیقت دکھادی
 جس میں لوگ مختلف ہو رہے تھے۔ اور اللہ جسے چاہتا
 ہے دین کی سیدھی راہ دکھلا دیتا ہے۔

وَمَا كَانَ النَّاسُ اِلَّا اُمَّةً
 وَّ اَحَدَةً فَاختلفوا وَا لَوْ
 لَا كَلِمَةٌ سَبَقَتْ مِنْ
 رَبِّكَ لَفَقَضِيَ بَيْنَهُمْ فِيمَا
 فِيهِ يَخْتَلِفُوْنَ ه (یونس)

اور (ابتداء میں) انسانوں کی ایک ہی امت تھی پھر الگ
 الگ ہو گئے اور اگر تمہارے پروردگار کی جانب سے پہلے
 سے ایک بات نہ ٹھہرا دی گئی ہوتی تو جن باتوں میں لوگ
 اختلاف کر رہے ہیں ان کا فیصلہ کبھی کا ہو چکا ہوتا۔

لیکن خدائے واحد کی جانب سے رشد و ہدایت کا یہ سلسلہ اگرچہ وقتی تقاضا کے
 پیش نظر ہزاروں برس تک قوموں اور ملکوں میں تنوع اختیار کئے رہا۔ تاہم وہ اپنے مقصد
 وحدت کو فراموش نہ کر سکا اور بنیادی وحدت کے ساتھ اس عارضی کثرت کو بھی ایک ہی
 نقطہ وحدت پر لانے کے لئے اس وقت تک برابر حرکت کرتا رہا جب تک کہ اپنے مرکز
 وحدت اور مقصد کمال کو نہ پاسکا۔

یعنی خدا کی صداقت کا پیغام اگرچہ جدا جدا قوموں اور ملکوں میں نبیوں اور پیغمبروں
 کی زبانی پہنچایا جاتا رہا اور گو ان تمام پیغامات میں فروغی اور وقتی تنوع سے قطع نظر

اساسی اور بنیادی وحدت قائم رہی مگر خدا کی وحدانیت اور اس کے پیغام کی اساسی وحدت کا تقاضہ یہی تھا کہ یہ مختلف دعوتیں اور پیغامات سمٹ کر ایک ایسے نقطہ اور مرکز پر آجائیں کہ وہ تمام کائنات کے لئے بیک وقت اور رہتی دنیا تک ایک ہی پیغام بن کر اپنی نمود دکھلائے اور ایک ایسا پیغمبر مبعوث ہو جس کی بعثت، بعثتِ عام ہو اور جس کی دعوت، عالمگیر دعوت ہوتا کہ پھر اس تنوع اور کثرت کی ضرورت باقی نہ رہے۔

عالمِ روحانیات کی اپنی "مثلاً اعلیٰ" یا اپنے محور و مرکز کی جانب یہ حرکت جب کہ عالمِ مادیات کے نشو و ارتقا کے متناسب حالات سے وابستہ تھی اور خالقِ کائنات کا قانونِ فطرت جب کہ دونوں سمتوں میں ایک ہی اصل پر کار فرما ہے تو یہ بھی از بس ضروری ہوا کہ روحانیت کے کمال و ارتقا کا یہ دور مادی عالم کے ایسے دور کے ساتھ رونما ہو کہ کائناتِ انسانی کے ارتقا، وماغی و عقل کی استعدادات اپنے رشد و کمال کے لیے نقطہ پر پہنچ جائیں کہ حجابِ مستقبل میں مستور تمام ترقیاں اسی ارتقا کا نتیجہ کہلائیں اور گواسر سلسلہ میں ایک مدت کیوں نہ ہو جائے مگر کائناتِ ارضی کا یہ پورا مادی کارخانہ اسبابِ مادی کی بنا پر ایک کنبہ اور ایک خاندان بن کر رہ جائے اور ملکوں اور قوموں کی بہتات و کثرت کے باوجود کسی ایک گوشہ کی رعایت و سکون کے اثر سے تمام کائنات متاثر ہونے پر مجبور ہو جائے تاکہ اس وقت عالمِ روحانیات کا آخری نقطہ ارتقا، کائناتِ انسانی کے عقل و دماغ کو اپنی دعوت کی بیکتائی و وحدت سے متاثر کر سکے اور دنیا دانستہ یا نادانستہ اسی کے بتلائے ہوئے سوسائٹی کے نظام کو آہستہ آہستہ اپنا کر عملاً خدا کا ایک کنبہ بن جائے اور مساواتِ عالم اور اخوتِ ہمہ گیر کا مظاہرہ کر دکھائے اور نتیجہ یہ نکلے کہ دینِ حق صرف تعلیمِ قرآن ہی میں منحصر ہو کر رہ جائے۔

تاریخِ اقوام و ملل شاہد ہے کہ قرآن کی دعوت و اصلاح کی صدائے حق نے جب چھٹی صدی عیسوی میں دنیا کو پکارا ہے اس وقت دنیا کے تمام مذاہب نے ادیان خود اصحاب

کی تاریخی اقوال کے مطابق اپنی حقیقی روشنی کو یکسر فراموش کر چکے تھے اور دنیا کے ہر گوشے اور ہر سمت میں مذہب و دھرم اور نظام سوسائٹی کی تاریخی اختیار کر چکا تھا اس وقت قرآن کی آواز پہلی آواز تھی جس نے دنیا کے مذاہب اور ان کی سوسائٹی کے اہل نظام میں نیا انقلاب پیدا کر دیا اور اقوام و اُمم نے یہ عجلت یا بددیر، اعتراف و اقرار کے ساتھ یا جاننا انکار کے ساتھ مذہب اور سوسائٹی دونوں میں اسی کی اصلاحات کو اپنا یا اور قبول اصلاحات کے بغیر آنے والی دنیا میں اپنے وجود کو قائم نہ رکھ سکے۔

توحیدِ کامل اور خالص خدا پرستی، نسل و خاندان یا کفارہ کی جگہ خدا پرستی اور نیک عملی پر مدارِ نجات، نسلی غرور و تفاخر کا انہدام، کاسٹ سسٹم کا خاتمہ، حقوقِ انسانیت میں تمام افرادِ انسانی کی مساوات، اخوتِ عام کی داغ بیل، رواجی غلامی کے خلاف اصلاح و انقلاب کی تشکیل، عورتوں کے لئے حقوقِ انسانیت میں مساوات کا اعلان اور حقوقِ صنفی میں امتیازی احکامات، انقلاب و اصلاح، وراثت، ازدواجی زندگی میں ظالمانہ رواج کا خاتمہ اور جدید مفید اصلاحات رخلخ و طلاق وغیرہ، زکوٰۃ کے وجوب، سود و قمار کی حرمت اور دوسری اصلاحات کے ذریعہ اقتصادی نظام میں بنیادی انقلاب، انفرادی اور اجتماعی ملکیت کی تسلیم اور دونوں کے مابین تجدیدی اعتدال کا اعلان سیاسی اور ملکی نظام میں دشاہت، شخصی اور پارٹی اقتدار کے خاتمہ کی شوری نظام کی تشکیل، بیوروکریسی میں کراچی کی دنیا میں ہر ایک انصاف پسند، عاقل کے نزدیک ان کی صدا و افادیت تسلیم ہے اور اگر یہ صحیح ہے تو بلاشبہ یورپ و ایشیا میں افریقہ و امریکہ میں سوسائٹی کے نظام اور مذہب و دھرم کی اصلاح کے نام سے جو صدائیں بھی اس تعلیم اور اعلانِ حق کے لیے اٹھیں اگر بغیر کسی تعصب کے تاریخی انقلابات پر غور کیجئے گا تو ان میں بالواسطہ یا بلاواسطہ اسی صدی کی بازگشت پائیں گے جو چھٹی صدی عیسوی میں فاران کی چوٹی سے بلند ہوئی۔

اس سلسلہ کے حوالجات آئندہ تعلیم الاسلام اور سلسلہ خاتم النبیین کے مسجحت میں ذکر ہوں گے۔

تفصیل القرآن چہارم

اور جس نے ویا آرسلنک الا وحدتہ للعالمین کو تاریخِ عالم میں سچ کر دکھایا۔

تاریخی حقائق کی اس روشنی میں اب پھر ہم کو گذشتہ مضمون کی جانب واپس جانا چاہیے کہ جبکہ مادی استعدادات نشوونما پا رہے تھے اور چند صدیوں بعد جو قوموں کے انقلابات و اصلاحات کے لئے چند برسوں سے زیادہ حیثیت نہیں رکھتیں مادی اسباب کی بدولت یہ سارا کارخانہ عالم ایک کنبہ بن جانے والا تھا۔ اس وقت از بس ضروری ہوا کہ وحدتِ مذہب کی روحانی صدا بلند ہو اور اس کی صدائے حق کسی خاص قوم اور ملک کی بجائے کائنات کے ہر گوشہ کے لئے یکساں حیثیت رکھے۔

پس منشاءِ تقدیر الہی یہ ہوا کہ ایسے پیغام اور پیغامبر کی نصرت و حمایت کے لئے ازل ہی میں انبیاء و رسل سے عہدِ پیشانی لیا جائے اور ان کو مطلع کیا جائے کہ جب وہ پیغامِ کامل اور آخری صدائے حق بلند ہو جس کا تعلق رہتی دنیا تک تمام کائناتِ ارضی کے ساتھ یکساں طور پر وابستہ ہے تو وہ ان کی امتیں اس کو قبول کریں اور اسکی مدد فرمیں سمجھیں کیونکہ کائناتِ روحانی کا یہی مرکزِ وحدت اور نقطہٴ مثلِ اعلیٰ ہے چنانچہ یہی وہ عہدِ پیشانی ہے جس کو تمام امتوں نے اپنے اپنے دور میں اپنے پیغمبروں اور نبیوں کی معرفت "بشارات" کی شکل میں سنا اور آج بھی دنیا کے تمام مذاہب و ادیان میں خواہ وہ امتدادِ زمانہ کی بنا پر شرک کی آلودگیوں سے قطعاً منحرف ہو چکے ہوں یا ان میں تحریف و صداقت کا امتزاج قریبی دور سے وابستہ ہو۔ اوتار یا نبی مرسل کی معرفت کے ساتھ ایک "منتظر ہستی" کا مشترک عقیدہ پایا جاتا ہے، یہود مسیح کے علاوہ بھی "ایلیا" یا "نبی کہہ کر اس کی آمد کے منتظر ہیں، نصاریٰ بھی ہر قسم کی تحریف کے باوجود مسیح کے بعد فارقلیط (پیر اکلیمو طاس) یعنی (احمد) یا روحِ حق "یا ناصر" وغیرہ صفات کے تعارف سے اسی کے انتظار میں ہیں۔ مجوس آج تک ایک "نجات دہندہ" کا انتظار کر رہے ہیں اور ویدک دھرم رسنا تن دھرم ہندوؤں میں بھی ایک "اوتار" کا انتظار ہو رہا ہے

اور آج عقلیت کے نام پر اس "ہستی منتظر" کے عقیدہ کو کتنا ہی مضحکہ خیز سمجھا جائے اور خود مذہبی افراد اپنے اپنے مذہب کے اس عقیدہ کو کیسا ہی غیر معقول کیوں نہ ٹھہرائیں لیکن ان کے پاس اس کا جواب کچھ نہیں ہے کہ مذاہب اویان کے موجودہ اختلافات کے باوجود چھوٹے سے ناستک گروہ کو چھوڑ کر ہزار ہا برس کائنات انسانی میں اس عقیدہ کا کسی نہ کسی شکل میں مشترک عقیدہ بنا رہنا اس کے "حقیقت" ہونے کی ناقابل انکار دلیل ہے البتہ یہ بات جدا ہے کہ جس طرح یہود نے ادراہِ حسد "مسیح ہدایت کے انتظار کے باوجود" حضرت عیسیٰ (علیہ السلام) کو قبول نہ کیا اسی طرح مذاہب عالم کی اقلیت کو چھوڑ کر جو کہ حلقہ بگوش اسلام ہو گئی ان کی اکثریت نے محمد صلی اللہ علیہ وسلم کو قومی و ملکی عصبیت اور گروہ بندی کی بندشوں کی وجہ سے تسلیم کرنے سے انکار کر دیا یا ان کی دعوت حق کو عجب کے لئے محدود قرار دے کر خود کو اس سے علیحدہ کر لیا۔

بہر حال ہندوستان کا قدیم مذہب چونکہ حقیقت مذہب کو فراموش کر چکا اور اسکی موجودہ شکل نے کسی طرح قدیم شکل و صورت کو بدل کر نیا رخ اختیار کر لیا اور اس کی تاریخ خود اس کے اپنے پاس بھی نہیں ہے اور اب اس کی تمام بنیاد صرف آباؤ اجداد پر یا چند مخصوص فلسفیانہ عقائد پر قائم ہے اس لئے ہم نہیں کہہ سکتے کہ وہ "منتظر ہستی" کے متعلق جو روایات رکھتے ہیں ان کی اصل حقیقت کیا تھی اور یہی حال بدہست کا بھی ہے اس لئے ہم ابوریحان بیرونی اور بعض دیگر مفسرین اور مورخوں کے ان بیانات سے قطع نظر کرتے ہیں جو انھوں نے ہندوؤں کے عقیدہ "کلنکی اوتار" کے "شنبیل" میں نزول کو محمد صلی اللہ علیہ وسلم پر منطبق کرنے کی سعی کی ہے۔

اور یہاں صرف یہود و نصاریٰ پر نازل کتب سماویہ تورات، زبور اور انجیل سے ہی ان بشارات کو پیش کر دینا مناسب سمجھتے ہیں جن میں تخریف کے باوجود اب بھی اصل کتاب کی چمک باقی ہے اور علمائے یہود نصاریٰ کے پاس انطباق کے انکار کی موج

دلیل موجود نہیں ہے، چنانچہ حضرت مولانا رحمت اللہ نور اللہ مرقدہ کی میزان الحق اور حافظ ابن قیم کی ہدایۃ الحیاری اور باجہ جی زادہ کی الفارق وغیرہ کتب سے اور ان مناظرات مطبوعہ سے ظاہر ہوتا ہے جو علماء نصاریٰ اور علماء اسلام کے درمیان ان بشارات متعلق پیش آئے ہیں اور جن کے متعلق بعض علماء نصاریٰ کو اقرار و اعتراف کے ماسوا کو چارہ کار نظر نہیں آتا۔

تورات اور بشارات | تورات کتاب استغنا میں ہے۔

خداوند تیرا خدا تیرے لئے تیرے ہی درمیان سے تیرے ہی بھائیوں میں تیری مانند ایک نبی برپا کرے گا، تم اس کی طرف کان دھریو، اس سب کی مانند جو تو خداوند اپنے خدا سے جو ب میں مجمع کے دن مانگا اور کہا کہ ایسا نہ ہو کہ میں خداوند اپنے خدا کی پھر سنوں اور ایسی شدت کی آگ پھر دیکھوں تاکہ میں مر نہ جاؤں اور خداوند مجھے کہا کہ انھوں نے دینی اسرائیل نے جو کچھ کہا سو اچھا کیا ہے میں ان کے لئے ان کے بھائیوں میں سے تجھ سے ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے فرماؤں گا وہ سب ان سے کہیگا۔ اور ایسا ہوگا کہ جو کوئی میری باتوں کو کہیں وہ میرا نام لیکر کہے گا نہ سنے گا تو میں اس کا حساب اس سے لوں گا۔ لیکن وہ بھی اگر ایسی گستاخا کرے کہ کوئی بات میرا نام سے کہے جس کے کہنے کا میں نے اسے حکم نہیں دیا اور معبودوں کے نام سے کہے تو وہ نبی قتل کیا جائے۔

نشان زدہ جملوں کو غور سے پڑھئے اور پھر ہر ایک جملہ کی حقیقت کو تاریخی روشنی میں دیکھئے تو تاریخ کا بے لاگ فیصلہ ایک اور صرف ایک ہی ہوگا اور وہ یہ کہ اس بشارت کا مصداق ذات اقدس محمد صلی اللہ علیہ وسلم کے ماسوا دوسری کوئی ہستی نہیں ہے۔ بشارت کا پہلا جملہ یہ ہے میں ان کے بھائیوں میں سے تجھ سے ایک نبی برپا کروں گا۔

۱۸ باب ۱۱، آیت ۲۱ - ۱۵ -

تاریخ کہتی ہے کہ بنی اسرائیل کے بھائیوں میں بنی اسمعیل کے علاوہ دوسرا کوئی نہیں جو اس کا مصداق بن سکے اور بنی اسمعیل میں محمد صلی اللہ علیہ وسلم کے ماسوا کوئی بنی ہی نہیں ہوا جو موسیٰ کی مانند کہلایا جاسکے اور دوسرا جملہ ہے "میں اپنا کلام اس کے منہ میں والوں گا اور جو کچھ میں اس سے فرماؤں گا وہ سب اُن سے کہے گا" اس جملہ کو ایک بار پھر غور سے پڑھئے اور اس کے بعد قرآن کی ان آیات کا مطالعہ کیجئے جن میں بعینہ ہی صفات بنی اکرم صلی اللہ علیہ وسلم کے لئے مذکور ہیں۔

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ رَاجِحٌ
 وہ (محمد صلی اللہ علیہ وسلم) اپنی خواہش سے کچھ نہیں کہتے وہ جو کچھ بھی کہتا ہے
 فَمَا تَبْتَغُونَهُ بِلِسَانِكُمْ لِيُبَشِّرَ
 پس تم شہم نے اس (قرآن) کو تیری زبان پر آسان کر دیا
 الْمُتَّقِينَ وَتُنذِرَ بِهِ قَوْمًا
 تاکہ تو اس کے ذریعہ متقیوں کو بشارت دے اور کج راہوں
 لُدَّاهُ (مریم) کو (عذاب الہی) سے ڈرائے۔

وَإِنَّهُ لَتَنْزِيلُ رَبِّ الْعَالَمِينَ
 اور یقیناً یہ جہانوں کے پروردگار کا اتارا ہوا ہی اس کو رہے
 نَزَلَ بِهِ الرُّوحُ الْأَمِينُ
 الامین (جبریل) نے تیرے قلب پر اتارا تاکہ تو گمراہوں
 عَلَىٰ قَلْبِكَ لِتَكُونَ مِنَ
 کو اعمال بد کے تارک سے (ڈرانے والوں میں سے ہو یہ ہے
 الْمُنذِرِينَ x
 صاعری زبان میں اور اس کا ذکر پہلی کتابوں میں موجود ہے۔

بشارات کے جملوں اور قرآن کی ان آیات کے اسلوب بیان کا مطالعہ کرنے کے بعد کون انکار کر سکتا ہے کہ یہ دونوں کسی ایک ہی ہستی کی صفات کا ذکر ہے اب تیسرے جملہ کو پڑھئے جو کوئی میری باتوں کو جنھیں وہ میرا نام لے کر کہے گا نہ سنے گا تو میں اُس کا حساب اس سے لوں گا" اور ساتھ ہی ان آیات قرآن کا مطالعہ کیجئے۔

فَكَيْفَ إِذَا جِئْنَا مِنْكُمْ
 اور پھر دے پیغمبر! کیا حال ہوگا اس دن (قیامت کے
 أُمَّةٍ بَشَرٍ لِّدِّ وَجِئْنَا بِكَ عَلَىٰ
 دن جب کہ ہم ہر ایک امت میں سے اُن پر ایک

هُوَ لَأَعْتَبُ يَوْمَ يَأْتِيهِمُ الْغَوَاةُ تَلْبَسُونَ لِبِئْسَ مَا كَانُوا يَلْبَسُونَ
 الَّذِينَ كَفَرُوا وَعَصُوا أَمْرَ الرَّسُولِ يُدْتَسَوْنَ بِهِمْ
 الشَّرُّ عَلَيْهِ وَسَلَّمَ كِي نَافِرَانِي كِي وَهَاس دِن يِه پَسَنَد كَرِيں كِي
 كَاش كِه لَوِه دَهْنَس جَائِيں، اُوْر زَمِيْن اِن كِي اُوپر ہر اُوپر
 اِله حَيَاتِ شَاه
 ہُو جَائِيں اُوْر اِس دِن يِه الشَّر سے كُوْنِي بَات بِي پُوْشِي
 رُكھ سَكِيں گے۔ (النسا)

غور کیجئے کہ دونوں عبارتوں میں کس درجہ مطابقت ہے اور سب کے بعد اس فقرہ کو با معان نظر دیکھیے۔ لیکن وہ نبی جو ایسی گستاخی کرے کہ کوئی بات میرے نام سے کہے جس کے کہنے کا میں نے حکم نہیں دیا اور معبودوں کے نام سے کہے تو وہ نبی قتل کیا جائے اور پھر قرآن کی اس آیت کو بھی پڑھئے اور فرمائیے کہ کیا یہ دونوں مضامین ایک ہی

حقیقت کے دو نقش نہیں ہیں؟

وَلَوْ تَقَوَّلَ عَلَيْنَا بَعْضُ الْأَقَاوِيلِ
 لَأَخَذْنَا مِنْهُ بِالْيَمِينِ
 لَقَطَعْنَا مِنْهُ الْوَتِينَ
 مَا مِنْ أَحَدٍ عِنْدَهُ حَاجِزَةٌ
 وَإِنَّهُ لَتَذَكُّرٌ لِّلْمُتَّقِينَ
 اور یہ پیغمبر بعض باتوں کو اپنی جانب سے گھڑ کر ہماری
 جانب منسوب کر دے تب بے شبہ ہم اُس کا داہنا
 ہاتھ پکڑ لیں اور پھر اس کی گردن کی رگ کاٹ ڈالیں۔
 قتل کر دیں اور اس وقت تم میں سے کوئی بھی اسکو
 ہماری گرفت سے باز نہیں رکھ سکتا۔

(الحاقہ)

تورات کی پیشگوئی اور آیات قرآنی کے مسطورہ باللائن مطابق کے بعد تخری (تہنچ) کے ساتھ دعویٰ کیا جا سکتا ہے کہ بشارات میں ذکر کردہ مجموعہ صفات کا مصداق ذات اقدس محمد صلی اللہ علیہ وسلم کے ماسوا کوئی دوسری ہستی تاریخی دنیا میں نہیں پائی جاتی یہ مجموعہ صفات نہ حضرت مسیح (علیہ السلام) پر صادق آتے ہیں نہ حضرت داؤد و سلیمان (علیہما السلام) پر اور نہ

زکریا و یحییٰ علیہما السلام، پر اور نہ دوسرے انبیاء بنی اسرائیل پر صادق ہیں۔ یہی وجہ ہے کہ جب علماء یہود سے اس کے متعلق دریافت کیا جاتا ہے تو وہ ایک "منتظر ہستی" کے مزید انتظار کے ماسوا ذہن کوئی جواب نہیں رکھتے اور غمناک بنیاء صلی اللہ علیہ وسلم کو اس کا مصداق نہ سمجھنے میں بے دلیل انکار اور خموشی کے علاوہ ان کے پاس اور کچھ نہیں ہے۔ اسی طرح نصاریٰ بھی حضرت مسیح (علیہ السلام) کو اس بشارت کا مصداق ثابت کرنے میں مجموعہ صفات کے پیش نظر عاجز و درماندہ نظر آتے اور صاف اور واضح باتوں کو دور از کار تاویلات کا جامہ پہنا کر اعتراف حقیقت سے گریز کرنا چاہتے ہیں۔

اور تورات استثنائاً ہی میں حضرت موسیٰ کا ایک نغمہ باب ۳۱ میں مذکور ہے جو انھوں نے موت سے چند لمحات قبل حکم الہی بنی اسرائیل کو سنایا۔ اس میں ہے کہ اللہ تعالیٰ نے موسیٰ علیہ السلام کو حکم دیا کہ میدان تیرہ میں اپنی قوم کو جمع کرو اور خدا کا یہ پیغام سناؤ کہ جب بنی اسرائیل خدا کے وعدے کے مطابق شہروں میں جا بسیں گے تو حکومت قبول اور قاہیت میں بدست ہو کر خدا کی نافرمانیوں میں مبتلا ہو جائیں گے حتیٰ کہ بت پرستی سے بھی باز نہیں رہیں گے پس جب انکی حالت اس رجا بہتر ہو جائے گی تو میں ان سے خفا ہو جاؤ اور ان سے اپنا منہ چھپا لوں گا اور اس کے بعد میری غیرت حق حرکت میں آئیگی اور میں بھی ان (بنی اسرائیل) کو ایک ایسی قوم کے ذریعہ خفا کروں گا اور ان سے اپنی نعمت (نبوت) چھین کر اس قوم کو بخش دوں گا جو ان پر ٹھہرے اور عدن سے دور بے عقل خانہ بدوش ہوگی

۱۔ کتاب مقدس کے قدیم نسخوں میں ان پر ٹھہرے کا لفظ تمام زبانوں میں موجود ہے مگر بعد کے ایڈیشنوں میں اسکی جگہ کہیں بے عقل اور کہیں اسی کے مرادف الفاظ پائے جاتے ہیں حال گریہ پھر بھی وہی رہتا ہے لیکن ایسا معلوم ہوتا ہے کہ چونکہ قرآن میں محمد صلی اللہ علیہ وسلم کی صفت اسی اور آپ کی قوم کی "امین" مذکور ہے جس کا لفظی ترجمہ ان پر ٹھہرے قوم ہونا ہی اس لئے محض اسکی پیشینگی کوئی کا یہ صائتطابق باقی نہ رہے قدیم لفظ کو بدل کر اس قسم کے الفاظ رکھے گئے مختلف ایڈیشنوں کی اس قسم کی لفظی تحریفات کے لئے میزان الحق کا مطالعہ ازلیں ضروری ہے۔

جس کو تم اور دنیا کی قومیں "متحدین جماعت" نہ سمجھیں گی۔ اس کے بعد باب ۲۳ میں اس نغمہ کی تکمیل ان الفاظ کے ساتھ کی گئی ہے۔

اور اس خدا کو جس نے تجھے صورت بخشتی بھون گیا۔ اور جب خداوند نے یہ دیکھا تو ان کے

دبئی اسرائیل سے نفرت کی اس لئے کہ ان کے بیٹوں اور بیٹیوں نے اسے غصہ لایا۔ اور

اس نے فرمایا کہ میں ان کے اپنا منہ چسپاؤں گا تاکہ میں دیکھوں کہ ان کا انجام کیا ہوگا۔ اس لئے وہ کج

نسل ہیں ایسے لڑکے کہ جن میں امانت نہیں۔ انھوں نے اس کے سبب سے جو کہ خدا نہیں ہے مجھے

غیرت دلائی اور اپنی واہیات باتوں سے مجھے غصہ لایا سو میں بھی انہیں اس سے جو گرو

نہیں غیرت میں ڈالوں گا اور ایک ان پر وہ قوم سے ان کو خفا کروں گا۔

تم اس بشارت یا پیغمبرانہ پیشین گوئی کے لئے تاریخ ماضی پر نظر ڈالو اور دیکھو

بنی اسرائیل کی متمردانہ سرگرمیاں، باغیانہ اور سرکشانہ شرانگیزیوں جب حد سے زیادہ

متجاوز ہو گئیں اور انھوں نے مسیح ہدایت جیسی حلیل القدر ہستی کو بھی رد کر دیا اور حضرت

یحییٰ جیسے مقدس پیغمبر کو قتل کر ڈالا تو ان کی جگہ خدا نے کس قوم کو پسند کیا، کس کو شرف

رسالت سے نوازا اور کس نے ساری کائنات میں حیرت ناز انقلاب بپا کر کے سچی خدا پرست

اور نیک عملی کا غلغلہ بلند کر دیا اور بنی اسرائیل نے کس کے عظمت و جلال کو دیکھ کر حار

اس کے روکنے کی سعی کی۔ کیا یہ عرب قوم نہیں تھی اور کیا یہ محمد صلی اللہ علیہ وسلم کی مقدس ہستی

اور ان کی قوم نہ تھی جس نے پیغمبر نے دنیوی وسائل و اسباب کی نظر میں اُمی "ان پرٹھ" ہو

کے باوجود متحد قوموں کے ظالمانہ و جاہلانہ تمدن کو فنا کے گھاٹ اتار کر اس عظیم اثر

عادلانہ تمدن کی بنیاد ڈالی کہ ہر قسم کے اسباب و وسائل کے فقدان اور موانع کے باوجود

جس کی عظمت و سرعت و رفتار نے ماہرین فلسفہ تاریخ کو یہ کہنے پر مجبور کر دیا کہ اسلام

دعوت و اصلاح اور انقلاب بیا بتاریخ کی مستثنیات میں سے ہے۔ یہی وہ اُمی

اور گلہ بان قوم تھی جو ایک "اُمی" کی خدا پرستانہ تعلیمات سے تربیت پا کر چند ہی برسوں

میں دنیا کی قوموں کی تربیت و اصلاح کے لئے ”بہترین معلم“ ثابت ہوئی اور انہوں
اور بکریوں کے چرانے والے دیکھتے ہی دیکھتے انسانوں کے چرواہے بن گئے اور بنی
اسرائیل کی ہر قسم کی حاسدانہ اور معاندانہ جدوجہد اس کی راہ ترقی میں پرکاش کی برابر بھی
سنگ راہ نہ بن سکی تو کیا تاریخ کے ان ابھرے ہوئے نقوش کے بعد بھی اس انکار کے لئے
کوئی گنجائش رہ جاتی ہے کہ توراہ کی اس پیشین گوئی کا مصداق محمد صلی اللہ علیہ وسلم
اور بنی اسمعیل (علیہ السلام) کے ماسوا کوئی اور ہستی ہے؟ نہیں ہرگز نہیں۔
یہی وہ صاف اور واضح حقیقت ہے جس کو قرآن نے اس طرح بیان کیا ہے۔

الَّذِينَ يَدْعُونَ الرَّسُولَ
النَّبِيَّ الْأُمِّيَّ الَّذِي يَجِدُونَهُ
مَكْتُوبًا عِنْدَهُمْ فِي التَّوْرَةِ
وَالْإِنْجِيلِ يَا مَرْهُمْ بِالْمَعْرُوفِ
وَيَنْهَاهُمْ عَنِ الْمُنْكَرِ وَيُحِلُّ
لَهُمُ الطَّيِّبَاتِ وَيُحَرِّمُ
عَلَيْهِمُ الْحَبَائِثَ وَيَضَعُ عَنْهُمْ
إِصْرَهُمْ وَالْأَغْلَالَ الَّتِي
كَانَتْ عَلَيْهِمْ فَالَّذِينَ آمَنُوا
بِهِ وَعَزَّوْا وَنَصَرُوهُ
الَّذِينَ اتَّبَعُوا التَّوْرَ الَّذِي أَنْزَلْنَا
مَعَهُ أُولَئِكَ هُمُ الْمُفْلِحُونَ
قُلْ يَا أَيُّهَا النَّاسُ إِنِّي رَسُولُ
اللَّهِ إِلَيْكُمْ جَمِيعًا الَّذِي

دیں میں ان کے لئے رحمت لکھوں گا، جو الرسول (محمد صلی اللہ
علیہ وسلم) کی پیروی کریں گے کہ وہ نبی امی ہوگا (یعنی
دنیا کے سلسلہ تعلیم و تعلم کے لحاظ سے ان پر
ہوگا اور اس کے ظہور کی خبر وہ اپنے یہاں تورات
اور انجیل میں لکھی پائیں گے وہ انہیں نیکی کا حکم دیگا
پرائی سے روکے گا پسندیدہ چیزیں حلال کرے گا
گندی چیزیں حرام ٹھہرائے گا اس بوجھ سے
نجات دے گا جس کے تلے وہ دبے ہوں گے
ان پھندوں سے نکلے گا جن میں گرفتار ہوں گے
تو جو لوگ ان پر ایمان لائے اس کے منافعوں
کے لئے روک ہوئے (راہ حق میں) اس کی مدد
کی اور اس روشنی کے پیچھے ہوئے جو اسکے ساتھ بھی گئے
(یعنی) قرآن سوا ہی ہیں جو کامیابی پانے والے ہیں بلکہ
پیغمبر تم لوگوں سے کہو اے افراد نسل انسانی میں تم سب کی

لَهُ مُلْكُ السَّمَاوَاتِ وَالْأَرْضِ طرف بھیجا ہوا آیا ہوں وہ خدا کہ آسمانوں کی اور زمینوں
لَا إِلَهَ إِلَّا هُوَ يُحْيِي وَيُمِيتُ کی بادشاہت اسی کے لئے ہے، کوئی معبود نہیں مگر وہی
فَآمِنُوا بِاللَّهِ وَرَسُولِهِ النَّبِيِّ ایک ذات، وہی جلاتا ہے وہی مارتا ہے پس اللہ پر ایمان
الْأَرْحَمِ لِلَّذِينَ يُؤْمِنُ بِاللَّهِ لاؤ اور اس کے رسول اور نبی امی پر کہ اللہ اور اس کے کلمات
وَكَلِمَاتِهِ وَاتَّبِعُوا لَعَلَّكُمْ (یعنی اس کی تمام کتابوں پر ایمان رکھتا ہے اس کی
تَهْتَدُونَ ۵ پیروی کرو تاکہ (کامیابی کی) راہ تم پر کھل جائے۔

اور تورات اشتنا میں ہے۔

اور یہ وہ برکت ہے جو موسیٰ مردِ خدا نے اپنے مرنے سے آگے بنی اسرائیل کو بخشا اور
اس نے کہا کہ خداوند سینا سے آیا اور شیخ سے اُن پر طلوع ہوا، فاران ہی کے پہاڑ سے
وہ جلوہ گر ہوا، اس ہزار قدیوں کے ساتھ آیا اور اس کے دانے ہاتھ میں ایک آتش شریعت ان کے لئے تھی۔

موسیٰ (علیہ السلام) نے یہ بشارت بھی بنی اسرائیل کو اپنی موت سے قبل ایسی حالت میں
سنائی تھی کہ وہ موسیٰ (علیہ السلام) کی وداعی حالت کو دیکھ کر دل تنگ اور دل گیر ہو رہے
تھے اور یہ سمجھ بیٹھے تھے کہ اب خداوند خدا موسیٰ جیسا کوئی پیغمبر مبعوث نہ کرے گا۔

سینا جو طور کے نام سے مشہور اور وادی سینا میں واقع ہے اور زبان حال سے
شہادت دے رہا ہے کہ آگ کی جستجو کے بہانے موسیٰ کو یہیں خدا سے ہم کلامی کا شرف
حاصل ہوا تھا اور ”كَلَّمَ اللَّهُ مُوسَى تَكْلِيمًا“ کا مظاہرہ میرے ہی سینہ پر ہوتا رہا ہے
اور شعر (ساعیر یا سارة) اس پہاڑی سلسلہ کا نام ہے جو عرب میں سب سے زیادہ طویل اور

لہ اُتی، لفظ احم کی جانب منسوب ہے جس کے معنی ماں کے ہیں اہل عرب یہ لفظ اس شخص کے لئے بولتے ہیں جس
پر بڑھا لکھنا نہ ہو گویا وہ ماں کے پیٹ سے آج ہی پیدا ہوا ہے اہل عرب چونکہ عام طور پر سوان پر ٹھہرتے اس لئے
”امیین“ کہلاتے اور پیغمبر اسلام نے بھی چونکہ ”وحی الہی“ کے ذریعہ تعلیم و تربیت کے ماسوا دنیا کے استیصال
و تعلم کے لحاظ سے کسی کے سامنے زانوئے ادب نہیں کیا اس لئے ان کی صفت بھی امی رہی آپ نے خود
یہ ارشاد فرمایا ہے ”مَنْ أُمَّتِهِ كَأُمَّتِي كَانَتْ وَكَأُمَّتِي كَانَتْ“

سے یمن تک شمالاً و جنوباً پھیلا ہوا ہے اور القدس ریرہ شلم کے سامنے ہو کر گذرتا ہے یہیں وہ جگہ ہے جو بیت اللحم کے نام سے آج بھی حضرت مسیح (علیہ السلام) کی ولادت مبارک کی گواہ اور بعثت مسیح کا مناد ہے اور فاران عیرانی (جبرو) میں عرب کے اُس حصہ کو کہتے ہیں جو حجاز کے نام سے مشہور ہے یہی مقام اس وادی غیر ذی زرع (بن کعبی) کی (سرمین) کو اپنے آغوش میں لئے ہوئے ہے جس کو مکہ کہتے ہیں اور جو بہت مشہور و معروف ہے اور مقام ولادت و بعثت ہے خاتم الانبیاء محمد صلی اللہ علیہ وسلم کا۔

اس تفصیل کے بعد پیشینگوئی کا مطلب واضح ہے حضرت موسیٰ (علیہ السلام) نے فرمایا خدائے برتر کی صداقت و ہدایت کا پیغام تو رہدایت بن کر سینا سے حضرت موسیٰ کی شکل میں نمودار ہوا، اور سراط (شعیر) پر حضرت مسیح (علیہ السلام) کی صورت میں طلعت فرور ہوا اور فاران پر محمد صلی اللہ علیہ وسلم کا رخ انور بن کر جلوہ گر ہوا۔

فراعنہ مصر کی طویل و مدید غلامی سے اس خانوادہ نبوت (بنی اسرائیل) کے قلوب میں یاس و حرمان نے ایسی جگہ کر لی تھی کہ اب ان کو وہم و گمان بھی نہ تھا کہ اس بنجر زمین پر خدا کی رحمت کی بارش ہوگی اور تو رہدایت تو حجابہائے تاریک سے "نور ہدایت" اپنی نمود دکھائے گا۔ اس لئے حضرت موسیٰ کی صدائے حق کو یا نور ہدایت کی وہ نمود تھی جس نے صدیوں بعد پھر ان کے گھرانے پر رہنمائی کی اور موسیٰ (علیہ السلام) کے بعد اگرچہ بہت انبیاء علیہم السلام اُجائے حق کے لئے مبعوث ہوئے مگر حضرت مسیح (علیہ السلام) کے وجود گرامی نے جس شان عظمت کے ساتھ اس درمیان کی پیدا شدہ اندھیاریوں کا پردہ چاک کر کے ہدایت و روشنی چمکائی گویا وہ طلوع تھا اس نور ہدایت کا جو حضرت موسیٰ کی حیات طیبہ میں اپنی نمود دکھا چکا تھا اور جس کے ذریعہ آسمان ہدایت کے افق میں صبح سعادت نے شب ظلمت سے جھانکنا شروع کر دیا تھا اور تاریخ شاہد ہے کہ یہی نور ہدایت بنی اسرائیل سے منتقل ہو کر جب بنی اسمعیل تک پہنچا تو خاتم الانبیاء محمد صلی اللہ علیہ وسلم میں اس طرح جلوہ گر ہوا کہ فاران

کی چوٹیوں سے جب اس کی کرنیں کائنات کے چہار جانب پھیلیں تو تمام عالم انسانی کو روشن و منور بنا دیا اور ظلمت شرک و کفر کو مٹا کر نور توحید سے ہر گوشہ عالم کو تاباں و درخشاں کر دیا چنانچہ تو رات میں مذکور اس حقیقت کو قرآن عزیز نے اس سے زیادہ بہتر اور معجزانہ اسلوب بیان کے ساتھ ادا کیا ہے۔

وَالَّذِينَ وَالزَّيْتُونَ وَطُورِ سِينِينَ
وَهَذَا الْبَلَدِ الْأَمِينِ ۚ لَقَدْ
خَلَقْنَا الْإِنْسَانَ فِي أَحْسَنِ تَقْوِيمٍ
تَعْرُدُّهُ اسْفَلَ سَافِلِينَ ۚ
إِلَّا الَّذِينَ آمَنُوا وَعَمِلُوا الصَّالِحَاتِ
فَلَهُمْ أَجْرٌ غَيْرُ مَبْنُونٍ ۚ

شاہدِ رُوہ مقام جو مرکز ہے۔ انجیر و زیتون کے باغوں کا یعنی حضرت
عیسیٰ علیہ السلام کا مقام ولادت "بیت اللحم" اور شاہدِ
طور سینا اور شاہدِ یمن یہ بلدا میں مکہ یقیناً ہم نے انسان کو
بہترین مخلوق بنایا پھر اس کو انتہائی پستی میں پھینک دیا
ماسواہی انسانوں کے جو ایمان لائے اور کام کئے نیک
پس انکے لئے اجر ہے منته (یعنی خدا کا فضل اور رضا اور جنت)

الواو للشهادة، واو کا استعمال شہادت کے لئے بھی ہوتا ہے "عربیت کا مشہور قاعده
اور اس قسم کی شہادت اکثر ایسے مواقع کے لئے مخصوص ہے کہ فنکلم جس حقیقت کو ظاہر کرنا چاہتا ہے
مختلف وجوہ کی بنا پر مخاطب کو اس کے سمجھنے میں مشکل پیش آتی ہے تب بعض بدیہی اور محسوس
مثالیں دے کر مخاطب کے لئے اس حقیقت کا سمجھانا آسان بنا دیتا ہے سورہ والنتین کی آیات
میں بھی صورت حال ایسی ہی ہے اس لئے کہ بتلانا یہ مقصود ہے کہ خدا نے تعالیٰ نے انسان کو
بہترین مخلوق بنایا ہے اس کے باوجود اگر سچا خدا پرست اور نیک کردار نہیں ہے تو
کار وہ انتہائی پستی میں پھینک دیا جائے گا اور اس کی حقیقت چوپایوں سے بھی بدتر ہے
گی "أولئك كالانعام بل هم اضل" مگر یہ کہ سچا خدا پرست اور نیک اعمال ثابت ہو تو
انسانیت کے بلند سے بلند درجہ کا مستحق اور بے حساب و بے منت خدا کی نعمتوں کا مستحق
ہے "ظاہر ہے کہ یہ بات کافی تفکر و تدبر کی محتاج ہے ایک سستی تمام مخلوقات سے اپنی حق
و تکوین میں "احسن" بھی ہو اور پھر تعزیر مذلت کی گہرائیوں میں بھی پھینک دی جائے اس لئے

بطور شہادت نہایت لطیف پیرایہ میں تین مشہور اور نمایاں دو ہدایت کا ذکر کر کے اس جانب توجہ دلائی کہ اگر تاریخ کا مقصد یہ ہے کہ ماضی کے آئینہ میں مستقبل کی تصویر دیکھی جاسکے تو ان ہر سہ ادوار تاریخ کا مطالعہ کرو اور دیکھو کہ خدائے برتر نے کائنات کی رشد و ہدایت کا شرف "انسان" ہی کو بخشا اور پھر غور کرو کہ وہ بھی انسان ہی تھے جنہوں نے خدا کے پیغمبروں کی پیروی میں سچی خدا پرستی اور نیک عملی اختیار کی اور نتیجہ یہ نکلا کہ وہ قیامت کے فیصلہ سے قبل بھی اسی دنیا میں انہوں نے عزت، شرافت، حکومت سب کچھ پایا اور آخرت کا اجر تو بے منت و بے حساب الگ رہا اور وہ بھی انسان ہی تھے جو سرکشی، بغاوت اور پیغمبرانہ تعلیم کے خلاف فساد انگیزی کی بدولت آخرت سے پہلے ہی دولت و رسوائی اور ہلاکت و بربادی کے قعر ہائے مذلت سے دوچار ہوئے اور جہنم کے سفل ساقلین سے جو واسطہ آئندہ بیڑے والا ہے وہ جدا ہے پس اگر ان حقایق کو پیش نظر رکھو گے اور تاریخ ماضی کے ان اوراق کو دیدہ بصرت سے دیکھو گے تو پھر تمہاری یہ بھرت، اعترافِ حقیقت سے بدل جائے گی اور آئینہ عقل و فکر میں یہ سب کچھ روشن ہو جائے گا۔ تو رات کی بشارت کے یہ الفاظ بھی خصوصیت کے ساتھ قابل توجہ ہیں وہ دس ہزار قدوسیوں کے ساتھ آیا اور اس کے داہنے ہاتھ میں آتشِ شریعت ان کے لئے تھی قابل توجہ اس لئے ہے کہ جب ہم تاریخ کے اس واقعہ کا مطالعہ کرتے ہیں کہ "رمضان سنہ ہجری مطابق جنوری سنہ ۶ میں فتح مکہ کی غرض سے جب محمد (صلی اللہ علیہ وسلم) روانہ ہوئے ہیں تو دس ہزار صحابہ رضی اللہ عنہم جلوئیں تھے اور آتشِ شریعت یعنی "جہاد بالسیف کا حکم الہی... ان کے ہاتھ میں تھی" تو قدرت الہی کے اس اعجاز کو دیکھ کر حیران رہ جاتے ہیں کہ جس ذات برتر نے موسیٰ (علیہ السلام) کی لسان حق سے ان جملوں کو ادا کرایا۔ اسی نے محمد (صلی اللہ علیہ وسلم) کے حق میں اس کو کوکھا یا "واللہ علی کل شیء قدير" تو کیا کسی حق پرست حق آگاہ کو ذرا سا بھی تامل ہو سکتا

ہے کہ بلاشبہ موسیٰ (علیہ السلام) کی بشارت کا مصداق قائم الانبیاء محمد صلی اللہ علیہ وسلم ہی کی ذات گرامی تورات کی یہ اور اسی قسم کی دوسری بشارات ہیں جن کے پیش نظر بعثت محمد صلی اللہ علیہ وسلم سے صدیوں پہلے یہود کو نبی آخر الزماں کا انتظار تھا اور وہ یقین رکھتے تھے کہ اب وہ وقت دور نہیں ہے کہ نور ہدایت "آفتاب عالمتاب" بن کر جلوہ گر ہونے والا ہے، اسی لئے جب کبھی انکے اور مشرکین کے درمیان جنگ پیش آجاتی تو کہا کرتے تھے کہ وہ وقت قریب آرہا ہے کہ نبی آخر الزماں مبعوث ہوں گے اور ہم ان پر ایمان لا کر ان کی قیادت میں تم سے حق و باطل کی جنگ کریں گے اور کامیاب ہوں گے چنانچہ جب قومی اور نسلی تعصب اور بغض و حسد کی بنا پر انھوں نے آفتاب ہدایت کی روشنی سے مٹھ پھیر لیا اور آنکھیں بند کر لیں تو قرآن عزیز نے ان کو زیاد ایام کے ساتھ ملزم و مجرم بناتے ہوئے یہ کہا۔

وَلَمَّا جَاءَهُمْ كِتَابٌ مِّنْ عِنْدِ اللَّهِ
مُصَدِّقًا لِّمَا مَعَهُمْ وَكَانُوا
مِن قَبْلُ يَسْتَفْتِحُونَ عَلَى
الَّذِينَ كَفَرُوا فَلَمَّا جَاءَهُمْ
مَّا عَرَفُوا كَفَرُوا بِهِ فَلَعْنَةُ
اللَّهِ عَلَى الْكٰفِرِيْنَ ۝
(بقرہ)

چنانچہ جب ایسا ہوا کہ اللہ کی طرف سے ان کی ہدایت کے لئے ایک کتاب نازل ہوئی اور وہ اس کتاب کی تصدیق کرتی تھی جو پہلے سے ان کے پاس موجود ہے تو باوجودیکہ وہ (تورات کی پیشینگوئیوں کی بنا پر اس ظہور کے منتظر تھے، اور کافروں کے مقابلہ میں اسکا نام لیکر فتح و نصرت کی دعائیں مانگتے تھے، لیکن جب یہ جانی ہو گئی ہوئی بات سامنے آگئی تو صاف انکار کر گئے اور مخالفت پر مکر باندھ لی پس ان لوگوں کے لئے جو دیدہ و دانستہ کفر کی راہ اختیار کریں اللہ کی لعنت ہے۔

حضرت عبدالسدر بن عباس رضی اللہ عنہما فرماتے ہیں کہ محمد صلی اللہ علیہ وسلم کی بعثت سے پہلے ایک دفعہ قبیلہ غطفان اور یہود کے درمیان جنگ ہوئی تو خیبر کے یہود ان کے مقابلہ میں فتح و نصرت کے لئے یہ دعا مانگتے تھے یہ

لہ البدایہ والہتایہ جلد ۲ عن ابیہتی

اللَّهُمَّ إِنَّا نَسْأَلُكَ بِحَقِّ مُحَمَّدٍ النَّبِيِّ
 الْإِقْتَى الَّذِي وَعَدْتَنَا أَنْ تَنْجِيَهُ فِي آخِرِ
 الزَّمَانِ أَنْ نَصْرَتَنَا عَلَيْهِمْ -
 خدایا! ہم تجھ سے اس نبی اقی کا واسطہ دیکر دعا مانگتے ہیں جس کے
 متعلق تو نے ہم سے وعدہ کیا ہے کہ وہ آخر الزماں ہوں گے
 کہ تو ہم کو ان پر فتح و نصرت عطا فرما۔

اور علی ازدی سے منقول ہے کہ "یثرب" مدینہ کے یہود ہمارے مقابلہ کے وقت اکثر یہ دعا
 کرتے تھے۔

اللَّهُمَّ ابْعَثْ هَذَا النَّبِيَّ بِحَقِّكُمْ
 بَيْنَنَا وَبَيْنَ النَّاسِ -
 خدایا اس نبی موعود کو مبعوث فرما جو ہمارے اور
 لوگوں (مشرکوں) کے درمیان حق کا فیصلہ کر دے۔

اور عقبہ ثانیہ میں جب مدینہ کے ستر اشخاص آپ سے دعوت اسلام کی حقیقت معلوم کرنے
 آئے اور آپ نے ان پر حقیقت حال ظاہر فرمائی تو انہوں نے اسی وقت ایک دوسرے کو مخاطب
 کرتے ہوئے کہا، بلاشبہ یہ وہی پیغمبر ہیں جن کی بعثت سے متعلق ہم اکثر یہودی علماء سے سنا کرتے
 ہیں اور کیا اس تاریخی پہلو سے ان نقول کی صداقت پر روشنی نہیں پڑتی کہ جب رومیوں کے
 ہاتھوں بنی اسرائیل کی آخری اور فیصلہ کن تباہی عمل میں آئی تو آخر شام، فلسطین، شرق اردن
 یمن جیسے شاداب و زرخیز علاقوں کو چھوڑ کر وہ کونسی اہم وجہ تھی جس نے یہود کے نمایاں
 اور مشہور قبائل بنو قریظہ اور بنو نضیر (وغیرہ) کو یثرب اور نواح یثرب میں آباد ہونے کی ترغیب
 دی، یقیناً صرف ایک ہی وجہ تھی اور وہ یہ کہ انہوں نے حضرت موسیٰ اور ان کے بعد اپنی انبیاء
 کی بشارات میں یہ بھی سنا تھا کہ اس منظر ہستی کا ظہور یثرب اور نواح یثرب میں ہوگا۔ مگر
 وائے بد بختی کہ قبول حق کا سب سے بڑا مانع ان کو یہ پیش آیا کہ قومی، جماعتی اور نسلی حسد نے ان
 کو اس کی اطاعت سے باز رکھا۔ حتیٰ کہ جب انصار (رضی اللہ عنہم) میں سے بعض حضرات
 علماء یہود کے سامنے یہ کہہ گزرتے کہ ہم نے تو اس نبی اعی پر ایمان لانے کی بات سب سے پہلے
 تمہاری ہی زبانی سنی تھی اور اس کے ظہور سے قبل تم ہی اس کے چرچے کیا کرتے اور ان کتابوں

۱۰۰۰۰ الفوائد جلد ۲ از منہ بزار ۱۰۰۰۰ تفسیر ابن کثیر جلد ۱۔

سے متعلق بشارات سنایا کرتے تھے، پھر اب کیا ہوا کہ جب اس کا ظہور ہوا تو تم انکار کر بیٹھے تو وہ علانیہ جھوٹ بول دیتے اور کہتے کہ ہم کو یاد نہیں کہ ہم نے تم سے ایسی باتیں کہی تھیں۔
تورات کی طرح عہد نامہ جدید (اناجیل) میں بھی تحریف لفظی و معنوی کے باوجود نبی اکرم صلی اللہ علیہ وسلم کی بعثت سے متعلق یہ بشارات ملتی ہیں بتی کی انجیل میں ہے۔

لیکن بہت سے اول آخر ہو جائیں گے اور آخر اول ہوں گے کیونکہ آسمان کی بادشاہت اس گھر کے مالک کی مانند ہے جو سویرے نکلتا تاکہ اپنے انگوری باغ میں مزدور لگائے اور اس نے مزدوروں کے ایک دینار روز ٹھہرا کر انہیں اپنے باغ میں بھیج دیا۔ پھر پھر دن چڑھے کے قریب نکل کر اسے اوروں کو بازار میں بیکار کھڑے دیکھا اور ان سے کہا تم بھی باغ میں چلے جاؤ جو واجب ہے تمہیں دوں گا پس چلو گئے پھر اس نے دوپہر اور سہ پہر کے قریب نکل کر دیکھا کہ باغ میں ایک گھنٹہ دن رہے پھر نکل کر اوروں کو کھڑا پایا اور ان سے کہا تم کیوں یہاں تمام دن بیکار کھڑے رہے؟ انہوں نے اس سے کہا، اس لئے کہ کسی نے ہم کو مزدوری پر نہیں لگایا۔ اس نے ان سے کہا تم بھی باغ میں چلے جاؤ جب شام ہوئی تو باغ کے مالک نے اپنے کارندے سے کہا کہ مزدوروں کو بلاؤ اور پھلوں سے لیکر پہلوں تک انہیں مزدوری دیدو۔ جب آئے جو گھنٹہ بھر دن رہے لگائے گئے تھے تو انہیں ایک ایک دینار ملا جب پہلے مزدور آئے تو انہوں نے یہ سمجھا کہ ہمیں زیادہ ملیگا اور ان کو بھی ایک ہی دینار ملا تو گھر کے مالک سے یہ شکایت کرنے لگے کہ ان پھلوں نے ایک ہی گھنٹہ کام کیا ہے اور تو نے انہیں ہمارے برابر کر دیا جنہوں نے (ہم نے) دن بھر کا بوجھ اٹھایا اور سخت دھوپ سہی۔ اس نے جواب دے کر ان میں سے ایک سے کہا، "میاں میں تیرے ساتھ بے انصافی نہیں کرتا، کیا تیرا مجھ سے ایک دینار نہیں ٹھہرا تھا جو تیرا ہے اٹھالے اور چلا جا، میری مرضی یہ ہے کہ جتنا تجھے دیتا ہوں اس پچھلے کو بھی اتنا ہی دوں۔ کیا مجھے رو انہیں کہ اپنے مال کو جو چاہوں سو کروں؟ یا تو اس لئے کہ میں نیک ہوں بڑی نظر سے دیکھتا ہے۔ اس طرح آخر، اول ہو جائیں گے اور اول آخر۔"

اس بشارت میں حضرت مسیح (علیہ السلام) نے مثالی رنگ میں اقوام و اُمم عالم کی عملی زندگی اور خدا کی جانب سے ان پر اجر و ثواب کا مرقع پیش فرمایا ہے پہلے مزدور حضرت موسیٰ (علیہ السلام) سے قبل کی دنیا کے لوگ ہیں اور دوسری جماعت سے حضرت موسیٰ (علیہ السلام) کی امت بنی اسرائیل مراد ہیں تیسرا گروہ نصاریٰ ہیں اور چوتھی جماعت خاتم الانبیاء محمد (صلی اللہ علیہ وسلم) کی امت ہے کائنات ارضی کی عمر کے لحاظ سے پہلی، دوسری اور تیسری جماعت کے مقابلہ میں محمد (صلی اللہ علیہ وسلم) کی امت کا زمانہ حیات یوں سمجھئے گو یاد آنے کی آخری حصہ ہے اور اجر و ثواب میں اس آخری امت کو پہلی امتوں کے مقابلہ میں برابر رکھنے کا مطلب یہ ہے کہ خدا کے یہاں ان کو دوسری تمام امتوں پر برتری حاصل ہے اس لئے کہ اگرچہ ان کا وجود حیات امتوں کے آخر میں ہوا ہے لیکن چونکہ یہ خدا کے آخری پیغام "قرآن" کی حامل اور "خیر انبیاء و رسل" کی امت ہیں اور تمام امتوں سے ان ہی کے رسول پر ایمان لانے کا وعدہ و میثاق لیا گیا ہے لہذا حیات دنیا کے لحاظ سے گو ان کا زمانہ آخر ہے مگر مرتبہ اول عظمت کے اعتبار سے وہ سب سے اول ہیں یہی ہے مراد بشارت کے پہلے اور آخری جملہ کی "یعنی بہت سے اول آخر ہو جائیں گے اور آخر اول اور اس طرح آخر اول ہو جائیں گے اور اول آخر"۔

نبی آخر الزماں (صلی اللہ علیہ وسلم) نے بھی ٹھیک اسی طرح ایک مثال بیان فرمائی ہے جو بخاری میں منقول ہے۔

دوسری امتوں کے مقابلہ میں دنیا کے اندر تمہاری مثال ایسی ہے جیسا کہ دن کے طویل صبح میں عصر شام سے خوب آفتاب کے وقت کی اہل تورات (یہود) کو تورات عطا کی گئی اور انہوں نے اس پر عمل کیا حتیٰ کہ وہ دوپہر ڈھلے عاجز رہ گئے (یعنی خدا کی تعلیم حق کو فراموش کر بیٹھی تب ان کو مالک نے ایک قراط مزدوری دیدی اور پھر اہل انجیل (نصاریٰ) کو کام پر لگایا اور انہوں نے دوپہر ڈھلے سے عصر شام تک کام کیا اور پھر وہ بھی عاجز رہ گئے تب

ان کو بھی مالک نے ایک ایک قیراط مزدوری دیدی، آخر میں ہم کو قرآن ملا اور ہم نے دنیا کی زندگی کے دن غروب ہونے تک کام کیا تب مالک نے ہم کو دو دو قیراط عطا کئے اس پر پہلوں نے شکایت کی کہ ہم نے زیادہ محنت کی مگر تو نے ان کو اور ہم کو برابر کر دیا، مالک نے کہا میں تمہاری مزدوری بیسے تو کم نہیں کیا تب مالک نے فرمایا: تو پھر میری یہ مرضی ہے کہ میں اپنے پاس سے جس کو چاہوں (مزدوری کی کیفیت و نوعیت کے فرق اور کام کی صلاحیت و استعداد کو پیش نظر زیادہ دوں) فہو فضل او تہی من اشاء اور اُمّ ماضیہ و اقوام سابقہ کے مقابلہ میں امت محمدیہ کی یہی فضیلت ہے جس کو قرآن نے

بصراحت اس معجزانہ اسلوب میں بیان کیا ہے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ
تَمَّ تَامِ أُمَّةٍ وَأَقْوَامٍ فِي أَحْسَنِ أُمَّةٍ هِيَ
تَامِرُونَ بِالْمَعْرُوفِ وَتَنْهَوْنَ
عَنِ الْمُنْكَرِ (آل عمران)

تم تمام اُمّ و اقوام میں بہترین امت ہو جو کا مٹانا انسانی کی خدمت اکیلے وجود میں لائی گئی ہے تم لوگوں کو بھلا کا حکم کرتے ہو اور برائیوں سے باز رکھتے ہو۔

بہر حال آخری جماعت کا اول ہو جانا اگر اس کا مصداق امت محمدیہ صلی اللہ علیہ وسلم نہیں اور کون ہے جس کا ذکر توراہ کی اس بشارت میں ہو رہا ہے اور جس کی تصدیق نبی امی اور دونوں کر رہے ہیں، عقلاً بھی یہ فرق مراتب واضح ہے اس لئے کہ جبکہ محمد صلی اللہ علیہ وسلم تمام انبیاء و رسل کے بعد مبعوث ہوئے اور آپ کے قبول کرنے والوں میں آپ کی قوم سے زیادہ دنیا کی دوسری اقوام و اُمم کے افراد شامل ہیں تو یہ ظاہر ہے کہ جب کوئی فرد یا پہلے سے کسی مذہبی جماعت میں شامل ہے تو اس کے لئے جدید دعوتِ حق کو قبول کرنے قومی جماعتی اور نسلی عصبیت و غرور سے بڑی رکاوٹ بن کر سامنے آجاتا ہے جن شخصوں کو رکاوٹ کو پاؤں تلے روند کر دعوتِ حق پر "لبیک" کہتا ہے وہ بلاشبہ اس کا مستحق ہے کہ اپنے زمانہ میں پہلی صد اقتیل پر ایمان لانے والوں کے مقابلہ میں اس کو چند بلکہ چند اجرو ثواب عطا ہو۔

اور انجیل یوحنا میں ایک بشارت اس طرح مسطور ہے -
 اور یوحنا کی گواہی یہ ہے کہ جب یہودیوں نے یرشلیم سے کاہن "اور لیوی" یہ پوچھنے
 کو اس کے پاس بھیجے کہ تو کون ہے۔ تو اس نے اقرار کیا اور انکار نہ کیا کہ میں تو مسیح نہیں
 ہوں انھوں نے اس کو چھاکہ پھر کون ہے؟ کیا تو ایلیاہ ہے؟ اس نے کہا نہیں میں، کیا تو وہ نبی ہے؟
 اس نے جواب دیا نہیں پس انھوں نے اس سے کہا پھر تو کون ہے؟ تاکہ ہم اپنے بھیجنے والوں کو جواب
 دیں کہ تو اپنے حق میں کیا کہتا ہے؟

اس پیشین گوئی کا تاریخی زمانہ وہ ہے جب حضرت یحییٰ (یوحنا علیہ السلام) اپنی صدائے
 حق سے نبی اسرائیل کو مسخرد کر رہے تھے اور حضرت مسیح علیہ السلام کے ظہور کی بشارت دیتے
 تھے اس وقت یہود کے مقدسین کی ایک جماعت ان کی خدمت میں حاضر ہوئی اور اس نے
 یہ سوالات کئے :-

سوالات میں تین پیغمبروں کے متعلق ان سے دریافت کیا گیا کہ وہ ان میں سے
 کون ہیں مگر انھوں نے انکار کیا کہ وہ ان تینوں میں سے کوئی نہیں ہیں تو یہ سوالات ظاہر
 کرتے ہیں کہ یہود تین یا دو پیغمبروں کے ظہور کے منتظر تھے حضرت مسیح کے، حضرت ایلیاہ کے اور
 ایک ایسے پیغمبر کے جس کا ذکر ان کے درمیان اس درجہ مشہور تھا کہ انھوں نے سوالات کے
 وقت دو ناموں کی طرح نام لینا ضروری نہیں سمجھا اور صرف وہ نبی "کہنا ہی کافی خیال کیا۔
 یہ بشارت اس درجہ واضح اور صاف ہے کہ نصاریٰ بجز بے دلیل انکار کے تاریخ کے اس

لے باب ۱۶ آیات ۲۲-۲۹ سے یوحنا عیرانی میں حضرت یحییٰ کا نام ہے اور حضرت عیسیٰ علیہ السلام کے ایک عواری کا
 نام بھی ہے جن کی جانب انجیل یوحنا منسوب ہے۔ ۳۱ کہا جاتا ہے کہ کتب قدیمہ میں ایلیاہ بھی درج ہے اور علیہ وسلم کی
 صفت منقول تھی اور اس لئے خواص علماء یہود ایلیاہ اور فارقلیط کو ایک ہی تسلیم کرتے تھے مگر بعد کو تحریفات کی بدولت
 ایک اور منتظر ہستی "کالفاظ ہو گیا اور وہ الیاس علیہ السلام ہیں یہود نے اب یہ گمراہ لیا کہ حضرت الیاس کا
 ظہور ہوگا اور اس لئے اب انجیل بھی دد کی جگہ تین کے ظہور کا ذکر نظر آتا ہے۔

سوال کا جواب دینے سے قاصر ہیں کہ اگر محمد صلی اللہ علیہ وسلم "وہ نبی" کا مصداق نہیں ہیں تو پھر کون ہے۔ کیا معاملہ کی صورت یہ نہیں ہے کہ جس طرح یہود، ظہور مسیح (علیہ السلام) کے منتظر تھے مگر ان کی آمد پیدائزہ حسدان کو رو کر دیا، اسی طرح یہود و نصاریٰ دونوں "وہ نبی" کی شہرت عام کے پیش نظر اس کے ظہور کے سخت منتظر ہونے کے باوجود اس کی بعثت و ظہور کے نسلی و قومی عصبیت کی بدولت منکر ہو گئے چنانچہ اسی حقیقت کو قرآن حکیم نے اس طرح بیان کیا ہے

الَّذِينَ اتَيْنَاهُمُ الْكِتَابَ يَعْرِفُونَهُ
 كَمَا يَعْرِفُونَ أَبْنَاءَهُمْ وَإِنَّ فَرِيقًا
 مِّنْهُمْ لَيَكْتُمُونَ الْحَقَّ وَهُمْ
 يَعْلَمُونَ -

وہ لوگ جن کو ہم نے کتاب عطا کی وہ تم کو اس طرح پہچن
 حق پہچانتے ہیں جیسا اپنے بیٹوں کو پہچانتے ہیں اور
 بلاشبہ ان میں سے ایک فریق حق کو چھپاتا ہے اور
 وہ خوب جانتے ہیں کہ وہ حق کو چھپاتا ہے ہیں۔

یوحنا کی انجیل میں حضرت مسیح (علیہ السلام) کی وصیت بھی محمد صلی اللہ علیہ وسلم کی
 بشارت کے لئے شاہد عدل ہے، فرماتے ہیں۔

تم میں سے کوئی مجھ سے نہیں پوچھتا کہ تو کہاں جاتا ہے؟ بلکہ اس لئے کہ میں نے یہ باتیں تم
 سے کہیں تمہارا دل غم سے بھر گیا۔ لیکن میں تم سے سچ کہتا ہوں کہ میرا جانا تمہارے
 لئے فائدہ مند ہے کیونکہ اگر میں نہ جاؤں تو وہ مددگار تمہارے پاس نہ آئیگا۔ لیکن اگر
 جاؤں گا تو اسے تمہارے پاس بھیج دوں گا اور وہ آکر دنیا کو گناہ اور راست بازی سے
 اور عدالت کے بارہ میں تصور وار ٹھہرائے گا۔

یہ بشارت حضرت مسیح کی وصیت ہے اور تمثیلی استعاروں اور تشبیہوں کی بجائے واضح
 الفاظ میں ایک سو عود پیغمبر کی خبر دیتی ہے اور موعود ہستی کی جن صفات کا اس میں ذکر ہے وہ حرف
 بحرف خاتم الانبیاء محمد صلی اللہ علیہ وسلم پر صادق آتی ہیں۔

حضرت مسیح جو اریوں اور شاگردوں کو دیکھ رہے ہیں کہ وہ ان کی جدائی سے کس درجہ
 متاثر ہیں دل غم سے بھرے ہوئے ہیں آنکھیں پُر نم ہیں حسرت و یاس چہرے سے ٹپک رہی ہے

کیوں؟ کیا اس لئے کہ ایک انسان اُن سے جدا ہو رہا ہے نہیں، نہیں بلکہ خدا کا ایک بادی
 نبی و رسول پیغمبر صداقت کی وداعی گھڑیاں قریب ہیں اور اب نہیں کہا جاسکتا کہ دُشیا
 ایسی مقدس ہستیوں سے بہرہ ور ہوگی یا نہیں کیونکہ منکروں اور باطل پرستوں نے خدا
 کی اس نعمت کی کوئی قدر نہ کی اور اس کو رد کر دیا۔ اس غم آگین منظر میں حضرت مسیح علیہ
 السلام، ان کو تسلی و تشفی دیتے اور یقین دلاتے ہیں کہ ”میرا جانا تمہارے لئے ”فائدہ مند“
 ہے اور پھر اس کی وجہ بیان کرتے ہوئے فرماتے ہیں ”اگر میں نہ جاؤں تو وہ ”مددگار“ تمہارا
 پاس نہ آئے گا“ یعنی میرا کائناتِ ارضی پر یہ قیام اُس ”مددگار“ کی آمد کے لئے تاخیر کا
 باعث ہو رہا ہے جس کا آنا تمہارے لئے اس درجہ مفید ہے کہ بایں محبت و خلوص
 میرا جانا ہی تمہارے لئے فائدہ مند ہے پھر اس کی معرفت کے لئے مزید باتیں بیان فرماتا
 کہ وہ دنیا کو گناہوں (برائیوں) سے باز رکھے گا، راست بازی کا حکم کرے گا اور افراط و تفریط
 کی ان روشیوں کے خلاف جو انسانی دنیا کے ہر معاملہ میں رگ و ریشہ کی طرح پھیلی ہوں گی
 ”عدل“ سے گریز پر مجرم اور قصور دار ٹھہرائے گا۔

قدرتی طور پر اب یہ سوال پیدا ہوتا ہے کہ آخر وہ ہستی کون ہے جو ان مجموعہ صفات
 کا مصداق بن سکے۔ علماء نصاریٰ کہتے ہیں کہ اس سے مراد ”روح القدس“ ہے اور وہ حضرت
 مسیح کے قبر میں جی اٹھنے اور آسمان پر باپ کے پاس چلے جانے کے بعد شاگردوں پر نمودار
 ہوئی لیکن جب اس باطل تاویل پر اُن سے یہ کہا گیا کہ ماضی یا مستقبل میں کون سا زمانہ آچکا
 ہے یا آئے گا جس پر بشارت کا یہ جملہ صادق آسکے جو دراصل پوری وصیت کی روح ہے ”وہ
 آکر دنیا کو گناہ سے اور راستبازی سے اور عدالت کے بارے میں قصور دار ٹھہرائے گا“
 اور کس طرح یہ عبارت صرف اس نور پر صادق آسکتی ہے جو شاگردوں پر (روح القدس)
 ایک کیوتی شکل میں نازل ہو کر دکھلائی گئی۔

یہ وصیت تو اس تاویل کے برعکس صاف یہ ظاہر کر رہی ہے کہ حضرت مسیح ایک

ایسے عظیم المرتبہ، جلیل القدر پیغمبر کے ظہور کی بشارت سنارہے ہیں جس کی آمد کائناتِ انسانی کے لئے حضرت مسیح علیہ السلام کی موجودگی سے بھی زیادہ سود مند ثابت ہوگی اور جو ایک مرتبہ پھر کائنات کو اس کا بھولا ہوا سبق یاد دلائے گی اور اس کی تعلیم حق کا معیار سترتا ستر "عدل" پر مبنی ہوگا کہ یہی تمام اخلاقِ کریمانہ اور شعبہ حیات کے لئے اساس اور بنیادِ کارہے اور اس حقیقت پر نظر رکھتے ہوئے جب ہم تاریخی مذاہب سے دریافت کرتے ہیں کہ اس کا مصداق کون ہے تو اس کے ماسوا اور کوئی جواب نہیں ملتا کہ حضرت مسیح کے بعد وصیت میں مذکور اوصاف کی مصداق ہستی محمد صلی اللہ علیہ وسلم کے ماسوا کوئی ظہور میں نہیں آئی یہی مقدس ہستی ہے جس نے ایسے زمانہ میں جبکہ دنیا کی قوموں اور ان کی سوسائٹیوں میں "عدل" ایک بے معنی شے رہ گئی تھی اور جب کہ سچی نیک علی اور خدا پرستی قومی اور اجتماعی زندگی سے خارج ہو چکی تھی دنیا، انسانی کو یہ پیغام سنایا۔

ان الله يامر بالعدل والاحسان
 وابتائى ذى القربى ويبتلى عن
 الفحشاء والمنكر والبغى يعظكم
 لعلكم تذكرون (النحل)

بیشک اللہ حکم دیتا ہے "عدل" کا "احسان" کا قرابت
 داروں کے ساتھ سلوک کا اور یقیناً منع کرتا ہوش
 کاموں اور باتوں سے۔ اور بغاوت و سرکشی
 سے وہ تم کو نصیحت کرتا ہے تاکہ تم نصیحت قبول کرو

اور یہی وہ مقدس ہستی ہے جس کے ظہور کی بدولت اس کی امت کا مقصد حیاتِ ظاہر

کیا گیا۔

كنتم خير امة اخرجت
 للناس تأمرون بالمعروف
 ونهون عن المنكر (آل عمران)

اے امت محمد صلی اللہ علیہ وسلم تم بہترین امت ہو جو لوگوں
 (کی خدمت) کے لئے عالم وجود میں لائی گئی ہے تم لوگوں
 کو بھلائی اور نیکیوں کا حکم کرتے اور ان کو برائیوں سے
 باز رکھنے کی تلقین کرتے ہو۔

مضمونِ وصیت کے اس نمایاں پہلو کے ماسوا ایک اور روشن اور واضح بات اس

وصیت یا بشارت میں وہ جملہ ہے جس میں موعود ہستی کو ایک خاص وصف کے ساتھ یاد کیا گیا ہے۔ یہ وصف اگرچہ جدید ایڈیشنوں میں "مددگار" و "کیل" "مغزی" اور "شفیع" ہے لیکن قدیم یونان، فریج، لیٹن اور انگریزی ترجمہ میں "پیرا کلیوناس" اور عبرانی (عبر) اور عربی تراجم میں "فارقلیط" پایا جاتا ہے جو عربی لفظ احمد کے ہم معنی اور مرادف ہے۔ یہ بات تو علماء نصاریٰ اور ہر ایک تاریخ داں کے نزدیک متفق علیہ اور مسلم ہے کہ موجودہ اناجیل میں سے کوئی ایک بھی حضرت مسیح (علیہ السلام) کی اصل انجیل نہیں ہے بلکہ جن ناموں سے یہ منسوب ہیں ان کے بھی اصل نسخے نہیں بلکہ تراجم ہیں اور یہ کہ مسیح کی انجیل کا اور بچنل (اصل) نسخہ قدیم عبری و عبرانی زبان میں تھا اس لئے یہ دعویٰ بسہولت کیا جاسکتا ہے کہ اور بچنل نسخہ میں یہ لفظ بلاشبہ احمد ہی ہوگا۔ جیسا کہ سورہ صف میں قرآن عزیز نے حضرت مسیح کا یہ قول نقل کیا ہے "ومبشر اب رسول یاتی من بعد اسمہ احمد" اور دلیل یہ ہے کہ موجودہ انجیل کے تراجم میں فارقلیط اسی لفظ احمد کا ہم معنی اور مرادف لفظ اختیار کیا گیا مگر جب علماء نصاریٰ نے یہ دیکھا کہ صداقت خاتم الانبیاء محمد صلی اللہ علیہ وسلم کے لئے کتاب مقدس سے بصراحت تام بہت بڑی دلیل ہاتھ آئی اور علماء اسلام کی جانب سے ہم پر قوی حجت قائم ہوئی جاتی ہے تو بعد کے ایڈیشنوں میں لفظ فارقلیط یا پیرا کلیوناس نکال دیا گیا اور اب اس کی جگہ کبھی ناصر مددگار، کبھی ویل، کبھی شفیع اور کبھی معزی رتسلی دینے والا لکھا جانے لگا۔ تاکہ واضح نام کی بجائے ایک ایسی صفت آجائے جس کا اطلاق بغیر کسی تعین کے ہر ایک ذات حق پر ہو سکے۔ اناجیل کے قدیم و جدید نسخوں اور پھر قدیم و جدید کے مختلف ایڈیشنوں میں لفظ فارقلیط اور اسی قسم کی دوسری گونا گوں تحریفات کا مطالعہ کرنا ہو تو اس کے لئے میزان الحق اور الفارق کا مطالعہ از بس مفید ہے یہاں اس حقیقت کو ثابت کرنے کے لئے کہ اناجیل کے عربی تراجم میں مسطورہ بالا الفاظ کی بجائے فارقلیط تھا صرف یہ ایک ثبوت کافی ہے

کہ ایک صدی قبل کے عربی نسخہ میں جو لندن سے ۱۸۲۷ء میں شائع ہوا تھا یہ لفظ اب خنا باب ۱۴ آیت ۱۶ میں موجود تھا والهلب من الاب فيعطيكه فارقليط آخر تاہم علماء نصاریٰ کی اس واضح تحریف کے بعد بھی ان کا مقصد حل نہیں ہو سکتا اور ایک مرتبہ ان سے پھر یہ سوال کیا جا سکتا ہے کہ اس بشارت میں لفظ فارقليط (احمد) کی جگہ سطورہ بالا الفاظ میں سے ہی کوئی لفظ سہی مگر جبکہ اس بشارت کا مصداق روح القدس کا کبوتر کی شکل میں شاگردوں پر نمودار ہو جانا "کسی طرح نہیں بنتا تو پھر حضرت مسیح (علیہ السلام) کے بعد تاریخ اور آیت میں وہ کون سی ہستی ہے جس کو اس کا مصداق سمجھا جائے۔ کیا علماء نصاریٰ اس بے دلیل انکار کے ساتھ کہ اس کا مصداق ذات اقدس محمد صلی اللہ علیہ وسلم نہیں ہیں جرات کر کے یہ کہہ سکتے ہیں کہ فلاں ہستی اس مجموعہ صفات کا مصداق تھی یا آج ہے یا آئندہ آئے گی نہیں وہ نہیں کہہ سکتے کیونکہ ان کے پاس اس انکار کے لئے صرف یہی ایک مثبت دلیل ہے کہ روح القدس اس کا مصداق ہے کاش کہ وہ قدرت بھی رکھتے کہ روح القدس کو انسانی شکل میں کارہی کی ہدایت کے لئے لائے جاسکتے کہ یہ پیغمبرانہ صداقت کے ساتھ لوگوں کو بھلائی کا حکم دیتی، برائیوں روکتی اور عدل ترک کر کے اخراط و تفریط کی راہ بد اختیار کرنے پر لوگوں کو قصور وار ٹھہراتی تب شاید ان کا یہ قول الفاظ بشارت کی مطابقت کر سکتا۔ ورنہ تو یہ روز روشن کی طرح عباد ہے کہ اس بشارت کو ذوات اقدس صلی اللہ علیہ وسلم کے حق میں تسلیم نہ کرتا۔ صرف نسلی، قومی اور جماعتی گروہ بندی سے پیدا شدہ عصبیت و حسد کا نتیجہ ہے۔

اس سے قطع نظر ہم تسلیم کئے لیتے ہیں کہ مسیح کی انجیل میں احمد فارقليط کی بجائے سطورہ بالا الفاظ ہی میں سے کوئی لفظ تھا تب بھی اس کا مصداق خاتم الانبیاء صلی اللہ علیہ وسلم کا ماسوا کوئی نہیں ہو سکتا اس لئے کہ قرآن عزیز نے مختلف مقامات پر نبی اکرم صلی اللہ علیہ وسلم کے جو اوصاف حمیدہ بیان کئے ہیں وہ ان ہی سطورہ بالا الفاظ کے ہم معنی ہیں مثلاً سورۃ توبہ میں آپ کو عزیز، رؤف، رحیم کہا گیا ہے۔

لَقَدْ جَاءَكُمْ رَسُولٌ مِّنْ أَنْفُسِكُمْ
عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَؤُوفٌ شَرِيفٌ
فَإِنْ تَوَلَّوْا فَعَلَّ سَيْبُ اللَّهِ لَا
إِلَهَ إِلَّا هُوَ عَلَيْهِ تَوَكَّلْتُ وَ
هُوَ رَبُّ الْعَرْشِ الْعَظِيمِ (توبہ)

(ایمان والوں! تمہارے پاس (اللہ کا) ایک رسول
آگیا ہے جو تم ہی میں سے ہے تمہارا رنج و کلفت میں
بڑنا اس پر بہت شاق کرتا ہے وہ تمہاری بھلائی
کا بڑا ہی خواہشمند ہے وہ ایمان والوں کے لئے
شفقت رکھنے والا، رحمت والا ہے (لے پیغمبر!)
اگر اس پر بھی یہ لوگ سرتابی کریں تو ان سے کہد میرے
لئے اللہ کا سہارا بس کرتا ہے کوئی مجھ نہیں ہے مگر صرف اس کی ذات میں
اس پر بھروسہ کیا وہ تمام عالم ہستی کی جہان داری کے عرش عظیم کا خداوند ہے

اور سورہ انبیاء میں ارشاد ہے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ
اور ہم نے تجھ کو نہیں بھیجا مگر جہاں والوں کے لئے
رحمت بنا کر۔

اور اگر صحیح احادیث کی تصریحات کو بھی ان آیات کی تفسیر کے طور پر شامل کر لیا جائے
تب تو اناجیل کے تراجم میں مذکورہ صفات بعینہ آپ کو مل جائیں گے مثلاً الشافع المشفع
الشفیع، الناصر (مددگار) وغیرہ۔

پھر اسی باب کی آیت ۱۷۱ کو اس مضمون کے ساتھ اگر ملائے تو معاملہ اور زیادہ
واضح اور صاف ہو جائے گا حضرت مسیح علیہ السلام فرماتے ہیں۔

لیکن جب وہ سچائی کی روح آئے گا تو تم کو سچائی کی راہ دکھائے گا اس لئے
کہ وہ اپنی طرف سے نہ کہے گا اور تمہیں آئندہ کی خبریں دے گا۔

غور فرمائیے کیا یہ مضمون "روح القدس پر صادق آسکتا ہے جس نے چند شاگردوں
پر ظاہر ہو کر اپنی نمود دکھلائی یا ایسی ہستی پر جو لوگوں کو بشریت سے متصف ہونے کے باوجود
کائنات انسانی میں رہ کر سچائی کی راہ دکھلائے اور امور غیب سے متعلق خدا نے جو کچھ بتلایا ہے

دعلامات قیامت، جنت و جہنم، حشر و نشر وغیرہ کی تفصیلات) اس کو مخلوق خدا تک پہنچانے اور پھر معلوم کرو تاریخ ماضی سے کہ حضرت مسیح کے بعد محمد صلی اللہ علیہ وسلم کے علاوہ کون آیا جس نے خدا سے بھٹکے ہوئے انسانوں کا رشتہ دوبارہ خدا سے ملایا اور ادیان و ملل کی گم شدہ صداقتوں کو قرآن کے ذریعہ روشن و نمایاں کیا، کیا موافق و مخالف دونوں شہادتیں اس پر متفق نہیں ہیں کہ اس کی قوم دوست و دشمن سب ہی اس کو "الصادق الامین" کہہ کر پکارتے تھے اور کیا انجیل کا یہ فقرہ اس لئے کہ وہ اپنی طرف سے نہ کہیگا اور قرآن کی یہ آیت وما ینطق عن الہوی ان ھو الا وحی ۾ یوحیٰ وہ اپنی خواہش سے کچھ نہیں کہتا، جو کچھ کہتا ہے اس وحی سے کہتا ہے جو خدا کی جانب سے اتاری جاتی ہے ایک ہی مقدس ہستی کی تقدیس حیات اور صداقت قول و عمل کے دو عکس ہیں پس سچائی کی روح میں لفظ "روح" سے فائدہ اٹھا کر اور بقیہ تمام مضمون بشارت سے آنکھ بند نہ کرے اس کو "روح القدس" کہہ دینا علمی دیانت ہے؟ ہرگز نہیں۔

غرض وصیت یا بشارت حضرت مسیح (علیہ السلام) کی جانب سے واضح اور صاف اعلان ہے۔ ظہور قدسی صفات صلی اللہ علیہ وسلم کا اور اس کا انکار بد اہمت کا انکار ہے اور تعصب بے جا کی دلیل۔

بشارات البنی صلی اللہ علیہ وسلم کا یہ باب بہت وسیع ہے اور چھٹی صدی ہجری میں ایک مسیحی عالم سعید بن حسن اسکندرائی نے جب کتاب مقدس میں ان بشارات کو دیکھ کر اسلام قبول کیا تو محیط النظر ایک مستقل کتاب اسی موضوع پر تصنیف کی اور ہمیشہ سے علماء اسلام بھی اس موضوع پر تفصیل کے ساتھ لکھتے رہے ہیں۔ حتیٰ کہ بعض علمائے ہندوؤں کی قدیم کتابوں اور مجوس کے قدیم نوشتوں میں بھی "منتظر ہستی" سے متعلق جو کچھ مذکور ہے اس کو بشارات البنی میں شامل کیا ہے مگر ہم اسی قدر پر اکتفا کرتے ہوئے قرآن عزیز کی ان آیات پر اس مضمون

۱۔ اس پیشینگوئی میں فارقلیط سے متعلق مفصل محققانہ بحث کے لئے میزان الحق الامولانا رحمۃ اللہ نور اللہ مرقدہ الفارق ہدایۃ الحیاری اور رسالہ تہذیب الاخلاق مضمون فارقلیط قابل مراجعت ہیں۔

پونتم کر دینا چاہتے ہیں جو نزول قرآن کے وقت سے یہود و نصاریٰ کے سامنے برابر اعلان کرتی رہی ہیں کہ قدیم سماوی کتابوں میں اس مقدس پیغمبر کا تذکرہ برابر رہا ہے اور چونکہ خدا کی تقدیر فیصلہ کر چکی تھی کہ اس کا آخری اور کامل و مکمل قانون اسی ذات اقدس کے ہاتھوں ہی نجات ہست و بود تک پہنچے گا۔ اس لئے از بس ضروری تھا کہ اس کا ذکر پہلے نوشتوں میں ہوتا کہ جب اس کے ظہور کا وقت آپہنچے تو تمام صادق ادیان و ملل سے متعلق امتیں بشارق الہی کے مطابق اس پر ایمان لائیں اور اس کی پیش کردہ صداقت اور قانون ہدایت "قرآن" کو اپنے لئے راہ عمل بنائیں چنانچہ سورہ الفتح میں ارشاد ہے۔

مُحَمَّدٌ رَسُولُ اللَّهِ وَالَّذِينَ مَعَهُ
 أَشِدَّاءُ عَلَى الْكُفَّارِ رُحَمَاءُ بَيْنَهُمْ
 تَوَّاهُمْ مِّنْ غَيْرِهَا سَبِيحًا يُنْتَغَىٰ فَضْلًا
 مِّنَ اللَّهِ وَرِضْوَانًا طَسِيمًا هُمْ فِي
 وُجُوهِهِمْ مِنْ أَثَرِ السُّجُودِ ذَٰلِكَ مَثَلُهُمْ
 فِي التَّوْرَةِ وَمَثَلُهُمْ فِي الْإِنجِيلِ
 (الفتح)

محمد اللہ کے رسول ہیں اور جو لوگ (صحابہ) ان کے ساتھ ہیں وہ منکروں پر سخت ہیں اور آپس میں نرم خو ہیں رے
 تو ان کو دیکھیں گے (خدا کے سامنے) جھکنے
 والے سجدہ کرنے والے اور اس طریقہ سے خدا کے فضل
 اور اسکی رضا کے خواہشمند ہیں ان کی نشانی یہ ہے
 کہ ان کے چہروں (پیشانیوں) پر سجدے کے نشانات
 ہیں تورات اور انجیل میں انکا ذکر اسی طرح ہے۔

یہ ذکر انجیل بزنا یا میں تفصیل کے ساتھ موجود ہے اور آپ کی صفات بہت نمایاں الفاظ میں مذکور ہیں لیکن وہ نصاریٰ کے نزدیک متروک ہے مگر جیسا کہ سابق میں کہا جا چکا ہے اس کا ترک کسی دلیل پر قائم نہیں ہے بلکہ وہ اور بعض دوسری اناجیل کا ترک محض ایک فال کی بنا پر ہوا جو اسی غرض سے نکالی گئی تھی۔

اور سورہ شعراء میں ہے۔

وَإِنَّهُ لَكُنزِيلٌ رَبِّ الْعَالَمِينَ ه نَزَّلَ
 بِهِ الرُّوحَ الْأَمِينُ عَلَىٰ قَلْبِكَ
 اور یقیناً یہ (قرآن) جہانوں کے پروردگار کا انارہوا
 اس کو روح الامین (جبرئیل) نے (خدا کی جانب سے) تیرے

لَتَكُونَنَّ مِنَ الْمُنذِرِينَ هـ بِلِسَانِ
عَمَّتِي مَبِينٍ دَرَانَهُ لَقِيَ زُبُرَ
الْأَوَّلِينَ هـ (الشعراء)

قلب پر نازل کیا تاکہ تو خدا کے نافرمانوں کو ڈرانے
والوں میں سے ہو یہ شاعر عربی زبان میں ہے۔ اور اس کی
ذکر پہلوں (گذشتہ پیغمبروں) کی کتابوں میں ہے۔

اور ایک مرتبہ خود نبی اکرم صلی اللہ علیہ وسلم نے ان ہی بشارات کی جانب اشارہ
کرتے ہوئے فرمایا۔

دعوة ابی ابراہیم و بشری عیسیٰ میں اپنے باپ ابراہیم کی دعا ہوں اور عیسیٰ مسیح کی
(یعنی) بشارت ہوں (یعنی) دعا خلیل اور نوید مسیحا۔

قرآن عزیز نے دعا ابراہیم (علیہ السلام) کا ذکر اس طرح کیا ہے۔
رَبَّنَا وَابْعَثْ فِيهِمْ رَسُولًا مِنْهُمْ
يَتْلُوا عَلَيْهِمْ آيَاتِكَ وَيُعَلِّمُهُمُ
الْكِتَابَ وَالْحِكْمَةَ وَيُزَكِّيهِمْ إِنَّكَ
أَنْتَ الْعَزِيزُ الْحَكِيمُ هـ

اے ہمارے پروردگار! ان (اہل عرب) ہی میں سے ایک رسول
بھیج جو ان پر تیری آیات پڑھے اور ان کو کتاب اور
حکمت سکھائے اور ان کو رہبر قسم کی برائیوں سے
پاک کرے، بے شبہ تو غالب اور حکمت والا
ہے۔ (بقرہ)

اور بشارات مسیح کا ذکر سورہ صف میں اس طرح منقول ہے۔

وَإِذْ قَالَ عِيسَى ابْنُ مَرْيَمَ يَا
بَنِي إِسْرَائِيلَ إِنِّي رَسُولُ اللَّهِ
إِلَيْكُمْ مُصَدِّقًا لِمَا بَيْنَ يَدَيَّ
مِنَ التَّوْرَةِ وَمُبَشِّرًا بِرَسُولٍ
يَأْتِي مِنْ بَعْدِي اسْمُهُ أَحْمَدُ
فَلَمَّا جَاءَهُمْ بِالْبَيِّنَاتِ قَالُوا
هَذَا سِحْرٌ مُّبِينٌ هـ

اور وہ وقت قابل ذکر ہے، جب عیسیٰ بن مریم نے کہا
بنی اسرائیل! میں تمہاری جانب اللہ کا رسول (ایلی)
ہوں۔ تصدیق کرنے والا ہوں تورات کی جو میرے
سلسلے میں موجود ہے۔ اور بشارت دینے والا ہوں ایک
رسول کی جو میرے بعد آئے گا اور اس کا نام احمد (خاتم)
ہوگا پس جب ان کے پاس وہ (خدا کا پیغمبر) دلائل
لیکر آیا تو یہ کہنے لگے یہ تو کھلا جادو ہے۔

سج سعادۃ | تا تاریخ ادیان و ملل شاہد ہے کہ حضرت عیسیٰ (علیہ السلام) کے ظہور پر تقریباً چھ
 صدیاں گزر چکی ہیں اور معمورہ عالم خدا کے پیغمبروں کی معرفت حاصل کی ہوئی صداقتِ حق
 کو فراموش کر چکا ہے تمام کائناتِ انسانی خدا پرستی کی بجائے مظاہر پرستی میں مبتلا ہے اور ہر ملک
 میں نوعِ انسانی سے لے کر نوعِ جمادات تک کی پرستش سرمایہ نازش بنی ہوئی ہے۔ کوئی
 انسان کو اتنا (خدا) کہہ رہا ہے تو کوئی خدا کا بیٹا۔ ایک اگر مادہ پرست ہے تو دوسرا خود اپنی
 اُمت (روح) کو ہی خدا سمجھ رہا ہے۔ سورج کی پوجا ہے، چاند اور تاروں کی پرستش، حیوانوں
 و درختوں اور پتھروں کی عبادت ہے، آگ، پانی، ہوا، مٹی کے سامنے تا صیغہ فرسائی ہے غرض کائنات
 کی ہر شے پرستش اور پوجا کے لائق ہے اور نہیں ہے تو صرف ذاتِ واحد قابلِ پرستش نہیں
 ہے نہ اس کی احدیت کا تصورِ خالص ہے اور نہ صمدیت کا۔ اس کو اگر مانا بھی جاتا ہے تو دوسرے
 کی پرستش اور عبادت کے ذریعہ، وہ اگر خالقِ موجودات ہے تو دوسروں کے واسطے
 اور احتیاج کے ساتھ مادہ، روح اور ترکیب سب ہی باتوں کا محتاج ہے وہ اگر مالکِ
 موجودات ہے بھی تو انسان، حیوان، درخت، پتھر کے بل بوتہ پر، غرض ساری دنیا
 میں اصل کار فرمائی مظاہر کی تھی اور ذاتِ حق "صرف نامہ کے لئے حقیقت سے چشم پوشی
 تھی مگر مجاز کے ساتھ ذوقِ عشق، ذاتِ حق سے بعد تھا، مگر مظاہر سے قربت سرمایہ سعاد
 خالق سے بیگانگی تھی مگر مخلوقات کی عبادت گزاری شعار عام تھا اور ہر طرف مانع
 الا لیسر بونا الی اللہ ذلفی۔ ہم ان کو نہیں پوجتے۔ مگر اس لئے تاکہ وہ خدا کی جانب
 قربت کا ذریعہ بن جائیں" کا مظاہرہ نظر آتا تھا۔

یہی وہ تاریخ دور تھا جس میں "سنۃ اللہ" یعنی خدا کے قانونِ ہدایت و ضلالت نے
 ماضی کی تاریخ کو پھر دہرایا اور غیرتِ حق نے فطرت کے قانونِ ردِ عمل REACTION
 کو حرکت دی یعنی آفتابِ ہدایت برجِ سعادت سے نمودار ہوا اور چہار جانب چھائی ہوئی
 شرک و جہالت اور رسم و رواج کی تاریکیوں کو فنا کر کے عالم ہست و بود کو علم و یقین کی روشنی

سے منور کر دیا۔

۹ ربیع الاول مطابق ۲۰ اپریل ۱۱۵۶ء کی صبح، وہ صبح سعادت تھی جب مدینت و حضارت سے محروم، بن کھیتی کی سرزمین مکہ کے ایک معزز قبیلہ قریش (بنی ہاشم) میں عبدالمطلب کے یہاں آمنہ بنت وہب کے مشکور معلیٰ سے آفتاب رسالت محمد صلی علیہ وسلم نے ظہور کیا۔

خدایا! وہ صبح کیسی سعادت افروز تھی جس نے کائناتِ ارضی کو رشد و ہدایت کے طلوع کا مزہ جاننفر، استنایا، اور وہ ساعت کیسی مبارک و محمود تھی جو معمورہ عالم کے پیغامِ بشارتِ نبی، عالم کا ذرہ ذرہ زبانِ حال سے نغمے گارہا تھا کہ وقت آپہنچا کہ اب ہست و بود کی شقاوت دور اور سعادتِ مجسم سے عالم معمور ہو، ظلمتِ شرک و کفر کا پرچاک ہو اور آفتابِ ہدایت روشن و تابناک ہو۔ مظاہر پرستی، باطل ٹھہرے اور دنیا کی توحید مقصدِ حیات قرار پائے۔

دنیا تو کیا ملک، قبیلہ اور خاندان کو بھی یہ علم نہ تھا کہ مذاہبِ عالم جس آفتابِ سالار کے طلوع ہونے کے منتظر ہیں وہ اس غیر متقدم سرزمین اور عبدالمطلب کے گھرانے سے جلوہ ہوگا کہ اس کی ولادت باسعادت کو خاص اہمیت دیتے اور تاریخِ ولادت کو اپنے سینہٴ محفوظ رکھتے مگر جس خالق کائنات کے نوشتہٴ تقدیر نے اُس کو مقدس ہستی بنانے کا فیصلہ کیا کیا اسی کے بقدرت نے ولادت باسعادت کے لئے ایک معجزانہ تاریخی نشان بھی ظاہر کر دیا اور وہ اصحابِ الفیل کا واقعہ تھا۔

معتبر اور مستند روایات شاہد ہیں کہ نبی اکرم صلی اللہ علیہ وسلم کی ولادت اس واقعہ سے چند ماہ بعد ہوئی۔

یہ واقعہ جن خصوصیات کا حامل ہے ان کے پیش نظر یہ عرب کے لئے عموماً اور اہل عرب کے لئے واقعہ کی تفصیلات قصص القرآن جلد ۳ میں گزر چکی ہیں۔

حجاز کے لئے خصوصاً نہایت عجیب اور حیرت زاتھا۔ اور اس لئے وہ کبھی اس کو فراموش نہیں کر سکتے تھے۔ اس لئے انہوں نے اس کا نام ہی عام الفیل (یعنی ہاتھیوں والا سا رکھ دیا۔ مگر وہ یہ سمجھنے سے قاصر تھے کہ دراصل یہ واقعہ ایک (نشان) ہے اس حلیل القلوب ہستی کے ظہور کا جو ایک روز تمام معمورۃ النسانی کو مرکز توحید اور قبلہ ابراہیمی پر جمع کرے گی اور اس کو غیر اللہ (بتوں) کی آلودگیوں سے پاک کر کے توحید الہی کے نعموں کے لئے مخصوص کر لے گی۔ کیونکہ یہی وہ پہلا مقام ہے جو صرف خدائے واحد کی پرستش کے لئے بنایا گیا۔ یہ مندر نہیں تھا کہ مورتی کی پوجا کی جائے یہ گرجا اور کلیسا بھی نہ تھا کہ یسوع مسیح اور کنواری مریم کے مجسموں کے سامنے سر جھکا یا جائے نہ یہ آتش کہہ تھا کہ آگ کو زہر کا مظہر قرار دے کر اس کی پرستش کی جائے اور نہ یہ صلوات یہود تھا کہ حضرت عجزیر کو خدا کا بیٹا بنا کر اس کی تقدیس کے نغمے گائے جائیں بلکہ یہ تو خدا اور صرف ایک خدا کی عبادت کے لئے بنایا گیا تھا "رَأَتْ اَوَّلَ بَيْتٍ وُضِعَ لِلنَّاسِ لَلَّذِي بَبَكَّةَ مُبَادًا وَهُدًى لِلْعَالَمِينَ" غرض بعثت کے بعد جب قدرت کے اعجاز نما ہاتھوں نے عام الفیل میں آپ کی ولادت کا رازِ سر بستہ آشکارا کر دیا تب دنیا نے سمجھا کہ ابرہہ الاشرام اور اس کے لشکر سے کعبۃ اللہ کی یہ حفاظت اس لئے تھی کہ وہ وقت قریب آپہنچا جب دوبارہ یہ مقدس مقام خدائے واحد کی عبادت اور توحیدِ خالص کی مرکزیت کا شرف حاصل کرنے والا ہے پس جو طاقت بھی اس مقصدِ عظمیٰ سے متصادم ہوگی خود ہی پاش پاش ہو کر رہ جائے گی۔

ابراہیم عیسائی تھا اور اہل عرب (قریش) مشرک، پھر کون کہہ سکتا ہے کہ ابراہیم اور اس کے لشکر کی بربادی قریش کی نصرت و حمایت کے لئے تھی نہیں، بلکہ اس لئے سب کچھ ہوا کہ مشیتِ الہی کے خلاف ابراہیم کی خواہش تھی کہ کین (صنعا) میں جو خوبصورت گرجا (القلیس، پاپ، بیٹا، روح القدس (ثلیث) کے فروغ دینے کو بنایا گیا تھا مرکز توحید "کعبۃ اللہ" کی جگہ وہ مرجعِ خلائق بنے اور اس مقصد کی خاطر اس نے انہدام کعبہ کے لئے

لشکر کشی کی، ادھر قریش یعنی سارے عرب اس کی مقاومت سے عاجز و درماندہ تھا، ادھر ہر وقت کے تمام جنگی اسلحہ اور سر و سامان کا مالک اور قریش ان سب سے یکسر محروم تب غیرت حق حرکت میں آئی اور دنیا نے دیکھ لیا کہ دنیوی طاقت کے گھمنڈ پر مشیت الہی سے ٹکر آنے والا خود ہی فنا کے گھاٹ اتر گیا اور محورِ توحید کعبہ "خدائی حفاظت کے سایہ میں اسی طرح قائم رہا۔" ان فی ذلک لعبرة لمن یحشئ" بلاشبہ اس بات میں بڑی ہی عبرت ہے اس شخص کے لئے جو خوفِ خدا رکھتا ہے قرآن عزیز سورہ الفیل میں اسی حقیقت کو معجزانہ اسلوب بیان کے ساتھ نقل کیا ہے۔

الَّذِیْ تَرٰ کَیْفَ فَعَلَ رَبُّکَ بِاَصْحَابِ
الْفِیْلِ ۝ اَلَمْ یَجْعَلْ کَیْدَهُمْ فِیْ
تَضَلُّیْلٍ ۝ وَّ اَرْسَلَ عَلَیْهِمْ طَیْرًا
اَبَابِیْلَ ۝ تَرْمِیْهِمْ بِحِجَارَةٍ مِّنْ سِجِّیْلِ
فَجَعَلَهُمْ کَعَصْفٍ مَّأْكُوْلٍ۔

(اپنے پیغمبر!) کیا تجھے نہیں معلوم کہ تیرے پروردگار نے تمہاری
والوں کے ساتھ کیا معاملہ کیا؟ کیا ان کے فریب کو
ناکام نہیں بنا دیا؟ اور ان پر فوج در فوج پرند بھیج دیئے وہ
پرند ان پر کنکریاں پھینکتے تھے پھر (خدا نے) ان
ہاتھیوں والوں کو کھائے ہوئے بھیس کے مانند کر دیا

بہر حال عام الفیل، نبی اکرم صلی اللہ علیہ وسلم کی ولادتِ باسعادت کا سال ہے اور یہ واقعہ آپ کے ظہورِ قدسی کا سب سے بڑا قریبی نشان ہے اور یہ حقیقت اس شخص بخوبی عیاں ہے لمن کان لہ قلب او القی السمع وهو شہید جس کے پاس قبول حق کیلئے دل ہے یا وہ حاضر دماغی کے ساتھ امر حق کی جانب کان لگائے ہوئے ہے۔ تاریخ ولادت کی تحقیق تمام اربابِ تاریخ و سیرکاتین باتوں پر کئی اتفاق ہے ایک یہ کہ ولادت کا سال "عام الفیل" تھا چنانچہ سیرت و مغازی کا مشہور امام محمد بن اسحاق اور جلیل القدر محدث و مورخ حافظ ابن کثیر و جمہور کی یہی رائے نقل کرتے ہیں۔

وکان مولداً علیہ الصلوٰۃ و
السلام عام الفیل وھذا ھو
جمہور کے نزدیک ہی قول مشہور ہے کہ نبی علیہ الصلوٰۃ و
السلام کی ولادت عام الفیل میں ہوئی اور ابراہیم بن منذر کہتے

المشہور عن الجہود وقال
ابراہیم بن منذر الخراعی وهو
الذی لا یشک فیہ احد العلماء
انہ علیہ الصلوٰۃ والسلام
وُلِدَ عام الفیل

والمجتمع علیہ انہ علیہ السلام
ولد عام الفیل

اور اس پر رب کا اتفاق ہے کہ محمد صلی
اللہ علیہ وسلم عام الفیل میں پیدا ہوئے۔
اور دوسری اور تیسری بات یہ کہ آپ کی ولادت ربیع الاول کے مہینے میں دو شنبہ
پر کے دن صبح صادق کے وقت ہوئی۔

وهذا ما لا خلاف فیہ انہ
ولد صلی اللہ علیہ وسلم الاثنین ثم
الجہود علی ان ذلك كان في شہ
ربیع الاول

اور اس پر کلی اتفاق ہے کہ آپ دو شنبہ ریسر کے
دن پیدا ہوئے۔۔۔۔۔ پھر جمہور کا یہ بھی فیصلہ
ہے کہ ربیع الاول کا مہینہ تھا۔
قال ابو قتادہ رضی اللہ عنہ ان
اعرابیاً قال یا رسول اللہ ما تقول
فی صوم یوم الاثنین فقال ذلك
یوم ولدت فیہ وانزل علی
فیہ۔

لیکن اہل سیر و تاریخ اس باب میں مختلف الراءے ہیں کہ ربیع الاول کی کون سی
تاریخ تھی عوام میں تو مشہور قول یہ ہے کہ ۱۲۔ ربیع الاول تھی اور بعض کمزور روایات اس

تاریخ ابن کثیر جلد ۲ ص ۲۶۱ ۱۲ تاریخ ابن کثیر جلد ۲ ص ۲۶۱ ایضا جلد ۲ ص ۲۶۱ ۱۳ مسلم

کی پشت پر ہیں اور اکثر علماء ربیع الاول کہتے ہیں لیکن صحیح اور مستند قول یہ ہے کہ ۹ ربیع الاول
تاریخ ولادت ہے اور مشاہیر علماء تاریخ و حدیث اور جلیل المرتبہ ائمہ دین اسی تاریخ کو صحیح
اور ثابت کہتے ہیں چنانچہ حمیدی، عقیل، یونس بن یزید، ابن عبداللہ، ابن حزم، محمد بن
موسیٰ خوارزمی، ابو الخطاب ابن وحیہ، ابن تیمیہ، ابن تیم، ابن کثیر، ابن حجر عسقلانی، شیخ
بدرالدین عینی جیسے مقتدر علماء کی یہی رائے ہے۔

محمود پاشا فلکی نے رجم قسطنطنیہ کا مشہور ہینت داں اور نجم گذرا ہے، ہینت کے
مطابقتی جواز ایچ اس غرض سے مرتب کیا تھا کہ محمد صلی اللہ علیہ وسلم کے زادن سے اپنے زمانہ
تک کے کسوف و خسوف رسوخ گریں و چاند گریں کا صحیح حساب معلوم کرے پوری تحقیق
کے ساتھ یہ ثابت کیا ہے کہ سن ولادت باسعادت میں کسی حساب بھی دو شنبہ ریسر کا دن
۱۲ ربیع الاول کو نہیں آتا۔ بلکہ ۹ ربیع الاول ہی کو آتا ہے اس لئے بلحاظ قوت و صحیح
اور باعتبار حساب ہینت و نجوم ولادت مبارک کی مستند تاریخ ۹ ربیع الاول ہے۔

اصحاب قبل کے واقعے سے کس قدر عرصہ بعد ولادت ہوئی؟ متعدد اقوال میں
مشہور قول یہ ہے کہ چھاپس دن بعد ظہور قدسی ہوا ہے۔

وقبل مجھسین یوماً ایک قول یہ ہے کہ اصحاب قبل کے واقعے سے چھاپس دن بعد
۵۵ و ۵۶ شہرہ ولادت باسعادت ہوئی اور یہی قول زیادہ مشہور ہے۔

نسب مبارک | نبی اکرم صلی اللہ علیہ وسلم عربی النسل ہیں اور عرب کے معزز قبیلہ قریش
سے زیادہ مقتدر شاخ بنی ہاشم سے ہیں قرآن عزیز نے اہل عرب کو خطاب کرتے ہوئے
متعدد مقامات پر آپ کے عربی نژاد ہونے کا ذکر کیا ہے۔

هُوَ الَّذِي بَعَثَ فِي الْأُمِّيِّينَ رَسُولًا (خدا) وہ ذات پر جس نے امیوں (ان پر بڑھ لوگوں) میں سے

۱۸۵ اور ۱۸۶ کا اختلاف حقیقی اختلاف نہیں ہے بلکہ سمیٹنے کے ۲۹ اور ۳۰ کے حساب پر مبنی ہے اور جبکہ حساب
ثابت ہو گیا کہ صحیح تاریخ ۲۱ اپریل تھی تو ۸ کے متعلق تمام اقوال درست و کی تائید میں پیش ہو سکتے ہیں
۱۵ فتح الباری جلد ۶ و تاریخ ابن کثیر جلد ۲ ص ۲۶۰

وَمِنْهُمْ مَّنْ يَتْلُوا عَلَيْهِمْ آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ وَالْحِكْمَةَ (جمع)
لَقَدْ جَاءَكُمْ رَسُولٌ مِّنْ أَنفُسِكُمْ
أَوْ بَعَثَ فِيهِمْ رَسُولًا مِّنْ أَنفُسِهِمْ
یہ ایک رسول بھیج دیا جو ان پر اس کی آیات پڑھتا
اور اذکار تڑکیہ کرتا اور ان کو الکتاب (قرآن اور حکمت
سکھاتا ہے بلاشبہ تمہارے پاس تم ہی میں سے ایک رسول
(محمد) آیا جبکہ بھیج دیا اللہ نے ان میں ایک رسول جو
لحاظ نسب ان ہی میں سے ہے۔

وَكَذَلِكَ أَوْحَيْنَا إِلَيْكَ قُرْآنًا عَرَبِيًّا
لِتُنذِرَ أُمَّ الْقُرَىٰ وَمَنْ حَوْلَهَا
رَشَوٰی
وَأَرْحَمٰی ۗ وَهٰذَا السِّیِّئَاتُ
عَرَبِيٌّ مُّبِیِّنٌ (النحل)
اسی طرح ہم نے آپ پر قرآن کو یہ زبان عربی اتارا
ہے تاکہ اسے محمد صلی اللہ علیہ وسلم تم مکہ والوں اور ان کے
گرد و پیش کے بسنے والوں کو (پرانیوں سے) ڈراؤ۔
کیا اس قرآن کو سکھا دیتا ہے کوئی عجمی اور حالت
یہ ہے کہ یہ واضح عربی زبان ہے۔

ناہر بن انس اب عرب کا اس پر اتفاق ہے کہ آپ حضرت اسمعیل بن ابراہیم علیہما الصلوٰۃ
السلام کی نسل سے ہیں اس لئے کہ قریش بغیر کسی اختلاف رائے کے عدنانی ہیں اور عدنان
اسمعیلی ہونے میں دورائے کی گنجائش ہی نہیں ہے۔

عرب کے علم الا نسب کے مشہور عالم محدث ابن عبد البر تحریر فرماتے ہیں۔
اجمعوا ان محمداً رسول اللہ صلی
اللہ علیہ وسلم ولد عدنان ان عدنان
اسمعیل بن عبدالمطلب بن ہاشم بن عبدمناف بن قصی بن کلاب بن مرہ
بن وائل اسمعیل بن
اسمعیل بن ابرہہ بن قیس بن کنانہ بن خزیمہ بن معدی کلهب بن عدنان
یہی اسمعیل بن ابرہہ کی اولاد ہیں۔

علماء انساب نے نسب نامہ کی تفصیل اس طرح بیان کی ہے۔
محمد بن عبدالمطلب بن عبدالمطلب بن ہاشم بن عبدمناف بن قصی بن کلاب بن مرہ

القصہ والامم ص ۶۲ والانباء علی قبائل الرواہ ص ۶۶

بن کعب بن لؤی بن غالب بن فہر بن مالک بن نضر بن کنانہ بن خزیمہ بن مدرکہ
بن الیاس بن مضر بن نزار بن معد بن عدنان۔

اور والدہ کی جانب سے آپ کا نسب نامہ کلاب پر جا کر پدیری سلسلہ نسب کے
ساتھ مل جاتا ہے یعنی آمنہ بنت وہب بن عبد مناف بن زہرہ بن کلاب، کلاب کو
بھی کہتے ہیں۔

البتہ عدنان اور حضرت اسمعیل کے درمیان سلسلہ کے ناموں سے متعلق ماہرین نے
کی آراء مختلف ہیں اس لئے نبی اکرم (صلی اللہ علیہ وسلم) نے اس کے متعلق ارشاد فرمایا کہ
النسب یون۔ نسب بیان کرنے والوں نے غلط بیانی کی ہے۔ کسی رائے کی توثیق نہیں
اور اپنے سلسلہ نسب کے متعلق صرف اس قدر ارشاد فرمایا ہے

ان الله اصطفى كنانة من ولد
اسماعيل واصطفى قريشا من
كنانة واصطفى من قريش بنو
هاشم واصطفاني من بنو هاشم
اللہ تعالیٰ نے اسمعیل (علیہ السلام) کی نسل میں کنا
کو ممتاز بنایا اور کناز میں سے قریش کو عورت و عظیم
اور قریش میں سے بنی ہاشم کو اختیار عطا فرمایا اور نبی
میں سے مجھ کو منتخب فرمایا۔

گویا اس طرح سلسلہ نسب کے صرف ان حصوں کی تصدیق فرمائی جو ماہرین نے
کے درمیان بلا خلاف مسلم تھے۔

اسلام نے نسبی تفاخر اور اس پر مبنی سماجی رسم و رواج کو بہت بڑا گناہ اور جرم قرار
دیا ہے۔ وہ کہتا ہے خدا کے یہاں فضیلت کا معیار "ایمان اور عمل صالح" ہے اور ہر
حسب و نسب کی کوئی پریش نہیں ہے نیز نسبی تفاخر اسلام کے بنیادی قانون "امت
اسلامی" کے قطعاً منافی ہے اس لئے اسلام کے اجتماعی دستور میں اس کے لئے کوئی جہ نہیں
تاہم واقعاتی طور پر تاریخ یہ پتہ دیتی ہے کہ ہمیشہ انبیاء و رسل (علیہم السلام) اپنی

اور اپنے ملک کے معزز خاندان میں سے ہوتے رہے ہیں حکمتِ خداوندی کا یہ فیصلہ غالباً
 اس لئے ہوا کہ قوموں اور ملکوں کے رسم و رواج اور نسبی تفاخر کے خلاف ان کی دعوتِ حق
 اور ان کا پیغامِ صداقت کہیں ذاتی مفاد کے لئے نہ سمجھ لیا جائے اور اس طرح اس کا اخلاقی
 پہلو کمزور نہ ہو جائے مثلاً کسی سماجی زندگی میں ذات پات کی تقسیم اور کاسٹ سسٹم اس
 طرح موجود ہے کہ اُس کی وجہ سے بعض انسان بعض کو حقیر و ذلیل سمجھنے لگے ہیں تو اگر اس قوم
 یا ملک میں کوئی پیغمبر اس خاندان سے تعلق رکھتا ہو جس کو قومی اور ملکی رواج نے بیچ اور پست
 قوم کا لقب دے رکھا ہے ایسی حالت میں اس ظلمِ صریح اور باطل کوشی کے خلاف اُس
 پیغمبر کی صدائے حق اتنی سرعت کے ساتھ کامیاب نہ ہوتی جس قدر اس حالت میں ہو سکتی
 ہے جیکہ وہ خود اس قوم و ملک کے اوسچے خاندان سے تعلق رکھتا ہو اور صرف ایک اسی
 خاص مسئلہ میں نہیں بلکہ اس کے پیغامِ حق کی تمام اصلاحات میں یہ فرق ضرور نظر آئے گا
 بہر حال حکمتِ ہر مقام اور ہر موقع پر مفید ہو یا نہ ہو عرب کے حالات و واقعات
 کے لئے از بس مناسب اور مفید ثابت ہوئی چنانچہ صدائے اسلام نے جب اپنی انقلابی
 اور اصلاحی گرج سے روحانیت کی خفتہ کائنات میں تہلکہ ڈال دیا تو ایک جانب نبی اکرم
 صلی اللہ علیہ وسلم نے اہل عرب کو یہ سنایا کہ جہاں تک خاندانی امتیاز کا تعلق ہے تو میں
 قریشی بھی ہوں اور ہاشمی بھی اور یہ امتیاز تمہارے نقطہ نظر سے بہت بلند ہے مگر میری نگاہ
 میں اس کی حیثیت صرف یہ ہے ولا نخزیه کوئی فخر کرنے کی چیز نہیں ہے“ اور دوسری جانب
 نسبی تفاخر کی بنیادوں کے انہدام اور مساواتِ انسانی کی دعوتِ عام کے لئے اس غلغلہ
 فرمان کا اعلان کر کے کائناتِ انسانی کی تمام تاریک ذہنیت کے خلاف انقلابِ عظیم برپا کر دیا
 یَا أَيُّهَا النَّاسُ إِنَّا خَلَقْنَاكُمْ مِنْ
 ذَكَرُوا أَنْتَى وَجَعَلْنَاكُمْ شُعُوبًا
 وَقَبَائِلَ لِتَعَارَفُوا إِنَّ أَكْرَمَكُمْ
 لَوْكُمْ بِمَا رَزَقْتُمْ لَكُمْ وَلَا تَكُونُوا
 تَخْلِقُ النَّاسَ فِي ابْتِدَاءِ آدَمَ وَإِذْ
 سَمِعْتُمْ نَادِيَهُمْ أَنْ قُمْ لِلَّهِ
 تَعَالَى فَمَنْ كَفَرَ بَعْدَ ذَلِكَ مِنْكُمْ
 سَمِعْنَا نَادَاهُمْ أَنْ قُمْ لِلَّهِ تَعَالَى
 فَمَنْ كَفَرَ بَعْدَ ذَلِكَ مِنْكُمْ سَمِعْنَا
 نَادَاهُمْ أَنْ قُمْ لِلَّهِ تَعَالَى

عِنْدَ اللَّهِ اتَّقُوا اللَّهَ (الحجرات) بانٹ دیا ہے کہ آپس میں وصلہ رحمی کیلئے پہچان اور معرفت کا طریقہ قائم کر لو (اور اصل یہ ہے کہ بلاشبہ اللہ کے نزدیک وہی عورت والا ہے جو تم میں سے پرہیزگاری کی زندگی بسر کرنے والا ہے۔

اور حجۃ الوداع کے موقعہ پر حسب آپ ہزار ہا صحابہ کی موجودگی میں وداعی پیغام سنایا اور اسلام کے بنیادی اصول کے استحکام کے لئے اہم وصایا پیش فرمائے تھے اس حکم کی تائید میں یہ انقلاب آفرین پیغام بھی ارشاد فرمایا۔

ان الله يقول يا ايها الناس اننا خلقناكم من ذكروا نثى وجعلناكم شعوباً و قبائل لتعارفوا ان اكرمكم عند الله اتقاكم فليس لعربي على عجمي فضل ولا لعجمي على عربي فضل ولا لسود على ابيض فضل ولا لچيبي فضل ولا لقيس الا بالتقوى يا معشر القريش لا تجيبوا بالدينيا تتجملون بها على رقا بكم و يبيح الناس بالآخرة فاني لا اغنى عنكم من الله شيئاً

اللہ تعالیٰ نے ارشاد فرمایا ہے "اے افراد نسل انسانی ہم نے تم کو ایک مرد و عورت سے پیدا کیا ہے اور ہم تمہارے درمیان خاندان اور قبائل بنا دیئے ہیں وصلہ رحمی کے لئے تعارف پیدا کرو بلاشبہ تم میں سے کسی کے نزدیک وہی برگزیدہ ہے جو زیادہ متقی دیندار ہے پس خوب یاد رکھو کہ نہ عربی کو عجمی پر فضیلت ہے اور نہ عجمی کو عربی پر کوئی برتری ہے نہ کالے کو گورے پر کوئی غفلت ہے اور نہ گورے کو کالے پر کوئی بزرگی بلکہ ان سب کے لئے فضیلت کا معیار صرف تقویٰ (نیک عملی) ہے اے قریشی ایسا نہ ہو کہ تم خاندانی فخر کے زخم باطل کی وجہ سے قیامت میں دنیا کو کا ندھے پر لادو لاؤ اور دوسرے لوگ (نیک عملی کی بدولت) آخرت میں سامان سے گرائیں واضح رہے کہ تمہارے محض قریشی ہونے کی وجہ سے تم خدا کے فیصلے سے قطعاً بے پروا نہیں بنا سکتا خدا کے یہاں تو صرف عمل ہی کا حکم ہے

جمع الفوائد جلد ۱ از معجم طبرانی کبیر

اور ایک مرتبہ نبی فخر کے خلاف تبلیغ حق کرتے ہوئے اس کو "جاہلی تعصب" فرمایا اور مسلمانوں کو اس سے بچنے کے لئے سخت تاکید فرمائی۔ ارشاد فرمایا۔

ان الله تعالى قد اذهب عنكم
عبية الجاهلية وفسخها بالانباء
وانما هو مؤمن تقى او فاجر شقى
الناس كلهم بنو ادم وادم خلق
من تراب له
اللہ تعالیٰ نے دعوتِ اسلام کے ذریعہ تمہارے دماغ
سے جاہلیت کے تعصب اور نبی فخر کو مٹا دیا ہے اور
اب انسان یا نیکو کار مؤمن ہے اور یا بدکار باپنی سب
انسان آدم کی اولاد ہیں اور آدم کی پیدائش مٹی
سے ہوئی ہے (پھر فخر کرنے کا کیا موقع ہے)؟

اسی مقدس تعلیم کا نتیجہ تھا کہ اسلام کے دورِ اولین میں نہ ذاتِ پات کا کوئی سوال باقی
رہ گیا تھا اور نہ خاندانی تفریق آخر کی کوئی حیثیت سمجھی جاتی تھی اور اس صدائے حق نے غلاموں
تک کو سروری بخندی مٹھی چٹا پنچہ اسامہ بن زید کی سالاری لشکر اور امامتِ جہاد، بلال
حبشی کے لئے حدیثِ اکبر کا یہ ارشاد "سید ہذہ الامۃ" اس امت کا سرور اور قریش اور
ہاشمی صحابہ کے درمیان ایک عجمی انسان ابو ہریرہ کی جلالت و عظمت، صہیب رومی
اور سلمان فارسی کی رفعت و بلندی مرتبت اور اسی قسم کے ہزاروں واقعات تھے جو چشم
فلک نے آنکھوں سے دیکھے اور تاریخ نے آغوشِ صفحات میں محفوظ رکھے ہیں مگر وائے
بدبختی کہ بیرونی اثرات اور عرب سے باہر عجمی ماحول نے ایک عرصہ کے بعد مسلمانوں کو
پھر اسی لعنت سے دوچار کر دیا جس کا مرتبہ اقبال مرحوم کو اس طرح کرنا پڑا۔

فرقہ بندی ہے کہیں اور کہیں نہیں کیا زمانہ میں پینے کی پھی باتیں ہیں

سرورِ دو عالم رصلی اللہ علیہ وسلم نے یہ فرمایا کہ "انما هو مؤمن تقى او فاجر شقى"
اس مسئلہ کو اس درجہ صاف کر دیا تھا کہ مسلمان کی زندگی میں کبھی اس کے برعکس زندگی کا
کوئی اثر بیڑنا ہی نہیں چاہئے تھا، ذاتِ پات تو صرف اس لئے تھیں کہ چھوٹے چھوٹے
حلقوں میں باہمی تعارف، صلہ رحمی اور حسن سلوک کا معاملہ ایک دوسرے کے ساتھ

بآسانی ہو سکے ورنہ کیسی ذات، کہاں کا خاندان؟ کون برادری؟ یہاں تو صرف دو ہی
 قطری اور نچرل تقسیمیں ہیں یا "نکوکار" یا "بدکار" کسی قوم، کسی خاندان اور کسی ملک کا انسان
 ہو اگر سچی خدایتی "اور نکوکاری رکھتا ہے تو وہ سب ایک برادری اور ایک قوم ہیں
 اور اگر "مشرک و کافر اور بدکار باپ" تو یہ سب ایک گروہ اور ایک ٹولی ہیں۔

یتیمی | خاتم الانبیاء محمد رصلی اللہ علیہ وسلم کے والد ماجد کا نام عبداللہ اور والدہ ماجدہ
 کا آمنہ تھا۔ ابھی آفتاب ہدایت نے کائنات ہست و بود میں طلوع نہیں کیا تھا اور
 حضرت آمنہ کی مشکوئے معلیٰ اس ودولیت کی امین ہی تھی کہ والد ماجد کا انتقال ہو گیا
 اور ارباب سیرت کہتے ہیں کہ حضرت عبداللہ ایک قافلہ تجارت کے ساتھ شام نشہ
 لے گئے تھے واپسی میں جب قافلہ مدینہ (یثرب) پہنچا تو وہ بیمار ہو گئے اور اس لئے
 اپنے ناہمال بنی ثجا میں قیام پذیر رہے۔ قافلہ جب مکہ پہنچا تو عبدالمطلب نے بیٹے کے
 متعلق دریافت کیا قافلہ نے ان کی بیماری اور مدینہ میں قیام کا واقعہ کہہ سنا یا۔ تب
 عبدالمطلب نے اپنے بڑے لڑکے حارث کو دریافت حال کے لئے مدینہ بھیجا۔ حارث
 جب مدینہ پہنچے تو معلوم ہوا کہ حضرت عبداللہ نے ایک ماہ چند روز بیمار رہ کر داعی
 کو لبیک کہہ دیا، واپس آکر جب حارث نے باپ کی حادثہ کی اطلاع دی تو عبدالمطلب
 اور تمام خاندان کو اس صدمہ جانکاہ نے بے حال کر دیا۔ کیونکہ عبداللہ اپنے باپ اور
 بھائیوں کے بہت چہیتے تھے۔

غرض جب ولادت باسعادت ہوئی تو اس سے قبل ہی آپ کو یتیمی کا شرف حاصل
 ہو چکا تھا، چنانچہ قرآن نے آپ کی یتیمی دنیوی و سائل سے محرومی کے باوجود آنغوش رحمت
 کر دکاہیں نشوونما پانچ ہادی عالم بنتے کا معجزانہ اختصار کے ساتھ سورہ والضحیٰ میں تذکرہ کیا
 اَلْحَمْدُ لَكَ يَتِيمًا قَاوِيًا ۝ (اے پیغمبر! کیا تجھ کو خدا نے یتیم نہیں پایا پھر اپنی آنغوش رحمت
 وَوَجَدَكَ ضَالًّا فَهَدَىٰ ۝ (میں) جگہ دی اور کیا تجھ کو تاواقف نہیں پایا پھر تجھ کو دکائنت کی

وَوَجَدَكَ عَائِلًا فَأَغْنَى ۝ ہدایت کے لئے، ہدایت مآب بنایا اور کیا تجھ کو ہر قسم کے مسائل سے محروم و محتاج نہیں پایا۔ پھر تجھ کو ہر قسم کی سروری و مگر غنی بنا دیا۔

بقول حضرت ابو قتادہ (رضی اللہ عنہ) ان آیات میں عجیب و غریب اعجاز اور اسلوب بیان کے ساتھ نبی اکرم صلی اللہ علیہ وسلم کی حیات طیبہ کے تمام ارتقائی مدارج کا تذکرہ ہے تم سمجھتے ہو کہ "فأغنی" کے معنی یہ ہیں کہ پروردگار عالم نے آپ کو رہنے سہنے کی صورت پیدا کر دی یا آپ کو بے یار و مددگار نہیں رہنے دیا، یہ بھی صحیح ہے مگر اس کلام ربانی کی اصل روح یہ ہے کہ اس نے ذات اقدس کو ہر قسم کے مادی اسباب و مسائل سے بے پروا رکھ کر اپنی آغوش رحمت میں لے لیا اور آپ کے نشو و ارتقا کو فاصلہ اپنی تربیت میں کامل و مکمل کیا۔ اور "وَوَجَدَكَ ضَالًّا فَهَدَىٰ" کی تفسیر کو خود قرآن ہی نے دوسری جگہ روشن کر دیا ہے مثلاً سورہ شوریٰ میں ہے۔

وَكُنَّا لَكَ آوِئَاتٍ فَاصْبِرْ ۚ
 اور اسی طرح ہم نے تیری جانب اپنے "امر" کی روح کا انقاء کیا (حالانکہ اس سے پہلے) تو کتاب (قرآن) سو واقف تھا اور ایمان (کی حقیقت) سے لیکن ہم نے اسکو "نور" (روشنی) بنا دیا ہم اپنے بندوں میں جس کو چاہتے ہیں (اس کی صلاحیت و استعداد کے پیش نظر) اس کے ذریعہ ہدایت دیتے ہیں

اور آیت "عَائِلًا فَأَغْنَى" میں نیزی احتیاج و غنی کا ذکر روح کلام نہیں ہے بلکہ اس نصاب اشارہ ہے کہ اللہ تعالیٰ نے آپ کو قربت و کمال کا وہ مرتبہ عظمیٰ عطا فرمایا ہے کہ مادی اور روحانی ہر قسم کی احتیاج سے بالاتر بنا کر صفات حمیدہ اور اخلاق کریمانہ کی مثل اعلیٰ "غنی" سے بہرہ ور بنا دیا یہی وہ غنی ہے جس کا خود ذات اقدس صلی اللہ علیہ وسلم نے اس طرح ذکر فرمایا ہے

لَيْسَ الْغَنَىٰ عَنِ كَثْرَةِ الْعَرَضِ غَنَىٰ مَالِدَارِي كِي بَهْتَات كَانَام نَهِيْس بِي حَقِيْقِي غَنَىٰ اَدْنَفْس كَا
 وَلَكِن الْغَنَىٰ عَنِ النَّفْسِ ۗ مَا سَوَىٰ اللّٰهِ سَتَغْنَىٰ هُوَ جَانَا ۗ

ۗ تفسیر ابن کثیر۔ ۗ تفسیر ابن کثیر۔

عمر مبارک ابھی چھ سال ہی کی تھی کہ آپ کی والدہ ماجدہ آمنہ کا بھی انتقال ہو گیا
 بی بی آمنہ آپ کو آپ کے نا نہال (مدینہ) میں لے کر گئی تھیں، وہاں ہی میں مقام ابوا میں بیمار
 ہو گئیں اور چند روز علیل رہ کر وہیں انتقال فرمایا اور سن مبارک ابھی آٹھ منقریس ہی طے کر پایا
 تھا کہ دادا عبدالمطلب نے بھی دنیا سے منہ موڑ لیا اور اس طرح عہد طفلی ہی میں وسائل تربیت
 اور نبوی اسباب کفالت سے محرومی نے گویا مشیت الہی کی جانب سے یہ اعلان کر دیا کہ
 جس ذات قدسی صفات کو خدا نے واحد نے خالص اپنی تربیت کے لئے منتخب کر لیا ہے
 کیسے ممکن ہے کہ اس کو نبوی اسباب و وسائل تربیت کا محتاج بنائے۔

اللہ تعالیٰ نے ایک تنیم و لیسیر اور مادی وسائل سے محروم ہستی کو اپنے لئے جن کر
 کس طرح اپنی ربوبیت کاملہ کا مظہر بنایا۔ سورہ الشرح میں اس حقیقت کو اچھوٹے انداز
 میں بیان فرمایا ہے۔

أَلَمْ نَشْرَحْ لَكَ صَدْرَكَ ۖ
 وَوَضَعْنَا عَنكَ وِزْرَكَ ۖ
 الَّذِي أَنْقَضَ ظَهْرَكَ ۖ
 وَرَفَعْنَا لَكَ ذِكْرَكَ ۖ

کیا ہم نے رقبول حق و صداقت کے لئے تیرا سینہ نہیں کھول دیا اور
 معرفت الہی کی حقیقی طلب اور قوم اور کائنات انسانی کی بے راہ روی
 بیزان کی ہدایت کی تڑپ کا وہ بوجھ ہم نے تجھ سے دور کر دیا جس نے تیری
 کمر توڑ رکھی تھی اور ہم نے تیرے ذکر کو کائنات ہست بود میں بلند کر دیا۔

”شرح صدر“ یہ کہ اب وسائل تعلیم و تعلم کے ذریعہ حاصل ہونے والے تمام علوم و معارف
 عطار الہی اور وہی معرفت و علم کے سامنے ایسے ہو کر رہ گئے ہیں جس کی سمائی کے لئے ہم نے تیرے
 سینہ کو کھول دیا ہے، اب علوم و معارف کے بحرِ ناپیدا کنا بھی ہوں تو تیرے سینہ کا دامن
 وسیع اتنی کئی دوائی ہو اور اسی ”شرح صدر“ نے معرفت الہی کے تمام پوشیدہ گنجینے تجھ پر
 وا کر دیئے اور وہ سارا بوجھ تیرے سینہ پر سے ہٹ گیا جس نے تیری کمر کو اس لئے شکستہ کر
 دیا تھا کہ قلبی جستجو اور دلی تڑپ کے باوجود تو اس سے قبل نہیں جانتا تھا کہ معرفت الہی کی راہ
 کون سی ہے اور گم کردہ راہوں کی راہنمائی کی سبیل کیا ہے؟ مگر اب یہ سب کچھ روشن ہو

کے بعد ہم نے عالم بالا و پست میں تیرے ذکر کو وہ بلندی اور رفعت عطا فرمائی کہ تیرا مقام
۵ بعد از خدا بزرگ توئی قصہ مختصر۔ قرار پایا، چنانچہ نام احمد و محمد ہے اور مقام ہما
محمد، سورہ الحمد و طیفہ حیات ہے اور لو اور حمد قیامت میں طغرائے امتیاز۔

حسن یوسف، دم عیسیٰ پیدائنداری اُنچے خوباں ہمہ وارند تو تہا داری
یہی نہیں بلکہ "قرآن کی تجدید و دعوت کے ذریعہ تیری صدائے حق نے اعتقاد و عمل پر
ایمان و کردار کی راہ سے تمام دنیا کے نظام ہائے اجتماعی و سماجی میں جو عظیم الشان انقلاب
سپا کر دیا اور سوسائٹی کے ہر شعبہ کی پرانی اور فرسودہ بساط کو الٹ کر جو نئی بساط بچھا دی
اس نے تیرے ذکر کو وہ رفعت و برتری عطا کی کہ کوئی قوم، کوئی مذہب اور کوئی جماعت
کسی نہ کسی شکل میں اس سے متاثر ہوئے بغیر نہ رہ سکے۔

بت پرستی سے نفرت، خلوت پسندی | عہد طفولیت سے ازدواجی زندگی کے ابتدائی مراحل تک
اور عبادت الہی کا ذوق | کے حالات و واقعات تفصیل کے ساتھ کتب سیرت و عیاشی

میں منقول ہیں۔ اس لئے وہیں لائق مراجعت ہیں۔ مختصر یہ کہ دادا عبدالمطلب کے انتقال
کے بعد آپ کے چچا ابوطالب آپ کے ساتھ بہت اُنس رکھتے تھے اور زندگی بھر آپ کی
رفاقت کا حق ادا کرتے رہے، انبیاء و رسل کی سنت کے مطابق آپ نے اپنی روزی کا بار
کسی پر نہیں ڈالا اور نیوی مشاغل میں آپ نے بکریاں بھی چرائیں اور تجارت بھی کی،
شام کے مشہور تجارتی شہر بصری میں بھی اس غرض سے تشریف لے گئے اور پچیس سال کی
عمر میں ہی سفر حضرت خدیجہ الکبریٰ رضی اللہ عنہا سے عقد کا باعث ہوا، آپ خدیجہؓ کا
مال تجارت مضاربت پر بصری کی منڈی میں لے گئے، خدیجہؓ کا غلام بیسرہ بھی رفیق سفر تھا
اس درمیان میں آپ کی صداقت و امانت، ایک یہودی راہب کی بشارت اور پیش ہوا
منافع تجارت کا جو تجربہ اور مشاہدہ کیا تھا بیسرہ نے وہ سب حضرت خدیجہؓ سے کہہ سنایا
چنانچہ یہی تاثر ازدواجی رشتہ کا باعث بن گیا۔

اب زندگی میں ایک اور انقلاب ہوا کہ آپ کو خلوت گزینی کی رغبت ہوئی اور فارغ
 حرا میں روز و شب بسر ہونے لگے، بت پرستی سے شروع ہی سے نفرت تھی اس لئے کبھی
 نہ کسی صنم کے آگے سر جھکا یا اور نہ کسی ایسی مجلس میں شرکت فرمائی جو صنم پرستی کے میلے
 کہلاتے تھے، اب خلوت میں فطرتِ سلیم جس طرح راہنمائی کرتی، خدائے واحد کی عبادت
 کرتے مگر ایک غلشِ سینہ میں ایسی تھی جو اس حالت میں بھی بے چین ہی رکھتی، اکثر یہ سوچ
 کرتے تھے کہ میری قوم خصوصاً اور دنیا، انسانی عموماً کس طرح خدائے واحد کو
 چھوڑ کر صنم پرستی اور مظاہر پرستی میں مبتلا ہے اور یہ کہ اخلاق کی دنیا کس طرح اُلٹ گئی
 ہے آخر وہ کونسا نسخہ کیسیا ہے جو اس حالت میں انقلاب پیدا کر دے اور سچی خدا پرستی
 اور نیک عملی پھر ایک مرتبہ اپنی نمود دکھلائے۔

یہی جذبات و تاثرات تھے جو قلبِ مضطرب میں موجزن تھے اور خلوت کردہ
 حرا میں انہی کیفیات کے ساتھ ذاتِ اقدسِ مصروفِ یادِ الہی رہتی اور جب کئی کئی دن اس طرح
 گذر جاتے تو کبھی حضرت خدیجہؓ حاضر ہو کر آذوقہٴ حیات دے جاتیں اور کبھی خود بریں
 نفیس جا کر چند روز کا سامانِ خور و نوش لے آتے اور حرا میں پھر مشغولِ عبادت ہو جاتے
 چنانچہ چودہ صدیاں گزرنے کے بعد بھی آج حرا زبان سے اس کیفِ آگینِ منظر کا شاہد ہے
 جس کا لطف اس نے برسوں اٹھایا ہے، مشہور محدث و مورخ حافظ عماد الدین ابن کثیر
 نے اس واقعہ کو ان مختصر الفاظ میں حسن و خوبی کے ساتھ بیان کیا ہے۔

و اما کان رسول الله صلى الله عليه وسلم	اور رسول اللہ صلی اللہ علیہ وسلم
يحب الخلاء والانفراد على قوم لما	پند ہو گئے تھے اور قوم سوا اللگ تہنائی میں وقت گزارتے تھے
يراهم عليه من الضلال المبين	کیونکہ وہ قوم کی اس کھلی گمراہی کو دیکھ کر کہ وہ بت پرستی
من عبادة الاوثان والسجود	میں مبتلا اور بتوں کے سامنے سجدہ گزار رہے "کڑھو تھے
للاصنام وقويت محبة للخلوة	اور جوں جوں آپ پر وحی الہی کے نزول کا زمانہ قریب ہوتا

عند مقاربتہ ایحاء اللہ الیہ جاتا تھا اذیت الہی سے اسی قدر آپ کی خلوت پوری
صلوات اللہ وسلامہ میں اضافہ ہوتا جاتا، صلوات اللہ وسلامہ علیہ امن وات
علیہ لہ اقدس پر خدا کی رحمتیں اور سلامتی نازل ہو۔

بہر حال یہی وہ خلوت کدہ عبادت تھا جہاں ذات اقدس پر سب سے پہلے "وحی الہی" کا نزول ہوا اور بالترتیب سورہ "اقرا" اور سورہ "مذثر" کی چند آیات سنانے کے لئے بشیر و نذیر بتا دیا۔

حقیقت وحی؟ ایہ "وحی" و "تنزیل" کیا ہے جس کو نبوت و رسالت کے خصائص میں سے کہا جاتا ہے اور یہ "منصب نبوت و رسالت" کیا شے ہے جس کا "وحی و تنزیل" کے ساتھ اتنا گہرا اور قریبی تعلق ہے کہ منطقی اصطلاح میں "لازم و ملزوم" کہا جاسکتا ہے اور اس اصطلاحی گفتگو سے قطع نظر سادہ الفاظ میں اس سوال کو کیوں نہ اس طرح پیش کر دیا جائے کہ کائنات انسانی کے ہر معاملہ میں جبکہ حسن و قبح کے درمیان امتیاز پیدا کرنے کے لئے فطرت نے ہم کو "جوہر عقل" عطا کر دیا ہے اور انسان کے اندر کی یہ سرچ لائٹ... (Searchlight) ہر ایک مادی شعبہ حیات میں رہا ہنوائی کرتی ہے تو پھر رسول و نبی کے ذریعہ پیغام الہی کی حاجت کیا ہے؟ اور عالم روحانیات کے مسائل اور معرفت الہی کے حصول میں تنہا عقل ہی کیوں کافی نہیں سمجھی جاتی؟ یہی وہ سوال ہے جس کے حل ہو جانے پر "وحی" اور "نبوت" دونوں کی حقیقت بھی نمود بخود واضح ہو جاسکتی ہے۔

اس سوال کو حل کرنے کے لئے پہلے ایک تمہید قابل توجہ ہے اور دراصل وہی اس مسئلہ کی کلید ہے۔

تم جب کائنات کے وجود و خلق کو عمیق فکر و نظر سے مشاہدہ کرتے ہو تو یہ حقیقت ہر جگہ ابھری ہوئی نظر آتی ہے کہ خالق کائنات نے اپنی ربوبیت کاملہ کے فیض و عطاء

سے ہر شے کو جس طرح وجود بخشتا اور خلق کیا اس کو "ہدایت" (راہنمائی) سے بھی سرفراز کیا ہے اور اگر یہ نہ ہوتی تو کائنات کا وجود و خلق مہمل اور بیکار ہو جاتا، کیونکہ یہی "ہدایت" ہر ایک جاندار پر زندگی اور معیشت کی راہ کھولتی ان کی حیات کو مفید بناتی اور ضروریات حیات کی طلب و حصول میں راہنمائی کرتی ہے۔ اور یہی ناموسِ فطرت کا وہ فیضِ عام ہے جس کے بغیر کوئی مخلوق بھی سامانِ حیات اور وسائلِ تربیت سے استفادہ نہیں کر سکتی اور نہ وجودِ حیات کی یہ گر جوشیاں ہی ظہور پذیر ہو سکتیں۔

"چھلی کے جائے کن تیراے" اسی حقیقت کی جانب اشارہ ہے، وہ جب اس دنیا میں آنکھ کھولتے ہیں تو خود بخود پانی میں تیرنے لگتے اور اپنی غذا کی جستجو میں مصروف ہو جاتے ہیں، پرندوں کے بچے اندھے سے باہر آتے ہی ہوا میں اڑنے کی کیوں کو جستجو کرتے نظر آتے ہیں، حیوان اور انسان کا بچہ جب اس کارگاہِ ہستی میں قدم رکھتا ہے تو بھوک پیاس دور کرنے کے لئے ماں باپ سے تعلیم حاصل نہیں کرتا بلکہ خود بخود دماغ کے سینہ پر منہ رکھ کر غذا کے خزانہ سے دوڑھ کیوں چوسنے لگتا ہے۔ آخر یہ سب کیا ہے؟ اور کیوں ہے؟ تم کہتے ہو کہ یہ فطرت کا قانون ہے جو ان سب کو "فیضِ ہدایت" سے فیضیاب کر کے مخلوق کی نشوونما کا سامان مہیا کرتا ہے، یہ "ہدایت" ہے جو ہر حرکتِ حیات میں اپنا کام کر رہی ہے اور یہ "فیضِ ہدایت" ہے جو خالق کائنات کی جانب سے مخلوقات کی نشوونما کے لئے "فیضِ عام" ہوا ہے۔ لیکن ابھی وسعتِ نظر کو آگے بڑھنے دیجئے اور قدرتِ حق کے مشاہدہ کے لئے تیز نگاہیں بٹھائیے تو کارگرِ قدرت اور نوامیسِ فطرت کی کرم فرمائیاں اور زیادہ جلوہ آرا نظر آئیں گی۔ اور تم دیکھو گے کہ یہ "ہدایت" بھی دوسری موجودات کی طرح ارتقائی درجات رکھتی ہے اور ہر ایک درجہ اپنی افادیت کی نمود ہدا رکھتا ہے۔ چنانچہ اس راہ میں سب سے پہلے "وجدان" کی ہدایت سامنے آتی ہے اور یہ طبیعتِ حیوانی کے فطری اور باطنی الہام کا نام ہے یہی ۱۵۰ ابتدائی درجہ ہے جو بچہ کو قیدِ ہستی میں آنے کے فوراً بعد ہی کسی خارجی تعلیم و تربیت

کے بغیر اس کی غذا کا پتہ دیتا اور اسباب حیات کے لئے معلم بنتا ہے اور یہی وہ حقیقت ہے جو انسان کی ارتقائی منزل پر پہنچ کر اور ”ضمیر کی آواز“ اندر کی صدا بن کر حقائق کی معرفت کے لئے خارجی دلائل و براہین سے زیادہ قوی حجت ثابت ہوتی ہے۔ اس کے بعد ہدایت جو اس کا درجہ ہے یہ پہلے درجہ سے بلند ہے اور اس کی عطا، بخشش اور ہر ایک ذی روح دیکھنے، سننے، سونگھنے، چکھنے، چھونے کی قوتیں حاصل کرتا ہے اور ان کے ذریعہ کائنات عالم میں اپنی افادیت اور استفادہ دونوں کو ترقی دیتا ہے۔

قدرت حق کی جانب سے یہ دونوں درجے انسان اور حیوان دونوں کو عطا ہوئے ہیں اور دونوں کی یکساں طور پر راہنمائی کرتے ہیں، مگر ان دونوں سے بلند ایک درجہ اور ہے جو ”ہدایت عقل“ کہلاتا ہے اور صرف ”انسان“ ہی کے لئے مخصوص ہے اور یہ بھی پہلے دو درجوں کی طرح بدیہی اور فطرت کے قوانین و لوازم میں نمایاں جگہ رکھتا ہے۔ یہی وہ ”ہدایت“ ہے جو انسان کو یقینہ تمام حیوانات سے امتیاز بخشتی، اس کے سامنے فکر و نظر اور ترقیوں کی راہیں کھولتی ہے اور اس کی بدولت وہ اشرف المخلوقات کہلانیکہ مستحق سمجھا جاتا ہے۔

عظیۃ الہیٰ ہدایت کے یہ تینوں درجے اپنے اپنے حلقہ اثر میں حضرت انسان کی راہنمائی کا حق ادا کرتے رہتے ہیں چنانچہ ”وہدان“ اس میں سعی بہیم کا جوش و ولولہ پیدا کرتا ہے ”حواس“ اس کے لئے معلومات فراہم کرتے ہیں اور ”عقل“ اس کو جزئیات و کلیات کا علم بخشتی اور ان سے متعلق احکام و نتائج ترتیب دیتی ہے۔

غرض یہی وہ ”ہدایت“ ہے، قرآن عزیز نے جس کا ذکر انسانی تخلیق و تربیت کے سلسلہ میں کیا ہے، مثلاً حضرت موسیٰؑ اور فرعون کے باہمی مکالمہ میں حضرت موسیٰؑ نے فرماتے برحق کی ربوبیت کا مکملہ کا جس طرح اظہار فرمایا ہے اس کا ذکر یوں کیا ہے سورہ

ظالمین ہے۔

ہمارا پروردگار وہ ہے جس نے ہر چیز کو اس کی

رَبُّنَا الَّذِي أَعْطَى كُلَّ شَيْءٍ

بناوٹ دی پھر اس پر راہ عمل کھول دی۔

خَلَقَ ثُمَّ هَدَىٰ -

اور سورہ اعلیٰ میں ہے۔

الَّذِي خَلَقَ فَسَوَّىٰ وَالَّذِي

قَدَّرَ فَهَدَىٰ لَهُ

اور سورہ بلد میں ہے۔

الَّذِي جَعَلَ لَهُ عَيْنَيْنِ وَلِسَانًا

وَشَفَتَيْنِ وَهَدَىٰ بَيْنَ الْجُدُودِ

(بلد)

اور سورہ دہر میں ہے۔

إِنَّا خَلَقْنَا الْإِنْسَانَ مِنْ نُطْفَةٍ

أَمْشَاجٍ تَبْتَلِيهِ فَجَعَلْنَاهُ سَمِيعًا

بَصِيرًا إِنَّا هَدَيْنَاهُ السَّبِيلَ

إِذَا شَاءَ وَإِنَّا لَكفورًا -

ہم نے انسان کو مرد و عورت کے ملے جلے نطفہ سے پیدا کیا

جس کو ہم مختلف حالتوں میں پلٹتے ہیں پھر اسے

سننے والا اور دیکھنے والا بنا دیا، ہم نے اس پر راہ عمل کھول دی

اب یہ اس کا کام ہے کہ شکر گزار بنے یا ناشکر گزار

مگر یہ بات بھی بہت صاف ہے کہ ہدایت کے ان ہر سہ مراتب "وجدان" "عقل" "عقل"

کی راہ عمل اپنے اپنے دائرہ عمل ہی تک محدود ہے یعنی "وجدان" ایک جاندار کے اندر

زندگی کے لئے جوش عمل اور جی سلسل و لولہ تو پیدا کر سکتی ہے مگر حیوان یا انسان سے باہر

محسوسات خارجہ کا ادراک اور علم اس کے دائرہ عمل سے خارج ہے، اسی طرح "ہدایت"

لہ اس آیت میں وجود کائنات کے چار مراتب بیان کر کے قرآن نے ایک عظیم الشان حقائق علیہ کا باب کھول دیا ہے

یہ چار مراتب بالترتیب "خلق، تسویہ، تقدیر، ہدایت" ہیں اور یہی چار مراتب خلاصہ حقائق ہیں، خلق یہ کہ وجود بخشا،

تسویہ یہ کہ اس کی استعداد کے مطابق اس کی درست کاری کی، تقدیر یہ کہ ہر شے سے متعلق اس کے بد خلق سو

اس کے نتیجہ حیات تک کے لئے پہلے سے ایک مقررہ اندازہ طے کر دیا اور ہدایت یہ کہ اس پر ہر قسم کی راہ عمل

کھول دی۔ تفصیلات کتب تفسیر میں مطالعہ فرمائیں۔

جو اس "محسوسات کا ادراک ضرور پیدا کر دیتی ہے لیکن یہ اس کے احاطہ عمل سے باہر ہے کہ وہ محسوسات کے نتائج و احکام اور جزئیات سے کلیات کا اور کلیات سے جزئیات کا استنباط کر سکے کیونکہ یہ کار فرمائی "ہدایت عقل" سے متعلق ہے جو عام حیوانات کے لئے نہیں بلکہ صرف انسان کے ساتھ ہی مخصوص ہے۔

تو "ہدایت عقل" اگرچہ پہلی دونوں ہدایات کے مقابلہ میں بلند مرتبہ رکھتی اور کائنات کی بلند ترین ہستی حضرت انسان کی راہنمائی کرتی ہے تاہم اس سے بھی انکار نہیں ہو سکتا کہ عقل کا دائرہ وسیع تر ہونے کے باوجود پھر محدود ہے کیونکہ یہ ایک حقیقت ثابتہ ہے کہ عقل جو کچھ اور جس قدر بھی نتائج و احکام کا استنباط و استخراج کرتی ہے اس کا دائرہ محسوسات ہی تک محدود رہتا ہے اور جو اس خمسہ رتبات باصرہ، سامعہ، لامسہ، شامہ، ذائقہ نے اپنی اپنی خدمات انجام دے کر جو کچھ ہمارے لئے فراہم کیا ہے "عقل" اسی پر اپنا تصرف کرتی اور کر سکتی ہے لیکن یہ بات کہ محسوسات کی سرحد سے پرے کیا کچھ ہے اور اس پر دے کے سچے کیا ہے اس مقام پر پہنچ کر "عقل" بھی عاجز و درماندہ ہو کر رہ جاتی ہے اور یہ "درجہ ہدایت" بھی اس سلسلہ میں ہم کو کسی قسم کی روشنی پہنچانے سے معذور نظر آتا ہے۔

علاوہ ازیں اگر وجدان کی تکمیل کے لئے جو اس اور جو اس کی تکمیل کے لئے عقل کی ہدایت موجود نہ ہوتی تو انسان ہرگز ان مدارج ارتقا اور مراتب رفیع پر نہ پہنچ پاتا جن تک آج پہنچا ہوا ہے اور آئندہ جن تک پہنچنے کے لئے میدان عمل میں گامزن ہے اگر انسان میں وجدان کی قوت نہ ہوتی تو کس طرح جو اس کی دنیا تک اپنی حیات کو پہنچا سکتا اور اگر محسوسات کے ادراک کے لئے جو اس کی قوتیں نہ ہوتیں تو انسان کس طرح اپنی ذات سے غافل و غیبا کا ادراک کر سکتا اور ترقی کے لئے کوئی قدم اٹھا سکتا اور جبکہ جو اس کے وسائل ادراک محدود ہیں اور نہ صرف محدود بلکہ بسا اوقات گمراہی اور غلطی میں مبتلا کر دیتے ہیں مثلاً ہم کو طویل فاصلہ کی بڑی سے بڑی چیز چھوٹی نظر آتی ہے یا خلط

صفراء کے بڑھ جانے سے شیریں سے شیریں چیر ذائقہ میں تلخ معلوم ہوتی ہے یا فاسل
ہونے کی وجہ سے ہم رنگوں کے امتیاز میں اکثر غلطی کر جاتے ہیں تو ان تمام حالتوں
میں عقل کی ہدایت کام آتی اور صحیح راہنمائی کرتی ہے اور اصل حقیقت کو پیش نظر
لائی ہو وہ کہتی ہے کہ اگر طویل فاصلہ کی بنا پر تمکو "جہاز" ایک چھوٹی سی چیز نظر آتا ہے تو یہ نگاہ
اور قوتِ باصرہ کا قصور ہے ورنہ جہاز ایک ایسی چوڑی اور بڑی شے کا نام ہے اسی طرح
شیریں اور تلخ کا فیصلہ کرتی ہے اور کہتی ہے کہ حقایق میں کوئی تبدیلی نہیں ہوتی شیریں
بہر حالت میں شیریں ہے، اس لئے ذائقہ کی تلخی مرض کی وجہ سے ہے غرض جو اس کی
غلطیوں سے محفوظ رکھ کر اصل حقیقت کو واضح کرنا عقل کی ہدایت کا فریضہ ہے اور
ہم ایک قدم اور آگے بڑھا کر یہ کہے بغیر نہیں رہ سکتے کہ اس سو قطع نظر کہ عقل
محسوسات کی حدود سے آگے کچھ نہیں جانتی۔ انسان کی عملی زندگی کے تمام
میں عقل کی ہدایت بھی کافی اور موثر ثابت نہیں ہوتی اس لئے کہ ہم دیکھتے ہیں کہ نفس
انسانی جذبات، رجحانات، اور قسم قسم کی خواہشات سے متاثر و مغلوب ہے بلکہ
یہ مشاہدہ ہوتا رہتا ہے کہ "عقل" اور "جذبات" کے درمیان کشمکش ہوتی ہے تو فوج
ہی کی ہوتی ہے اور "عقل" در ماندہ ہو کر رہ جاتی ہے۔

تو ان حالات میں "عقل" ہی تقاضا کرتی ہے کہ یہاں "عقل" سے بھی بلند "اور کوئی چیز
ہونا چاہیے جو عقل سے زیادہ موثر رہتا اور ہر قسم کی کوتاہیوں سے پاک اور بے لوث
اس تہیہ کا حاصل یہ نکلا کہ انسان محسوسات کے دائرہ میں محدود رہ کر بھی اور ماورائے
کے ادراک کیلئے بھی "ہدایت عقل" سے بلند (ایک چوتھے) درجہ ہدایت کا محتاج ہے تو اب
لائق غور و فکر ہے یہ بات کہ جس "رب العالمین" نے اپنی ربوبیت کاملہ سے انسان اور انسانی
کمالات کی حاجات و ضروریات کے پیش نظر ہدایت و جہان سے بلند ہدایت جو ان
ہدایت جو اس سے رفیع ہدایت عقل عطا فرمائی تو جبکہ عقل کی ہدایت بھی خاص حد سے

آگے نہیں جاسکتی اور حصول کمالات اور اعمال کے صحیح ضبط و نظم کے لئے ہی کافی نہیں ہے۔ نیز ماوراء محسوسات کے عدم علم کے باوجود اس کے انکار پر کوئی مثبت علمی دلیل موجود نہیں ہے بلکہ اس کے برعکس وجدانی جذبات و احساسات اور شعورِ نفس اس کے "حقیقت" ہونے کا پتہ دیتے ہیں تو کیا اس خدا کے برحق کی ربوبیت اور فیضِ رحمت کے لئے یہ منافی نہ تھا کہ وہ انسان کو "ہدایتِ عقل" سے بلند کوئی "مرتبہ ہدایت" عطا نہ کرے ضرور منافی تھا اور اس لئے ایسا نہیں ہوا بلکہ اس نے اس کو ایک اور بلند تر مرتبہ "ہدایتِ وحی" بخشا۔ یہ مرتبہ ہدایت اپنی راہنمائی میں ہر قسم کی کوتاہیوں اور خطا و قصو سے مامون و محفوظ ہے کیونکہ یہ خدا کی جانب سے ہر شے کی حقیقت کا علم و یقین عطا کرتا ہے اور ہدایتِ وحی کے افاضہ کی صورت یہ ہے کہ اللہ تعالیٰ ایک ایسی مقدس ہستی کو جو ہر قسم کے گناہوں اور عیوب سے "معصوم" ہوتی ہے اس مقصد کے لئے جن لیتا ہے کہ وہ اس کی جانب سے کائناتِ انسانی تک "ہدایتِ وحی" کو پہنچا دے، اس لئے یہ مقدس ہستی ایک جانب لوازم بشریت کے ساتھ مقید رہ کر دوسرے انسانوں کی طرح "انسان" اور "بشر" کہلاتی ہے اور دوسری جانب عیوب و مآثم سے "معصوم" رہ کر خدا کے ساتھ وہ تعلق رکھتی ہے جو دوسرے مقدس سے مقدس انسانوں کو بھی حاصل نہیں ہوتا اور اس طرح خدا اور اس کے بندوں کے درمیان افاضہ "ہدایتِ وحی" کے لئے ایلی اور واسطہ بنتی ہے، ایسی حقیقت کا نام مذہب کی اصطلاح میں "نیوٹنِ رسالت" ہے۔

قرآن حکیم نے ہدایت کے اس "مرتبہ عالی" کا جگہ جگہ ذکر کیا ہے۔ حسب ذیل چند شواہد ملاحظہ ہوں۔

وَإِنَّمَا نَحْنُ قَوْمٌ مُّشْرِكُونَ وَإِنَّمَا نَحْنُ قَوْمٌ مُّشْرِكُونَ وَإِنَّمَا نَحْنُ قَوْمٌ مُّشْرِكُونَ
 الْعَمَىٰ عَلَىٰ الْهُدَىٰ (حم سجدہ) لیکن قوم مشرک تو اسے بھی ہم نے راہِ حق (ہدایت) دکھلائی تھی
 قُلْ إِنَّ هُدَىٰ اللَّهِ هُوَ (اے پیغمبر!) کہہ دیجئے، یقیناً اللہ کی ہدایت ہی "حقیقتی ہدایت"

الْهُدَىٰ وَأَمْرًا لِلْغُلَامِ الْمُرْتَدِّ
 الْعَالَمِينَ (انعام)

ہے اور ہم سب کو اس کا حکم دیا گیا ہے کہ تمام کائنات عالم کے
 پروردگار کے آگے سر جھکادیت جھکا دیں۔

وَالَّذِينَ جَاهَدُوا فِيْنَا
 نَحْنُ يَتْلُوهُمْ سُبُلَنَا وَرَأَيْتَ
 اللَّهُ لَمَعَ الْحُسَيْنِينَ هَٰذَا
 عَلَيْكَ اللَّهُ هُدًى هَٰذَا لَنَا
 لِلْآخِرَةِ وَالْأُولَىٰ

اور جن لوگوں نے ہماری راہ میں سعی و جانفشانی کی تو ضرور
 ہے کہ ہم بھی ان پر اپنی راہیں کھول دیں اور بلاشبہ اللہ ان
 لوگوں کا ساتھی اور مددگار ہے جو نیک کردار ہیں۔ بلاشبہ
 ہمارا کام ہے کہ ہم رہنمائی کریں (ہدایت وحی عطا کریں) اور
 یقیناً آخرت اور دنیا دونوں ہمارے ہی لئے ہیں۔

ارتقائی نقطہ نظر سے "ہدایت وحی" اور مسئلہ نبوت و رسالت کی وضاحت کے لئے
 اشریب فکر کو یوں بھی مہمیز کیا جاسکتا ہے کہ جبکہ یہ عقلی اور عملی نظر یہ مسلمات میں سے ہے کہ "بقا
 انفع" یا "بقا رافع" کے فطری قانون کے مطابق کائنات کی گونا گوں موجودات میں ہر ایک
 شے اپنے موجود رہنے کے لئے کوئی "حکمت و مصلحت" ضرور رکھتی ہے اور حکم مطلق کا قانون
 کسی شے کو اسی وقت تک باقی رکھتا ہے جب تک اس کا وجود "نافع" اور مفید ہو۔
 کی صلاحیت رکھتا اور جس غرض و غایت کے لئے اس کو پیدا کیا گیا ہے اس کو پورا کرتا
 اور اسی قانون "بقا رافع و نفع" سے یہ بات بھی بہت واضح اور نمایاں طور پر ثابت ہوتی
 ہے کہ "نفع" اور "اقادیت" کا سب سے اہم جزو یہ ہے کہ ہر شے اپنے سے بلند مخلوق اور
 مخلوقات میں سے ہر نوع اپنے سے بلند نوع کی بقا کے لئے مفید و معاون ثابت ہو، پس جبکہ
 انسان کو عقل بھی موجودات عالم کی سب سے بلند مخلوق اور مدارج ارتقا کی بلند ترین کڑ
 تسلیم کرتی ہے اور اسی قانون کی رو سے موجودات عالم کی ہر شے اس کی خدمت
 کے نفع اور اس کی اقادیت میں مصروف عمل نظر آتی ہے تو یہ کیوں نہ ممکن تھا کہ اشرف المخلوق
 انسان کا وجدان اس کے جذبات عالیہ اور اس کے افکار و خیالات کی پرواز جبکہ عالم
 مادیات سے کہیں زیادہ بلند اور رفیع ہیں اور اس کی عقل یہ جانتے کے باوجود کہ وہ مادیات

سے ناواقف ہے پھر بھی اس پردہ کے پیچھے کچھ ہونے کا احساس رکھتی اور اس کی معرفت کے لئے چسک محسوس کرتی ہے۔ فطرت الہی کا فیضان اور بقا و نفع کا نامیوس اس کو عالم مادیات و محسوسات ہی کے اندر محدود رکھتا، اگر ایسا ہوتا تو بلاشبہ فطرت "سجیل" ٹھہرتی بلکہ یہ فطرت کا بہت بڑا ظلم ہوتا اور یہ ظاہر ہے کہ تنہا عقل اس کو اس منزل تک پہنچانے کے لئے قاصر و ناکام ہے لہذا انہیں ضروری تھا کہ "فطرت الہی" اس کی رہنمائی کے لئے مزید کوئی سامان مہیا کرتی اور انسان کی ذہنی و فکری ترقیوں کو درجہ تکمیل تک پہنچاتی۔ پس مادہ اور مادہ علوم و معارف اور کائنات انسانی کی فلاح و نجات کے مقصدِ عظمیٰ کے لئے عقل کی رہنمائی کا یہی وہ فیضان الہی ہے جس کو قرآن کی اصطلاح اور مذہبی بول چال میں "وحی و نبوت" کہا جاتا ہے اور آیات ذیل اسی حقیقت کا اعلان کرتی ہیں۔

وَ اَوْحِيَ اِلَىٰ هٰذَا الْقُرْاٰنِ
لَا تَنْزِيْلًا لِّكُتُبٍ مِّنْ بَلٰغٍ
رَّانِعَامٍ

اس نے (خدا نے) مجھ پر اس قرآن کی وحی کی تاکہ اس کے ذریعہ تمہیں (اہل عرب کو) اور انہیں جن تک اس کی تعلیم پہنچ جائے درج مسکون کو "افکار اور بد عملی کے نتیجہ سے" ڈراؤں۔

اَنَا وَاَوْحَيْنَا اِلَيْكَ كَمَا وَاَوْحَيْنَا
اِلَىٰ نُوْحٍ وَ النَّبِيِّۦنَ مِنْ بَعْدِهٖ
وَاَوْحَيْنَا اِلَىٰ اِبْرٰهِيْمَ وَ
اِسْمٰعِيْلَ وَ اِسْحٰقَ وَ يَعْقُوْبَ
وَ الْاِسْبٰطِ وَ عِيْسٰى وَ اَيُّوْبَ
وَ يُوْسُفَ وَ هٰرُونَ وَ سُلَيْمٰنَ
وَ اٰتَيْنَا دَاوُدَ زَبُوْرًا وَ رَسَلْنَا قَدْ
قَصَصْنٰهُمْ عَلَيْكَ مِنْ قَبْلُ
وَ رَسَلْنَا لَمْ نَقْصِصْهُمْ عَلَيْكَ

میں نے تمہیں اور انہیں جو تمہاری جانب اسی طرح "وحی" بھیجی جس طرح نوح پر اور ان نبیوں پر جو نوح کے بعد ہوئے بھیجی تھی اور جس طرح ابراہیم، اسمعیل، اسحاق، یعقوب اور اولاد یعقوب عیسیٰ، ایوب، یونس، ہارون، سلیمان پر بھیجی اور داؤد کو زبور عطا فرمائی، نیز خدا کے وہ رسول جن کا حال ہم (قرآن میں) پہلے سنا چکے ہیں اور وہ جن کا حال ہم نے تمہیں نہیں سنایا اور (اسی طرح) اللہ نے موسیٰ سے کلام کیا جیسا کہ واقعی طور پر کلام کرنا ہوتا ہے، یہ تمام رسول (خدا پرستی اور نیک عملی پر) خوشخبری دینے والے اور انکارِ حق پر مہلک ڈرانے والے۔

وَكَلَّمَ اللَّهُ مُوسَى تَكْلِيمًا
رَسُولًا مُبَشِّرِينَ وَمُنذِرِينَ
لَعَلَّ يَكُونُ لِلنَّاسِ عَلَى اللَّهِ
حُجَّةٌ بَعْدَ الرُّسُلِ وَكَانَ
اللَّهُ عَزِيزًا حَكِيمًا ه

والے تھے (اور اس لئے بھیجے گئے تھے) کہ ان کے آنے
(اور نیک و بد بتلانے) کے بعد لوگوں کے پاس کوئی حجت
باقی نہ رہے جو وہ خدا کے حضور پیش کر سکیں (یعنی یہ عذر کہیں
کہ ہمیں راہ حق کی طرف کسی نے دعوت نہیں دی تھی) اور خدا
(اپنے کاموں میں) سب پر غالب ہے اور اپنے تمام
کاموں میں حکمت والا ہے۔

(النساء)

وَلَمَّا جَاءَ عِيسَى بِالْبَيِّنَاتِ
قَالَ قَدْ جِئْتُكُمْ بِالْحِكْمَةِ وَ
بِالْبَيِّنَاتِ لَكُمْ بَعْضُ الَّذِي
تَخْتَلِفُونَ فِيهِ فَاتَّقُوا اللَّهَ
وَاطِيعُونَ إِنَّ اللَّهَ رَئِيفٌ
ذُرِّيَّةً فَاعْبُدُوهُ هَذَا
صِرَاطٌ مُسْتَقِيمٌ ر ط
يَا أَيُّهَا النَّاسُ قَدْ جَاءَكُمْ
بُرْهَانٌ مِنْ رَبِّكُمْ وَأَنْزَلْنَا
إِلَيْكُمْ نُورًا مُبِينًا فَأَمَّا
الَّذِينَ آمَنُوا بِاللَّهِ وَاعْتَصَمُوا
بِهِ فَسَيُدْخِلُهُمْ فِي رَحْمَةٍ
مِّنْهُ وَفَضْلٍ وَيَهْدِيهِمْ
إِلَى صِرَاطٍ مُسْتَقِيمًا ه

اور جب عیسیٰ (خدا کی) نشانیوں لے کر آیا، کہا میں تمہارے
پاس حکمت و دانائی لے کر آیا ہوں اور اس لئے آیا ہوں کہ
بعض ان باتوں کو جن کے متعلق تمہارے درمیان اختلاف
ہے صاف صاف بیان کر دوں پس اللہ کے متقی بندوں کو جو
اور میری پیروی کرو (اور اس بات میں کہ) بیشک اللہ ہی میرا
اور تمہارا پروردگار ہے پس اسی کی عبادت کرو کہ یہی سیدھا
راستہ ہے (اے افرادِ نسلِ انسانی!) تمہارے پاس تمہارے پروردگار
کی طرف سے برہان (دلیل و حجت) آگئی اور ہم نے تمہاری طرف
واضح اور آشکارا روشنی بھیج دی پس جو لوگ اس پر ایمان
لائے اور انہوں نے اس کا سہارا مضبوط پکڑ لیا تو وہ انہیں
عنقریب اپنی رحمت کے سایہ میں داخل کر دے گا۔
اور ان پر اپنا فضل کرے گا اور انہیں اپنے
تک پہنچنے کی راہ دکھائے گا
ایسی راہ جو بالکل سیدھی
راہ ہے۔

(النساء)

قرآن نے ان آیات میں "ہدایت وحی" کو "ہکمت" "برہان" "رحمت و دلیل" اور نور
 بین (آشکارا روشنی) کہا ہے تاکہ یہ بخوبی واضح ہو جائے کہ جس طرح محسوسات و مادیات
 کے لئے "عقل" کو روشنی اور "دلیل" راہ کہا جاتا ہے اسی طرح عقل کے دائرہ حدود
 آگے کے لئے "ہدایت وحی" یہی حیثیت رکھتی اور یہی خدمات انجام دیتی ہے۔
 "ہدایت وحی" کی ضرورت پر اب تک جو کچھ کہا گیا اگر اس کے علاوہ مزید اضافہ
 مطلوب ہو تو مہرِ رقیاض کے اس لطیف و حسین فیضان کے متعلق اس روشن پہلو سے
 بھی نظر کی جاسکتی ہے کہ جب ہم حواس کی قوتوں کا فکر عمیق سے مطالعہ کرتے ہیں تو یہ
 حقیقت صاف نمایاں نظر آتی ہے کہ ناموس فطرت نے یہاں ایک قوتِ عملی نظام کو
 اس طرح سا پنچ میں ڈھالا ہے کہ انسان کے اندر روایت کی ہوئی قوتِ حواس اس وقت
 تک اپنا صحیح عمل نہیں کر پاتی، جب تک خارج سے اس کی مدد نہ کی جائے۔ مثلاً قوتِ بصر
 دیکھنے کی قوت کا نام ہے اور تم اس سے اپنی زندگی میں برابر کام لیتے رہتے ہو اور اس
 بحث سے قطع نظر کہ جو شے باہر موجود ہے وہ آنکھ کے باہر یک پردوں پر اپنا عکس ڈال رہی
 ہے یا آنکھ کے پردوں میں جو روشنی ہے وہ اندر سے شکل شعاع نکل کر موجود خارجی کو متاثر
 کر رہی ہے اور اس کو ہم دیکھنا کہتے ہیں "تم نے کبھی اس پر ضرور غور کیا ہوگا کہ جب تم کسی قسم
 کی بھی روشنی میں ہوتے ہو تو اپنی قوتِ باصرہ کی استعداد کے مطابق جس شے کو دیکھنا
 چاہتے ہو دیکھتے ہو لیکن جوں ہی تاریکی کا شکار ہو جاتے ہو اور شہ و بچہ کے ساتھ ایسا
 کے پردے روشنی پر چھا جاتے ہیں اس وقت حلقہ چشم میں قوتِ باصرہ کی موجودگی کی باوجود
 تم یہ کہا کرتے ہو کہ "ہاتھ کو ہاتھ نہیں سوجھتا" تو آخر بیٹا ہوتے ہوئے ایسا کیوں کہتے ہو؟
 تمہارا جواب اس وقت یہ ہوتا ہے کہ قانون قدرت نے یہی مقرر کر دیا ہے کہ باطنی قوائے
 عمل اس وقت تک اپنا صحیح کام نہیں کرتے جب تک خارج سے اسی سلسلہ کی مدد نہ پہنچے
 اس لئے قوتِ باصرہ کی باطنی قوت بھی محتاج ہے کہ دیے (چراغ) کی روشنی سے لیکر ہاتھ اب

و آفتاب تک جس حیثیت کی بھی روشنی اپنا عملی مظاہرہ کر سکے گی اور یہی حال دوسرے جو اس کا بھی ہے۔

پس اگر صحیح ہے اور بلاشبہ صحیح ہے کہ خدا نے واحد کا قانون قدرت اور ناموں میں فطرت اپنی وحدت کی جلوہ نمائی کا مظاہرہ کائنات مادی اور عالم روحانی میں یکساں طور پر کرتا رہتا ہے تو بے تامل یہ کہا جاسکتا ہے کہ اگرچہ اس میں کوئی شک و شبہ کی گنجائش نہیں کہ "عقل" حضرت انسان کے اندر کی وہ روشنی ہے جس کو یہ قدرت نے انسانیت کے ارتقائی منازل پر گامزن ہو کر انسانیت کی "مثل اعلیٰ" اور "مقصد عظمیٰ" کو پالنے کیلئے ودیعت کیا ہے مگر مسطورہ بالا قانون یہاں بھی اسی طرح کار فرما ہے جیسا کہ تو ان جو اس میں کار فرما نظر آتا ہے یعنی اگر "عقل" عالم محسوسات و مادیات کے دائرے میں اپنی عملی مظاہرہ کرنا چاہتی ہے تو وہ محسوسات خارجی کی مدد کی ضرورت محسوس کرتی ہے مثلاً اس کا یہ فریضہ ہے کہ چیز نیات کے ذریعہ "کلی" کا استخراج کرے لیکن وہ ایسا جب ہی کر سکے گی کہ خارج میں اس سلسلہ کی چیز نیات کا ایک بڑا ذخیرہ اپنے حقائق اصلہ کو اس کے سامنے پیش کرے پس اگر عقل کی روشنی اور ان حقائق کے درمیان وہم خیال اور ظن کے تاریک پردے حائل ہو جائیں تو عقل کی روشنی ہرگز اپنا صحیح کام نہیں کر سکتی۔ اسی طرح جب وہ مادی محسوسات (روحانیات) کی جانب اپنی روشنی کو متوجہ کرتی ہے تو یہی ادھام، ظنون خیالات جذبات فاسدہ کے تاریک پردے اس کے اور عالم روحانیات کے درمیان عموماً حائل ہو جاتے ہیں اور وہ اکثر دہشت ان سے مغلوب ہو کر گم کردہ راہ ہو جاتی اور معرفت حق اور معرفت باطل کے درمیان فرق و امتیاز سے عاجز نظر آتی ہے ایسی حالت میں خالق کائنات کی رحمت کا بلا اور ربوبیت تا تم اس کو خامس و ناکام نہیں چھوڑتی اور قاریج سے اس کی پوری مدد کرتی ہے اور یہی وہ خارج کی روشنی ہے جو نبی اور پیغمبر کے ذریعہ کائنات انسانی تک پہنچتی ہے۔

اور دین و مذہب کی زبان میں "وحی روشنی" کہی جاتی ہے۔ چنانچہ قرآن عزیز نے اسی حقیقت کو نمایاں کرنے کے لئے جگہ جگہ وحی کو "نور" (روشنی) سے تعبیر کیا ہے۔

يَا أَيُّهَا النَّاسُ قَدْ جَاءَكُمْ
بُرْهَانٌ مِّن رَّبِّكُمْ وَأَنزَلْنَا
إِلَيْكُمْ نُورًا مُّبِينًا (النور)
قَدْ جَاءَكُمْ مِّنَ اللَّهِ نُورٌ
وَكِتَابٌ مُّبِينٌ

دلے افراد نسل انسانی! تمہارے پاس تمہارے پروردگار کی جانب سے برہان (دلیل و حجت) آگئی اور ہم نے تمہاری جانب واضح اور آشکارا "روشنی" (وحی الہی) بشکل قرآن بھیج دی۔
اللہ کی جانب سے تمہارے پاس (حق کی) "روشنی"
آچکی اور ایسی کتاب آگئی (جو اپنی ہدایتوں میں تمہاری
روشن کتاب ہے۔

(مائدہ)

يُرِيدُونَ أَن يُطْفِئُوا نُورَ اللَّهِ
يَا قَوْمِ أَهْمُؤُا بِأَن يَأْتِيَ اللَّهُ
أَن يَتَّخِذَ نُورَهُ دُكُورًا
الْكَافِرُونَ (توبہ)

یہ لوگ (مشرکین، یہود، نصاریٰ) چاہتے ہیں اللہ کی
"روشنی" کو اپنی پھونکیوں سے بجھا دیں حالانکہ اللہ یہ "روشنی"
پوری کئے بغیر رہنے والا نہیں اگرچہ کافروں کو
پسند نہ آئے۔

وَلَقَدْ أَرْسَلْنَا مُوسَىٰ بِآيَاتِنَا
أَن أَخْرِجْ قَوْمَكَ مِنَ الطُّلُوتِ
إِلَى التُّورِ (ابراہیم)

اور یاد کیجئے واقعہ یہ ہے کہ ہم نے اپنی نشانیوں کے
ساتھ موسیٰؑ کو بھیجا تھا کہ اپنی قوم کو تاریکیوں سے
نکالے اور "روشنی" میں لائے۔

وَكذَلِكَ أَوْحَيْنَا إِلَيْكَ رُوحًا
مِّنْ أَمْرِنَا مَا كُنْتَ تَدْرِي مَا
الْكِتَابُ وَلَا الْإِيمَانُ وَلَكِنْ
جَعَلْنَاهُ نُورًا هَدَيْنَا بِهِ
مَنْ يَشَاءُ مِنْ عِبَادِنَا وَإِنَّكَ لَهْدَى
إِلَى صِرَاطٍ مُسْتَقِيمٍ

اور اسی طرح ہم نے تیری جانب اپنے "روح" کو
کی وحی بھیجی حالانکہ اس سے قبل تو نہیں جانتا تھا کہ کیا ہے
کتاب؟ اور نہیں جانتا تھا کہ کیا ہے ایمان؟ لیکن ہم نے اسکو
(قرآن کو) نور (روشنی) بنا دیا ہے، ہم اپنے بندوں میں سے جس کو
چاہتے ہیں ان کو اس کے ذریعہ راہ دکھاتے ہیں اور اسے پیغمبر
بلاشبہ تو (لوگوں کو) سیدھی راہ کی جانب راہنمائی کرتا ہے۔

پھر اس مسئلہ کی اہمیت پر ایک دوسرے پہلو سے بھی فکر و نظر کی ضرورت ہے و
یہ کہ ہم اس عالم ہست و بود میں روز و شب کے مشاہدات و تجربات سے یہ نتیجہ نکالنے میں
حق بجانب ہوتے ہیں کہ یہاں ہر شے کی کیفیت و کمیت یا اس کی حقیقت معلوم کرنے
کے لئے ایک "ترازو" یا "پیمانہ" ضرور ہے اور یہ کہ ہر ایک "پیمانہ" اور ہر ایک "ترازو" اپنے
اندر ایک خاص صلاحیت رکھتا اور اپنی صلاحیت کے مطابق ہی اشیاء کے ناپ تول
میں کام دے سکتا ہے مثلاً موتی اور جواہرات کے تولنے کے لئے ایک خاص ترازو رکھنا
ہے اب اگر ہم یہ چاہیں کہ اس میں شکر، روٹی، غلہ جیسی چیزوں کو تولیں تو ظاہر ہے کہ
اس کے لئے یہ نہیں کہ دوسری قسم کا ترازو کام دے گا یا مثلاً کپڑا، زمین وغیرہ جیسی اشیاء
کی پیمائش کے لئے ہم ایک خاص قسم کا پیمانہ (گزن) استعمال کرتے ہیں پس اگر ہم چاہتے
ہیں کہ اس کے حرارت و برودت کی بھی پیمائش کر لیں تو اس کے لئے یہ نہیں بلکہ دوسرا پیمانہ
تھرمامیٹر کام میں لانا ہوگا اور اسی طرح ہوا کے دباؤ اور سطح کی اونچائی معلوم کرنے کیلئے
بارومیٹر اور زلزلیوں اور بھونچاؤں کی حالت دریافت کرنے کیلئے سیسومیٹر اور آواز کی رفتار
و قوت کی پیمائش کے لئے فونومیٹر جدا جدا قسم کے پیمانے استعمال کرنے ہوں گے۔ کیونکہ انکی
اپنی صلاحیت و استعداد کار کا یہی فطری تقاضا ہے کہ اگر اس کے خلاف ان کا استعمال کیا
جائے گا تو یا قطعاً بیکار ثابت ہوں گے اور یا صحیح حقیقت نہ بتلا سکیں گے حالانکہ ان سب کا
ایک ہی کام ہے یعنی "ماپ تول" اور ایک ہی نام ہے "ترازو اور پیمانہ" مگر ہر شے کی حقیقت
اور اس کی کیفیت و کمیت کے پیش نظر چونکہ ان سب کی صلاحیت کار کی حدود میں ہیں
لہذا ان میں سے کوئی ایک بھی اپنی حدود سے متجاوز ہو کر کارآمد ثابت نہیں۔

قانون قدرت کی کار فرمائی کو رہنما بنا کر اگر ہم اسی نقطہ نظر سے آگے قدم بڑھائیں
اور فاصلہ مادیات سے گذر کر معنویات کی حدود پر جا پہنچیں تو یہاں بھی وہی کوشش قدرت نظر

phonometrical seismometer or barometer or thermometer

آتا ہے یعنی انسان کی انفرادی و اجتماعی حیات کے لئے رحمت کر دگانے جو پیمانے مقرر کئے ہیں اور جن کو وجدان، حواس اور عقل کہا جاتا ہے ان میں بھی جدا جدا صلاحیتوں کے اعتبار سے حدود کم ہیں، مثلاً پیمانہ "وجدان" انسان کی صرف اسی کیفیت و حالت سے متعلق ہے جو قدرت کے ہاتھوں نے اس کے وجود کے ساتھ ساتھ اس میں دلالت کر دی ہے اور حواس کا پیمانہ ان ہی اشیاء سے تعلق رکھتا ہے جو دیکھنے، سُننے، چکھنے، چھونے اور سونگھنے میں آسکتی ہیں اور پیمانہ "عقل" ان دونوں سے آگے عالم مشاہدات و محسوسات کے حقائق اور ان کی کیفیات کے جانچنے، اُن کے درمیان امتیاز پیدا کرنے، ان سے نتائج اخذ کرنے، اور اُن پر احکام صادر کرنے کی خدمت انجام دیتا ہے۔

پس اگر ہم چاہیں کہ "وجدان" سے "حواس" اور "حواس" سے "عقل" کا کام لیں تو خود عقل ہی کے نزدیک ایسا کرنا غلط ہوگا کیونکہ یہ قانونِ فطرت کی مقررہ حدود کی خلاف ورزی کے مرادف ہے جس کے اقدام پر ناکامی کے ماسوا اور کچھ ہاتھ نہیں آتا۔

لیکن عقل انسانی اس کے آگے نہ جاننے کے باوجود پھر جاننے کی جستجو رکھتی اور اپنی ترقی کو اس کے اندر محدود نہیں سمجھتی، نیز تمام قاری دلائل سے بڑھ کر انسان کے اندر کی قوی تر رحمت و برہان "وجدان" ان بہرہ و عالم سے بھی بلند تر عالم کے وجود کا جو پتہ دیتی ہے اس کے پیش نظر ہم وسعتِ نظر کا قدم اور آگے بڑھاتے اور مسطورہ بالا عالم معنیات سے لطیف تر معنوی عالم کا کھوج لگانا چاہتے اور اس کائنات سے اپنا رشتہ جوڑنا چاہتے ہیں جہاں حسن، صداقت اور محبتِ رذاتِ حق کی صفاتِ ربوبیت، عدالت اور رحمت اپنی جلوہ آرائیوں سے اس کائنات کو بھی منور کر رہی ہیں تو ہم دیکھتے ہیں کہ یہاں پہنچ کر پیمانہ

لہ آجکل علماء جدید میں یہ بحث جاری ہے کہ سائنس نے اپنی حدود کو اس طرح محدود رکھا کہ اس کے دائرہ میں حسن، صداقت اور محبت کی کوئی قدر و قیمت نظر نہیں آتی اور اس لئے وہ خدا کی ہستی کی معرفت ضروری نہیں سمجھتی مگر یہ سائنس کا کمال نہیں ہے بلکہ نقص ہے جو آج نہیں توکل ضرور پورا ہو کر رہے گا۔

عقل بھی کوتاہ ہو کر رہ جاتا ہے اور اس کی رفعت پرواز وہاں تک رسائی نہیں کر پاتی خصوصاً ایسی حالت میں کہ انسانوں کے درمیان "عقل" کا اس درجہ تفاوت موجود ہے کہ ایک شخص کی عقل اُس کو نہ صرف ممکن الوقوع سمجھتی ہے بلکہ اس کو وجود پذیر کر دکھاتی ہے بلکہ تفاوت عقلی کی بوجہ عجیبوں کا تو یہ حال ہے کہ ایک ہی شخص کی عقل ایک وقت جس بات پر ناممکن کا فتویٰ صادر کر دیتی ہے دوسرے وقت میں اُسی بات کو ممکن سمجھنے لگتی ہے تو جب پیمانہ عقل کا عالم محسوسات میں یہ حال ہے تو عالم غیب تک اس کی رسائی معلوم؟ اور پھر جس پیمانہ توازن کو غیر متوازن بنانے کے لئے وہم و خیال اور جذبات کا سبیل رواں ہو جسے ماثر بنا رہتا ہو کیسے کہا جاسکتا ہے کہ خارج سے مدد و یاری کے بغیر "عقل" معرفت الہی اور علوم غیب تک رسائی حاصل کر سکتی ہے؟

پس انسان کی بیچارگی و درماندگی کے اس مقام پر بھی رحمتِ کریمہ کا راپنے فیضان سے اس کو محروم نہیں رکھتی اور معنوی و روحانی حقائق کی معرفت کے لئے ایک مقدس سستی پختہ کے ذریعہ اس کو عقل سے بھی رفیع و لطیف پیمانہ ہدایت و وحی عطا کر دیتی ہے۔ تاکہ انسان "سعادت و شقاوت" میں امتیاز کرنے کے بعد حیاتِ سرمدی اور نجاتِ ابدی کو پاسکے۔

قرآن عزیز نے "وحی الہی" کو یہی حیثیت دیتے ہوئے سورہ شوریٰ میں ارشاد فرمایا:

اللَّهُ الَّذِي أَنْزَلَ الْكِتَابَ الَّذِي فِيهِ حَقٌّ لِّعِبَادِهِ عِلْمٌ لِّمَن يَخْتارُ
بِالْحَقِّ وَالْمِيزَانَ - "میزان" (ترازو) کو یعنی دینِ حق کو جو حق و باطل کے لئے ترازو اور پیمانہ ہے

چنانچہ شاہ عبدالقادر (نور اللہ مرقدہ) موضح القرآن میں اس آیت کی تفسیر کرتے ہوئے تحریر فرماتے ہیں -

"ترازو فرمایا دینِ حق کو جس میں بات پوری ہے نہ کم نہ زیادہ"

صاحبِ وحی کی معرفت کی "ہدایت و وحی" یا نبوت و رسالت کی حقیقت و اہمیت پر گزشتہ سطور میں کوتاہ قلمی کے باوجود کچھ سپردِ قلم اس کی کیا گیا اس کی تکمیل کیلئے

اس سوال کو بھی حل کرنا از بس ضروری ہے کہ جب کوئی شخص یہ دعویٰ کرے کہ وہ "عادل و عی" ہے اور خدا کا پیغمبر اور ایلچی "تو اس کے دعوئے صدق و کذب کی معرفت کا کوئی نسا طریقہ ہے؟ تو اس کا جواب یہ ہے کہ اگرچہ "علم الکلام" کے ماہرین (تمکلمین) نے اس معرفت کے لئے بہت سے دلائل و براہین پیش کئے ہیں اور اس مسئلہ کی اہمیت کے پیش نظر اس پر حرکت الاءار بحثیں کی ہیں تاہم وہ اپنے طرز استدلال میں اصطلاحی فلسفیانہ اسلوب رکھتی ہیں جس کو ہم "مذہبیات" و "روحانیات" میں خاص اہمیت دینے کو آمادہ نہیں ہیں کیونکہ اس راہ میں وہی اسلوب بیان مفید و لنتشین اور جاذبِ قلوب ہو سکتا ہے جس کی بنیاد و نہاد وجدانی طرز استدلال پر رکھی گئی ہو اور عقلیت کا پورا پورا الحاظ رکھتے ہوئے اصطلاحی فلسفہ و منطق کی قید میں اس کو پابند نہ کرنے کو دیا گیا ہو اور یہ اس لئے کہ معرفت الہی اور معرفت علوم غیبیہ کے لئے دلیل "وجدان" سے زیادہ دوسری کوئی دلیل و براہان ہو تو نہیں ہے اسی حکمتِ بالغہ کے پیش نظر قرآن عزیز کے تمام عقلی استدلالات — جن پر غور کرنے کے لئے "قرآن" عقل و فکر اور زندگی کو مخاطب بناتا ہے — کی بنیاد بھی "وجدان" پر قائم کی گئی ہے۔ البتہ یہ قرآن حکیم کا اعجازِ بلاغت ہے کہ ان وجدانی دلائل کو اگر کوئی فلسفی دقیق فلسفیانہ طریق استدلال کے سانچہ میں ڈھال کر زیر بحث لانا چاہے تو یہ وجدان پر مبنی استدلالات اسی اہمیت و قوت کے ساتھ اپنی صداقت اور اثر و نتیجہ کو اس رنگ میں بھی تسلیم کرا لیتے ہیں۔

غرض "وجدان" اس سوال کا جواب یہ دیتا ہے کہ تم مدعی نبوت کی زندگی کو صداقت کی کسوٹی پر خوب کسو اور اگر آج وہ ہستی تمہارے سامنے نہیں ہے تو تعصب اور نسلی و جماعتی حسد سے پاک اور بے لوث ہو کر بے لاگ تاریخی حقائق سے دریافت کر لو پس اگر تم پر حقیقت منکشف ہو جائے کہ اس کی قبل از دعویٰ نبوت زندگی کا ہر شعبہ حیات صداقت و حقا ئیت کا منظر ہے اور ہر ایک شعبہ زندگی بے داغ صداقت کا پیکر اور نہ

صرف اسی قدر بلکہ اس کا وجود ہر قسم کی بد اخلاقیوں، گناہوں اور اُلودگیوں سے پاک اور
 "معصوم" ہے اور اخلاقی بلند لیوں کا محزن اور ان ہی کیفیات و حالات کے ساتھ اُس نے جانے
 بوجھے لوگوں میں زندگی کا بڑا حصہ گزر رہے تو پھر اس کے دعوتِ صداقت میں شک و شبہ کرنا عقل
 سلیم کے خلاف ہو گا کیونکہ عقل باسانی فیصلہ کرتی ہے کہ جس سستی نے اپنی مدتِ حیات کے طویل
 عرصہ میں نازک سے نازک موقعوں پر بھی کبھی ایک لمحہ کے لئے انسانی دنیا پر جھوٹ نہ پولا ہو آخر
 دماغی و قلبی انقلابات کی وہ کونسی تاریخ ہے جس کی بنا پر ایسی ہوش و حواس سستی کے متعلق یہ
 کہا جاسکے کہ وہ خالق کائنات "خدا نے برحق" پر کذب بیانی اور افترا پر دازی کے لئے ایک بیک
 آمادہ ہو جائے چنانچہ قرآن عزیز نے اسی حقیقت کو سورہ یونس میں اس طرح بیان فرمایا ہے۔

قُلْ لَوْ شَاءَ اللَّهُ مَا تَلَوْتُمْ عَلَيْكُمْ
 وَلَا أَدْرَاكُمْ بِهِ فَقَدْ لَبِثْتُ فِيكُمْ
 عُمُرًا مِّن قَبْلِهِ أَفَلَا تَعْقِلُونَ
 فَمَن أَظْلَمُ مِمَّنِ افْتَرَىٰ عَلَى اللَّهِ
 كَذِبًا أَوْ كَذَّبَ بِآيَاتِهِ إِنَّ
 يُفْلِحُ الْمُجْرِمُونَ (یونس)

اور تم کہو اگر اللہ چاہتا تو میں قرآن تمہیں سنا تا ہی نہیں
 اور تمہیں اس سے خبردار ہی نہ کرتا مگر اُس کا چاہتا ہی
 ہوا کہ تمہیں اس کا کلام نازل ہو اور تمہیں اقوامِ عالم کی
 ہدایت کا ذریعہ بنائے پھر دیکھو یہ واقعہ ہے کہ میں اس
 معاملہ سے پہلے تم لوگوں کے اندر ایک پوری عمر بسر
 کر چکا ہوں کیا تم سمجھتے بوجھتے نہیں ؟ x

"صاحبِ وحی" کی صداقت کی یہ ایسی بہترین کسوٹی اور دلیل ہے کہ جب نبی اکرم صلی اللہ علیہ
 وسلم نے ۶۱۰ء میں پادشاہانِ دنیا کے نام اسلام کی دعوت و پیغام کے سلسلہ میں والانامے بھیجے تو
 وقت کی سب سے بڑی طاقتِ دروہن امپائر کے پادشاہ ہیرکلیوس (پہر قتل) کے پاس حضرت وحیہ
 کلیبی نامہ مبارک لے کر پہنچے تب اُس نے بھی جب آپ کی صداقت کو پرکھنا چاہا تو سب سے پہلے
 اسی وجدانی دلیل کو "معیارِ صداقت" ٹھہرایا اور صورتِ حال یہ پیش آئی کہ اس نے سرکاری
 حکام سے دریافت کیا، یہاں کوئی حجازی قافلہ موجود ہے جس سے اس سستی کے متعلق معلوم
 حاصل ہو سکیں؟ اتفاق سے ابوسفیان درجو ابھی مسلمان نہیں ہوئے تھے کی سرکردگی میں ایک

ایک تجارتی قافلہ مقیم تھا، چنانچہ ان لوگوں کو شاہی دربار میں طلب کیا گیا اور ہر کلیوس نے
 رئیس التجارہ راہوسفیان سے نبی اکرم صلی اللہ علیہ وسلم کے متعلق چند سوالات کئے جن میں سب سے
 اہم سوال یہ تھا کہ وہ تمہارے اندر ہی پلا بڑھا۔ رہا سہا ہے تو کیا تم نے اس کی زندگی کے اس
 طویل دور میں کبھی جھوٹ کا شائبہ پایا ہے؟ ابو سفیان نے جواب دیا: ”کبھی نہیں بلکہ اس کے
 برعکس وہ اپنی قوم میں ”الصادق الامین“ کے لقب سے یاد کیا جاتا ہے“ یہ سن کر ہر کلیوس نے یہ کہا۔
 وسالتک هل کنتم تھونہ بالکذب میں نے تجھ سے یہ بھی دریافت کیا: کیا کبھی اس کے
 قبل ان يقول ما قال فذکرت اس دعویٰ سے قبل تم نے اس کو جھوٹا پایا ہے؟ تو فرمایا
 ان لا: فقد اعرف ان لم یکن کہا: ”کبھی نہیں“ تب میں نے یقین کر لیا کہ جو ہستی
 لیدر الکذب علی الناس یکذب انسانوں پر جھوٹ کہنے کو آمادہ نہ ہو وہ کبھی خدا
 علی اللہ (بخاری ج ۱) پر جھوٹ نہیں بول سکتی۔

جو ہستی انسانوں پر جھوٹ کہنے کو آمادہ نہ ہو وہ کبھی خدا پر جھوٹ نہیں بول سکتی۔
 دیکھئے یہ جملہ اس سلسلہ میں وجدان انسانی کا کس درجہ صحیح ترجمان ہے کہ ہر کلیوس نے بھی
 تام عقلی و نقلی دلائل سے الگ ہو کر وجدان کے تقاضے سے پہلی دلیل جو پیش کی وہ وہی تھی جسکو
 وجدان کے خالق (خدا) نے اپنے پیغمبر سے صداقت دعویٰ کے لئے پیش کرائی۔
 چنانچہ مولانا ابوالکلام آزاد نے ان آیات کی تفسیر اسی حقیقت کی روشنی میں اس طرح کی ہے

”پھر آیت (۱۶) میں صداقت نبوت کی ایک سب سے زیادہ واضح اور وجدانی دلیل
 بیان کی ہے..... فرمایا، ساری باتیں جھوٹ دو، صرف اس بات پر غور کرو کہ میں تم میں کوئی
 نیا آدمی نہیں ہوں جس کے خصائل و حالات کی تمہیں خبر نہ ہو، تم ہی میں سے ہوں
 اور اعلانِ وحی سے پہلے ایک پوری عمر تم میں بسر کر چکا ہوں، یعنی چالیس برس تک
 کی عمر کہ عمر انسانی کی بچپن کی کامل مدت ہے، اس تمام مدت میں میری زندگی تمہاری
 آنکھوں کے سامنے رہی، بتلاؤ اس تمام عرصہ میں کوئی ایک بات بھی تم نے سچائی اور

امانت کے خلاف مجھ میں دیکھی؟ پھر اگر اس تمام مدت میں مجھ سے یہ نہ ہو سکا کہ کسی انسانی معاملہ میں جھوٹ بولوں تو کیا ایسا ہو سکتا ہے کہ اب خدا پر بہتان باندھنے کے لئے طیار ہو جاؤں اور جھوٹ موٹ کہنے لگوں، مجھ پر اس کا کلام نازل ہوتا ہے؟ کیا اتنی سی موٹی بات بھی تم نہیں پاسکتے؟

تمام علماء اخلاق و نفسیات متفق ہیں کہ انسان کی عمر میں ابتدائی چالیس برس کا زمانہ اس کے اخلاق و خصائل کے ابھرنے اور بننے کا اصل زمانہ ہوتا ہے جو سناچے اس عمر میں بن گیا، پھر بقیہ زندگی میں بدل نہیں سکتا، پس اگر ایک شخص چالیس برس کی عمر تک "صادق" و "امین" رہا ہے، تو کیونکر ممکن ہے کہ اکتالیسویں برس میں قدم رکھتے ہی ایسا کذاب مقتری بن جائے کہ انسانوں پر ہی نہیں بلکہ قاطر السموات والارض (آسمان و زمین) کے پیدا کرے والے خدا پر افسر کرنے لگے؟

چنانچہ اس کے بن فرمایا۔ دو باتوں سے تم انکار نہیں کر سکتے جو شخص اللہ پر افتراء کرے اس سے بڑھ کر کوئی شریر نہیں اور جو صادق کو جھٹلائے وہ بھی سب سے زیادہ شریر انسان ہے اور شریر و مقتری انسان کبھی کامیاب نہیں ہو سکتا۔ اب صورت حال نے یہاں دونوں فرق پیدا کر دیئے۔ اگر میں مقتری علی اللہ ہوں تو مجھے ناکام و نامراد ہونا پڑے گا، اگر تم سچائی کے مکتب ہو تو تمہیں اس کا خمیازہ بھگتنا ہے، فیصلہ اللہ کے ہاتھ ہے اور اس کا قانون ہے کہ مجرموں کو فلاح نہیں دیتا۔

چنانچہ اللہ کا یہ فیصلہ صادر ہو گیا جو مکتب تھے ان کا نام و نشان بھی باقی نہیں

رہا جو صادق تھا، اس کا کلمہ صدق آج تک قائم ہے اور قائم رہے گا۔ لہ

بہر حال "صاحب وحی" کے دعوئے صداقت کی یہ وجدانی دلیل عقل سلیم اور فکر مستقیم کی

نگاہ میں "علم الیقین" پیدا کرنے کے لئے کافی و کافی ہے، تاہم بقیہ شرائط یعنی صداقت، تطہیر، نزول

وحی کا ادعا اور مخالفین کے مقابلہ میں تحدی (چیلنج) اور تحدی کا ایقار "مدعی نبوت و رسالت" کے لئے یہ تمام امور بھی از بس ضروری ہیں اور اپنی جگہ تفصیل طلب اور قابل لحاظ ہیں اس لئے کہ ان شرائط کے پیش نظر ہی نبی اور مصلح کے درمیان امتیاز، نبی اور ساحر و شعبدہ باز کے مابین فرق بین اور نبی اور متنبی میں تضاد قائم کیا جاسکتا ہے۔

بعثت | غرض خاتم الانبیاء محمد صلی اللہ علیہ وسلم کی حیات طیبہ کے انفرادی اور اجتماعی دونوں پہلوؤں کا یہ حال تھا کہ ایک جانب خلوت ہائے راز میں معرفت الہی کے لئے استغراقِ صراطِ مستقیم کی جستجو، نوع انسانی کے اصلاحِ حال کی تڑپ اور طلب تھی اور دوسری جانب افرادِ قوم و ملک کے ساتھ راست گفتاری، صداقت شعاری، حسن معاملات اور اصابتِ فکر جیسے اخلاقِ کریمانہ و صفاتِ حمیدہ سے متصف معاشرتی زندگی کا مظاہرہ تھا اور ان امتیازات کی وجہ سے ہر فرد کی نگاہ میں آپ کی وہ قدر و منزلت تھی کہ باتفاق رائے "الصادق الامین" کے لقب سے یاد کئے جاتے تھے اور کل جو دشمنی ان کو محمد رسول اللہ سے دعوتِ نبوت کی بنا پر ہوئی وہ آج محمد بن عبد اللہ کے ساتھ قطعاً نہیں تھی اور سب ہی ان کی تقدیس و تطہیر کے قائل تھے۔

یہی حالات و واقعات تھے جبکہ عمر مبارک چالیس منزیں طے کر چکی تھی، رمضان کا مہینہ تھا اور آپ غارِ حرا میں مشغولِ عبادت تھے کہ اچانک آپ کے سامنے جبرئیل فرشتہ نمودار ہوا اور اس نے بشارت دی کہ اللہ تعالیٰ نے آپ کو ثقلین کی رشد و ہدایت کے لئے چن لیا اور رسالت و پیغمبری کے منصبِ کبریٰ پر فائز کیا۔

یہ واقعہ چونکہ نوع انسانی کی تاریخ میں حیرت زا انقلاب کا باعث ثابت ہوا اور اس نے ذاتِ اقدس صلی اللہ علیہ وسلم کو معراجِ رفعت کی اس حد پر پہنچا دیا جہاں عالم لہ یہ مباحث علم کلام میں قابلِ مراجعت ہیں لیکن قصص القرآن کی تمام جلدوں کے مطالعے سے یہ کل بحث تسلی بخش تفصیلات کے ساتھ مل جائیں گے۔

ادیان و مل کے تمام اصلاحات و انقلابات اسی ہستی کا فیض رحمت نظر آتے ہیں اس لئے تاریخ و حدیث کے روشن صفحات نے اس واقعہ کی تمام تفصیلات کو بسند صحیح اپنے سینہ میں محفوظ رکھا ہے چنانچہ فن حدیث و تاریخ اسلام کے امام "بخاری" رحمہ اللہ نے اپنی مشہور و مقبول کتاب الجامع الصحیح میں صدیقہ عائشہ کی سند سے اس واقعہ کو جن الفاظ میں نقل کیا ہے اس کا ترجمہ درج ذیل ہے۔ عائشہ صدیقہ فرماتی ہیں۔

نبی اکرم صلی اللہ علیہ وسلم پر شروع میں سچی خوابوں کا سلسلہ جاری رہا۔ کوئی خواب آپ نہیں دیکھتے تھے مگر وہ اپنی تعبیر میں اس درجہ روشن اور صحیح ثابت ہوتا تھا جیسا کہ طلوع صبح کے لئے سپیدہ صبح کا ظہور ہوتا ہے، پھر آپ کو خلوت محبوب ہو گئی اور حرام میں مشغول عبادت رہنے لگے۔ گاہے گاہے آپ اہل و عیال کے پاس بھی تشریف لے آتے تھے، حضرت خدیجہ رضی اللہ عنہا آپ کے لئے کچھ گوشہ طیار کرتیں اور آپ اس کو لیکر پھر غار میں تشریف لے جاتے، اسی طرح حرام میں مشغول استغراق و عبادت تھے کہ اچانک ایک روز آپ پر خدا کا فرشتہ نمودار ہوا اور کہنے لگا "اقراء پڑھئے" نبی اُمی نے کہا "ما انا بقاری" میں پڑھنا نہیں جانتا، پھر ارشاد فرماتے تھے "کہ جب میں نے فرشتہ سے یہ کہا تو اس نے مجھ کو گرفت میں لے لیا جس کی شدت سے مجھ کو تکلیف محسوس ہونے لگی اور پھر چھوڑ کر مجھ سے دوبارہ کہا "پڑھئے" اور میں نے وہی جواب پھر دیا "میں پڑھنا نہیں جانتا" تب اس نے پھر وہی عمل کیا اور گرفت چھوڑ کر تیسری مرتبہ پھر پہلا جملہ دہرایا اور میں نے بھی وہی سابق جواب دیا عرض تین مرتبہ یہی گفتگو اور یہی عمل ہوتے رہنے کے بعد چوتھی مرتبہ فرشتہ نے سورہ اقرار کی یہ چند آیتیں تلاوت کیں۔ اِقْرَأْ بِاسْمِ رَبِّكَ الَّذِي خَلَقَ الْاِنْسَانَ مِنْ عَلَقٍ ۚ اِقْرَأْ وَرَبُّكَ الْاَكْرَمُ الَّذِي عَلَّمَ بِالْقَلَمِ ۚ عَلَّمَ الْاِنْسَانَ مَا لَمْ يَعْلَمْ ۚ اپنے اس پروردگار کے نام پڑھ جس نے پیدا کیا، اس نے انسان کو خون بستہ سے پیدا کیا۔ پڑھ، اور تیرا پروردگار بہت کرم کرنے والا ہے جس نے قلم (تحریر) کے ذریعہ

انسان کو علم سکھایا، انسان کو وہ سب کچھ سکھایا جس سے وہ ناواقف تھا "عرص
 نبی اکرم صلی اللہ علیہ وسلم نے ان آیات کو ذہرایا اور یہ آپ کے ذہن نشین ہو گئیں،
 اس کے بعد جب حرا سے فارغ ہوئے تو یہ حالت کہ قلب شدت وحی سے کاپ
 رہا تھا آپ نے مکان میں داخل ہوتے ہی فرمایا: مجھ کو کیرا اڑھاؤ (حضرت خدیجہ
 نے فوراً کیرا اڑھا دیا، جب آپ کو سکون ہوا تو خدیجہ رضی اللہ عنہا کو تمام واقعہ
 کہہ سنایا اور پھر فرمایا خشیت علی نفسی مجھے جان کا خوف ہے" (حضرت
 خدیجہ نے سن کر عرص کیا "قسم بخدا، خدا آپ کو ہرگز رسوا نہیں کرے گا۔ کیونکہ آپ
 صلہ رحمی کرتے ہیں، مہمانوں کی مہمانداری، بیچاروں کی چارہ گری فرماتے اور
 مفلس کے لئے ذریعہ معاش مہیا کرتے ہیں اور حق رسی کی کڑی سے کڑی مصیبت
 میں مددگار بنتے ہیں۔ اس گفتگو کے بعد حضرت خدیجہ رضی اللہ عنہا نبی اکرم صلی اللہ
 علیہ وسلم کو اپنے چچا زاد بھائی ورقہ بن نوفل کے پاس لے گئیں، ورقہ زمانہ جاہلیت کے
 ان لوگوں میں سے تھے جنہوں نے سچی عیسائیت کو قبول کر لیا تھا، عبرانی زبان سے
 واقف اور انجیل کی کتابت کیا کرتے تھے اور بہت ضعیف العمر اور نابینا تھے حضرت
 خدیجہ نے ورقہ سے کہا: برادر من آپ اپنے بھتیجے کا واقعہ تو سنئے "ورقہ نے دریافت
 حال کیا، تب نبی اکرم صلی اللہ علیہ وسلم نے گزرا ہوا واقعہ سنایا، ورقہ نے سنا تو کہا
 ہذا الناموس الذی کان یزل علی موسیٰ۔ یہ وہ فرشتہ (جبریل) ہے جو حضرت موسیٰ
 (علیہ السلام) پر وحی الہی لے کر آیا کرتا تھا، کاش کہ میں اس وقت تک زندہ رہوں
 جب تیری قوم تجھ کو تیرے وطن رمد سے نکالے گی" آپ نے دریافت کیا: کیا میری

حضرت شاہ عبدالقادر رحمہ اللہ اس اہمیت کی تفسیر میں بہت ہی لطیف بات ارشاد فرماتے ہیں: مضمون القرآن
 میں لکھتے ہیں۔ اول جبریل وحی لائے تو یہی پانچ آیتیں حضرت محمد صلی اللہ علیہ وسلم نے کبھی لکھا پڑھا نہ تھا اس
 لئے اللہ تعالیٰ نے فرمایا کہ قلم سے بھی علم وہی دیتا ہے یوں بھی (یعنی بغیر وسائل بھی وہی طور پر) دے گا۔
 یعنی مجھے یہ خوف ہے کہ شاید میں وحی کے بار کو برداشت نہ کر سکوں۔

قوم مجھ کو وطن سے بے وطن کرے گی" ورقہ نے کہا "بیشک ایسا ہوگا اور جس
پیغام کے لئے خدا نے آپ کو پیغمبر بنا یا ہے اس خدمت پر جو بھی مامور ہوا اس
ساتھ ہی صورت پیش آئی ہے، پس اگر وہ وقت میری زندگی میں آیا تو میں پوری تو
کے ساتھ تیری حمایت کروں گا" مگر ورقہ کو یہ وقت نہیں آیا اس سے قبل ہی ان کا
انتقال ہو گیا۔

حدیث بخاری اور بعض متشرقین
کی کوتاہ اندیشی

صدیقہ عائشہ (رضی اللہ عنہا) کی حدیث میں نزول وحی
سے نبی اکرم صلی اللہ علیہ وسلم پر جو فوری تاثر ہوا اس کو

زبان مبارک سے اس طرح ظاہر کیا گیا ہے "انی خشیت علی نفسی" اور پھر اس کے
ہی حضرت خدیجہ کے تسکین دہ الفاظ منقول ہیں تو یہ واقعہ کا ایسا پہلو ہے جس
صداقت اور غیر مصنوعی سادگی خود بخود دل میں اتر جاتی ہے اور واقعہ کا نقشہ اس
سامنے آجاتا ہے کہ ایک صادق و امین ہستی اپنی پاک اور بے لوث زندگی کے
غار میں محو استغراق ہے اس کے قلب میں خدا کے برتر کے لئے عشق سے سرشار جذبہ
موجود ہے، وہ شرک اور گناہوں کی آلودگیوں سے نفور و بیزار گوشہ تنہائی کو
کر کے پہاڑ کے ایک غار میں سرگرم عبادت ہے، یہ سلسلہ اگرچہ عرصہ سے جاری ہے
ایک روز خدا کا فرشتہ (جبریل) جو ہمیشہ سے خدا کے پیغمبروں کے پاس وحی لیکر
اس پر ظاہر ہوتا ہے اور وحی الہی کی پیغام رسانی کرتے ہوئے اس کو نبوت و
کی بشارت دیتا ہے یہ ہستی چونکہ اس سے قبل اس منصبِ جلیل کی حقیقت سے
اس لئے اس حیرت زاخبر اور وحی الہی کی عظیم ترین روحانی قوت کے زبردست اثر
جو فوری انقلاب ذاتِ اقدس میں پیدا کیا اس کی وجہ سے تشویش اور گھبراہٹ
ہونا ایک فطری بات تھی "خشیت علی نفسی" کی مراد یہ نہیں تھی کہ جان کا خوف

۱۰ بخاری باب کیف کان بدر الوحی علی رسول اللہ صلی اللہ علیہ وسلم۔

کئے ہوئے تھا، ایک عربی نژاد، قریشی الاصل اور شخصی شجاعت کے مالک سے اس قسم کی توقع کیسے ہو سکتی ہے؟ بلکہ مطلب یہ تھا کہ وہ اس بارِ عظیم کو برداشت بھی کر سکے گا یا نہیں چنانچہ اس اعلیٰ تاثر کو اس مقدس انسان کی رفیقہ حیات خدیجۃ الکبریٰ نے محسوس کرتے ہوئے اس کے اخلاقِ کریمانہ اور اوصافِ حمیدہ کا ذکر کیا اور کہا کہ ایسی ہستی ناکام زندگی کے لئے نہیں ہوتی اور خدا کبھی آپ کو رسوا نہیں کرے گا اور پھر اس مقدس پیغمبر کو ورقہ کے پاس لے گئیں تاکہ ایک ایسے شخص سے جو عرصہ سے خدا کی وحی اور خدا کی کتاب کا ذکر کرتا رہتا ہے اس اجمال کی تفصیل معلوم کریں۔

اس صاف اور سادہ بات کو دیکھئے اور پھر بعض منتشر قین پورپ کی اس مضحکہ خیز نکتہ بینی پر نظر ڈالئے جو تعصب اور کوتاہ نظری کی عینک لگا کر کی گئی ہے۔

اگر پیغمبر اسلام پر حرام میں وحی الہی کا نزول اور فرشتہ کا ظہور ہوا ہوتا تو پھر آپ وحی الہی سے فیضیاب ہو کر اور منصب رسالت کی بشارت سن کر یہ کیوں فرماتے۔
 ”انی خشیت علی نفسی“ اور فدیکہ کو تسکین دینے کی ضرورت پیش نہ آتی کیا آپ کو خدا پر بھروسہ نہیں تھا۔

میں تفاوت رہا جبکہ است تا بلجا حقیقت حال کیا تھی اور اس کو رنگ روغن دیکر کیا بنا دیا؟ یہاں نہ خدا پر عدم اعتماد کی کوئی جھلک ہے اور نہ فرشتہ کے ظہور اور وحی کے نزول پر ریب و شک کا معاملہ ہے بلکہ اس حقیقت کے اعتراف ہی کی وجہ سے جو صورت حال پیدا ہو گئی تھی اس کا ایک فطری تاثر ہے جو آپ کی صداقت کا مزید ثبوت فراہم کرتا ہے، کیونکہ اگر اس کے برعکس کہیں آپ اس واقعہ کو اس طمطراق کے ساتھ پیش فرماتے کہ گویا ذات اقدس کے لئے یہ کوئی نئی بات نہیں بلکہ جانی بوجہی بات ہے تب البتہ اس کی گنجائش ہو سکتی تھی کہ اس شخص نے (دعوئے نبوت کے لئے) پہلے سے ایک منصوبہ قائم کر رکھا تھا اور حرام کی خلوتیں بھی اسی مقصد کے لئے تھیں چنانچہ اب موقع دیکھ کر اس نے

یہ اعلان کر دیا کہ میں خدا کا پیغمبر ہوں اور مجھ پر وحی آتی ہے۔

بہر حال اس مسئلہ پر ہم نے مختصر طور پر جو کچھ لکھا ہے علماء اسلام نے مختلف

اسالیب بیان کے ساتھ اسی حقیقت کا اظہار فرمایا ہے مثلاً مشہور محدث و مفسر حافظ

عبدالدین بن کثیر رحمہ اللہ فرماتے ہیں۔

ثم قال: "لقد خشيت على نفسي" آپ نے پھر فرمایا "لقد خشيت على نفسي" یہ

وذلك لانه شاهد امر الحـ اس فرمایا کہ آپ نے ایک ایسی حقیقت کا آج مشاہدہ کیا

بعهدہ قبل ذلك ولا كان في کہ اس سے قبل اسے واقف نہیں تھے اور نہ کبھی پھر

خلده له دل میں یہ خیال گذرا تھا کہ ایسا کچھ پیش آئیگا

اور حکیم الامتہ شاہ ولی اللہ دہلویؒ کی لطیف توجیہ کا حاصل یہ ہے۔

پھر آپ بخار حرار میں حق (وحی) کا نزول ہوا، جب فرشتہ اور آپ کے درمیان سلسلہ

کلام ختم ہو گیا تو آپ پر ایک خاص کیفیت طاری ہوئی جس کو ہم اپنی زبان میں تشویش و

اضطراب سے تعبیر کرتے ہیں اور حقیقت میں یہ ایک نفسیاتی کیفیت تھی جس کا پیش آنا

فطری تھا اس لئے کہ جب نزول وحی کی وجہ سے آپ کے بشری قوی پر ملکوتی صفات

نے اثر کیا تو دو متضاد قوتوں کے درمیان تصادم اور پھر ملکوتی قوت کے غلبہ کی وجہ

سے آپ کے اندر تشویش پیدا ہو جانا یقینی تھا، یہی وجہ ہے کہ ابتداء نزول وحی

کے بعد کچھ مدت تک وحی کا سلسلہ منقطع رہا کیونکہ انسان بشریت اور ملکیت و جہات

کے درمیان محصور ہے پس جس ہیستی کی بشریت پر ملکوتی صفات غالب آکر اس کو ظلمتوں

سے نور کی جانب لے جاتی ہیں تو جس قوت کے ساتھ یہ غلبہ اپنا اثر کرتا ہے انسان اپنے

اندر اسی شدت کے ساتھ بشریت و ملکیت کے درمیان تصادم اور تزام محسوس کرتا ہے

اور شدت تصادم کا یہ سلسلہ اس وقت تک جاری رہتا ہے کہ اللہ تعالیٰ اس کی ملکوتی

قوت و استعداد کو اس درجہ کامل و مکمل کر دے جو منصب نبوت و رسالت کے لئے

ضروری ہے حتیٰ کہ اس کی قوت بشری (قوتِ بھی و حیوانی) قوتِ ملکوتی کے ہاتھ میں پوری طرح تابع اور منقاد ہو جاتی ہے اور اب وہ ہستی جس کو فیضانِ نبوت و سرفراز کیا گیا ہے مطمئن اور تصادم کی کشمکش سے بالاتر ہو کر اس منصبِ علیلِ نبوت و رسالت کی خدمت کے قابل ہو جاتا ہے۔ لہ

بشریت اور نبوت کا باہمی تعلق حکیم کی "تعلیم" سے قبل پیروانِ مذاہب و ادیان نے اس راہ میں بھی اعتدال

کو ترک کر کے افراط اور تقریباً کو اسوہ بنا لیا تھا اور اس بارہ میں ان کو سخت ٹھوکر لگی تھی چنانچہ بعض پیروانِ مذہب نے یہ دیکھ کر کہ نبی اور رسول باوجود اس امر کے کہ وہ انسان اور بشر کی شکل و صورت رکھتا ہے لیکن ساتھ ہی افرادِ انسانی سے جدا ایسی خصوصیات کا حامل نظر آتا ہے جو مجاہداتِ ریاضات کے ذریعے سے بھی دوسروں کو حاصل نہیں ہوتیں اس لئے دراصل وہ بشر نہیں بلکہ خدا یا خدا کا بیٹا ہے جس نے انسانوں کی نجات کے لئے جاہِ بشریت اختیار کر لیا ہے۔ اس کے برعکس دوسری جماعت نے یہ کہا کہ نبوت رسالت کوئی منصب نہیں ہے کہ خدا کی جانب سے "عطیہ مناصب" کی طرح دیا جاتا ہو بلکہ اخلاقِ کریمہ اور صفاتِ حمیدہ کا وہ اعلیٰ درجہ ہے جو ہر ایک انسان اپنی روحانی جدوجہد سے حاصل کر لے سکتا ہے اور کہتے ہیں کہ اگرچہ عطاء و بخشش ہر شے کے لئے اسی کی جانب رخا کی جانب سے ہے لیکن کسی شے کا بطور "منصب" عطا ہونے کی حدود میں محدود رہنا اور روحانی جدوجہد سے ہر شخص کے حاصل کر لینے کے لئے اس کا دروازہ کھلا رہنا ان دونوں باتوں کے درمیان جو فرق ہے ہمارا خیال یہ ہے کہ "نبوت" بھی اور درجاتِ رسالت کی ہی طرح ہے اور عطاءِ منصب کی شکل میں خاص امتیاز نہیں رکھتی۔

قرآن حکیم نے اس افراط و تقریب کو ختم کرنے کے لئے "نبوت و رسالت کی حقیقت کو"

لہ حجۃ الشریعہ ج ۲ ص ۱۵۳۔ لہ اوتار اور ابن اللہ کا عقیدہ دراصل ایک ہی سلسلہ کی دو کڑیاں ہیں۔

بہت عمدہ طریقوں سے آشکار کیا ہے جس کا حاصل یہ ہے کہ خدائے تعالیٰ نے انسان کی راہنمائی کے لئے جو مختلف درجات ہدایت کا سلسلہ قائم کیا ہے اس کا اعلیٰ درجہ "ہدایتِ وحی" کا ہے اور یہ انسان کی روحانیت اور مقصدِ حیات کی کامرانی کا کفیل و ضمان ہے اور جبکہ ہدایت کا یہ سلسلہ "انسانی راہنمائی کے لئے ہے تو عقل سلیم کا تقاضا یہ ہے کہ یہ درجہ "انسان" ہی کو بخشا جائے لیکن کیا ہر شخص کو جدا جدا بخش دیا جائے۔ نہیں ایسا نہیں ہونا چاہئے اس لئے کہ یہاں درجات عقل مختلف ہیں اور درجات استعداد میں بھی تنوع موجود ہے اس لئے از بس ضروری ہے کہ کسی خاص ہستی کو اس کے لئے جن لیا جائے تو اب یہ سوال پیدا ہوتا ہے کہ اس انتخاب کی نوعیت کیا ہونی چاہئے۔ یہ کہ جو عمدہ صلاحیتوں کے ساتھ زیادہ سے زیادہ مجاہدات اور ریاضات کے ذریعہ نفس پر قابو پائے یا یہ کہ خدائے تعالیٰ جس کو یہ درجہ عطا فرمائے اس کی صلاحیتوں اور اس کی استعدادات کی تخلیق ہی اس طرح کر دے کہ صدق امانت اس کا مایہ خمیر بنا ہوا ہو اور خارجی مجاہدہ اور ریاضت کا محتاج نہ ہو۔ یہ جدا ہے کہ خدائے برتر کے سامنے اظہارِ عبودیت اور تقرب الی اللہ کے لائق بننے سے فیضیاب ہونے کے لئے اس سلسلہ کو بھی کلیتہً ترک نہ کرے۔ تو اس سوال کا جواب یہ ہے کہ عقل و بصیرت اس فیصلہ کو حق بجانب سمجھتے ہیں کہ یہاں دوسرے شکل عمل میں آتی چاہئے۔ اس لئے کہ جس طرح خدائے برتر کے مقررہ قانونِ قدرت "ہدایتِ وحی" سے پہلے کے مختلف درجات ہدایت کو انسان کے مجاہدہ و ریاضت پر موقوف نہیں رکھا اور اس بخشش فیض کو حسبِ حال "عطیۃ الہی" کی حیثیت میں رکھا ہے یعنی "وجدان" تو اس "اور عقل" ان سب درجات ہدایات کا جب یہی حال کہ وہ جدوجہد سے نہیں بلکہ "عطیۃ الہی" سے ملتے ہیں تو "ہدایتِ وحی" بھی جس کو بخشا جائے وہ بطور "منصب و عطیہ" کے ہی عطا ہو، البتہ یہ از بس ضروری ہے کہ

جس کو بھی بخشا جائے اس کی روحانی صلاحیتیں اور استعدادات بہر طرح اس منصب کی اہل ہوں اور ایسی ہستی کو عطا نہ ہو کہ اس کی صلاحیت و استعداد عطا کرنے والے کی بے سلیقگی پر چشمک زن ہو۔

غرض نبی اور رسول اس ہستی کو کہتے ہیں جو لو ازم بشریت کے ساتھ اپنے تقدیر و طہارت اور اخلاقِ حسنہ و اوصافِ حمیدہ کے اس بلند مقام پر فائز ہو اور اس کے صفاتِ صدق و امانت اس درجہ مسلم ہوں کہ اس کو بشرِ معصوم کہہ سکیں، وہ نہ خدا ہوتا ہے اور نہ ابنِ خدا بلکہ خدا کی جانب سے ہدایتِ وحی کا حامل، مخلوقِ خدا کے لئے "خدا کا ایچی" اور ان کی ہر قسم کی "رشد و ہدایت کا کفیل" ہو، چونکہ وہ بشر ہے اس لئے افرادِ نسل انسانی سے تعلق رکھتا ہے اور چونکہ ہر قسم کی آلودگیوں اور گناہوں سے پاک اور معصوم ہے اس لئے اس کو اللہ سبحانہ کے ساتھ ہم کلامی کا شرف حاصل ہے، پس نبوتِ رسالت کا بشریت کے ساتھ یہی وہ تعلق ہے جو ہر قسم کی اذواء و تفریط سے بری اور حقیقتِ حال کے لئے آئینہ دار ہے۔ اور اسی حقیقت کو نبی اکرم صلی اللہ علیہ وسلم نے خود زبانِ وحی ترجمان سے ظاہر فرمایا ہے: "انما انا قاسم و اللہ یعطي" خدا دینے والا ہے اور میں تقسیم کرنے والا ہوں یعنی ایک جانب خدا سے "وحی ہدایت" حاصل کرتا ہوں اور دوسری جانب خدا کے بندوں تک اس کو پہنچا دیتا ہوں یہی میرا فریضہ رسالت و نبوت ہے اور اسی حقیقت کو قرآن حکیم نے مختلف اسالیبِ بیان کے ساتھ اس سلسلہ کے غلط کام لوگوں کی ہدایت کے لئے اس طرح بیان کیا ہے۔

قُلْ سُبْحَانَ رَبِّيَ ذَا الْجَلَالِ وَالْإِكْرَامِ
الْأَبَشْرُ أَرْسُوكَ

کہہ دیجئے، پاکی ہے میرے پروردگار کے لئے میں نہیں ہوں
مگر انسان اور خدا کا ایچی (رسول)

قُلْ لَا إِلَهَ إِلَّا اللَّهُ وَكَوْنْتُ
قُلْ لَا إِلَهَ إِلَّا اللَّهُ وَكَوْنْتُ

وہی ہو کر رہتا ہے جو خدا چاہتا ہے، اگر مجھے غیب کا علم ہوتا
تو ضرور ایسا کرتا کہ بہت سی منفعت بٹور لیتا اور زندگی میں

اعلہ الغیب لا ستکثرت
من الخیر وما مسنی الشیء
ان انا الا نذیر وبتیر لقوم
یؤمنون (الاعراف)

کوئی گزند مجھے نہ پہنچتا، میں اس کے سوا کیا ہوں کہ
ماننے والوں کے لئے رگنا ہوں کی پاداشِ عمل سے)
خبردار کرنے والا اور نیک عمل پر بشارت دینے
والا ہوں۔

قال اِنِّیْ عَبْدُ اللّٰهِ اَتِّیْتُ الْکِتٰبَ
وَجَعَلْتَنِیْ نَبِیًّا وَجَعَلْتَنِیْ مُبَارَکًا
اَبْنُ مَا کُنْتُ (مریم)
قَاتِبًا فَقَوْلًا اَنَا سُوکَا
رَبِّکَ قَارِئًا مَعًا بِنِّیْ
اِسْرَائِیْلَ مَا وَا لَاعْدِیْ هُوَ
قَدْ جِئْتُکَ بِاٰیٰتٍ مِّنْ رَّبِّکَ
وَالسَّلَامُ عَلٰی مَنِ اتَّبَعَ
الْهُدٰی (طہ)

(عیسیٰ نے) کہا، میں اللہ کا بندہ ہوں، اس نے مجھ کو
ہدایت انسانی کے لئے کتاب دی اور مجھ کو نبی بنایا اور
اس نے مجھ کو بابرکت کیا، خواہ میں کسی جگہ ہوں
تم (موسیٰ و ہارون) اس (فرعون) کے پاس جاؤ اور کہو
ہم تیرے پروردگار کے بھیجے ہوئے آئے ہیں۔ پس نبی
اسرائیل کو ہمارے ساتھ رخصت کر دے اور ان پر
سختی نہ کر، ہم تیرے پروردگار کی نشانی لے کر تیرے
سامنے آگئے ان پر سلامتی ہو جو سیدھی راہ
اختیار کرے۔

رِسَالًا مُّبَشِّرٰتٍ وَ مُنذِرٰتٍ
لِّعَلَّا یَکُوْنَ لِلنَّاسِ عَلٰی
اللّٰهِ حِجَّةٌ بَعْدَ الرُّسُلِ
وَکَانَ اللّٰهُ عَزِیْزًا حَکِیْمًا
(النساء)

یہ تمام رسول (خدا پرستی و نیک عملی کے نتائج کی)
خوشخبری دینے والے اور (انکارِ حق کے نتائج سے) ڈرانے والے
تھے (اور اسلئے بھیجے گئے تھے) کہ ان کے آنے (اور نیک بدتلائی)
کے بعد لوگوں کے پاس کوئی حجت باقی نہ رہے جو وہ خدا کے
حضور پیش کر سکیں اور (خدا اپنے کاموں میں) سب پر غالب
ہے اور تمام کاموں میں (حکمت والا ہے)۔

یٰۤاَیُّهَا النَّبِیُّ اِنَّا اَرْسَلْنَاکَ
شَهِدًا وَّ مُبَشِّرًا وَّ نَذِیْرًا

اے نبی! بلاشبہ ہم نے تجھ کو بھیجا ہے (حق پر) گواہی دینے
والا اور نیک کے انجام پر بشارت دینے والا اور (بدی کے

وَدَاعِبًا إِلَى اللَّهِ بِأَذْنِهِ وَ
سِرًّا جَامِئًا (احزاب)
عَلِمَ الْغَيْبِ فَلَا يُظْهِرُ عَلَى
غَيْبِهِ أَحَدًا إِلَّا مَنِ ارْتَضَى
مِنْ رَسُولٍ فَإِنَّ يَسْأَلُكَ مِنْ
بَيْنِ يَدَيْهِ وَمِنْ خَلْفِكَ صَدًّا
لِيَعْلَمَ أَنْ قَدْ أَبْلَغُوا رِسَالَاتِ
رَبِّهِمْ -

انجام سے ڈرانے والا اور بلانے والا اللہ کی راہ کی
طرف اس کے حکم سے اور بھیجا روشن چراغ بنا کر۔
وہ (خدا) غیب کی تمام باتوں کا جاننے والا ہے پس وہ اپنے
غیب (کے معاملات) پر کسی کو خبردار نہیں کرتا مگر جس کو
پیغمبر بنا کر چن لے، پس بلاشبہ وہ (خدا) اس رسول کے آگے اور
پچھے نگہبان چلاتا ہے (یعنی اس کو اس بات سے محفوظ رکھتا
ہے کہ خدا کی دی ہوئی خبریں شیطان یا اس کا نفس کوئی ملامت
کر سکے اور اس کو شہ پر پڑ جائے کہ یہ خدا کی وحی ہے یا کچھ اور) تاکہ
خدا یہ ظاہر کر دے کہ انھوں نے (رسولوں نے بلاشبہ اپنے
پروردگار کے پیغام (ٹھیک ٹھیک) پہنچا دے۔

(الآیہ الجن)

ان آیات کی تفسیر میں حضرت شاہ عبدالقادر دینور اللہ مرقدہ) یہ تحریر فرماتے ہیں۔

"یعنی رسول کو خبر دیتا ہے غیب کی پھر چکیدار (فرشتے) رکھتا ہے اس کے ساتھ کہ
اس میں شیطان دخل نہ کرنے پاوے اور اپنا رسول کا نفس غلط نہ سمجھے یہی معنی
ہیں اس بات کے کہ پیغمبروں کو عصمت ہے اور ان کو نہیں اور ان کا معلوم "بے شک"
ہے اور ان کے معلوم میں شبہ ہے ۳۱۱ منہ

"نبی" اور "رسول" سے متعلق مسطورہ بالا افراط و تفریط کے ساتھ ساتھ مشرکین عرب
ایک نبی گمراہی میں مبتلا تھے وہ کہتے تھے کہ اول تو "پیغمبر" کا وجود ہی ہمارے لئے اچھٹے
کی بات ہے اور اگر یہ اچھٹا ہوتا ہی تھا تو اس کے لئے ہماری طرح کا ایک انسان ہی
کیوں چنا گیا، کیوں ایک "فرشتہ" نہ بھیجا گیا اور اگر انسان ہی بھیجنا تھا تو یا تو مکہ اور طائف
کی کسی متمول سربراہ دار ہستی کو پیغمبر بنا یا جاتا ورنہ اس کو ہی غیب سے خزانے اور بے نظیر
باقات عطا کئے جاتے تب ہم سمجھتے کہ بیشک یہ خدا کا فرستادہ ہے۔

اور وہ (مشرکین) کہتے ہیں، یہ کیسا رسول ہے جو کھانا کھاتا
اور بازاروں میں چلتا پھرتا ہے، ایسا کیوں نہ ہو اگر اس کے
ساتھ آسمان سے فرشتہ اترتا اور وہ خدا کے پیغام کو خبردار
کرتا یا ایسا کیوں نہ ہو اگر ہماری آنکھوں دیکھتے، اس پر
آسمان خزانہ اتراتا یا قدرتی باغ ہوتا کہ وہ دہر وقت مرضی
کے مطابق، اس کے (پھل) کھاتا۔

اور ہم نے تجھ سے پہلے بھی ایسے ہی پیغمبر بھیجے تھے جو کھانا کھاتے
تھے اور بازاروں میں چلتے پھرتے تھے (یعنی پیغمبری کیلئے بشریت
منافی نہیں ہے بلکہ انسانوں کیلئے انسان ہی کو پیغمبر ہونا چاہئے)
اور ہم نے انسانوں میں انسان ہی کو پیغمبر بنا کر، ایک دوسرے کی
آزمائش کا سامان کر دیا کہ آیات صبر و استقامت کا ثبوت دیتے ہو یا
نہیں اور تیرا پروردگار بلاشبہ (انسانوں کے کردار کا) دیکھنے والا ہے
اور وہ کہتی ہیں اس پر محمد صلی اللہ علیہ وسلم پہ کیوں فرشتہ نہیں اتارا
گیا اور اگر ہم فرشتہ اتارتے تو البتہ نتائج اعمال کا فیصلہ کر دیا
جاتا اور پھر وہ مہلت نہ دے جاتے اور اگر ہم اس کو فرشتہ کر دیتے
تو بھی (انسانوں کی ہدایت کیلئے) اس کو بصورت انسان ہی ظاہر
کرتے اور (اس طرح) ہم پھر ان لوگوں کو اس شبہ
میں مبتلا کر دیتے جس میں اب مبتلا ہیں۔

وَقَالُوا مَا لِيَ هَذَا الرَّسُولِ
يَأْكُلُ الطَّعَامَ وَيَمْشِي فِي
الْأَسْوَاقِ لَوْلَا أُنزِلَ إِلَيْهِ
مَلَكٌ فَيَكُونُ مَعَهُ نَزِيرًا
أَوْ يُلْقَى إِلَيْهِ كِتَابٌ أَوْ تَكُونَ
جَنَّةٌ بِأَنْعَامٍ مِنْهَا.....

وَمَا أَرْسَلْنَا قَبْلَكَ مِنَ الْمُرْسَلِينَ
إِلَّا أَنْهَدُّكُمْ لِيَاكُلُوا الطَّعَامَ
وَيَمْشُوا فِي الْأَسْوَاقِ
وَجَعَلْنَا بَعْضَكُمْ لِبَعْضٍ
رِجَالًا مَّا أَتَّصِرُونَ وَكَانَ
رِجَالًا يَصِيرُوا (فرقان)
وَقَالُوا لَوْلَا أُنزِلَ عَلَيْهِ مَلَكٌ
وَلَوْ أَنْزَلْنَا مَلَكَ لَفُضِّصَ
الْأَمْرُ ثُمَّ لَا يَنْظُرُونَ
وَلَوْ جَعَلْنَاهُ مَلَكَ سَجَّجْنَاهُ
رِجَالًا وَلَلَبَسْنَا عَلَيْهِ مَاءً
يَلْبَسُونَ (انعام)

اس جگہ ان کی گمراہی کو دو دلائل سے واضح کیا ہے ایک یہ کہ ایمان و اعتقاد
کی زندگی سرتاسر "غیب" سے متعلق ہے پس اگر انسان کو اسی عالم میں عالم غیب کے
معاملات کا مشاہدہ کر دیا جائے اور پھر بھی وہ اذکار پر جما رہے تو خدا کا قانون

”امہال“ (مہلت کا قانون) نافذ نہیں ہوگا بلکہ نتائج اعمال کا فوراً ہی ظہور ہوگا۔
 رہے گا اور یہ ان کے لئے بھی مضر ہے اور خدا کی حکمت و رحمت و ربوبیت کے
 بھی خلاف ہے۔ دوسری دلیل یہ کہ انسانی دنیا میں اگر فرشتہ کے ذریعہ
 ”ہدایت وحی“ کو بھیجا جائے تو انسان کس طرح اس سے مانوس ہو سکتے ہیں پھر اگر
 اسے بھی انسان ہی کی شکل میں بھیجیں تو شبہ کرنے والوں کا شبہ اسی طرح قائم رہے گا
 اس لئے عقل و نقل دونوں کا فیصلہ یہی ہے کہ ہدایت کے لئے ”انسان ہی کو مبعوث
 ہونا چاہئے۔“

اور لوگوں کے پاس جب ہدایت آ پہنچی تو ان کو ایمان
 لانے سے کسی بات نے نہیں روکا مگر اس نے کہ وہ کہتے ہیں
 ”کیا خدا کسی بشر کو پیغمبر بنا کر بھیجے گا اے پیغمبر! کہہ دیجئے
 اگر زمین پر انسانوں کی جگہ فرشتوں کی آبادی ہوتی اور
 وہ اس پر چلتے پھرتے تو ہم ضرور ان کے لئے آسمان سے
 فرشتہ کو ہی رسول بنا کر بھیجتے۔“

وَمَا مَنَعَ النَّاسَ أَنْ يُؤْمِنُوا
 إِذْ جَاءَهُمُ الْهُدَىٰ إِلَّا أَنْ
 قَالُوا إِنَّا بَشَرٌ مِّثْلُكُمْ
 قُلْ لَوْ كَانَتْ فِي الْأَرْضِ
 مَلَائِكَةٌ مِّنْكُمْ لَنَزَلْنَا
 عَلَيْهِم مِّنَ السَّمَاءِ مَلَكًَا
 رَسُولًا (نبی اسرائیل)

اور (اے پیغمبر) ہم نے تجھ سے پہلے بھی جن پر
 وحی نازل کی ہے وہ انسانوں کے سوا اور کچھ
 نہیں تھے پس (اے معترضین!) اگر تم نہیں جانتے
 ہو تو جاننے والوں سے دریافت کر لو اور نہ ہنسنے
 ان کو بے جان (دھڑ) بنایا تھا کہ وہ کھانا نہ
 کھاتے ہوں اور نہ وہ (خدا کی طرح) ہمیشہ
 رہنے والے تھے۔

وَمَا أَرْسَلْنَا قَبْلَكَ إِلَّا بَشَرًا
 نُوْحِي إِلَيْهِمْ فَسَلِّمْ عَلَىٰ أَهْلِ
 الذِّكْرِ إِنْ كُنْتُمْ لَا تَعْلَمُونَ
 وَمَا جَعَلْنَاهُمْ جَسَدًا آكَلًا
 يَأْكُلُونَ الطَّعَامَ وَمَا
 كَانُوا خَالِدِينَ (الانبیاء)

بہر حال ان آیات میں قرآن عزیز نے علمی اور تاریخی دونوں قسم کے دلائل سے یہ صاف کر دیا کہ کائنات انسانی کی ہدایت کے لئے "انسان" کا نبی اور ہادی ہونا فطری بات ہے اور اس لئے اقوام ماضیہ میں ایسا ہی ہوتا رہا ہے۔
پھر اس مسئلہ کی جانب بھی توجہ کی ہے کہ نبوت و رسالت کا تعلق سرداری سرمایداری اور حجت بندگی سے کچھ نہیں ہے اور اس کے لئے جن فطری اعلیٰ ملکات و استعدادات کی ضرورت ہے ان کے پیش نظر اللہ تعالیٰ ہی خوب واقف ہے کہ کون اس منصب کا اہل ہے۔

وَقَالُوا لَوْلَا نُزِّلَ هَذَا الْقُرْآنُ عَلَىٰ رَجُلٍ مِّنَ الْقُرَيْشِيِّينَ عَظِيمٍ أَهْمُ يَقْسِمُونَ رَحْمَةً رَبِّكَ نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِّيَتَّخِذَ بَعْضُهُمْ بَعْضًا سَخِرَ بِنَا وَرَحْمَةً رَبِّكَ خَيْرٌ مَّا يَجْعَلُونَ

اور وہ کہتے ہیں یہ قرآن کیوں ان دو بستیوں (مکہ اور طائف) کے کسی سردار پر نازل نہیں ہوا (تو) کیا تیرے پروردگار کی رحمت کو یہ تقسیم کرنے والے ہیں نہیں، بلکہ ہم نے ہی ان کے درمیان ان کی دنیوی معیشت کو تقسیم کیا ہے اور ہم نے ہی بعض انسانوں کو بعض پر بلندی درجات عطا کی ہے تاکہ بعض بعض کے سحر رہیں (یعنی بعض مقتدی ہوں اور بعض مقتدی بعض پیغمبر ہوں اور بعض امتی) اور تیرے پروردگار کی رحمت (نبوت) اس دولت و ثروت سے کہیں زیادہ) بہتر ہے جو وہ خزانہ کئے ہوئے ہیں۔

وَإِذَا جَاءَهُمْ آيَةٌ قَالُوا كُنْ نُوْمٌ مِّنْ حَيٍّ نُّوتِي سِئْلَ مَا أُوتِيَ رَسُلُ اللَّهِ

اور جب ان کے پاس خدا کی جانب سے کوئی آیت آتی ہے تو یہ (مشرکین) کہتے ہیں ہم اس وقت تک ایمان نہیں لائیں گے جب تک ہم کو بھی وہی چیز (وحی) نہ دی جائے جو خدا کے رسولوں کو دی گئی لیکن

اللَّهُ أَعْلَمُ حَيْثُ يَجْعَلُ رِسَالَتَهُ ۗ

ایسا نہیں ہو سکتا اس لئے کہ اللہ ہی خوب جانتا ہے کہ وہ اپنے منصب رسالت کو کس کے سپرد کرے اور یہ بات تو بہت واضح اور صاف ہے کہ جس شخص کو کوئی منصب عطا کیا جائے تو انصاف کا تقاضا یہ ہے کہ وہ ہر طرح اس کے لئے جوہر قابل اور اہل ہونا چاہئے لیکن یہ ضروری نہیں کہ ہر ایک جوہر قابل کو وہ منصب ملے، کیونکہ معطلی کی مصلحت ہی خوب فیصلہ کر سکتی ہے کہ کس کو ملے اور کس کو نہ ملے چہ جائیکہ جوہر قابل بھی نہ ہو۔ اس لئے ضروری ہوا کہ جو نبی اور رسول ہو وہ ہر حیثیت سے "انسان کامل" اور گناہوں سے "معصوم" ہو، لیکن یہ ضروری نہیں کہ جو شخص بھی اخلاق حمیدہ اور روحانی مجاہدات کے ذریعہ تقدیس کا درجہ حاصل کر سکا ہو وہ منصب نبوت پر بھی ضرور فائز ہو۔ بہر حال نبوت "منصب" ہے "ڈگری" نہیں ہے، اور اس لئے جن کو دیا بھی جاتا ہے ان کو مستنبہ کر دیا جاتا ہے کہ یہ تم پر فضل خداوندی ہے ورنہ اگر وہ تم سے اس کو سلب کر لینا چاہے تو تمہاری طاقت بلکہ کائنات کی طاقت سے باہر ہے کہ پھر یہ تم کو مل سکے۔

وَلَيْنُشَعْنَا لَنْدُهَبَنَّ بِالَّذِي
أَوْحَيْنَا إِلَيْكَ ثُمَّ لَا تَجِدُ لَكَ
بِهِ عَلِيًّا وَكَيْلًا ۗ إِلَّا رَحْمَةً
مِّنْ رَبِّكَ ۗ إِنَّ فَضْلَهُ كَانَ
عَلَيْكَ كَبِيرًا ۗ (نبی اسرائیل)

اور (اپنے پیغمبر!) اگر ہم چاہیں تو جو تجھ پر ہم نے وحی کی ہو اس کو ہمیں پس اور پھر تجھ کو کوئی بھی ایسا کار ساز نہ ملے جو ہم پر زور ڈال سکے، لیکن یہ جو سلسلہ وحی جاری ہے تو اس کے سوا کچھ نہیں ہے، کہ تیرے پروردگار کی رحمت سے ہے اور یقین کر کہ تجھ پر تیرے پروردگار کا بڑا ہی فضل ہے۔

نبی اور صلح | مسطورہ بالا تفصیلات سے یہ بات بھی واضح ہو گئی کہ چونکہ "نبی" اور "رسول" کو براہ راست خدا کے برتر سے شرف مکالمت حاصل ہوتا ہے یا خدا کا معصوم ہونے پر خدا کی وحی لا کر سناتا ہے اس لئے اس کا ذریعہ علم "علم یقین" کا وہ درجہ رکھتا ہے جس میں

شک و شبہ کی مطلق گنجائش نہیں رہتی اور اس کے علاوہ تمام ذرائع علم یقین کے اس درجہ سے نیچے ہیں بلکہ ان کی افادیت "ظن" سے آگے نہیں بڑھتی اس لئے اگر ایک مرد صالح اپنی قوم یا نوع انسانی کی اصلاح حال کے لئے کوئی قدم اٹھائے تو مقدس سے مقدس تر ہونے کے باوجود اس کے اپنے طریقہ اصلاح میں غلطی کا وقوع اور امکان دونوں موجود رہتے ہیں بلکہ بعض اوقات وہ ایسی فاش غلطی کر گزرتا ہے کہ اس سے فائدہ پہنچنے کی بجائے قوم کو نقصان اٹھانا پڑتا ہے اس لئے ایک "نکوکار مصلح" یہ بھی دعویٰ نہیں کرتا کہ وہ اصلاح حال کے لئے جو کچھ اپنی جانب سے کہتا ہے غلطی سے پاک ہے مگر ایک "نبی" اور "رسول" کے لئے از بس ضروری ہے کہ وہ یہ بھی اعلان کرے کہ میں خدا کی جانب سے اصلاح حال کے لئے خدا کا پیغام رساں ہوں اور یہ بھی دعویٰ کرے کہ وہ جو "تعلیم و اصلاح" پیش کر رہا ہے خدا کا فرمودہ ہے اور اس لئے ہر قسم کی غلطی اور لغزش سے پاک اور محفوظ ہے، وہ یہ نہیں کہے گا کہ یہ میرے دل کی آواز ہے یا اندر سے جو آواز آتی ہے اس کا نتیجہ اور ثمرہ ہے بلکہ صاف صاف یہ کہے گا کہ اس میں میرا اپنا کچھ نہیں تو صرف ایچی اور پیغامبر ہوں یہ جو کچھ بھی ہے خدا کا فرمان اور اس کی "وحی" ہے۔

چنانچہ قرآن عزیز نے جگہ جگہ ان دونوں باتوں کو واضح کیا ہے وہ کہتا ہے کہ ہر ایک پیغمبر کو حکم دیا گیا ہے کہ وہ اعلان کر دیں کہ خدا نے ان کو اپنی "ہدایت وحی" کے لئے جن لیا ہے اور وہ خدا کے پیغمبر ہیں اور یہ بھی حکم دیا گیا ہے کہ جو کچھ ان پر وحی کیا جاتا ہے اسکو حرف بہ حرف امت تک پہنچائیں۔

حضرت نوح علیہ السلام اپنی قوم سے خطاب کرتے ہوئے فرماتے ہیں
 قَالَ يٰ قَوْمِ لَيْسَ بِيْ ضَلٰلَةٌ ۙ رَنُوْحٌ سَمِعْتُ كَهٰلِكَ مِيْرِيْ قَوْمٍ ۙ اَمَحُّوْكُمْ اِهٰى سَ كُوْنِيْ وَاِسْطَ
 وَ لَكِنِّيْ رَسُوْلٌ مِّنْ رَّبِّ الْعٰلَمِيْنَ ۙ نِهِيْنَ ۙ بَلَكُم مِّنْ تَوٰمِ كَاثِنٰتٍ كَ سَ يْرُوْرِدْكَ اَرْ كِيْ جَانِبِ سَ
 اَبْلَعْتُمْ مَّا رَسٰلَتِ رَبِّيْ وَاَنْعَمْتُمْ ۙ بَهِيْجَا هُوَا هُوْنَ ۙ تَمَّ تَكْ اِسْنِ يْرُوْرِدْكَ اَرْ كِيْ جَانِبِ سَ يْتِيَامِ

لَكُمْ وَاَعْلَمُ مِنَ اللَّهِ مَا لَا تَعْلَمُونَ (الاعراف)

پہنچاتا ہوں اور تمہاری خیر خواہی کرتا ہوں اور میں اللہ کی باتوں میں سے وہ باتیں جانتا ہوں جن سے تم بے خبر ہو۔

اور حضرت ہود اور قوم کے درمیان مکالمہ میں حضرت ہود نے یہ اعلان فرمایا۔

قَالَ يٰ قَوْمِ لَيْسَ بِي سَقَاهَةٌ وَاَلَيْكُمْ رَسُولٌ مِّنْ رَبِّ الْعَالَمِينَ اَبَلِّغْكُمْ رِسَالَتِ رَبِّيْ وَاَنَا لَكُمْ نَاصِحٌ اٰمِنٌ (الاعراف)

دہود نے کہا: اے میری قوم! میں بے وقوف نہیں ہوں لیکن میں جہانوں کے پروردگار کی جانب سے بھیجا ہوا ہوں میں اپنے پروردگار کا پیغام تم تک پہنچاتا ہوں اور میں تمہارا خیر خواہ ہوں اور (پیغام الہی اور خیر خواہی میں) صدا مانت ہوں

اور صالح (علیہ السلام) نے یہ فرمایا۔

قَالَ يٰ قَوْمِ لَقَدْ اَبَلَّغْتُكُمْ رِسَالَةَ رَبِّيْ وَكُفَّيْتُمْ لَكُمْ وَاَلَيْكُمْ نٰحِبُّونَ النَّاصِحِيْنَ (الاعراف)

(صالح نے) کہا اے قوم! بلاشبہ میں نے تم کو اپنے پروردگار کا پیغام پہنچا دیا اور تمہاری خیر خواہی کی مگر تم خیر خواہی کرنے والوں کو ناپسند کرتے ہو۔

اور حضرت ابراہیم نے اپنے باپ آزر سے یہ ارشاد فرمایا۔

فَاذْكُرْنِي الْكِتٰبِ اِبْرٰهِيْمَ اِنَّكَ كَاتِبٌ صٰدِقٌ اذْ قَالَ لَا بِيْرَ يٰ اَبَتِ لِمَ تَعْبُدُ مَا لَا يَسْمَعُ وَا لَا يَبْصُرُ وَا لَا يَغْنَى عَنْكَ شَيْءٌ اِنَّ يٰ اَبَتِ اِنِّيْ قَدْ جِئْتُكَ مِنَ الْعَالَمِيْنَ اَلَمْ يَأْتِكَ فَاَتَّبَعْنِيْ اَهْلًا وَاَصْرًا طٰٓئِفًا سَوِيًّا هٗ

اور یاد کرو کتاب (قرآن) میں ابراہیم کا حال بلاشبہ تھا، وہ بہت ہی صادق اور نبی جب اُس نے اپنے باپ سے کہا: اے باپ! ایسی چیز کی پوجا کیوں کرتا، جو سستی ہے نہ دیکھتی ہے اور نہ سمجھتی کسی (نقصان) سے بے پروا کرتی ہے، یعنی بت پرستی کیوں کرتا ہے؟ اے باپ! بلاشبہ مجھ کو علم (روحی) سے وہ حصہ ملا ہے جو تجھ کو حاصل نہیں ہے پس میری پیروی کر میں تجھ کو سیدھی راہ دکھلاؤں گا

(مریم)

قصص القرآن چہارم

اور لوط (علیہ السلام) نے اپنی قوم سے مکالمہ کرتے ہوئے یہ فرمایا۔

اذْ قَالَ لَهُمْ أَخَاهُ لُوطُ إِنِّي قَدْ جِئْتُكُمْ بِبَيِّنَاتٍ مِّن رَّبِّي ۚ إِنَّ لَكُمْ رَسُولًا لِّمَن تَتَّقُونَ

گاری اختیار نہیں کرتے، بلاشبہ میں تمہارے لئے خدا کا بھیجا

ہوا ہوں (اور اس پتیا مبری میں) صفا امانت ہوں

اللَّهُ وَاطِيعُونَ

پس اللہ سے ڈرو اور میری پیروی کرو۔

(الشعراء)

اور حضرت یعقوب و یوسف (علیہما السلام) کے ایک طویل حیرت زا واقعہ کے ضمن

میں یعقوب (علیہ السلام) کا وہ مقولہ بھی منقول ہے جس میں انھوں نے اپنے بیٹے یوسف

(علیہ السلام) کو وحی الہی کے ذریعہ یہ بشارت دی ہے کہ جس طرح خدا نے تیرے باپ

داؤد، ابراہیم، اسمعیل، اسحاق اور یعقوب (علیہم السلام) کو پیغمبری عطا فرمائی اسی طرح

تجھ کو بھی اس منصبِ جلیل سے سرفراز کرے گا۔

وَكذٰلِكَ يَجْتَبِيْكَ رَبُّكَ وَيُعَلِّمُكَ مِّن تَاٰوِيلِ الْاَحَادِيْثِ وَبِيْمٍ نَّعَمْتُمْ عَلَيْكَ وَعَلٰى اٰلِ

اور اسی طرح تیرا پروردگار تجھ کو چن لے گا اور تجھ کو تعبیر و

کالم بخشے گا اور تجھ پر اپنی نعمت (نبوت) کی تکمیل کریگا

اور اولاد یعقوب پر (جو اس کے اہل ہوں) جیسا

اس نے اس سے پہلے تیرے باپ داؤد، ابراہیم، اسمعیل پر

اس (نبوت) کو پورا کیا بیشک تیرا پروردگار

جاننے والا ہے حکمت والا ہے۔

حِكْمَةٌ (يوسف)

اور پھر حضرت یوسف (علیہ السلام) کی تبلیغ و دعوت کا اسطرح قرآن میں مذکور ہے

يٰصِبْيَ السُّجْيِ اءَادِبَاۗءُ ۙ اِنَّا قَدْ وَاٰدَيْنٰكَ بِهٖٓ اٰتًا وَاَنْتَ خَيْرٌ مِّنْ اٰتٍ مَّا يَدَّبُّوْنَ

اے میرے قید کے رفیقو! کیا بہت آقا اور خداوند بہتر ہیں

یا لکھا خدا کی ذات جو ہر شے پر غالب ہو تم اس کے سوا

جکو پوجتے ہو ان کی حقیقت اس کے سوا کچھ نہیں کہ چند

مُتَقَرِّبُوْنَ خَيْرٌ مِّنْ اٰتٍ مَّا يَدَّبُّوْنَ

الواحد القهاره ما تعبدون

مِن دُونِهِ إِلَّا أَسْمَاءُ سَمِيَتْهَا
 أَنْتُمْ وَأَبَاءُكُمْ مَا أَنْزَلَ اللَّهُ
 بِهَا مِنْ سُلْطَانٍ إِنْ كُنْتُمْ إِلَّا
 لِلَّهِ أَمْرًا لَا تَعْبُدُونَ إِلَّا آيَاتِهِ
 ذَلِكَ الدِّينُ الْقَيِّمُ وَلَكِنَّ أَكْثَرَ
 النَّاسِ لَا يَعْلَمُونَ (سورہ یوسف)

نام ہیں جو تم نے اور تمہارے باپ دادوں نے
 گھڑ لئے ہیں، اللہ تعالیٰ نے اس کے لئے کوئی
 دلیل نہیں اتاری اور حکم تو خدا کے سوا کسی کا نافذ
 نہیں، اس نے یہی حکم دیا ہے کہ اس کے سوا کسی
 کی عبادت نہ کرو، دین کی سیدھی راہ یہی ہے۔
 لیکن اکثر لوگ (اس حقیقت کو) نہیں جانتے۔

اور حضرت شعیب (علیہ السلام) نے اصحابِ ایکہ کے سامنے یہ اعلان کیا۔

كَذَّابٌ أَصْحَابُ الْأَيْكَةِ الْمُرْسَلِينَ
 إِذْ قَالَ لَهُمْ شُعَيْبٌ أَتَتَّقُونَ
 إِنِّي لَكُمْ رَسُولٌ أَمِينٌ فَاتَّقُوا
 اللَّهَ وَأَطِيعُوا أَمْرًا (الشعراء)

اصحاب ایکہ نے پیغمبروں کو جھٹلایا، جب ان سے شعیب
 نے کہا: کیا تم خدا سے نہیں ڈرتے، بلاشبہ میں تمہارے
 لئے (خدا کی جانب سے) صاحبِ امانت پیغمبروں
 پس اللہ سے ڈرو اور میری پیروی کرو۔

اور حضرت موسیٰ (علیہ السلام) نے فرعون کے دربار میں بے دھڑک یہ اعلان فرمایا۔

وَقَالَ مُوسَىٰ يُفْرِعُونَ إِنِّي
 رَسُولٌ مِنْ رَبِّ الْعَالَمِينَ
 حَقِيقٌ عَلَىٰ أَنْ لَا أَقُولَ عَلَى اللَّهِ
 إِلَّا الْحَقَّ قَدْ جِئْتُكُمْ بِبَيِّنَاتٍ
 مِنْ رَبِّكُمْ فَأَرْسِلْ مَعِيَ بَنِيَّ
 إِسْرَائِيلَ (الاعراف)

اور موسیٰ نے کہا: اے فرعون! بلاشبہ میں جہانوں کے
 پروردگار کا پیغمبر ہوں، میرے لئے یہی لائق ہے کہ میں خدا
 کے بارے میں حق کے سوا کچھ نہ کہوں، میں تمہارے پروردگار
 کی طرف سے "دلیل" لے کر آیا ہوں، پس تو میرے بھائی
 اسرائیل کو رازدار کر کے بھیج دے (جن کو صدیوں سے غلام
 بنا رکھا تھا)

اور حضرت داؤد و سلیمان (علیہما السلام) کے واقعہ میں سلیمان (علیہ السلام) نے
 ملکہ سبا کو دعوتِ اسلام کے لئے جو نامہ مبارک تحریر فرمایا تھا اس کا اسلوب بیان یہ ہے
 إِنَّهُمْ مِنْ سُلَيْمَانَ وَرَأَتْهُ

لِسِحْرِ اللَّهِ الرَّحْمَنِ الرَّحِيمِ
 جوحمن سے حیم ہوا یا تیس کہ مجھ پر اپنی بلندی برتری کا اظہار نہ
 کر کیونکہ میں پادشاہ نہیں بلکہ پیغمبر ہوں اور میرے پاس
 مسلیٰ ہر رات نسل
 خدا کی فرمانبرداری بتدی بن کر حاضر ہو۔

اور حضرت عیسیٰ (علیہ السلام) سے قبل ایک علاقہ میں خدا کے چند نبی دعوت و تبلیغ
 اسلام کے لئے مامور کئے گئے تھے انہوں نے اپنی قوم سے فرمایا۔

قَالُوا رَبَّنَا عَلَّمْنَا مَا لَا كُنَّا نَلْمُكَ
 انہوں نے کہا ہمارا پروردگار (خوب جانتا ہے کہ بلاشبہ
 لَمْ نَسْأَلْكَ وَمَا عَلَّمْنَاكَ
 ہم تمہاری جانب اس کے بھیجے ہوئے ہیں اور ہمارے
 إِلَّا الْبَلَاغُ الْمُبِينُ
 اور ہمارے ادب پر اس سے زیادہ کوئی ذمہ داری نہیں کہ
 ابرحق کا صاف اور کھلا پیغام پہنچا دیں۔

اور حضرت عیسیٰ (علیہ السلام) نے با دبار بنی اسرائیل کے سامنے یہ اعلان فرمایا کہ میں خدا
 کا پیغمبر ہوں اور میری بتلائی ہوئی راہ کے سوا کوئی راہ مستقیم نہیں کیونکہ میں جو کچھ بھی
 پیش کر رہا ہوں خدا کا فرمودہ ہے۔

قَالَ إِنِّي عَبْدُ اللَّهِ آتَانِيَ
 عطا کی ہے اور اُس نے مجھ کو نبی بنا یا ہے
 الْكِتَابَ وَجَعَلَنِي نَبِيًّا (مریم)
 جب کہا عیسیٰ بن مریم نے اے بنی اسرائیل! بلاشبہ میں تمہاری
 إِذْ قَالَ عِيسَى ابْنُ مَرْيَمَ بَنِي
 جانب خدا کی جانب سے بھیجا ہوا ہوں (رسول ہوں)
 إِسْرَائِيلَ إِنِّي رَسُولُ اللَّهِ
 إِلَيْكُمْ (الصف)

اور خاتم الانبیا محمد صلی اللہ علیہ وسلم کی دعوت و تبلیغ میں تو جگہ جگہ یہ حقیقت بہت
 نمایاں نظر آتی ہے۔

كَيْفَ هَا الشَّيْءُ إِنَّا أَرْسَلْنَاكَ
 اے نبی! بلاشبہ ہم نے تجھ کو (حق کے لئے) گواہ اور (نیک
 شَهِدًا أَوْ مَبَشِّرًا أَوْ نَذِيرًا
 علی کے لئے) بشارت دینے والا اور (بد علی کے تلخ سے)

وَدَاعِيًا إِلَى اللَّهِ بِإِذْنِهِ وَ
بِهِرَاجًا مُنِيرًا (الاحزاب)
ڈرانے والا اور خدا کے حکم سے اس کی جانب بلانے والا اور
رہدایت و صراطِ مستقیم کے لئے روشن چراغ بنایا ہے۔
قُلْ يَا أَيُّهَا النَّاسُ إِنِّي رَسُولٌ
اللَّهِ إِلَيْكُمْ جَمِيعًا الَّذِي لَهُ
مُلْكُ السَّمَاوَاتِ وَالْأَرْضِ
لَا إِلَهَ إِلَّا هُوَ يُحْيِي وَيُمِيتُ
فَأَمِنُوا بِاللَّهِ وَرَسُولِهِ النَّبِيِّ
الَّذِي آتَى الْوَيْحَ مِنْ بِلَدِهِ
وَكَلَّمَتْهُ وَاتَّخُوهُ لَعَنَكُمُ
هَتَّاءُونَ (اعراف)

رے محمد صلی اللہ علیہ وسلم، کہہ دیجئے "اے لوگو! بیشک میں تم
سب کی جانب اللہ کا بھیجا ہوا ہوں، اسی کے لئے ہوا و بابت
آسمانوں کی اور زمین کی، کوئی خدا نہیں ہے مگر صرف
وہی یکتا ذات، (وہی) زندگی بخشتا ہے اور وہی
موت دیتا ہے، پس ایمان لاؤ اللہ پر اور
اس کے رسول "نبی امی" پر جو خود اللہ پر اور
اس کی باتوں پر ایمان لاتا ہے اور اس کی
پیروی کرو تاکہ تم راہ پاؤ۔

إِنَّ الدِّينَ عِنْدَ اللَّهِ الْإِسْلَامُ (آل عمران)
فَمَنْ يُبَدِّلْهُ غَيْرَ الْإِسْلَامِ دِينًا
فَلَنْ يُقْبَلَ مِنْهُ (آل عمران)

بلاشبہ اللہ کے نزدیک (ہمیشہ ہی) دین (حق) اسلام
ہی ہے جو شخص اسلام کے ماسوا کو دین بنانا چاہے
تو خدا کے یہاں وہ مقبول نہیں ہے۔

غرض پیغمبر اور نبی کے لئے از بس ضروری ہے کہ وہ اپنی دعوتِ اصلاح اور تعلیم
حق پر خود بھی ایمان لائے اور کائنات کے سامنے بھی یہ اعلان کرے کہ یہ پیغامِ ہدایت
اور یہ تعلیم حق میری جانب سے نہیں بلکہ خدا کی جانب سے ہے اور اسی نے مجھ کو اپنا پیغمبر
بنا کر اس کی دعوت کے لئے بھیجا ہے، یہ جو کچھ ہے سب خدا کا اپنا ہے میں تو صرف اس کی
جانب پکارنے والا ہوں اور اس میں شک و شبہ کا کوئی سوال ہی نہیں ہے اور یہ
ہر قسم کی لغزش و خطا سے پاک "علم یقین" اور وحیِ الہی ہے جس کے متعلق خدا کا یہ فیصلہ ہے
"لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِّنْ حَيْكُمٍ حَمِيدٍ" اور
وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ" لیکن "مصلح غیر نبی" کو یہ مجاز حاصل

نہیں ہے کہ وہ اپنی دعوتِ اصلاح کے بارہ میں یہ دعویٰ کرے کیونکہ اس کی یہ دعوتِ اصلاح یا کسی پیغمبر اور نبی کی "ہدایتِ وحی" کی پیروی میں ہوگی تب تو اس کی حیثیت ایک یاد دہانی کرنے والے کی ہے اور یا ہدایتِ وحی کے اتباع کے ساتھ اس کے اپنے اجتہاد اور ضمیر کی ادا کا بھی دخل ہوگا تو اس کے اس حصہٴ اصلاح کا لغزش خطا بلکہ بعض اوقات غلط روی سے بھی محفوظ رہنا لازمی اور ضروری نہیں ہے۔

کیفیتِ وحی | وحی سے متعلق جو حقائق سپردِ قلم ہو چکے ہیں ان میں ایک یہ اضافہ بھی قابلِ توجہ ہے۔ عربی میں وحی کے معنی "مخفی اشارہ" کے ہیں، گویا یہ فطرتِ الہی کی وہ سرگوشی ہے جو ہر ایک مخلوق پر اس کی راہِ عمل کھولتی ہے اچھا بچہ قرآن نے شہد کی مکھی کے نظامِ بیت کے متعلق فطری ہدایت کو لفظ "وحی" سے ہی تعبیر کیا ہے۔

وَ اَوْحِيَ رَبُّكَ اِلَى النَّحْلِ اَنْ

اَتَّخِذِي مِنَ الْجِبَالِ بُيُوتًا وَّ

مِنَ الشَّجَرِ وَّ مِمَّا يَعْشُرُونَ (النحل)

اور مذہبِ دین کی اصطلاح میں اس الہام کو کہتے ہیں جو خدائے برتر کی جانب سے نبی اور پیغمبر پر اس طرح القاء یا فرشتہ کے ذریعہ نازل کیا جاتا ہے کہ اس مقدس ہستی کو اس کے بجانب اللہ ہونے کا روزِ روشن سے بھی زیادہ یقین حاصل ہو جاتا ہے اور کسی قسم کے بھی شک و شبہ اور تردد کی گنجائش باقی نہیں رہتی اور اسی لئے وہ تحدی کے ساتھ یہ دعویٰ کرتا ہے کہ یہ "خدا کی وحی" اور اس کا بخشا ہوا "علم یقین" ہے۔ نزولِ وحی کی یہ صورت کس طرح پیش آتی ہے اور کون سے وہ طریقے ہیں جن کے ذریعہ نبی معصوم کو خدا کی وحی کا علم ہوتا ہے؟ قرآن عزیز اس کے متعلق یہ کہتا ہے۔

وَمَا كَانَ لِبَشَرٍ اَنْ يَّكَلِّمَهُ اللهُ

اِلَّا وَحْيًا اَوْ مِنْ وَّرَاءِ حِجَابٍ

اور رَسَلٌ رَسُوْلًا فَيُوْحِيْ بِاٰذَانِهِ
ذریعہ یا پس پردہ یا بھیجیے فرشتہ کو پس وہ اسکی (خدا کی)

اجازت سے اس پر وحی لاتا ہے جو اس کی (خدا کی)

مَآیْشَاءَ اِنَّ عَلٰی حَکِیْمٍ

رضی ہو بلاشبہ وہ (خدا) بلند و بالا حکمت والا ہے۔

(شوریٰ)

غرض ”وحی“ ایک خاص ذریعہ علم کا نام ہے جو خدا کی جانب سے اس کے نبیوں اور رسولوں کے لئے مخصوص ہے اور اس کا تعلق براہِ راست عالمِ قدس اور عالمِ غیب سے ہے اسی بنا پر اگرچہ انبیاء و رسل کو اس کی معرفت اور اس کے بجانب اللہ ہونے کا یقین کامل آفتابِ امتنا سے زیادہ بدیہی ہوتا ہے لیکن وہ اس کی حقیقی کیفیت کو دوسروں پر تشبیہ و تمثیل ہی کے ذریعہ واضح کر سکتے ہیں۔ چنانچہ جب بعض صحابہ رضی اللہ عنہم نے حضرت اقدس رصلی اللہ علیہ وسلم سے نزولِ وحی کی کیفیت کے متعلق سوالات کئے تو آپ نے یہ جوابات ارشاد فرمائے:

احیانا یتینی کصلصلة ابحر س۔ کبھی یوں معلوم ہوتا ہے گویا گھنٹہ کی مسلسل گونج ہے ”دوٹی کڈوی النخل کبھی جس طرح شہد کی مکھیوں کی بھنبھناہٹ سے گونج پیدا ہوتی ہے اُس طرح کی گونج محسوس کرتا ہوں“ ”واحیانا یتمثل لی الملائکة رجلا فاعنی ما یقول“ اور کبھی ایسا ہوتا ہے کہ فرشتہ انسان کی شکل میں ظاہر ہو کر مجھ کو خدا کی وحی سناتا ہے اور میں اس کو محفوظ کر لیتا ہوں۔

ان جوابات میں کیفیتِ وحی کو اگرچہ قریب الفہم بنانے کی کافی کوشش کی گئی ہے۔ پھر بھی تسلیم کرنا پڑتا ہے کہ حقیقی کیفیت کو خدا اور خدا کے پیغمبر کے علاوہ دوسرا کوئی نہیں پاسکتا اور پیغمبر اُس حقیقت کا اذعان اور اس کے بجانب اللہ ہونے پر غیر متبدل یقین تو رکھتا ہے لیکن غیر نبی پر حقیقی کیفیت کو واضح کرنے سے محذور ہے اور یہ کوئی تعجب کی بات نہیں ہے اس لئے کہ یہ صورت حال تو دنیا کی بن دیکھی اشیاء کے بارہ میں بھی صبح سے شام تک ہم مشاہدہ کرتے رہتے ہیں۔ مثلاً جس شخص نے سیب کو نہیں دیکھا اور نہیں چکھا اُس کے سامنے دیکھنے اور چکھ لینے والا اگرچہ سیب کی حقیقت کا بہتر سے بہتر نقش بھی پیش کر دے

اور اس کے رنگ، مزہ، خوشبو، لطافت وغیرہ کی تعبیر بجز کمال بھی پہنچا دے تب بھی وہ شخص سب کو آنکھ سے دیکھنے اور زبان سے کچھ لینے والے کے مقابلہ میں کسی طرح اس کی حقیقی کیفیت سے آگاہ نہیں ہو سکتا، وہ بلاشبہ سب کے متعلق صحیح علم تو حاصل کر لے سکتا ہے لیکن حقیقی ذوق کو ہرگز نہیں پاسکتا، اسی طرح نبی کی تعلیم و تلقین سے ہم "وحی" کے متعلق ایک اجمالی علم ضرور حاصل کر لیتے ہیں لیکن اس کی حقیقی کیفیت کو نہیں پاسکتے۔

نبی اکرم صلی اللہ علیہ وسلم نے قرآن میں سطور بہ سہ اقسام وحی میں سے پہلی قسم "الوہیاً" کے متعلق یہ بھی ارشاد فرمایا ہے "وہو اشدّ علیٰ فیضہم عنی وقد وعیتہ ما قال اور وحی کی یہ صورت مجھ پر بہت سخت گذرتی ہے، پھر جب یہ کیفیت ختم ہو جاتی ہے تو وحی الہی نے جو کچھ کہا ہوتا ہے وہ سب مجھے محفوظ ہوتا ہے" یعنی جب فرشتہ بشکل انسان تمہیں اختیار کر کے وحی الہی لاتا ہے یا "من وراء حجاب" براہ راست خدائے برتر سے ہم کلام کا شرف حاصل ہوتا ہے تو یہ دونوں صورتیں آپ پر آسان ہوتی ہیں مگر "القار وحی" کی پہلی شکل سخت گذرتی ہے۔ ایسا کیوں ہوتا ہے؟ اس کے متعلق علماء حق یہ ارشاد فرماتے ہیں خالق کائنات نے انسان کو لوازم بشریت کی قیود و شروط کے ساتھ اس درجہ پابند بنا دیا ہے کہ انبیاء و رسل جیسی مقدس اور معصوم ہستیوں کو بھی اپنی تطہیر و تقدیس کے باوجود ان اثرات سے متاثر ہوئے بغیر کوئی چارہ کار نہیں ہے اس لئے جب ان پر خدا کی وحی کا نزول ہوتا اور ایسی حالت میں ان پر عالم قدس کے تمام اثرات چھا جاتے اور انوار و تجلیات کی آغوش میں وہ حضرت حق سے ہم کلامی کا شرف حاصل کرتے ہیں تو اس حالت میں ان پر دو قسم کی کیفیتوں میں سے ایک کیفیت ضرور طاری ہوتی ہے، ایک یہ کہ اس کے بشری خواص کو مغلوب کر کے اس کی روحانی کیفیات کو عالم قدس کی جانب اس درجہ بلند اور رفیع کیا جائے کہ وہ حضرت حق کی وحی کے اثرات قبول کرنے اور محفوظ رکھنے کے قابل ہو سکے اور چونکہ جذب و انجذاب کی اس خاص حالت اور عالم آب و گل سے عالم قدس

کی جانب اس مخصوص رفعت میں بشری خصوصیات اور روحانی موثرات کے درمیان
قسم کا تصادم پیدا ہو جاتا ہے اس لئے اس تصادم اور تزام سے نبی پر ابتداء کرنا
اضطرابی کیفیت طاری ہو جاتی ہے اور آہستہ آہستہ جب یہ تصادم ختم ہو کر یہ عالم قدس
کے تمام پاک اور لطیف اثرات اُس سہتی پر چھا جاتے ہیں اور وہ ان میں محو اور مستغرق ہو کر
لذتِ وحی کو پا جاتی ہے تو پھر یہ اذیت و تکلیف بکھت جاتی رہتی ہے اور اس کی مسرت
کی کوئی انتہا نہیں رہتی اور یہ سب کچھ چند دقیقوں میں ہو گذرتا ہے۔

یہی وہ صورتِ وحی ہے جس کی کیفیات کو ذاتِ اقدس صلی اللہ علیہ وسلم نے
"صلصلہ البحرین" اور "دوی النخل" کی تمثیلات میں سمجھانے کی کوشش فرمائی ہے، تمثیلات
میں اس پہلو کے اختیار کرنے کی وجہ بھی مسطورہ بالا حقیقت ہے اس لئے کہ اس صورتِ
خاص میں جب بشری حواس و ادراکات پر عالمِ قدس کے روحانی اثرات کا غلبہ ہوتا
ہے تو اول حواس و ادراکات میں اضطراب و بے چینی پیدا ہو جاتی ہے اور حواسِ سمیع
کہ جس کا تعلق سماعتِ وحی سے ہے وہ شروع میں ایک خاص قسم کی گونج محسوس کرتا ہے
جو اس عالمِ لپت سے دور کا بھی تعلق نہیں رکھتی اور اس کے بعد وہ "وحی الہی" کی اصل
کیفیت سے لذت اندوز ہوتا اور اُس کو "علم یقین" اور "اذعانِ حق" کے سہا پاتا
ہے کیونکہ عالمِ قدس کے قوی موثرات اس پر غالب آکر "وحی الہی" کے حصول کا ہر طرح
اہل بنا دیتے ہیں مگر دوسروں پر اس حقیقت کے تمام و کمال سمجھانے میں ان علامات و
اثرات کے اظہار سے آگے نہیں جاتا جن کو ابھی "صلصلہ البحرین" اور "دوی النخل" کی تعبیرات
میں سُن چکے ہو وحی الہی کی اس نوع کے علاوہ دوسری ہر دو انواع یعنی "درار و حجاب"
کلامِ الہی کی سماعت یا فرشتہ کے ذریعہ وحی کے نزول میں صورتِ حال برعکس ہوتی ہے
اور اس وقت نبی کے بشری حواس کو عالمِ قدس کی جانب رفعت دینے اور عالمِ خاک
و گل سے عالمِ نور کی جانب جذب و انجذاب سے متاثر کرنے کی تکلیف نہیں دیا جاتی

بلکہ عالمِ قدس کی تمام کیفیات خود ہیبوط و نزول کرتی اور نبی کی روحانیت کو متاثر بناتی ہیں اور یا فرشتہ بحکم حضرت حق اپنے ملکوتی جسد کو جامہ انسانیت کے ساتھ متمثل کر لیتا اور عالمِ قدس کے اثرات اور بشری خواص میں امتزاج پیدا کر کے نبی کے حضور حاضر ہوتا اور وحی الہی کی تلاوت کرتا ہے اور اس لئے ان دونوں صورتوں میں نبی اور رسول کو پہلی قسم کے تصادم سے دوچار ہونا نہیں پڑتا۔

کیفیتِ وحی اور بعض چونکہ یورپ کے دورِ علمی کی بنیادِ خالص مادیات پر قائم ہے مستشرقین کی گمراہی اور روحانی علوم اور ادبِ مادیات کے ناقابل انکار حقائق کے لئے

وہ کوئی جگہ دینے کو آمادہ نہیں ہے اس لئے بعض مستشرقین نے جب وحی الہی کی پہلی قسم کے متعلق نبی اکرم صلی اللہ علیہ وسلم کے وہ اقوال سُننے جن کا ذکر ابھی ہو چکا ہے اور وہ حالات پڑھے جن سے ظاہر ہوتا ہے کہ نزولِ وحی کی اس خاص صورت میں آپ کرب اور اضطراب محسوس فرماتے اور سردی کے ایام میں آپ کی پیشانی پر پسینہ آجاتا اور آپ پر بخود کی سے آثارِ نظر آنے لگتے تو انھوں نے یہ کہنے میں کوئی جھجک محسوس نہیں کی کہ یہ نزولِ وحی کی کیفیت نہیں ہوتی تھی بلکہ (العباد باللہ) آپ کو ہسٹریا کا دورہ ہو جاتا تھا۔

مستشرقین پر زورِ الفاظ میں آپ کی صداقت و امانت کو تسلیم کرتے ہیں آپ کی تعلیماتِ حق کو سراہتے اور کائناتِ انسانی کے لئے آپ کی تعلیمات کو "تعلیمِ کامل" مانتے ہیں لیکن اس کے باوجود آپ کے دعویٰ "الہامِ وحیِ الہی" کا انکار کرتے اور کیفیتِ وحی کو مرض سے تعبیر کرتے ہیں "سبحانک هذا بہتان عظیم"

درحقیقت یہ حضرات یا تو ازہرہ تعصبِ ناقابل انکارِ تعلیمِ حق کے تسلیم کے ساتھ ایک ایسی بات کہنا چاہتے ہیں جس سے تعلیمِ حق (اسلام) پر کاری ضرب لگ سکے اور تعصب کے الزام سے بھی بچ جائیں اور یا پھر اس علمی حقیقت سے بے بہرہ ہیں جس کو تفصیل کیساتھ ہم ابھی ظاہر کر چکے ہیں کہ نزولِ وحی کی کیفیتِ مرض نہیں تھا بلکہ اپنے اثرات اور

محركات کی بنا پر ایک فطری صورت حال تھی جس کا پیش آنا از بس ضروری تھا اور یہ اصل یہ کیفیت، دماغ، جو اس اور اعضائے انسانی کو مفلوج نہیں بناتی تھی جیسا کہ ہسٹریا وغیرہ میں ہوتا ہے بلکہ اس کے برعکس تمام مادی قوی میں روحانی کوائف کی ایسی برقی رود وڑا دیتی ہے جس سے چند لمحات کے بعد ان کے اندر ایسی زبردست اور مافوق المادہ قوت پیدا ہو جاتی تھی جس کے ذریعہ اُس ہستی (نبی) میں عالمِ قدس سے پوری طرح وابستہ ہو کر خدا کی وحی اور اس کے کلام کو سننے اور قلوب دماغ میں بخوبی محفوظ رکھنے کی صلاحیت رونما ہو جاتی چنانچہ اسی لئے نبی اکرم صلی اللہ علیہ وسلم نے اس کیفیت کا اظہار کرتے ہوئے یہ بھی ارشاد فرمایا "فیقصم عنی وقد وعیت ما قال" شدت و کرب کی یہ کیفیت جلد ہی مجھ سے زائل ہو جاتی ہے اور میں وحی الہی کو تمام و کمال محفوظ کر لیتا ہوں۔"

کیا ہسٹریا کے دوروں کا کوئی مریض ایسا پیش کیا جاسکتا ہے جس پر ایک جانب مرض کا مسلسل حملہ ہو رہا ہو اور دوسری جانب وہ علمی و عملی صلاحیتوں، معاشی و معادی حکمتوں اور دینی و دنیوی رفعتوں کے لئے ایسا کامل و کمال دستور و آئین اور اعمال و افکار پیش کر رہا ہو، کائنات جس کا جواب نہ رکھتی ہو اور دوست و دشمن دونوں اس کی رفعت و بلندی کا اعتراف کرتے ہوں؟ کیا دماغی فتور جو کہ ہسٹریا کا ثمرہ اور نتیجہ ہے اور دماغی رفعت و بلندی جس کے ثمرات جبرت زرا اور علمی دنیا میں وقیع سے وقیع تر ہوں دونوں یکجا جمع ہو سکتے ہیں؟ اور اگر نہیں ہو سکتے اور بلاشبہ نہیں ہو سکتے تو حقیقت حال کو نظر انداز کرتے ہوئے "وحی الہی سے متعلق" مستشرقین کا یہ دعویٰ کس درجہ حقیر اور بے وقعت ہو جاتا ہے صاحب عقل و بصیرت اس کا خود اندازہ لگا سکتے ہیں؟

نزدول وحی | نبی اکرم صلی اللہ علیہ وسلم پر سب سے پہلے سورہ علق کی یہ آیات نازل ہوئیں۔
 کا پہلا دور | اقرء باسم ربک الذی
 پڑھو! اپنے پروردگار کے نام سے جس نے پیدا کیا
 پیدا کیا انسان کو خون بستہ سو، پڑھو! اور تیرا
 خَلَقَ خَلَقَ الْاِنْسَانَ مِنْ عَلَقٍ

اقْوَعُ وَرَبَّكَ اَلَا كَرَّمَ الَّذِي
 عَلَّمَ بِالْقَلَمِ عَلَّمَ الْاِنْسَانَ
 مَا لَمْ يَعْلَمْهُ
 پروردگار جو سب سے زیادہ برگزیدہ ہے وہ مستحق ہے
 جس نے سکھایا لکھنا، سکھایا انسان کو وہ
 سب کچھ جو وہ نہیں جانتا تھا۔

ان آیات میں یہ بتلایا گیا ہے کہ حضرت انسان جو خدا کی سب سے بہتر اور سلسلہ
 کائنات کی سب سے ترقی یافتہ مخلوق ہے اور اسی وجہ سے وہ کائنات بہت بود
 میں "خلیفۃ اللہ" کے منصب پر سرفراز کیا گیا ہے اس کی خلقی کمزوریوں کا یہ حال ہے کہ
 اس کی نمود کی ابتداء آپ نخب اور خون بستہ سے ہوئی ہے لیکن قدرت حق نے جب اس کو
 مقام رفیع بخشے گا ارادہ کیا اور "اسفل سافلین" کے لائق مخلوق کو "درجات علیا" پر
 فائز کرنا چاہا تو اس کو وہ صفت اعلیٰ عطا فرمائی جو صفات الہی میں مبدلہ الصفات ہی
 یعنی اس کو "صفت علم کا مظہر" بنایا اس کو "قلم کے ذریعہ" لکھنا سکھایا اور علوم و عرفان
 کا مہبط و محور ٹھہرایا پھر اس جانب بھی اشارہ کیا کہ یہ سلسلہ اسباب و مسببات حصول علم
 کے تین ہی طریقے ہیں "ذہنی، لسانی، رسمی" اور علم ذہنی الفاظ اور رسوم و نقوش کا محتاج
 نہیں ہوتا۔ اور علم لسانی علم ذہنی کا محتاج ہے مگر رسوم و نقوش کتابت سے بے نیاز
 اور علم رسمی رسم الخط اور نقوش کا بھی محتاج ہے پس اگر "علم رسمی" کا کسی جگہ مذکور ہو تو لسانی
 اور ذہنی علوم کا ذکر خود بخود ہو جاتا ہے کیونکہ یہ اپنے سے بلند ہر دو علوم کے لئے بہترین
 معیار ہے اور ظاہر ہے کہ علم رسمی "قلم" کا محتاج ہے۔ لہذا قرآن عزیز نے "علّم بِالْقَلَمِ"
 کہہ کر لطیف پیرایہ بیان میں اس پوری حقیقت کو واضح کر دیا اس کی مزید تشریح
 "علّم الْاِنْسَانَ مَا لَمْ يَعْلَمْهُ" سے کر دی۔ اور اس معجزانہ اسلوب کی غرض و غایت یہ ہے
 کہ ایک جانب "علم" اور "نبوت" کے درمیان کیا علاقہ ہے اس کا اظہار ہو جائے اور
 دوسری جانب انسان کو اپنے مقصد حیات کا صحیح علم ہو جائے۔

نزولِ وحی کا دوسرا دور | غار حرا میں منصب نبوت سے سرفرازی کے وقت سورہ علق کی یہ

چند آیات نازل ہو کر وحی الہی کا سلسلہ منقطع ہو گیا، حکمت الہی کا تقاضا یہ ہوا کہ حرا میں فرشتہ کے ظہور اور وحی کے نزول سے فوری طور پر نبوت و رسالت کے جو خصائص اثرات ذات اقدس پر وارد ہوئے ہیں وہ اچھی طرح راسخ ہو جائیں اور صلاحیت و استعدادِ نبوت رسالت کی تکمیل ہو جائے تاکہ آئندہ سلسلہ وحی کے قوی موثرات و محرکات پیغمبر صلی اللہ علیہ وسلم کے بشری خواص کے لئے اجنبی نہ رہیں، اس لئے کچھ عرصہ کے لئے نزول وحی کا سلسلہ بند رہا، اسی کو مذہب کی اصطلاح میں "فترتِ وحی" کہتے ہیں۔

لیکن ذات اقدس صلی اللہ علیہ وسلم کو حرا میں پیش آمدہ کیفیت و صورت حال سے جو فطری تشویش پیدا ہوتی تھی جب اس نے سکون و طمانیت کی شکل اختیار کر لی تو نزول وحی کی روحانی کیفیات نے اس درجہ لطف اندوز کیا کہ آپ اس "فترت" کو برداشت نہ کر سکے اور لطیف و عمیق جذبات نے اس حد تک اضطراب و بھینپی کی شکل اختیار کر لی کہ گاہ گاہ ناموس اکبر (جبرئیل امین) ظاہر ہو کر آپ کو صبر و تسکین کی دعوت دیتے اور یقین دلاتے تھے کہ اپنی تمام لطافتوں اور حسن و کمال کے ساتھ نبوت رسالت کا یہ سلسلہ آپ کی ذات کے ساتھ وابستہ ہو چکا ہے اور "فترت" کا یہ دور محض عارضی ہے اس لئے آپ اندوگیں نہ ہوں تب آپ تسکین پاتے اور وقت موعود کے منتظر ہوتی کہ کچھ عرصہ بعد نزول وحی کا دوسرا دور شروع ہوا اور سب سے اول سورہ مدثر کی آیات نازل ہوئیں۔

یَا أَيُّهَا الْمُدَّثِّرُ قُمْ فَأَنْذِرْهُ	اے کسلی پوش اٹھ اور لوگوں کو گمراہی کے انجام سے ڈرا
وَدِّيكَ وَكَتَبَتْهُ وَثِيًّا بِكَ	اور اپنے پروردگار کی عظمت و جلال کو بیان کر اور لباس
فَطَهَّرَهُ وَالرُّجُزَ فَاهْجُرْهُ	کو پاک کر اور بتوں سے جدا رہ، اور زیادہ حاصل کرنے کی

یہ فترت کا زمانہ کس قدر رہا ہے اس سلسلہ میں چھ ماہ سے ڈھائی سال تک کے متعلق روایات پائی جاتی ہیں اور محدثین کا رجحان چھ ماہ کی جانب زیادہ ہے۔

وَلَا تَمَنَّوْا تَسْتَكْبِرُوْهُ وَلِيَّبَاكُمْ نیت سے حسن سلوک نہ کر، اور اپنے پروردگار

وَمَا صَبْرُهُ کے معاملہ میں رادیت و مصیبت پر صبر اختیار کر

ان آیات نے گویا انسانی مقصد حیات کی تکمیل کر دی کیونکہ سورہٴ علق میں کہا گیا تھا کہ انسانیت کبریٰ کے لئے "صحیح علم" شرط ہے یہ نہیں تو کچھ بھی نہیں۔ اب بتایا جا رہا ہے کہ علم صحیح کی رفعت و بلندی کے اعتراف کے باوجود انسانیت کی تکمیل اس وقت تک ناممکن ہے کہ علم صحیح کے ساتھ "عمل صحیح" بھی موجود ہو اس لئے کہ اگر علم صحیح ہے اور عمل صحیح مفقود تو اس کی افادیت معطل اور بیکار ہے اور اگر عمل ہے اور علم صحیح نہ رہا تو وہ عمل موجب زیان و نقصان ہے، رشد و ہدایت اور صراطِ مستقیم کے لئے دونوں ہی کا وجود ضروری ہے اور تب ہی انسان "انسانیت کبریٰ" حاصل کر سکتا ہے۔

غرض جس طرح سورہٴ علق کی آیات نے "علم نافع" کی جانب اشارات کئے اسی طرح سورہٴ مدثر نے "عمل نافع" کی اساسی تفصیل ظاہر کی ہیں۔ خدا کی ہستی اور اس کی ربوبیت کاملہ کا عملی اعتراف، باطنی طہارت و پاکیزگی کا کمال، ظاہری طہارت و پاکیزگی کا لہجہ و مہذبہ غرض اور بے لوث اخلاق حمیدہ کی اساس "احسان" پر استقامت اور قبولِ حق اور نیک عملی کے نتائج پر "صبر" ان آیات کا حاصل ہیں اور یہی وہ بنیادی امور ہیں جن میں علم حق اور عمل صحیح کی تمام کائنات سموئی گئی ہے۔

میرزا ذاتِ اقدس (صلی اللہ علیہ وسلم) کے لئے سورہٴ علق اور سورہٴ مدثر کا یہ خطاب اور پیغام حق اشارہ ہے اس جانب کہ یہ نظامِ عمل منصبِ رسالت کے لئے "تکمیلِ نفس" اور دعوتِ رشد و ہدایت کے لئے "مرتبہٴ اولین" کی حیثیت رکھتا ہے اور یہی مستقبلِ قریب میں "بعثتِ عامہ" کا باعث ثابت ہوگا۔

اعلانِ دعوت و ارشادِ کلامِ الہی کے اس حکم کے بعد جو کہ تبلیغ و دعوتِ حق کا پہلا پیغام کی پہلی منزل تھا دعوت و ارشاد نے ایک قدم اور آگے بڑھایا اور اب ذاتِ حق

نے سورہ شعراء کی آیات نازل فرما کر نبی اکرم (صلی اللہ علیہ وسلم) کو یہ فیصلہ سنایا کہ سب سے پہلے اہل قرابت اور رشتہ داروں کو دعوتِ حق دیکھے تاکہ دوسروں پر بھی اس کا اثر پڑے اور یوں بھی قریش اور بنی ہاشم کے قبولِ حق کا اثر تمام عرب قبائل پر پڑنا لازمی ہے اس لئے کہ وہ سب قبائل کے سرخیل اور سرگردہ میں اور ساکنانِ حرم ہونے کی وجہ سے تمام عرب پر ان کا دینی اور دنیوی اثر ہے۔ سورہ شعراء میں ہے۔

وَإِنذِرْ عَشِيرَتَكَ الْأَقْرَبِينَ ۖ
وَإخْفِضْ جَنَاحَكَ لِمَنِ
اتَّبَعَكَ مِنَ الْمُؤْمِنِينَ ۚ فَإِنْ
عَصَوْكَ فَقُلْ إِنِّي بَرِيءٌ مِّمَّا
تَعْمَلُونَ ۗ وَتَوَكَّلْ عَلَى الْعَزِيزِ
الرَّحِيمِ ۗ الَّذِي يَرْزُقُ حَيْثُ
تَقُومُ ۗ وَتَقَلِّبُكَ فِي السَّجْدِينَ
إِنَّهُ هُوَ السَّمِيعُ الْعَلِيمُ

رہز ہوتا ہے۔ بلاشبہ وہ سنتے، جاننے والا ہے

شعراء

گویا یہ تکمیلِ علم و عمل اور منصبِ رشد و ہدایت کے فیضان کے بعد دوسرا درجہ تھا جس میں اعلانِ حق اور دعوتِ اسلام کی عملی صورت اختیار کرنے کے لئے تحریک کی گئی چنانچہ صحیح روایات شاہد ہیں کہ آپ نے صفا کی چوٹی پر کھڑے ہو کر اس زمانہ کے طریقِ اعلان کے مطابق "یا صبا یا صبا" کہہ کر خانوادہ قریش کو پکارا اور جب سب جمع ہو گئے تو ایک مثال دیکر سمجھایا کہ بلاشبہ میں خدا کا پیغمبر اور رسول اور صراطِ مستقیم کے لئے ہادی برحق ہوں ارشاد فرمایا لوگو! اگر میں تم سے یہ کہوں کہ اس پہاڑ کی پشت پر ایک لشکر جمع ہے اور تم پر حملہ کے لئے آمادہ، تو کیا تم مجھ کو صادق سمجھو گے۔ او مصدق! لوگوں نے کہا: ہم نے تجھ کو

”الصادق الامین“ پایا ہے تو جو کچھ کہے گا حق اور صداقت پرستی ہوگا۔ تب آپ نے فرمایا تو لوگو! میں تم کو خدائے واحد کی جانب بلاتا ہوں اور اصنام پرستی کی بجائے سے بچانا چاہتا ہوں، تم اس دن سے ڈرو جب خدا کے سامنے حاضر ہو کر اپنے اعمال و کردار کا حساب دینا ہے“ لہ

یہ صدائے حق جب قریش کے کانوں میں پہنچی تو وہ حیران رہ گئے اور باپ دادا کے دین ”بت پرستی“ کے خلاف آواز سن کر برا فروختہ ہونے لگے گویا سب میں ایک آگ سی دوڑ گئی اور سب سے زیادہ آپ کے حقیقی چچا ابو لہب کو طیش آیا اور غضبناک ہو کر کہتے لگا ”تَبَّالِكْ سَاوَالِیَوْمِ اِمَا دَعَوْتَنَا اِلٰهًا لِهٰذَا تَرٰ مِیْمِیْثَةً بِلَاکْتِ وِ رِسْوَانِیْ کَا مَرَدٍ وِ کِیْفِیْ کِیَا تُوْنِیْ اِسْ غَرَضٌ سِیْ بِمِ کُو بِلَا یَا تَحَا“ لہ

عجب منظر ہے کہ چند گھڑیاں پہلے جس محمد بن عبداللہ کی صداقت و امانت اور خصائل حمیدہ سے ساری قوم متاثر رہ کر اس کی عظمت و عزت کرتی اور اس کے ساتھ والہانہ محبت کا اظہار کرتی تھی وہی آج اس اعلان پر کہ میں ”محمد رسول اللہ“ ہوں بیکھوت بیگانہ و نفور اور خون کی پیاسی بن گئی۔

دعوت و ارشاد کی سیرت کی کتابوں میں پڑھ آئے ہو کہ نبی اکرم (صلی اللہ علیہ وسلم) نے دوسری منزل قاندان اور برادری کے لوگوں کو راہِ حق دکھانے اور ان کی ایمانی اور اخلاقی حالت درست کرنے کی خاطر کیا کچھ نہیں کیا مگر قریش کے چند اصحاب کے سوا کسی نے آپ کی دعوت پر لبیک نہ کہا اور عداوت و بغض کو اپنا شعار بنائے رکھا۔ تب دعوت و ارشاد نے ترقی کے تیسرے زمین پر قدم رکھا اور ذاتِ حق کی جانب سے حکم ہوا، اے داعیِ حق! قاندان اور برادری کے انکار و جھوٹ سے متاثر و غمگین نہ ہو اور اپنی مفوضہ ^{دست} پر استقامت کے ساتھ قائم رہو کیونکہ سعادت و شقاوت تمہارے قبضہ میں نہیں ہے تمہارا لہ تاریخ ابن کثیر ج ۳ ص ۳۸۔ سورہ لہب نزول ابو لہب کی اسی گستاخا جرات کے انجام بد کا اظہار کرتا ہے

کام تو صرف ابلاغ پہنچانا ہے۔ البتہ اب خاندان کے دائرہ سے آگے بڑھ کر مکہ اور اطراف
مکہ کے قبائل و اقوام کو بھی یہ پیغام حق سناؤ اور دعوت و ارشاد کا یہ تحفہ ان کے سامنے بھی رکھو
تاکہ جو سعید رو جس "پیغام حق" کے لئے مضطرب اور بے چین ہیں وہ اس پر لبیک کہہ کر تسکین
پائیں اور روح تشنه کو آپ حیات سے سیراب کریں۔

وَهَذَا كِتَابٌ أَنْزَلْنَاهُ مُبَارَكٌ
مُصَدِّقٌ لِّلَّذِي بَيْنَ يَدَيْهِ
وَلِتُنذِرَ أُمَّ الْقُرَىٰ وَ
مَنْ حَوْلَهَا۔
(انعام)

اور (دیکھو) یہ کتاب (قرآن) ہے جسے ہم نے (توراة کی
طرح) نازل کیا، برکت والی اور جو کتاب اس سے پہلے نازل
ہو چکی ہے اس کی تصدیق کرنے والی اور اس لئے نازل
کی تاکہ تم ام القرى (یعنی شہر مکہ) کے باشندوں کو اور ان کو
جو اس کے چاروں طرف ہیں (مگر ایوں کے تراجم سے ڈراؤ۔

وَكذٰلِكَ اَوْحَيْنَا اِلَيْكَ قُرْاٰنًا
عَرَبِيًّا لِّتُنذِرَ اُمَّ الْقُرَىٰ وَ
مَنْ حَوْلَهَا (شوریٰ)

اور اسی طرح ہم نے تم پر قرآن نازل کیا زبان عربی میں تاکہ
دگر ایوں کے تراجم سے ڈراؤ شہر مکہ کے باشندوں کو اور
ان کو جو اُس کے آس پاس ہیں۔

چنانچہ نبی اکرم صلی اللہ علیہ وسلم نے تبلیغ حق کو مکہ کی تحدید سے آزاد کر کے اطراف
مکہ کے لئے عام کر دیا اور طائف، حنین اور یثرب (مدینہ) تک اپنی صدائے حق کو پہنچایا
بلکہ مہاجرین کے ذریعہ حبشہ کے عیسائی بادشاہ اسحمہ تک کو کلمہ حق سنایا۔

بعثت عامہ | اس کے بعد دعوت و ارشاد کی وہ تیسری منزل پیش آئی جو "بعثت محمدی"
کا نصب العین اور مقصد و حید اور تمام انبیاء و رسل علیہم الصلوٰۃ والسلام کے مقابلہ میں
ذات اقدس محمد صلی اللہ علیہ وسلم کی بعثت کے لئے طفرائے امتیاز تھی یعنی خدا کے برتر نے
آپ کی بعثت کو "بعثت عامہ" قرار دیا اور حکم ہوا کہ آپ نہ صرف قریش کے لئے نہ صرف
ام القرى (مکہ) اور اطراف مکہ کے لئے نہ صرف عرب کے لئے نبی و رسول بنا کر بھیجے گئے ہیں بلکہ
آپ کی بعثت تمام کائنات انسانی کے لئے ہوئی ہے اور آپ عرب و عجم اور اسود و احمر

کے لئے پیغامبر اور خدا کے ایلیٰ ہیں۔ ارشاد ہوتا ہے۔

وَمَا أَسْأَلُكَ إِلَّا كَافَّةً لِلنَّاسِ
بَشِيرًا وَنَذِيرًا وَلَكِنَّ أَكْثَرَ النَّاسِ
لَا يَعْلَمُونَ (اسی)

اور ہم نے تم کو کائناتِ انسانی کیلئے پیغام دیکر بھیجا ہے (اعمال
نیاک پر خوشخبری سننے اور اعمالِ بد پر لوگوں کو ڈرانے کیلئے
اور اکثر جاہل) لوگ اس حقیقت کو نہیں سمجھتے۔

تَبَارَكَ الَّذِي نَزَّلَ الْفُرْقَانَ عَلَى
عَبْدِهِ لِيَكُونَ لِلْعَالَمِينَ نَذِيرًا
رفرتان

پاک اور برتر ہے وہ ذاتِ جس نے حق و باطل کے درمیان تمیز
دینے والی کتاب نازل فرمائی اپنے بندے (محمد صلی اللہ علیہ وسلم)
پر تاکہ وہ تمام جہان والوں کو (انجامِ بد سے) ڈرائے۔

دعوتِ اسلام کا نعلِ خاک
اور حضرت جعفرؓ کی تقریر

نبی اکرم صلی اللہ علیہ وسلم، سرزمینِ عرب میں مبعوث ہوئے اس لئے
فطری طریقِ کار کے پیش نظر سب سے اول قوم عرب ہی ان کی

دعوت و ارشاد کا مخاطب قرار پائی تاکہ جو قوم کل چوپایوں کی گلہ بان تھی تو نبوت سے مستنیر
ہو کر کائناتِ انسانی کی گلہ بان بن جائے اور خدا کے رستے پر گتر پیغمبرِ رسول کے
سایہ رحمت میں تربیت پا کر کائناتِ ہدایت کے لئے "خبر امیر" کا لقب پائے۔ تو اب
دیکھنا یہ ہے کہ عرب جیسی سرکش، جاہل تمدن و حضارۃ سے یکسر محروم اور اخلاقی و فنی جزایا
و احساسات سے قطعاً منحرف قوم پر "اسلام کی دعوت" نے فوری طور پر کیا اثر کیا تاکہ ہم
بآسانی یہ اندازہ کر سکیں کہ جس مذہب کے بنیادی اصول و عقائد اور افکار و اعمال نے ایسی قوم
کے تمام شعبہ ہائے حیات میں حیرت زا اور عظیم الشان انقلاب پیدا کر کے اس کو روحانی دنیا کا
انسان بنا دیا اس مذہب کی صداقت کے لئے تمہارا یہ ایک کارنامہ ہی روشن دلیل بن سکتا ہے
مشرکین مکہ کی پیہم مخالفت، ایذا رسانی، اور ہولناک طریقہ ہائے عذاب نے جب مسلمانوں
کی ایک مختصر جماعت کو افریقہ کے مشہور ملک حبشہ کی جانب ہجرت پر مجبور کر دیا اور وہ عیسائی
حکمرانِ حبشہ کی حکومت میں پناہ گزین ہو گئے تو سردارِ ان قریش اس کو بھی برداشت نہ کر سکا
اور حبشہ کے دربار میں مشاہیر کا ایک وفد بھیج کر یہ مطالبہ کیا کہ وہ مسلمانوں کو اس لئے ان کے

عوالہ کر دے کہ یہ بددین ہو کر اور باپ دادا کے دین کو چھوڑ کر قوم میں تفرقہ پیدا کرنے کا باعث بنے اور یہاں رہ کر بھی حکمران کے دین کے مخالف ہیں۔

اصح نے وفد کا مطالبہ کیا کہ جو اب وہی کے لئے دربار میں طلب اور اسلام کے متعلق دریافت حال کیا۔ نبی حضرت جعفر (رضی اللہ عنہ) نے اسلام سے متعلق تقریر فرمائی اور اس کی مقدس تعلیم کا مختصر اور جامع نقشہ کھینچ کر اصح کو حقیقت حال سواگاہ کیا۔ یہی وہ تقریر ہے جو دراصل عرب کے دور جاہلیت اور قبل اسلام کے دور کی انقلابی کیفیت کا مجمل مگر بہترین خاکہ ہے۔ حضرت جعفر بن ابی طالب (رضی اللہ عنہ) نے بادشاہ اور درباریوں کو مخاطب کر کے ارشاد فرمایا۔

بادشاہ! ہم پر ایک طویل تاریخ زمانہ گزرا ہے اس وقت ہماری جہالت کا عالم تھا کہ ایک خدا کو چھوڑ کر بتوں کی پرستش کرتے تھے اور خود ساختہ پتھروں کی پوجا ہمارا شعار تھا، مردار خواری، زنا کاری، لوٹ مار، قطع رحمی صبح و شام کا ہمارا مشغلہ، ہمسایوں کے حقوق سے بیگانہ، رحم و انصاف سے ہم نا آشنا اور حق و باطل کے امتیاز سے ہم ناواقف، غرض ہماری زندگی سراسر درندوں کی طرح تھی کہ قوی ضعیف کو کھینچنے اور توانا، ناتوان کو ہٹھم کر لینے کو اپنے لئے فخر اور طنز لئے امتیاز سمجھتا تھا۔

رحمت خدا کا کرشمہ دیکھئے کہ اس نے ہمارے اندر ایک بزرگ پیغمبر مبعوث کیا جس کے نسب ہم واقف، جس کی صداقت، امانت و عصمت پر دوست دشمن دونوں گواہ ہیں کی قوم نے اس کو ”محمد اللہین“ کا لقب دیا وہ آیا اور اس نے ہم کو خدا کی توحید کا سبق دیا، خدائے واحد کی جانب بلایا، اس نے بتلایا کہ خدا کا کوئی ہمہم و شریک نہیں، وہ شرک سے پاک ہے، بت پرستی جہالت کا شیوہ ہے اس لئے قابل ترک ہے اور صرف خدائے واحد ہی کی عبادت حق و عبادت ہے۔ اس نے ہم کو حق گوئی اور صداقت شجاری کی تلقین کی اور صلہ رحمی کا حکم فرمایا۔ ہمسایوں

اور کمزوروں کے ساتھ حسن سلوک سکھایا، قتل و غارت کی سہم بہ کو مٹایا، زنا کاری کو حرام اور فحش کہہ کر اس ننگ انسانیتِ عمل سے ہم کو نجات دلائی، نکاح میں محارم اور غیر محارم کا فرق بتایا، جھوٹ بولنے، ناحق مالِ یتیم کھانے کو حرام فرمایا، نماز اور خیرات و صدقات کی تعلیم دی اور ہر حیثیت سے ہم کو حیوانیت کے قعرِ مذلت سے نکال کر انسانیتِ کبریٰ کے مرتبہ پر پہنچایا۔

بادشاہ! ہم نے اس مقدس تعلیم کو قبول کیا اور اس پر صدق دل سے ایمان لائے یہ ہے ہمارا وہ قصور جس کی بدولت یہ مشرکین کا وفد تجھ سے مطالبہ کرتا ہے کہ تو ہم کو ان کے حوالے کر دے۔

حضرت جعفر رضی اللہ عنہ نے اسلام کے صاف اور سادہ مگر روشن اصول کو جب آہم کے سامنے جراتِ حق کے ساتھ پیش کیا تو حبشہ کے حکمران نے مسلمانوں کو اپنی پناہ سے نکال کر وفد کے حوالہ کرنے سے انکار کر دیا اور پھر حضرت جعفر نے خوش الحانی کے ساتھ سورہٴ مریم کی چند آیات تلاوت کیں تو نجاشی حبشہ سید متاثر ہو کر اور آبدید ہو کر اسلام کی صداقت پر ایمان لے آیا اور حضرت جعفرؓ کے دستِ حق پرست پر مشرف باسلام ہو گیا۔ یہ ہے دعوتِ اسلام کا محقر خاکہ جس نے دنیا کے شبِ ننگ اور تاریک ترین خطہٴ انسانی کو ایک بہت ہی قلیل عرصہ میں مثلِ آفتاب تابناک اور روشن ترین بنا دیا۔ اس خاکہ میں اعتقادات، اخلاق اور اعمالِ حسنہ کا وہ تمام عطر موجود ہے جس کو قرآن عزیز نے مختلف رتوں میں حسبِ حال اور مناسب مقام بہ کثرت بیان کیا ہے بلکہ پورا قرآن ان ہی روشن حقائق کا ہادی و مرشد ہے۔

قرآن اور تجدیدِ دعوت | نبی اکرم صلی اللہ علیہ وسلم کی بعثت جبکہ بعثتِ عام ہے تو از بس ضروری ہے کہ کائناتِ انسانی کی رشد و ہدایت کے لئے خدا کا جو پیغام آپ کے ذریعہ آئے وہ آخری

۱۰ سیرت ابن ہشام جلد اول و تاریخ ابن کثیر ج ۳

پیغام اور کامل و مکمل پیغام ہوا اور فطرت کے ایسے سانچے میں ڈھلا ہوا ہو کہ عقل سلیم اور فطرت مستقیم تمام کائنات انسانی کے لئے اس کو ابدی اور سرمدی پیغام یقین کرے اسی پیغام الہی کا نام "القرآن" یا "الکتاب" ہے۔

قرآن کی تعلیم اور اس کی دعوت و اصلاح کی حقیقت معلوم کرنے سے قبل چند لمحات کے لئے مذاہب عالم کی تاریخ پر نظر ڈالنا ضروری ہے۔
قرآن کے نزول سے قبل کائنات انسانی پر چار مذہبی تصورات حاوی اور فکر و نظر ذہنی پر اثر انداز تھے۔ ہندومت، مجوسی، یہودی اور مسیحی۔

ہندومت تصور الہی کے متعلق خواص اور عوام کے لئے دو جدا جدا تخیلات کہتا تھا، خواص کے لئے وحدۃ الوجود اور عوام کے لئے اصنام پرستی، وحدۃ الوجود کا تصور اس درجہ فلسفیانہ تھا کہ خدا کا صحیح تصور کسی طرح اس راہ سے ممکن نہ تھا اس لئے کہ اگر ایک جانب وہ ہر وجود کو خدا یا خدا کا جزو مانتا ہے تو دوسری جانب خدا کے لئے کوئی محدود و متعین تخیل بنانے سے عاجز تھا یہی وجہ ہے کہ ہندومت کے تمام اسکولوں (مذاہب) میں اصنام پرستی ہی کو مذہبی امتیاز دیا اور وہ توحید خالص کو مقبول خواص و عوام نہ بنا سکا۔ چنانچہ ویدک ہرم بدھ مت، جین مت وغیرہ بلکہ جدید اصلاحی اسکول (مذہب) آریہ سماج سب کے سب توحید خالص کے تصور سے خالی ہیں۔

مجوسی مذہب کا اعتقادی تصور تو صاف صاف "ثنویت" کی بنیادوں پر قائم ہے یعنی وہ خدا کے تصور و تخیل کو خیر و شر کی جدا جدا دو متقابل قوتوں میں تقسیم کر دیتا ہے وہ کہتا ہے کہ نور اور خیر کا خدا "یزدان" اور ظلمت و شر کا "اہرن" ہے اور اس طرح خدائے خیر اور خدائے شر و خدا، کائنات بہت و بود پر متصرف اور باہم متقابل ہیں۔ یہودی مذہب اگرچہ خدا کے تصور میں مدعی توحید ہے لیکن موجودہ تورات کے اوراق

لہ یہاں وہ وحدت الوجود مراد ہے جو یوگیا نے تصور کا پتھوٹ ہے۔

شاہد ہیں کہ اس کی نگاہ میں خدا کی ہستی تجسم سے پاک نہیں ہے اسی لئے تورات کا تخیلی
 خدا کہیں حضرت یعقوب سے کشتی لہرتا نظر آیا ہے اور یعقوب اس کو بچھاڑ دیتا ہے اور یہ
 اس کی انگریزوں میں درد ہونے لگتا ہے اور وہ اس کی وجہ سے تینا نظر آتا ہے کبھی وہ بنی اسرائیل
 کو اپنی ہینٹی بیوی بنا لیتا ہے تو کبھی ہنسر سے خرچ کے وقت ہادل اور آگ کا ستون بن کر بنی
 اسرائیل کی راہنمائی کرتا نظر آتا ہے اور کبھی اس کی آنکھیں دکھنے آجاتی ہیں وغیرہ وغیرہ
 اور اس تصور کا آخری مظاہرہ حضرت عزیر (عزرا) علیہ السلام کو خدا کا بیٹا تسلیم کرنے پر
 مشر ہو جاتا ہے۔

اسی طرح مسیحی تصور بھی تجسم و تشبہ کے چکر میں آکر حضرت مسیح کو خدا کا بیٹا مان لیتا اور
 اس طرح مشرکانہ عقیدہ اوتار کا تخیل اپنا لیتا ہے اور اقا نیم تلمذ (تثلیث) اور مریم پرستی میں حقیقی خدا
 پرستی کو گم کر بیٹھتا ہے۔ خدا کی ہستی سے متعلق یہ وہ تصورات تھے جن میں نیلے کے بڑے بنیادی
 مذاہب نزول قرآن کے وقت بتلا نظر آتے ہیں۔

ان سب مذاہب میں تو حیدر حقیقی سے عقلمند رسالت یعنی دعوت حق کے داعی کی
 شخصیت کے متعلق بھی غلط تصورات پیدا کر دیتے تھے چنانچہ ہندوستان کے مذہبی تصویف
 تو رسالت و نبوت اپنے صحیح معنی میں نظر ہی نہیں آتی اور وہ نبی و رسول کے مفہوم سے ہی کسی
 نا آشنا نظر آتا ہے اور مجوسی، یہودی اور مسیحی مذاہب کے مستفادات میں اگر یہ تصویف یا بھی جاتا
 تو افراط و تفریط کی شکل میں کبھی "ابن اللہ" ہو کر اور کبھی "بدا خلاق و بد اعمال انسان" کا پیکر
 بن کر جیسا کہ تورات میں حضرت لوط علیہ السلام اور ان کی بیٹیوں کا ان کے تھا اختلا
 کا واقعہ مذکور ہے (العیاذ باللہ من ہذا الخرافات و الافترارات)

گویا ان کے نزدیک یا تو رسول اور داعی حق کی شخصیت کوئی اہمیت ہی نہیں رکھتی
 اور یا پھر خدا، خدا کا اوتار اور خدا کا بیٹا بن کر سامنے آتی ہے اور اس لئے جس طرح وہ حقیقی
 توحید سے بچتا نظر آتے ہیں اسی طرح رسالت و نبوت کے صحیح تصور سے بھی محروم ہو چکے ہیں

اسی طرح عالمِ آخرت کے متعلق بھی ان مذاہب کے تصور کی دنیا افراط و تفریط سے خالی نہیں تھی، بعض مذاہب میں تو کائناتِ انسانی مختلف جہوں کے پیریں گرفتار نظر آتی اور آواگون (تناسخ) کے ناقص فلسفیانہ نقطہ نگاہ کا رہن بنت ہی ہوئی ہے اور ایک حد پر پہنچ کر ”برہم“ یعنی خدا میں جذب ہو جانا نجات کا آخری نقطہ متعین کیا جاتا ہے۔ نیز خیر و شر کی جزا و سزا کے بارہ میں ایک قادر مطلق خدا نہیں بلکہ ایک جبری قانون میں جکڑی ہوئی مجبور ہستی کا تصور پیش کرتا ہے اور بعض اگرچہ تناسخ کے غلط عقیدہ سے جدا یومِ معاد اور یومِ حساب کے تصور سے آشنا بھی ہیں لیکن ان کے نزدیک بھی عالمِ آخرت کا معاملہ اعمالِ صالحہ و سبب یا افعال و کردار کے حق و باطل کی جزا و سزا سے وابستہ نہیں ہے بلکہ نسلی امتیازات اور جماعتی فرقہ بندی اور یا پھر کفارہ کے ساتھ مربوط ہے۔

ان چار بنیادی مذاہبِ عالم کے علاوہ مشرکین اور فلاسفہ کی بعض ایسی جماعتیں بھی تھیں جو نہ خدا کی ہستی کی قائل ہیں اور نہ عالمِ آخرت کی اور خدا کی ہستی پر اگر ایمان بھی رکھتی تھیں تو سیکڑوں ہزاروں بلکہ بے تعداد بتوں کی باطل پرستی کے ساتھ ملوث و مجروح۔

غرض یہ تھے مذاہبِ عالم کے وہ ذہنی تصورات اور فکری معتقدات جن پر کائناتِ انسانی کی روحانی اور سرمدی سعادت کا مدار سمجھا جاتا تھا اور جو بلاشبہ اپنے نتائج و ثمرات کے لحاظ سے کائناتِ انسانی کو مشعلِ ہدایت دکھا کر ”انسانیتِ کبریٰ“ کے درجہ تک پہنچانے اور انسانوں کا خدا کے ساتھ حقیقی معبود و عباد ہونے کا رشتہ قائم کر کے دینِ دنیا کی خیر فلاح تک پہنچانے میں قطعاً ہی دامن تھے۔

ان ہی حالات میں ”اسلام“ کی دعوت و تبلیغ یا ”تعلیمِ حق“ نے روحانی کی اور کائناتِ انسانی کے ہر شعبہ حیات میں گونا گوں انقلاب پیدا کر کے نیا عالم پیدا کر دیا اور آفتابِ ہدایت کی روشنی سے منور بنا کر اس کو معراجِ کمال تک پہنچا دیا۔

توحید انبی اکرم صلی اللہ علیہ وسلم نے خدا کے کلام (قرآن) کے ذریعہ سب سے پہلے اسی

عقیدہ توحید پر روشنی ڈالی اور توحیدِ خالص کی حقیقت واضح کر کے تمام کائنات انسانی کو اس کی جانب دعوت دی۔

قرآن عزیز کی دعوتِ توحید کا حاصل یہ ہے کہ اللہ ایک ایسی ہستی کا نام ہے جو اپنی ذات و صفات میں ہر قسم کے شرک سے پاک اور دراز الودار ہے، نہ اس کا کوئی سہم و شریک ہے اور نہ اس کا ہمتا و ہمسر، اس لئے "ابنیت" کا عقیدہ ہو یا "اوتار" کا، صنم پستی ہو یا وثنیت و تثلیث یہ سب باطل ہیں وہ یکتا و بے ہمتا ہے، باپ، بیٹا اور اس قسم کی نسبتوں سے پاک ہے، پرستش کے قابل وہ خود ہے نہ کہ اس کے مظاہر اور اس کی مخلوقات وہ جس طرح تجسم و تشبیہ سے بالاتر ہے اسی طرح اس کا نہ کوئی مقابل ہے اور نہ کوئی حریف، ایم

اللہ لا الہ الا هو اللہ اس ہستی کا نام ہے کہ اس کے سوا کوئی معبود اور خدا نہیں ہے

اللہ وہ ہے کہ اس کے سوا کوئی نہ خدا ہے نہ معبود وہ ہمیشہ زندہ

رہنے والا ہے اور زندگی کا بخشنے والا۔

الحی القيوم۔

پس تم اللہ ہی کی عبادت کرو اور کسی کو اس کا شریک

واعبدوا اللہ ولا تشركوا

بشيء۔

بشيءاً

اللہ کا کسی کو شریک نہ بنا اس میں کوئی شبہ نہیں کہ

لا تشركوا باللہ ان

شرك بہت بڑا ظلم ہے۔

الشرك لظلم عظیم

اور خدا تمہارا ایک ہی خدا ہے۔

والہکم الہ واحد

یہ اور اسی مضمون کی بے شمار آیات ہیں جو قرآن عزیز میں توحیدِ خالص کی داعی اور مناد ہیں لیکن سورہ اخلاص یا سورہ توحید میں جس معجزانہ اختصار کے ساتھ توحید پر متعلق ہو جو مذاہب کے ناقص اور غلط تصورات کو باطل کرتے ہوئے توحیدِ خالص کی تعلیم دی گئی ہے وہ خود اپنی نظیر ہے۔

قل هو اللہ احد اللہ (اے محمد صلی اللہ علیہ وسلم) کہہ دیجئے اللہ یکتا ذات ہے

الصَّمَدُ لَمْ يَلِدْهُ وَوَلَدَهُ لَمْ يَكُنْ لَهُ
 وَاللَّهُ بِي نِيَازٍ هُوَ وَكَوَيْلًا يَأْتِيهِ
 وَيُتَاوَنُ لَهُ اس كَوْفِي هَمْسٍ وَشَرِيكَ هُوَ -

ایک مرتبہ توحید سے متعلق مدہب عالم کی تعلیم پر اور نظریے اور پھر ان چند محقر آیات کو غور و فکر کے ساتھ ملاحظہ فرمائیے تو آپ اندازہ کر سکیں گے کہ پہلی دو آیات میں توحید خالص کا صحیح اور حقیقی تصور پیش کر دیا گیا ہے، قرآن کہتا ہے کہ اللہ ایسی ہستی کا نام ہے جو یکتا و بے ہمتا ہے، ساری کائنات اس کی محتاج ہے اور وہ ہر قسم کی احتیاج سے پاک اور بے نیاز ہے، وہ صمد ہے۔ یعنی مجموعہ کمالات صرف صمدیت کا حصہ ہے اور بس۔

اس کے بعد وہ نصاریٰ اور یہود سے مخاطب ہو کر شمع ہدایت دکھاتا ہے کہ اللہ اس ہستی کو کہتے ہیں جو باپ اور بیٹے جیسی فانی نسبتوں سے بالاتر ہے وہ نہ کسی کا باپ ہے، اور نہ کسی کا بیٹا، تعالیٰ اللہ علواً کبیراً، اور اسی طرح ہندو دہرم سے کہتا ہے کہ ایسی لازوال ہستی کی مقدس شان اس سے بلند و بالا ہے کہ وہ کسی انسان یا حیوان کے جسم میں محدود ہو کر "اوتار" کہلائے یا اس معبودِ مطلق کے ساتھ چھوٹے چھوٹے معبودوں کا سلسلہ قائم کر کے کسی مخلوق کو اس کا سہم و شریک ٹھہرایا جائے۔ بِسْمِئِكَ هَذَا الْجَهَنَّمُ الْعَظِيمُ اور وہ مجوس اور ویدک دہرم کے ان بجاہریوں کو مخاطب کرتا ہے جو اس کو پوزداں کہہ کر اہرن کو اس کا مقابل حریف تسلیم کرتے ہیں یا روح (جیو) اور مادہ (پیر کرتی) کو خدا کے ساتھ الہی و ابدی (قدیم و غیر مخلوق) کہہ کر ان چیزوں کو خدا کا کفو اور ہمسر بتلاتے ہیں، اور کہتا ہے "وَلَمْ يَكُنْ لَكَ كُفُوًا أَحَدٌ" خدا اس ہستی کا نام ہے جس کا نہ کوئی ہمسر اور حریف ہے اور نہ اس کی طرح انادی (قدیم) اور غیر مخلوق ہے۔

غرض قرآن عزیز نے خدا کی ذات واحد سے متعلق ان تمام نسبتوں کا قطعی انکار کر کے جو توحید خالص کے کسی طرح بھی معارض ہوتی تھیں اس کو یکتا اور بے ہمتا ظاہر کیا ہے اور اس طرح شرک فی الذات اور شرک فی الصفات کا قلع قمع کر دیا ہے اور شرک

فی الالوهیۃ اور شرک فی الربوبیۃ کے خلاف توحید اور صرف توحید کو ہی اسلام کا بنیادی تصور قرار دیا ہے یہاں یہ بات بھی قابل توجہ ہے کہ جس طرح قرآن نے توحید کے تمام اطراف و جوانب کو نقص و خام کاری سے پاک کر کے حقیقی توحید کے تصور کی جانب راہنمائی کی اور ہر قسم کے تجسیم و رار الوہیۃ بتلا کر توحیدِ کامل کی جانب دعوت دی اسی طرح اس نے توحید کے اس فلسفیانہ عقیدہ کو بھی باطل ثابت کیا جو اس باب میں تفریط کی حد تک بڑھ کر صفاتِ الہی کا بھی منکر ہو گیا اور کہنے لگا کہ وہ قادر ہے بغیر قدرت کے، خالق ہے بغیر خلق کے، بصیر ہے بغیر رؤیت کے، سمیع ہے بغیر سمع کے وغیرہ وغیرہ۔ اس عقیدہ کا حاصل یہ ہے کہ خدا ایسی ہستی کا نام ہے جس کے لئے "تعطل" لازم ہے جیسا کہ پہلی تعلیمات کا حاصل یہ تھا کہ کسی نہ کسی رنگ میں خدا کے لئے تجسیم ضروری ہے۔

قرآن نے کہا کہ پہلی کیفیت اگر افراط پر مبنی تھی تو یہ تفریط پر قائم ہے اس لئے کہ ایک ذات کے لئے متعدد صفاتِ کمال کا ہونا ذات کی وحدت پر اثر انداز نہیں ہے اس لئے بلاشبہ وہ سمیع و بصیر ہے، سنتا ہے اور دیکھتا ہے، لایب وہ قدرتِ کاملہ کے ساتھ قادر ہے اور صفتِ رحم و کرم کے ساتھ رحیم و کریم ہے البتہ اس کی صفتِ سمع و بصر صفتِ رحم و کرم وغیرہ صفات کا انسانی صفاتِ سمع و بصر سے دور کا بھی تعلق نہیں ہے اور جس طرح وہ اپنی ذات میں بے ہمتا اور بیکتا ہے اسی طرح صفات میں بھی ہے۔

لَيْسَ كَمِثْلِهِ شَيْءٌ وَهُوَ السَّمِيعُ
الْبَصِيرُ
ہے کہ وہ سنتا ہے، دیکھتا ہے۔ اُس (خدا) کی کوئی مثال نہیں اور یہ حقیقت

غور فرمائیے کہ کس معجزانہ تعبیر کے ساتھ ایک ہی آیت اور ایک ہی جملہ میں اس کی صفاتِ کمالیہ کا اعتراف بھی مذکور ہے اور یہ بھی وضاحت موجود کہ خدا کی ان صفات کو انسانی صفات کی طرح نہ سمجھو بلکہ اس کی ذات کی طرح اُس کی صفات بھی "لےس کمثلہ شیء" کے عنوان سے معنون اور انسانی صفات کی حقائق کے مقابلہ میں بے مثال و بے نظیر ہیں۔

خلاصہ یہ ہے کہ خدائے برتر کی توحید جب ہی حقیقی توحید کہلا سکتی ہے کہ اس میں نہ تجسیم کا عقیدہ شامل حال ہو اور نہ تعطل کا کہ یہ دونوں افراط و تفریط کی راہیں ہیں بلکہ عقیدہ یہ ہو کہ اللہ اپنی ذات میں بھی بے ہمتا و یکتا ہو اور اپنی صفات میں بھی اور وہ ہر طرح کے شرک و کفو سے پاک اور برتر ہے۔ رسالت | توحید حقیقی کے ثبوت کے بعد قرآن نے "رسالت" کے بنیادی عقیدہ کی اصلاح بھی ضروری سمجھی اور اس نے بتلایا کہ کسی تعلیم کے حسن و قبح میں معلم کی شخصیت کو بہت بڑا دخل ہوتا ہے کیونکہ یہ ممکن ہی نہیں کہ اچھی تعلیم کا معلم بد عمل انسان ہو یا بری تعلیم کا معلم نیکو کار اور جبکہ یہ ایک حقیقت ثابت ہے کہ خدا ہر ایک انسان کے ساتھ براہ راست ہم کلام نہیں ہوتا تو از بس ضروری تھا کہ کائنات انسانی کی ہدایت کے لئے ایک انسان ہی کو معلم بنایا جائے اور وہی خدا کی جانب سے رسالت اور پیغامبری کا فرض انجام دے۔

پس بشری اوصاف سے متصف یہ انسان نہ خدا ہو گا اور نہ خدا کا بیٹا یا خدا کا اور نہ بلکہ بشر اور انسان ہی رہے گا نیز خدا کے پیغامبر ہونے کی وجہ سے پاکی اور تقدس کا جو رشتہ اس کو خدا کی درگاہ سے وابستہ کئے ہوئے ہے اس کے پیش نظر اس کی ہستی کا نہ انکار کیا جاسکتا ہے اور نہ اس کو دوسرے انسانوں کے مساوی کہا جاسکتا ہے اس لئے قرآن نے جگہ جگہ مسیح ابن مریم اور عیسیٰ بن مریم علیہم السلام کے متعلق اس حقیقت کو واضح کیا کہ وہ خدا کے مقدس رسول ہیں۔ خدا یا خدا کے بیٹے نہیں ہیں۔ نیز یہ بھی بتلایا کہ اگر ایک انسان تمہاری طرح کھاتا بھی ہے اور پیتا بھی اور بازاروں میں چلتا پھرتا، خرید و فروخت کرتا اور گھر میں اہل و عیال کے ساتھ معاشرتی زندگی بسر کرتا ہے تو اس سے یہ کیسے لازم آگیا کہ وہ خدا کا فرستادہ "رسول" نہیں ہے اور کس طرح یہ جائز ہے کہ ایک صادق و امین نبی کے اس دعویٰ کو تم محض قیاس کی بنا پر جھٹلا دو کہ وہ خدا کا رسول نہیں ہے۔

قرآن نے ان حقائق کو جن صاف اور واضح تعبیرات کے ساتھ بیان کیا ہو گذشتہ صفحات میں آپ ان کا مطالعہ فرما چکے ہیں۔

پس جس کتاب میں نبوت و رسالت سے متعلق صحیح تصور موجود نہ ہو وہ کبھی اپنی مذہبی تعلیمات کی صداقت کی مکمل تصویر نہیں پیش کر سکتی یہی وہ عقیدہ ہے جس کی حقیقت میں ایمان بالرسول ایمان بالکتاب ایمان بالملائکہ سب بنیادی عقائد سمٹ کر جذب ہو جاتے ہیں۔ قرآن کہتا ہے کہ جبکہ ہدایت انسانی کے لئے خدائے تعالیٰ اپنی پیغامبری کے لئے ایک انسان اور بشر کو ہی چن لیتا ہے تو یہ تسلیم کرنا پڑے گا کہ انسان نے جب اس کائنات میں قدم رکھا ہے اسی وقت سے رشد و ہدایت کا یہ سلسلہ قائم ہے۔

وَأَنَّ مِنَ أُمَّةٍ إِلَّا خَلَا فِيهَا سَبِيلًا	کوئی گروہ یا جماعت ایسی نہیں ہے کہ جس میں
وَلِكُلِّ قَوْمٍ هَادٍ	ہماری جانب سے نذیر (پیغامبر) نہ گذرا ہو
وَمِنْهُمْ مَّنْ قَصَصْنَا عَلَيْكَ وَمِنْهُمْ مَّنْ لَّمْ نَقْصُصْ عَلَيْكَ	اور ہر قوم کے لئے ہادی آئے ہیں
	ان میں سے بعض کے واقعات کا ہم نے قرآن میں
	تذکرہ کر دیا ہے اور بعض ایسے ہیں جنکا تذکرہ قرآن
	میں نہیں کیا۔

اور یقین لانا بھی ضروری ہے کہ جبکہ خدا ایک ہے اور اس کی تعلیم ایک تو بلاشبہ تمام پیغمبران خدا کی بنیادی تعلیم بھی ایک ہی رہی ہے اور اس لئے اگر خدا کے کسی ایک برحق نبی رسول کا بھی انکار کر دیا گیا تو گویا اس نے پوری دعوت قرآنی کا انکار کر دیا، پس یہ ایمان ضروری ہے
 لَا تَفْرُقُوا بَيْنَ آحَدٍ مِّنْهُمْ
 فرق نہیں کرتے کہ ایک کو مان لیں اور دوسرے کو انکار کر دیں
 لہذا جب تمام انبیاء علیہم السلام پر ایمان لانا از بس ضروری ہو تو ان پر نازل شدہ تمام کتب سماویہ پر بھی ایمان لانا جزو ایمان ہوگا ورنہ تو ایک جانب سے ایمان لا کر دوسری جانب سے اس پیغمبر کی صداقت کا انکار لازم آجگا اور جب رسالت اور رسالت کے ساتھ کتب سماویہ پر ایمان حقیقت ثابت بن جائے تو ملائکہ اللہ پر اس لئے ایمان لانا ضروری ہوگا کہ خدا کے

ان پیغمبروں نے یہ صاف صاف اعلان کیا ہے کہ خدا کی جانب سوان پر یہ وحی خدا کا فرشتہ لیکر آتا ہے تو اب یا ہم اس پیغمبر کی صداقت کا انکار کر دیں اور یا پھر بن دیکھے فرشتہ پر اس لئے ایمان لے آئیں کہ بتلانے والی ہستی اپنے کردار و اعمال میں ہر طرح صادق و امین اور امراض دماغی و قلبی "جنون و سحر" سے ہر طرح پاک ہے اور ضروری نہیں ہے کہ جس شے کو آنکھوں نے نہ دیکھا ہو اور کانوں نے نہ سنا ہو وہ حقیقت میں بھی غیر موجود ہو کیونکہ یہ ایک مسلمہ اصول ہے کہ کسی شے کے عدم علم سے اس شے کا عدم لازم نہیں آتا یعنی یہ ضروری نہیں کہ جس بات کو ہم نہیں جانتے وہ واقع میں بھی موجود نہ ہو۔

یومِ آخرت | نبی اکرم (صلی اللہ علیہ وسلم) نے خدا کے آخری اور مکمل پیغام قرآن کے ذریعہ تیسری بنیادی اصلاح "یومِ آخرت" سے متعلق فرمائی۔

مذہبِ عالم اس سلسلہ میں بھی راہِ مستقیم سے روگرداں اور افراط و تفریط کے بحرِ ظلمات میں پھنسے ہوئے تھے وہ یا تو آواگون (تناسخ) کے چکر میں یومِ آخرت کے اس تصور سے قطعاً

لہ اس موقع پر اس مسئلہ کے تمام پہلوؤں سے متعلق اگرچہ بحث کرنے کی گنجائش نہیں ہوتا ہم اس قدر سمجھ لینا ضروری ہے کہ تناسخ (آواگون) کا عقیدہ اس اساس پر قائم ہے کہ ہر ایک انسان کی موجودہ زندگی سابق میں کوئی ہوئے اعمال کا ثمرہ اور نتیجہ ہے ورنہ کائنات میں یہ تنوع ہرگز نہ ہوتا کہ کوئی انسان ہو تو کوئی حیوان اور کوئی نباتات و جمادات، نیز انسانوں میں کوئی عالم ہے تو کوئی جاہل اور کوئی صحیبا ہے تو کوئی مریض اور کوئی امیر کبیر ہے تو کوئی مغلس و محتاج وغیرہ وغیرہ۔

اس عقیدہ کا مقصد یہ ہوا کہ بغیر عمل کردار کے اگر عالم میں یہ تغیرات موجود ہیں تو یہ خدا کی صفتِ عدل کے منافی ہے لیکن اس عقیدہ کی خام کاری اور بطلان کی مختلف وجوہ میں سے ایک وجہ یہ ہے کہ اگر روح اپنے اعمال کی وجہ سے مختلف جون بدل کر ان تغیرات عالم کا باعث ہے جو مجموعہ کائنات کے حسن کا باعث ہیں اور جس کی بدولت یہ پورا کارخانہ مکمل نظام کے ساتھ وابستہ نظر آتا ہے تو اس کے معنی یہ ہوتے کہ انسان کے لئے فطری اور فطری طور پر گنہگار، بدکار اور بد اعمال ہونا از بس ضروری ہوتا کہ مجموعہ کائنات کا حسن نہ صرف یہ کہ پیدا ہو بلکہ قائم رہے جس کا تغیرات اور تنوعات پر مبنی ہونا از بس ضروری ہے۔

دوسرے الفاظ میں یوں کہہ دیجئے کہ جون بدل کر آواگون کی زندگی اگر اعمال کی جزا و سزا سے متعلق ہو تو اس کا مطلب یہ ہوا کہ حضرت انسان کے لئے نیکو کار بننے کی جگہ زیادہ سے زیادہ بدکار ہونا باقی رکھیں۔

بیگانہ ہو چکے تھے اور قیامت پر لے کے تعلق انسانی اعمال کی جزاء و سزا اور یوم الحساب سے غیر متعلق سمجھ چکے تھے اور یا پھر اس دن نجات کا مدار اور جزاء و سزا کا معیار اعمال کی کردار کی جگہ نسل و خاندان اور سوسائٹی کی معاشرتی گروہ بندی پر سمجھ بیٹھے تھے اور "کفارہ" کو عقیدہ بنا کر حساب و محاسبہ اعمال سے مطمئن ہو چکے تھے۔ اور مشرکین اور بعض فلاسفہ نے تو یوم آخرت کے وجود ہی کا انکار کر دیا تھا اور ان کی سمجھ میں ہی نہیں آتا تھا کہ آج کا مرد انسان کل کس طرح زندگی اختیار کر لے گا اور سیکڑوں اور ہزاروں برس کی بوسیدہ ہڈیاں یوم حساب میں کس طرح جسم بن کر اپنی روح کے لئے لباس بن سکیں گی۔

قرآن نے نازل ہو کر دنیا انسانی کو بتایا کہ اس صاف اور واضح بات کے سمجھنے میں آخر تم پر کیوں وحشت طاری ہوتی ہے اور کیوں تمہاری عقل اس کو نہیں تسلیم کرتی کہ جس خالق کائنات اور مدبر السموات والارض نے نمونہ اور نقشہ کے بغیر یہ عجیب و غریب عالم آفرین کر دیا وہ بلاشبہ اس پر قادر ہے کہ باطنی میں مخلوق اور حال میں مردہ و بوسیدہ ہستی کو مستقیماً میں دوبارہ

(بقیہ حاشیہ صفحہ ۳۳۳) چاہئے تاکہ آئندہ نظام عمل میں یہ تنوع باقی رہے جس کا باقی رہنا عقل و فطرت کی مطابق ہے ورنہ تو حیوانات، نباتات، جمادات کے فقدان سے انسانی دنیا کا یہ سارا کارخانہ درہم برہم ہو کر رہ جائیگا۔ تناسخ کے ناقص فلسفیانہ عقیدہ پر یقین رکھنے والوں نے اس حقیقت کو کبھی فراموش کر دیا ہے کہ ایک چیز اپنی انفرادیت کے لحاظ سے خواہ کتنی ہی قیمتی اور بری معلوم ہو لیکن مجموعہ کائنات کے پیش نظر اس کا وجود بھی اپنے اندر ضرورتاً رکھتا ہے مثلاً تل (خال) اپنے رنگت روپ میں کیسا ہی سیاہ قام کیوں ہو لیکن محبوب کے رخسار پر نہ خود حسین بن جاتا ہے بلکہ حسن محبوب کو دو بالا کر دیتا ہے اور حافظ شیرازی جیسے صوفی کو "قال محبوب" پر "سمرقند و تجارا" بخش دینے پر آمادہ کر دیتا ہے۔

اسی طرح عالم و کائنات میں انفرادی طور پر کسی کا مرضی ہونا، اپنا ہیج و معذور ہونا، ناقص الخلقیت ہونا وغیرہ کو قیمتی اور قابل افسوس نظر آتے ہوں مگر مجموعہ کائنات کے حسن کے لئے فطری نیچرل ہیں اور اس تنوع پر ہی دنیا کے نظام کا بقا ہے اور خالق کائنات کے کمالات آفرینش کا آئینہ دار۔

گہرائی رنگ رنگ سوہر و نون چمن لے ذوق اس جہاں کو ہر زیبا مختلف ہے

وجود عطا فرمادے اور اس کے منتشر اجزا کو جمع کر کے دوبارہ وہی ہیئت جسمانی عطا اور سابق روح کو اس میں واپس کر دے۔

یا تو صاف کہو کہ اس کائنات کو کسی بلند و بالا ہستی نے پیدا نہیں کیا جس کو خدا (الشاہ) کہتے ہیں اور اگر یہ مانتے ہو تو یہ قطعاً عقل کے خلاف ہے کہ جو ابتدائی آفرینش کر سکے وہ اس آفرینش کو دہرانہ سکے۔

وَيَقُولُ الْإِنْسَانُ إِذَا مَا مِثُّ
 لَسَوْفَ أَخْرُجُ حَيًّا أَوْ لَا يُدْرِكُهُ
 الْإِنْسَانُ أَتَا خَلَقْنَاهُ مِنْ قَبْلُ
 وَلَمْ يَكُ شَيْئًا (۶۶)

اور انسان کہتا ہے کہ بھلا جب میں مر گیا تو کیا میں (قبر سے) زندہ نکلا جاؤں گا۔ کیا انسان یہ یاد نہیں کرتا کہ ہم نے پہلے اُسے پیدا کیا حالانکہ وہ کوئی چیز نہیں تھا۔

وَضَرَبَ لَنَا مَثَلًا وَنَسِيَ خَلْقَهُ
 قَالَ مَنْ نُحْيِي الْعِظَامَ وَهِيَ رَمِيمٌ
 قُلْ مَجِيبَهَا الَّذِي أَنْشَأَهَا أَوَّلَ
 مَرَّةٍ ۚ وَهُوَ بِكُلِّ خَلْقٍ عَلِيمٌ

اور ہماری نسبت باتیں بنانے لگا اور اپنی پیدائش کی حقیقت کو بھول گیا، کہتا ہے کہ ہڈیاں جب گل کر خاک ہو گئی ہوں تو کون ہے جو ان کو زندہ کر کے کھڑا کر دے؟ اے محمد صلی اللہ علیہ وسلم، کہہ دیجئے کہ جس نے ان ہڈیوں کو اول بار پیدا کیا تھا وہی انکو زندہ کرے گا اور وہ سب کا پیدائش کرنے والا ہے۔

یہ مشرکین کہتے تھے جو خدا اور خالقیت خدا کے تو قائل تھے مگر دوسری زندگی کے منکر و کافر

اور جاہد تھے پھر اس نے اُن کو بھی مخاطب کیا جو کہتے تھے کہ آخرت کا تصور اس لئے فضول ہے کہ یہ کائنات کسی کی مخلوق ہی نہیں۔ مادہ اور اس کی حرکت یونہی ازل سے ابد تک کائنات کا روپ رنگ اختیار کئے ہوئے ہے اور حرکت و کشش دو قوتیں اس نظام عالم کے ہر قسم کے تنوع و کثرت کے کیل ہیں۔ قرآن نے کہا یہ گمراہ کن تصور ایک بنیادی غلط فہمی پر مبنی ہے وہ یہ کہ عقل اور سائنس کے خلاف یہ سمجھ لیا گیا کہ ذرات مادہ راجحہ، اجزاء، ایشیہ میں شعور و ارادہ نہ ہونے کے باوجود حرکت و قوت استعداد، اور کشش کے ذریعہ خود بخود ایسی اشیاء وجود پذیر ہو سکتی ہیں جن کا مواد ریشتریل ان ذرات

میں موجود نہیں یعنی مادہ میں بالقوہ بھی نہ شعور ہے اور نہ ارادہ، نہ جذبات ہیں نہ احساسات، نہ ادراکات ہیں اور نہ عقل و تمیز ورنہ تو جسم کو بالقوہ ان صفات کا حامل کہنا بجا ہوتا لیکن یہ مسلمات میں سے ہے کہ جسم کو نہ شعوری کہہ سکتے ہیں نہ جذباتی، نہ ذہنی ادراک کہا جاسکتا ہے اور نہ ذہنی عقل و صاحب تمیز پس دلیل "وجدان" جو فطری دلائل میں سب سے مضبوط اور نیچرل ہے وہ اس حقیقت کو تسلیم کراتی ہے کہ جبکہ تمام موجودات عالم میں "انسان" موجود است، عالم کی ارتقائی ہستی اور اشرف الموجودات ہے اور اس میں جذبات، حسیات، ادراکات، شعور اور عقل جیسے لطیف اوصاف موجود نظر آتے ہیں حالانکہ بلاشبہ مادہ کی قوت و استعداد میں یہ معدوم تھے، تو اس میں قطعاً شک و شبہ کی گنجائش نہیں ہے کہ انسان سے بلکہ ضرور ایک ایسی ہستی موجود ہے جو قدرت و ارادہ کی علی الاطلاق مالک اور تمام موجودات کی خالق ہے، اور اس میں بھی کوئی ریب و شک نہیں کہ انسان ایسی ذہنی عقل و ذہنی شعور اور صفا ارادہ ہستی کی مخلوق محض ہے فائدہ نہیں ہے اور اس کی زندگی کے اعمال و کردار بے وجہ اور مہمل نہیں ہیں اور جبکہ ہم اس دنیا میں انسانوں کے اعمال و کردار کی جزا و سزا کا مظاہرہ نہیں دیکھتے تو وجدان ہی ہمارے لئے رہنمائی کرتا ہے کہ ایک ایسا دن ضرور مقرر ہے جب کائنات انسانی اپنی اعمال و کردار کی جزا و سزا کا نتیجہ و ثمرہ پائے گی۔ اور اسی کو یوم القیامہ، یوم الآخرہ اور یوم الحساب کہتے ہیں، چونکہ دین اپنی پائیداری اور قیام کی وجہ سے خاص اہمیت رکھتا ہے اس لئے یوم القیامہ کہلاتا ہے اور چونکہ دنیائے موجودہ کے بعد ہے اس لئے یوم الآخرہ ہے اور چونکہ جزا و سزا اور اعمال کے محاسبہ پر مشتمل ہوگا اس لئے یوم الحساب ہے۔

وَقَالَ الَّذِينَ كَفَرُوا أَآلَاتِنَا
السَّاعَةِ أَأَقْلُ بَلَىٰ وَرَاقِي
لَتَأْتِيَنَّكُمْ عَالِمِ الْغَيْبِ -

اور منکرین کہتے ہیں کہ قیامت ہم کو تو کبھی نہیں آئیگی
اے محمد (صلی اللہ علیہ وسلم) کہہ دیجئے، ہاں ہاں مجھ کو اپنے
پروردگار کی قسم جو عالم الغیب ہے قیامت تو تم کو
ضرور پیش آکر رہے گی۔

أَحْسَبُ أَنَّ الْإِنْسَانَ أَنْ يَكْفُرًا
سُدِّي إِلَى الْإِسِّ ذَلِكَ بِقَادِرٍ
عَلَى أَنْ يَنْجِي الْمَوْتَى -
کیا انسان یہ گمان کرتا ہے کہ وہ مہل اور بیکار چھوڑ دیا
جائیگا ... کیا خدا اس پر قادر نہیں کہ
مردوں کو زندہ کر دے؟

وَالَّتَيْنِ وَالزَّيْتُونَ وَطُورِ
سَيْنِينَ وَهَذَا الْبَلَدِ
الْأَمِينِ لَقَدْ خَلَقْنَا
الْإِنْسَانَ فِي أَحْسَنِ تَقْوِيمٍ
ثُمَّ رَدَدْنَاهُ أَسْفَلَ سَافِلِينَ
إِلَّا الَّذِينَ آمَنُوا وَعَمِلُوا
الصَّالِحَاتِ فَلَهُمْ أَجْرٌ غَيْرُ
مَمْنُونٍ ۚ فَمَا يُكَذِّبُكَ بَعْدُ
بِالدِّينِ ۚ أَلَيْسَ اللَّهُ بِأَحْكَمَ
الْحَكِيمِينَ ۚ

گواہ ہے انجیر و زیتون کے باغات سے سرسبز و شاداب ہ
مقام بیت اللحم جہاں حضرت عیسیٰ کی ولادت ہوئی اور گواہ
ہے طور سینا، جہاں موسیٰ علیہ السلام کو نبوت کے سرفرازی
نصیب ہوئی، اور گواہ ہے یہ بلد امین مکہ جہاں محمد
صلی اللہ علیہ وسلم کی ولادت باسعادت ہوئی کہ بلا
ہم نے انسان کو بہتر سے بہتر قوام سے بنایا پھر اس کو
نشیوں کے سب سے نیچے مقام پر دھکیل دیا مگر وہ انسان
جو ایمان لائے اور نیک عمل کئے ان کے لئے بہ منت و
احسان اجر و ثواب ہے تو اب وہ کیا بات ہے جو تجھ کو
دین (قیامت) کے جھٹلانے پر آمادہ کرتی ہے، کیا اللہ

حاکموں میں سب سے بہتر حاکم نہیں ہے۔
(البتین)

اور سچ تو یہ ہے کہ قرآن عزیز کہتا ہے کہ آخرت کے انکار پر پوری دلائل قائم کرنے اور
سفسطہ اور غلط روش کو اختیار کر کے ادھر ادھر ٹھکنے کی آخر ضرورت کیا ہے جبکہ انسان کی سب سے
سے قریب اور سب سے زیادہ مضبوط دلیل "وجدان" خود بخود اس جانب راہنمائی
کرتی ہے کہ یہ نظام عالم جس طرح حیرت زا اور مجرب العقول نظام فطرت سے منتظم اور قوانین
فطرت کے ہاتھوں میں مسخر ہے ہو نہیں سکتا کہ یہ خود رونظام ہو اور جبکہ اس کا کوئی خالق ضرور ہے
تو اس نے خیر و شر کے ثمرات و نتائج کے لئے بھی ضرور کوئی وقت مقرر کیا ہے ورنہ یہ کامل و مکمل
نظام ثمرہ اور نتیجہ کے پیش نظر ایک مہل شے مانتی پڑے گی پس نتیجہ اور ثمرہ کا وہ دن ہی یوم الحساب

تفسیر القرآن چہارم

کے نام سے موسوم ہے جو نہ تاریخ کے چکر سے وابستہ ہے اور نہ ازلیت وابدیت عالم کا حال بلکہ جس طرح عالم کی ہر شے کا ایک آغاز ہے اور ایک انجام اسی طرح خود اس پورے عالم کا بھی ایک آغاز اور انجام ازلیں ضروری ہے۔

پس یوں اور مسلم وہی ہے جو توحیدِ قائلوں رسالت کے صحیح تصور اور یومِ آخرت پر یقین کامل کے سرشت کے ساتھ پیوستہ ہو اور یہی وہ تین بنیادی عقائد ہیں جو دین کے حقیقی تصور یعنی ایمان باللہ، ایمان بالرسول، ایمان بالکتاب، ایمان بالملائکہ، ایمان بالقدر اور ایمان بالآخرہ سب ہی پر حاوی ہیں اور یہی وہ دین کامل ہے جس کی تشریح قرآن عزیز نے سورہ بقرہ کے آخری رکوع میں اس طرح کی ہے۔

رسول محمد صلی اللہ علیہ وسلم، ایمان رکھتے ہیں اس شے	أَمِنَ الرَّسُولُ بِمَا أُنزِلَ إِلَيْهِ
پر جو اس پر ان کے رب کی جانب سے اتاری گئی ہے	مِنْ رَبِّهِ وَالْمُؤْمِنُونَ هُمْ كُلٌّ
یعنی قرآن اور ہر ایک راہبندار ایمان رکھتا	أَمِنَ بِاللَّهِ وَمَلَائِكَتِهِ وَ
ہے خدا پر، فرشتوں پر، سماوی کتابوں پر اور اس کے	كُتُبِهِ وَرُسُلِهِ لَا نُفَرِّقُ
رسولوں پر (وہ کہتے ہیں خدا یا ہم تیرے پیغمبروں کے	بَيْنَ أَحَدٍ مِّنْ رُّسُلِهِ
درمیان کسی ایک کو بھی پیغمبر تسلیم کرنے کے سلسلہ میں فرق	وَقَالُوا سَمِعْنَا وَأَطَعْنَا
نہیں کرتے اور کہتے ہیں ہم نے تیرا حکم سنا اور اس کی پیروی	عَفْوًا إِنَّكَ سَرَّابِنَا وَإِلَيْكَ
کی، اے پروردگار ہم تجھ سے مغفرت کے خواہاں ہیں اور	الْمَصِيرَةُ

ہم کو آخر کار تیری ہی جانب لوٹنا ہے۔

ماہور الطبعیاتی عقائد و افکار سے متعلق قرآن حکیم کی یہی وہ اصلاحی اور انقلابی تعبیر تھی جس کو نبی اکرم صلی اللہ علیہ وسلم نے اول عرب کے سامنے روشناس کیا اور پھر تمام کائنات انسانی تک پہنچا کر مذاہب کی دنیا ہی بدل ڈالی اور اسلام کی اس دعوتِ توحید نے مذاہبِ عالم میں بھل چلا کر دی اور کسی نہ کسی رنگ میں ان کو توحیدِ حقیقی

کے اس ارتقائی نقطہ کی جانب جھکنا پڑا اور اس نے صرف یہی نہیں کیا کہ خدا اور اس کے بندوں کے درمیان رشتہ 'معبودیت و عبودیت ہی کو صحیح نقطہ نظر پر استوار اور عقائد اور با بعد الطبیعیاتی افکار کے رخ روشن کو آشکارا کر دیا، بلکہ اس نے ایمان اور عمل صالح "کو دین کی بنیاد بنا کر اخلاق، معاشرت، معاش، غرض مذہب اور اجتماعی سیاست سب ہی کو اصلاح و انقلاب کے سانچے میں ڈھال کر دنیا کی صحیح راہنمائی کا حق ادا کر دیا۔

یہ بحث چونکہ طویل الذیل ہے اور آیت وَمَا أَرْسَلْنَاكَ إِلَّا رَحْمَةً لِّلْعَالَمِينَ کی تفسیر کے ضمن میں شرح و بسط کی محتاج اس لئے یہ مقام اس کی وسعت کو برداشت نہیں کر سکتا۔

اسرار معراج

"اسرار" کے معنی شب میں لیجانے کے ہیں، نبی اکرم صلی اللہ علیہ وسلم کا وہ بے نظیر شرف و مجد اور حیرت زاو واقعہ جس میں خدائے برتر نے اپنے رسول کو مسجد حرام (مکہ) سے مسجد اقصیٰ (بیت المقدس) اور وہاں سے ملا، اعلیٰ تک بجسبِ عنصری اپنی نشانیاں دکھانے کے لئے سیر کرائی، چونکہ شب کے ایک حصہ میں پیش آیا تھا اس لئے "اسرار" کہلاتا ہے۔

"معراج" عروج سے مشتق ہے جس کے معنی چڑھنے اور بلند ہونے کے ہیں اور اسی لئے معراج زینہ کو بھی کہتے ہیں، نبی اکرم صلی اللہ علیہ وسلم نے چونکہ اس شب میں ملا، اعلیٰ کے منازل ارتقا، طے فرماتے ہوئے سبع سماوات سردرۃ المنتہیٰ اور اس سے بھی بلند ہو کر آیات اللہ کا مشاہدہ فرمایا اور ان واقعات کے ذکر میں زبان وحی ترجمان نے "عروجی" کا جملہ استعمال فرمایا اس لئے اس باجبروت اور پر عظمت واقعہ کو "معراج" سے تعبیر کیا جاتا ہے۔

بعض علماء نے اصطلاحی فرق و امتیاز کے لئے یہ بھی فرمایا ہے کہ اس واقعہ کا وہ حصہ جس کا ذکر بصراحت سورہ بنی اسرائیل میں ہے قرآنی تعبیر کے اتباع میں "اسرار" ہے اور وہ حصہ جس کا تذکرہ سورہ النجم اور صحیح احادیث میں ہے ذات اقدس صلی اللہ علیہ وسلم کی تعبیر "عروجی" کی مناسبت سے "معراج" کے عنوان سے معنون ہے۔

واقعہ کی وحدت اس لئے دو مختلف تعبیروں اور واقعات کی تفصیلات میں جہودی اختلاف کے پیش نظر تطبیق روایات کی خاطر اس واقعہ کے تعدد کا قائل ہونا تاریخی اور تحقیقی نقطہ نظر سے ہرگز صحیح نہیں ہے اور مشہور محقق، جلیل القدر محدث، مفسر اور مورخ حافظ عابد الدین بن کثیر کا یہ ارشاد بلاشبہ درست اور حقیقت حال کے لئے کاشف ہے، فرماتے ہیں۔

ان تمام روایتوں کو جمع کرنے سے یہ بات بخوبی واضح ہوگئی کہ واقعہ معراج صراحتاً ایک ہی تہ

پیش آیا ہے اور راویوں کی عبارات کے بعض حصوں کا ایک دوسرے سے کچھ مختلف اور تفصیلات میں کم و بیش ہونا وحدت واقعتیہ پر اثر انداز نہیں ہے کیونکہ انبیاء علیہم السلام کے علاوہ دوسرے انسان خطا کاری سے محفوظ نہیں ہیں۔

سوان روایات کے جزوی اختلافات کو دیکھ کر جن علمائے تہذیب نے تعدد واقعات کا مسلک اختیار کیا اور ہر ایک مختلف روایت کو جدا جدا واقعات بنا دیا اور اس طرح دعویٰ کر دیا کہ معراج کا واقعہ متعدد بار پیش آیا ہے۔ انھوں نے بعید از قیاس بات کہ ڈالی اور قطعاً غلط راہروی اختیار کر لی اور حقیقت حال سے دور پڑ گئے۔ یہ مسلک اس لئے بھی صحیح نہیں ہے کہ نہ سلف صالحین سے تعدد واقعات منقول ہے اور نہ تاریخی دلائل اس کے مؤید ہیں۔ راوی اگر ایسا ہوتا تو خود نبی اکرم (صلی اللہ علیہ وسلم) ضرور بصراحت اس سے مطلع فرماتے اور روایان روایت بلا شبہ اس کو روایت کرتے۔

تحقیق تاریخ و سنہ | یہ عدیم النظر واقعہ کب پیش آیا؟ اس کے تعیین میں اگرچہ متعدد اقوال الٰہیہ ہیں لیکن ان دو باتوں پر سب کا اتفاق نظر آتا ہے، ایک یہ کہ واقعہ معراج قبل از ہجرت پیش آیا اور دوسری بات یہ کہ حضرت خدیجہ الکبریٰ (رضی اللہ عنہا) کی وفات کے بعد وقوع میں آیا اور جبکہ واقعہ ہجرت با اتفاق سنہ نبوت کو پیش آیا اور بخاری میں مذکور حضرت عائشہ (رضی اللہ عنہا) کی روایت کے مطابق حضرت خدیجہ کا انتقال ہجرت سے تین سال قبل ہوا ایک دوسری روایت کے پیش نظر زمانہ ہجرت کی فرضیت سے قبل ہو چکا تھا۔ تو اب واقعہ معراج کو ہجرت سے قبل کے ان تین برسوں کے اندر ہی ہونا چاہئے۔

بیز کتب تاریخ و سیرت دونوں شاہد ہیں کہ معراج اور ہجرت کے درمیان کوئی اہم واقعہ موجود نہیں ہے اور تحقیق نظر ان ہردو کے درمیان نہایت گہرا رشتہ اور ربط و علاقہ پایا جاتا ہے تو بلاشبہ یہ کہا جاسکتا ہے کہ واقعہ معراج ہجرت سے بہت قریب زمانہ میں پیش آیا ہے

۱۔ ترجمہ عبارت تفسیر ابن کثیر ج ۲ ص ۲۷ مطبوعہ مصر (جدید) ۲۔ فتح انباری جلد ۴ ص ۱۵۹

اور درحقیقت یہ واقعہ ہجرت ہی کی پُر جلال و پُر عظمت "تہیہ" تھی۔

غالباً ابن سعد نے طبقات میں اور امام بخاری نے اپنی الصحیح الجامع میں اسی لئے واقعہ معراج اور ہجرت کو کسی تیسرے واقعہ کی مداخلت کے بغیر آگے پیچھے بیان کیا ہے اور جو حضرات بخاری کے ابواب تراجم کی باہمی ترتیب کی دقیقہ سنجی سے واقف اور ان کے تفقہ کی بالغ نظری سے آگاہ ہیں وہ جانتے ہیں کہ ان کا رجحان یہ ہے کہ ان ہر دو واقعات کے درمیان زمانہ اور تعلق دونوں اعتبار سے انتہائی قربت ہے۔

تو اب یہ کہنا آسان ہے کہ جو آریاب میر و تاریخ یہ فرماتے ہیں کہ معراج کا واقعہ ہجرت سے ایک سال یا ڈیڑھ سال قبل پیش آیا ان کا ارشاد پایہ تحقیق رکھتا ہے۔

پھر نہینہ اور تاریخ کے تعین میں بھی متعدد اقوال موجود ہیں مگر راجح قول یہ ہے کہ عینہ رجب کا تھا اور تاریخ ۲۷ تھی۔ چنانچہ ابن عبد البر امام نووی اور عبد الغنی مقدسی رحمہما جیسے مشہور اور جلیل القدر محدثین کا رجحان اسی جانب ہے کہ جب تھا اور آخر الذکر فرماتے ہیں کہ ۲۷ تھی اور دعویٰ کرتے ہیں کہ امت سرعومہ میں ہمیشہ سے عملاً اسی پر اتفاق بھی رہا ہے۔

قرآن عزیز اور مواضع معراج | قرآن عزیز میں اسراء یا معراج کا واقعہ دو سورتوں میں آیا اور آیت میں مذکور ہے، سورۃ بنی اسرائیل میں مکہ مسجد حرام سے بیت المقدس (مسجد اقصیٰ) تک میر کا تذکرہ ہے اور سورۃ نجم میں ملاز علی کی میر و عروج کا بھی ذکر موجود ہے اور اگرچہ عام طور پر یہ سمجھا جاتا ہے کہ بنی اسرائیل کی صرف ابتدائی آیات ہی میں یہ واقعہ مذکور ہے مگر حقیقت حال یہ ہے کہ پوری سورۃ اسی عظیم الشان واقعہ سے متعلق ہے اور سورۃ کی تمام آیات اسی کا کلمہ ہیں اور اس سورت کے لئے ایک صاف اور واضح دلیل خود اسی سورۃ میں موجود ہے کہ وسط سورۃ میں آیت "وَمَا جَعَلْنَا الرُّؤْيَا الَّتِي آرَيْنَاكَ إِلَّا فِتْنَةً لِلنَّاسِ" میں اسی

واقعہ معراج کا تذکرہ موجود ہے۔ اس سے قبل حضرت موسیٰ اور حضرت نوح علیہما السلام کے واقعات دعوت و تبلیغ اسی سلسلہ میں بطور شواہد و نظائر پیش کئے گئے ہیں کہ منکرین

نے ہمیشہ اسی طرح خدا کی صداقتوں کو جھٹلایا ہے جس طرح آج واقعہ معراج کو جھٹلایا ہے۔
 احادیث اور مشہور محدث ذرقانی کہتے ہیں کہ معراج کا واقعہ بینیتا لیس صحابہ رضی
 واقعہ معراج کا ثبوت اللہ عنہم سے منقول ہے اور پھر ان کے نام بھی شمار کرائے ہیں۔ ان صحابہ
 میں مہاجرین بھی ہیں اور انصاری بھی اور یہ ہرگز نہیں سمجھنا چاہئے کہ چونکہ انصاری صحابہ مکہ میں موجود
 نہیں تھے اس لئے ان کی روایات صرف شنیدہ ہیں اس لئے کہ ایسے اہم واقعہ کو جس کا
 اسلام کی ترقی کے ساتھ بہت گہرا تعلق اور ہجرت کے واقعہ کے ساتھ خصوصی ربط ہے
 صحابہ نے براہ راست نبی اکرم صلی اللہ علیہ وسلم سے ہی دریافت حال کیا ہوگا اور اگر مہاجرین
 سے بھی سنا ہوگا تو پھر ذات اقدس سے تصدیق ضرور کی ہوگی چنانچہ شہاد بن ادس ثنی کی
 روایت میں یہ الفاظ موجود ہیں۔

قلنا یا رسول اللہ کیف اُسری باک ہم نے (صحابہ نے) عرض کیا اے خدا کے رسول! آپ کو
 معراج کس طرح ہوئی۔

لفظ "قلنا" یہ ثابت کر رہا ہے کہ بلاشبہ معراج سے متعلق صحابہ رضی اللہ عنہم کے عام مجمع میں
 نبی اکرم صلی اللہ علیہ وسلم سے استفسار کیا جاتا تھا جن میں مہاجرین و انصاری سب ہی شریک
 ہوتے تھے اور مالک بن صعصعہ راجع انصاری صحابی ہیں ان کی روایت معراج میں ہے۔
 انّ النبی صلی اللہ علیہ وسلم نبی اکرم صلی اللہ علیہ وسلم نے ان سے
 حدیثاً ثلثاً صحابہ سے یہ واقعہ بیان فرمایا۔

واقعہ کی نوعیت | چونکہ یہ واقعہ اپنی اہمیت کے ساتھ ساتھ طویل بھی تھا اس لئے برتاؤ
 بشریت واقعہ کے اصل تفصیلی حالات میں اتحاد و اتفاق اور بحد تو اتر روایات منقول ہونے
 کے باوجود متعدد روایات کی فروعی تفصیلات میں جو اختلاف نظر آتا ہے وہ معمولی توہم
 سے رفع کیا جاسکتا ہے اور بلاشبہ ان جزوی اختلافات سے اصل واقعہ کی حقیقت پر مطلق
 لہ جلد ۶ ص ۱۶ ۱۷ ترمذی۔ ۳۷۷ بخاری کتاب المعراج۔

کوئی اثر نہیں پڑتا خصوصاً جبکہ قرآن عزیز نے ان عجیب اور حیرت زا واقعات کو نص قطعی سے واضح کر دیا ہے جن کے متعلق محدثین اپنے الحاد و زندقہ کے ذریعہ باطل تاویلات پیش کر کے اس واقعہ کی معجزانہ حیثیت کا انکار کرتے ہیں۔

واقعہ معراج و اسرار | سورہ بنی اسرائیل میں واقعہ اسرار بیت المقدس تک کی
اور قرآن عزیز | سیر سے وابستہ ہے۔

سُبْحٰنَ الَّذِیْ اَسْمٰوِیْ بِعِبَادِهِ
لَیْلًا مِّنَ الْمَسْجِدِ الْحَرَامِ اِلٰی
الْمَسْجِدِ الْاَقْصٰی الَّذِیْ
بَادَرْنَا حَوْلَهُ لِنُرِیْهِ مِنْ اٰیٰتِنَا
اِنَّهُ هُوَ السَّمِیْعُ الْبَصِیْرُ
پاکی ہے اس ذات کے لئے جس نے اپنے بندے کو، یعنی
پیشہ اسلام کو، راتوں رات مسجد حرام سے مسجد اقصیٰ تک
کہ اس کے اطراف کو ہم نے بڑی ہی برکت دی ہے،
سیر کرائی اور اس لئے سیر کرائی کہ اپنی نشانیاں
اسے دکھائیں۔ بلاشبہ وہی ذات ہے جو ستے والی
دیکھنے والی ہے۔

وَمَا جَعَلْنَا الرُّءُیَا الَّتِیْ
اَرٰیْتَكَ اِلَّا فِتْنَةً لِلنَّاسِ ﴿۱۰﴾
اور سورہ النجم میں بلا را علی تک عروج کا ذکر بھی موجود ہے۔

وَالنَّجْمِ اِذَا هَوٰی ۝ مَا ضَلَّ
صَابِغًا وَّمَا شَوٰی ۝ وَمَا
یَنْطِقُ مِّنَ الرَّهٰوٰی اِنْ هُوَ اِلَّا
وَحٰی یُوْحٰی عَالِمًا شَدِیْدًا الْقُوٰی
ذُو مِرَّةٍ ۝ فَاسْتَوٰی ۝ وَهُوَ
بِالْاُفُقِ الْاَعْلٰی ثُمَّ دَنَا
فَقَدَلٰی ۝ فَاِنَّ قَابَ قَوْسَیْنِ
شاہد ہے ستارہ جبکہ غروب ہو، تمہارا رفیق نہ گمراہ ہوا اور
نہ بھٹکا، اور نہیں بولتا اپنے نفس کی خواہش سے، نہیں مگر حکم جو
اس کو بھیجا گیا ہے اس کو بتلایا ہے سخت قوتوں والے زہر اور
فرشتہ نے دکھایا کہ وہی وحی جو سید عالمؐ پر نازل ہوئی اور تمہارے آسمان کے
اوپر کے کنارے پر پھر وہ قریب ہوا، پس جھک یا پھر وہ گیا (دونوں
کے درمیان) دو کمان بلکہ اس سے بھی نزدیک کا فرق پس خدا نے اپنے
بندہ (محمد صلی اللہ علیہ وسلم) پر وحی نازل فرمائی جو بھی وحی بھی،

اَوَادِنِي ۞ فَادْعُنِي اِلَىٰ عِبَادِي مَا
 اَوْحَىٰ مَا كَذَّبَ الْفُجُورَ اِذْ مَا رَاىَ
 اَفْتَرُونَ عَلٰى مَا يَرٰى ۞ وَلَقَدْ
 رَاَهُ نَزْلَةً اٰخَرٰى ۞ عِنْدَ سِدْرَةِ
 الْمُنْتَهٰى ۞ عِنْدَ حَاجِزَةِ الْمَاوٰى
 اِذْ يَنْتَقِي السِّدْرَةَ مَا يَعْتَقِي ۞
 فَاِذَا غَابَ الْبَصَرُ وَمَا طَغٰى ۞ لَقَدْ
 رَاٰى مِنْ اٰيٰتِ رَبِّهِ الْكُبْرٰى
 اس (بندہ) نے جو دیکھا (اس کے) دل نے جھوٹ نہیں کہا
 یعنی آنکھ کی دیکھی بات کو جھٹلایا نہیں بلکہ تصدیق کی (تو کیا تم
 اس سے اس پر جھگڑتے ہو جو اس نے خود دیکھا ہے (یعنی وہ
 پر جھگڑتے ہو) اور اس (بندہ) نے خدا کو دیکھا ایک (خاص) نزدیکی
 کے ساتھ جبکہ وہ بندہ سرورۃ المنتہی کے نزدیک موجود تھا جس
 پاس آرام سے رہنے کی بہشت (جنت الماوی) ہو اس وقت
 سدرہ (پیری کا درخت) پر چھا رہا تھا جو کچھ چھا رہا تھا اس بیت کے
 وقت نہ نگاہ بہکی اور نہ حد سے متجاوز ہوئی، بلاشبہ اس (بندہ)
 نے (اس حالت میں) اپنے پروردگار کے بڑے بڑے نشان دیکھے۔
 (انجم)

سورہ بنی اسرائیل | یہاں سورہ بنی اسرائیل اور سورہ انجم کی تفسیر کا موقع نہیں صرف اشارت
 اور واقعہ معراج ہی پر اکتفا مناسب معلوم ہوتا ہے کیونکہ اگر ایک جانب یہ آیات اپنے
 مکمل تفسیری حق کا مطالبہ کرتی ہیں تو دوسری جانب کتاب اپنے سیاق و سباق کے پیش نظر اختصار
 کی طالب ہے بہر حال حسب ضرورت دونوں کا لحاظ رکھتے ہوئے اس قدر گزارش ہے کہ
 بنی اسرائیل کی ابتدائی آیت میں واقعہ اسراء کے متعلق جو کچھ کہا گیا اس کی اگر تحلیل کی جائے
 تو بآسانی فیصلہ کیا جاسکتا ہے کہ جہاں تک قرآن کا تعلق ہے اس کا فیصلہ یہی ہے کہ واقعہ
 اسراء بحالت بیداری مجسمہ عنصری پیش آیا ہے اور اس مطلب سے ہٹ کر جب اس کو روحانی
 یا مثالی روایا کہا جاتا ہے تو تاویلات بارہ کے بغیر دعویٰ پر دلیل قائم نہیں ہو سکتی۔
 بنی اسرائیل میں اس واقعہ کی ابتداء خدائے برتر کی قدوسیت اور سبحانیت کے بعد
 لفظ "اسری" سے ہوئی ہے، یہ لفظ "اس" "اسری" سے ماخوذ ہے۔ لغت میں اس کے
 معنی "رات میں چلنے" کے آتے ہیں۔

سوری، یسری، سوری، وسریۃ الخ
 سری، یسری، سریۃ میں سری کے معنی ہیں

وہ رات میں چلا۔

سارلیلاً (مجد)

اور اسری کے معنی بھی "شب میں لے چلا" آتے ہیں چنانچہ کتب لغت میں ہے۔

اسری، اسواء، سارلیلاً (مجد) اسری کے معنی ہیں "رات میں چلا"

یہی معنی اقرب الموارد، قاموس لسان العرب اور تمام کتب لغت میں بصراحت مذکور ہیں اور

اسی لفظ اسری کو جب متعدی بنانا چاہتے ہیں یعنی "راتوں رات لیجانا" ظاہر کرنا چاہتے ہیں

تو "ب" تہذیبیہ بڑھا دیتے ہیں۔ اس موقعہ کے علاوہ قرآن عزیز میں جہاں جہاں "اسراء" اور

اس کے مشتقات آئے ہیں ان تمام مقامات میں بھی اسی معنی میں استعمال ہوا ہے چنانچہ

سورہ ہود میں لوط علیہ السلام کے واقعہ میں ہے۔

قَالُوا يَا لُوطُ إِنَّا رُسُلُ رَبِّكَ

فِرْسْتوں نے کہا: لوط! ہم تو تیرے پروردگار کے بھیجے ہوئے

فِرْسْتوں (فرشتے) ہیں۔ یہ تجھ تک ہرگز نہیں پہنچ پائیں گے پس

يَا أَهْلِكَ بِقِطْعٍ مِنَ اللَّيْلِ

تو اپنے لوگوں کو کچھ رات گئے (یہاں سے) لے نکل

یہ آیت "قَالَ سِرِّي يَا أَهْلِكَ بِقِطْعٍ مِنَ اللَّيْلِ" سورہ دخان میں بھی موجود ہے اور

سورہ طہ میں حضرت موسیٰ علیہ السلام کے واقعہ میں ہے۔

وَلَقَدْ أَوْحَيْنَا إِلَىٰ مُوسَىٰ أَنْ

اور بلاشبہ ہم نے موسیٰ پر وحی کی کہ تیرے بندوں کو

أَسْرِ بِعِيَادِي رُطَا

رات لیکر نکل جا۔ تمہارا تعاقب ضرور کیا جائے گا۔

اور یہی آیت سورہ دخان میں بھی مذکور ہے۔

ان تمام آیات میں لفظ "اسراء" کا جس طرح اطلاق کیا گیا ہے اس سے دو حقیقتوں

پر روشنی پڑتی ہے۔ ایک یہ کہ "اسراء" اس سیر اور اس چلنے کو کہتے ہیں جو رات میں پیش

آئے اس لئے دن یا شام کے چلنے پر "اسراء" کا اطلاق نہیں ہو سکتا۔
 دوسری بات یہ کہ "سری یا اسراء" ان تمام آیات میں روح مع جسد پر اطلاق
 ہوا ہے یعنی لوط اور موسیٰ علیہما السلام اور ان کے تبعین جن کے لئے یہ حکم ہو رہا ہے کہ وہ
 دشمنوں سے بچ کر راتوں رات ان بستوں (مصر اور سدوم) سے نکل جائیں ان کا رات کے حصہ
 میں نکل جانا خواب کی شکل میں تھا اور نہ روحانی طور پر اور نہ رویا کشفی کے طریقہ پر بلکہ
 عالم بیداری میں روح مع جسد کے تھا۔

پس جبکہ قرآن کے ان تمام اطلاقات میں اسراء کے یہ معنی بغیر کسی تاویل کے قابل
 تسلیم ہیں تو بنی اسرائیل کی آیت "سُبْحٰنَ الَّذِیْ اَسْرٰی" میں "اسراء" کو روح مع جسد
 تسلیم کرنے میں کیوں پس پیش ہوا اور کس لئے اس واقعہ کو فقط روحانی، مناجاتی یا بین
 النوم والیقظ کشفی طریقہ کے ساتھ مخصوص کیا جائے؟ جبکہ اس آیت "اسری بعدہ
 لیلاً" میں ایک لفظ بھی ایسا موجود نہیں ہے جو اس اسراء کو قرآن کے عام اطلاقات
 سے جدا معنی پر دلالت یا اشارہ کرتا ہو۔

رہا مسئلہ کہ بنی اسرائیل کی آیت "وَمَا جَعَلْنَا الرُّؤِیَا الَّتِیْ اٰرٰیْنَاكَ اِلَّا
 فِتْنَةً لِّلنَّاسِ" کے لفظ "رویاء" سے فائدہ اٹھا کر یہ کہتا ہے چونکہ "رویاء" عالم خواب
 پر بولا جاتا ہے اس لئے اسراء کا واقعہ مناجاتی یا روحانی تھا بدیں وجہ صحیح نہیں ہے کہ عربی
 بول چال میں جس طرح "رویاء" کا اطلاق خواب کی حالت پر ہوتا ہے اسی طرح وہ اس روایت
 پر بھی بولا جاتا ہے جس کا مشاہدہ آنکھ بجا حالت بیداری کرتی ہے۔ چنانچہ عربی کے تہا بیت
 مستند اور مشہور لغت لسان العرب میں یہ تصریح موجود ہے۔

وقد جاء رویاء فی الیقظة اور بلاشبہ "رویاء" بیداری میں یعنی مشاہدہ کے لئے بھی آتا ہے

اور صاحب لسان نے جاہلی شاعر راعی کے اس شعر کو اس معنی کے لئے مستند ٹھہرایا ہے۔

فكبر للرویا وهش فواءة ویشرفنسا كان نفساً یلوهها

اس نے تکبیر کہی اور اس کا دل مسرت سے لبریز ہو گیا اور اس نے اپنے نفس کو پہلے ملا
کر رکھا تھا خوشخبری دی اس منظر کو دیکھ کر جس کا اس نے عینی مشاہدہ کیا۔
اسی طرح منتہی کے اس مصرعہ کو بھی سند قرار دیا ہے۔

ورویاک احوالی فی العیون من الغص

اور تیرا دیدار (میری) آنکھوں میں نیند بھی زیادہ لذیذ

ان مستند اقوال عرب کے بعد "رویا" کو صرف خواب کی حالت کیٹھا مخصوص کر دینا
کس طرح صحیح ہو سکتا ہے؟ اب جبکہ "اسوی بعبدا" میں "اسواء" کے متبادرت معنی "سیر روح" صحیح
کے ہیں اور "رویا" کا اطلاق دونوں قسم کی رویت پر ہوتا رہا ہے تو اس مقام پر "اسراء"
کا قرینہ اس کا متقاضی ہے کہ یہاں "بجالت بیداری عینی مشاہدہ" کے معنی ہی متعین ہونے
چاہئیں اور دوسرے معنی قیاسی اور تاویلی حیثیت سے زیادہ وقیح نہیں ہیں۔

بعض معاصر علمائے "اسراء" کو روحانی قرار دیتے ہوئے لسان العرب کے پیش کردہ
سندات کو اول تو مستند ہی تسلیم نہیں کیا اور پھر معنی تسلیم کے بعد یہ دعویٰ کیا ہے کہ ان شہر
شاعروں راعی اور منتہی کے شعر و مصرعہ سے رویا کے معنی "خواب میں رویت" ہی کے نکلنے ہیں
نہ کہ رویا بصری کے مگر تعجب یہ ہے کہ دونوں باتیں محض دعویٰ پر ہی ختم ہو گئی ہیں اور دعویٰ
کے لئے زحمت دلیل کی ضرورت نہیں محسوس کی گئی تسلیم کر لیجئے کہ لغت عرب کیلئے منتہی مستند
نہیں ہے مگر مشہور جاہلی شاعر راعی کس لئے غیر مستند قرار پایا جبکہ کلام عرب کی سند کیلئے جاہلی
شعراء سے زیادہ کوئی سند مقبول نہیں سمجھی گئی، نیز راعی نے جبکہ جملہ "فکبر" کو "للو دیا" کے ساتھ
والب تہ کیا ہے تو اس کے صاف معنی یہ ہونے کہ "رویا" کی وجہ سے اس نے نعرہ تکبیر بلند کیا
اور ظاہر ہے کہ نعرہ تکبیر خواب میں بلند نہیں ہوا تھا بلکہ عالم بیداری کا واقعہ تھا، اسی طرح منتہی
کے مصرعہ کا مطلب یہ ہے کہ شب وصل میں تیرے دیدار کے مقابلہ میں نیند ہی ہے اگرچہ یہ صحیح
ہے کہ نیند خود بہت شیریں ہے مگر دیدار مجرب کے مقابلہ میں اسکی شیرینی بھی بے حقیقت ہے۔

اس لغوی حقیقت کے آشکارا ہو جانے کے بعد حضرت عبداللہ بن عباس رضی اللہ عنہما کا یہ ارشاد جو صحیح بخاری میں مذکور ہے "دو یا عین ادبھا رسول اللہ صلی اللہ علیہ وسلم" سونے پر ہوا کہ ہے کیونکہ وہ لغت عرب کے امام بھی ہیں اور ترجمان القرآن بھی اور ان کے مقابلہ میں حضرت عائشہ صدیقہ رضی اللہ عنہا اور حضرت معاویہ رضی اللہ عنہما کا یہ ارشاد پیش کرنا قطعاً مرجوح ہے کہ وہ اسراء کو رو پایا یعنی خواب مراد لیتے ہیں۔

مرجوح اس لئے ہے کہ حضرت عائشہ صدیقہ اور حضرت امیر معاویہ رضی اللہ عنہما سے جو روایات اس سلسلہ میں منقول ہیں وہ لمحاظ صحت و ایت وہ درجہ نہیں رکھتیں جو حضرت عبداللہ بن عباس رضی اللہ عنہما کی روایت کو حاصل ہے بلکہ محدثین کے نزدیک بچند وجوہ کی صحت غیر مستند ہے مثلاً حضرت عائشہ صدیقہ رضی اللہ عنہا کی روایت کتب حدیث کی بجائے فقط سیرت کی روایت ہے اور پھر محمد بن اسحاق اس کے متعلق یہ کہتے ہیں "حدثنی بعض الابی بکر" مجھ سے یہ روایت ابو بکر کے خاندان کے ایک فرد نے بیان کی ہے "اس کا حاصل یہ ہوا کہ یہ روایت منقطع ہے کیونکہ درمیان کا ایک راوی مجہول ہے جس کے متعلق کوئی علم نہیں کہ وہ کس درجہ کا راوی ہے نیز اس روایت کے طریق میں بھی باہم اختلاف ہے اس لئے کہ بعض روایت میں ہے "ما فقدت جسد رسول اللہ صلی اللہ علیہ وسلم" میں نے رسول اللہ صلی اللہ علیہ وسلم کا جسد اطہر گم نہیں پایا" حالانکہ یہ بات اظہر من الشمس ہو کہ حضرت عائشہ صدیقہؓ حرم نبوی میں ہجرت کے بعد داخل ہوئی ہیں اور واقعہ معراج ہجرت سے قبل واقعہ ہے تو حضرت عائشہؓ کا "ما فقدت" میں نے گم نہیں پایا" فرمانا کیسے صحیح ہو سکتا ہو؟ اس لئے بلاشبہ اس روایت میں جرح و نقص ہے۔

اسی طرح حضرت معاویہ رضی اللہ عنہ کی روایت بھی سیرت میں منقول روایت ہے جس کو محمد بن اسحاق نے یعقوب بن عتبہ بن مغیرہ بن الاخنس سے روایت کیا ہے اور محدثین اس پر متفق ہیں کہ یعقوب نے حضرت معاویہ رضی اللہ عنہ کا زمانہ نہیں پایا، اس لئے یعقوب اور

حضرت معاویہؓ کے درمیان ضرور کوئی راوی متروک ہے، جس کا روایت میں کوئی ذکر نہیں ہے پس یہ روایت بھی مجروح و منقطع ہے اور بروایت ابن اسحاق حضرت معاویہ رضی اللہ عنہم کا یہ قول "قال کانت رؤیا من اللہ صاقدہ حضرت معاویہ نے کہا: معراج اللہ تعالیٰ کی جانب سے سچا خواب تھا" کسی طرح بھی صحت کو نہیں پہنچتا۔

اب ایک مرتبہ پھر احادیث معراج پر نظر ڈالنے اور دیکھنے کہ ایک جانب بخاری و مسلم اور صحاح کی وہ روایات ہیں جو تین و سنی کے لحاظ سے مسلم اور صحت کے اعلیٰ معیار پر قائم سمجھی جاتی ہیں۔ ان کی تفصیلات واقعہ معراج کو بحسب عنصری ظاہر کرتی ہیں اور اسی لئے جمہور صحابہ اسی مسلک کو اختیار کئے ہوئے ہیں اور دوسری جانب محمد بن اسحاق کی سیرت میں منقول اور حضرت عائشہؓ اور حضرت معاویہ رضی اللہ عنہما کی جانب منسوب وہ روایات ہیں جن کی صحت تک مجروح ہے اس لئے بات صرف یہی نہیں ہے کہ جو شخص سورہہ نبی اسرائیل کی آیت میں "رویا" بمعنی "خواب" لیتا ہے اس کا قول درست نہیں ہے بلکہ بلحاظ سند و انتساب بھی صحیح نہیں ہے کہ حضرت عائشہؓ اور حضرت معاویہ رضی اللہ عنہما روایا منامی کے قائل ہیں کیونکہ جن جلیل القدر محدثین و مفسرین نے اس قول کو ان بزرگوں کی جانب منسوب کیا ہے اس کا مدار محمد بن اسحاق کی ہی یہ ہر وہ روایات ہیں اور ان دونوں کی صحت کا حال ابھی روشن ہو چکا۔

ممکن ہے کہ یہ کہا جائے بعض روایات میں واقعہ کی ابتداء اس طرح مذکور ہے "بینا انانا نعیم" یا "بین النائم والیقظان" یعنی نبی اکرم صلی اللہ علیہ وسلم بحالت خواب تھے یا بیداری اور خواب کی درمیانی حالت میں تھے کہ خدا کا قاصد جبریل آیا، نیز بخاری کی شریک والی روایت کے ختم پر ہے "استیقظ وهو فی المسجد الحرام" اور آپ جاگ اٹھے جبکہ آپ مسجد حرام میں تھے ان سے معلوم ہوتا ہے کہ جو کچھ گذرا خواب میں گذرا۔

مگر یہ اس لئے صحیح نہیں کہ پہلے دو جملوں کا صاف اور سادہ مطلب یہ ہے کہ جب معراج

یا اسراء کا واقعہ پیش آنے والا تھا تو اس وقت آپ سو رہے تھے لیکن واقعہ بحالت بیداری پیش آیا جیسا کہ باقی تمام روایات سے ظاہر ہوتا ہے اور بقول قرطبی رحمہ اللہ، دوسرے جملہ کا مطلب یہ ہے کہ راوی اس بیداری کا ذکر کر رہا ہے جو علی الصبح نماز فجر کے لئے ہوئی یعنی اگرچہ آپ ابتداء شب میں ام ہانی کے مکان میں سوئے تھے مگر کچھ حصہ شب میں جب معراج کا واقعہ پیش آیا اور آپ اس سے فارغ ہو کر کرۂ ارضی پر واپس تشریف لائے تو باقی رات مسجد حرام میں سو کر گزار دی اور جب آپ صبح کو بیدار ہوئے ہیں تو لوگوں نے مسجد حرام میں آپ کو پایا۔

علاوہ ازیں شریک کی روایت میں تعبیر ادا کی فاش غلطیاں ہو گئی ہیں جن پر محدثین نے تنبیہ فرمائی ہے مثلاً ان کی روایت کہتی ہے کہ معراج کا واقعہ بعثت سے بھی قبل پیش آیا "انہ جاء ثلثہ نفر قبل ان یوحی الیہ وھو نائم فی المسجد الحرام" آپ کے پاس تین فرشتے بعثت اور نزول وحی سے قبل اس حالت میں آئے کہ آپ مسجد حرام میں سو رہے تھے، چنانچہ امام نووی خطابی، ابن حزم، عبدالحق، قاضی عیاض رحمہم اللہ نے شریک کی روایت پر سخت تعاقب کیا ہے۔ امام نووی فرماتے ہیں:-

شریک نے اس روایت میں بہت سی غلطیاں کی ہیں جن کا علماء نے انکار کیا ہے اور مسلم نے بھی یہ الفاظ کہہ کر شریک کے ادہام پر تنبیہ کی ہے "شریک نے روایت میں مقدم و مؤخر کر دیا ہے اور کم و بیش کر دیا ہے، ادہام میں سے ایک وہم یہ ہے کہ شریک کی روایت میں ہے "معراج کا واقعہ نزول وحی سے قبل پیش آیا ہے" حالانکہ یہ قطعاً غلط ہے اور اس قول کا کوئی راوی بھی موافق نہیں ہے۔ حافظ عبدالحق رحمہ اللہ نے اپنی کتاب الجمع بین الصحیحین میں اس شریک والی روایت کو نقل کر کے کہا ہے کہ شریک نے اس میں بہت سی غیر معروف ذائقہ قبول باتیں بڑھا دی ہیں اور غیر معروف الفاظ کا بھی اضافہ کر دیا کیونکہ اسرار کی حدیث کو حفاظ حدیث کی ایسی جماعت نے نقل کیا ہے جو بلند پایہ اور ہر قسم کی جرح سے محفوظ اور مشہور ائمہ حدیث ہیں مثلاً ابن شہاب زہری، ثابت بن قیس، قتادہ، یحییٰ بن سعید اور ان میں سے کوئی ایک حافظ

حدیث بھی ان اجزاء کو بیان نہیں کرتا جن کو شریک نے بیان کیا ہے اور شریک محدثین کے نزدیک حافظ حدیث نہیں ہے۔

بہر حال فتح الباری میں معراج اور اسراء کے متعلق اتحاد و تغائر کی بحث کرتے ہوئے حافظ ابن حجرؒ یہی فیصلہ فرماتے ہیں کہ معراج بحالت بیداری اور روح مع الجسد ہوئی ہے

فمنهم من ذهب الى ان الاسراء

والمعراج وقع في ليلة واحدة في

اليقظة بجسد النبي صلى الله عليه

وروحه بعد المبعث والى هذا ذهب

الجمهور من علماء المحدثين في الفقهاء

المتكلمين في توارث عليهما واهل اخبار

الصحيحة ولا ينبغي العدل عن

ذلك اذ ليس في العقل ما يجيل

حتى يختار الى تاويله

اور قاضی عیاض شفا میں یہی تحریر فرماتے ہیں۔

وذهب معظم السلف والمسلمين

الى ان الاسراء بالجسد في اليقظة

وهو الحق وهذا قول ابن عباس

وجابر وانش وحنيفة وعمر وابي

هريرة ومالك بن صعصعة وابي حبة

البدري وابن مسعود وضماله و

جليل القدر سلف صالحين اور بزرگ ترین مسلمان

اس جانب ہیں کہ اسراء جبکہ عنصری بیداری میں پیش

آیا اور یہی مذہب حق ہے اور یہی ابن عباس

جابر، حذیفہ، عمر، ابو ہریرہ، مالک بن صعصعة

ابو جہ بدری، ابن مسعود (رضی اللہ عنہم) اور ضحاک

سعید بن جبیر، قتادہ، ابن مسیب، ابن شہاب،

بفتح الباری جلد ۷ ص ۱۵۶ مطبوعہ البیت المصریہ۔

سعید بن جبیر و قتادة و ابن المسيب
 ابن شہاب و ابن زید و الحسن و ابراہیم
 و مسروق و جاهد و عکرمہ و ابن
 جریر و ہود لیل قول عائشہ و ہو
 قول الطبرانی و ابن حنبل و جماعت
 عظیمہ من المسلمین و ہو قول اکثر
 المتأخرین من الفقہاء و المحدثین
 و المتکلمین و المفسرین۔

اور خفاجی نسیم الریاض میں قاضی عیاض کی اس عبارت ”وہو دلیل قول
 عائشہ“ کے متعلق فرماتے ہیں کہ اگرچہ یہ بات بظاہر خلاف معلوم ہوتی ہے اس لئے کہ عائشہ
 صدیقہ کی جانب جو قول منسوب ہے وہ اس کے قطعاً خلاف ہے لیکن قاضی عیاض رحمہ اللہ کا یہ
 ہے کہ جلیل القدر صحابہ کی یہ نقول اس امر کی دلیل ہیں کہ عائشہ رضی اللہ عنہا کی جانب
 منسوب قول صحیح نہیں ہے اور وہ بھی جمہور ہی کے ساتھ ہیں۔

الحاصل قرآن عزیز اور احادیث صحیحہ بغیر کسی تاویل کے بصراحت یہ ظاہر کرتے ہیں
 کہ اسراء اور معراج کا واقعہ بحسدِ عنصری اور بحالتِ بیداری پیش آیا ہے اور ان دلائل کو بطور
 فہرست اس طرح شمار کرایا جاسکتا ہے۔

(۱) سورۃ بنی اسرائیل کی آیت ”اسزى بعداً“ میں اسراء کے متبادر معنی وہی ہیں جو حضرت
 موسیٰ اور حضرت لوط علیہما السلام سے متعلق آیات میں ہیں یعنی بحالتِ بیداری اور بحسدِ عنصری
 رات میں لے چلنا۔

(۲) آیت ”وما جعلنا الرؤیا التي اریناک“ میں ”رؤیا“ بمعنی عینی مشاہدہ ہے نہ کہ
 خواب یا روحانی رویت اور لغت عرب میں ”رؤیا“ کے یہ معنی مجاز نہیں بلکہ حقیقت ہیں۔

(۳) آیت ”الا فتنة للناس“ میں قرآن نے اس واقعہ کو اقرار و انکار کی شکل میں بیان و کفر کے لئے معیار قرار دیا ہے اور اگرچہ انبیاء علیہم السلام کے روحانی مشاہدہ یا خواب پر بھی مشرکین و منکرین کا انکار و جحود ممکن اور ثابت ہے لیکن اس جگہ بتا دیر ہی ظاہر کرتا ہے کہ واقعہ کی عظمت و فخامت کے پیش نظر منکرین کا انکار اس لئے شدید سے شدید تر ہو گا کہ نبی اکرم صلی اللہ علیہ وسلم نے اس واقعہ کو عینی مشاہدہ کی طرح بیان فرمایا ہے۔

(۴) سورہ النجم کی آیت ”ما زاغ البصر وما طغی“ میں روایت جبرئیل نہیں بلکہ واقعہ اسرار کا مشاہدہ عینی مراد ہے اور سورہ کی آیت ”ما زاغ البصر وما طغی“ میں یہ بتلانا مقصود ہے کہ آنکھ نے جو کچھ دیکھا قلب نے ہو بہو اس کی تصدیق کی اور واقعہ سے متعلق نہ روایت عینی نے کبھی اختیار کی اور نہ روایت قلبی نے اس حقیقت کا انکار کیا بلکہ دونوں کی مطابقت نے اس کی صداقت پر مہر تصدیق ثبت کر دی۔

(۵) صحیح حدیث میں ہے کہ جب مشرکین نے اس واقعہ کے انکار پر یہ حجت قائم کی کہ اگر یہ صحیح ہے تو نبی اکرم صلی اللہ علیہ وسلم بیت المقدس کی موجودہ جزئی تفصیلات بتائیں کیونکہ ہم کو یقین ہے کہ نہ انہوں نے بیت المقدس کو کبھی دیکھا ہے اور نہ بغیر دیکھے جزئی تفصیلات بتائی جاتی ہیں تب نبی اکرم صلی اللہ علیہ وسلم کے سامنے سے بیت المقدس کے درمیانی جوابات منجانب اللہ اٹھادیئے گئے اور آپ نے ایک ایک چیز کا مشاہدہ کرتے ہوئے مشرکین کے سوالات کے صحیح جوابات مرحمت فرمائے جن میں مسجد کی بعض تعمیری تفصیلات تک زیر بحث آئیں، یہ دلیل ہے اس امر کی کہ مشرکین یہ سمجھ رہے تھے کہ آپ اسرار کو بحالت بیداری اور بحسب عنصری ہونا بیان فرما رہے ہیں اور نبی اکرم صلی اللہ علیہ وسلم نے ان کے خیال کی تردید نہیں فرمائی بلکہ اس کی تائید کے لئے معجزانہ تصدیق کا مظاہرہ فرما کر ان کو لاجواب بنادیا۔

(۶) ترجمان القرآن حضرت عبداللہ بن عباس رضی اللہ عنہما سے بسند صحیح منقول

کہ قرآن میں مذکور ”رویا“ سے مراد ”رویا بعین“ ہے نہ کہ خواب یا روحانی مشاہدہ۔

(۷) آیت ”وما جعلنا الرؤيا التي ادبتك الا فتنة للناس والشجرة الملعونة في القرآن میں یہ مذکور ہے کہ واقعہ اسراء اور جہنم کے اندر سینڈھ کے درخت کا موجود ہونا اور آگ میں نہ جلنا یہ دونوں واقعے اقرار و انکار کی صورت میں ایمان و کفر کے لئے آزمائش ہیں پس جبکہ مہینوں کی غذا کے لئے ایک مادی خاد دار درخت کا موجود ہونا سرسبز و شاداب ہونا اور آگ سے نہ جلنا مشرکین کے انکار کا باعث ہوا، بلاشبہ اسراء کے واقعہ میں بھی آزمائش کا پہلو یہی ہے کہ نبی اکرم صلی اللہ علیہ وسلم نے کس طرح زمان و مکان کی قیود کو توڑ کر بحسدِ عنصری و بحالتِ بیداری وہ سیر کر لی جس کا ذکر سورہٴ نبی اسرائیل اور وانجم میں اور صحیح احادیث میں ہے اور یقیناً مشرکین نے اس کا انکار کیا جس کے رد میں قرآن نے اس کو ”الا فتنة للناس“ کہہ کر اس قدر اہمیت دی ورنہ تو انبیاء علیہم السلام کے روحانی مشاہدات اور خواب کے واقعات کا انکار تو ان کے لئے ایک عام بات تھی۔

(۸) اسراء کا واقعہ جب پیش آیا تو صبح کو نبی اکرم صلی اللہ علیہ وسلم نے جن صحابہ کی محفل میں اس واقعہ کا تذکرہ کیا وہ سب یا اتفاق یہ فرماتے ہیں کہ یہ واقعہ بحسدِ عنصری بحالتِ بیداری پیش آیا مثلاً حضرت عمرؓ، حضرت انسؓ، حضرت عبداللہ ابن مسعودؓ وغیرہ اور اس کے برعکس ذیل کے قابلین میں حضرت امیر معاویہؓ اور حضرت عائشہؓ کے اسماء گرامی ہیں جن کا اسلام یا حرم نبوی سے تعلق اس واقعہ سے برسوں بعد مدینہ کی زندگی پاک سے وابستہ ہے اس لئے واقعہ کے ایام میں موجود اصحاب کا قول راجح ہے۔

(۹) حضرت عائشہ اور حضرت امیر معاویہ رضی اللہ عنہما کا جو مسلک جمہور کے خلاف منقول ہے وہ بلحاظ درجہ روایت و صحت سند نہ صرف مرجوح بلکہ مجروح ہے اس لئے اول تو ان بزرگوں کی جانب اس قول کا انتساب ہی درست نہیں اور بالفرض صحیح بھی ہو تو جمہور کے مسلک کے مقابلہ میں ہر حیثیت سے مرجوح ہے۔ وذلك تسعة آيات بينات۔
وانجم اور واقعہ معراج | واقعہ معراج کی تفصیلات اگرچہ مستند مشہور اور مقبول آیات احادیث

سے ثابت و متصوہ ہیں لیکن خود قرآن عزیز و انجمن میں بھی نص صریح بعض تفصیلات مذکور
ہیں جن کو بنی اسرائیل کے اجمال کی تفسیر کہنا چاہئے اس لئے مناسب معلوم ہوتا ہے کہ
ان چند آیات کی تفسیر بھی بیان کر دی جائے۔

والنجم اذا هوى ما ضل صاحبك وما غوى "نجم، ستارہ کو کہتے ہیں اور "النجم"
کہہ کر کبھی خاص ستارہ ثریا پر بھی اطلاق کرتے ہیں اور "ہوی" کے معنی سقوط و غروب کے ہیں
اور "النجم" میں "واو" قسم کے لئے ہے جس سے استعالات قرآنی میں اکثر مضمون ما بعد
کی اہمیت کے پیش نظر استشہاد مقصود ہوتا ہے "ضل ضلالت سے ہو کر گمراہ ہونے اور
بہک جانے کو کہتے ہیں اور "غوی" غواہت سے جس کے معنی بے راہ روی اور پھرنے کے ہیں
پس ہر دو آیات کا مطلب یہ ہوا کہ شبِ دیجور کے یہ ستارے ثریا اس امر کی شہادت
ہیں کہ جس طرح نظام شمسی میں ثریا بلکہ تمام ستارے طلوع سے غروب تک ایسے محکم اور مضبوط
نظام فطرت میں منسلک ہیں کہ مقررہ وقت و معین رفتار کے ساتھ بغیر بھٹکے بچلے ہو جا رہے
و ساری ہیں۔ ٹھیک اسی طرح روحانی نظام شمسی کے تمام ستارے (انبیاء علیہم السلام) بھی
نبوت و رسالت کے مقررہ اصول و معین راہ پر جاری و ساری رہے ہیں اور کبھی خدا کے
معین کر وہ نظام نبوت سے نہ بھٹکے اور نہ بے راہ ہونے تو پھر یقین کرو کہ اس نظام رحمانیت
(نبوت) کا آفتابِ عالم تاب یعنی تمہارا رفیق (محمد صلی اللہ علیہ وسلم) بھی نہ بھٹکا اور نہ بے راہ
ہوا، اور ہو بھی کیسے سکتا تھا کہ ایسا ہونے پر سارا نظام نبوت ہی درہم برہم ہو کر رہ جائے
اور انبیاء علیہم السلام کی بعثت کا مقصد ہی فوت ہو جاتا۔ یا یوں کہہ لیجئے کہ تمہارے
سامنے جس شب کا ذکر ہو رہا ہے اس شبِ دیجور میں ثریا جیسے روشن ستارہ کا طلوع
ہو کر غروب ہو جانا اس پورے نظام شمسی کے تغیر و فنا کی بولتی تصویر ہے پس اگر تمہارا
رفیق (محمد صلی اللہ علیہ وسلم) کسی ایسے واقعہ کا اظہار کرتا ہے جو عام قانون قدرت کے پیش نظر
عجیب و غریب معلوم ہوتا اور اس نظام شمسی کے ایک خاص دور انقلاب اور حیرت زاغیر کا پتہ دیتا ہے

نو تم کو یقین کرنا چاہئے کہ یہ واقعہ بلاشبہ عالم وجود میں آیا اور تمہارا رفیق اس معاملہ میں نہ بھٹکا اور نہ بے راہ ہوا بلکہ جو کچھ دیکھا اور جو کچھ نقل کیا وہ سب حرفِ حق یعنی برحقیقت ہے
 ”وَمَا يَنْطِقُ مَعَهُ الرُّهُوٰی“ ”نطق“ گویائی اور ”ہوی“ خواہش نفس۔ ”رَانَ هُوَ الْاَلْحٰی
 وَحٰی یُوَدِّحٰی“ ”وحی“ وہ یقینی الہام جو خدا کی جانب سے وحی بہرنازل ہوتا ہے اور جس کے
 خدا کی جانب سے ہونے میں کسی قسم کا شک و تردد نہیں ہوتا یعنی ”رسالت“ اور یہ بھی واضح
 رہے کہ تمہارے رفیق کی صدق مقامی کا یہ عالم ہے کہ وہ خدا کی باتیں کبھی بھی اپنی خواہش
 نفس سے نہیں کہتا بلکہ جو کچھ بھی کہتا ہے وہ خدا کی ہی وحی سے ہوتا ہے۔

”عَلَّمَهُ شَدِيدُ الْقُوٰی ذُو مِرَّةٍ فَاسْتَوٰی وَهُوَ بِالْاُفُقِ الْاَعْلٰی ثُمَّ دَنَا فَتَدَلٰی
 فَكَانَ قَابَ قَوْسَيْنِ اَوْ اَدْنٰی“ ”علمہ“ تعلیم، سکھانا، ”شدید القوی“ زبردست روحانی
 طاقتوں والا ”مرہ“ زور آور۔ ”فاستوی“ استواء، سیدھا ہو بیٹھا۔ ”افق الاعلیٰ“ آسمان
 کا اونچا کنارہ۔ ”دنی“ دلو، قریب ہونا ”تدلی“ تہلکی، جھک آنا۔ ”قاب قوسین“ دو
 کمان کی مقدار ”ادنی“ قریب یا کم۔

”صاحبِ وحی (محمد صلی اللہ علیہ وسلم) اور وحی نازل کرنے والے (خدا) کے باہم رشتہ
 وحی کا اظہار کرنے کے بعد ضرورت تھی کہ ان دونوں کے درمیان جو وحی کے لئے رابطہ ہے
 یعنی جبریلؑ کچھ اس کے متعلق بھی کہا جائے، کیونکہ مشرکین مکہ اس کی شخصیت اور اس کے
 فرض کی تفصیلات سے قطعاً نا آشنا تھے اور یوں بھی وحی کی عظمت، صاحبِ وحی کی جلالت
 اور وحی نازل کرنے والی ہستی کے جلال و جبروت کا تقاضا تھا کہ رابطہ وحی کی شخصیت
 کے بعض نمایاں اوصاف کو بھی بیان کیا جائے۔ اس لئے ارشاد ہوا۔ اس پر محمد صلی اللہ
 علیہ وسلم پر جو وحی لاتا ہے وہ زبردست روحانی و جسمانی طاقتوں کا پیکر ہے وہ پیغمبر خدا
 (صلی اللہ علیہ وسلم) کو اپنی حقیقی ہیئت و صورت میں صاف تا باں نظر آیا اور اپنے اس کو آسمان کے
 بلند کنارے پر دیکھا، پھر وہ قریب ہو گیا پس پیغمبر خدا (صلی اللہ علیہ وسلم) کی جانب جھک آیا،

پھر ہو گیا اتنا قریب جیسا کہ دو کمان کی مسافت یا اس سے بھی قریب تر۔

”فَاَوْحَىٰ إِلَىٰ عَبْدِهِ مَا أَوْحَىٰ، مَا كَذَبَ الْفُؤَادُ مَا قَوْلَىٰ - اَفْتَادُونََ عَلٰی مَا يُوْرِي“ ”فواد“

قلب ”رای“ رویتِ بصر ”تھارونہ“ عمارت بمعنی مقابلہ کرنا، جھگڑا کرنا۔

جب صاحبِ وحی (محمد صلی اللہ علیہ وسلم) اور وحی کے لانے والے (جبرئیل علیہ السلام) کے

درمیان صورتِ حال یہ پیش آئی تو اس کے بعد موحی (وحی کرنے والے خدا) نے اپنے بندے

پر جو کچھ چاہا وہ براہِ راست وحی فرمائی یعنی جب اس مقامِ رفیع پر بلا کر جہاں کسی مخلوق کا گناہ

نہ ہو اور نہ ہو، مخاطب کو کیا بتلایا جائے کہ خدا اور اس کے پیغمبر کے درمیان کیا کچھ وحی کی

سرگوشیاں ہوئیں، کیونکہ کسی کو وہ رفعت جب نصیب ہی نہیں تو وہ اُن حقائق کو سمجھ ہی کیا

سکتا ہے لہذا اسی قدر کافی ہے کہ یقین کر لو کہ خدا نے جو چاہا اپنے بندہ (محمد صلی اللہ علیہ وسلم)

سے بات چیت کی اور یہ کہ اس کی آنکھ نے اس شب میں جن اسرارِ الہی کو دیکھا۔ قلب نے

اس کو جھوٹا نہیں کہا، بلکہ وہ ایک ایسی حقیقت تھی جس کے بارے میں چشم و قلب دونوں

کے درمیان مطابقت و تصدیق کا ہی سلسلہ قائم رہا تو پھر اے مخاطبین جو کچھ اس

محمد صلی اللہ علیہ وسلم نے دیکھا ہے کیا تم اس کے متعلق جھگڑتے ہو؟

”وَلَقَدْ رَآهُ نَزْلَةً أُخْرَىٰ، عِنْدَ سِدْرَةِ الْمُنْتَهَىٰ، عِنْدَ مَا جَنَّتِ الْمَأْوَىٰ، إِذْ يَخْفَىٰ

السِّدْرَةَ مَا يَخْفَىٰ“ ”نزولہ اخروی“ ایک قسم کا نزول یا دوسری مرتبہ ”سدرہ“ بیری کا درخت

”سدرۃ المنتہی“ ملائکہ علی کا ایک مقام رفیع ”جنت الماوی“ نیکیوں کے قیام کی جنت

”یعنی“ ”غشیان، ڈھانپ لینا۔

حالانکہ جھگڑنے کی کوئی بات نہیں اس لئے کہ اس نے وحی کرنے والے (خدا) کو

ایک خاص کیفیتِ نزول کے ساتھ دیکھا ہے اور اس وقت دیکھا جب وہ (محمد صلی اللہ

علیہ وسلم) سدرۃ المنتہی کے پاس تھا جس کے قریب جنت الماوی ہے اور اس وقت اس

سدرہ کو ڈھانپنے والے شے (یعنی فرشتوں) نے ڈھانپ رکھا تھا۔ یا یہ کہنے کہ اس نے

جبریلؑ کو دوسری مرتبہ صلی ہدیت میں دیکھا۔ سدرۃ المنتہیٰ کے قریب الخ پس نہ مشاہدہ جلوہ
حق کو نبی جھگڑنے کی بات ہے اور نہ رویت جبریلؑ کہ جس کو اس سے قبل بھی اس نے دیکھا ہے اور
چشم حق میں اور قلب حق آگاہ کے لئے ان میں سے ایک بات بھی قابل نزاع نہیں۔

فَاذِغْ الْبَصُورَ مَا طَغَىٰ، لَقَدْ رَأَىٰ مِنْ آيَاتِ رَبِّهِ الْكُبْرَىٰ - "ذاغ" زلیخ، کجی۔

"طغی" طغیان، سرکشی، خلاف حق رجحان۔

بہر حال اس کے مشاہدہ حق پر کوئی جھگڑے اور انکار کرے یا تسلیم کرے اور حق جانے
حقیقت تو یہ ہے کہ اس نے لیلۃ الاسرار میں جو کچھ بھی مشاہدات کئے اور آنکھوں سے جو کچھ بھی
دیکھا اس چشم حق میں نے حقیقت حال کے خلاف نہ کسی قسم کی کجی اختیار کی اور نہ وہ راہ سے
بے راہ ہوئی اور بلا شائبہ شک و شبہ اس نے اپنے پروردگار کے بڑے بڑے نشان دیکھے۔
واقعہ کی تفصیلات اوہ نشان کیا تھے جن کو اس جگہ "لَقَدْ رَأَىٰ مِنْ آيَاتِ رَبِّهِ الْكُبْرَىٰ"

کہا اور نبی اسرائیل میں "لَذِيْبَةٍ مِنْ آيَاتِنَا" فرمایا اور اسی سورہ میں دوسرے مقام پر
"وَمَا جَعَلْنَا الشُّرُؤِيَّةَ اَدِيْنَكَ اِلَّا فِتْنَةً لِلنَّاسِ" کہہ کر ان کی اہمیت کو وہ شناس
کرایا تو بخاری و مسلم میں منقول صحیح، مشہور اور مقبول روایات کا مجموعی بیان یہ ہے

نبی اکرم صلی اللہ علیہ وسلم نے ایک صبح کو ارشاد فرمایا۔ گذشتہ شب میرے خدا نے مجھ کو اپنے
خاص مجد و شرف سے نوازا، جس کی تفصیل یہ ہے کہ شب گذشتہ جبکہ میں سو رہا تھا رات کے
ایک حصہ میں جبریلؑ آئے اور مجھ کو بیدار کیا ابھی پوری طرح جاگ بھی نہ پایا تھا کہ حرم کعبہ
میں اٹھالائے اور تھوڑی دیر لیٹا تھا کہ پوری طرح بیدار کر کے اول میرا سینہ چاک
کیا اور ملا براہی کے ساتھ مناسبت تام پیدا کرنے کے لئے عالم دنیا کی کدورتوں کو
دھویا اور ایمان و حکمت سے بھر دیا۔ اس کے بعد حرم کے دروازہ پر لایا گیا اور
وہاں جبریلؑ نے میری سواری کے لئے خچر سے کچھ چھوٹا جانور براق پیش کیا جو سپید رنگ
تھا۔ جب میں اس پر سوار ہو کر روانہ ہوا تو اس کی سبک زقاری کا یہ عالم تھا کہ حدنگاہ وہ

حد درقار یکساں نظر آتی تھی کہ اچانک بیت المقدس جا پہنچے۔ یہاں جبریلؑ کے اشارہ پر براق کو مسجد
 کے دروازہ کے اس حصے سے باندھ دیا جس سے انبیاء بنی اسرائیل مسجد اقصیٰ کی حاضری پر اپنی
 سواریاں باندھا کرتے تھے اور جو اس وقت تک بطور یادگار قائم تھا، پھر میں مسجد اقصیٰ میں داخل ہوا
 اور وہ رکعات پڑھیں اب یہاں ملائکہ اعلیٰ کی طیاری شروع ہوئی تو اول جبریلؑ نے میرے سامنے دو پیالے پیش
 کئے ان میں سے ایک شراب (خمر) سے لبریز تھا اور دوسرا دودھ (لبن) سے، میں نے دودھ کا پیالہ
 قبول کیا اور شراب کا پیالہ مسترد کر دیا، جبریلؑ نے یہ دیکھ کر کہا: آپ نے دودھ کا پیالہ قبول کر کے دین
 فطر کو اختیار کیا یعنی خدا کی جانب سے جو میں نے آپ کو یہ دو پیالے پیش کئے تو دراصل تمہیں
 تھی دین فطرت اور دین زینح کی مگر آپ نے اس حقیقت کو پہچان لیا اور دودھ کے پیالہ کو
 قبول فرما کر جو دین فطرت کی تمثیل تھا دین فطرت کو قبول فرمایا۔ اس کے بعد ملائکہ اعلیٰ کا
 سفر شروع ہوا اور جبریلؑ کی ہمراہی میں براق نے آسمان کی جانب پرواز کی، جب ہم پہلے آسمان
 (سماں دنیا) تک پہنچ گئے تو جبریلؑ نے نگہبان فرشتوں سے دروازہ کھولنے کو کہا، نگہبان فرشتہ
 نے دریافت کیا، کون ہے؟ جبریلؑ نے کہا: میں جبریلؑ ہوں، فرشتہ نے دریافت کیا تمہارا
 ساتھ کون ہے؟ جبریلؑ نے جواب دیا: محمد (صلی اللہ علیہ وسلم) فرشتہ نے کہا: کیا خدا کے
 مدعو ہو کر آئے ہیں؟ جبریلؑ نے کہا: بیشک فرشتہ نے دروازہ کھولتے ہوئے کہا: ایسی
 ہستی کا آنا مبارک ہو۔ جب ہم اندر داخل ہوئے تو حضرت آدم (علیہ السلام) سے ملاقات
 ہوئی۔ جبریلؑ نے میری جانب مخاطب ہو کر کہا یہ آپ کے والد اور نسل انسانی کے مورث
 اعلیٰ، آدم (علیہ السلام) ہیں، آپ ان کو سلام کیجئے، میں نے ان کو سلام کیا اور انھوں نے
 جواب سلام دیتے ہوئے فرمایا "مرحباً بالابن الصالح والبنی الصالح۔ خوش آمدید برگزیدہ
 بیٹے اور برگزیدہ بنی" اس کے بعد دوسرے آسمان تک پہنچے اور پہلے آسمان کی طرح سوال
 و جواب ہو کر دروازہ میں داخل ہوئے تو وہاں کئی عیسیٰ (علیہا السلام) سے ملاقات
 ہوئی، جبریلؑ نے ان کا تعارف کرایا اور کہا کہ آپ سلام پر پیشقدمی فرمائیے، میں نے

اسلام کیا اور ان دو دنوں نے جواب دیتے ہوئے فرمایا "مرحباً بالآخ الصالح والنبي الصالح
 خوش آمدید اے برگزیدہ بھائی اور برگزیدہ نبی" پھر تیسرے آسمان تک پہنچ کر یہی مرحلہ پیش
 آیا اور جب میں آسمانِ ثالث میں داخل ہوا تو حضرت یوسف (علیہ السلام) سے ملاقات ہوئی
 جبریل نے تقدیم سلام کے لئے کہا اور میرے سلام کرنے پر یوسف (علیہ السلام) نے بھی جواب
 سلام کے بعد یہی کلمہ کہا: "خوش آمدید اے برگزیدہ بھائی اور برگزیدہ نبی" بعد ازاں جو تھی
 آسمان پر اس سوال و جواب کے ساتھ حضرت ادریس (علیہ السلام) سے ملاقات ہوئی اور پانچویں
 آسمان پر حضرت ہارون (علیہ السلام) سے اور چھٹے آسمان پر موسیٰ (علیہ السلام) سے اسی
 طرح ملاقات ہوئی لیکن جب میں وہاں سے روانہ ہونے لگا تو حضرت موسیٰ پر رقت طاری
 ہو گئی، میں نے سبب دریافت کیا تو فرمایا: مجھے یہ رشک ہوا کہ اللہ تعالیٰ کی حکمت بالغہ نے
 ایسی ہستی کو جو میرے بعد مبعوث ہوئی یہ شرف بخش دیا کہ اس کی امت میری امت کے
 مقابلہ میں چند درجہ زیادہ جنت سے فیضیاب ہوگی۔ اس کے بعد سابق سوالات جواباً
 کا مرحلہ طے ہو کر جب میں ساتویں آسمان پر پہنچا تو حضرت ابراہیم (علیہ السلام) سے ملاقات
 ہوئی جو بیت المعمور سے پشت لگائے بیٹھے تھے اور جس میں ہر روز ستر ہزار نئے فرشتے
 عبادت کے لئے داخل ہوتے ہیں، انہوں نے میرے سلام کا جواب دیتے ہوئے فرمایا:
 "مبارک اے میرے برگزیدہ بیٹے اور برگزیدہ نبی" یہاں سے پھر مجھ کو سدرۃ المنتہیٰ تک
 پہنچایا گیا تمہاری بول چال میں یہ ایک انتہا کی بیری کا درخت ہے جس کا پھل (بیر)
 بھجری ٹھیلیا کی برابر ہے اور جس کے پتے تمہارے کان کی طرح چوڑے ہیں۔ اس پر ملائکہ اللہ

سدرۃ المنتہیٰ کے متعلق مختلف روایات کا حاصل یہ ہے کہ اس کی جڑ چھٹے آسمان پر ہے اور اس کی شاخیں
 ساتویں آسمان تک پہنچ گئی ہیں اور یہ وہ مقام ہے جہاں سے چیزیں زمین پر اترتی اور زمین سے اڑ کر چڑھ کر وہاں
 تک پہنچتی ہیں گویا نزول و عروج کا مقام اتصال ہے۔ اس مقام سے آگے نبی اکرم صلی اللہ علیہ وسلم کے علاوہ
 نہ جبریل علیہ السلام اور دوسرے ملائکہ اللہ کا گزیر ہوا اور نہ کسی نبی مرسل کا۔
 محدثین کہتے ہیں کہ یہ مقام اس درخت کی شکل میں دراصل ایمان و حکمت کی ربقیہ حاشیہ ہے۔

بلکہ کی طرح بے تعداد چمک رہے تھے اور خدا کی خاص تجلی نے اس کو حیرت نرا طور پر روشن و پرفیض بنا دیا تھا

اسی سفر میں نے چار نہروں کا بھی معائنہ کیا ان میں سے دو ظاہر نظر آتی تھیں اور دو باطن میں بہہ رہی تھیں، یعنی دو نہریں جن کا نام نیل اور فرات ہے آسمان دنیا پر نظر پڑیں اور دو نہریں جنت کے اندر موجود ہیں اور ان مشاہدات کے بعد محمد کو شراب (خمر) دودھ اور شہد کے پیالے پیش کئے گئے اور میں نے دودھ کو قبول کر لیا اس پر جبرئیل نے مجھے بشارت سنائی کہ آپ نے "دین فطرت" کو قبول کر لیا (یعنی جو ہر قسم کی کدورتوں سے پاک اور شفاف ہے، عمل میں شیریں اور خوشگوار اور نتیجہ میں حد درجہ مفید اور احسن ہے)

پھر خدائے تعالیٰ کا خطاب ہوا کہ تم پر شبانہ روز پچاس نمازیں فرض قرار دی گئیں جب میں ان اسرار الہی کے مشاہدات سے فارغ ہو کر نیچے اترنے لگا تو درمیان میں موسیٰ علیہ السلام سے ملاقات ہوئی، انھوں نے دریافت کیا: معراج کا کیا تحفہ لائے؟ میں نے کہا: پچاس نمازیں۔ انھوں نے فرمایا: تمہاری امت اس بار گراں کو برداشت نہ کر سکے گی اس لئے وہ اپس جائے اور تخفیف کی الٹی کیجئے کیونکہ میں تم سے قبل اپنی امت کو آزما چکا ہوں چنانچہ میں دیگاہ الہی میں رجوع ہوا اور اللہ تعالیٰ کی جانب سے پانچ کی تخفیف ہوئی موسیٰ علیہ السلام تک لوٹ کر آیا تو انھوں نے پھر اصرار کیا کہ اب بھی زیادہ ہیں اور کم کرنا اور میں اسی طرح چند

(بقیہ حاشیہ صفحہ ۳۶۱ حقیقت کو مشکل و مصور ظاہر کرتا ہے، اس لئے کہ ایمان نیتِ صالح اور عملِ صالح کا جامع ہے پس یہ رخت بھیل کے ذائقہ اپنی خوشبو اور اپنے سایہ ہر بہ صفا کے لحاظ حقیقتِ ایمان کا منظر ہے یعنی اس رخت کے بھیل کا لذیذ ذائقہ نیتِ صالح کا منظر ہے اور عمدہ خوشبو قولِ صالح اور راحتِ بخش سایہ عملِ صالح کا منظر ہے اور اسی لئے نبی اکرم صلی اللہ علیہ وسلم نے ایمان کی تشبیہ شجر کے ساتھ دی ہے۔ ارشاد مبارک ہے: "الایمان بضم و مبعون شعبۃ الحدیث۔" یہ یا تو یہ مراد ہے کہ جس وقت آپ نے جنت میں دو نہریں دیکھیں تو آپ نے اسی وقت جب دنیا کی جانب نگاہ کی تو وہاں سامنے نیل اور فرات بہتی ہوئی نظر آئیں اور یا یہ یلاراعلیٰ کی تہروں کے اسی طرح نام ہیں جس طرح دنیا کے دو دریا نیل اور فرات ہیں۔

مرتبہ آتا جاتا رہا حتیٰ کہ صرف پانچ نمازیں رہ گئیں۔ مگر موسیٰ (علیہ السلام) مطمئن نہیں ہوئے اور فرمایا میں بنی اسرائیل کا کافی تجربہ اور ان کی اصلاح کر چکا ہوں اس لئے مجھے اندازہ ہے کہ آپ کی امت یہ بھی برداشت نہ کر سکے گی، اس لئے تخفیف کے لئے مزید عرض کیجئے تب میں کہا کہ اب عرض کرتے شرم آتی ہے میں یہ اضیٰ برضا اور اسکے فیصلہ کو سامنے سر نیا زنجھکا تا ہوں۔ جب میں کہہ کر چلنے لگا تو ندا آئی "ہے اپنا فرض نافذ کر دیا اور اپنے بندوں کے لئے تخفیف کر دی یعنی مشیت الہی قبل ہی یہ فیصلہ کر چکی ہے کہ امت محمد صلی اللہ علیہ وسلم پر بصورتِ ادا اگرچہ پانچ نمازیں فرض رہیں گی مگر ان کا اجر و ثواب پچاس ہی کی برابر ہوگا اور یہ تخفیف ہمارا فضل و کرم ہے۔

ان ہی روایات میں ہے کہ میں نے جنت و جہنم کا بھی مشاہدہ کیا اور پھر مشاہدہ کی تفصیلات بھی منقول ہیں۔

معراج میں روایت باری | کیا معراج میں نبی اکرم صلی اللہ علیہ وسلم نے ذاتِ احدیت کے جمالِ جہاں آرا کا بے حجاب مشاہدہ کیا؟ صحیح روایات میں اس مسئلہ کے متعلق جو تعبیرات مذکور ہیں ان سے یہ معلوم ہوتا ہے کہ مشاہدہ ضرور کیا تاہم نبی اکرم صلی اللہ علیہ وسلم اس مشاہدہ کی کیفیت کے حقیقی اظہار سے اس لئے قاصر ہیں کہ دنیوی تعبیرات میں کوئی تعبیر ایسی موجود نہیں کہ بلند سے بلند ترین مخلوق اس کے ذریعہ جمالِ جہاں آرا کی کیفیت و حقیقت کو بیان کر سکے اس لئے آپ نفس واقعہ کا اقرار فرماتے ہیں جیسا کہ حضرت عبداللہ بن عباس رضی اللہ عنہما کی روایت میں منقول ہے "رایتہ نوراً۔ میں نے اس کو نور دیکھا" اور مشاہدہ کے باوجود جمالِ جہاں آرا کی ناقابلِ بیان کیفیت کا پھر ان الفاظ میں اظہار بھی فرماتے جاتے ہیں "نورانی اراہ۔ اُس نورِ بخت کا حقیقی مشاہدہ کہاں ہو سکتا تھا۔

پس حضرت عبداللہ بن عباس کے مقابلہ میں حضرت عائشہ رضی اللہ عنہا کی جانب سے روایت باری کی نفی میں آیت قرآنی کا یہ استدلال کا تدارک اَلَا يُصَارُّ وَهُوَ يُدْرِكُ الْاَبْصَارَ اس کی آنکھیں نہیں دیکھ سکتیں اور وہ آنکھوں کا یعنی دیکھنے والوں کی پوری حقیقت کا ادراک

کئے ہوئے ہے۔ اس لئے مزجج ہے کہ آیت میں موجودہ دنیا کی مادی اور محدود بصارت کے مشاہدہ کا انکار ہے جو لاریب حق ہے لیکن ملا اعلیٰ کا وہ مقام معراج جہاں زمان و مکان اور حدود و قیود سے آزاد اسرار الہی کے مشاہدات کے لئے کسی کو نوازا گیا ہو تو اس کے مشاہدہ حقیقت کا یہ آیت کسی طرح انکار نہیں کرتی۔

یہی وجہ ہے کہ صحابہ رضی اللہ عنہم کے زمانہ سے آج تک محققین علماء کی ایک کثیر جماعت سلفاً عن خلف سورہ وانجم کی آیت ”اَفَمَا رَوَدُّنَا عَلٰی مَا نَرٰى“ ”مَا كَذَّبَ الْفُؤَادُ مَا رَاى“ کی تفسیر میں صحیح احادیث کی استمداد سے یہ ثابت کرتی رہی ہے کہ ان مقامات میں رویت سے ”رویت باری“ مراد ہے چنانچہ محقق عصر علامہ سید محمد انور شاہ کشمیری نور اللہ مرقدہ نے سورہ وانجم کی دقیق و لطیف اور بے بہا تفسیر میں اس حقیقت کو باحسن وجوہ بیان فرمایا ہے۔

ہجرت

ہجرت لفظ ”ہجر“ سے ماخوذ ہے جس کے معنی چھوڑ دینے کے ہیں اور اسلام کی اصطلاح میں ”اللہ کے لئے ترک وطن کر دینا“ ہجرت کہلاتا ہے۔

ہجرت حبش اللہ کے دین پر استقامت اور کلمہ حق کی حفاظت کی خاطر خدا کا ران اسلام کو ترک وطن کی پہلی آزمائش اس وقت پیش آئی جبکہ کفار مکہ اور مشرکین قریش نے ہر قسم کے ظلم و ستم کا نشانہ بنا کر مسلمانوں کے لئے ان کے محبوب وطن مکہ میں دین حق پر قائم رہتے ہوئے لمحات زندگی کو ناممکن بنا دیا اور اب ترک وطن کے علاوہ کوئی چارہ کار باقی نہ چھوڑا پس مسطحی بھر

لے تفسیر کا یہ حصہ فتح الملہم شرح مسلم جلد اول لعلامہ شبیر احمد عثمانی اور مشکات القرآن بحضرت الشاہ کشمیری نور اللہ مرقدہ دونوں میں منقول ہے اور اپنی جگہ قابل مراجعت ہے۔

مسلمانوں پر مشرکین کے ناقابل برداشت مظالم اور مسلمانوں کے حیرت زا صبر و استقلال نے دنیا تاریخ میں ایک نئے باب کا اضافہ کر دیا جو "ہجرت حبش" کے عنوان سے معنون ہے۔

حبشہ کا موجودہ فرمانروا اصمہ عیسیٰ تھا اور دین مسیحی کا عالم بھی اس لئے نبی اکرم صلی اللہ علیہ وسلم نے مسلمانوں کو اجازت مرحمت فرمائی کہ وہ ہر دست حبشہ کو ہجرت کر جائیں تو قح ہے کہ اصمہ کی حکومت ان کا غیر مقدم کرے گی اور وہ کسی مزاحمت کے بغیر دین حق پر قائم و مستقیم رہیں گے۔ ہجرت کے اس دور کی نمایاں شخصیت حضرت عثمان (رضی اللہ عنہ) اور ان کی رفیقہ حیات رسول اللہ صلی اللہ علیہ وسلم کی لخت جگر حضرت رقیہ (رضی اللہ عنہا) ہیں، نبی اکرم صلی اللہ علیہ وسلم نے اس مقدس جوڑے کو رخصت فرماتے ہوئے ارشاد فرمایا کہ لوط اور ابراہیم رحمہما السلام کے بعد یہ پہلا جوڑا ہے جو خدا کی راہ میں ہجرت کر رہا ہے۔ پھر آہستہ آہستہ یہ تعداد اتنی تک پہنچ گئی، ان مہاجرین میں نبی اکرم صلی اللہ علیہ وسلم کے عم زاد بھائی حضرت جعفرؓ بھی تھے یہی وہ مرد حق کوش ہیں جنہوں نے قریش کے وفد کی مہاجرین سے متعلق زہر چکانی اور مطا مراجعت کے سلسلہ میں نجاشی حبشہ کے دربار میں اسلام پر بے نظیر تقریر فرمائی اور جس کا ذکر صحف گذشتہ میں ہو چکا ہے۔

ہجرت مدینہ | اللہ نبوت موسم حج کے موقعہ پر الحار اور منیٰ کے درمیان مقام عقبہ میں بشر کے اسباب (مدینہ) کے چند لوگوں نے شب کی تنہائی میں نبی اکرم صلی اللہ علیہ وسلم کا پیغام حق سنا اور اسلام قبول کر لیا۔ یہ چھ یا آٹھ اشخاص تھے۔ دوسرے سال چند سابق شیخوں اور بعض دوسرے حضرات نے جو تعداد میں بارہ تھے حاضر خدمت ہو کر اسلام پر تبادلی خیالات کیا اور مشرف باسلام ہو گئے ان کے اسماء گرامی بروایت محمد بن اسحاق یہ ہیں :- ابو امامہ عوف بن الحارث، رافع بن مالک، قطیبہ بن عامر، عقبہ بن عامر، معاذ بن حارث، ذکوان بن عبد قیس خالد بن مخلد، عبادہ بن صامت، عباس بن عبادہ، ابو الہیثم، عبدکیم بن ساعدہ۔

۱۴۹ متدرک، حاکم جلد ۴ صفحہ ۴۰۰ | البدایہ والنہایہ جلد ۳ صفحہ ۱۴۹

حضرت عبادہ بن صامت فرماتے ہیں کہ ہم نے عقبہ اولیٰ میں حسبِ ذیل شرائط کے ساتھ اسلام پر بیعت کی تھی۔

(۱) خدائے واحد کے ماسوا کسی کی پرستش نہیں کریں گے۔

(۲) چوری نہیں کریں گے

(۳) زنا نہیں کریں گے۔

(۴) اپنی اولاد کو قتل نہیں کریں گے۔

(۵) کسی پر جھوٹی تہمتیں نہیں لگائیں گے اور نہ کسی کی غیبت کریں گے۔

(۶) اور کسی بھی اچھی بات میں آپ کی ربی اکرم صلی اللہ علیہ وسلم کی نافرمانی نہیں کریں گے

بیعت کے بعد نبی اکرم صلی اللہ علیہ وسلم نے ارشاد فرمایا، اگر تم نے ان شرائط کو پورا کیا

تو تمہارے لئے جنت کی بشارت ہے اور اگر تم ان برائیوں میں سے کسی کے مرتکب ہوئے

تو پھر تمہارا معاملہ خدا کے ہاتھ ہے چاہے بخش دے اور چاہے جرم پر سزا دے۔

اس واقعہ نے مدینہ کے ہر گھر میں اسلام کا چرچا کر دیا اور آہستہ آہستہ ہر ایک

خاندان میں آفتابِ اسلام کی ضیا باری ہونے لگی اور نتیجہ یہ نکلا کہ اوس و خزرج کی تمام شاخوں

میں سے سوائے نبوت کو تہتر مرد اور دو عورتیں اسی مقام عقبہ پر موسم حج میں شب کی تاریکی کے

اندرا آفتابِ نبوت کی درخشانی سے فیضیاب ہونے جا پہنچے بنی اکرم صلی اللہ علیہ وسلم بھی اپنے

چچا عباس (رضی اللہ عنہ) کو ہمراہ لیکر وہاں پہنچ گئے اور ان کے سامنے اسلام پر ایک موثر و عطا

فرمایا جس سے ان کے قلوب نور ایمان سے جگمگا اٹھے۔ اس کے بعد انصار اور بنی اکرم صلی

اللہ علیہ وسلم کے درمیان اس امر پر گفتگو ہوئی کہ اگر ذاتِ اقدس صلی اللہ علیہ وسلم مدینہ میں

نزولِ اجلال فرمائیں تو اشاعتِ اسلام کو بھی بہت زیادہ فائدہ پہنچے اور ہم کو بھی فیضیاب

ہونے کا بخیر موقیع بیسر آئے اور اس سلسلہ میں جانبین سے محبتِ مودت کے قول و قرار

بھی ہوئے جن کی تفصیل کتبِ بیروت تاریخ میں مذکور ہیں۔ ان ہی حضرات میں سونی اکرم

صلی اللہ علیہ وسلم نے بارہ اشخاص کو منتخب فرما کر دعوت و تعلیم اسلام کے لئے اپنا نقیب مقرر فرمایا۔

یثرب (مدینہ) میں اسلام کی اشاعت نے جب اس طرح روز افزوں ترقی اختیار کر لی تو اب وحی الہی نے نبی اکرم صلی اللہ علیہ وسلم کی ربانی جان نثاران اسلام کو اجازت دی کہ وہ مشرکین مکہ کی ہولناک ایذا رسانی سے محفوظ ہو جانے کے لئے مدینہ ہجرت کر جائیں اور خدا کے لئے ترک وطن اختیار کریں چنانچہ آہستہ آہستہ مسلمانوں نے مدینہ کو ہجرت شروع کر دی مشرکین مکہ نے یہ دیکھ کر مسلمانوں کو ہجرت سے روکنے کے لئے مظالم میں اور اضافہ کر دیا اور انہیں ہجرت کے لئے ممکن ذرائع کو اختیار کیا مگر خدا کا راز اسلام کا جذبہ ہجرت فرو نہ ہوا بلکہ وہ کثرت کے ساتھ مال، جان، آبرو اور اولاد کی زندگی کو خطرہ میں ڈال کر اللہ کی راہ میں وطن عزیز کو خیر باد کہتے رہے اور اکثر ایسا ہوا کہ جب اہل مکہ نے ان کے اموال اور اہل و عیال کو ساتھ لے جانے سے روک دیا تو ان مردانِ خدا نے صبر آزما زندگی کے سنا ہجرت حق کی خاطر ان کو بھی وہیں چھوڑا اور تنہا خدا کے بھروسہ پر مدینہ روانہ ہو گئے۔

ہجرت نبوی | اب مکہ میں مشاہیر مسلمانوں میں سے صرف ابو بکر اور علی (رضی اللہ عنہما) ہی صلی اللہ علیہ وسلم باقی رہ گئے تھے اور ایک قلیل تعداد باقی مسلمانوں کی تھی تب قریش نے سوچا کہ محمد صلی اللہ علیہ وسلم کو قتل کر کے اسلام کو مٹا دینے کا اس سے بہتر دوسرا کوئی موقع نہیں ہے۔
دارالندوہ | چنانچہ تمام سردارانِ قریش قصی بن کلاب کے قائم کردہ گورنمنٹ ہاؤس "دارالندوہ" میں جمع ہوئے اور سردار عالم صلی اللہ علیہ وسلم کے قتل سے متعلق سادشی مجلس مشاورت قائم کی۔ اس مجلس میں عتیبہ، ثیبہ، ابوسفیان، طعیمہ بن عدی، جمیز بن مطعم، حارث بن عامر، نضر بن حارث، ابوالبحری، رفعت بن اسود، حکیم بن حزام، ابوہریر، بنیہ بن الحجاج، بنیہ بن الحجاج، امیہ بن خلف جیسے صنادرِ قریش شریک مشورہ تھے مشورہ شروع ہوئی الہی تھا

کہ ایک شیطان "شیخ نجدی" دارالندوہ کے دروازہ پر آمو جو ہو اور شرکت مجلس کا خواستگار بنا قریش مکہ نے ہم مشرب پا کر بخوشی اجازت دی اور اب مشورہ شروع ہوا مختلف اہل الرائے نے مختلف رائے دیں لیکن شیخ نجدی نے ہر ایک رائے کو غلط قرار دیا آخر ایک شخص نے کہا: تمام قبائل میں سے ایک ایک جوان لیجئے اور ان سے کہئے کہ وہ بیک وقت محمد صلی اللہ علیہ وسلم پر حملہ کر کے قتل کر دیں اس سے کام بھی بن جائیگا اور بنو عبد مناف کسی سے قصاص لینے کی جرأت بھی نہ کر سکیں گے اور صرف خونہا پر معاملہ طے ہو جائیگا۔ شیخ نجدی نے اس رائے کو بہت سراہا اور یہی رائے طے پا گئی۔ ادھر جبریل نے وحی الہی کے ذریعہ ذات اقدس کے سامنے اس پوری داستان کو کہہ سنایا اور عرض کیا کہ خدا کی مرضی یہ ہے کہ آپ آج کی شب اپنے بستر پر حضرت علی رضی اللہ عنہ کو سلا کر خود مدینہ کو ہجرت کر جائیے چنانچہ وحی الہی کے مطابق آپ قریش کے نوجوانوں کی حراست کے باوجود سورہ یسین کی چند آیات "فَاغَشَيْنَاهُمُ غُمُومًا فَالْيَوْمَ لَا يُبْصِرُونَ" پڑھتے ہوئے اور "شاهت الوجوه" فرما کر مٹھی بھر خاک ان کے سروں پر ڈالتے ہوئے صاف بچ کر نکل گئے اور حضرت ابو بکرؓ کے مکان پر جا کر اور وحی الہی کا مزدہ رفاقت سنا کر ان کو ہمراہ لے کر مدینہ کو روانہ ہو گئے۔ ہجرت کا یہ واقعہ ربیع الاول ۱۲ سنہ نبوت دو شنبہ کے روز پیش آیا، یہ واقعہ اپنے خصوصی حالات اور معجزانہ اثرات کے ساتھ بہت مشہور اور صحیح احادیث و روایات میں مذکور ہے اور صدیق اکبر رضی اللہ عنہ کی سفر ہجرت میں رفاقت کی عظمت و جلالت کیلئے رہتی دنیا تک قرآن عزیز اس طرح ناطق ہے۔

ثَانِي اثْنَيْنِ إِذْ هُمَا فِي الْغَارِ إِذْ يَقُولُ
 لِصَاحِبِهِ لَا تَحْزَنْ إِنَّ اللَّهَ مَعَنَا (ابو بکرؓ سے کہہ رہا تھا، ابو بکرؓ نے کہا بلاشبہ خدا ہمارے ساتھ ہے
 نبی اکرم صلی اللہ علیہ وسلم نے اس موقع پر ابو بکر رضی اللہ عنہ کو مخاطب کرتے ہوئے "لا تحزن"
 فرمایا "لا تحزن" نہیں فرمایا۔ یہ اس لئے کہ "خوف" اور "حزن" کے لغوی فرق میں سے ایک

دقیق فرق یہ بھی ہے کہ عموماً "خوف" اپنی مضرت کے سلسلہ میں ہوا کرتا ہے بخلاف حزن کے کہ وہ اس رنج کو کہتے ہیں جو اکثر دوسرے کی مصیبت کی وجہ سے خود کو پیش آتا ہے۔ گویا قرآن عزیز بنص صریح ناطق ہے۔ اس حقیقت کیلئے کہ ابو بکرؓ کو اپنی جان اور اپنی ذات کا خوف نہیں تھا، بلکہ ذات اقدس صلی اللہ علیہ وسلم کی گرفتاری اور مشرکین کے ہاتھوں ظلم رسانی کا حزن و ملال جانکا ہی پر آمادہ کئے ہوئے تھا، پس حضور قدسی صفات نے ابو بکرؓ کی اس حالت کا اندازہ لگایا تو لا تحف کی جگہ لا تحزن ارشاد فرمایا اور ساتھ ہی "ان الله معنا" فرما کر ابو بکرؓ کی رفاقت کی مقبولیت پر بھی مہر تصدیق ثبت فرمادی، دنیا اپنے بعض عناد اور زندقہ و الحاد سے جو چاہے کہے لیکن رسول اکرم صلی اللہ علیہ وسلم اور ابو بکرؓ کی "معیت حقہ" کے لئے قرآن کے جملہ "الله معنا" کی ناطقیت کے بقا و دوام کو ساری کائنات بھی مل کر مٹانا چاہے تو نہیں مٹا سکتی۔ ذلک فضل الله يؤتیہ من یشاء والله ذو الفضل العظیم ط

قرآن عزیز بزاور واقعہ معراج میں گزر چکا ہے کہ درحقیقت اسراء تمہید تھی ہجرت کے عظیم ہجرت مدینہ الشان واقعہ کی یعنی واقعہ اسراء کے عجائبات اس امر کی تمہید تھے کہ اب آپ کی تبلیغی زندگی کا دور ایک دوسرا رخ اختیار کرنے والا ہے جو کامرانیوں اور کامیابیوں سے بھر پور ہے اس لئے اذہس ضروری ہے کہ پہلے آپ کو قبلیتین اور ملائکہ الٰہی کے اسراء و غوا مض سے آگاہ کر دیا جائے تاکہ نئی زندگی جب مدنی حیات میں منقلب ہو تو اس سے قبل نبوت و رسالت کے کمالات غایت قصویٰ تک پہنچ چکے ہوں اور آپ کا منصب ہدایت اس مقام رفیع تک جا پہنچا ہو، جہاں خدا کی بلندہ سے بلند ترین مخلوق کا بھی گذر نہ ہوا ہو تاکہ آپ "الیوم اکملت لکم دینکم و اتممت علیکم نعمتی و رضیت لکم الاسلام دیناً" کے شرف کو حاصل کر سکیں۔

پس سودہ بنی اسرائیل اذابتا لہما ہجرت مدینہ کے ہی اسراء و لطائف سے معمور ہے چنانچہ ابتدائی آیات میں اسراء کا بیان ہے اور پھر فرمایا گیا ہے رشد و ہدایت کے

اصول کا اور درمیان میں اہم سابقہ اور ان کے ہدایۃ انبیاء و رسل کے واقعات تبلیغی کا تذکرہ شواہد و نظائر میں کر سامنے آجاتا ہے اور اس ضمن میں معراج کے حکم و اسرار کا بھی ذکر ہوتا جاتا ہے اور اس کے بعد ”رَبِّ اَدْخِلْنِيْ مَدْخَلَ صِدْقٍ“ الایۃ سورۃ سورۃ خروج اور مدینہ کی ہجرت کا ذکر شروع ہو جاتا ہے اور یہ ذکر آخر سورت تک جاری رہتا ہے چنانچہ حضرت عبداللہ بن عباس رضی اللہ عنہما اور حضرت قتادہ رحمۃ اللہ علیہ نے مسطورہ ذیل ہر دو آیات کے سلسلہ مضامین کو ہجرت مدینہ سے ہی وابستہ قرار دیا ہے۔

وَ اِنْ كَادُوْا لَيَسْتَفِزُوْكَ مِنْ اَرْضٍ مَّرِيْضٍ لِيُخْرِجُوْكَ مِنْهَا وَاِذَا لَا يَلْبَتُوْنَ خِلَافَكَ اِلَّا قَلِيْلًا (اسی) کی ہلاکت بہت قلیل عرصہ میں سامنے آجاتی۔
پیشترکین کے حق میں سخت قسم کی تہدید و تحریف ہے کہ جب بھی تمہارے منظم کی ہدایت نبی اکرم صلی اللہ علیہ وسلم کو ہجرت مدینہ پیش آئے گی تمہاری اجتماعی زندگی کی ہلاکت قریب سے قریب تر ہو جائے گی، گویا ہجرت مدینہ، اسلام کی روز افزوں ترقی اور معاونین اسلام کی موت و ہلاکت کے لئے تقدیر پر مبرم ہے۔

وَقُلْ رَبِّ اَدْخِلْنِيْ مَدْخَلَ صِدْقٍ وَاَخْرِجْنِيْ مَخْرَجٍ صِدْقٍ وَاَجْعَلْ لِيْ مِنْ لَدُنْكَ سُلْطٰنًا نَّصِيْرًا۔
اور کہئے! لے میرے پروردگار مجھ کو داخل کر مدینہ میں اچھا داخلہ اور نکال مجھ کو درمک سے عزت کے ساتھ اور میرے لئے اپنی جانب سے زبردست نصرت و مدد عطا کر۔

اسی طرح سورہ انفال میں بعض واقعات کے ضمن میں ہجرت مدینہ کا تذکرہ موجود ہے۔
وَ اِذْ يَمْكُرُ بِكَ الَّذِيْنَ كَفَرُوْا لِيُثْبِتُوْكَ اَوْ يُجْعَلُوْكَ اَوْ يَمْكُرُوْنَ وَيَمْكُرُوْنَ بِكَ
اور (وہ وقت قابل ذکر ہے) جب منکرین تیرے خلاف سازش کر رہے تھے تاکہ تجھ کو قید کر لیں یا مار ڈالیں یا دیکھ سے نکال دیں اور وہ اپنی سازشوں میں لگے ہوئے تھے

وَاللَّهُ خَيْرٌ الْمَاكِرِينَ ۝ خدا (اس کے خلاف) تدبیر کر چکا تھا اور اللہ تدبیر

کرنے والوں میں رب سے بہتر مدبیر ہے۔

اور اسی طرح سورہ توبہ میں صدیق اکبر (رضی اللہ عنہ) کی عظمت و جلالت قدم کے تذکرہ کے

ساتھ ساتھ ہجرت مدینہ کا ذکر اس طرح موجود ہے۔

إِنَّا نَحْنُ نُحْيِيهِمْ وَإِنَّا نَمُوتُهُمْ ۚ وَاللَّهُ لَمُبَدِّلُ الْخَالِقِينَ ۚ وَاللَّهُ لَمُبَدِّلُ الْخَالِقِينَ ۚ وَاللَّهُ لَمُبَدِّلُ الْخَالِقِينَ ۚ

اگر تم اللہ کے رسول کی مدد نہیں کرو گے تو (وہ نہ کرو) اس کی اللہ تعالیٰ نے اس وقت مدد فرمائی جب اس کو

منکرین نے (مکہ سے) نکالا حیکمہ وہ دونوں (محمد صلی اللہ

علیہ وسلم) اور ابو بکرؓ غار میں (حرام میں روپوش) تھے جب وہ

رسول اپنے رفیق (ابو بکرؓ) سے کہہ رہا تھا، تو غم نہ کھا بلاشبہ

اللہ ہمارے ساتھ ہے جس اللہ نے اس پر اپنا سکینہ (طمینت)

اتارا اور اس کو ایسے لشکر کے ذریعہ قوت پہنچائی کہ تم سکو نہ ہو

دیکھ رہے تھے اور اس طرح خدا نے کافروں کا حکم پست کر دیا

اور اللہ کا حکم ہی سب سے بلند ہے اور بلاشبہ اللہ غالب حکمت والا ہے

حکیم۔

ہجرت؟ اسلام میں ہجرت ایک اہم فریضہ ہے، کون نہیں جانتا کہ انسان کے لئے وطن،

مال اولاد و عیال کس درجہ عزیز ہوتے ہیں اور وہ ان ہی متاع گرانماہ پر اپنی دنیوی عیش

و راحت اور بقا حیات کا مدار سمجھتا ہے لیکن اس کی انسانیت اور انسانیت کا ارتقار ان

تمام مقاصد حیات سے بھی ایک بلند اور رفیع مقصد زندگی کا طالب ہے اور وہ خالق کا ناس

اور رب العالمین کی معرفت ہے جس کی ربوبیت نے اس کو یہ جامہ ہستی عطا کیا، اسی معرفت

کا نام "دین" اور "ملت" ہے۔ انسان جب اس مقصد حقیقی کو پالیتا ہے تو پھر اس کی نگاہ میں

اس درجہ وسعت اور رفعت پیدا ہو جاتی ہے کہ دنیا کی ان تمام رنگینیوں اور نیرنگیوں کا دامن

وسیع بھی اسکو تنگ نظر آتا اور وہ اس تنگ دامن سے عاجز ہو کر آخر کار "حیات روحانی" کی

آغوش میں ہی تسکین پاتا ہے اور جب اس مرحلہ پر پہنچ جاتا ہے تو پھر اس حیاتِ باقی "دینِ حق" کی خاطر وہ دنیا کی تمام متاعِ گراںمایہ تن، من، دھن، حتیٰ کہ اہل و عیال کو بھی سچ دیتا ہے اور اس دُربے بہا کو آسج تک نہیں آنے دیتا جس کا نام "ایمان" ہے۔ اسی حقیقتِ حال کو اسلام کی مقدس اصطلاح میں "ہجرت" کہا جاتا ہے۔

اسی بنا پر "ہجرت" ایک صادق الایمان اور مخلص مسلمان کے اور منافق اور کافر سستی کے درمیان امتیاز پیدا کرنے کے لئے بہترین "کسوٹی" اور "معیار" ہے نیز فضائلِ روحانی کا ٹیپر پیکر معلوم کرنے کے لئے "جہاد" اور "ہجرت" ہی ایسے دو مقیاسِ حرارت ہیں جن سے مومنوں کے ایمان کی حرارت کا صحیح اندازہ ہو جاتا ہے۔

قرآنِ عزیز نے "ہجرت" کی اہمیت پر جگہ جگہ توجہ دلائی ہے اور اس کو ایمان و اسلام کی کسوٹی قرار دیا ہے جس کے لئے یہ مقامات خصوصیت کے ساتھ قابلِ مطالعہ ہیں۔

(۲۱۵، ۱۹۴، ۱۶۷، ۲۰، ۱۱۱، ۵۸، ۲۱، ۱۶، ۱۶، ۹۷)

ابتداءً اسلام میں مکہ دارالکفر اور دارالحرب تھا، اس لئے وہاں سے مدینہ کو ہجرت کیجا اسلام کے اہم ترین فرائض میں سے تھا تاکہ مسلمان مدینہ میں امن و عافیت کے ساتھ احکام اسلام کی پیروی کر سکیں اور نہ صرف اسی قدر بلکہ اسلام کے مقصدِ عظیمی "امر بالمعروف" اور "نہی عن المنکر" کی یا دوسرے الفاظ میں "اعلاء کلمۃ اللہ" کی صحیح خدمت انجام دے سکیں مگر جب شہ ہجری میں "فتحِ مبین" نے مکہ کی اس حالت کو بدل کر "دارالاسلام" بنا دیا تو اب ہجرت کا یہ خاص فرض ختم ہو گیا اور زبانِ وحی ترجمان نے "لا ھجرة بعد الفتح" فرما کر اس حقیقت کا اعلان کر دیا، البتہ اب بھی مرکزِ توحید کے ساتھ والہانہ عشق و محبت کے جذبہ میں مکہ اور مدینہ ہجرت کر کے جانا اجر و ثواب کا ضرور استحقاق پیدا کرتا ہے۔ اور اگر کسی مقام اور کسی ملک میں بھی مسلمانوں کے لئے حیاتِ ایمانی کے پیش نظر

۱۰ فتح مکہ کے بعد مدینہ کی ہجرت فرض نہیں رہی۔

وہی صورت حال پیدا ہو جائے جو اسلام کے ابتدائی دور (مکی دور) میں تھی تو اس وقت مسلمانوں کے لئے وہی احکام عائد ہو جائیں گے جو مکی دور کے متعلق قرآن و حدیث اور ان سے مستنبط "فقہ اسلامی" میں پائے جاتے ہیں اور اصولی طور پر اس وقت صرف وہی اسلامی مطالبے سامنے آجائیں گے یا "جہاد فی سبیل اللہ" کے ذریعہ اس حالت کا انقلاب اور یا پھر "ہجرت" اور کسی طرح بھی یہ جائز نہیں ہوگا کہ حالتِ براہینہ (موجودہ حالت) پر قناعت کر کے مطمئن زندگی بسر کی جائے

مکہ حیب دار الکفر اور دار الحرب تھا تو اس وقت ہجرتِ مدینہ کو اسلام نے کس درجہ اہمیت دی اور اس مقصدِ رفیع کے لئے مسلمانوں سے کس درجہ قربانی اور ایثارِ نفس کا مطالبہ کیا آیا ذیل سے اس حقیقت کا بخوبی اندازہ ہو سکتا ہے۔

قَالِذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقَاتِلُوا لِي لَعَنَ اللَّهُ الَّذِينَ كَفَرُوا عَنْهُمْ سَيَأْتِيهِمْ وَكَأَنَّهُمْ لَا يَعْلَمُونَ
 جن لوگوں نے ہجرت کی اور جو اپنے گھروں سے نکالے گئے اور میری راہ میں ستائے گئے اور میری راہ میں لڑے اور مارے گئے میں ضرور ان کے گناہ ان سے دور کر دوں گا اور ان کو ایسی جنتوں میں داخل کروں گا جن کے درختوں کے نیچے نہریں جاری ہیں، یہ بدلہ ہے اللہ کی طرف سے اور اللہ کے پاس اچھا بدلہ ہے۔

الثَّوَابِ رَأَى عَمْرَانُ
 الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنْفُسِهِمْ أَعْظَمَ دَرَجَةً عِنْدَ اللَّهِ وَأُولَئِكَ هُمُ الْفَائِزُونَ (انفال)

جو لوگ ایمان لائے اور انھوں نے ہجرت کی اور اللہ کی راہ میں اپنے مالوں اور اپنی جانوں سے جہاد کیا اللہ کے نزدیک بہت بلند رہنے والے ہیں اور وہی کامیاب ہیں۔

لہ البتہ جہاد فی سبیل اللہ کے طرق و اسباب پر وقت کے تقاضے کے پیش نظر ہی عمل واجب ہوگا

رَاتِ الَّذِينَ تَوْفَرُهُمُ الْمَلَائِكَةُ خَائِفِينَ
 أَنفُسِهِمْ قَالُوا فِيمَ كُنَّا قَالُوا
 كُنَّا مُسْتَضْعِفِينَ فِي الْأَرْضِ
 قَالُوا أَلَمْ تَكُنْ أَرْضَ اللَّهِ وَاسِعَةً
 فَهَاجِرُوا فِيهَا قَالُوا لَيْسَ لَنَا
 جَهَنَّمُ وَسَاءَتْ مَصِيرًا إِلَّا
 الْمُسْتَضْعِفِينَ مِنَ الرِّجَالِ وَالنِّسَاءِ
 وَالْوِلْدَانَ لَا يَسْتَطِيعُونَ
 حِيلَةً وَلَا يَهْتَدُونَ سَبِيلًا
 قَالُوا لَيْسَ عَسَى اللَّهُ أَنْ يَغْفُورَ
 لَهُمْ وَكَانَ اللَّهُ غَفُورًا رَحِيمًا

بیشک جن کو فرشتوں نے ایسی حالت میں موت سے
 دوچار کیا کہ وہ اپنی جانوں پر ظلم کر رہے تھے
 ان سے (فرشتوں نے) پوچھا کہ تم کس حالت میں
 تھے انھوں نے جواب دیا کہ ہم زمین میں کمزور تھے
 فرشتوں نے کہا کیا اللہ کی زمین وسیع نہیں تھی
 کہ تم اس میں ہجرت کر جاتے سو یہی ہیں جو کافروں کا
 جہنم ہے اور وہ بہت بڑی جگہ ہے مگر وہ کمزور
 اور عورتیں اور بچے جو ہجرت کے لئے کوئی جگہ نہیں
 اور ہجرت کے لئے راہ پاتے ہیں تو یہ وہ ہیں کہ
 امید ہے اللہ تعالیٰ ان کو معاف کر دے اور اللہ
 بے شبہ معاف کرنے والا بخشنے والا ہے۔

ختم نبوت | نبوت و رسالت کا یہ سلسلہ جو حضرت آدم (علیہ السلام) سے شروع ہوا کہ حضرت
 عیسیٰ (علیہ السلام) تک پہنچا تھا، رشد و ہدایت کے اسلوب و پہنچ کے لحاظ سے اس معنی میں
 یکسانیت رکھتا ہے کہ اس تمام سلسلہ میں نبوت و رسالت جغرافیائی حدود میں محدود رہی
 ہے اور اس لئے مختلف زبانوں میں ایک ہی وقت میں متعدد انبیاء علیہم السلام کی بعثت
 فرمائی رسالت ادا کرتی رہی ہے۔ حتیٰ کہ حضرت عیسیٰ (علیہ السلام) کے پیغام حق نے اگرچہ گونہ
 وسعت اختیار کی اور بنی اسرائیل کی گم کردہ راہ بھڑوں کے علاوہ بھی بعض حلقہ انسانی
 اس دعوت کی مخاطب بنی، تاہم انھوں نے عالمگیر دعوت و پیغام کا دعویٰ نہیں کیا اور
 انجیل شاہد ہے کہ خود ذاتِ قدسی نے بہ صراحت کہہ دیا کہ ان کی بعثت کا مخاطب محمد
 لیکن سلسلہ آخر تک اسی طرح محدود رہ سکتا تھا اور جو حلقہ دعوت و ارشاد
 آہستہ آہستہ ترقی پذیر اور وسعت گیر ہوتا جا رہا تھا وہ قانونِ قدرت کے عام اصول

خلاف کس طرح ہمیشہ کے لئے محصور رہ سکتا تھا۔

البتہ انتظار تھا تو اس کا کہ وہ وقت قریب آجائے جبکہ دنیا کی وسیع پہنائیوں اور عالمگیر وسعتوں کے درمیان ایسی ہم آہنگی پیدا ہو جائے کہ نہ ایک کے مفاد و مصلحت دوسرے حصوں سے اوجھل ہو سکیں اور نہ بیگانہ و بے تعلق رہ سکیں بلکہ خدا کی یہ وسیع کائنات مادی اسباب کی ہمہ گیری کی بدولت ایک "کنبہ" بن جائے اور انسان کبیر (عالم) کے تمام جوارح و ممالک و امصار، ایک دوسرے کے ساتھ اس طرح وابستہ ہو جائیں کہ ایک کا نفع و ضرر دوسروں کے نفع و ضرر پر اثر انداز ہونے لگے۔ بلکہ قانون فطرت اپنا مظاہرہ کرے اور مادی دنیا کی ہمہ گیری ہم آہنگی کے رونما ہونے سے قبل روحانی پیغام سعادت کو عالم گیر وسعت اور ہمہ گیر عظمت عطا فرمائے۔ چنانچہ عالم اسباب میں فطرت کے عام قانون کی طرح رشد و ہدایت کا جو آغاز پہلے انسان کے ذریعہ ہوا تھا اس کا انجام اُس مقدس ہستی تک پہنچ کر کامل و مکمل ہو گیا جس کا نام محمد اور احمد ہے (صلی اللہ علیہ) العوالم اکملت لکم دینکم و اتممت علیکم نعمتی و رضیت لکم الاسلام دیناً

مسئلہ کے اس پہلو کی تعبیر یوں بھی کی جاسکتی ہے کہ اس عالم رنگ بویں دو زندگیوں توام اور ہم رشتہ نظر آتی ہیں ایک مادی اور دوسری روحانی اور خدائے برہم کی ربوبیت کاملہ نے عالم کی ان ہر دو حیات کی رہ گزر کے لئے روشنی کا بھی انتظام کیا ہے تاکہ ان پر عمل پیرا ہو کر زندگی کی ٹھوکروں لغزشوں اور تاریکیوں سے محفوظ رہا جاسکے، چنانچہ اسی مقصد کے لئے اس نے مادی دنیا کے لئے آگ کا درخت لگایا۔ "أَفْوَأَ إِلَى اللَّهِ الَّذِي قُورُونَ
عَالَمٌ أَنشَأَهُ شَجْرًا هَامًا نَحْنُ الْمُنشِئُونَ" جہنم میں آگ پیدا کی اور تیل کو ذریعہ بنا کر دیئے کو روشنی بخشی۔ "بَكَادُ زِينَهَا يُضِيءُ" وَلَوْ لَمْ تَسْبِغْهُ نَارُهُ لَمَرَّ اس
روشنی کو آغاز بھی بخشا اور انجام بھی اور فطری اور مصنوعی دونوں طریقوں سے اسکی
ابتداء کو انتہا تک پہنچا کر کامل و مکمل کر دیا کہ اس کے بعد نہ روشنی کی طلب باقی رہے نہ انتظار

غرض جو روشنی صنعت کے ہاتھوں دیئے کی شکل میں نمود پذیر ہوئی اور شرح کا فائدہ
 لائٹین، روشن گیس اور بجلی کے قسموں کی شکل میں ترقی کرتی رہی اور جو روشنی براہ راست
 فطرت کے ہاتھوں چھوٹے سے ستارہ کی صورت میں چمکی اور بڑے بڑے روشن ستاروں
 اور بدرو قمر کی شکل میں رو بہ ترقی نظر آتی رہی وہ آخر کار ایک ایسی روشنی پر جا کر رک گئی جس کے
 بعد کسی روشنی کی ضرورت ہی باقی نہ رہی اور طلب انتظار کی تمام فرصتیں اس روشنی پر جا کر
 ختم ہو گئیں، دنیا نے جس کو آفتاب کہہ کر پکارا۔

اسی طرح اس کی رحمت عام اور بوبیت کامل نے روحانی روشنی کا آغاز پہلے انسان
 حضرت (آدم علیہ السلام) کے ذریعہ کیا اور مادی دنیا کی وسعتوں کے ساتھ ساتھ اس کو نوح
 ہود، صالح، ابراہیم، اسمعیل، اسحق، موسیٰ، عیسیٰ علیہم السلام، جیسے نبیوں اور رسولوں کے
 ذریعہ روحانی ستارے اور قمر و بدربنا کو وسعت عطا فرمائی اور آہستہ آہستہ ترقی دے کر اُس درجہ
 پر پہنچا دیا کہ مناسب وقت آنے پر وہ روشنی محمد صلی اللہ علیہ وسلم کے پیغام رشد و ہدایت کی شکل
 میں آفتاب روحانیت بن کر سارے عالم پر چھا گئی۔

یہی وجہ ہے کہ اگر قرآن مجید نے سورہ قمر میں مادی آفتاب کے لئے "سراج" کی تشبیہ دیکر
 اس کی عالمگیر درخشانی کا ذکر فرمایا تو سورہ احزاب میں روحانی آفتاب محمد صلی اللہ علیہ وسلم کو
 "سراجاً منیراً" کہہ کر دونوں آفتاب ہائے درخشاں کی ہم آہنگی کا اعلان فرمایا اور مادی روحانی
 بہر دو آفتاب عالم کتاب کو سراج (چراغ) سے تشبیہ دے کر ساتھ ہی اس حقیقت کو بھی واضح
 کر دیا کہ گویہ روشنیاں اپنی ہمہ گیر وسعت کے لحاظ سے آفتاب کہلانے کی مستحق ہیں تاہم
 بات کسی طرح فراموش نہیں ہونی چاہئے کہ یہ انجام اصل کے اعتبار سے اسی آغاز کا کامل و مکمل
 نمونہ ہے جس کی ابتدائی نمود روحانی اور مادی دیئے (سراج) سے ہوئی اور روحانی وسعت
 و عظمت کے لحاظ سے بعض کو بعض پر اور ایک کو سب پر فضیلت و برتری حاصل ہوئی مگر اصل اور
 بنیاد کے پیش نظر سب کی نہاد ایک ہی روشنی "وحی الہی" سے وابستہ و پیوستہ ہے۔

الانبیاء اخوة من علات امہاتھو شتی دینہو واحد

ان ہر دو حقائق کے پیش نظر لانے کے بعد یہ حقیقت بھی لائق توجہ ہے کہ فطرت ہم کو روز و شب یہ تماشا دکھلا رہی ہے کہ اس کا رزاق حیات میں جو کچھ بھی ہو رہا ہے وہ زبردیم، نشیب و فراز، عروج و زوال اور زوال و کمال کے دائرہ میں محدود و محصور ہے یعنی جب کسی امر کے متعلق کہا جائے کہ یہ عروج و کمال کو پہنچ رہا ہے تو اس کا مقصد یہ ہوتا ہے کہ ایسے قبل اس میں جو کمی تھی وہ پوری ہو رہی ہے اور اسی طرح جب یہ سنا جاتا ہے کہ فلاں شے بھی ابتدا درجہ میں ہے تو اس سے یہ مراد ہوتی ہے کہ اس کو ابھی بہ حد کمال پہنچنا ہے۔

غرض آغاز اور انجام، ابتدا اور انتہا ان ہی دو نقطوں سے کارزار ہستی کا دائرہ بنتا ہے اور یہی دونوں زوال و عروج، نقص و کمال اور نشیب و فراز کی پرکار بتاتے ہیں پس آدم علیہ السلام نبوت کا آغاز تھے اور محمد صلی اللہ علیہ وسلم اس کا آخری انجام۔

پس جو شخص بھی دلیل یا وجدان کی ہدایت سے یہ تسلیم کرتا ہے کہ کائنات ہست و بود میں کچھ ایسی کی مخلوق ہے تو گو یا وہ یہ تسلیم کر لیتا ہے کہ یہ سب نہ ازلی ہیں نہ ابدی بلکہ ان کے لئے آغاز بھی ہے اور انجام بھی، اور اس لئے انسانی تخلیق نے کوئی بھی روپ اختیار کیا ہو بہر حال پہلا انسان اپنے ساتھ ہی مادی و روحانی ہدایت لے کر آیا ہے اور یہی وہ آغاز تھا جس کو ادیان سماوی نے نبوت آدم کے نام یاد کیا ہے اور جس کا سلسلہ برابر اس دنیا میں قائم رہا تا آنکہ محمد صلی اللہ علیہ وسلم کا ظہور ہوا اور ذات قدسی صفات نے بعثت عام کا اعلان فرمایا تو اب اس روحانی رشد و ہدایت یا پیغام الہی کے نشو و ارتقار کے لئے اگر ذات اقدس محمد صلی اللہ علیہ وسلم کے ساتھ ختم نبوت کو وابستہ نہ سمجھا جائے تب تین صورتوں میں سے کوئی ایک صورت ہی وقوع پذیر تسلیم کی جاسکتی ہے۔ ایک یہ کہ سلسلہ نبوت و رسالت نبی اکرم صلی اللہ علیہ وسلم پر ختم نہیں ہوا بلکہ اس سے آگے ترقی و تکمیل کی راہ پر گامزن ہے یہاں تک کہ اس حد کمال تک پہنچ جائے جس کے بعد کسی تکمیل کی حاجت باقی نہ رہے، دوسری صورت

یہ کہ اس سلسلہ کے آغاز نے جو ترقی کی راہ اختیار کی ہے وہ تنزل کی جانب مائل ہو جائے
اور یہ پیغام کسی طرح بھی شرمندہ تکمیل نہ ہو سکے تیسری شکل یہ ہے کہ جو سلسلہ ایک خاص
حیثیت میں رو بہ ترقی ہے وہ جب تکمیل کو پہنچ جائے تو پھر کمال صورت زوال اختیار
کر لے یا یوں کہہ دیجئے کہ حد کمال آغاز کی جانب لوٹ جائے اور تحصیل حاصل کا نمونہ
پیش کر دے۔

لیکن آخری دو شکلیں غیر معقول بلکہ فطری تقاضا کے خلاف ہیں، پہلی صورت تو اس لئے
کہ اس سے خدائے تعالیٰ کی ربوبیت کا ملہ اور صفت رحمت و قدرت کا نقص لازم آتا ہے کہ
جس مقصد سے اُس نے ایک آغاز کیا تھا اسی مرضی و مشیت کے باوجود اس کو درجہ تکمیل
نہ دے سکا۔ تعالیٰ اللہ علواً اکبیراً۔

اور اگر اس کو تسلیم کر لیا جائے تو گویا یہ مان لینا ہو گا کہ کائنات ہست و بود میں
نقص، تشیب، زوال، اور ابتداء کے علاوہ کمال، فراز، عروج اور انتہاء کا وجود ہی
نہیں ہے گویا دوکانِ فطرت میں عیب کے سوا ہنر کا کوئی سودا موجود ہی نہیں۔ اسی طرح دوسری
شکل، اس لئے جب کہ تکمیل ایسی حقیقت کا نام ہے جس کے بعد اس سلسلہ کی نہ ضرورت باقی
رہے نہ طلب تو پھر رشد و ہدایت اور پیغامِ حق جیسی روشن شے کے پایہ تکمیل تک پہنچ
جانے کے بعد اس کو ابتداء سے پھر دہرائے جسے معنی بات ہے۔ اور تحصیل حاصل نہ عقل کا
کام ہے نہ حکمت و دانائی کا۔ چہ جائے کہ ایسے فعل کی نسبت اس ذات کی جانب جس
کے لئے کہا گیا ہے اِنَّ رَبَّكَ عَلِيمٌ حَكِيمٌ۔

پس اگر مؤخر الذکر دونوں صورتیں غیر معقول اور ناقابلِ توجہ ہیں تو اب پہلی شکل ہی
لائقِ غور رہ جاتی ہے مگر جب اس کی تحلیل کی جائے تو یہ سوال خود بخود سامنے آجاتا ہے کہ
جب کہ تاریخ ادیان و ملل نے بلکہ واقعات و حقائق نے یہ ثابت کر دیا اور روشن دلائل و اسباب
سے ثابت کر دیا کہ قرآن عزیز ایک ایسا روحانی قانون و دستور، آئین اور پیغامِ رشد و ہدایت

ہے جس کی نظیر پیش کرنے سے تمام سابقہ ادیان اور موجودہ مدعیان وحی و الہام عاجز و درما
 یہ ہے اور میں تو پھر علم و عقل اور حکمت و دانش کا وہ کون سا تقاضا ہے جس کے پیش نظر الیوم
 اَکْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي کا انکار کیا جاسکے اور جو تکمیل کہ محمد صلی
 اللہ علیہ وسلم کے ذریعہ ہو چکی اس کو جھٹلا کر اور تاریخ ادیان کی صاف اور صادق شہادت
 کا منکرین کر اس سلسلہ کی آخری کڑی "بنی منتظر" کے لئے چشم براہ ہوا جاسکے۔

یہی وہ حقیقت ہے جس کو قرآن عزیز نے "وَلَكِنْ رَسُولَ اللَّهِ وَخَاتَمَ النَّبِيِّينَ"
 کہہ کر روشن کیا ہے اور جس کی شہادت خود ذاتِ قدسی صفات نے یہ کہہ کر دی ہے۔

قال رسول الله صلى الله عليه وسلم ميري اور دوسرے انبیاء علیہم السلام کی مثال اس شخص
 مثلی و مثال لتبیین کہ مثل رجل بنی کی طرح ہے جس نے مکان بنایا اور اس کو مکمل کر لیا مگر ایک اینٹ کی
 داداً فاتمها الا لبنته واحداً جگہ چھوڑ دی پس میں قصر نبوت کی وہی اینٹ ہوں جس نے
 فجئت انا فاتممت تلك اللبنة اگر اس قصر کی تکمیل کر دی۔

آپ کہہ سکتے ہیں کہ اس بات کو مان لینے میں کیا حرج ہے کہ قصر نبوت کی تکمیل آپ
 ہی کی ذات سے ہوئی لیکن پھر آپ کے کمال نبوت کے مختلف اطوار و احوال میں سے یہ
 امتیازی شان بھی منصفہ شہود پر آئی کہ جو شخص بھی جدید نبی یا رسول بنے اس کا انتساب آپ
 ہی کے قبض نبوت کے ساتھ وابستہ ہو یعنی آئندہ بھی نبی اور رسول آتے رہیں مگر وہ مستقل نہیں
 بلکہ آپ کے ماتحت اور قرآن ہی کے زیر نگیں ہوں لیکن یہ کہتا اس لئے صحیح نہیں ہے کہ جو بات
 کہی گئی اس کو خواہ کسی خوبصورت سے خوبصورت عنوان سے کہئے سب کا حاصل یہی نکلتا
 ہے کہ محمد صلی اللہ علیہ وسلم کی نبوت و رسالت کے بعد نبی اور رسول کی احتیاج باقی ہے اور
 اس کے بغیر دین الہی اور پیغام ربانی تشہد تکمیل ہے ورنہ تو تکمیل نبوت کے بعد نبی اور
 رسول کی جگہ خاتم النبیین کے صرف نائب اور جانشین ہونے چاہئیں تاکہ ان کے ذریعہ
 پیغام کامل اور ہدایت تام کی یاد دہانی ہوتی رہے اور یہی وہ نیابت و وراثت ہے جس کا

حق خدمت علماء امت "علماء امتی کا نبیاء بنی اسرائیل" اور "العلماء ورتة الانبیاء" کے مصداق بن کر ادا کرتے چلے آئے ہیں اور تا قیام حشر کرتے رہیں گے۔

اس اہم مسئلہ کی وضاحت یوں بھی کی جا سکتی ہے کہ کتاب کائنات کے وہ صفحات جن پر مذاہب و ملل کی تاریخ ثبت ہے شاہد ہیں کہ اقطارِ عالم کے درمیان رسل و مسائل اور دیگر وسائل کے مفقود ہونے کی وجہ سے جبکہ فطرت نے رشد و ہدایت کے پیغام کو عرصہ مدید تک جزاً قیائی حدود میں محدود رکھا اور اس لئے ایک ہی دور میں متعدد مقامات پر متعدد انبیاء و رسل کا ظہور ہوتا رہا اور پھر جب کائنات پر وہ زمانہ پر توڑالنے لگا جس کے قریبی عرصہ میں ساری کائنات کے باہم روابط نے ہم آہنگی اور تعارف کی بنیاد ڈالی اور فطری تقاضا کی بنا پر روحانی پیغام نے بھی بعثتِ خاص کی جگہ بعثتِ عام کی شکل اختیار کر لی اور ایک ایسا پیغام آگیا جو تمام عالم کے لئے یکساں طور پر بہ یک وقت رشد و ہدایت کا آفتاب بن کر درخشاں ہے تو اس کے بعد یا تو یہ ہونا چاہئے کہ وہی پیغام رہتی دنیا تک کے لئے رشد و ہدایت کا پیغام بنے اور جس پیغمبر کی معرفت وہ پیغام آیا ہے اس کی ذاتِ اقدس کو اس پیغام کا مکمل و متمم مان کر قائم الانبیاء و الرسل تسلیم کیا جائے۔ ورنہ غور کیا جائے کہ محدود پیغام و دعوتِ حق کے بعد جب بعثتِ عام نے ساری کائنات کی رہنمائی کا فرض انجام دیدیا تو اس کے بعد ضرورت و طلب کا کونسا عنوان باقی رہا جس کی تکمیل کے لئے اس سلسلہ کو پھر بھی جاری رکھا جائے اور یا بعثتِ خاص کو دہرایا جائے جس کا حاصل عروج سے انحطاط کی شکل میں ظاہر ہوا اور یا بعثتِ عام کی تحصیل حاصل کی غیر معقولیت معقولیت کی شکل اختیار کرے اور آیت "وَمَا أَرْسَلْنَاكَ إِلَّا كَافَّةً لِّلنَّاسِ" کی بشارت کو بے حقیقت بنا دیا جائے۔

ذاتِ اقدس محمد صلی اللہ علیہ وسلم کی بعثتِ عام کے بعد ایسی حیثیت سے اس سلسلہ کا اجرا تحصیل حاصل اور غیر معقول اس لئے ہے کہ فطرت کے مادی اور روحانی تقاضا کے

خلاف اگر قدرت حق کو منتظر تھا کہ پیغام و دعوت اور نظام رشد و ہدایت تدریجی طور پر ترقی پذیر نہ ہو اور مادی دنیا کے محدود حالات سے بے نیاز ہو کر انجام پائے تو بلاشبہ آغاز ہی میں وحی الہی "بعثت عام" کی شکل اختیار کرتی اور پھر ہستی دنیا تک وہی بروئے کار ہوتی اور یہ اس کا سلسلہ تکمیل کا محتاج نہ ہو کر ہستی دنیا تک تجدید کی شکل میں جاری رہتا۔ مگر واقعات اور مشاہدات اس کے خلاف ہیں اور اول محدود پیغامات کا سلسلہ اور ان کے درمیان ترقی پذیر دعوت کا دائرہ اور پھر دعوت عام کی شکل میں اس ترقی کی انتہا یہ پوری تدریجی کیفیت صاف بتلا رہی ہے کہ فطرت الہی نے فیصلہ کر لیا ہے کہ دوسرے امور کی طرح رشد و ہدایت الہی کا پیغام بھی آغاز کی نمود کے ساتھ آہستہ آہستہ ترقی پذیر اور وسعت گیر ہوتا رہے تا آنکہ وہ وقت آجائے کہ یہ وسعت عالمگیر دعوت بن کر پائیہ تکمیل کو پہنچ جائے اور یہ سلسلہ اس حد پر پہنچ کر ختم ہو جائے اور آئندہ نبی و رسول کی جگہ نابین رسول "علماء" تا قیام ساعت اس مکمل قانون دعوت کی روشنی میں تبلیغ حق کا فرض انجام دیتے ہیں تاکہ ایک جانب "وحدت امت" کا وہ نظام جو بعثت عام اور دعوت عام سے وابستہ ہو چکا ہے پارہ پارہ نہ ہو سکے اور دوسری جانب حیات عالم کے ساتھ ساتھ اس پیغام حق کا فرض بھی مسلسل ادا ہوتا رہے اور اس طرح خدا کے برتر کا یہ اعلان "تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا" جدید نبی منتظر اور رسول مطلوب کے نظریہ کی شکل میں بے روح ہو کر نہ رہ جائے۔

سطور بالا میں انبیاء علیہم السلام کے پیغام حق کی وحدت کا تذکرہ آچکا ہے مہسلہ ختم نبوت کے ساتھ اس کا بہت گہرا تعلق ہے اور اس سلسلہ کی دلیل روشن کے لئے تمہید و توطیہ بننے کی حیثیت رکھتا ہے۔

اس اجمال کی تفصیل یہ ہے کہ جب ہم اس خاکدانِ مستی پر نظر ڈالتے ہیں تو یہ حقیقت ہر جگہ نمایاں نظر آتی ہے کہ ہر کثرت کے لئے کوئی نقطہ وحدت ضرور ہے چنانچہ افراد کے لئے نوع

انواع کے لئے جنس، اجناس کے لئے جوہر، جواہر کے لئے وجود اور وجودات کے لئے وجود بحت (خالص) محور و مرکز ہے۔ اسی طرح اجسام کے لئے سطح، سطحات کے لئے خط اور خطوط کے لئے نقطہ مرکز و مدار ہے، نیز اعداد و خواہ اپنی کثرت میں کسی حد تک کیوں نہ پہنچ جائیں انکا محور و مرکز ہر حالت میں "اکائی" ہے۔

غرض جب بھی کسی کثرت کا تصور کیجئے اس کے ساتھ وحدت کا تصور لازم و ضروری ہے اور اگر وحدت کو پیش نظر لائیے تو وہ کسی نہ کسی کثرت کے لئے محور و مرکز ہونے کا ضروری پتہ دیتی ہے پس وحدت و کثرت کا یہی رابطہ ہے جس نے حدود و عدم سے گذر کر ہمت کیساتھ تعلق پیدا کیا۔ اور اس کو عالم ہمت و بود کا نام دیا۔

تو اس حقیقت کو پیش نظر رکھ کر جب ہم سلسلہ نبوت و رسالت پر نظر ڈالتے ہیں اور سبع سماوات کی طرح عالم پر مختلف ادوار میں ہزاروں سیارگانِ رشد و ہدایت کو ضوفاں پاتے ہیں تب مسطورہ بالا حقیقت کی بنیاد پر فطرت تقاضا کرتی ہے کہ اس کثرت کا بھی کوئی نقطہ وحدت ضرور ہونا چاہئے جو کثرت کے لئے محور و مرکز بن سکے اور جس طرح "اکائی" کے بعد کثرت کے لئے کوئی اور مید و منتہا نہیں ہے اسی طرح انبیاء و رسل کے سلسلہ کثرت کے لئے بھی ایک ہی مید و منتہا ہونا ازہ پس ضروری ہے۔

یہی وہ حقیقت ہے جو "ختم نبوت" کے نام سے موسوم ہے اور اسی کو قرآن حکیم نے اس جوہرِ حکمت کے ساتھ ادا کیا ہے "مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلٰكِن رَّسُولَ اللَّهِ وَخَاتَمَ النَّبِيِّينَ۔ محمد (صلی اللہ علیہ وسلم) مردوں میں سے کسی کے صلی یا پ نہیں ہیں تاہم وہ خدا کے پیغمبر اور آخر الانبیاء ہیں۔

نبوت، "نبا" سے ماخوذ ہے جس کے معنی خبر دینا ہے اور رسالت کے معنی پیغام ہیں اور اسلام کی اصطلاح میں نبوت و رسالت خدا کی جانب سے ایک منصب ہے جو مخلوق کی رشد و ہدایت کے لئے کسی مخصوص انسان کو عطا ہوتا ہے اور اس کے لئے ہوئے پیغام

کو "وحی" کہتے ہیں کیونکہ یہ پیغام درحقیقت پیغامبر کا اپنا کلام نہیں ہوتا۔ بلکہ خدائے برتر کا فرمان ہوتا ہے جس میں خطا و قصور یا سہو و نسیان کی مطلق گنجائش نہیں ہوتی۔

لَا يَأْتِيهِ الْبَاطِلُ مِنْ بَيْنِ
يَدَيْهِ وَلَا مِنْ خَلْفِهِ
تَنْزِيلٌ مِّنْ حَكِيمٍ حَمِيدٍ
اس (وحی الہی) کے سامنے سے اور نہ اس
کے پیچھے سے باطل کا گزر بھی نہیں ہوتا
یہ تو اتارنا ہے حکمت والے ہر طرح قابل
ستائش والے کی جانب سے یعنی خدا کی جانبی
(حم سجدہ)

گویا اس کا مطلب یہ ہوا کہ جب خدائے برحق کسی شخصیت کو نبوت و رسالت یعنی پیغام
حق سے سرفراز کر دیتا ہے تو تمام انسانوں کا فرض ہو جاتا ہے کہ وہ اپنے خالق و مالک
خدا کے فرمان "وحی الہی" کے سامنے بے چون و چرا تسلیم خم کر دیں وہ شخصیت کی صداقت اور
خدا کی جانب سے اس کے دعویٰ وحی کی حقانیت کا تو ہر حیثیت سے حق رکھتے ہیں لیکن اگر
اس کے دونوں دعوؤں کی تصدیق و تائید عقل کی راہ سے دلائل و براہین کے ساتھ ہو جائے
اور کوئی پر اس کی صداقت بے لوث اور صاف روشن ہو جائے تب اس کے دئے ہوئے
پیغام خدا کو ماننے نہ ماننے میں وہ آزاد نہیں رہ سکتے اور بلاشبہ اس کے پیغام کو پیغام
حق سمجھ کر قبول کر لینا اور اس کے سامنے سر تیز جھکا دینا فرض اولین ہے۔ ہاں چونکہ
وہ پیغام کسی بڑے سے بڑے عاقل و فرزانہ انسان کا پیغام نہیں بلکہ "پیغام الہی" ہے
اس لئے وہ خود یہ ضروری سمجھتا ہے کہ جو کچھ کہے عقل کی کنج و کاؤ سے خواہ کتنا ہی بالا تر ہو
لیکن عقل کی نگاہ میں اور دلائل و براہین کی ترازو میں ناممکن اور محال نہ ہو کیونکہ فطرت اور
عقل کے درمیان بیزہی ہے بلکہ عقل، فطرت کے قوانین کے سمجھنے اور سمجھ کر قبول کرنے کے
لئے بہترین ذریعہ اور آلہ ہے اور وحی الہی درحقیقت فطرت کے روحانی قوانین کی ترجمان
بہر حال کسی نبی یا رسول کے مبعوث ہونے کا مطلب یہ ہوتا ہے کہ خدا کی مخلوق
جن و بشر اپنی روحانی سعادت اور اخلاق و کردار کی بلندی کے لئے اپنے عقل و دماغ

کے اختراع کی بجائے پیغام حق کو راہنما بنائے تاکہ ذی عقل کائنات الہی اس راہ میں ترقی
تفاد و تضاد سے بے نیاز ہو کر انسانوں کے نہیں بلکہ انسانوں کے پیدا کرنے والے خدا کے
قوانین پر عمل پیرا ہو کر اجتماعی وحدت، عالم گیر اخوت و مساوات کی قدروں کو حاصل کر سکیں
اور ایک دوسرے کا حاکم و محکوم اور آقا و غلام بننے کے بجائے سب ہی یکساں طور پر
صرف اپنے پیدا کرنے والے ہی کے محکوم و غلام بن جائیں۔

دوسری جانب اس خاکدانِ عالم کا یہ حال ہے کہ اس کی ہر ایک شے نشو و ارتقاء
کے قانونِ قدرت میں جکڑی ہوئی نظر آتی ہے جس کا تقاضا یہ ہے کہ اگر مادی اور روحانی
قوانین و نواہیس کی خالق ایک ہی ذات ہے تو بلاشبہ دونوں کے نواہیس و قوانین میں
ہم آہنگی اور وحدت کا رفرمانظر آنی چاہئے ورنہ العیاذ باللہ وحدت و اکائی کی جگہ دونی
کو محور و مرکز مانتا پڑے گا جو فطرتاً ناممکن اور عقلاً محال ہے۔

تب اذہب ضروری ہے کہ رشد و ہدایت کے اس منصب "نبوت و رسالت" کا
سلسلہ بھی قانونِ ارتقاء سے اسی طرح جکڑا ہوا ہونا چاہئے جس طرح مادیات کا اور اس
تسلیم کرنا ہوگا کہ رشد و ہدایت کا یہ سلسلہ ارتقائی بنیادوں پر اس طرح ترقی پذیر ہو کہ
کائناتِ انسانی اپنے بقا و وجود تک کسی وقت بھی اس راہ میں نشو و ارتقاء محروم نہ رہے
اس حقیقت کے واضح ہو جانے کے بعد اب رشد و ہدایت کے اس نظام کو جو منصب
نبوت و رسالت کے نام سے معنون ہے یوں سمجھنا چاہئے کہ قانونِ قدرت نے ایک
جانب انسان کی مادی نشو و ارتقاء کا یہ سامان مہیا کیا کہ اس کی عقل و دانش اور اس
کے شعورِ دماغی کو آہستہ آہستہ ترقی پذیر کرنا شروع کیا اور دوسری جانب اسی معیار پر
انسان کو روحانی و اخلاقی تربیت کا سادہ سامان بھی انبیا و رسل کے ذریعہ آہستہ آہستہ
ترقی پذیر شکل میں عطا فرمایا اور آخر ایک وقت وہ بھی آیا کہ انسان عقل و شعور کی ابتدائی
اور متوسط منازل سے گذر کر بلوغ و کمال کی اس حد پر پہنچ گئے جس کو ان کے لئے حدِ کمال

کہا جاسکتا ہے اور جس معراجِ کمال پر پہنچ کر انسان "انسانِ کامل" کہلانے کا بجا طور پر مستحق ہو جاتا ہے۔ تاہم حدِ بلوغ کی اس معراجِ ارتقا پر پہنچ جانے پر بھی اس کی جلا و صیقل کے لئے رہتی دنیا تک بت نئے سامان ہوتے رہیں گے اور خالق کائنات کی ربوبیتِ کاملہ ان کے کمال کو نقص سے محفوظ رکھنے کے لئے اپنی تربیتِ حق کا ہاتھ ان سے نہ اٹھائے گی۔

ٹھیک اسی طرح نبوت و رسالت کی شمعِ رشد و ہدایت کا یہی حال رہا ہے کہ وہ ہزاروں ہزار سال تک اپنے ابتدائی اور متوسط منازلِ ارتقا سے گذرتی رہی اور آخر کار وہ وقت بھی آپہنچا کہ اس کی ترقی اور نشو و ارتقا نے "کمالِ تمام" کی شکل اختیار کر لی اور اس حدِ کمال پر پہنچ گئی جہاں اس کے ذریعہ کائنات ہست و بود کو سامنے ایسا قانونِ کمال اور دستورِ کمال آگیا جو ہر طرحِ عقل و شعور انسانی کے حدِ بلوغ کے متاسب حال ہے اور جس کی راہنمائی اور روشنی "عروجِ کمال" کی ضامن و قبیل ہے۔ ساتھ ہی ہمیں یہ لچک بھی موجود ہے کہ گو یہ قانونِ رشد و ہدایت اپنے بنیادی اصول کے لحاظ سے اٹل اور غیر متبدل ہے مگر عقل و شعور کے کمال و بلوغ کے تحفظ کے لئے جس طرح اللہ تعالیٰ کی ربوبیتِ کاملہ نے راہیں مسدود نہیں کیں بلکہ رہتی دنیا تک اس کی تربیت کے سامان مہیا کئے ہیں اسی طرح اس منصبِ نبوت و رسالت کی تکمیل اور نقطہ ارتقا کے حدِ کمال پر پہنچ جانے کے بعد اس کی عطا کردہ رشد و ہدایت کے تحفظ کی راہیں بھی بند نہیں کیں اور تا قیامِ قیامت اس کے جلا و صیقل کے لئے "علماء امتی کا نبیاء بنی اسرائیل" کا سلسلہ قائم و دائم رکھا۔

یہی وہ حقیقت ہے جس کو حدیثِ نبوی صلی اللہ علیہ وسلم نے قائم النبیین کی تفسیر کو ایک روشن مثال کے ذریعہ سمجھایا اور "ختم نبوت" کی حقیقی روح کو مادی شکل میں پیش کر کے حرفِ آخر قرار دیا۔

عن ابی ہریرۃ رضی اللہ عنہ
ان رسول اللہ صلی اللہ علیہ
وسلم قال ان مثلی ومثل
الانبیاء من قبلی کمثل
رجل بنی بیتا قاحسہ
واجملہ الاموضع لبنتہ
من زاویۃ فجعل الناس
یطوفون بہ و یعجبون لہ
ویقولون ہلا وضعت ہذا
اللبنتہ وانا خاتم البتین
(رواہ البخاری فی کتاب الانبیاء
وسلم) و فی بعض الفاظہ
فکنت انا سدۃ موضع
اللبنتہ و ختم لی البتین
و ختم لی الوصل (کثر المعانی
عن ابن عساکر)

حضرت ابو ہریرہ رضی اللہ عنہ آنحضرت
صلی اللہ علیہ وسلم سے روایت فرماتے
ہیں۔ رسول اللہ صلی اللہ علیہ وسلم نے فرمایا
میری اور مجھ سے پہلے نبیوں اور رسولوں
کی مثال ایسی ہے جیسے کسی شخص نے گھر بنایا اور
اس کو بہت عمدہ آراستہ پیراستہ کیا مگر اس کے
ایک گوشہ میں ایک اینٹ کی جگہ تعمیر
میں چھوڑ دی تو اب لوگ اس کو دیکھنے
جو جوق آتے ہیں اور خوش ہوتے
ہیں مگر ساتھ ہی کہتے جاتے ہیں کہ یہ
ایک اینٹ بھی کیوں نہ بھر دی گئی۔
تاکہ تعمیر کی تکمیل ہو جاتی (چنانچہ میں نے
اسی جگہ کو پیر کیا ہے اور میں وہی
نبوت کی آخری اینٹ ہوں جس
سے قصر مکمل ہو گیا اور میں ہی
آخر الانبیاء ہوں۔

حاصل کلام یہ ہے کہ رب العالمین کی ربوبیت کاملہ نے کائنات ہست و بود میں
قانون ارتقاء کو جس طرح نافذ فرمایا ہے اس کا تقاضا یہ ہے کہ عقل و شعور انسانی کے
حد بلوغ پر پہنچ جانے کے باوجود اس کی ترقی کا سلسلہ تا ابد جاری رہے اور اس میں
ایسی پابندی یا روک نہ ہونی چاہئے جس سے اس کی صلاحیتوں کے نشو و ارتقاء
کا سد باب ہو جائے اور دوسری جانب پیغام حق کا جو سلسلہ نبوت و رسالت (بذریعہ

وحی الہی، عالم کی رشد و ہدایت کے لئے عطا ہوا ہے وہ بھی حد کمال و تمام پر پہنچ جانے کے باوجود فطرت کے قانون ارتقار کے مطابق نہ کمال سے نقص کی جانب رجوع کرے کہ حقیقت ظل اور بروز کے پردہ میں مستور ہو کر رہ جائے اور نہ ربوبیت حق کے اس عطار و نوال اور بخشش کا ہی سدباب ہو جائے جو رشد و ہدایت کے عنوان سے معنون اور عالم انسانی کی حقیقی راہنما ہے اس لئے طریقہ یہ رکھا گیا کہ جب انسان اپنے عقل و شعور میں حد بلوغ تک پہنچ گیا یا اس کے سامان پوری طرح مہیا ہو گئے تب نبوت و رسالت کو بھی یہ حد کمال تمام پہنچا کر ختم کر دیا گیا اور اعلان کر دیا گیا۔

الْيَوْمَ اكْمَلْتُ لَكُمْ دِينَكُمْ آج میں نے تمہارے لئے تمہارا دین کامل کر دیا
وَأَتَمَمْتُ عَلَيْكُمْ نِعْمَتِي (الآیۃ) اور تم پر اپنی نعمت (نبوت و رسالت) کو پورا کر دیا

مگر رشد و ہدایت کو رہتی دنیا تک اس طرح باقی رکھا کہ آخری پیغمبر کے ذریعہ جو آخری پیغمبر کامل و مکمل بن کر آیا وہ اس و بتیاد و قرار پائے اور نئی مادی ترقیات کے ساتھ اس کا فیضان علم بھی درختاں و تباہاں رہے اور یہ خدمت علماء و حق کے سپرد ہو۔ یہی وہ حقیقت ہے جس کو کلام معجز نظام نے اس انداز میں بیان کیا ہے۔

فَإِن تَنَادَعْتُمْ فِي شَيْءٍ فَرُدُّوهُ
إِلَى اللَّهِ وَالرَّسُولِ (الآیۃ) اور اسکے پیغمبر محمد صلی اللہ علیہ وسلم کی جانب رجوع کرو
ظاہر ہے کہ اگر نبوت و رسالت محمد صلی اللہ علیہ وسلم پر پہنچ کر کامل نہ ہوتی اور اس کا سلسلہ کمال نبوت ہی کی شکل میں آگے بڑھتا رہتا تو یہ نہ کہا جاتا کہ محمد صلی اللہ علیہ وسلم کی جانب یعنی ان کے ارشادات حق کی جانب رجوع کرو بلکہ خطاب یہ ہوتا کہ تم اللہ کی جانب اور جو نبی تم میں موجود ہو اس کی جانب رجوع کرو اس لئے نبوت و رسالت کو ظل بروز کی اصطلاحوں کی آڑ میں باقی رکھنے کی کوشش کرنا قانون فطرت اور دین حق کے صریح خلاف اور باطل ہے چنانچہ اس حقیقت کو نمایاں کرنے کے لئے قرآن حکیم نے کئی جگہ

مختلف معجزانہ خطابت کو اختیار کیا ہے ایک جگہ ارشاد ہے۔
 وَأَوْحَىٰ إِلَيَّ هَذَا الْقُرْآنُ
 لَا نَذِيرٌ كَمَا نَذِيرُكُمْ وَمَنْ يَكْفُرْ
 (العنکبوت)
 اور ان تمام لوگوں کو بھی جن کو رہتی دنیا تک
 یہ قرآن پہنچے۔

اور دوسری جگہ ہے۔
 وَمَا أَرْسَلْنَاكَ إِلَّا رَحْمَةً
 لِلْعَالَمِينَ (انبیاء)
 اور انہیں بھیجا ہم نے تم کو مگر تمام جہاں والوں
 کے لئے رحمت بنا کر۔

اور ایک جگہ ہے۔
 هُوَ الَّذِي أَرْسَلَ رَسُولَهُ
 بِالْهُدَىٰ وَدِينٍ مُّبِينٍ لِيُظَاهِرَهُ
 عَلَى الدِّينِ كُلِّهِ وَكَفَىٰ بِاللَّهِ
 شَهِيدًا (فتح)
 اللہ وہ ہے جس نے بھیجا اپنے رسول (محمد
 صلی اللہ علیہ وسلم) کو ہدایت اور دین حق
 دے کر تاکہ اس کو تمام ادیان پر غالب کہے
 اور اللہ اس کے لئے بطور گواہ کافی ہے۔

اور ایک جگہ ارشاد ہے۔
 يَا أَيُّهَا الَّذِينَ آمَنُوا اطِّيعُوا
 اللَّهَ وَاطِّيعُوا الرَّسُولَ وَ
 أُولِي الْأَمْرِ مِنْكُمْ (نساء)
 اے ایمان والو اللہ کی اطاعت کرو اور رسول
 (محمد صلی اللہ علیہ وسلم) کی اور ان کی اطاعت کرو
 جو تم میں سے اولی الامر ہیں۔

اس آیت میں صاف طور پر یہ کہہ دیا گیا ہے کہ اب انسانی رشد و ہدایت کے لئے صرف
 ایک ہی طریقہ ہے کہ اللہ کی اور محمد صلی اللہ علیہ وسلم کی اطاعت کی جائے اور محمد صلی اللہ
 علیہ وسلم کے علاوہ اب کسی نبی و رسول کی اطاعت کا سوال نہیں ہے بلکہ اللہ اور اس کے
 رسول کی اطاعت کا آخری طریقہ یہ ہے کہ تم میں سے جو صاحب امر ہوں (علماء مجتہدین

خلفاءِ حق، ان کی پیروی کرو۔

ان آیاتِ بینات کے علاوہ قرآن حکیم نے جن آیات میں خدا کی کتابوں یا رسولوں پر ایمان لانے کی ہدایت کی ہے وہاں یہ کہہ کر ”مَا أَنْزَلَ إِلَيْكَ وَمَا أَنْزَلَ مِنْ قَبْلِكَ“ اِنْتَعَا بِاللهِ وَرَسُولِهِ وَالْكِتَابِ الَّذِي نَزَّلَ عَلَىٰ رَسُولِهِ وَالْكِتَابِ الَّذِي أَنْزَلَ مِنْ قَبْلُ“ کہ محمد صلی اللہ علیہ وسلم اور ان سے پہلے نبیوں اور رسولوں اور قرآن اور اس سے قبل کی کتابوں پر ایمان لاؤ اس حقیقت کو نمایاں کیا اور ابھارا ہے کہ جہاں تک پیغمبر اور کتاب اللہ پر ایمان لانا کا تعلق ذاتِ اقدس، قرآن حکیم اور اس سے قبل کے نبیوں، رسولوں اور کتابوں کا ہے اور یہ صرف اس لئے کہ یہ سلسلہ آگے شکل نبوت و رسالت اور وحی الہی نہیں چلیگا بلکہ محمد صلی اللہ علیہ وسلم کی رسالت ہی بہ حد کمال پہنچ کر قیامت تک بلا فصل باقی اور جاری رہے گی اور قرآن حکیم کا کلی و کمل دستور ہدایت بن کر ہمیشہ اس کے لئے زندہ شہادت دے گا۔

حق تعالیٰ کی جانب سے ”خاتم النبیین“ کا جو منصب جلیل و اقدس صلی اللہ علیہ وسلم کو عطا ہوا ہے عقل و نقل دونوں اعتبار سے ایک اور صرف ایک ہی معنی رکھتا ہے اور وہ یہ کہ محمد صلی اللہ علیہ وسلم آخر انبیاء و رسل ہیں اور نبوت و رسالت کا سلسلہ آپ پر پہنچ کر ختم ہو گیا۔

تاج العروس میں ہے (و) الخاتم من كل شيء عاقبته و آخرته كخاتمته الخاتم
 (آخر القوم کا خاتم) ومنه قوله تعالى وخاتم النبیین ای آخرهم الخ (نفس الخ من یا رسول اللہ)
 تاج العروس کے علاوہ تمام معتبر اور مشہور عربی لغات ناطق ہیں کہ ”خاتم“ بفتح تاء و ہاء یا کسرہ تاء ”آخرشی“ اس کے حقیقی معنی ہیں اور جب کسی شخصیت کے لئے بولا جائے تو ”آخر القوم“ مراد ہوتے ہیں۔ اس لئے آخر الانبیاء و الرسل ہوتا ہے ذاتِ اقدس صلی اللہ علیہ وسلم کی وہ خصوصیت ہے جس میں دوسرا کوئی شریک و ہم ہم نہیں۔

یہ درست ہے کہ خاتم بمعنی ”مہر“ بھی حقیقی معنی میں اور یہی نہیں ان دونوں کے ہونا

اس لفظ کے چند اور معانی بھی حقیقی ہیں لیکن اطلاق ہی اس کو ظاہر کر سکتے ہیں کہ ان ہر دو حقیقی معنی میں سے کون سے معنی بر محل ہیں مثلاً جب آپ ہاتھ میں انگشتری پہنے ہوئے ہوں اور اس پر آپ کا نام کندہ ہو، اس وقت اگر کہا جائے کہ "خاتمک فی الملک" تو اس وقت خاتم معنی "مہر" حقیقی معنی ہوں گے لیکن اس لفظ خاتم کو اگر کسی انسان پر اطلاق کریں تو اس وقت خاتم معنی "آخر" حقیقی معنی ہونگے اور خاتم القوم یا خاتم الانبیاء تب ہی صحیح ہوگا کہ آنے والا شخص قوم کا آخری فرد یا نبیوں کا آخری نبی ہو اور اس حقیقی اطلاق کی موجودگی میں مجازی معنی تب ہی قابل اعتنا ہوں گے کہ یا حقیقی معنی اس مقام پر ناممکن الاستعمال ہوں اور یا مجازی معنی، حقیقی معنی سے متضاد و متضاد نہ ہوں بلکہ اس کے ساتھ پوری مطابقت رکھتے ہوں۔

تب یہ بات واضح اور صاف ہے کہ اگر کوئی شخص بلاعت قرآن اور اعجاز نظم قرآنی کے خلاف بلکہ عربیت کے عام اصول کے خلاف آیت کریمہ "خاتم النبیین" میں خاتم کے حقیقی معنی ترک کر کے بلحاظ اطلاق مجازی معنی "مہر" کے لیتا ہے تب بھی مجازی معنی اور مفہوم وہی صحیح اور لائق توجہ ہو سکتے ہیں جو حقیقی معنی "آخر" سے متباہن اور متخالف نہ ہوں اور نبیوں کی مہر کا یہ مطلب ہوگا کہ جس طرح کسی تحریر یا کسی شے کے ختم پر "مہر" اس لئے لگائی جاتی ہے کہ اس پر تحریر یا شے کا اختتام ہو گیا اور اب کسی بھی اضافے کی گنجائش باقی نہیں رہی اسی طرح ذات اقدس صلی اللہ علیہ وسلم انبیاء و مرسلین کے سلسلہ کے لئے "مہر" ہیں کہ آپ کے بعد اب نہرست انبیاء و مرسلین کسی اضافہ کی گنجائش نہیں رہی اور اس سلسلہ پر مہر لگ گئی اور جس طرح کاغذ یا لفافہ پر مہر ثبت ہے اس امر کا کہ اب اس کے بعد کسی مضمون یا لفظ و جملہ کی توقع عبت ہے اسی طرح نبیوں کی مہر اس کے لئے کھلی دلیل ہے کہ اب کسی اضافہ کی توقع محال ہے پس "مہر" بہ اطلاق مجازی کے اس مفہوم کو چھوڑ کر اگر کسی خاص فرعومہ کی بنا پر یہ معنی مراد ہوں کہ ذات اقدس صلی اللہ علیہ وسلم نبیوں کے لئے مہر ہیں کہ جس طرح کوئی کاغذ یا خط پر مہر ثبت ہوتی ہے کہ اس پر ذمہ دار شخصیت کی مہر ثبت ہو اس طرح کوئی نبی "نبی یا رسول" نہیں بن سکتا

جب تک آپ اس کے لئے مہر تصدیق نہ بن جائیں تو یہ مراد دو وجہ سے باطل ہے اولاً
 لئے کہ مفہوم حقیقی معنی "آخر" کے متضاد و متباہن ہیں۔ دوم اس لئے کہ ہزاروں یا لاکھوں
 انبیاء علیہم السلام جو ذات اقدس صلی اللہ علیہ وسلم کے زمانہ بعثت سے قبل اس کائنات ارضی
 پر مبعوث ہو چکے اپنی اپنی امت کے زمانہ میں ان کی نبوت غیر مستند اور ناقابل قبول رہی اس
 لئے کہ ان کی نبوت تصدیق کنندہ "مہر" ان کی بعثت سے ہزاروں یا سیکڑوں برس کے
 بعد آئی جبکہ وہ اپنے اپنے فرض منصبی سے سبکدوش ہو چکے تو اب بے سود و بے فائدہ۔ اور
 اگر یہ مراد ہے کہ آپ کے بعد جو نبی آئیں گے ان کے لئے آپ "مہر" ہیں تو یہ ترجیح بلا مرجح
 کیوں؟ کہ ہزاروں لاکھوں انبیاء و رسل کے لئے تو مہر نہ بنے اور بعد میں آنے والوں کے
 لئے "مہر" قرار پائے۔ اور اگر یہ مطلب ہے کہ اگلوں اور پچھلوں سب ہی انبیاء و رسل
 کے لئے مہر تصدیق ہیں تب بھی اگلوں کے لئے مہر ہونا بے کار رہا کہ ان کے وقت نبوت
 گزر جانے کے بعد مہر تصدیق پہنچی۔

علاوہ ازیں یہ احتمالات خود ساختہ اور ظنی ہیں اور کسی ایک احتمال کے یقینی ہونے
 کی بھی قرآن میں تسراحت موجود نہیں ہے تو پھر حقیقی اطلاق کو ترک اور حقیقی سے مطابق
 مجازی مفہوم سے روگردانی کے بعد ایسے احتمالات جو حقیقی مفہوم کا حق نہ ادا کرتے ہوں
 باطل نہیں تو اور کیا ہیں؟

پھر یہ بات بھی قابل توجہ ہے کہ قرآن کا حکیمانہ طریق استدلال یہ ہے کہ وہ ایک
 مقام پر جو بات کہنا چاہتا ہے اس کو متعدد جگہ مختلف اسالیب بیان کے ساتھ اس طرح
 ادا کرتا ہے کہ ایک آیت دوسری آیت کی خود ہی تفسیر بن جاتی اور حقیقت حال
 روشن ہو کر سامنے آجاتی ہے۔ اس حقیقت کو مفسرین نے اس طرح ادا کیا ہے کہ "القرآن
 یفسر بعضہ بعضاً" یعنی قرآن کا بعض حصہ دوسرے بعض حصہ کی خود تفسیر کرتا ہے۔ چنانچہ
 یہی صورت حال یہاں بھی موجود ہے وہ یہ کہ قرآن حکیم اسلام کی خوبی بیان کرتے ہوئے اعلان کرتا ہے

الْيَوْمَ اكْمَلْتُ لَكُمْ دِينَكُمْ وَ
 اَقَمْتُ عَلَيْكُمْ نِعْمَتِي وَرَضِيْتُ
 لَكُمْ الْإِسْلَامَ دِينًا
 آج میں نے تمہارے لئے تمہارا دین کامل کر دیا
 اور تم پر اپنی نعمت تمام کر دی اور تمہارے لئے
 اسلام کو دین کی حیثیت میں پسند کر لیا۔

آیت کریمہ کو ایک مرتبہ خوب غور سے پھر پڑھئے اور دیکھئے کہ اس جگہ نہ "خاتم" ہے
 اور نہ "خاتم" کہ اس کو معرض بحت میں لا کر خود ساختہ احتمالات پیدا کر لئے جائیں۔ بلکہ یہاں
 صاف صاف کہا گیا ہے کہ جو دین اسلام وجود انسانی کے ساتھ ساتھ رشد و ہدایت کا مرکز
 بنا ہوا ہے اس کو آج "کامل" اور اس نعمت دین کو تمام کر دیا گیا اور ظاہر ہے کہ "کامل"
 کا مقابل "ناقص" اور "تمام" کا متوازی "نا تمام" اور "پورا" ہوتا ہے یعنی ایک چیز
 آہستہ آہستہ ترقی پذیر ہوتی اور رفتہ رفتہ اس حد پر پہنچ گئی جس کے بعد اب ترقی کا خاتم
 ہے اس لئے کہ وہ کامل و مکمل ہو کر سامنے آگئی جس کے بعد ناقص یا نا تمام کے دہرانے
 کا سوال ہی باقی نہیں رہتا۔

سو اگر یہ صحیح ہے کہ اسلام دور محمدی صلی اللہ علیہ وسلم پر پہنچ کر ہی کامل اور تمام ہوا
 ہے تو بلاشبہ آیت کریمہ "ولکن رسول اللہ و خاتم النبیین" کے یہی معنی صحیح ہو سکتے ہیں
 محمد صلی اللہ علیہ وسلم اسی دین کے پیغامبر ہیں جو کائنات انسان کی ابتداء سے ہی رشد و ہدایت
 انسانی کا فرض انجام دے رہا ہے اور خدا کا پسندیدہ ہے "ولکن رسول اللہ" اور انسانی
 کی مادی ترقی کے ساتھ ساتھ وہ بھی روحانی مدارج ارتقاء طے کرتے ہوئے آج "کامل"
 اور "تمام" ہونے لگا، اور اب کسی جدید پیغام کی حاجت نہیں رہی اور جب جدید پیغام کی
 ضرورت نہیں ہے تو اب نئے پیغامبر کی بھی ضرورت خود بخود باقی نہیں رہی اور ہستی نیا
 تک یہی کامل پیغام اور پیغامبر انسانی دنیا کے لئے کافی اور بس ہے "وخاتم النبیین"
 لہذا حقیقی اطلاق لیجئے یا مجازی "خاتم" کے معنی اور مفہوم میں "آخر" ہونے کا تصور
 غیر متفک اور لازم ہے اور اس کے خلاف جو کچھ بھی ہے وہ باطل ہے۔

آیت کریمہ کا شان نزول اگرچہ ایک خاص واقعہ سے تعلق رکھتا ہے لیکن اپنے مفہوم معنی کے لحاظ سے ہمہ گیر اور غیر موقت ہے اور عربیت اور نقل و روایات دونوں لحاظ سے ایک ٹھوس حقیقت کا اظہار کرتی ہے۔

اس آیت کے تین حصے ہیں ایک میں کہا گیا ہے کہ محمد صلی اللہ علیہ وسلم تم مردوں میں سے کسی کے باپ نہیں ہیں اس لئے کہ آپ کی اولاد کو حیات مستعار کو پورا کر چکی اور آپ صلیبی بیٹا نہیں رکھتے اور اسلام میں لے پالک "بنتی" بے معنی رسم ہے اور اس سے دوسرے کا بیٹا گود لینے والے کا بیٹا نہیں بن جاتا اور اس کے احکام حاصل نہیں کر لیتا تو ایسی شکل میں زید رضی اللہ عنہ کو محمد صلی اللہ علیہ وسلم کا بیٹا کہنا ہر طرح غلط ہے۔ "مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ" مگر اس سے یہ احساس پیدا نہیں ہونا چاہئے کہ جب آپ مردوں میں سے کسی کے صلیبی باپ نہیں ہیں تو امت کے ساتھ کس طرح آپ کو شفقت پوری ہو سکتی ہے حالانکہ اہم سابقہ سالفہ میں انبیاء و رسل اپنی اپنی امتوں کے بیشتر صلیبی باپ بھی رہے ہیں اور روحانی باپ بھی۔ یہ احساس اس لئے نہیں ہونا چاہئے کہ اگرچہ آپ امت مرحومہ کے صلیبی باپ نہیں ہیں تو نہ ہوں مگر روحانی باپ تو ہیں جیسا کہ ہمیشہ انبیاء و رسل اپنی اپنی امتوں کے روحانی باپ ہوتے ہیں بلکہ روحانی باپ کا رشتہ و رابطہ تو صلیبی باپ سے بھی ہزار ہا درجہ بڑھ چڑھ کر ہے کیونکہ وہ مادی و روحانی دونوں تربیتوں کا قائل و مربی ہے اس لئے دوسرے نبیوں اور رسولوں کی طرح آپ بھی خدا کے رسول ہیں "وَلٰكِن رَّسُوْلَ اللّٰهِ" یہ آیت کا دوسرا حصہ ہے۔

پھر بات اسی حد پہنچ کر ختم نہیں ہو جاتی بلکہ امت مرحومہ کے لئے اس سے بھی بلند و بالا یہ بشارت ہے کہ آپ سے قبل جس قدر بھی روحانی باپ یا انبیاء و رسل گزرے ہیں علی قدر مراتب ان میں امت کے لئے شفقت و رحمت کا جذبہ محدود

رہا ہے کیونکہ وہ جانتے تھے کہ ان کے گزر جانے کے بعد دوسرا روحانی باپ
 (نبی یا رسول) مبعوث ہو کر امت پر سیری ہی طرح یا مجھ سے زیادہ شفقت و تربیت کا حق
 ادا کرے والا ہے لیکن ذات اقدس صلی اللہ علیہ وسلم کی یہ شان رفیع ہے کہ آپ صرف اللہ
 کے رسول ہی نہیں ہیں بلکہ آخرالانبیاء والرسول ہیں جن کے بعد کسی نبی اور رسول کی بعثت کی
 ضرورت نہیں رہی اس لئے کہ دین کامل ہو گیا اور خدا کی نعمت پوری ہو گئی ایسی صورت
 میں تم اندازہ کر سکتے ہو کہ اس کی شفقت و رحمت کا کیا ٹھکانا ہوگا جو مرتی یہ سمجھتا ہو
 کہ اب اگلوں کی طرح اس کے بعد دوسرا کوئی مرتی آنے والا نہیں ہے کہ امت
 پر اپنی رحمت نچھاور کرے، اب تو رہتی دنیا تک اس کی آغوش تربیت وار ہے گی
 اور اسی کی نبوت و رسالت کا غیر منقطع سلسلہ جاری رہے گا۔ ”و خاتم النبیین“
 خلاصہ یہ کہ محمد صلی اللہ علیہ وسلم کی شان مبارک اس خصوصی امتیاز کی حامل ہی
 کہ اس کی بعثت کے بعد کسی نبی یا رسول کی بعثت کی حاجت باقی نہیں رہی اور اس طرح
 یہ حقیقت بھی روشن ہو گئی کہ ذات اقدس صلی اللہ علیہ وسلم اس امر کے باعث نہیں ہیں کہ انھوں نے
 نبوت و رسالت کا سلسلہ ختم کر دیا بلکہ جب خدا تعالیٰ کو منظور ہوا کہ اب یہ سلسلہ نبوت و رسالت
 اس ارتقائی منزل پر پہنچ گیا ہے کہ آخری پیغام بن کر کامل و تمام ہو جائے تو ذات اقدس
 صلی اللہ علیہ وسلم کو اس نے اس کے لئے چن لیا اور بلا شرکت غیرے ان کو منصب عظیم عطا
 فرمایا ”وذلك فضل الله يؤتيه من يشاء والله ذو الفضل العظيم“ پھر کسی نادان کا یہ
 کہنا کہ اگر آپ آخرالانبیاء والرسول ہیں تو یہ آپ کی منقبت نہیں بلکہ نقص ہے کہ آپ اس رحمت
 کے لئے سدباب ثابت ہوئے جو نبوت و رسالت کے عنوان سے جاری تھی۔

اس نادان کا یہ خیال اسی طرح فاسد ہے جس طرح اس شخص کا خیال جس نے ایک محفل میں
 شرکت کی اور دیکھا کہ جو معزز مہمان بھی آتا ہے اس کا پرچوش استقبال ہوتا ہے اور اس سے
 محفل کی رونق میں اضافہ ہوتا جاتا ہے مگر جب اس نے یہ دیکھا کہ ایک شخص ایسا بھی پہنچا

جس کو سب نے حاصل محفل سمجھ کر نہ صرف پر جوش استقبال ہی کیا بلکہ تمام محفل کا سرتاج کہہ سکتا اور اس کے بعد محفل اپنا کام کر کے ختم ہو گئی تو یہ نادان بہت گڑبھا اور پچھتائے لگا کہ کاش یہ حاصل محفل نہ بنتا اور محفل اسی طرح سچی سجائی رہتی اور مہمانوں کی آمد کا یہ سلسلہ یونہی جاری رہتا ٹھیک اسی طرح محمد صلی اللہ علیہ وسلم کے آخر الانبیاء والرسل ہونے پر یہ نادان اپنے فساد خیال کا اظہار کر رہا اور باطل تاویلات کے درپے ہو رہا ہے۔ "یضل بہ من یشاء" دیکھنا ہی بہ من یشاء۔

قرآن عزیز نے اکثر مقامات پر "نبی" اور "رسول" کے ایک ہی معنی لئے ہیں جس کو اردو میں پیغمبر سے تعبیر کیا جاتا ہے لیکن خاص خاص مقامات پر وہ نبی اور رسول میں فرق بھی کرتا ہے۔ اس فرق کو علماء اسلام نے یوں ظاہر کیا ہے کہ نبی عام ہے اور رسول خاص۔ یعنی خدائے تعالیٰ جس شخصیت کو ہم کلامی کا شرف عطا فرماتے ہیں وہ "نبی" کہلاتا ہے کیونکہ لغت میں "نبی" خبر دینے والے کو کہتے ہیں۔ گویا جو شخص خدائے براہ راست سے لے کر بندگان خدا کو اس کے احکام کی خبر دے وہ نبی ہے قطع نظر اس امر کے کہ اس کو جدید کتاب یا جدید شریعت عطا کی گئی ہو یا نہ کی گئی ہو لیکن جب خدائے ہم کلامی کے منصب کے ساتھ ساتھ اس شخصیت کو کتاب جدید یا شریعت جدیدہ بھی عطا کی ہو تو اس کو رسول کہتے ہیں۔ چنانچہ اس مقام پر قرآن حکیم نے اسی فرق و امتیاز کو معجزانہ اسلوب کے ساتھ ظاہر کیا ہے، وہ کہتا ہے کہ جہاں تک گذشتہ انبیاء و رسل کی فہرست کا تعلق ہے اس فہرست میں آپ کا منصب صرف "نبی" ہی نہیں بلکہ "رسول" ہے اور خود قرآن اس کے لئے شہادت باوید ہے اور جیسکہ وہ پیغام الہی کے سلسلہ میں آخری پیغامبر ہیں تو اس جگہ یہ یقین کر لینا چاہئے کہ وہ صرف مصطلح رسولوں کے ہی آخر نہیں ہیں بلکہ سرتا سر سلسلہ نبوت کے لئے "آخر" ہیں۔ تاکہ ظاہر ہو جائے کہ جب وہ خاتم الانبیاء ہیں تو خاتم الرسل بدرجہ اولیٰ و اتم ہیں کیونکہ جب عام ہی کا وجود مفقود ہے تو خاص کا وجود کس طرح کتم عدم سے ظاہر ہو سکتا ہے

”وخت النبیین“ اور اسی نمایاں حقیقت کو خود ذاتِ اقدس صلی اللہ علیہ وسلم نے ایک
طویل صحیح حدیث میں برہانِ قاطع کے طور پر ظاہر کیا ہے ”لانی بعدی“ میرے بعد
اب کسی نبی کی بعثت نہیں ہے۔ ان الرسالۃ والنبوة قد انقطعت فلا رسول بعد
ولانی۔ بلاشبہ رسالت اور نبوت دونوں ختم ہو گئے پس میرے بعد نہ رسول ہے اور
نہ نبی۔ ”خت نبی الانبیاء علیہم الصلوٰۃ والسلام۔ محمد پر انبیاء علیہم الصلوٰۃ والسلام
کے سلسلہ کا قاتمہ ہو گیا۔ انا العاقب الذی لیس بعدا نبی۔ میرا نام عاقب
ہے جس کے بعد نبی کی بعثت نہیں ہے۔“ وخت نبیوں اور محمد پر نبیوں کا سلسلہ
ختم ہو گیا۔

۱۰ عاقب: انجام کو پہنچانے والا۔ ۱۱ سند احمد، ترمذی، مسلم، بخاری وغیرہ۔

غزوات

غزوہ بدر

غزوہ | اور باب سیر و حدیث نے یہ اصطلاح مقرر کر لی ہے کہ جہاد فی سبیل اللہ کے سلسلہ میں جس لشکر کے ساتھ نبی اکرم صلی اللہ علیہ وسلم نہ ہوں اس کو سریہ اور جس میں بنفس نفیس خود شرکت فرمائیں اس کو "غزوہ" کہتے ہیں۔

بدر | قرآن عزیز نے جن اہم غزوات کا تذکرہ کیا ہے ان میں سب سے زیادہ نمایاں حیثیت "غزوہ بدر" کو حاصل ہے۔ بدر دراصل ایک کنوئیں کا نام ہے جس کی نسبت سے یہ وادی بھی بدر ہی کہلاتی ہے، یہ وادی مکہ اور مدینہ کے درمیان مدینہ سے قریب سلطانی راستہ پر واقع ہے، اسی جگہ وہ اہم غزوہ پیش آیا جس نے دنیا کی تاریخ ادیان و ملل ہی کا نہیں بلکہ ہر شعبہ حیات کا رخ پلٹ کر ظلم سے عدل کی جانب پھیر دیا۔

واقفم | یہ واقعہ چونکہ ادیان و ملل کی تاریخ انقلاب میں نمایاں حیثیت رکھتا ہے، اس لئے راویان حدیث و سیرت نے اس کے ہر ایک جزو کی تفصیل کو درج طور پر بیان کیا ہے، تاکہ اس تاریخی واقعہ کا کوئی گوشہ بھی تشنہ تکمیل نہ رہے لیکن ہم اس مقام پر مختصر مگر جامع الفاظ میں اس کا ذکر مناسب سمجھتے ہیں۔

ہجرت مدینہ مشرکین کے لئے کچھ اس درجہ برہمی اور اشتعال کا باعث ہوئی اور وہ پیغمبر صلی اللہ علیہ وسلم اور مسلمانوں کو اپنی ناقابل برداشت ایذا رسانی سے محفوظ دیکھ کر کچھ اس درجہ برافروختہ ہوئے کہ اب انہوں نے طے کر لیا

لہ حکومت عثمانی کے دور شباب میں مکہ سے مدینہ جانے کیلئے جو وہ مقرر ہوئی وہ "سلطانی راہ" کہلاتی تھی

کہ جس قیمت پر بھی ہو سکے مسلمانوں کو نیست و نابود کر دینا چاہئے، چنانچہ اس کیلئے انہوں نے ہجرت سے متصل ہی معرکہ ہائے جنگ کی ابتدا کر دی اور غزوہ یو اہ اور غزوہ عشیرة جیسے چھوٹے چھوٹے غزوات اسی سلسلہ میں پیش آئے مگر مشرکین مکہ کی آتشِ حسد کے لئے یہ کافی نہ تھا اور وہ چاہتے تھے کہ کسی طرح مسلمانوں کے ساتھ ایک فیصلہ کن جنگ ہو جائے۔

اس ارادہ کی تکمیل کے لئے انہوں نے ضروری سمجھا کہ سامانِ حرب و ضرب یا فراط میسر آئے اور اس کے لئے بہترین طریقہ یہ سوچا کہ ابوسفیان کی سرکردگی میں ایک قافلہ تجارتِ شام کی منڈیوں میں جائے اور نفع کثیر حاصل کر کے اس سے سامانِ جنگ مہیا کیا جائے۔ اور اس جذبہ نے جوشِ خروش کی یہ کیفیت پیدا کر دی کہ جب قافلہ تجارت کی طیاری شروع ہوئی تو مکہ کے متنفس نے اپنے سر پر یہ کاپچھ حصہ اس تجارت کے لئے پیش کیا، حتیٰ کہ ایک بڑھیا (عجوزہ) نے بھی اپنی محنت کی معمولی پونجی اس خدمت کے لئے پیش کر دی اور تقریباً ستر قریشیوں پر مشتمل یہ قافلہ ابوسفیان کی قیادت میں شام کو روانہ ہو گیا۔

مشہور محدث و مفسر ابن جریر طبری اپنی کتاب "تاریخ الامم و الملوک" میں قریش کی اس کیفیت کا اس طرح تذکرہ فرماتے ہیں۔

وقد كانت الحرب بينهم
قبل ذلك فقتلت قتلى و قتل
ابن الحضرمي في ناس بنتلحة و
اسرت اُسارى من قریش كانت
تلك الواقعة هاجت الحرب
بين رسول الله صلى الله عليه
و قد كانت الحرب بينهم
قبل ذلك فقتلت قتلى و قتل
ابن الحضرمي في ناس بنتلحة و
اسرت اُسارى من قریش كانت
تلك الواقعة هاجت الحرب
بين رسول الله صلى الله عليه

وبین قریش وذلک قبل
 خزیمہ ابن سفیان واصحابہ
 اور یہ سب کچھ ابوسفیان اور اس کے رفقاء کے شام
 کی جانب قافلہ تجارت کی شکل میں نکلنے سے قبل
 الی الشام لہ
 پیش آچکا تھا۔

اور جلیل القدر محدث و مفسر ابن کثیر رحمہ اللہ اپنی تاریخ البدایۃ والنہایہ میں
 تحریر فرماتے ہیں۔

باب سریة عبد اللہ بن حنظل
 الی کان سبباً لغزوة بدر
 اب سر یہ عبد اللہ بن حنظل (سر یہ تخلص) جو سبب
 بنا بدر کبری کے غزوہ کا اور جس کے متعلق قرآن نے
 العظی وذلک یوم الفرقان یوم
 یہ کہا اور یہ دن ہے حق و باطل کے نکھر جانیکا وہ
 انتقی الجمعان والله علی کل
 دن جبکہ (حق و باطل کی جنگ کیلئے) دو جاعتیں
 شئ قدیر^۳
 آپس میں ملیں، اور اللہ ہر شے پر قادر ہے۔

قریش کا تجارتی قافلہ جب نفع کثیر حاصل کر کے شام سے واپس ہو کر مکہ
 جا رہا تھا، بدر سے قریب ہو کر گذر اتو نبی اکرم صلی اللہ علیہ وسلم کو علم ہوا، آپ نے
 فوراً صحابہ کو جمع کر کے مشورہ فرمایا، تب بعض حضرات نے تو بخوشی اسی کے مقابلہ کے
 لئے آمادگی ظاہر کی اور بعض نے یہ سمجھ کر کہ کسی اہم جنگ کا معاملہ نہیں ہے اس کے
 تعاقب پر آمادگی کا ثبوت نہیں دیا، چنانچہ ابن کثیر نے بروایت محمد بن اسحق اس واقعہ
 کا اس طرح ذکر کیا ہے۔

وقال "هذه غیر قریش فیہا
 اموالہم فاخرجوا الیہا العلی
 ہے جس میں ان کا مال تجارت ہے اس کا تعاقب کرو، کیا
 عجب کہ اللہ تعالیٰ اس کو تمہارے لئے مال غنیمت
 اللہ ینعلکم وھا فانتم بالناس
 بنادے پس لوگوں کو اس کے لئے پکارا گیا تو
 فحقیق بعضہم و ثقیل بعضہم

۱۔ جلد ۲ ص ۲۶۷ ۲۔ ابن حزمی اسی غزوہ میں مارا گیا۔ ۳۔ جلد ۳ ص ۲۴۸

ذَلِكَ أَنَّهُمْ لَمْ يَظُنُّوا أَنَّ رَسُولَ اللَّهِ يَلْقَى حَرْبًا - بعض نے اس کو پسند کیا اور بعض نے نکلنے میں گرانی محسوس کی اور یہ عدلِ علمی کے پیش نظر نہیں بلکہ اس لئے تھی کہ وہ سمجھ رہے تھے کہ رسول اللہ صلی اللہ علیہ وسلم کسی جنگ کے ارادہ سے نہیں جا رہے ہیں۔

مسلمانوں کا لشکر جو قافلہ کے تعاقب میں نکلا، سامانِ حرب سے بے پرواہ ہو کر مدینہ سے نکلا، مشہور روایت کے مطابق ان کی تعداد صرف تین سو تیرہ تھی جبکہ بھڑ اللہ مدینہ کے اندر ہی مسلمانوں کی آبادی ہزار ہا بالغ نفوس پر مشتمل تھی اور چند تلواریں، دو تین گھوڑے ساٹھ زرہ اور صرف ساٹھ اونٹ ان کا متاعِ جنگ تھا، درآخالیکہ مسلمانوں کے پاس بلکہ خود نکلنے والے مجاہدین کے پاس مدینہ میں بیش از بیش سامانِ جنگ اور اونٹ گھوڑے موجود تھے بغرض لشکرِ جنگی لشکر نہیں تھا، بلکہ فداکارانِ توحید کا ایک مختصر سا قافلہ تھا، جو قریش کے حرب و ضرب کے سرمایہ پر قابض ہو کر دشمن کو بے مایہ بنانے نکلا تھا۔

ابوسفیان کو مسلمانوں کے تعاقب کا حال معلوم ہوا تو گھبرا یا اور فوراً ضمضم نامی ایک شخص کو اجیر بنا کر مکہ روانہ کیا کہ وہ قریش کو اس معاملہ کی خبر دے اور مدد طلب کرے قریش نے جب حقیقتِ حال کو سنا تو ان میں بہت زیادہ جوش پیدا ہو گیا اور تمام سردارانِ قریش آمادہٴ جنگ ہو کر اپنے اپنے لشکر کو لے کر نکل کھڑے ہوئے اور اس کڑوے نکلے کہ تو را میں ایک ہزار تھے، نیزے اور تلواریں بے شمار تھیں، سات سو زرہ، ستر گھوڑے اور بے تعداد اونٹ تھے وہ اوچی بنے، نیزے اور تلواریں سجے، ڈھکیس اور بکتر لگائے نشہِ غرور میں جھومتے ہوئے بدر کی جانب بڑھے۔

ادھر مسلمان آگے بڑھتے ہوئے حبابِ وادیِ صفراء کے قریب پہنچے تو نبی اکرم صلی اللہ علیہ وسلم نے بسبس بن عمرو اور عدی بن الزبیر کو جاسوس بنا کر بھیجا کہ وہ قافلہ کا حال معلوم کر کے آئیں۔ ابن اسحاق کہتے ہیں کہ یہ دونوں بدر پہنچے تو وہاں کنبوں کو قریب

۱۔ حدیث ص ۲۵۶ ۲۔ ابولہب کے علاوہ سب ہی تھے۔ ابولہب بیمار تھا اس لئے اس نے اپنا قائم مقام دہرایا تھا۔

قبیلہ جہینہ کا ایک شخص مجدی بن عمرو موجود تھا اور نزدیکی ہی دولت لڑکیاں آپس میں بات چیت کر رہی تھیں۔

ایک نے دوسری سے کہا کہ کل یا پیرسوں یہاں قریشی قافلہ آئیوا لاسے میں اس میں کام کروں گی اور تیرا قرض اتار دوں گی اور پھر مجدی نے اس لڑکی کی تصدیق کی۔ بس نے یہ سنا تو وہ اور عدی اونٹوں کو پانی پلا فوراً روانہ ہو گئے۔

دوسری جانب ابوسفیان ڈرتا اور چھپتا چھپاتا قافلہ سے آگے بڑھ کر تجسس حال کے لئے بدر پہنچا، مجدی وہاں موجود تھا، ابوسفیان نے دریافت کیا، تو نے کسی جہنی کو تو یہاں نہیں دیکھا؟

مجدی نے کہا اور تو کوئی نئی بات نظر نہیں آئی البتہ تھوڑی دیر ہوئی کہ خیر متعارف دو آدمی ضرور یہاں آئے تھے اور اونٹوں کو پانی پلا کر واپس ہو گئے۔

ابوسفیان کنوئیں کے پاس گیا تو اونٹوں کی لید پڑی دیکھی، اس نے لید کو گھوم کر تو کھجور کی گٹھلیاں نکلیں، ابوسفیان نے دیکھ کر کہا بلاشبہ یہ اونٹ شرب کے تھے اور تیزی کے ساتھ قافلہ تک پہنچا اور حالات سے باخبر کر کے قافلہ کا رخ ساحل کی جانب پھیر دیا اور بید کو بائیں ہاتھ چھوڑتا ہوا مکہ کو چل دیا۔

اس مدت میں مسلمان وادی صفر سے گذر کر وادی ذقرآن تک پہنچ چکے تھے یہاں اترے تو ایک جانب بس اور عدی سے یہ معلوم ہوا کہ عنقریب ابوسفیان کا قافلہ بدر پہنچے والا ہے، دوسری جانب یہ پتہ لگا کہ مکہ سے قریش ایک ہزار جہینہ لیکر کرف کے ساتھ مسلمانوں سے لڑنے کی غرض سے بدر کی جانب بڑھ رہے ہیں ابوسفیان نے جب ساحل جانب اختیار کر لی اور اس کو یقین ہو گیا کہ اگر مسلمان میرے تعاقب کے لئے بدر کی جانب آئیں گے تو میں ان کی زد سے محفوظ رہوں گا۔

۱۔ تاریخ ابن کثیر جلد ۲ ص ۲۶۵ و سیرت ابن ہشام جلد ۲ ص ۲۶۵
۲۔ تاریخ ابن کثیر جلد ۲ ص ۲۶۵ و سیرت ابن ہشام جلد ۲ ص ۲۶۵

قصص القرآن چہارم

اس لئے اُس نے مکہ کی جانب دو سرا قاصد روانہ کیا کہ اب جنگ کی ضرورت نہیں ہے، میں مسلمانوں کی زد سے بچ کر جلدی مکہ پہنچ جا نیوالا ہوں، قریش بدر کے قریب آچکے تھے کہ قاصد نے ابوسفیان کا پیغام سنایا مگر ابو جہل نے واپسی کے لئے سختی کے ساتھ انکار کر دیا اور کہا کہ اب بدر ضرور پہنچنا ہے اور مسلمانوں کا قلع قمع کر کے اس کا نطفہ کو ہمیشہ کے لئے نکال دینا ہے۔

بہر حال مسلمانوں کو جب اسی ذفران میں یہ دونوں خبریں ملیں تو نبی اکرم صلی اللہ علیہ وسلم نے صحابہ رضی اللہ عنہم سے دوبارہ مشورہ ضروری سمجھا کیونکہ اب معاملہ کھٹن تھا، مسلمان بے سرو سامان اور پھر تھوڑی تعداد میں تھے اور دشمن ہر طرح وقت کی ہتھیاروں سے مسلح، کثیر سامان جنگ کے مالک تھے اور تعداد میں تین گنے سے بھی زیادہ اور بقول ادب اب سیرت انصار اگرچہ رسول اللہ صلی اللہ علیہ وسلم کی معیت سفر کو صد ہزارہ باعث تازش و مباحات سمجھتے اور ہر کام رہتے تھے لیکن عقیدہ ثانیہ کے وقت وہ نبی اکرم صلی اللہ علیہ وسلم کے ساتھ یہ معاہدہ کر چکے تھے کہ جب تک قریش یا غیر قریش اپنی جانب سے مدینہ پر حملہ آور نہ ہوں، انصار مدینہ سے باہر نکل کر جنگ کے لئے مجبور نہیں ہوں گے۔

مشورہ کے لئے یہ اہم وجوہ تھیں جن کے پیش نظر نبی اکرم صلی اللہ علیہ وسلم نے صحابہ سے مشورہ فرمایا۔ آپ نے ارشاد فرمایا کہ دشمن سر پر ہے اور قافلہ قریب اب بتاؤ کیا چاہتے ہو، جنگ کر کے حق و باطل کا فیصلہ، یا بغیر کاٹا لگے قافلہ پر قبضہ؟ مسلمانوں نے جب یہ سنا تو بعض نے طبعی طور پر جنگ کی مخالفت کی اور اس بارے میں گرائی محسوس کی، انہوں نے کہا: یا رسول اللہ ہم جنگ کے ارادے سے نہیں نکلے تھے، اس لئے بے سرو سامان ہیں، ہم تو اب بھی یہی چاہتے ہیں کہ قافلہ

لہ تاریخ ابن کثیر جلد ۲ ص ۳۶۶ ۵۲ سیرت و تاریخ کی کتابوں میں عموماً یہ قول مذکور ہے۔

پر قبضہ کر کے واپس چلے جائیں، نبی اکرم صلی اللہ علیہ وسلم نے اس کمزور رائے کو ناپسند فرماتے ہوئے ارشاد فرمایا، قافلہ کو چھوڑو، اب اس قوم کے متعلق رائے دو، جو تمہارے مقابلہ کے لئے مکہ سے نکل آئی، بعض لوگوں نے جب دوبارہ غدر کیا، تو آپ نے پھر پہلی بات لوٹا دی، تب جلیل القدر صحابہ ابو بکرؓ، عمرؓ، علی رضی اللہ عنہم سمجھ گئے کہ مرضی مبارک حق و باطل کی جنگ سے وابستہ ہے، اس لئے انہوں نے جذبہ وفاداری کا اظہار کرتے ہوئے عرض کیا کہ ہم ہر طرح جنگ کے لئے تیار ہیں اور اسلام کی خاطر آپ کے پسینہ کی جگہ اپنا خون بہاؤں گا جو حاضر ہیں اور حضرت مقداد نے تو اس شد و مد کے ساتھ فداکارانہ جذبات کا اظہار کیا کہ صحابہ کو ان کی تقریر پر رشک ہونے لگا۔ مگر آپ اب بھی نگاہ مبارک سے کسی بات کے طالب نظر آرہے تھے یہ دیکھ کر انصار میں سے حضرت سعد بن معاذ رضی اللہ عنہ کھڑے ہوئے اور عرض کیا: یا رسول اللہ! کیا ہم انصار کی جانب اشارہ ہے کہ ہم کچھ عرض کریں اور پھر انصار کی جانب سوچ دی و فاداری اور فداکاری کا یقین دلاتے ہوئے نہایت مؤثر تقریر فرمائی۔ مہاجرین و انصار کی یہ تقاریر سن کر سرور عالم صلی اللہ علیہ وسلم کا چہرہ مبارک مسرت سے تمٹا اٹھا اور آپ نے ارشاد فرمایا۔

اب اللہ کے نام پر آگے بڑھو اور بشارت حاصل کرو، کیونکہ اللہ تعالیٰ نے مجھ سے وعدہ فرمایا ہے کہ دو گروہ قافلہ اور مشرکین کے لشکر میں سے ایک کو تمہارے قبضہ میں دیدوں گا اور قافلہ نہیں بلکہ مشرکین کا لشکر تمہارے قبضہ میں دے دیا جائیگا اور خدا کا وعدہ بلاشبہ سچا ہے اور قسم بخدا میں جنگ سے قبل ابھی سے قوم کے سرداروں کی قتل گاہ کو دیکھ رہا ہوں اور صحیح مسلم میں ہے کہ آپ نے بدر پہنچ کر زمین پر ہاتھ رکھ کر بتایا کہ اس جگہ فلاں قریشی مارا جائے گا اور یہاں فلاں قتل ہوگا۔

سلف سے خلف تک تمام مفسرین، محدثین اور اصحاب سیر و تاریخ اس پر متفق

۱۔ بخاری و مسلم، نسائی و عامر کتب سیر و تاریخ۔ ۲۔ زرقاتی جلد ۱ ص ۸۰

ہیں کہ یہی وہ مشورہ ہے جس کے متعلق سورہ انفال کی یہ آیات نازل ہوئی ہیں۔

كَمَا أَخْرَجَكَ رَبُّكَ مِنْ بَيْتِكَ ۖ وَالْحَقُّ وَرَأَىٰ قَائِمِينَ ۖ الْمُؤْمِنِينَ ۖ
 لَكَ إِهْلَاقٌ ۖ وَجَاءَ لُؤْلُؤًا فِي الْحَقِّ
 بَعْدَ مَا تَبَيَّنَ كَأَنَّمَا يُسَاقُونَ إِلَى
 الْمَوْتِ وَهُمْ يَنْظُرُونَ وَآذِيعَةٌ
 اللَّهُ إِخْدَىٰ الظَّالِمِينَ إِنهَالِكُمْ
 وَتَوَدُّدُنَ أَنْ غَيْرِ ذَاتِ الشُّكَّةِ
 تَكُونُ لَكُمْ وَيُرِيدُ اللَّهُ أَنْ
 يُخَيِّطَ الْحَقَّ بِكَلِمَاتِهِ وَيَقْطَعُ
 دَابِرَ الْكَافِرِينَ ۖ لِيُخَيِّطَ الْحَقَّ
 وَيُعْطِلَ الْبَاطِلَ ۚ وَلَوْ كَرِهَ
 الْمُجْرِمُونَ ۝

اللہ اور رسول کے لئے ہیں، اسلئے کہ تیرے
 پروردگار نے تمھیں حق کے لئے تیرے گھر سے نکالا اور
 حالت یہ ہو گئی کہ مسلمانوں کا ایک فریق اس نکلنے پر گرائی کا
 اظہار کر رہا تھا اور وہ تجھ سے حق کے بارہ میں حق کو ظاہر
 ہو جائیگا اور جھگڑا کر رہے تھے گویا وہ آنکھوں دیکھے
 موت کے مزہ میں ہنکاتے جا رہے ہیں اور یہ واقعہ
 اس وقت پیش آیا جبکہ اللہ تم کو وعدہ دے رہا تھا کہ
 دونوں فریق (قافلہ اور مشرکین مکہ کا لشکر) میں سے
 ایک فریق کو تمہاری قبضہ میں دیدیگا اور تم یہ فہم کرتے
 تھے کہ تم کو وہ گروہ ملے جس کے مقابلہ میں کانٹا بھی نہ ملے
 اور اللہ کا ارادہ یہ تھا کہ وہ اپنے وعدہ کے کلمات
 سے حق کو ثابت کر دکھائے اور کافروں کی جڑوں کو
 اور اس طرح حق کو حق کر دے اور باطل کو باطل کر دے
 مجرموں کو یہ بات پسند نہ آئے۔

اب مسلمان آگے بڑھے اور بدر کے قریب پہنچ کر مدینہ کی جانب واپس رخ "عدوۃ الدنیا"
 پر خمیہ زن ہو گئے اور مشرکین آگے بڑھے تو بدر پہنچ کر مدینہ سے دور مکہ کی جانب واپس
 رخ "عدوۃ القصویٰ" پر اترے اور محاذ جنگ کا نقشہ اس طرح بنا کہ مسلمان اور مشرکین
 بالمقابل تھے اور ابوسفیان کا قافلہ اس وقت ساحل کی جانب نیچے نیچے مشرکین کے
 لشکر کی پشت پر سے گزر رہا تھا کہ جب وہ چاہیں تو مشرکین مکہ کی نصرت و مدد کے لئے
 بے روک ٹوک آسکتے اور کمک کا کام دے سکتے ہیں اور پھر یہ عجیب صورت حال
 تھی کہ مسلمانوں کا محاذ جنگ اس درجہ ریتیلہ تھا کہ انسانوں اور چوپاؤں دونوں کے
 قدم ریت میں دھسنے جا رہے تھے اور چلتا دشتوار ہو رہا تھا مگر مشرکین کا محاذ جنگ ہوا اور

اور بچتہ فرس کی طرح تھا غرض دشمن تعداد میں تین گنے سے زیادہ سامان جنگ میں پوری طرح
کمل ذرا لچرسل و رسائل میں ہر طرح مطمئن جلئے و وقوع نہایت عمدہ اور ان تمام باتوں کیساتھ
ساتھ قافلہ کی کمک متوقع تھی، اور خود اپنی حالت یہ کہ تعداد میں بہت کم، اسلحہ جنگ کھائے
نام سامان حرب نہ ہونے کے برابر، سوار یوں کا شمار برائے بیت، جانے وقوع حدیث
خراب اور ان تمام ناسازگار حالات کے ساتھ کمک قطعاً غیر متوقع، اور حد یہ کہ دشمن پانی
پر قابض اور مسلمان اس سے محروم۔

ظاہر ہے کہ ایسی حالت میں اگر مسلمانوں کو ان کی ذائقہ رائے پر چھوڑ دیا جاتا تو ان کی
عقل و تہذیب اسباب ظاہر اس کے سوا اور کیا فیصلہ کر سکتی تھی کہ وہ اس وقت کو ٹال دیں
اور دشمن سے کسی ایسے دوسرے وقت کے لئے جنگ کا قول و قرار کریں کہ وہ دشمن کی طرح
ہر حیثیت سے جنگ کے لئے تیار ہوں، چنانچہ اسی بنا پر مسلمانوں نے وادی ذفران میں
شوری کے وقت ابتدا یہی کہا بھی مگر وحی الہی کے ذریعہ چونکہ نبی اکرم صلی اللہ علیہ وسلم
کو یہ معلوم ہو چکا تھا کہ خدا کا یہ وعدہ کہ تم کو "عیر اور نغیر" دونوں میں سے ایک پر مسلط کر دیا
جائے گا، صرف اس نکل میں پورا ہونے والا ہے کہ مسلمان مشرکین کے لشکر نغیر کا مقابلہ
کریں اور حق و باطل کے اس معرکہ میں مسلمان کامیاب ہوں اور مشرکین ناکام و خاسر، اس
مسلمانوں نے پیغمبر صلی اللہ علیہ وسلم کی مرضی پاکر ہمہ قسم کی بے ہوش سامانی کے باوجود خود کو حق
و باطل کی معرکہ آرائی کے لئے والہانہ و فداکارانہ جذبہ پاک کے ساتھ پیش کر دیا۔

ایسی صورت حال کو قرآن عزیز نے اس معجزانہ اسلوب بیان کے ساتھ ظاہر کیا ہے

ان کنتم املتہم باللہ و ما انزلنا	اگر تم اللہ پر اور اس دُغیبی دُن پر یقین رکھتے ہو جو ہم
علی عبدنا یوم الفرقان یوم	فیصلہ کر دینے والے دن اپنے بند پر نازل کی تھی جبکہ
التقی الجبعان و اللہ علی کل	لشکر ایک دوسرے کے مقابل ہوئے تھے تو چاہئے کہ
شیء قلیبہ اذ انتم بالعداۃ	تقسیم پر یعنی مال غنیمت کی مقررہ تقسیم پر، کا بندہ ہو اور

الدُّنْيَا وَهُمْ بِالْعُدْوَةِ الْقُصْبِيَّةِ اللَّهُ هَرَشْتُمْ بِقُدْرَتِ رُكْنَيْهِ - یہ وہ بدر کا دن تھا کہ تم
وَالرُّكْبُ اسْفَلَ مِنْكُمْ وَلَوْ ادھر قریب کے ناکہ پر تھے، ادھر دشمن دوڑ کے ناکہ پر
تَوَاعَدْتُمْ لِاخْتِلَافِنَا فِي الْمَبْعَادِ اور قافلہ تم سے نچلے حصہ میں تھا یعنی سمندر کے کنارے
وَلَكِنْ لِيَقْضِيَ اللَّهُ أَمْرًا كَانَ كِنَائِي كَذَرِبَهَا تَهَا اور اگر تم آپس میں لڑائی کی بات ٹھہراتے
مَفْعُولًا لِيَهْلِكَ مَنْ هَلَكَ عَنْ تَوْضِيحِ جَنَاحِ كَيْفَ تَمَّ اخْتِلَافُ كَرْتِي كَيْفَ تَمَّ
بَيْنَهُ وَيَحْيَى مَنْ حَيَّ عَنْ بَيْنِي تَمَّ چلتے ہو کسی حالت میں جنگ نہ ہو اور دشمن چاہتا ہے
وَإِنَّ اللَّهَ لَسَمِيعٌ عَلِيمٌ کہ ضرور جنگ ہو یعنی تمہیں دشمنوں کی کثرت اور اپنی بے

الفعال

سروسامانی کا اندیشہ تھا اور قافلہ پر تسلط آسان نظر آ رہا تھا
اور دشمن اپنی کثرت اور سازد سامان کے بل پر گھنٹا کئے ہوئے تھا، لیکن اللہ نے دونوں
لشکروں کو بھڑا دیا تاکہ جو بات ہونے والی تھی اسے کر دکھائے، نیز اس لئے کہ
جسے ہلاک ہونا ہے تمام حجت کے بعد ہلاک ہو اور جو زندہ رہتے والا ہے
تمام حجت کے بعد زندہ رہے اور بلاشبہ اللہ کی سنتا اور سب کچھ جانتا ہے۔

وَلَقَدْ نَصَرَكُمُ اللَّهُ بِبَدْرٍ وَأَنْتُمْ كَرِهْتُمْ هَالِكًا لَمْ يَكُنْ لَكُمْ شُكْرٌ
إِنْ تَقُولُ لِلَّذِينَ آمَنُوا أَنْ يَكْفِيَكُمْ أَنْ يُبَدِّلَكُمْ سَرْمَتًا بَلِ انْتَهَى الْإِنْفِ
مِنَ الْمَلَكَةِ مُنْزَلِينَ ه بَلَى
إِنْ تَصْبِرُوا وَاتَّقُوا وَيَأْتُوكُم مِّنْ قُدْرِهِ هَذَا يُمِدَّ كَوْمًا مِّنْكُمْ
بِخَمْسَةِ آلَافٍ مِّنَ الْمَلَكَةِ
مُسَوِّمِينَ ه وَ مَا جَعَلَهُ

اور اللہ تمہاری مدد کر چکا ہے بدر کی لڑائی میں اور تم
مکرور حالت میں تھے، پس اللہ سے ڈرتے رہو تاکہ تم شکر
گزار ہو یہ جب ہوا کہ تو مسلمانوں سے کہہ رہا تھا کیا
تم کو کافی نہیں ہے کہ تمہارا پروردگار تمہاری مدد کو آسمان
سے اتارنے والے تین ہزار فرشتے بھیجے، ہاں بلاشبہ اگر تم
صبر کرو اور تقویٰ کی راہ اختیار کرو اور پھر ایسا ہو کہ دشمن
اسی دم تم پر چڑھ آئے تو تمہارا پروردگار (بھی) پانچ ہزار
نشان رکھنے والوں سے تمہاری مدد کرے گا۔ اللہ نے
صرف یہ اس لئے کیا کہ تمہارے لئے خوشخبری ہو اور

اللَّهُ أَكْبَرُ لَكُمْ وَلِتَطْمَئِنَّ قُلُوبُكُمْ بِهِ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ لِيَقْطَعَ طَرَفًا مِّنَ الَّذِينَ كَفَرُوا وَأَوْ يَكْبِتَهُمْ فَيَنْقَلِبُوا خَائِبِينَ ۝
 اس کی وجہ سے تمہارے دل مطمئن ہو جائیں اور مدد و نصرت جو کچھ بھی ہے اللہ کی ہی طرف سے ہے اس کی طاقت سب پر غالب ہے، اور وہ اپنے تمام کاموں میں حکمت رکھنے والا ہے اور نیز اس لئے تاکہ منکرین حق کی جمعیت و طاقت کا ایک حصہ بیکار کر دے، انہیں اس درجہ ذلیل و خوار کر دے کہ وہ نامراد ہو کر اُلٹے پاؤں پھر جائیں۔

دعا نے نصرت | غرض اس حالت میں دونوں فریق جنگ کے لئے صف آرا ہوئے تو اول آپ نے مسلمانوں کی صفوں کو درست فرمایا اور پھر اس سرپیش (خس پوش جھونپڑی) کے نیچے جا کر جو آپ کے لئے میدان جنگ میں بنا دی گئی تھی، درگاہ الہی میں الحاح و تضرع کے ساتھ دعا شروع کی اور عرض کیا۔

اللَّهُمَّ إِنِّجْ لِي مَا وَعَدْتَنِي اللَّهُمَّ خدایا! تو نے مجھ سے جو وعدہ (نصرت) فرمایا اسکو ان تَهْلِكْ هَذِهِ الْعَصَابَةُ مِنْ أَهْلِ الْإِسْلَامِ لَا تَعْبُدُنِي فِي الْأَرْضِ
 پورا کر۔ خدایا! اگر یہ ٹھٹی بھر مسلمان ہلاک ہو گئے تو پھر خدا، زمین پر کوئی تیرا عبادت گزار باقی نہیں رہے گا۔

صدق اکبر (مثنیٰ الدعوت) نے دیکھا تو قریب آئے اور عرض کیا: خدا کے رسول! پس کیجئے اللہ تعالیٰ اپنا وعدہ ضرور پورا کرے گا۔

غیبی نصرت و امداد | اور آخر یہی ہوا بھی کہ ہر قسم کے ناسازگار حالات اور اس درجہ کمزوری کے باوجود کہ کسی مسلمان کا اس معرکہ سے صحیح و سالم بچ کر نکل جانا خود ایک معجزہ ہوتا مسلمانوں کو غیبی نصرت و امداد نے بامراد اور کامیاب کیا، فتح اور نصرت نے قدم چومے، اور تاریخ عالم کا ایک بے نظیر اور حیرت زا انقلاب پیش کر دیا اور مشرکین و قریش

کے تمام سرور اور مشہور نبرد آزما ہی قتل نہیں ہوئے بلکہ شرک و کفر کی اجتماعی طاقت ہی کا خاتمہ ہو گیا۔

یغیبی نصرت کیا تھی؟ قرآن حکیم اس کا جواب متعدد آیات میں یہ دیتا ہے۔
 (۱) مسلمانوں کی نگاہ میں دشمنوں کی تعداد اصل تعداد سے کم نظر آئی تاکہ مسلمان
 مرعوب نہ ہوں اور شریکین کی نگاہوں میں مسلمان مٹھی بھر معلوم ہوئے تاکہ وہ جنگ سے
 جی نہ چرائیں اور معرکہ حق و باطل ٹل نہ جائے۔ "رَاذِبُورِي كَهُمُ اللّٰهُ فِي مَنَامِكَ
 قَلِيَارًا دَالِي، وَ اِلٰى اللّٰهِ تُرْجَعُ الْاُمُورُ" (انفال) اور ایک وقت میں دو گنے معلوم
 ہوئے تاکہ مسلمانوں سے مرعوب ہو کر رہ جائیں۔ "قَدْ كَانَ لِكُفْرَانِي فِي فِئْتَيْنِ التَّقَا
 فِئَةٍ تَقَاتِلُ فِي سَبِيلِ اللّٰهِ وَ اٰخَرٰى كَافِرَةٌ يَرَوْنَهُمْ مِثْلَهُمْ رَاىَ الْعَيْنِ وَ اللّٰهُ
 يُؤَيِّنُ بِنَصْرِهِ مَن يَشَاءُ اِنَّ فِيْ ذٰلِكَ لَعِبْرَةً لِّاُولِي الْاَبْصَارِ" (آل عمران)
 (۲) مسلمانوں کی دعا پر اول اُن کی مدد ایک ہزار فرشتوں سے کی گئی، "اِذْ تَسْتَغِيثُو
 رَبَّكُمْ فَاسْتَجَابَ لَكُمْ اَنِّي مُبْدَاكُمْ بِالْقِتَابِ مِنَ الْمَلٰٓئِكَةِ مُرْدِفٰٓئِن" اور پھر یہ
 تعداد بڑھا کر تین ہزار کر دی گئی "اَلَنْ يَكْفِيَكُمْ اَنْ يُبْدَاكُمْ رَبُّكُمْ بِثَلَاثَةِ اَلٰفٍ
 مِّنَ الْمَلٰٓئِكَةِ مُنَزَّلٰٓئِن" اور اگر دشمن تم پر ایک لخت حملہ کر دے تو ہم تین ہزار کی بجائے
 پانچ ہزار فرشتوں سے مدد کریں گے "مُجَلِّدًاكُمْ سَرٰٓئِكُمْ بِخَمْسَةِ اَلٰفٍ مِنَ الْمَلٰٓئِكَةِ
 مُنَزَّلٰٓئِن"

(۳) مسلمانوں پر عین معرکہ کے وقت اونگھ طاری کر دی جس کے چند منٹ بعد
 اُن کی بیداری نے ان میں ایک نئی تازگی اور نئی روح پیدا کر دی "اِذْ يَغْشٰٓئِكُمُ النُّعَا
 اٰمِنَةٌ مِّنْهُ"

(۴) آسمان سے پانی برس کر مسلمانوں کے لئے ریتیلی زمین کو بختہ فرش کی طرح
 بنا دیا اور شیب کی وجہ سے حوض نما گڑھے میں پانی مہیا کر دیا اور دشمنوں کی زمین کو

کھینچ کر کی طرح دلدل بنا ڈالا "وَيُنزِلُ عَلَيْكُمْ مِنَ السَّمَاءِ مَاءً لِيُطَهِّرَكُمْ بِهِ وَيُذْهِبَ عَنْكُمْ رِجْزَ الشَّيْطَانِ وَلِيَرْبِطَ عَلَيْكُمْ قَلْبَكُمْ وَيُثَبِّتَ بِهِ الْأَقْدَامَ"
نتیجہ جنگ | بہر حال معرکہ جنگ بیا ہوا اور دونوں جانب سے نبرد آ رہا ایک دوسرے کے مقابل ہو کر "کھل من مبارزہ" پکارنے اور دار و شجاعت دینے لگے اور پھر یکا یک بھوجی جنگ شروع ہو گئی، مسلمان اول تو جنگ مغلوبہ لڑے مگر فراغت دعا کے بعد جب میدان جنگ میں آ کر نبی اکرم صلی اللہ علیہ وسلم نے "شاهت الوجوه" چہرے رو سیاہ ہوں "پرٹھتے ہوئے مٹھی بھر خاک اور کنکریاں دشمنوں کی جانب پھینکیں تو خدائے برحق کی معجزانہ قدرت نے ہوا کے ذریعہ اُس کے ذرات تمام مشرکین کی آنکھوں تک پہنچا دئے اور وہ اس ناگہانی پریشانی سے مضطرب ہو کر آنکھیں ملنے لگے اور جنگ مغلوبہ "جنگ غالبہ" کی شکل میں بدل گئی۔

وَمَا رَمَيْتَ ۖ
 إِذْ رَمَيْتَ ۖ
 وَلَكِنَّ
 اللَّهُ سَرَّحَ ۖ

راے محمد صلی اللہ علیہ وسلم اور تو نے جب رکنکریاں پھینکیں تو درحقیقت
 تو نے نہیں پھینکیں بلکہ اللہ نے پھینکیں رکھیں کیونکہ انسانی ہاتھ ایک مٹھی
 میں اتنے بڑے لشکر کے ہر آدمی پر رچی نہیں کر سکتا تھا یہ جو کچھ
 ہوا نبی کے ہاتھ پر خدا کا معجزہ ہوا۔

اور دیر نہیں لگی کہ مشرکین کے بڑے بڑے آدمی مارے گئے اور دشمنوں کے پیرا کھڑے وہ بھاگتے تھے مگر بھاگنے کا موقع نہ پاتے تھے، چنانچہ ان کے ستر آدمی قتل ہوئے اور ستر گرفتار اور باقی نے راہ اختیار کی۔

مسلمان اگرچہ خدا کی نصرت اور اس کے فضل سے کامیاب ہوئے اور فتح و کامرانی کے مالک بنے، تاہم بائیس مجاہدین نے بھی جام شہادت نوش کیا۔
جنگ بدر نے تاریخ عالم | بدر کا معرکہ مورخین اور اصحاب سیرت سے بھی اگرچہ اپنی کارخ بدل دیا | تاریخچی اہمیت کا اعتراف کرتا ہے اور وہ یہ کہنے پر

مجبور ہو جاتے ہیں کہ معرکہ بدر ایک ہنگامی معرکہ نہیں تھا بلکہ اس نے قریش مکہ کی قوت کا ہمیشہ کے لئے خاتمہ کر دیا اور مسلمانوں کے لیے اعلاء کلمۃ اللہ کی راہیں کھول دیں، لیکن وہ بھی اس حقیقت حال سے شاید بے خبر ہیں کہ معرکہ بدر صرف مشرکین مکہ اور مسلمانوں کی آویزش حق و باطل کا معرکہ نہیں تھا بلکہ جس زمانہ میں یہ واقعہ پیش آیا اس وقت دنیا ایک موڑ پر کھڑی تھی اور تاریخ عالم کا ایشیہ تیز گام اس موڑ پر حیران سرگرداں کھڑا تھا کہ کس جانب رخ کرے، اس لئے بدر کا انقلاب عالمگیر انقلاب تھا۔

صفحہ عالم پر اگر بدر کا معرکہ پیش نہ آتا اور مشرکین مکہ کی طاقت شکست و ریخت نہ ہوتی تو بلاشبہ نہ صرف حجاز، نہ صرف عرب و عجم بلکہ کائنات مستحقی کا ہر ایک بحر و بحر ظلم، سرکشی، اور باطل سے دوچار رہتا۔ آزادی ضمیر فنا ہو جاتی، جذبات حق متکسر رہ جاتے اور برب ظلم و بھروسے پر اپنے لئے آپ جگہ پیدا کر لیتے، اب جبکہ بدر کا معرکہ پیش آگیا اور مشرکین مکہ کی قوت ٹوٹ گئی تو دنیا نے موڑ سے آگے بڑھ کر وہ راہ اختیار کر لی جو آزادی ضمیر، عدل و نصفت، حق پرستی اور نیکو کاری کی راہ تھی جہاں ضعیفوں کی نصرت فرض اور بیچاروں کے لئے چارہ کار مہیا تھا، اس لئے خدا کا یہ عظیم الشان احسان کہ بدر میں حق کو فتح و کامرانی نصیب ہوئی صرف مسلمانوں ہی کے لئے نہیں تھا بلکہ تمام کائنات انسانی پر احسان عظیم تھا۔

مولانا ابوالکلام آزاد نے کیا خوب فرمایا۔

بعض اوقات قدرتی حوادث کا ایک معمولی سا واقعہ بھی فتح و شکست کا فیصلہ

کر دیتا ہے جنگ و اڑلوہ کے تمام مورخین متفق ہیں کہ اگر ۱۷ اور ۱۸ جون ۱۸۱۵ء

کی درمیانی شب میں بارش نہ ہوئی ہوتی تو یورپ کا نقشہ بدل گیا ہوتا۔ کیونکہ اس

صورت میں نپولین کو زمین خشک ہونے کا بارہ بجے تک انتظار نہ کرنا پڑتا،

سویرے ہی لڑائی شروع کر دیتا۔ نتیجہ یہ نکلتا کہ بلوشر کے پہنچنے سے پہلے ویلنگٹن

کو شکست ہو جاتی، وارٹ لو میں اگر بارش نہ ہوئی ہوتی تو یورپ کا سیاسی نقشہ بدل جاتا، لیکن اگر بدر میں نہ ہوئی ہوتی تو کیا ہوتا؟ تمام کرہ ارضی کی ہدایت و سعادت کا نقشہ اُلٹ جاتا۔ اسی طرف پیغمبر اسلام نے اپنی دعا میں اشارہ کیا تھا
 اللهم ان تهلك هذه العصاة فلا تعبد في الارض - خدایا! اگر خدا
 حق کی یہ چھوٹی سی جماعت آج ہلاک ہو گئی تو کرہ ارضی میں تیرا سچا عبادت گزار
 کوئی نہیں رہے گا۔ لہ

قرآن عزیز کی روشنی میں غزوہ بدر سے متعلق بیان کردہ تفصیلات جمہور علماء اسلام کے نزدیک مسلم ہیں، خصوصاً اس مسئلہ میں تو سلف و خلف میں سے کسی کی بھی دورائے نہیں ہیں کہ مسلمان جب مدینہ سے نکلے تو صرف قافلہ پر حملہ مقصود تھا لیکن وادی ذفران میں پہنچ کر قدرتی حادثہ نے ایک دوسرے مقابلہ سے دوچار کر دیا اور بیشتر کین مکہ کی وہ پورٹ تھی جو مسلمانوں کا قلع قمع کرنے کے لئے ظہور میں آئی اور اب مسلمانوں کو "عیر و نفیر" دو کے ساتھ واسطہ پڑ گیا۔ اس لئے یہی وہ مقام ہے جہاں مسلمانوں کو بذریعہ وحی یہ بشارت سنائی گئی کہ ان دونوں میں سے کسی ایک کو مسلمانوں کے سپرد کر دیا جائے گا اور بعض مسلمانوں نے اگرچہ انسانی کمزوری کی بنا پر "نفیر" کے مقابلہ میں "عیر" کو ترجیح دینے کا خیال ظاہر کیا، مگر نبی اکرم صلی اللہ علیہ وسلم کو وحی نے اطلاع کر دی تھی کہ اللہ تعالیٰ "نفیر" کے مقابلہ کو مقدر کر چکا ہے اور اس کا وعدہ اسی شکل میں پورا ہوگا۔ اس لئے ذات اقدس کا رجحان اسی جانب ہوا، اور مشورہ کے بعد آخر وہی فیصلہ ہوا جو خدا اور خدا کے رسول کی مرضی تھی، چنانچہ قرآن عزیز کی آیات "کما اخرجک ربک من بیتک بالحق الا یہ" اور "اذ انتم بالعداۃ الدنیا و ہم بالعداۃ القصویٰ والربک اسفل منکم الا یہ" اسی حقیقت کا اعلان کر رہی ہیں۔

مگر جمہور کے ان مسلمات کے خلاف مولانا شبلی مرحوم و مغفور نے سیرۃ النبی جلد اول میں یہ دعویٰ کیا ہے کہ مسلمان شرع ہی میں مدینہ سے صرف "نفر" کے لئے نکلے تھے اور خدا کے وعدہ "عیر و نفر" کا حال مسلمانوں کو مدینہ ہی میں معلوم ہو چکا تھا اور نبی اکرم صلی اللہ علیہ وسلم نے "عیر و نفر" کے متعلق جو کچھ مشورہ کیا اور صحابہ رضی اللہ عنہم نے جو کتب سیر میں مذکور ہر دست تھا ریر فرمائیں وہ سب وادی ذقران میں نہیں بلکہ مدینہ ہی میں ہو چکا تھا۔

مولانا نے مرحوم نے اپنے اس دعوے کو ثابت کرنے کے لئے طویل بحث فرمائی ہے اور احادیث و سیر میں مذکور واقعات کی ترتیب کا اس لئے انکا ذکر دیا ہے کہ وہ اس ترتیب کو قرآن کی تصریحات کے خلاف سمجھتے ہیں اور یہ کہ بعض صحیح احادیث و روایات بھی ان کے خیال کی ہی تائید کرتی ہیں۔

چونکہ مسئلہ علمی نظر و فکر سے تعلق رکھتا ہے اس لئے اس ضروری ہے کہ قرآن عزیز بھی کی روشنی میں مناظرانہ اسلوب سے سچ کر خالص تحقیقی رنگ میں اس پر "محاکمہ" کیا جائے تاکہ اصل حقیقت واضح ہو سکے۔

قرآن عزیز نے اس واقعہ کی تفصیلات دیتے ہوئے دو جگہ بصراحت اس حقیقت کا اعلان کیا کہ "نفر" کا معاملہ مدینہ سے "عیر" کی خاطر نکلنے کے بعد اچانک سامنے آیا اور اس لئے بعض مسلمانوں نے نفر کے مقابلہ کو ابتداً خطرہ کی نگاہ سے دیکھا اور گرائی محسوس کیا (۱) پہلا مقام سورہ انفال کی وہ چند آیات ہیں جو کما اخرجك ديك من بيتك بالحق سے شروع ہو کر "واضربوا منہم کل بنان" تک مسلسل چلی گئی ہیں جو تقریباً سا یا آٹھ آیات ہیں۔

قرآن عزیز نے ان آیات میں اس پورے واقعہ کو اختصار کے ساتھ بیان کر دیا ہے جو معرکہ بدر میں از اول تا آخر پیش آیا، یعنی مدینہ سے نکلنے پر مسلمانوں کے سامنے کیا گیا صورتیں پیش آئیں وہ سب ہی ایک دوسرے کے ساتھ مربوط کر کے بیان کی گئی ہیں۔

پس جس طرح "کَمَا أَخْرَجَكَ رَبُّكَ مِنْ بَيْتِكَ" کے ساتھ "وَأَنْ فَرِيقًا مِّنَ الْمُؤْمِنِينَ
لَكَارِهُونَ" کا تعلق ہے اسی طرح "وَإِذْ يُعَذِّبُكُمُ اللَّهُ إِحْدَى الطَّائِفَتَيْنِ" اور "إِذْ
تَسْتَعِينُونَ رَبَّكُمْ" اور "إِذْ يُعَشِّيكُمُ النُّعَاسَ" "وَيُنزِلُ عَلَيْكُم مِّنَ السَّمَاءِ مَاءً"

وغیرہ واقعات کا بھی تعلق ہے اور یہ ظاہر ہے کہ مولانا شبلی مرحوم بھی جمہور کے ساتھ اس
پر متفق ہیں کہ نبی اکرم صلی اللہ علیہ وسلم کا درگاہ الہی میں استغاثہ پیش کرنا، ملائکہ کی مدد کا آنا
مسلمانوں پر اور نگہ طاری کر کے تازہ دم کر دینا، آسمان سے پانی کا برس کر مسلمانوں کے حق
میں رحمت ثابت ہونا، یہ کل معاملات اُس ان ہی نہیں پیش آگئے تھے، جس ان میں مسلمانین
سے نکلے تھے بلکہ یہ ایک طویل سلسلہ تھا جو ایک مدت کے اندر وقوع پذیر ہوتا رہا ہے

پس اگر بقول مولانا نے مرحوم آیت "کَمَا أَخْرَجَكَ رَبُّكَ" میں اس ان کے ہوا
جو مدینہ سے خروج کے ساتھ مربوط ہے اور کچھ مراد نہیں ہے تو پھر تسلیم کرنا پڑے گا کہ
باقی وہ تمام واقعات جو اس آیت کے ساتھ مربوط کر کے بیان ہوئے ہیں گو کلام مستقلاً
ہی کی حیثیت میں کیوں نہ ہوں، وہ سب بھی ایک ہی ان سے متعلق ہیں اور ظاہر ہے کہ یہ
قطعاً باطل اور خلاف واقع ہے۔ اس لئے اس آیت کا صاف اور صریح مطلب یہ ہے
کہ قرآن عزیز عام بول چال اور محاورہ کے مطابق یہ کہہ رہا ہے کہ مسلمانوں کو ذرا اُس
واقعہ کی جانب بھی نظر کرنی چاہئے۔

جب پروردگار نے تم کو ایک مرتبہ مدینہ سے باہر حق کی خاطر نکالا تھا اور تمہارے
سامنے ایسی صورت حال پیش آگئی تھی کہ تم پر یہ گراں گذرنے لگا تھا کہ کیوں ہم مدینہ سے
باہر نکلے کہ آخر کار ہمارے سامنے یہ صورت گراں بار آگئی اور یہ وہ وقت تھا جبکہ خدا نے
تم سے "عیر و نغیر" میں سے ایک کا وعدہ کیا، وغیرہ وغیرہ۔

یہی وجہ ہے کہ تمام مفسرین آیت "وَأَنْ فَرِيقًا مِّنَ الْمُؤْمِنِينَ لَكَارِهُونَ" کے
متعلق عربیت کے قاعدہ سے یہ فرما رہے ہیں۔

والجملہ فی موضع اور یہ جملہ حال واقع ہو رہا ہے اور یہ حال مقدمہ ہو اس لئے کہ جس کراہت
 الحال وھی حال کا آیت میں ذکر ہو رہا ہو وہ مدینہ سے نکلنے کے بعد پیش آئی تھی جیسا کہ
 مقدرة لان الکراہت انشاء اللہ ابھی تجھ کو معلوم ہو جائیگا یا یوں کہئے کہ یہ اس پوری حالت کا
 وقعت بعد الخروج نقشہ بیان ہو رہا ہے جو مدینہ سے نکلنے کے وقت سے معرکہ بدر کے ختم تک
 کما تراه ان شاء الله پیش آئی یعنی "اخرجک" میں اخراج سے زمانہ ممتد مراد ہے
 تعالیٰ و یعتبر ذلك ممتداً آئی مراد نہیں ہے)

تو اب صورت حال یہ بنی کہ جو شخص "لکا دھون" میں مذکورہ واقعہ کراہت کو آئی
 قرار دیتا ہے اور اس پورے واقعہ کو مدینہ کے اندر ہونا ثابت کرتا ہے اس کے پاس تو
 صرف ایک ایسا تخمینہ احتمال ہے جس کا ثبوت ان قرائن سے قطعاً نہیں ملتا جو ما بعد آیات
 میں موجود ہیں اور جو شخص یہ کہتا ہے کہ آیت "اخرجک" میں اخراج آئی نہیں ہے بلکہ وہ
 ممتد مدت مراد ہے جس میں یہ معرکہ پیش آیا تو بعد کی تمام آیات بلاشبہ اس کے دعویٰ کے لئے
 واضح قرینہ بنتی اور دعویٰ کی تصویب کرتی نظر آتی ہیں۔

(۳) دوسرا مقام سورہ انفال ہی کی وہ آیات ہیں جو (ما انزلنا علی عبدنا یوم
 الفرقان یوم التقی الجمعان) سے شروع ہو کر "والی اللہ توجع الامور پر ختم ہوتی ہیں
 ان آیات میں قرآن حکیم نے اول مسلمانوں اور مشرکوں کے محاذ جنگ کا نقشہ اس طرح کھینچا
 ہے کہ مسلمانوں کا محاذ جنگ مدینہ سے قریب وادی میں تھا اور مشرکین مکہ ان کے بالمقابل
 جانب بعید کی وادی میں خیمہ زن تھے اور اس وقت ابوسفیان کا قافلہ مسلمانوں کی وادی
 سے نیچے نیچے سمندر کے کنارے اس طرح گزر رہا تھا کہ وہ کی فوج کی پشت پر تھا کہ اگر
 اگر وہ چلے تو مسلمانوں کی زد سے محفوظ ہو کر بے خوف اپنی فوج کی مدد کر سکتا ہے
 "واذا نتم بالعداۃ الدنیا وھم بالعداۃ القصویٰ والربک اسفل منکم"

۱۵ روح المعانی جلد ۹ ص ۲۵۱ دابن کثیر و روح البیان والبحر المحیط وغیرہ

اور اس کے بعد کہتا ہے کہ یہ صورت حال مسلمانوں کے لئے اس درجہ ناسازگار تھی کہ اگر تقدیر الہی یہ فیصلہ نہ کر لیتی کہ بدرکہ معرکہ ضرور پیش آئیگا، اور اس کا انجام مسلمانوں کے حق میں ہوگا اور جنگ کے معاملہ کو مسلمانوں اور مشرکوں کے باہمی عہد و پیمان پر چھوڑ دیا جاتا تو مسلمان آپس میں بھی مختلف لمبعا د ہو جاتے، بعض کہتے کہ اس میدان میں حق و باطل کا فیصلہ ہو جائے تو اچھا ہے اور بعض کہتے کہ ہم ان ناسازگار حالات میں ہرگز جنگ کی طاقت نہیں رکھتے اس لئے دوسرے وقت کے لئے اس جنگ کو ٹال دینا چاہئے اور "نفر" کی جگہ "غیر" کو قبضہ میں کر لیتا چاہئے جیسا کہ پیش کیا اور بعض کو جنگ کا معاملہ سخت گراں گذرا اور ہو سکتا تھا کہ سب ہی مسلمان یہ چاہتے کہ اس وقت معرکہ جنگ بپا نہ ہو اور مشرکین اپنے ساز و سامان کے زعم پر یہ اصرار کرتے کہ اسی وقت اور اسی جگہ معرکہ ہو جانا از بس ضروری ہے اور یہ نقشہ سامنوا آجاتا "لو تو اعداء تولاختلفتم فی المبعاد" مگر ہوا یہ "ولکن لیقضی اللہ امرًا کان مقفولاً" ان آیات میں قابل غور بات یہ ہے کہ اگر مشرکین مکہ کی فوج کشی کا حال مسلمانوں کو مدینہ ہی میں معلوم ہو گیا تھا اور نبی اکرم صلی اللہ علیہ وسلم نے مسلمانوں سے مدینہ ہی میں وہ مشورہ فرمایا تھا جس کا ذکر تمام کتب حدیث و سیرت میں موجود ہے اور اسی مقام پر خدا نے احد الطائفین کا وعدہ فرما کر اپنے نبی کو وحی کے ذریعہ یہ بھی بتایا تھا کہ خدا کی مرضی معرکہ حق و باطل کی ہے، قافلہ پر تسلط کی نہیں ہے تو پھر عقل حیران ہے کہ ان تمام امور کے معلوم ہو جانے کے بعد مسلمان خود کو کس لئے بے سرو سامان سمجھ رہے تھے اور کس وجہ سے بعض مجاہدین اسلام جنگ سے جی چرا رہے تھے جبکہ مدینہ میں مسلمانوں کے پاس ہزاروں اونٹ موجود تھے گھوڑے بھی کم نہیں تھے تو پچاس گھوڑوں کا مہیا ہونا معمولی بات تھی، تلواروں اور نیزوں کی بھی کچھ کمی نہیں تھی اور ان سب باتوں پر مستزاد یہ کہ جب ان کو دشمنوں کی عددی طاقت

کا بھی صحیح اندازہ تھا تو آخر وہ کیا سبب تھا کہ مسلمان جن میں انصار بھی ہیں اور
 مہاجرین بھی صرف تین سو تیرہ ہی کی تعداد میں کیوں نکلے؟ اور نکلے بھی اس بے
 سرو سامانی کے ساتھ کہ نیزے اور تلواریں تک بھی ہر ایک کے پاس موجود نہیں
 چھ جائے کہ باقی سامان حرب و ضرب مکمل ہوتا اور کیا بدر کے اس واقعہ کے علاوہ
 کسی بھی ایسے غزوہ یا سر پہ کا حوالہ دیا جاسکتا ہے کہ نبی اکرم صلی اللہ علیہ وسلم
 نے اس کے لئے مدینہ میں پیچھے کر تیاری فرمائی ہو اور مسلمانوں میں دشمن کے مقابلہ کے
 لئے وہ ہر سامانی اور گرانی پیدا ہوئی ہو جس کا ذکر قرآن ان جملوں میں کرتا نظر آتا ہے
 ”وان فریقاً من المؤمنین لکادھون“ میجاد لونتک فی الحق بعد ماتین کاتسا
 یساقون الی الموت“ ولو تو اعدتکما مختلفتم فی المیعاد“

کیا ہمارے سامنے غزوہ تبوک (غزوہ عسرت) کا نقشہ موجود نہیں ہے کہ دشمن
 کی تعداد لاکھوں تک پہنچی ہوئی ہے اور مشرکین مکہ جیسے غیر مستعد نہیں بلکہ مستعد
 عیسائی طاقت سے معاملہ ہے جو ہرم کے مشدین ساز و سامان جنگ سے مسلح ہے
 اور پھر نبی اکرم صلی اللہ علیہ وسلم مدینہ میں نہیں مدینہ کے قرب و جوار میں نہیں بلکہ
 خود دشمن کے گھر پر جا کر معرکہ حق و باطل گرم کرنا چاہتے ہیں، لیکن ان تمام باتوں
 کے باوجود ایک مسلمان بھی ہر سامان نہیں، گراں خاطر نہیں بلکہ پروانہ و انتشار ہو نیکو
 ایک دوسرے پر بازی لیجانے کے لئے مدینہ سے تبوک کی جانب قدم بڑھا رہے ہیں
 بات بالکل صاف ہے کہ مسلمان درحقیقت اس بے سرو سامانی کے ساتھ لڑنے
 کے لئے نہیں بلکہ قافلہ پر قبضہ کرنے کے لئے نکلے تھے اور اس کے لئے یہ جمعیت اور یہ
 صورت حال کافی تھی لیکن بدر کے قریب پہنچ کر ایسا ایک صورت حال تبدیل ہو گئی،
 اور مسلمانوں کو دو باتوں کا ایک ساتھ علم ہوا، ابو جہل مکہ سے لشکر کشی کر کے آ رہا ہے
 اور ابوسفیان کا قافلہ بدر سے گذر کر مکہ جا رہا ہے، تب وہ سب کچھ پیش آیا جس کو

تفصیل کے ساتھ سن آئے ہو اور یہی وہ حالت تھی جس کا ذکر قرآن نے اس طرح کیا۔
 وَاِنَّ فَرِيقًا مِّنَ الْمُؤْمِنِيْنَ لَكَارِهُوْنَ“ اور ”لو تو اعد تو لاختلفتم في الميعاد
 بہر حال ان ہر دو مقامات کا تبادلہ کلام الہی کا سیاق و سباق اور آیات کے اندر
 موجود قرآن و دلائل کے سامنے مصنف سیرت النبوی کا ”کما اخرجك ربك من بيتك
 کے اجمال سے بے دلیل ایک دعویٰ کر دینا کسی طرح صحیح نہیں ہے اور آیت ”وَإِنَّ فَرِيقًا
 مِّنَ الْمُؤْمِنِيْنَ لَكَارِهُوْنَ“ میں ’و‘ حالیہ کے لئے بقاعدہ عربیت ہرگز یہ ضروری نہیں
 کہ حال اور ذوالحال کا زمانہ اس طرح ایک ہو کہ دونوں آن واحد سے وابستہ ہوں
 بلکہ زمانہ کا امتداد نہ صرف ممکن الوقوع بلکہ اکثر الوقوع ہوتا ہے نیز حال مقدرہ کی مثالیں کلام عرب
 میں بیشتر موجود ہیں اور حال مقدرہ کا حاصل یہ ہے کہ جو واقعہ کسی ایک بات کی بنا پر
 آئندہ قریبی زمانہ میں پیش آنے والا ہے اس کو سبیل تقدیر و احوالیہ کے ساتھ اس
 طرح بیان کیا جاتا ہے کہ گویا وہ اسی آن میں پیش آیا ہے کیونکہ اس کا پیش آنا یقینی ہے اور
 اس صورت میں آیت کے معنی یہ ہوں گے کہ مدینہ سے خروج اس حالت میں ہوا کہ جب
 صورت حال نازک بن کر سامنے آئی تو مسلمانوں کے ایک گروہ پر گراں گذرنے لگا کہ بے
 کاش مدینہ سے کیوں نکلے جو اس صورت کے ساتھ وہ چارہ ہونا پڑا۔

(۱۳) یہ بھی واضح نہیں ہے کہ کاروان تجارت مسلمانوں کے ہاتھ سے اس طرح بچکر
 نکل گیا تھا کہ مسلمان اس کا تعاقب نہ کر سکیں اور اس کو قابو میں نہ لاسکیں چنانچہ
 آیت ”وَالرَّكِبَ اسْفَلَ مِنْكُمْ“ اس پر صاف دلالت کہ یہی ہے البتہ مسلمانوں کو اپنی
 جاسوسوں کے ذریعہ جو کچھ قافلہ کے متعلق معلوم ہوا تھا اس کے پیش نظر یہ خیال ب
 بھی تھا کہ ابوسفیان کا قافلہ بدرہی کے راستہ سے گذرے گا اور اس لئے وہ وادی
 ذفران میں مشورہ کے وقت کاروان تجارت کے طالب تھے اور اسی لئے اللہ تعالیٰ نے
 یہ وعدہ کیا کہ دونوں میں سے کسی ایک گروہ پر تم کو ضرور مسلط کر دیں گے، درحقیقت

حال کے پیش نظر ہی یہ بھی اپنے رسول کو بتلا دیا کہ "عیر" سے نہیں بلکہ "نقیر" سے تم کو واسطہ پڑے گا اور تم کامیاب ہو گے۔

اس صورت حال کو اگرچہ بعض اصحاب سیرت نے واضح نہیں کیا، مگر محققین نے اس حقیقت کو مستند روایات سے ثابت کیا ہے۔

چنانچہ ابن کثیر نے اپنی تفسیر اور تاج میں اور حافظ ابن حجر نے فتح الباری اور شیخ بدرالدین عینی نے عمدۃ القاری میں بسند اس واقعہ کو حضرت ابویوب انصاری رضی اللہ عنہ سے نقل کیا ہے، فرماتے ہیں۔

قال رسول الله صلى الله عليه وسلم
 عليهما ونحن بالمدينة
 اني اخبرت عن عيرابي
 سفبان اقام قبلة فهل
 لكم ان تخرجوا قبل هذه
 العير لعل الله يغمناها
 فقلنا نعم فخرجوا وخرجنا
 فلما سونا يوم اويوبين
 قال لنا ماترون في قتال
 القوم فاهم قد اخبروا
 بخروجكم فقلنا لا والله
 ما لنا طاقة لقتال احد و
 ولكن اردنا العير (الحديث)

ہم مدینہ میں تھے کہ رسول اللہ صلی اللہ علیہ وسلم نے فرمایا
 مجھے ابھی معلوم ہوا کہ ابی سفیان کا کاروان تجارت
 شام سے آرہا ہے۔ کیا تم تیار ہو کہ اس سے قبل اس
 کی راہ گھیر لو کیا عجب کہ اللہ تعالیٰ اس بہانہ ہم کو مال
 غنیمت عطا کر دے ہم سب نے عرض کیا "ہاں"
 پس آپ بھی نکلے اور ہم بھی نکلے، ابھی ایک
 یا دو دن کی مسافت پر ہی پہنچے تھے کہ آپ
 نے فرمایا مجھے معلوم ہوا ہے کہ اہل مکہ فوج
 کشی کے ارادہ سے آرہے ہیں، اب کیا ارادہ ہے؟
 تب ہم نے عرض کیا: یا رسول اللہ! قسم
 بخدا اس حالت میں ہم میں دشمن کے مقابلہ
 کی طاقت نہیں ہے، البتہ قافلہ پر
 حملہ کا ارادہ ضرور ہے۔

۱۔ تفسیر ابن کثیر برہاشیہ فتح الباری جلد ۴ ص ۲۶۱۔

یہ اور اسی قسم کی روایات بکثرت موجود ہیں جن میں صراحت ہے کہ مسلمان اداوی
ذفران میں کاروانِ تجارت پر حملہ آور ہونے کے متوقع تھے اور وجہ یہی تھی کہ ان کے
جاسوسوں نے بدر میں اُس کے آنے کی خبر دی تھی۔

(۳) آیت ”وَدُونَ اٰتٍ غَيْرِ ذٰلِكَ الشُّوْكَهٖ تَكُوْنُ لَكُمْ (الایہ) میں جمہور
کے نزدیک نبی اکرم صلی اللہ علیہ وسلم اسی جانب ہیں جس جانب فدا ہے اور جب بعض مسلمانوں
نے نبی اکرم صلی اللہ علیہ وسلم کے رُخ کو پہچان لیا تو پھر وہ بھی فدا اور فدا کے رسول کی مرضی
کے ساتھ ہو گئے، اس لئے اس حقیقت کو ان جذباتی الفاظ سے بے حقیقت نہیں
بنایا جاسکتا۔

ایک طرف وہ لوگ ہیں جو قافلہ تجارت پر حملہ کرنا چاہتے ہیں، دوسری طرف
فدا ہے (جو چاہتا ہے) ہے کہ حق کو قائم کرے اور کافروں کی جڑ کاٹ دے، اب سوال
یہ ہے کہ رسول اللہ صلی اللہ علیہ وسلم ان دونوں سوس کے ساتھ ہیں؟ عام روایتوں کے
مطابق اس سوال کا کیا جواب ہوگا، میں اس تصدیق سے کانپ اٹھتا ہوں۔

(۴) واقعہ کی نوعیت دراصل وہ نہیں ہے جس کو بزرگم خود مصنف سیرت ابنی
نے گڑھ کر بیان کر دیا اور پھر اس پر سوالات قائم کر دئے بلکہ نوعیت واقعہ وہ ہے
جس کو ہم بصراحت و بدلائل ابھی بیان کر آئے ہیں اور جس کو تسلیم کرنے کے بعد شبہ
اور اعتراض کی گنجائش ہی نہیں رہتی۔

(۵) ”لَا يَسْتَوِي الْقَاعِدُونَ مِنَ الْمُؤْمِنِينَ غَيْرِ اُولِي الضَّرَرِ وَالْمُجَاهِدُونَ
فِي سَبِيلِ اللّٰهِ يَا مَعْ رِجَالِ اللّٰهِ وَانْفُسِهِمْ يَسْلَمَانُونَ“ میں جو لوگ صحیح و تند رست ہوتے
ہوئے بھی گھروں میں بیٹھے رہے تو وہ ان کے برابر ہرگز نہیں ہو سکتے جو اپنی جان
و مال کے ذریعہ اللہ کی راہ میں جہاد کرتے ہیں۔“

لہ سیرۃ النبی جلد ۱ ص ۳۳۱

بیشک صحیح بخاری میں اس آیت کے متعلق حضرت ابن عباس کا یہ قول نقل کیا ہے
 "کہ یعنی وہ لوگ جو بدر میں نہیں شریک ہوئے اور وہ جو شریک ہوئے دونوں برابر نہیں
 ہو سکتے اور یہ صحیح ہے کہ صحیح بخاری میں یہ بھی ہے کہ پہلے آیت میں "غیر اولی الضرر"
 کا جملہ نہیں نازل ہوا تھا تو آیت سن کر حضرت عبد اللہ بن ام مکتومؓ خدمت اقدس
 میں حاضر ہوئے اور اپنے نابینا ہونے کا عذر کیا، اس پر وہیں یہ جملہ نازل ہوا "غیر
 اولی الضرر"

لیکن اس کے باوجود مصنف سیرت النبی کا اس سے یہ نتیجہ اخذ کرنا صحیح نہیں ہے
 یہ صاف اس بات کی دلیل ہے کہ مدینہ ہی میں معلوم ہو گیا تھا کہ قافلہ پر حملہ کرنا
 نہیں بلکہ لڑنا اور جان دینا ہے۔

یہ نتیجہ اخذ کرنا اس لئے درست نہیں ہے کہ اس آیت کے شان نزول کے متعلق
 تین صحابیوں سے روایات منقول ہیں ان میں سے دو صحابہ زید بن ثابت اور برار بن
 عازب رضی اللہ عنہما تو غزوہ بدر سے جدا اس کا نزول بیان کرتے ہیں۔ اور حضرت
 عبد اللہ بن عباس (رضی اللہ عنہ) بدر کے ساتھ اس کو وابستہ فرماتے ہیں لہذا اس اختلاف
 کو دیکھ کر مشہور اور محقق محدثین اور شاربین بخاری، ابن تیمیہ اور بدر الدین عینی (رحمہما اللہ) یہ
 فرماتے ہیں کہ صحابہ رضی اللہ عنہم کا یہ عام قاعدہ ہے کہ اگرچہ کسی آیت کا تاریخی اور حقیقی
 شان نزول ایک خاص واقعہ سے متعلق ہو لیکن اس آیت کے مفہوم و مصداق میں جس قدر
 واقعات و جزئیات داخل ہو سکتی ہیں ان سب کے متعلق یہ کہہ دیا کرتے ہیں کہ اس
 آیت کا نشان نزول یہ واقعہ ہے۔

لہذا جبکہ تمام علماء تفسیر اس پر متفق ہیں کہ اس آیت کا تاریخی شان نزول بدر کا واقعہ
 نہیں ہے تو حضرت عبد اللہ بن عباس رضی اللہ عنہ کا یہ ارشاد اسی غموم کے اعتبار سے ہی

جیکہ بدر کے معرکہ میں بھی مسلمان دو حصوں میں منقسم تھے، ایک شریک جنگ اور دوسرے مدینہ میں مقیم تو بلاشبہ فضیلت درجات میں دونوں برابر نہیں ہو سکتے۔ حضرت عبد اللہ بن عباس رضی اللہ عنہما نے بطریق تفسیر یہ فرمایا ہے "لا یتوی القاعدون من المؤمنین" عن بدر والنخارجون الی بدر بطور واقعہ اس کو نقل نہیں کیا اور اسی لئے حضرت عبد اللہ بن مکتوم کے واقعہ کا بھی ذکر نہیں فرمایا اور ترمذی میں اس قسم کی تفصیل اگر منقول ہے تو خود ترمذی نے یہ کہہ کر اس تفصیل کو مکرر کر دیا ہے "ہذا حدیث حسن غریب من ہذا الوجہ من حدیث ابن عباس ایہ حدیث اس تفصیلی طریقہ پر ابن عباس سے بسند حسن غریب ثابت ہوئی یعنی اس ایک راہی کے علاوہ دوسرا کوئی طریق سند موجود نہیں ہے جس میں حضرت عبد اللہ بن عباس رضی اللہ عنہما کی روایت میں حضرت عبد اللہ بن ام مکتوم کا واقعہ منقول ہو اور اسی لئے امام بخاری نے اس تفصیل کو قابل ترک سمجھ کر فقط تفسیر کو ہی لیا ہے۔ پس اس آیت کو بھی اپنے دعویٰ کے لئے سند بنانا کسی طرح صحیح نہیں ہو سکتا۔

(۶) کفار قریش جو مکہ سے لڑنے کے لئے بدر میں آئے ان کی نسبت قرآن مجید میں ہے "وَلَا تَكُونُوا كَالَّذِينَ خَرَجُوا مِنْ دِيَارِهِمْ يَنْظُرُوا وَيَأْتِيَ النَّاسَ وَيَصُدُّونَ عَنْ سَبِيلِ اللَّهِ - ان لوگوں کی طرح نہ بنو جو اپنے گھروں سے مغرورانہ نمائش اور خدا کی راہ سے روکے ہوئے نکلے۔ اگر قریش صرف قافلہ تجارت کے بچانے کے لئے نکلتے تو خدا کیوں کہتا کہ وہ اظہارِ شان اور دکھاوے کے لئے خدا کی راہ سے لوگوں کو روکتے ہوئے نکلے انہی

یہ بھی مصنف سیرت النبوی کا ایک انوکھا استدلال ہے اس لئے کہ جن روایات میں یہ ہے کہ کفار قریش قافلہ تجارت کے بچانے کے لئے نکلے، ان ہی میں یہ بھی بھراحت موجود ہے کہ جب ابوسفیان نے قاصد کے ہاتھ کھلا بھیجا کہ ہم مسلمانوں کی نروسے بچ گئے ہیں۔ تم اب واپس نہ چلے جاؤ تو ابو جہل نے صاف انکار کر دیا اور کہا کہ اب تو ہم

مسلمانوں کا قلع قمع کر کے ہی جائیں گے اور یہی وہ جذبہ تھا جس نے کفار قریش کو بدر کی جانب اس سختی کے ساتھ پیش قدمی کے لئے ابھارا جس کا ذکر قرآن حکیم اس آیت میں کر رہا ہے۔

اس کے بعد مولانا نے مرحوم نے احادیث سے اپنے مقصد کی تائید چاہی ہے اور اس سلسلہ میں یہ دعویٰ کیا ہے کہ تمام ذخیرہ حدیث میں کعب بن مالک کی روایت کے علاوہ کہیں یہ مذکور نہیں کہ آنحضرت صلی اللہ علیہ وسلم بدر میں قریش کے قافلہ تجارت پر حملہ آوری کے لئے نکلے نیز کعب بن مالک کی روایت مولانا کے نزدیک متعدد وجوہ سے قابل بحث ہے۔

حضرت کعب رضی اللہ عنہ کی روایت بخاری میں اس طرح منقول ہے

کعب بن مالک رضی اللہ عنہ فرماتے ہیں میں رسول اللہ صلی اللہ علیہ وسلم کو چھوڑ کر کسی غزوہ میں پیچھے نہیں رہا بخیر غزوہ تبوک کے اور ہاں غزوہ بدر میں بھی شریک نہیں تھا اور جو اس میں شریک نہیں ہوا اس پر کچھ عتاب نہیں کیونکہ آنحضرت صلی اللہ علیہ وسلم قریش کے قافلہ کے لئے نکلے تھے کہ خدا نے دونوں فریق کو اچانک مقابل کر دیا۔

عن عبد اللہ بن کعب قال کعب لما تخلف عن رسول اللہ صلی اللہ علیہ وسلم فی غزوة غزاها الا غزوة تبوک غیر ان کنت تخلفت فی غزوة بدر ولم عاتب احد تخلف عنها انما خرج النبی صلی اللہ علیہ وسلم یرید ید قریش حتی جمع اللہ بینہ و بینہم علی غیر مبیعہ

حضرت کعب کی اس روایت کی تائید ذخیرہ حدیث میں دیگر روایات سے بھی

۱۰ جلد ثانی کتاب الغزوات۔

ہوتی ہے چنانچہ گذشتہ صفحات میں ابو ایوب انصاری رضی اللہ عنہ کی حدیث جس کو ابن مردویہ اور ابن ابی عامر سے تمام محدثین و ارباب سیر نے نقل کیا ہے گذر چکی ہے اس میں صراحت کے ساتھ یہ کہا گیا ہے کہ نبی اکرم صلی اللہ علیہ وسلم اول مدینہ سے ابوسفیان کے قافلہ کے لئے نکلے اور جب ایک یا دو دن کی مسافت پر پہنچے تو معلوم ہوا کہ کفار مکہ کا لشکر مقابلہ کے لئے آ رہا ہے تب آپ نے پھر مشورہ کیا اور اسی مشورہ میں بعض مسلمانوں نے جنگ کے حق میں گرائی کا اظہار کیا اس لئے یہ کہنا صحیح نہیں ہے کہ ذخیرہ حدیث میں کعب کی روایت کے علاوہ کوئی روایت اس کو ظاہر نہیں کرتی کہ نبی اکرم صلی اللہ علیہ وسلم مدینہ سے ابوسفیان کے قافلہ کے لئے نکلے تھے۔

یہاں کعب کی حدیث کا معرض بحث ہوتا تو یہ دعویٰ خود محل نظر ہے جو حسب ترتیب لائق توجہ ہے۔

(۱) فرماتے ہیں کہ حضرت کعب چونکہ غزوہ بدر میں شریک نہیں تھے اس لئے ان کی روایت اس موقع پر مشاہدہ و واقفیت کی روایت نہیں۔ میدان استدلال میں یہ عجیب دلیل ہے اس لئے کہ جب مصنف سیرۃ النبوی کا یہ دعویٰ ہے کہ نبی اکرم صلی اللہ علیہ وسلم مدینہ سے شروع ہی میں کفار قریش سے جنگ کے ارادے سے نکلے تھے اور مدینہ میں ہی مشورہ تاریخی مشورہ فرمایا تھا تو کعب بن مالک خواہ غزوہ بدر میں شریک نہ ہوئے ہوں، لیکن مدینہ میں بہر حال موجود تھے اس لئے یہ کیسے ممکن ہے کہ نبی اکرم صلی اللہ علیہ وسلم انصار و مہاجرین سے مشورہ فرمائیں اور موجودہ صحابہ شریک نہ کریں لہذا، حضرت کعب کی روایت کو مشاہدہ و واقفیت کی روایت تسلیم نہ کرنا قطعاً بے سند ہے البتہ اگر یہ تسلیم کر لیا جائے کہ جنگ کے متعلق مشورہ مدینہ سے باہر کسی وادی میں ہوا تھا، تب یہ

بیشک کہا جاسکتا ہے کہ کعب اگر اس مشورہ کے متعلق کچھ فرمائیں تو وہ مشاہدہ و اہمیت کی روایت نہیں ہوگی کیونکہ وہ غزوہ بدر میں شریک نہیں تھے۔

(۲) اس واقعہ کی روایت سے ان کا مقصود یہ ہے کہ غزوہ بدر کی اہمیت

کم ہو جائے تاکہ عدم شرکت سے ان کا وزن کم نہ ہو الخ

مولانا کا ایک صحابی کے متعلق یہ سوہن بھی قطعاً بے سند اور بے دلیل ہے اس لئے کہ حضرت کعب بدر کی اہمیت کو کم کرتا نہیں چاہتے بلکہ اس کی اہمیت اور

عظمت کا احساس ہی اُن کو اس پر مجبور کر رہا ہے کہ وہ اپنی عدم شرکت کے لئے یہ عزت پیش کریں کہ ان کو یہ سعادت اس لئے نصیب نہ ہو سکی کہ جب مسلمان مدینہ سے نکلے تھے

تو چونکہ کاروان تجارت کے لئے نکلے تھے اس لئے سب کی شرکت ضروری نہیں تھی تاہم جو نکلے اُن کو وہ بے نظیر شرف ہاتھ آگیا جس سے ہم جیسے محروم رہ گئے۔

کعب بن مالک کی اس روایت میں ایک اور بار ایک نکتہ مستور ہے جو مولانا کے دعوے کو یکسر پاؤں پھاڑتا ہے وہ یہ کہ حضرت کعبؓ اس جانب بھی توجہ

دلا رہے ہیں کہ اگر بدر کا معرکہ غزوہ تبوک کی طرح مدینہ کے اندر ہی طے شدہ ہوتا اور نبی اکرم صلی اللہ علیہ وسلم مدینہ سے اس ہی غرض کے لئے نکلتے تو یہ ناممکن تھا کہ اس

قدراہم اور عظیم الشان غزوہ کے لئے "نفیر عام" نہ ہوتا اور جو لوگ جی چاہتے وہاں بیٹھ رہتے واپسی پر ان سے باز پرس نہ کی جاتی، جبکہ غزوہ تبوک میں انہی کعب اور

ان کے دور فقار سے عدم شرکت پر اس قدر سخت باز پرس ہوئی تھی کہ ذات اقدس صلی اللہ علیہ وسلم نے ان کے مقاطعہ کا حکم صادر فرما دیا تھا اور جب تک ان کی توبہ

کے قبول پر وحی الہی کا نزول نہیں ہوا تقریباً پچاس دن مقاطعہ کا سلسلہ جاری رہا اس لئے یقین کرنا چاہئے کہ غزوہ تبوک میں مجھ پر ناراضگی کا اظہار اور مقاطعہ کا اعلان

اور بدر میں ان امیر کا فقدان بلاشبہ اس لئے تھا کہ معرکہ بدر ارادی نہیں تھا بلکہ حسب اتفاق

بالکل اچانک پیش آگیا اور درحقیقت نبی اکرم صلی اللہ علیہ وسلم اور مسلمان مدینہ سے "حجیر" کے ہی لئے نکلے تھے۔ غرض حضرت کو رب غزوہ بدر کی حیثیت کو کم کرنا نہیں چاہتے بلکہ اپنے عذر عدم شرکت کی معقولیت کو ظاہر کرنا اور واقعہ کی نوعیت کو واضح کرنا چاہتے ہیں۔ پھر یہ عجیب بات ہے کہ مصنف سیرت النبوی تو یہ معلوم کر سکیں کہ قرآن ناطق ہے کہ نبی اکرم صلی اللہ علیہ وسلم مدینہ سے ہی کفار قریش کے مقابلہ میں نکلے اور ان کے بقول حادثہ بھی یہی صراحت کر رہی ہیں، لیکن کعب بن مالک پر ساری عمر یہ حقیقت آشکارا نہ ہو سکی۔ ہاں یہ حقیقت جدا ہے کہ مولانا کے نزدیک کعب بن مالک اپنی اہمیت کو برقرار رکھنے کے لئے جان بوجہ کر مذہب بیانی تک پر آمادہ ہو گئے مگر میں تو اس کے تصور سے بھی کانپ اٹھتا ہوں۔

۳) مولانا کے نزدیک بخاری میں مذکور کعب بن مالک کی روایت حضرت انسؓ کی اس روایت کے بھی خلاف ہے جو مسلم اور مصنف ابن ابی شیبہ میں منقول ہے۔

عن انس ان رسول الله صلعم
شاورحين بلغه اقبال ابى سفيان
قال فتكلم ابو بكر فاعرض
عنه فتكلم عبيد فاعرض عنه
فقام سعد بن عباده فقال
ايانا تزيد يا رسول الله والذي
نفسى بيدك لو امرتنا ان نجفها
البحر لا خضنا ها الخ

حضرت انسؓ سے مروی ہے کہ آنحضرت صلی اللہ علیہ وسلم کو جب ابوسفیان کے آنے کی خبر معلوم ہوئی تو اپنے مشورہ طلب کیا۔ حضرت ابو بکرؓ بولے تو آپ نے توجہ نہ فرمائی پھر حضرت عمرؓ بولے آپ نے انکی طرف بھی توجہ نہ کی پھر سعد بن عبادہ کھڑے ہوئے اور کہا یا رسول اللہ کیا آپ کو روئے خطاب ہم انصار کی طرف ہے، خدا کی قسم اگر دریا میں سواری ڈالنے کا آپ حکم دیں تو ہم ڈال دیں گے الخ۔

یعنی اس روایت سے معلوم ہوتا ہے کہ جب ابوسفیان کے آنے کا حال معلوم ہوا تو اسی وقت آپ نے مہاجرین و انصار سے مشورہ کیا اور انصار سے اعانت کی

خواہش کی اور ابوسفیان کی آمد کا حال مدینہ ہی میں معلوم ہو چکا ہے، اس بنا پر یہ محقق طور پر ثابت ہو گیا کہ اس غزوہ کی شرکت کے لئے آپ نے انصار سے مدینہ ہی میں خواہش کی تھی۔

مگر مولانا کا یہ استدلال بھی صحیح نہیں ہے اس لئے کہ اس روایت میں راوی نے ایک بہت بڑی غلطی کر دی ہے وہ یہ کہ اس نے انصار مقررین میں سعد بن عبادہؓ کا نام لیا ہے، حالانکہ تمام محدثین کا اس پر اتفاق ہے کہ حضرت سعد بن عبادہؓ غزوہ بدر میں شریک نہیں تھے اور تمام ذخیرہ حدیث میں اس تقریر کو حضرت مقداد کی جانب منسوب کیا گیا ہے اور یہی صحیح و درست ہے، البتہ سعد بن عبادہ نے اسی قسم کی تقریر حدیبیہ کے موقع پر کی تھی جس کا ذکر روایات میں بکثرت موجود ہے تو ثابت ہوا کہ اس روایت میں راوی نے واقعہ کو خلط ملط کر دیا ہے، پس حدیث انسؓ کے ابتدائی جملوں میں بھی یا تو ابہام و اجمال ہے اور یا راوی کے وہم کی وجہ سے مدینہ کے ابتدائی مشورہ اور وادی ذفران کے مشہور تاریخی مشورہ کے درمیان خلط ہو گیا ہے چنانچہ مشہور محدث اور بخاری کے شارح حافظ ابن حجر بھی روایت انسؓ کا ذکر کرتے ہوئے یہ فرماتے ہیں۔

ووقع فی مسلمان سعد بن عبادہؓ
کی جانب منسوب ہے اور ابن ابی شیبہ نے بھی "مصنف"
میں اس طرح عکرہ کے مرسل کے ذریعہ نقل کیا ہے اور
اس پر اعتراض واقع ہوتا ہے اس لئے کہ سعد بن
عبادہؓ غزوہ بدر میں شریک نہیں ہوئے۔ ہاں قد
یان النبی صلی اللہ علیہ وسلم
استشارہم فی غزوہ بدر مرتین

الاولیٰ وهو بالمدينة اول ما بلغه خیر العیر مع ابی سفیان وذلك مبیین فی روایت مسلمہ و وقع عند الطبرانی ان سعد بن عبادہ قال ذلك بالمدينة وهذا اولیٰ بالصواب۔

ہوتے ہیں ایک مدینہ کے اندر ہوا جب نبی اکرم صلی اللہ علیہ وسلم کو ابوسفیان کے قافلہ کا حال معلوم ہوا مسلم کی روایت میں شاید اس کا ذکر ہے اور دوسرا مشورہ راستہ میں شادی خزانہ میں ہوا جیسا کہ فتح الباری میں بصراحت مذکور ہے اور طبرانی میں ہے کہ دراصل سعد بن عبادہ کی یہ تقریر حدیث کے موقع پر ہوئی تھی اور راوی نے اس جگہ غلطی کر دیا ہے اور یہی صحیح اور درست ہے۔

غرض حضرت انس رضی اللہ عنہ کی حدیث سے بھی مولانا کا استدلال صحیح نہیں ہے۔ رہا یہ معاملہ کہ انصار جب قافلہ کے لئے مدینہ سے نکل چکے تھے تو پھر اس اہمیت کے ساتھ وادی ذفران میں ان کی رائے معلوم کرنے کی ضرورت ہی کیا باقی رہ گئی تھی تو یہ شبہ بھی نادرست ہے، کیونکہ سابق میں یہ ثابت ہو چکا ہے کہ نبی اکرم صلی اللہ علیہ وسلم نے مدینہ سے نکلنے وقت بھی ابوسفیان کے قافلہ پر قابض ہونے کے لئے مہاجرین و انصار سے مشورہ کیا تھا، وہ غالباً اس لئے کیا ہو گا کہ انصار بھی شریک ہونا چاہتے ہیں اور جب اچانک جنگ کا یہ معاملہ بہت ہی شدید پیش آ گیا اور صورت حال انتہائی نازک ہو گئی تو انصار سے دریافت کرنا ازیں ضروری تھا کہ اس حالت میں بھی وہ مدینہ سے باہر سفر کر آرائی کے لئے تیار ہیں یا نہیں۔

بہر حال بخاری، نسائی، ترمذی اور دیگر کتب حدیث میں مذکور غزوہ بدر سے متعلق روایات کے خلاف مسلم کی روایت انس کے آخری ٹکڑوں میں جو کچھ بھی مذکور ہے وہ سب اسی مشورہ سے متعلق ہے جو وادی ذفران میں مدینہ سے باہر ہوا تھا اور تمام صحیح روایات کے خلاف یہ راوی کا وہم ہے کہ اس نے پہلے ٹکڑے کے ساتھ دوسرے ٹکڑوں کو اس طرح غلط ملط کر دیا ہے کہ گویا یہ سب کچھ ابوسفیان کے قافلہ کے

وقت ہی پیش آیا تھا اور اس پر بھی مستزاد یہ کہ اس روایت میں کفار قریش سے جنگ کا اشارہ تک بھی نہیں ہے کہ مولانا کے لئے دلیل ہو سکے، بلکہ ابوسفیان کے قافلہ ہی کا مذکور ہے اس لئے مولانا کو پھر اس روایت کے ٹکڑوں کو بھی اپنے موافق بنا ڈیوں تکلفات کرنے پڑتے ہیں۔

اسی طرح مولانا نے مرحوم کا حضرت علی (رضی اللہ عنہ) کی اس روایت سے استناد بھی صحیح نہیں جس میں بدر کے واقعہ کا ان الفاظ میں ذکر ہے۔

عن علی قال لما قدمنا المدينة
اصبتنا من ثمارها فاجتويتها
اصابتنا بها و كان النبي
صلى الله عليه وسلم يتخبر عن يدا قلا
بلقتان المشركين قدا قلا
سار رسول صلعم الى بدر و يد
يا قسديقتا على المشركين اليها (الحديث) پہنچ گئے۔

یہ روایت طویل ہے مگر اس میں ابتدائی واقعات کو نظر انداز کر کے صرف معرکہ کا تفصیل کے ساتھ ذکر ہے چنانچہ اس میں نہ مدینہ کے اندر مشورہ کا ذکر ہے نہ بعض مسلمانوں کی کراہت اور گرانی کا تذکرہ ہے اور نہ مہاجر و انصار کی ذلیلہ انگیز تقاریر مذکور ہیں حتیٰ کہ مسلمانوں کی تعداد اور بے سرو سامانی تک کا بھی کوئی ذکر نہیں ہے اور اس پر طرہ یہ کہ مدینہ کی آمد کے وقت مہاجرین کی ناموافق آب و ہوا کے بعد ہی متصل بدر کے واقعہ کا ذکر شروع کر دیا گیا ہے، حالانکہ اس درمیان میں کتنے سرایا اور دوسرے اہم واقعات پیش آچکے تھے جو کتب احادیث میں مستدحیح منقول ہیں۔

پس اگر حضرت علیؑ کی یہ روایت اس بات کے لئے مستدحیح ہو سکتی ہے کہ اس میں قافلہ

کے لئے نکلنے کا کوئی ذکر نہیں ہے بلکہ مشرکین مکہ سے جنگ کا ہی ذکر ہے تو بلاشبہ یہ وقت
اس شخص کے لئے ہی مندرجہ ہو سکتا ہے جو بدر کے معرکے سے متعلق ان تمام ابتدائی واقعات
کا انکار کر دے جس کا اس روایت میں ذکر موجود نہیں ہے حالانکہ قرآن اور دوسری روایات
میں بصراحت وہ واقعات مذکور ہیں۔

روایت و درایت کا مسئلہ اصول ہے کہ جب ایک ہی واقعہ سے متعلق مفصل و
محل دونوں قسم کی روایات مستدرج موجود ہوں تو ہمیشہ محل کی تفصیل و تشریح مفصل
ہی کے ذریعہ کی جائے گی اور اگرچہ بہت سے مقامات پر مولانا بھی اس کو تسلیم فرماتے
ہیں، مگر یہاں نہ معلوم کیوں نظر انداز کرنا چاہتے ہیں۔

تفصیل و اجمال کی اس حقیقت کے پیش نظر ابن جریر نے اپنی تاریخ میں امام
احمد نے مندرجہ ابن ابی شیبہ نے مصنف میں اور بیہقی نے دلائل میں بدر کی مفصل و محل
روایات کے ضمن میں اس روایت کو بھی نقل کر دیا ہے اور جن روایات میں قافلہ کا تذکرہ
ہے اور جن میں نہیں ہے ان سب کو بیان کر کے ایک دوسرے کے متضاد نہیں سمجھا ہے
مصنف سیرۃ النبی قرآن اور احادیث سے استشہاد کے بعد واقعہ کے بعض پہلوؤں
سے عقلی استشہاد کرنا چاہتے ہیں جو قابل توجہ ہیں۔

(۱) رسول اللہ صلی اللہ علیہ وسلم نے بدر سے قبل جس قدر سراپا بھی بھیجے ہیں ان
میں سے کسی ایک میں بھی انصار کو نہیں بھیجا، پس اگر مدینہ میں ہی مشورہ نہ ہوا ہوتا تو
کاروان تجارت کے مقابلہ میں بھی انصار نہ نکلتے حالانکہ وہ مہاجرین سے زیادہ تعداد
میں نکلے، یعنی کل فوج (۳۰۵) تھی جن میں (۷۰) مہاجرین تھے باقی سب انصار۔

لیکن یہ استشہاد بھی اس لئے درست نہیں ہے کہ کاروان تجارت کا یہ معاملہ چونکہ
زیادہ اہم نہیں تھا اور دشمن میں مقابلہ کی طاقت نہیں تھی، اس لئے نبی اکرم صلی اللہ علیہ
وسلم نے یہ چاہا کہ اس سلسلہ میں جو مال غنیمت ہاتھ آئے اس میں انصار کا بھی حصہ ہو،

مگر عقیقی میں انصار کے معاہدہ کے پیش نظر ضرورت تھی اس بات کی کہ ان سے مشورہ لیا جائے کہ وہ نکلنا چاہتے ہیں یا نہیں، چنانچہ کاروان تجارت کے سلسلہ میں مدینہ کے اندر ہی مشورہ کیا گیا تھا جس میں انصار نے بخوشی رفاقت کو منظور کیا تھا چنانچہ ابن کثیر نے اپنی تاریخ میں ابن اسحاق سے بسند یہ روایت کی ہے۔

ما سمع رسول الله صلى الله عليه وسلم يقول

عليه وسلم يا بني سفيان مقبلاً

من الشام ثدب المسلمين اليهم

قال هذه عير قریش فيها امواهم

فاخرجوا اليها لعل الله ينقلكم

فانتن الناس فخلق بعضهم

ثقل بعض ذلك انهم لم

يظنوا ان رسول الله صلى الله عليه

وسلم له يلقى حرباً

اس روایت کا جملہ "لعل الله ينقلكم" اور "يظنوا ان رسول الله له

يلقى حرباً صاف پتہ دے رہے ہیں کہ انصار اس مرتبہ اس لئے مدینہ سے نکلے کہ جنگ کا

اندیشہ نہیں تھا اور کثیر مال غنیمت کی توقع تھی اور اسی بنا پر نبی اکرم صلی اللہ علیہ وسلم نے

اس مرتبہ ان کو ہمراہ لینے کا ارادہ فرمایا۔

(۲) ابو سفيان کا کاروان تجارت جب شام سے روانہ ہو کر حدود مدینہ و شام

سے نکل گیا اور مکہ کی راہ پر پہنچا تو نبی اکرم صلی اللہ علیہ وسلم کو جاسوسوں نے اطلاع

دی اس سے قبل اطلاع نہ ہو سکی، لہذا مولانا نے مرحوم کا یہ عقلی استدلال واقعہ کی

اصل حقیقت کو نہیں بدل سکتا کہ مکہ سے شام کو جو قافلہ تجارت جاتا تھا وہ مدینہ کے

پاس سے ہو کر گزرتا تھا، اس لئے شام سے آنے والے قافلہ کے لئے آپ کو شام کی جانب بڑھنا چاہئے تھا نہ کہ مکہ کی جانب جہاں قریش کے اثرات زیادہ تھے۔

جب ارادۃ الہی یہ ہو چکا تھا کہ بدر میں سورہ کو حق و باطل اس طرح بیاہو کہ بظاہر انبیا مسلمانوں کے سامنے اچانک بے روضہ سامانی کی حالت میں دشمن ساز و سامان کے کھٹا آدھکے اور پھر خدا کی معجزانہ نصرت و یاری ظہور میں آئے تو پھر اس پر تعجب کیسا کہ مسلمانوں کو اس وقت تک قافلہ کا علم نہ ہو سکا جب تک کہ وہ مکہ کی راہ پر نہ پہنچ گیا۔

اس کے بعد مولانا نے جمہور کے مسلک کو پیش نظر رکھ کر پانچ دفعات میں اپنی جانب سے واقعہ بدر کے اسباب کی ایسی ترتیب دی ہے کہ جس پر مولانا کو آخر میں یہ کہنے کا موقع مل سکا۔

کیا واقعات کا یہ نقشہ قریش کے جوش و عداوت اور رسول اللہ صلی اللہ علیہ وسلم کی شان نبوت کے موافق ہے۔

مولانا نے مرحوم بہترین ادیب ہیں اور وہ خوب جانتے ہیں کہ کسی اچھے سے اچھے واقعہ کو بھی اگر مخالفانہ رنگ دینے کی کوشش کی جائے تو اس کو الفاظ کی تعبیرات میں بھیانک سے بھیانک رنگ میں پیش کیا جاسکتا ہے، مسئلہ طلاق، نکاح بیوگان، تعداد ازدواج جیسے مسائل کے متعلق عیسائی پادریوں اور ہندو آریہ سماجیوں نے جن توہین آمیز اور ہنر مند تعبیرات میں رنگ کر اپنے معتقدین کے سامنے پیش کیا، وہ نگاہوں سے اوجھل نہیں ہیں، مگر آج کی دنیا تہذیب و تمدن میں جب انہی عیسائیوں اور ہندوؤں نے سیکڑوں اور ہزاروں سال کے تجربہ کے بعد یقین کر لیا کہ سوسائٹی کا "معاشرتی نظام" رحمۃ اللعالمین کے لئے ہونے کا قانون کو اختیار کئے بغیر صحیح نہیں ہو سکتا تو آج وہ پارلیمنٹ کو نسل اور اسمبلیوں کے ذریعہ ان ہی قوانین طلاق، نکاح بیوگان وغیرہ کو اپنی معاشرت میں شامل اور ان امور کے جواز کے لئے بہتر سے بہتر عقلی دلائل

و ادبی تعبیرات اختیار کر رہے ہیں۔

پس غزوہ بدر کیوں پیش آیا؟ اس کے لئے جمہور نے باتفاق تاریخ و سیرت یہی کہا ہے کہ مسلمانوں کا مدینہ میں محفوظ رہ کر تبلیغ اسلام کرنا مشرکین کو کسی طرح برداشت نہ ہو سکا اور انھوں نے مسلمانوں کے ساتھ چھوٹی چھوٹی جھڑپیں شروع کر دیں تھیں کہ اس اثنا میں سر یہ عبداللہ بن جحش پیش آ گیا جس میں ان کا مشہور سردار عمرو بن حفصہ قتل ہو گیا اور عثمان بن عبداللہ اور حکم بن کيسان جیسے بہادر سردار قید ہو گئے، اس بنا پر کفار مکہ کو اشتعال آجانا ایک فطری بات تھی چنانچہ مشہور محدث ابن کثیر نے اپنی تاریخ میں اس سر یہ کا عنوان ہی یہ قائم کر دیا ہے۔

”باب سر یہ عبداللہ بن جحش التي كانت سبباً لغزوة بدر العظيمة وذلك يوم الفرقان يوم التقى الجمعان والله على كل شيء قدير“ ابھی یہ اشتعال بڑھ ہی رہا تھا کہ ابوسفیان کے کاروان تجارت کا قہر مزید پیش آ گیا جو دراصل کاروان تجارت نہیں تھا بلکہ مسلمانوں کے استیصال کا وہ ”سرمایہ“ تھا جس کے گھمٹ پر قریش یقین کئے بیٹھے تھے کہ جوں ہی وہ مکہ میں بحفاظت تمام پہنچ جائے گا سمجھ لینا چاہئے کہ مسلمانوں کے خاتمہ کا سامان ہاتھ آ گیا۔

تو اب خود ہی انصاف کیجئے کہ اس میں کونسی بات ایسی ہے جو نبی اکرم صلی اللہ علیہ وسلم کی شان نبوت کے خلاف اور قریش کے جوش عداوت کے منافی ہے۔

اصل بات یہ ہے کہ میلانا شلی مرحوم نے آرنلڈ کی رہنمائی کے لئے یا اس کی تقلید میں اس واقعہ کے تمام نکتہ کو جمہور کے خلاف اس لئے پلٹنے کی سعی فرمائی ہے کہ وہ وقت کے عیسائی مستشرقین کے اس اعتراض سے مرعوب ہو گئے ہیں کہ آرنلڈ نے بھی غزوہ بدر کے متعلق ان ہی خیالات کا اظہار کیا ہے۔

کہ قافلہ کا لوٹنا انتہائی معیوب بات ہے، لہذا جو شخص نبوت کا مدعی ہو وہ کیسے ایسا فعل کر سکتا ہے، حالانکہ یہ بات مرعوب ہونے کی نہیں تھی بلکہ ضرورت تھی اس امر کی کہ ان تاریخی اسباب و وسائل کو روشنی میں لایا جائے جن کے پیش نظر مشرکین مکہ کے کاروان تجارت کو روکنا اور ان پر قابض ہونا لوٹ کھسوٹ نہیں بلکہ جنگی نقطہ نظر اور مسلمانوں کی جماعتی بقا و حفاظت کے اعتبار سے از بس ضروری تھا۔

صورت حال یہ تھی کہ مکہ کے قیام میں نبی اکرم صلی اللہ علیہ وسلم اور مسلمانوں پر تیرہ سال مسلسل مشرکین مکہ نے جو مظالم کئے ان پر صبر و ضبط کے بعد جب مدینہ کو ہجرت کر گئے تب بھی ان مشرکین نے مسلمانوں کو چین سے نہ بیٹھنے دیا اور جنگ و جدل اور سازشی مکر و فریب میں لگے رہے چنانچہ ابوداؤد میں ہے

ان کفار قریش کتبوا الی ابن ابی
ومن کان یعبد مع الاوثان
من الاوس و الخزرج و رسول اللہ
صلی اللہ علیہ وسلم بالمدینۃ
قبل و قعدت اباکم و ایتھما حینما
وانا نقسم باللہ لتقاتلنہ او
لتخرجن او نسیرن الیکم یا جمعینا
حتی نقتل مقاتلتکم و نستبیح
نساءکم (الحديث)

نبی اکرم صلی اللہ علیہ وسلم مدینہ میں تشریف لائے
تھے کہ بڑے واقعہ سو بہت پہلو کفار قریش نے
عبداللہ بن ابی اور اس کے بت پرست سیاتیل
کو جو اوس اور خزرج میں باقی رہ گئے تھے یہ لکھا کہ
تم تمہارے صنا کو پناہ دی ہو اور ہم خدا کی قسم
کھا کر کہتے ہیں کہ یا تو تم افسے لڑو یا ان کو
زکا ل دو، ورنہ تو ہم سب تم پر چڑھ آئیں گے
اور تمہارے جوانوں کو قتل کریں گے اور
تمہاری عورتوں کو باندیاں بنا لیں گے۔

پھر معاملہ دھکیوں تک ہی نہیں رہا بلکہ کاروان تجارت کی آمد و رفت کو پردہ میں منافقین اور یہود مدینہ سے برابر مسلمانوں کے استیصال کے لئے مختلف تدابیر پر خط و کتابت کا سلسلہ برابر جاری رہا اور صرف یہی نہیں بلکہ اب کاروان تجارت

کا مقصد محض تجارتی کاروبار تک ہی محدود نہیں رہا بلکہ نفع کے حصول کو مسلمانوں کے مقابلہ کی تیاریوں پر صرف کرنا نصب العین بنا لیا گیا۔

ایسی حالت میں مسلمانوں کو کیا کرنا چاہئے تھا؟ دشمن کو اپنے خلاف اور اپنے استیصال کے لئے سازش کرنے، مقابلہ کی تیاریوں میں مشغول رہنے، کاروان تجارت کے ذریعہ مدینہ میں مقیم دشمنوں کے ساتھ مشترکین مکہ کو معاندانہ خط و کتابت جاری رکھنے اور خود کاروان تجارت کے ذریعہ اپنے استیصال کے لئے سرمایہ فراہم کرنے دینے کے لئے آزاد چھوڑ دینا اور اس طرح ہمیشہ کے لئے اپنا خاتمہ کرالینا یا ان تمام ذرائع کا سدباب کر کے فتنہ کا سرچل دینے کی کوشش کرنا؟

لہذا مسلمانوں نے وہی کیا جو عقل، تدبیر، سیاست، اخلاقِ مدن کے نزدیک نہ صرف جائز بلکہ واجب اور ضروری تھا، یہی وہ امور تھے جن کی جانب اربابِ سیر و تاریخ نے بھی توجہ دلائی ہے، چنانچہ سب سے پہلے سریہ "سریہ حمزہ" کے متعلق رجو کہ مشترکین کے کاروان تجارت کے روکنے کے لئے نکلا تھا، زرقانی شرح مواہب میں تحریر فرماتے ہیں۔

"فجوا یعترضون غیر القریش" پس وہ تیکے کہ قریش کے کاروان تجارت کے دپے
 جاءت من الشام تریدا مکة تھے جو شام سے مکہ جا رہا تھا یعنی وہ یہ چاہتے تھے
 ای یعترضون لہا لیمنعوا کہ جس مقصد کیلئے یہ کاروان تجارت آ جا رہے ہیں
 من مقصد لہا باستیلاہا لہا اپنے غلبہ کر کے اس مقصد کو پورا نہ ہونے دیں۔
 اور ابوسفیان کے جس کاروان تجارت کے واقعہ سے بدرجہ کے معرکہ کا تعلق ہے
 اس کے متعلق تو تمام اربابِ سیر و تاریخ متفق ہیں کہ قریش کے اندر مسلمانوں کے استیصال
 کا جوش و خروش اس درجہ بڑھا ہوا تھا کہ جب ابوسفیان کا کاروان تجارت مکہ سے چلا
 ہے تو کوئی قریشی اور قریشیہ باقی نہیں رہی تھی جس کے پاس ایک شقال بھی موجود تھا

کہ اُس نے اپنا اس المال کا روانہ کر دیا ہو۔ ندر قاتی میں ہے۔

کان فیہا خمسوز الف دینار وکان
لم یبق قرشی ولا قرشیۃ لہ
مقال الا بعث بہ فی العیرۃ
تھے اور کوئی قرشی و قرشیہ کہ جس کے پاس اس کا مقال بھی
موجود تھا ایسے نہیں تھے کہ جس نے قافلہ میں اپنا اس المال لگا دیا ہو۔

ابوسفیان کا یہ کاروان صرف کاروان تجارت ہی نہ تھا بلکہ سامانِ حرب و ضرب کے لئے
بنیاد کار تھا اس کا اندازہ ابو جہل کے اس قول سے بھی ہوتا ہے جو قافلہ کے گھر جانے
پر اس نے قرشیوں کو مشتعل کرتے ہوئے کہا۔

النجاء النجاء علی کل
صعب وذلول غیرکم
اموالکم ان اصابہا
محمد لہ تغلوا بعد ایدہا
نجات حاصل کرو، انتہائی مصیبت و دولت و نجات حاصل کرو
کاروان تجارت کاروان نہیں ہے تمہارے مال و دولت کا
ذخیرہ ہے اگر محمد صلی اللہ علیہ وسلم، اسپر قابض ہو گا تو پھر تم
ہمیشہ کیلئے ناکام و نامراد ہو کر رہ جاؤ گے۔

کیا ابو جہل کا یہ خطرہ محض کاروان تجارت کے لٹ جانے پر ہو سکتا تھا؟ ہرگز نہیں
بلکہ وہ سمجھتا تھا یہ تجارت کا کاروان نہیں ہے بلکہ سامانِ جنگ کی وہ ریڑھ کی ہڈی
ہے جس کی حفاظت کی خاطر آج کی مہیب جنگوں میں فیصلہ کن لڑائیاں لڑی جاتی ہیں
تو اب انصاف فرمائیے کہ اس قسم کے کاروان تجارت پر حملہ کر کے دشمن کی
تجارت کا سدباب کرنا کونسا گناہ تھا، جس کے لئے ہم دوسروں کی ہرزہ سرائی سے
مرعوب ہو کر حقایق کا انکار کرنے لگیں۔

مولانا کو یہ بات بھی کھٹکتی ہے کہ زرو مال کے جاہل و انصار سے زیادہ مہاجر
تھے تو پھر نبی اکرم صلی اللہ علیہ وسلم کی اس رفاقت میں مہاجرین کے مقابلہ میں انصار
کیوں زیادہ تعداد میں تھے، سو ان احتمالاتِ عقلی کا باب تو اس درجہ وسیع ہے کہ
جس قدر جی چاہے وسیع سے وسیع تر کرتے چلے جائیے ورنہ بات صاف ہے کہ نبی

اکرم صلی اللہ علیہ وسلم کے رجحان طبع نے صورت ہی ایسی پیدا کر دی کہ انصار کی تعداد مہاجرین سے زیادہ ہو گئی ورنہ شاید حالت برعکس ہوتی، البتہ مولانا کی توجیہ کے خلاف یہ سوال ضرور پیدا ہوتا ہے کہ اگر مدینہ ہی میں جنگ کے لئے مشورہ ہوا تھا تو پھر مہاجرین جو انصار کے بغیر بھی اتنی مختلف غزوات و سرایا میں سرفہر میدان جنگ میں جاتے رہے تھے۔ آج اس عظیم الشان غزوہ میں انصار کے مقابلہ میں کیوں پیچھے رہی۔

اس موقع پر بار بار حضرت سعد بن عبادہ کی تقریر کا حوالہ دینا بھی اس لئے غیر موزوں ہے جبکہ ہم محدثین سے نقل کر چکے کہ مسلم کی حدیث میں حضرت سعد بن عبادہ کا نام راوی کا وہم ہے اور دراصل ان کی یہ تقریر حدیبیہ کے موقع پر ہوئی تھی نہ کہ معرکہ بدر کے موقع پر۔

مولانا نے مرحوم نے سیرۃ العی میں طبری کے حوالہ سے اس روایت کو نقل کرتے ہوئے "جس کو ہم گذشتہ صفحات میں نقل کر آئے ہیں اور جو یہ ثابت کرتی ہے کہ مدینہ میں ابوسفیان کے قافلے سے متعلق جو مشورہ ہوا تھا اس میں بعض مسلمان اس لئے نکلتے ہوئے کسمساتے رہے کہ جنگ کا معاملہ نہیں ہے صرف قافلہ کا معاملہ ہے" یہ تنقید فرمائی ہے۔

لیکن یہ واقعات صریح آیات قرآن کے خلاف ہیں، قرآن مجید میں بالصریح موجود ہے کہ جو لوگ مدینہ سے نکلتے ہوئے کسمساتے تھے وہ عدم ضرورت کی وجہ سے نہیں بلکہ اس وجہ سے کہ ان کو یہ نظر آتا تھا کہ موت کے منہ میں جا رہے ہیں مگر تنقید فرماتے ہوئے مولانا کو یہ بات فراموش ہو گئی کہ انہوں نے جمہور کے خلاف کوئی دلیل نہیں پیش فرمائی بلکہ جو دعویٰ تھا وہی دلیل بنا کر پیش کر دیا گیا اس لئے جمہور کا دعویٰ مع دلیل تو یہ ہے کہ قرآن عزیز کی زیر بحث آیات مدینہ کے مشورے سے

متعلق ہی نہیں ہیں بلکہ وادیِ ذوقان کے مشورہ سے متعلق ہیں جیسا کہ گذشتہ صفحات میں مدلل خود قرآن سے ہی ثابت کیا جا چکا ہے اور اس روایت میں جس مشورہ کا ذکر ہے وہ قرآن میں مذکور نہیں ہے البتہ احادیث و روایات میں بسند صحیح منقول ہے لہذا دونوں مواقع پر کسمپاسی کی وجوہ جِدًّا جِدًّا تھیں اور قرآن نے اس پورے واقعہ کے ان ہی خاص اجزاء کو بیان کرنا مناسب سمجھا جو مسلمانوں کی بے سرو سامانی اور دشمن کی قوت اور پھر مسلمانوں پر خدا کی نصرت کے نزول سے تعلق رکھتے ہیں۔

طبقات ابن سعد میں ہے کہ جب نبی اکرم صلی اللہ علیہ وسلم مدینہ سے ایک میل پر پہنچے تو لشکر کا جائزہ لیا، ابن عمرؓ اس زمانہ میں مسن تھے لہذا ان کو واپس کر دیا۔ اس سے بھی مولانا یہ نتیجہ نکالتے ہیں کہ نبی اکرم صلی اللہ علیہ وسلم مدینہ سے قافلہ کے مقابلہ کے لئے نہیں بلکہ کفار مکہ سے جنگ کے لئے ہی نکلے تھے ورنہ تو ایسے نوخیز لڑکے قافلہ کو لوٹنے میں زیادہ مفید ثابت ہو سکتے تھے مگر یہ بھی مولانا کا محض قیاس ہی قیاس ہے اس لئے کہ قافلہ کے مقابلہ میں اگر چہ کسی بڑی جنگ کی توقع نہیں تھی، مگر بہر حال معمولی جنگ کا خطرہ تو موجود ہی تھا، کیا ایوسفیان اور اس کے تیس چالیس بہادر قرشی، ایک ہزار اونٹ پر لدا ہوا سامان آسانی سے حوالہ کر دیتے، یہ کیسے ہو سکتا تھا؟ پس اگر معمولی جنگ کا خطرہ بھی تھا تو نو عمر لڑکوں کو واپس کر دینا اس کے لئے کس طرح دلیل بن جا سکتا ہے کہ نبی اکرم صلی اللہ علیہ وسلم شروع ہی میں قافلہ کے مقابلہ کو نہیں بلکہ کفار مکہ سے فیصلہ کن جنگ کے لئے نکلے تھے۔

اسی طرح استیعاب میں سعد بن غنیمہ کا جو واقعہ مذکور ہے اس سے بھی مولانا کا مقصد حل نہیں ہو سکتا اس لئے کہ اگر باپ کی فرمائش پر بیٹے نے یہ گوارا نہ کیا کہ اپنی بجائے باپ کو اس موقع پر نبی اکرم صلی اللہ علیہ وسلم کے ساتھ نکلنے دے تو

لہ اسد الغابہ میں بھی یہ واقعہ مذکور ہے جلد ۳ ص ۲۲۷

اس سے یہ کیسے لازم آگیا کہ اگر مسلمان بدر سے قافلہ پر حملہ کے لئے نکلے تو اس یقین کے ساتھ نکلے تھے کہ ان میں سے کسی ایک شخص کو بھی چشم زخم نہیں پہنچے گا اور سب ہی صحیح سالم واپس آجائیں گے یہ تو بد قسمتی سے عیسائی مستشرقین سے مرعوب ہو کر ہم نے بزعم خود یہ تصور کر لیا کہ قافلہ پر حملہ کے معنی گویا ڈاکوؤں کا قافلہ لوٹنے کے مراد ہے مسلمان تو جب بھی دشمنوں کے مقابلہ کو نکلے خواہ وہ براہ راست جنگ کے ارادے سے نکلے ہوں یا دشمن کو دوسرے معاملات میں رک دینے، ہمیشہ جہاد اور شہادت ہی کے نقطہ نظر سے نکلتے تھے اور مال غنیمت تو ان کے لئے خدا کا مزید فضل و احسان تھا، جو کبھی بغیر جنگ ہی ہاتھ آگیا اور کبھی خون میں نہانی کے بعد حاصل ہوا۔

اب ہم مصنف سیرۃ ابنی کے غزوہ بدر کے متعلق ان تمام دعادی و شہادت پر تحقیقی نظر ڈالنے کے بعد جو جمہور کے خلاف ان کی جانب سے پیش کئے گئے ہیں صرف ایک سوال پر اس بحث کو ختم کر دینا مناسب سمجھتے ہیں کہ اگر معرکہ بدر میں ابتدا ہی سے یہ بذریعہ وحی بتا دیا گیا تھا کہ خدا کی مرضی معرکہ حق و باطل کی ہے اور قافلہ پر حملہ کرنے یا بقول مولانا کے "قافلہ لوٹنے" کا تصور و خیال گناہ عظیم اور شان اسلام کے خلاف ہے، تو آخر جلیل القدر صحابہ نے ایسا تصور قائم ہی کیوں کیا اور اگر کیا بھی تھا تو قرآن نے "احدای الطائفین" کا وعدہ کر کے اس گناہ عظیم کے تصور کی حوصلہ افزائی کیوں کی اور کیوں صاف صاف یہ نہیں کہہ دیا کہ خدا نے تعالیٰ ایک لمحہ کے لئے بھی تم کو قافلہ پر قابو پانے کی اجازت نہیں دیتا، کیونکہ اس کا تصور بھی گناہ عظیم ہے، البتہ اس کا وعدہ کرتا ہے کہ تم کو دشمنوں پر قابو دیکھا اور تم کامیاب ہو گے تو کیا پھر قرآن عزیز کا "احدای الطائفین" کا اس طرح ذکر کرنا اس امر کی صاف شہادت نہیں ہے کہ معرکہ بدر سے قبل ضرور چند اکابر میں اسلام کی یہ

مٹھی بھر جماعت قافلہ کے لئے نکلی تھی مگر اچانک جب کفار مکہ سے سابقہ پڑ گیا اور مسلمانوں نے بے سرو سامانی کو دیکھ کر قافلہ پر قبضہ چاہا تو اللہ تعالیٰ نے اول یہ وعدہ دیا کہ ان دونوں "غیر و نغیر" میں سے ایک تم کو ضرور دیں گے اور پھر نبی اکرم صلی اللہ علیہ وسلم کو بذریعہ وحی یہ اطلاع کر دی کہ خدا کی مرضی یہ ہے کہ وہ اب قافلہ کی بجائے معرکہ حق و باطل میں مسلمانوں کو کامیابی عطا کر کے ہمیشہ کے لئے تاریخ ظلم کا رخ عدل کی جانب پھر دینے والا ہے۔

الحاصل قرآن و حدیث اور تاریخی حقائق کی روشنی میں معرکہ حق و باطل "غزوہ بدر" کے متعلق جہود علماء اسلام کا مسلک ہی صحیح ہے اور بلاشبہ واقعات کی صحیح و مستند تفصیلات کسی طرح بھی شان نبوت کے خلاف نہیں اور نہ علم الاخلاق و علم الاجتماع اور حق و صدق پر مبنی سیاسیات مدن کے منافی ہیں۔ "ہذا هو الحق والحق احق از یذیب"۔

غزوہ احد

احد | احد مدینہ کے ایک پہاڑ کا نام ہے، یہ مدینہ منورہ سے جانب جنوب تقریباً دو میل (ایک فرسخ) پر واقع ہے۔ غزوہ احد یہی وہ مقام ہے جہاں شوال ۳ سنہ ۶۲۵ء مطابق جنوری ۶۲۵ء میں مسلمانوں اور مشرکوں کے مقابلہ میں معرکہ حق و باطل گرم ہوا، اس لئے اس کا نام غزوہ "احد" ہے۔

غزوہ احد بھی بہت اہم غزوہ ہے اور اپنی تفصیلات و جزئیات کے اعتبار سے اپنے دامن میں عبرت و موعظت کا بے شمار ذخیرہ رکھتا ہے، اس غزوہ کے تفصیلی حالات کتب حدیث و سیرت اور تفاسیر قرآن حکیم میں مکمل طور پر مذکور ہیں۔

لہٰذا ہمتی زیادہ حصہ فتح الباری جلد ۷ سے لیا ہے اور باقی سیرت حلبیہ اور زرقانی اور تاریخ کبیرے

ان حالات کا خلاصہ یہ ہے کہ بدر میں جو زخم قریش کو لگ چکا تھا اس نے ناسور کی شکل اختیار کر لی تھی، کیونکہ بدر کے واقعہ ہانڈہ سے قریش کا ہر گھڑا تم گسارا اور عیب کے مشرک قبائل نوحہ خواں تھے، ابوسفیان نے تو قسم کھالی تھی کہ جب تک بدر کا انتقام نہ لوں گا نہ غسل کروں گا، نہ تبدیل لباس، عکرمہ بن ابو جہل اور دوسرے نوجوانوں کی تقریریں اور عورتوں کی نوحہ خوانی قرشیوں اور قبائل عرب کو غیرت اور اشتعال دلا کر جنگ کے لئے آمادہ کر رہی تھیں اور اس طرح ابوسفیان کی سرکردگی میں تین ہزار نبرد آزما مسوراؤں کا لشکر جرار مکہ سے مسلمانوں کو مٹانے کے لئے نکلا اور احد کے سامنے آکر خیمہ زن ہو گیا۔

نبی اکرم صلی اللہ علیہ وسلم کو جب ابوسفیان کی تیاریوں کا حال معلوم ہوا تو صحابہ رضی اللہ عنہم سے مشورہ فرمایا، عمر رسیدہ اور تجربہ کار صحابہ نے یہ رائے دی کہ ہم کو باہر نکل کر جنگ کرنے کی ضرورت نہیں ہے بلکہ مفید طریقہ یہ ہے کہ ہم مدینہ کے اندر ہی دشمن کا انتظار کریں اور جب وہ مدینہ پر حملہ آور ہو تو اس کا پوزہ مقابلہ کریں، ہمارے اس طرز عمل سے اول تو دشمن کو جرات ہی نہ ہوگی کہ مدینہ پر حملہ آور ہو، اور اگر اس نے اقدام کیا تو بلاشبہ شکست فاش ٹھکانے لگے گا۔ مگر ان صحابہ کو جو بدر میں شریک نہیں ہوئے تھے اور بدر کی فضیلت کو اس وقت حاصل کرنا چاہتے تھے، یہ رائے پسند نہیں آئی اور نوجوانوں نے بھی ان کا ساتھ دیا اور اکثریت کی رائے یہ قرار پائی کہ ہم کو دشمنوں کا مقابلہ میدان میں نکل کر ہی کرنا چاہئے، نبی اکرم صلی اللہ علیہ وسلم نے جب اکثریت کا رجحان یہ پایا تو اس پر صاف فرما کر حجرہ مبارک میں تشریف لے گئے تو تجربہ کار اور اکابر صحابہ نے اپنے اصاغر کو ان کی رائے پر ملامت کی کہ اکتھوں نے نبی اکرم صلی اللہ علیہ وسلم کے رجحان کے خلاف کیوں اپنی آزادانہ رائے سے آپ کو پریشان کیا، چنانچہ جب آپ باہر تشریف لائے تو ان نوجوانوں اور شمع اسلام کے پروانوں نے اپنی رائے پر اظہارِ ندامت کیا اور عرض کیا کہ آپ مدینہ ہی کے اندر دشمن کا مقابلہ کریں یہی مناسب ہے۔

پس نہ حضور اقدس نے ارشاد فرمایا "نبی کی شان کے یہ خلاف ہے کہ جب خدا کی راہ میں ہتھیار سچ کر طیار ہو جائے تو پھر معرکہ حق و باطل کے بغیر ہی ان کو اتار دے، اب خدا کا نام لیکر میدان میں نکلو۔"

نبی اکرم صلی اللہ علیہ وسلم جب مدینہ سے نکلے تو ایک ہزار کا لشکر جلو میں تھا اس لشکر میں تین سو منافقین عبداللہ بن ابی کی سرکردگی میں ہمارے ساتھ تھے، یہ مدینہ ہی میں مشرکین مکہ کے ساتھ سازش کر چکے تھے کہ مخلص مسلمانوں کو بزدل بنانے کے لئے یہ طریقہ اختیار کریں گے کہ اول مسلمانوں کے لشکر کے ساتھ نکلیں گے اور راہ سے ہی ان سے کٹ کر مدینہ واپس آجائیں گے، چنانچہ رسول اللہ صلی اللہ علیہ وسلم نے یہ پہانہ کر کے لشکر اسلام سے کٹ کر جدا ہو گیا اور مدینہ واپس آ گیا کہ جب نبی اکرم صلی اللہ علیہ وسلم نے ہم جیسے بخر بہ کاروں کی بات نہ مان کر اطرطہ نوجوانوں کی رائے کو ترجیح دی تو ہم کو کیا ضرورت ہے کہ خوا مخواہ اپنی جانوں کو ہلاکت میں ڈالیں۔

مگر منافقین کا مقصد پورا نہ ہوا اور ان فداکاران اسلام پر انکی مراجعت کا مطلق کوئی اثر نہ پڑا اور ایسے جاہل و نادان بن کر اسلام پر اثر ہی کیا پڑتا جن کے بچوں کی جان بازی اور اسلام پر فداکاری کا جذبہ اور ولولہ یہ ہو کہ نبی اکرم صلی اللہ علیہ وسلم نے مدینہ سے باہر جب لشکر اسلام کا جائزہ لیا اور صغیر السن لڑکوں کو واپسی کا حکم دیا تو رافع بن خدیج جو ابھی نو عمر ہی تھے یہ دیکھ کر بچوں کے بل کھڑے ہو گئے کہ دروازہ قدین کر جنگ کے سپاہی رہ سکیں، چنانچہ ان کی تدبیر کارگر ہو گئی۔ اسی طرح جب سمیرہ بن جندب صغیر سن شمار کر لئے گئے تو رونے لگے اور عرض کیا یا رسول اللہ اگر رافع شریک جنگ ہو سکتا ہے تو میں کیوں خارج کیا جا رہا ہوں جبکہ میں رافع کو کشتی میں بچھا ڈیا کرتا ہوں، آخر دونوں کی کشتی کرائی گئی اور سمیرہ نے رافع کو بچھا ڈیا اور وہ مجاہدین میں شامل کر لئے گئے، البتہ مسلمانوں کے دو قبیلے بنو سلمہ، بنو عارضہ میں کچھ بددلی سی پیدا ہو چکی تھی مگر فداکار مسلمانوں کے جوش و ولولہ کو دیکھ کر انکی

ہمت بھی بلند ہو گئی۔

غرض اس ولولہ اور جذبہ کے ساتھ حجا ہدین کا لشکر اُحد پہنچا اور دونوں صفیں ایک دوسرے کے مقابلہ میں صف آرا ہو گئیں۔

نبی اکرم صلی اللہ علیہ وسلم نے لشکرِ اسلام کو اس طرح صف آرا کیا کہ اُحد کو پس پشت لے لیا اور پچاس تیر اندازوں کو حضرت عبداللہ بن جبیر کی کمان میں پہاڑ کی ایک گھاٹی پر مقرر فرما دیا کہ فتح و شکست کسی حال میں بھی اپنی جگہ سے حرکت نہ کریں تاکہ پشت کی جانب سے دشمن حملہ آور نہ ہو سکے۔

اب جنگ شروع ہو گئی اور دونوں صفیں بالمتقابل نبرد آزما ہو کر جو ہر شجاعت دکھانے لگیں، ابھی جنگ کو کچھ زیادہ دیر نہیں لگی تھی کہ مسلمانوں کا پلہ بھاری ہو گیا اور مشرکین مکہ کا لشکر درہم برہم ہو کر بھاگنے لگا، نبرد آزما مسلمانوں نے جب مارل غنیمت جمع کر نیکارادہ کیا تو تیر اندازوں سے صیرنہ ہوسکا اور وہ گھاٹی چھوڑنے پر آمادہ ہو گئے، کمان افسر حضرت عبداللہ بن جبیر نے ہر چند روکا اور فرمایا کہ نبی اکرم صلی اللہ علیہ وسلم کے حکم کی خلاف ورزی نہ کرو، مگر انھوں نے یہ کہہ کر جگہ چھوڑ دی کہ آپ کا حکم جنگ تک محدود تھا اب جبکہ جنگ ختم ہو گئی تو خلاف ورزی کیسی؟

حصولِ غنیمت کے شوق نے ادھر مسلمان تیر اندازوں سے جگہ خالی کرادی اور ہر خالد بن ولید اپنے جنگی دستہ کے ساتھ جو ابھی مسلمان نہیں ہوئے تھے، میدان خالی دیکھ کر گھاٹی کی جانب سے مسلمانوں پر ٹوٹ پڑے، اب مسلمان گھبرائے اور اس اچانک حملہ سے اُن کے پیر اکھڑ گئے اور اس طرح فتح و نصرت بیک بیک شکست سے بدل گئی، اگرچہ نبی اکرم صلی اللہ علیہ وسلم کے گرد پیش ابو بکر، عمر، علی، طلحہ، زبیر رضی اللہ عنہم، جیسے فداکار موجود تھے، تاہم مسلمانوں کے فرار سے دشمنوں کو موقع مل گیا اور ایک شقی ازلی نے نبی اکرم صلی اللہ علیہ وسلم کے پیچھے کھینچ کر مارا جس سے آپ کا ایک دندان مبارک

شہید ہو گیا، آپ پتھر کے صدمہ سے قریب کی ایک گھاٹی میں گر گئے، ابھی آپ
سنہلے بھی نہ تھے کہ ایک مشرک نے پکار دیا "ان محمد اقدمات" محمد صلی اللہ
علیہ وسلم کا انتقال ہو گیا" اس آواز نے مسلمانوں میں اور زیادہ انتشار اور سخت بھینسی
پیدا کر دی، مگر مسلمان فوراً سنہلے اور ثابت قدم صحابہ نے لکارا کہ اگر یہ خبر صحیح ہے تو
اب ہم زندہ رہ کر کیا کریں گے آؤ اور جنگ کا فیصلہ کر کے دم لو! اس صدمے نے حق تعالیٰ
مسلمانوں کے دل میں بغیرت کا جذبہ پیدا کر دیا، وہ سب پلٹ پڑے اور جملہ آور ہوئی
کی غرض سے سمٹ کر یکجا ہو گئے، مگر نقشہ جنگ بدل چکا تھا اور قریش اپنی کامیابی
پر ناز آ رہا تھا میدان سے الگ ہو چکے تھے، مسلمانوں نے آنکھ اٹھا کر دیکھا تو جلوہ
جہاں آرا نظر پڑتے ہی ان کے دل میں بھی سکون پیدا ہو گیا اور پروانہ وار آپ کے
گرد جمع ہو گئے، غار میں گر جانے سے خود سر میں گھس گیا اور زرہ کی کرپوں کی زد سے
چہرہ مبارک اور بازوؤں پر بھی ہلکے زخم آ گئے تھے، حضرت علی (رضی اللہ عنہ) اور حضرت
فاطمہ (رضی اللہ عنہا) نے خود کو سر سے نکالا اور زخموں کو دھویا اور بویا جلا کر رکھ
کو زخم کے اندر بھر دیا، جس سے خون بند ہو گیا۔

حضرت حمزہؓ | اس غزوہ میں ستر مسلمان شہید اور بہت سے زخمی ہوئے نبی اکرم
کی شہادت | صلی اللہ علیہ وسلم کے حقیقی چچا، دودھ شریک بھائی بنے تکلف دست
اور جاں نثار صحابی حضرت حمزہؓ کی شہادت اس واقعہ کا زبردست سائق ہے، زبان
وحی ترجمان نے ان کو سید الشہداء کا لقب عطا فرمایا۔

مشرکین مکہ نے اس جنگ میں درندوں اور خونخوار حیوانوں کی طرح مردہ نعشوں
تک کے ناک کان کاٹ ڈالے اور پیٹ چاک کر کے دل و جگر کو نیزوں کی آبی
سے چھید چھید کر دل کا بخار نکالا، ابوسفیان کی بیوی ہندہ نے تو سید الشہداء کا جگر
چاک کر کے دانتوں سے چبا ڈالا۔ حضرت حمزہ کو ایک حبشی غلام وحشی نے شہید کیا تھا

جس کی خوشی میں ہندہ نے اس کو اپنا سونے کا ہار عطا کیا۔

ابوسفیان اپنی کامیابی کی مسرت میں کہہ رہا تھا ”اعل ھبل اعل ھبل ھبل ھبل کی جے ہو۔ ہبل کی جے ہو“ نبی اکرم صلی اللہ علیہ وسلم نے حضرت عمر رضی اللہ عنہ سے فرمایا۔ تم اس کے جواب میں یہ پکارو ”اللہ اعلیٰ واجل، اللہ اعلیٰ واجل“ اللہ ہی سب سے بلند و بالا اور بزرگ ہے“

ابوسفیان نے پھر طیش میں آکر کہا ”لنألْعُوْیَ وَلَا نَعُوْیَ لکَہِ ہا رِی مددگار عزی دہوی ہے اور تمہارے پاس عزی کا ہمسر نہیں ہے“ حضور اقدس نے ارشاد فرمایا، اے عمر تم یہ جواب دو، اللہ مولانا ولا مولیٰ لکم۔ ہمارا والی و مددگار اللہ تعالیٰ ہے اور تمہارا کوئی بھی مددگار نہیں۔

بہر حال ابوسفیان یہ کہہ کر کہ آئندہ سال پھر بدر میں معرکہ آرائی ہوگی، اپنا لشکر لے کر مکہ واپس چلا گیا۔

قرآن عزیز مسلمانوں کا غزوہ اُحد کے لئے طیار ہونا، منافقین کا لشکر اسلام سے اور غزوہ اُحد جدا ہو کر مسلمانوں میں انتشار پیدا کرنے کی سعی کرنا، مسلمانوں کا اول خدا کی مدد سے کامیاب ہونا، اور پھر اپنی غلط کاری اور محمد صلی اللہ علیہ وسلم کے حکم کی خلاف ورزی کی پاداش میں شکست کھا جانا اور فتح کا شکست سے بدل جانے اور خدائے تعالیٰ کا مسلمانوں کی نسیلی کرنا، ان تمام امور کو قرآن عزیز نے آل عمران میں قدرے تفصیل کے ساتھ بیان کیا ہے، چنانچہ محمد بن اسحاق سے منقول ہے۔

انزل اللہ فی شان احد ستین اللہ تعالیٰ نے غزوہ اُحد کی شان میں آل عمران

ایۃ من آل عمران لہ کی ساٹھ آیتیں نازل فرمائی ہیں۔

وردی ابن ابی حاتم من طریق اور ابن ابی حاتم نے بطریق مسوین غزمدرد

المسور بن مخزوم قال قلت
 لعبد الرحمن بن عوف اخبرني
 عن قصتكم يوم احد قال
 اقر العشرين ومائة من آل
 عمران تجدها واذ غدوت
 من اهلك تيوي المؤمنين
 مقاعد للقتال الى قوله امته
 نعاسا (الآيات)
 پر ختم ہوتی ہیں۔

اور اے پیغمبر! قابل ذکر ہے وہ بات جبکہ تم صبح سویرے
 اپنے گھر سے نکلے تھے اور احد کے میدان میں لڑائی کرنے
 مورچوں پر مسلمانوں کو بٹھا رہے تھے اور اللہ سب کچھ
 سننے والا جانتے والا ہے۔ پھر جب ایسا ہوا تھا کہ تم میں
 سے دو جماعتوں نے ارادہ کیا تھا کہ ہمت ہار دیں (اور
 واپس لوٹ جائیں) حالانکہ اللہ کا رکھنا اور جو ایمان رکھنے والے
 ہیں انکو چاہئے کہ ہر حال میں اللہ ہی پر بھروسہ رکھیں۔

وَلَا تَهِنُوا وَلَا تَحْزَنُوا وَأَنْتُمْ
 الْأَعْلَوْنَ إِنْ كُنْتُمْ مُؤْمِنِينَ
 إِنْ يَمْسَسْكُمْ قَرْصٌ فَقَدْ مَسَّ
 الْقَوْمَ قَرْصٌ مِّثْلُهُ وَتِلْكَ
 الْأَيَّامُ نَدَاؤُهَا بَيْنَ النَّاسِ
 وَلِيَعْلَمَ اللَّهُ الَّذِينَ آمَنُوا
 اور دیکھو! نہ تو ہمت ہارو، نہ غمگین ہو تم ہی سب سے بہتر
 داعی ہو بشرطیکہ تم سچے مومن ہو! اگر تم نے (احد) میں خم
 کھایا ہو تو دو سروں کو بھی لیسری زخم دیدیں، لگ چکیں
 دراصل یہ ہارجیت کے اوقات ہیں جنہیں ہم انسانوں میں
 ادھر ادھر پھرتے رہتے ہیں، علاوہ ہمیں یہ اس لئے تھا کہ
 اس سبکی آزمائش ہو جائے، کون سچا ایمان رکھنے والا ہے

وَيَتَّخِذَ مِنْكُمْ مَثَلًا ۚ وَاللَّهُ لَا
يُحِبُّ الظَّالِمِينَ ۝
الآيات (آل عمران)
کون نہیں اور اس لئے کہ تم میں سے ایک گروہ کو
رائے قانع اور ایام کے نتیجوں کا شاہدِ حال بنا دے
اور یہ ظاہر ہے کہ اللہ ظلم کرنے والوں کو دوست نہیں رکھتا

غزوة احزاب (غزوة خندق)

غزوة احزاب تمام غزوات میں خاص اہمیت رکھتا ہے اور اپنی نوعیت کے اعتبار سے نرالا ہے اس لئے کہ اس غزوة میں مسلمانوں کو تمام کافر جماعتوں سے بیک وقت واسطہ پڑا اور قبائل عرب، یہود اور ان کے حلیف ربیعہ کے سب جمع ہو کر مسلمانوں کو نیست و نابود کرنے نکلے تھے اور مدینہ کے اندر بھی منافقین کا گروہ خفیہ ان کی مدد کر رہا تھا "حزب" کے معنی چوک "گروہ" کے ہیں اور "احزاب" اس کی جمع ہے اس لئے یہ غزوة احزاب کہلایا اور جبکہ حضرت سلمان رضی اللہ عنہ کے مشورہ سے مسلمانوں نے پہلی مرتبہ خندق کھود کر مدینہ کو دشمن سے محفوظ رکھنے کی تدبیر اختیار کی، اس لئے اس کو غزوة خندق بھی کہتے ہیں۔

یہ غزوة شوال سنہ ۶۲۷ء میں پیش آیا جبکہ ابوسفیان دس ہزار سپہ مشرک جہاد کے ساتھ مدینہ پر چڑھائی کے لئے مکہ سے نکلا۔ اس واقعہ سے متعلق تاریخ و سیر کی کتابوں کے علاوہ صحیح بخاری میں بھی بہت کافی تفصیلات ملتی ہیں اور اس کے بہت سے اہم اجزاء پر روشنی پڑتی ہے۔

مختصر طور پر واقعات کی تفصیل یہ ہے کہ جب نبی اکرم صلی اللہ علیہ وسلم کو دشمنوں کی نقل و حرکت کا علم ہوا، تو حسب دستور آپ نے صحابہ رضی اللہ عنہم سے مشورہ فرمایا، حضرت سلمان فارسی نے عرض کیا! ہم اہل فارس کا دستور یہ ہے کہ ایسے موقع پر خندق کھود کر دشمن سے خود کو محفوظ کر لیتے اور اس کو مجبور بنا دیتے ہیں نبی اکرم صلی اللہ علیہ وسلم نے اس مشورہ کو قبول فرما کر خندق کھودنے کا حکم دیا اور کدال لیکر خود بھی

نفس نفیس شرکت فرمائی۔ کائنات انسانی کی تاریخ میں آقا اور غلام، حاکم اور محکوم، افسر اور ماتحت، مخدوم اور خادم کے درمیان یہ پہلا منظر تھا جو آنکھوں نے دیکھا اور کاتوں نے سنا کہ دو جہان کا سردار ہاتھ میں کدال لئے تین دن کے فاقہ سے پیٹ پر تپھر باندھی مہاجرین و انصار کے ساتھ خندق کھودنے میں برابر کا شریک نظر آتا ہے بلکہ ایک سخت تپھر کے حامل ہو جانے پر جب سب صحابہ نے زور لگایا اور اس نے اپنی جگہ سے حرکت نہ کی اور خدمتِ اقدس میں اس واقعہ کو پیش کیا تو آپ نے "بسم اللہ" کہہ کر کدال کی ایک ضرب سے اس کو پارہ پارہ کر دیا۔

آپ کے ساتھ صحابہ بھی تین شبانہ روز بھوک سے پیٹ پر تپھر باندھے دینِ حق کی حمایت اور اعلاءِ کلمۃ اللہ کی خاطر مصروف کار تھے۔

ایک جانب اگر لیثنا ثلثہ ایام لا ندوق ذواقا کا منظر ہرہ تھا تو دوسری جانب زبانِ وحی ترجمانِ پر یہ دعائیہ کلمہ جاری تھا "اللھم ان العیش عیش الاخوة فاعض الا نصار و المہاجرہ! خدایا عیش تو آخرت کا عیش ہے، پس تو انصار و مہاجرین کو مغفرت سے نواز" اور جب جاں نثارانِ توحید شمع نبوت سے یہ سنتے تو پروانوں کی طرح والہانہ جوش کے ساتھ یہ کہہ کہہ کر قربان ہونے لگتے۔

نحن الذین بايعوا محمداً علی الجھاد ما یقینا ابداً
 ہم وہ ہیں جنہوں نے زندگی بھر کے لئے محمد صلی اللہ علیہ وسلم کے ہاتھ پر جہاد کی بیعت کر لی ہے،
 اور جب شمع نبوت کے پروانوں سے آپ یہ والہانہ رجز سنتے ہیں تو مسرت و شادمانی کے ساتھ پھر ارشاد فرماتے ہیں۔

اللھم لا خیر الا خیر الاخرہ فبارک فی الانصار و المہاجرہ
 خدایا خیر و نیکی تو آخرت ہی کی ہے پس تو انصار و مہاجرین کے درمیان اپنی برکت کا جزو قرار دے

لہ بخاری باب غزوة الاحزاب - ۵۷ بخاری باب غزوة الاحزاب -

اور براہ بن عازب فرماتے ہیں کہ غزوہ خندق میں خدا کے رسول صلی اللہ علیہ وسلم کی حالت یہ تھی کہ خندق سے مٹی اٹھا کر ادھر ادھر منتقل کر رہے تھے اور جس دھبے پر گروا لود ہو رہا تھا اور یہ رجز پڑھتے جاتے تھے۔

واللہ لو لا اللہ ما اھتدینا ولا تصدقنا ولا صلینا

قسم بخدا اگر خدا کی ہدایت رہنمائی نہ کرتی تو نہ ہم کو ہدایت نصیب ہوتی اور نہ صدقہ نہ

فانتزلن سکینۃ علینا وثبت الاعدام ان لاقینا

پس اے خدا! تو ہم پر طمانیت نازل فرما اور میدان جنگ میں ہم کو ثابت قدم رکھ

ان الاولیٰ قد لغوا علینا اذا ارادوا وقتلنا ابینا

اور جن لوگوں نے ہم پر سرکشی کرتے ہوئے چڑھائی کی ہے جب انھوں نے فتنہ کا ارادہ کیا تو

ہم نے انکار کر دیا اور ان کو ناکام کر دیا اور تنہا جوش کیسا تھا ابینا گو بلند آواز سے کہتے جاتے تھے

خندق کی کھدائی کا کام چند روز جاری رہا اور اس طرح دشمن سے حفاظت کا

پوری طرح سامان ہو گیا، لیکن جب محاصرہ کو بیس روز ہو گئے تو یہود بنی قریظہ کی

عہد شکنی اور مسلسل محاصرہ سے کچھ اکتانے اور مضطرب ہونے لگے، اس وقت خدا

کی نصرت نے نزول کیا اور مسلمانوں کی کامرانی کے اسباب مہیا ہو گئے، ہوا یہ کہ

کفار کے لشکر میں ایک شخص نعیم بن مسعود تختی تھا، یہ گواہی تک مسلمان نہیں ہوا تھا

لیکن اس کے قلب میں صداقت اسلام گھر کر چکی تھی اس لئے اس نے اپنی ہوشیاری سے

مشرکین مکہ اور یہود مدینہ کے درمیان بے اعتمادی پیدا کر دی اور جنگ کے معاملہ

میں دونوں فریق میں ایسا اختلاف پیدا ہو گیا کہ ایک نے دوسرے کے ساتھ مل کر

مسلمانوں کے ساتھ جنگ کرنے سے انکار کر دیا اور ابھی مشرکین مکہ واپس بھی نہ ہوئے

تھے کہ قدرت کی جانب سے ہوائے تند کا ایسا طوفان اٹھا کہ جس نے آن کی آن میں

دشمن کے تمام لشکر کو زیر کر ڈالا، خیمے اکھڑ کر گرنے لگے، چوپائے بھڑک بھڑک کے

بھاگنے لگے اور سارے لشکر میں ابتری پھیل گئی اور دشمن نے محاصرہ چھوڑ کر راہ فرار اختیار کی اور اس طرح اللہ تعالیٰ نے مسلمانوں کو ان کے فتنہ سے نجات دی۔

نبی اکرم صلی اللہ علیہ وسلم نے اسی موقع پر ارشاد فرمایا: "نصرت بالصبا و اهلکت العاد بالذبور" اللہ تعالیٰ کی جانب سے مجھ کو پڑوا ہوا کے ذریعہ فتح عطا کی گئی اور عاد پکچھوا ہوا سے ہلاک کئے گئے تھے۔

نبی اکرم صلی اللہ علیہ وسلم کو جب دشمن کی خبریں معلوم کرنے کی ضرورت پیش آئی تھی تو تین مرتبہ آپ نے دیباقت کیا کہ اس خدمت کو کون انجام دے گا اور تینوں مرتبہ حضرت زبیر بن عوام نے پیش قدمی کر کے عرض کیا: اس خدمت کیلئے میں حاضر ہوں تب آپ نے ارشاد فرمایا "ان لکل نبی حوادیا وان حوادى الزبير" ہر ایک نبی کے حواری ہوتے ہیں اور میرے حواری زبیر ہیں۔

اور اس موقع پر حضور اقدس صلی اللہ علیہ وسلم نے یہ دعا فرمائی "لاہتہ منوال لکتنا سر یع الحساب" اہزم الاحزاب اللہم اھزم مہم و زلزلہم۔ اے کتابِ قرآن کے نازل کرنے والے خدا! اے جلد حساب لینے والے، تو مشرکین کی جماعتوں کو شکست دیدے، الہی ان کو فرادہ اور ان کو ڈگمگا دے۔

لا الہ الا اللہ وحدہ اعز جندہ ونصر عبدہ، وغلب الاحزاب وحدہ فلا شیء بعدہ۔ کوئی خدا نہیں اللہ کی ذات کے ماسوا جو یکتا و بے ہمتا ہے اس نے اپنے لشکرِ مسلمانوں کو عزت بخشی اور اپنے بندہ (محمد صلی اللہ علیہ وسلم کی مدد کی) یکتا ذاتِ احزاب (سب جماعتوں) پر غالب ہے، اور اس کے ماسوا سب قانی یہی وہ غر وہ ہے جس میں مشغولیتِ جہاد کی وجہ سے حضور اقدس اور صحابہ کی نماز عصر قضا ہو گئی اور آپ نے مغرب کے وقت دونوں نمازوں کو ادا کیا۔

۱۰ بخاری باب الجہاد

۲۹ قصص القرآن چہارم

قرآن عزیز اور حضرت عائشہ صدیقہ رضی اللہ عنہا فرماتی ہیں آیت غزوہ خندق
غزوہ احزاب ہی کے متعلق نازل ہوئی۔

اِذْ جَاءُوكُم مِّنْ فَوْقِكُمْ وَمِنْ
اَسْفَلَ مِنكُمْ وَإِذْ زَاغَتِ
الْاَبْصَارُ وَبَلَغَتِ الْقُلُوبُ الْحَنَاجِرَ
اور جب چڑھ آئے (مشرکین) تم پر اور پیر کی جانب سے
اندھیچے کی جانب سے اور جب پھر گئیں
(دہشت کی وجہ سے) آنکھیں اور پہنچ
گئے دل گلوں تک (یعنی کلھے منہ کو آگئے)

(احزاب)

قرآن حکیم میں اسی غزوہ کی نسبت سے اس سورہ کا نام ہی احزاب ہو گیا
اس سورت کے دوسرے اور تیسرے رکوع میں اسی واقعہ کا تذکرہ ہے۔

يَا أَيُّهَا الَّذِينَ آمَنُوا إِذْ كُفِرُوا
بِعَهْدِكُمْ فَسَبَّوْا
كُلَّ بَشَرٍ مِّنكُمْ فَذَرَوْهُم
مَّا يَسُؤُونَ وَلَا لِمُذَلِّهِمْ
سَبٌّ مِّنَ اللَّهِ وَاللَّهُ
بِالْعَمَلِ عَلِيمٌ
لے ایمان والو! اللہ کی نعمت کو یاد کرو جو تم پر اس وقت
لگئی جب تم پر (مشرکین) کے لشکر چڑھے تمہیں پس ہتھو
ان پر ہوا کہ اور ایسے لشکروں کو بھیجا یا جنکو تم
نہیں دیکھ رہے تھے اور جو کام بھی تم کرتے ہو اللہ
تعالیٰ ان کاموں کا دیکھنے والا ہے۔ وہ کان اللہ
علیٰ کلِّ شیءٍ قَدِيرٌ

واقعة حیدیبیہ

حیدیبیہ مکہ مکرمہ سے جدہ کی جانب ایک منزل پر واقع ہے اور آج کل شمیمیہ کے
نام سے مشہور ہے، حیدیبیہ دراصل کنوئیں کا نام ہے۔ یہی وہ مقام ہے جس کے
ساتھ "فتح مبین" اور بیعت رضوان کی مقدس تاریخ وابستہ ہے۔
۶ ہجری مطابق فروری ۶۲۸ء ماہ ذیقعدہ روز دو شنبہ وہ وقت سعید تھا

لہ بخاری باب غزوہ احزاب

کہ سرورِ دو عالم (صلی اللہ علیہ وسلم) چودہ سو صحابہ (رضی اللہ عنہم) کے جلو میں ادا عمرہ کے ارادہ سے مکہ معظمہ روانہ ہوئے۔ اور جب ذوالحلیفہ پہنچے تو قربانی کے جانوروں کے قلاوہ ڈالا اور احرام باندھا اور بنی خزاعہ کے ایک شخص کو جاسوس بنا کر بھیجا کہ وہ قریش کے حالات کا اندازہ لگا کر خبر دے۔

حضور اقدس جب عذیرا شطاٹا پہنچے تو جاسوس نے آکر خبر دی کہ قریش کو آپ کی آمد کی اطلاع ہو چکی ہے اور وہ قبائل کو جمع کر کے مقابلہ کی تیاریوں میں مصروف ہیں ان کا ارادہ ہے کہ آپ کو مکہ مکرمہ میں داخل نہ ہونے دیں۔

نبی اکرم صلی اللہ علیہ وسلم نے صحابہ سے مشورہ فرمایا تو صدیق اکبر نے عرض کیا "خدا کے رسول! ہم تو بیت اللہ کے قصد سے نکلے ہیں، جنگ یا قتل و قتال ہمارا مقصد نہیں ہے لہذا ہم بیت اللہ کی زیارت کو اپنا مقصد سمجھتے ہوئے ضرور آگے بڑھتے رہیں گے اور جو جماعت خواہ مخواہ سترہ راہ ہوگی اس سے مجبوراً لڑنا پڑے گا۔"

مشورہ کے بعد ذات اقدس صلی اللہ علیہ وسلم نے ارشاد فرمایا "امضوا علی اسم اللہ اب خدا کا نام لیکر بڑھے چلو۔"

زائین بیت اللہ خدا کے عشق میں چورا اور بیت اللہ کی زیارت میں سرور مکہ کی جانب قدم بڑھائے چل رہے تھے کہ خدا کے رسول نے فرمایا: خالد بن ولید فوج کا دستہ لئے عتیم میں گھات لگائے تمہارا منتظر ہے اس لئے مناسب یہ ہے کہ اس جانب سے کاوا کاٹ کر داہنی جانب چلیں اور اچانک بے خبری میں اس کے مقابل پہنچ جائیں، جب مسلمان اچانک خالد بن ولید کے دستہ فوج کے سامنے آگئے تو اپنی گھات کو ناکام دیکھ کر خالد گھبرا گئے، دستہ فوج کو لے تیزی کیساتھ منتشر کین مکہ کے پاس جا پہنچے اور ان کو مسلمانوں کی آمد سے مطلع کیا۔

۱۵ مکہ کے قریب ایک مقام ہے۔ مکہ بخاری باب غزوہ الحدیبیہ۔

نبی اکرم صلی اللہ علیہ وسلم جب اس ٹیلہ پر پہنچے کہ اس کے بعد وادی میں اتر کر مکہ پہنچ جانا تھا تو اچانک آپ کی اونٹنی قصوا بیٹھ گئی، صحابہ نے یہ دیکھ کر اس کو چوکے دیئے بھڑکایا اور کوشش کی کہ سیٹھ و اٹھ کھڑی ہو مگر وہ نہ اٹھی۔ لوگ جب بار بار حل حل کہہ کر تھک گئے تو کہنے لگے "خلات القصوا، قصوا، نافرمان ہو گئی"

نبی اکرم صلی اللہ علیہ وسلم نے یہ سنا تو فرمایا "ما خلأت القصواء وما ذاک لہا بخلق و لکن حبسہا حابس الغیل قصوا ہرگز نافرمان نہیں ہوئی اور نہ یہ اس کی عادت ہے بلکہ اس کو اس خدا نے روک دیا تھا جس نے ہاتھی والوں کو روک دیا تھا یعنی قریش مکہ کی بیہودگی اور بلی ذہنیت کی وجہ سے چونکہ جنگ کی صورت حال پیدا ہو گئی ہوا سلسلے خدا کی مرضی یہ ہے کہ ہم اس وقت تک آگے نہ بڑھیں جب تک کہ کعبہ کی حرمت کا عہد نہ کریں۔"

چنانچہ اس ارشاد کے بعد ذوات اقدس صلی اللہ علیہ وسلم نے فرمایا: والذی نفسی بیداء لا یستلونی خطۃ یعظیون فیہا حومات اللہ الا اعطیتہم ایاہا اس خدا کی قسم جس کے قبضہ میں میری جان ہے وہ مجھ سے جو بھی ایسی بات چاہیں گے کہ اس میں حرمت اللہ کی عظمت ان کے پیش نظر ہو تو میں ضرور اس کو پورا کروں گا۔ حضور اقدس صلی اللہ علیہ وسلم جب یہ اعلان فرما چکے تو اب جو قصوا کو کھڑا ہونے کے لئے ڈپٹا وہ فوراً کھڑی ہو گئی اور چل پڑی اور حدیبیہ کے میدان میں پہنچی۔ جب زائرین بیت اللہ کا مقدس قافلہ حدیبیہ میں فرودکش ہو گیا تو صلاح یہ قرار پائی کہ حضرت عثمان (رضی اللہ عنہ) کو مکہ بھیجا جائے تاکہ وہ مشرکین مکہ پر یہ واضح کریں کہ ہمارا ارادہ بجز زیارت بیت اللہ کے اور کچھ نہیں، لہذا تم کو روکنا مناسب نہیں ہے۔ حضرت عثمان (رضی اللہ عنہ) جب مکہ میں داخل ہوئے اور ابوسفیان وغیرہ سے

۱۶۸ - ۱۶۷

مل کر گفتگو کی تو انھوں نے ایک نہ سنی اور کہنے لگے کہ تم اگر چاہتے ہو کہ تنہا طوافِ بیت
اللہ کرو، تو کرو، ورنہ ہم محمد صلی اللہ علیہ وسلم اور ان کے دوسرے رفقاء کو ہرگز مکہ
میں داخل نہیں ہونے دیں گے۔

حضرت عثمانؓ نے فرمایا "یہ تو میں ہرگز نہیں کر سکتا کہ خدا کے رسول صلی اللہ
علیہ وسلم کے بغیر طواف اور عمرہ کو ادا کر لوں" قریش نے جب حضرت عثمانؓ کا یہ اصرار
دیکھا تو ان کو واپس جانے سے روک لیا۔

بیعتِ رضوان | یہ خیر مسلمانوں تک اس طرح پہنچی کہ عثمانؓ قتل کر دئے گئے مسلمانوں
کے لئے یہ خیر ایک بہت بڑا سانحہ تھا جس سے ہر شخص مضطرب اور بے قابو ہوا چار ماہ
تھا۔ نبی اکرم صلی اللہ علیہ وسلم نے اسی وقت ایک درخت کے نیچے بیٹھ کر مسلمانوں سے
اس بات پر بیعت لی کہ مر جائیں گے، مگر ہم میں سے کوئی ایک بھی راہ فرار اختیار نہیں
کرے گا، نبی اکرم صلی اللہ علیہ وسلم جب سب مسلمانوں سے بیعت لے چکے تو ان میں
حیرت زاوا الہانہ جوش و خروش پیدا ہو گیا، جس کی خبر شدہ شدہ مکہ بھی پہنچ گئی، مشرکین
مکہ بہت گھبرائے اور خوف زدہ ہو کر مسلمانوں تک یہ خبر پہنچائی کہ قتل عثمانؓ کی خبر غلط
ہے اور حضرت عثمانؓ صحیح و سلامت حدیبیہ واپس تشریف لے آئے۔

چونکہ جہاد کی یہ بیعت بہت ہی نازک اور اہم موقع پر لی گئی اور مسلمانوں نے
یوں دلور اور جذبہٴ ایثار کے ساتھ اس بیعت کو کیا، اس لئے اللہ تعالیٰ نے مسلمانوں
کی اس خداکاری کی قدر و منزلت فرمائی اور سورہ فتح میں اپنی رضا اور خوشنودی کا
پروانہ مرحمت فرمایا کہ اس کا رنامہ کوڑمہ جاوید بنا دیا اور اسی حقیقت کو پیش
نظر اسلامی تاریخ میں اس کا نام "بیعتِ رضوان" قرار پایا۔

لَقَدْ رَضِيَ اللَّهُ عَنِ الْمُؤْمِنِينَ إِذْ بَلَغُوا إِلَيْنَا وَأَنَّهُمْ قَالُوا
يَا بَعْثْنَاكَ تَحْتِ الشَّجَرَةِ فَعَلِمَ

مَا فِي قُلُوبِهِمْ فَأَنْزَلَ السَّكِينَةَ ۖ جَان لِيَا اللّٰهُنَّ جَوَان كَعَجِي مِيں تَقَا ۖ پَسْ اَتَا
عَلَيْهِمْ وَاَتَابَهُمْ فَفَتَحْنَا قَرِيْبًا ۙ اِن پَر اَطْمِيْنَانْ سَكُوْن اُوْر اِنْعَام مِيں دِيَا ۙ اُنْ كُو
اَلْفَتْحِ ۙ اِيْك فَتْح قَرِيْب ۙ

مسلمانوں کے فداکارانہ جوش اور والہانہ جذبہ نے مشرکین مکہ پر ایسا اثر کیا کہ اب وہ خود صلح پر آمادہ ہو گئے اور پیش قدمی کر کے سہیل بن عمرو کو سفیر بنا کر بھیجا کہ وہ نبی اکرم صلی اللہ علیہ وسلم سے شرائط صلح طے کرے تاکہ یہ قضیہ ختم ہو جائے مگر یہ شرط بہر صورت رہے گی کہ مسلمان اس سال نہیں بلکہ آئندہ سال عمرہ کر پائیں گے معاہدہ صلح سہیل بن عمرو جب مسلمانوں کے کیمپ میں پہنچا تو حضور اقدس صلی اللہ علیہ وسلم نے صلح کے نقطہ خیال کو پسندیدگی کی نظر سے دیکھا اور طویل گفت و شنید کے بعد حسب ذیل دفعات پر دونوں جانب سے معاہدہ کی تصدیق و توثیق عمل میں آئی گی۔

(۱) اس سال مسلمان مکہ میں داخل ہوئے بغیر ہی واپس چلے جائیں۔
(۲) آئندہ سال مسلمان مکہ میں بغرض عمرہ اس طرح داخل ہوں گے کہ معمولی حفاظتی ہتھیاروں کے علاوہ کوئی جنگی ہتھیار نہیں ہوگا اور تلواریں نیام کے اندر ہی رہیں گی اور صرف تین دن قیام کریں گے اور جب تک وہ رہیں گے ہم مکہ چھوڑ کر پہاڑیوں پر چلے جائیں گے

(۳) معاہدہ کی مدت کے اندر دونوں جانب امن و عافیت کے ساتھ آمد و رفت کا سلسلہ جاری رہے گا۔

(۴) اگر کوئی شخص مکہ سے اپنے ولی کی اجازت کے بغیر مسلمان ہو کر بھی مدینہ

لے حافظ ابن حجر فرماتے ہیں "وَاتَابَهُمْ فَفَتَحْنَا قَرِيْبًا" میں فتح قریب سے مراد "فتح خیبر" ہے جو حدیبیہ کے بعد پیش آیا اور مسلمانوں کو جس بہت مال غنیمت ہاتھ آیا اور یہی صحیح قول ہے۔ جلد ۳۵ ص

۱۶۴ - ۱۶۸

یہ واقعہ جو اپنی دفعات معاہدہ کے لحاظ سے مسلمانوں کے حق میں بظاہر شکست اور ذلت کا باعث نظر آتا تھا "فتح ممبین" کیسے تھا؟ تو اس کا جواب جلیل القدر محدثین کی ربانی سینے، امام حدیث و سیرت ذہری (رحمہ اللہ) فرماتے ہیں۔

اسلام میں جو عظیم الشان فتوحات شمار کی گئی ہیں، ان میں سب سے پہلی "فتح عظیم" صلح حدیبیہ ہے، اس لئے کہ اس سے قبل برابر کفار و مشرکین سے جنگ پیکار کا سلسلہ جاری تھا اور جب یہ "صلح" عمل میں آگئی تو اس کی وجہ سے ہر دو فریق کو امن و اطمینان کے ساتھ ایک دوسرے سے ملنے اور گفتگو کرنے کا موقع میسر آیا اور تبادلہ خیالات کی آزادی نصیب ہوئی نتیجہ یہ نکلا کہ جو شخص بھی اسلام کو اپنی عقل صحیح سے جاچختا اور اس کی حقیقت پر غور کرتا، اس کے لئے بجز اس کے کوئی چارہ باقی نہ رہتا تھا کہ وہ فوراً اسلام قبول کر لے، چنانچہ ان دو سال میں درجہ تک معاہدہ پر عمل رہا اور مشرکین نے اپنی جانب سے اس کی غلامی و زری نہیں کی، لوگ اس قدر مسلمان ہوئے کہ اس سے قبل کی پوری مدت میں اسی قدر یا اس سے بھی کم مسلمان ہوئے تھے۔

اور حافظ ابن حجر عسقلانیؒ ارشاد فرماتے ہیں:-

اس مقام پر "فتح ممبین" سے مراد واقعہ حدیبیہ ہے صلح حدیبیہ نے حقیقت "فتح ممبین" "فتح مکہ" کے لئے راہ کھول دی یہ اس لئے کہ جب جنگ کا خطرہ درمیان سے جاتا رہا اور امن و اطمینان کی صورت پیدا ہو گئی تو مکہ اور مدینہ کے درمیان سلسلہ آمد و رفت بے خوف خطر ہونے لگا اور حضرت خالد بن ولید (رضی اللہ عنہ) اور حضرت عمرو بن العاص (رضی اللہ عنہ) جیسے شجاع اور مدبر حضرات کا قبول اسلام اسی صلح کا کارنامہ ہے اور یہی اسباب ترقی آہستہ آہستہ "فتح مکہ" کا باعث بنے۔

۱۰ فتح الباری جلد ۱ ص ۳۵۵ ۱۱ ایضاً

اور ابن ہشام، امام زہری کی توجیہ کی تائید کرتے ہوئے لکھتے ہیں۔
 زہری کے قول کی تائید اس حقیقتِ حال سے بخوبی ہو جاتی ہے کہ واقعہ حدیبیہ
 میں جب نبی اکرم صلی اللہ علیہ وسلم نکلے ہیں تو چودہ سو مسلمان جلو میں تھے اور دو سال
 بعد جب فتح مکہ کے لئے نکلے ہیں تو دس ہزار کی تعداد تھی۔

لفظ عظیم افتح الال

رمضان المبارک ۳۱ ہجری مطابق جنوری ۶۳۰ء میں "افتح مکہ" کا عظیم الشان واقعہ
 پیش آیا۔ اس واقعہ کی تاریخی حیثیت یہ ہے کہ حدیبیہ کے معاہدہ میں یہ طے پا گیا تھا کہ
 قبائل عرب اس کے لئے آزاد ہوں گے کہ نبی اکرم صلی اللہ علیہ وسلم، اور قریش میں جس
 کے بھی حلیف بنتا چاہیں، بن جائیں، جب معاہدہ پر دونوں جانب سے دستخط ہو گئے تو
 فوراً عرب کے قبیلہ خزاعہ نے اعلان کیا کہ ہم مسلمانوں کے حلیف ہونا پسند کرتے ہیں، اور
 قبیلہ بنو بکر نے کہا کہ ہم قریش کے حلیف بنتا چاہتے ہیں اور دونوں قبائل اس طرح الگ
 الگ دو جماعتوں کے حلیف ہو گئے۔

تقریباً ڈیڑھ سال تو معاہدہ پر ہر دو جانب سے پوری طرح عمل ہوتا رہا لیکن ڈیڑھ
 سال کے بعد ایک نیا واقعہ پیش آیا وہ یہ کہ بنی خزاعہ اور بنی بکر کے درمیان عرصہ سے جنگ
 و پیکار کا سلسلہ جاری رہ چکا تھا جو اس درمیانی مدت میں اگرچہ بند رہا مگر اچانک کسی بات
 پر پھر جنگ چھڑ گئی اور بنو بکر ایک شب کو مقام ذئیرہ میں بنو خزاعہ پر جا چڑھے، قریش
 کو جب یہ معلوم ہوا تو انہوں نے آپس میں مشورہ کیا اور کہنے لگے شب کا وقت ہے اور مسلمان
 یہاں سے بہت دور ہیں آج موقع ہے کہ بنی خزاعہ کو پیغمبر اسلام صلی اللہ علیہ وسلم کے
 حلیف ہونے کا مزہ چکھایا جائے چنانچہ انہوں نے بھی بنی بکر کا ساتھ دیتے ہوئے بنی خزاعہ

لہ فتح الباری ج ۷ ص ۳۵۵ ۵۷۷ مکہ کے قریب ایک مقام ہے۔

کو تہ تیغ کرنا شروع کر دیا۔

عمر بن سالم نے جب یہ حال دیکھا تو ایک فدی لیکر دربارِ قدسی میں استغاثہ کیا اور بنی خزاعہ کی دروناک حالت کو پیش کرتے ہوئے طالبِ امداد ہوا۔ نبی اکرم صلی اللہ علیہ وسلم نے ارشاد فرمایا: **واللہ لا منعکم ما امنہ نفسی منہ** بخدا میں جس چیز کو اپنی ذات روکوں گا تم کو بھی اس سے ضرور محفوظ رکھوں گا۔

ادھر قریش کی جب یہ علم ہوا تو وہ ڈرے، اپنی حرکت بجا پر نادم ہوئے اور انہوں نے ابوسفیان کو مامور کیا کہ وہ مدینہ جائے اور مسلمانوں کے اشتعال کو دور کرنے کی یہ تدبیر کرے کہ قریش چاہتے ہیں کہ سابق معاہدہ کی مدت میں مزید اضافہ اور از سر نو معاہدہ کی توثیق ہو جائے۔ ابوسفیان مدینہ پہنچ کر سب سے پہلے اپنی بیٹی ام حبیبہ (رضی اللہ عنہا) کے گھر میں داخل ہوا جو نبی اکرم صلی اللہ علیہ وسلم کی رفیقہ حیات تھیں۔ ابوسفیان نے جوہنی ارادہ کیا کہ نبی اکرم صلی اللہ علیہ وسلم کے بچھے ہوئے بستر پر بیٹھ جائے، ام حبیبہ نے فوراً اس کو سمیٹ دیا، اور کہنے لگیں: "باپ! یہ خدا کے نبی کا بچھونا ہے۔ ابوسفیان نے کہا کہ پھر کیا ہوا، میں تیرا باپ ہوں۔"

ام حبیبہ نے کہا: "یہ صحیح ہے مگر تو مشرک ہے اور یہ پیغمبر خدا کا پاک بستر۔" ابوسفیان اگرچہ اس وقت بڑ بڑاتا ہوا وہاں سے چلا گیا، مگر اس حیرت زا واقعہ نے اس کی آنکھیں کھول دیں اور وہ سمجھا کہ حقیقت حال کیا ہے؟

غرض وہ دربارِ اقدس میں حاضر ہوا اور عرض و معروض کرنے لگا، آپ نے دریافت فرمایا یہ تجدید و توثیق کی کیا حاجت ہے کیا کوئی نیا واقعہ پیش آ گیا ہے؟ ابوسفیان نے عرض کیا "ہمیں کوئی نئی بات نہیں ہے" تب آپ نے ارشاد فرمایا کہ: "تو مطمئن رہو کہ ہم اپنے عہد پر قائم ہیں۔"

ابوسفیان اس جواب کو سن کر مطمئن نہ ہوا، اس لئے کہ وہ حقیقت حال کو چھپا کر

جھوٹ بول چکا تھا اور چاہتا تھا کہ اس طرح بنی اکرم صلی اللہ علیہ وسلم کہ دھوکا دیکر اپنا مقصد پورا کر لے، لیکن اس صاف اور سچے جواب نے اوس ڈال دی اور اس کا مقصد پورا نہ ہو سکا۔ تب اس نے صدیق اکبرؓ فاروق اعظمؓ، علیؓ جیدر رضی اللہ عنہم کی خدمت میں حاضر ہو کر چڑا چڑا گفتگو کی اور چاہا کہ معاملہ قریش کے حسب مراد طے ہو جائے لیکن اسکی مراد بر نہ آسکی اور بے نیل و مرام مکہ واپس ہو گیا۔

بنی اکرم صلی اللہ علیہ وسلم نے صدیق اکبر رضی اللہ عنہ کو صورت حال سے آگاہ فرمایا، حضرت صدیق نے عرض کیا یا رسول اللہ! ہمارے اور قریش کے درمیان تمنا ہے کہ آپ نے ارشاد فرمایا: "تمہا مگر قریش نے خود نقص عہد کر دیا ہے۔"

اب جہاد کی تیاری شروع ہوئی مگر عام طور پر یہ کسی کو معلوم نہ ہو سکا کہ کس جانب ارادہ ہے، آپ نے اطرافِ مدینہ میں نیر عام کرادیا کہ جو شخص بھی اللہ اور اس کے رسول پر ایمان رکھتا ہے وہ رمضان تک مدینہ پہنچ جائے، آپ پوری کوشش فرما رہے تھے کہ کسی طرح ہماری تیاری کا حال قریش کو نہ معلوم ہو جائے کیونکہ آپ کی خواہش یہ تھی کہ مکہ میں جنگ بپا نہ ہونے پائے اور قریش مرعوب ہو کر منقادِ ویتھ ہو جائیں کہ اسی اثنا میں ایک حادثہ پیش آگیا۔

حاطب بن بلتغہ حاطب بن بلتغہ بن بلتغہ بن بلتغہ صحابی تھے، ان کے اہل و عیال مکہ ہی کا واقعہ میں تھے کہ یہ صورت حال پیش آگئی، انھوں نے یہ خیال کرتے ہوئے کہ اس واقعہ کا حال بہر حال مشرکین کو معلوم ہو ہی جائے گا سو اگر میں بھی قریش مکہ کو اس کی اطلاع کر دوں تو ہمارا (مسلمانوں کا) کوئی نقصان بھی نہیں ہوگا اور میں ان کی ہمدردی حاصل کر کے اپنے اہل و عیال کو ان کی مصرت سے بھی محفوظ رکھ سکوں گا، مشرکین مکہ کے نام ایک مکتوب لکھ دیا، بنی اکرم صلی اللہ علیہ وسلم کو بذریعہ وحی الہی یہ معلوم ہو گیا اور آپ نے حضرت علیؓ، مقدادؓ، زبیرؓ کو مامور فرمایا کہ روضۃ خاخ جاؤ، وہاں ناقہ سوار عورت ملو گی، وہ

جاموس ہے اس کے پاس ایک خط ہے وہ اس سے چھپن لو، یہ حضرات روضۃ خاخ پہنچے
 تو عیترت کو موجود پایا، انھوں نے خط کا مطالعہ کیا، عیترت نے انکار کیا کہ میرے پاس کوئی
 خط نہیں ہے، مگر جب انھوں نے جامہ تلاشی کی دھمکی دی تو مجبور ہو کر اس نے سر کے بالوں میں ایک پتھر لٹکادیا
 یہ پتھر جب نبی اکرم صلی اللہ علیہ وسلم کی خدمت میں پیش ہوا تو وہ حضرت حاطب کا
 خط تھا، نبی اکرم صلی اللہ علیہ وسلم نے ان کی جانب مخاطب ہو کر ارشاد فرمایا: حاطب یہ
 کیا؟ حاطب نے عرض کیا: یا رسول اللہ! عجلت نہ فرمائیں، یہ خط میں نے اس لئے لکھا
 کہ میں جانتا ہوں کہ مدینہ میں مقیم سب مہاجرین کا مکہ کے قریشیوں کے ساتھ کسی نہ کسی قسم
 کا رشتہ اور تعلق ہے ایک ہی ایسا ہوں جس کا ان کے ساتھ کوئی رشتہ نہیں ہے، تو میں نے
 یہ صرف اس یقین پر کیا ہے کہ مسلمانوں کو تو اس بات سے کوئی نقصان نہیں ہوگا اور
 میں اس طرح قریش کی ہمدردی حاصل کر کے اپنے اہل و عیال کو محفوظ کر سکوں گا، یا رسول
 اللہ! بخدا میں نے ہرگز، ہرگز یہ کام ارتداد اور کفر پر رشتہ کی نیت سے نہیں کیا، میں اب
 بھی اسلام کا شہیدائی اور فدائی ہوں۔

نبی اکرم صلی اللہ علیہ وسلم نے یہ سب سن کر ارشاد فرمایا ”حاطب نے تمہارے
 سامنے سچ سچ بات کہدی“ حضرت عمر رضی اللہ عنہ نے عرض کیا: یا رسول اللہ
 مجھ کو اجازت دیجئے کہ میں اس منافق کی گردن اڑا دوں“ نبی اکرم صلی اللہ علیہ وسلم
 نے ارشاد فرمایا: ”حاطب بدر کے حجاب ہیں اور اللہ تعالیٰ نے شرکاء بدر کے لئے یہ
 ارشاد فرمایا ہے ”اعمالوا ما شئتم فقد غفرت لکم“ حاطب کے واقعہ پر ہی قرآن
 حکیم کی یہ آیت نازل ہوئی ”يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ
 (الہی، فَقَدْ ضَلَّ سَوَاءَ السَّبِيلِ“

بہر حال رمضان کی ابتدائی تاریخیں تھیں کہ ذات اقدس صلی اللہ علیہ وسلم،

لہ بخاری۔ اے ایمان والو! میرے اور اپنے دشمنوں کو دوست نہ بناؤ۔

دس ہزار جان نثاروں کے ساتھ مکہ کی جانب روانہ ہوئے۔ آپ جب قادیاء و عسفان کے درمیان گزرتے تھے تو دیکھا کہ مسلمانوں پر روزہ کی سختی حد سے متجاوز ہوتی جا رہی ہے، تب آپ نے پانی طلب فرمایا اور جمع کے سامنے نوش فرمایا۔ تاکہ صحابہ دیکھ لیں اور سمجھ لیں کہ فریاد اور پھر جہاد کے موقع پر افطار کی اجازت ہے اور قرآن کی دی ہوئی خصیت کا یہی مطلب ہے۔

اسی سفر میں ذات اقدس صلی اللہ علیہ وسلم کے چچا حضرت عباس رضی اللہ عنہم مسلمان ہو کر حاضر خدمت ہوئے، آپ نے حکم دیا کہ اہل عیال کو مدینہ بھیج دو اور تم ہمارے ساتھ رہو۔ اسلامی لشکر جب مکہ کے قریب پہنچا تو ابوسفیان چھپ کر لشکر کا صحیح اندازہ کر رہے تھے کہ اچانک مسلمانوں نے گرفتار کر کے خدمت اقدس میں پیش کیا، آپ نے ابوسفیان پر نگاہ کر م ڈالتے ہوئے معاف کر دیا اور قید سے آزاد کر دیا، ابوسفیان نے رحمتہ للعالمین کا یہ خلق دیکھا تو فوراً مشرف باسلام ہو گئے، اسی طرح عبداللہ بن ابی امیہ بھی اسلام کے والد و شہید ابن کر حاضر خدمت ہوئے، آپ نے ان حضرات کے قبول اسلام پر بہت مسرت کا اظہار فرمایا اور ارشاد فرمایا "لا تثریب علیکم الیوم یغفر اللہ لکم و هو ارحم الراحمین" نبی اکرم صلی اللہ علیہ وسلم نے حضرت عباس سے فرمایا کہ ابوسفیان کو ابھی مکہ واپس جانی دو اور سامنے کی پہاڑی پر لیجاؤ تاکہ وہ مسلمانوں کی طاقت و شوکت کا اندازہ کر سکے۔

ابوسفیان اور حضرت عباس رضی اللہ عنہما پہاڑی پر کھڑے ہوئے اسلامی لشکر کا نظارہ کر رہے تھے اور مہاجرین و انصار قبائل کے جدا جدا لشکر اپنے پرچم لہراتے ہوئے سامنے سے گزر رہے تھے اور ابوسفیان ان کو دیکھ دیکھ کر متاثر ہو رہے تھے کہ انصاری قبیلہ کا ایک لشکر پاس سے گذرا، اس لشکر کا پرچم حضرت سعید بن عبادہ رضی اللہ عنہم کے ہاتھ میں تھا، انھوں نے ابوسفیان کو دیکھا تو جوش میں آ کر کہنے لگے "الیوم یوم الملحمہ الیوم تستحل الکعبۃ۔ آج کا دن جنگ کا دن ہے، آج کعبہ میں بھی جنگ حلال ہے، ابوسفیان کی نسلی عصبیت پھر تک گئی اور کہنے لگا "یا عباس

جبنا ایوم الذمار۔ اے عباس جنگ کا دن مبارک ہو۔“

جب سب لشکر اسی طرح گذر گئے تو آخر میں ایک چھوٹی طیسی جماعت کے جلو میں سرورہ و عالم صلی اللہ علیہ وسلم سامنے سے گذرے، حضرت زبیر رضی اللہ عنہ کے ہاتھ میں پرچم تھا اور وہ آگے آگے چل رہے تھے، ابوسفیان کی نگاہ جب نبی اکرم صلی اللہ علیہ وسلم پر پڑی تو اس نے خدمت اقدس میں سوا کھ اپنے درمیان مکالمہ کا حال سنایا، پس کرذات اقدس صلی اللہ علیہ وسلم نے ارشاد فرمایا: ستم نے جھوٹ بولا۔ ہذا ایوم یعظما اللہ فیہ الکعبۃ ویوم تکسی فیہ الکعبۃ آج کا دن وہ ہے کہ اللہ تعالیٰ اس میں کعبہ کی عظمت کو بالا کرے گا اور آج کعبہ پر غلاف چڑھا یا جائے گا اور یہ فرما کر حضرت سعد کو برطرف کر کے پرچم اور لشکر کی سیادت حضرت سعد کے بیٹے کو عطا کر دی۔

اب نبی اکرم صلی اللہ علیہ وسلم نے حضرت خالد بن ولید کو حکم فرمایا کہ تم مکہ کی زبرین حصہ کی جانب سے داخل ہونا اور کسی کو قتل نہ کرنا، ہاں اگر کوئی خود اقدام کرے تو دفاع کی اجازت ہے اور نفس نفیس مکہ کے بلند حصہ سے داخل ہوئے، حضرت خالدؓ سے بعض قبائل کے افراد نے مزاحمت کی، اس لئے ان کے ہاتھوں چند مقتول ہو گئے، لیکن نبی اکرم صلی اللہ علیہ وسلم بغیر کسی مزاحمت کے مکہ میں داخل ہوئے۔

جب مر الظهران میں حضرت عباس رضی اللہ عنہ نے ابوسفیان (رضی اللہ عنہ) کو قبول اسلام کے لئے خدمت اقدس میں پیش کیا تھا تو یہ بھی عرض کیا تھا: یا رسول اللہ ابوسفیان میں فخر کا مادہ ہے اس لئے اگر اس کو کوئی امتیازی حیثیت نصیب ہو جائے تو بہتر ہو، آپ نے ارشاد فرمایا: ”من دخل دار ابی سفیان فهو امن“ جو شخص ابوسفیان کو مکان میں داخل ہو جائیگا اس کو امن ہے۔“

عرض جب آپ باعزت و اجلال مکہ میں داخل ہوئے تو اس وقت یہ اعلان کر دیا (۱) جو مکان بند کر کے بیٹھ جائے اس کو امن ہے (۲) جو ابوسفیان کے مکان میں پناہ لے سکے اس کو امن ہے۔

(۳) جو مسجد حرام میں پناہ لے اس کو امن ہے۔
 البتہ اس امن عام اور عفو عظیم سے چند ایسی ہستیوں کو مستثنیٰ فرما دیا جنہوں نے
 اسلام کے خلاف بہت زہر چکانی کی تھی اور مسلمانوں کی ایذا رسانی میں بہت زیادہ حصہ لیا
 تھا مگر ان میں سے اکثر اس وقت چھپ گئے یا فرار ہو گئے اور آہستہ آہستہ عفو عام سے
 مستفیض ہو کر مشرف باسلام ہو گئے۔

نبی اکرم صلی اللہ علیہ وسلم، مکہ میں اس شان سے داخل ہوئے کہ آپ کا علم سپید رنگ
 کا تھا اور آپ کا پرچم عقاب نامی سیاہ رنگ تھا، سر پر مغفراوڑھے اور اس پر سیاہ عمامہ
 باندھے ہوئے تھے اور سورۃ "اننا فتحنا" پڑھتے ہوئے آیات کو بلند آواز سے دہراتے جاتے
 تھے، اور تو واضح کا یہ عالم تھا کہ درگاہ الہی میں خشوع و خضوع کے ساتھ ناقہ پر اس درجہ
 جھکے ہوئے تھے کہ چہرہ مبارک ناقہ کی پیٹھ کو مس کر رہا تھا۔

بت شکنی | جب نبی اکرم صلی اللہ علیہ وسلم مسجد حرام میں داخل ہوئے تو سب سے پہلے آپ
 نے حکم فرمایا کہ کعبہ سے تمام بت نکال کر پھینک دئے جائیں اور دیواروں پر جو تصاویر
 منقوش ہیں وہ مٹا دی جائیں، چنانچہ جب تین سو ساٹھ بتوں کے سرنگوں ہونے کا وقت
 آیا تو دو مورتیاں حضرت ابراہیم و حضرت اسمعیل کی اس حالت میں سامنے آئیں کہ ان
 کے ہاتھوں میں بالنسوں کے تیر تھے، آپ نے دیکھ کر فرمایا خدا ان مشرکوں کو مارے
 یہ خوب جانتے تھے کہ یہ دونوں مقدس ہستیاں اس تا پاک بات سے مقدس اور پاک تھے
 نبی اکرم صلی اللہ علیہ وسلم نے کعبہ کا طواف کیا اور پھر بتوں کے سامنے کھڑے ہو کر
 لکڑی سے ان کو چرکا دیتے جاتے اور یہ پڑھتے جاتے تھے: "جاء الحق وزهق الباطل وما
 بیدائی الباطل وما یعید حق آپہنجا اور باطل اٹ گیا۔ اور باطل نہ کسی شے کو پیدا کرے
 اور نہ پھیر کر لائے (یعنی باطل تو خود فنا ہونے کے لئے ہے)

رحمۃ اللعالمین کی شان | کعبہ جب بتوں کی نجاست و تلویث سے پاک کر دیا گیا تو نبی

اکرم صلی اللہ علیہ وسلم کعبہ میں داخل ہوئے اور اس کے گوشوں میں گھومتے ہوئے بلند آواز سے تکبیرات کہتے رہے اور نماز نفل ادا کی باہر تشریف لائے تو مصلیٰ ابراہیمی پر جا کر نماز ادا کی، جب آپ اور صحابہ وضو فرما رہے تھے تو مشرکین انگشت بدندان و حیران تھے کہ بایں فتح و کامرانی نہ جشن ہے نہ کبر و نخوت کا اظہار بلکہ درگاہِ الہی میں اظہارِ عبودیت کے لئے ہر ایک مجاہد بتیاب نظر آتا ہے، بلاشبہ یہ "بادشاہت" نہیں ہے بلکہ دوسرا ہی کوئی عالم ہے۔

آپ نماز سے فارغ ہوئے تو حضرت علی (رضی اللہ عنہ) نے عرض کیا: یا رسول اللہ! آپ ہمارے لئے دو خدمتیں "حجابہ اور سقایہ" جمع فرمادیجئے اور کعبہ کی کنجی ہمارے حوالہ کر دیجئے۔ لیکن نبی اکرم صلی اللہ علیہ وسلم نے حضرت علی (رضی اللہ عنہ) کے متعدد بار عرض کرنے کا کوئی جواب نہیں دیا اور بار بار یہی فرمایا "عثمان بن طلحہ کہاں ہیں؟" جب عثمان حاضر ہوئے تو آپ نے کعبہ کی کلید ان کے حوالہ کرتے ہوئے ارشاد فرمایا: ہاں مفتاحک یا عثمان الیوم یوم بڑو و فاء۔ عثمان لویہ اپنی کنجی، آج کا دن بھلائی اور وفاء، عہد کا دن ہے۔"

اب لوگ منتظر تھے کہ دیکھئے جن مشرکین نے برسوں تک آپ کو اور مسلمانوں کو ہر قسم کی ایذا دی، مصائب میں مبتلا کیا آج ان کے ساتھ کیا معاملہ ہوتا ہے؟ آپ نے تمام قریشی قیدیوں کو حاضر ہونیکا حکم دیا اور جب سب خدمتِ اقدس میں پیش ہوئے تو آپ نے دریافت فرمایا: "لئے قریشی گروہ! تمہارا کیا خیال ہے کہ میں

۱۷ تاریخ ابن کثیر ج ۲ ص ۳۰۰ ۱۷ سقایہ یعنی حجاج کو پانی پلانے کی خدمت بنی ہاشم کے سپرد تھی اس کا کلید برداری کا شرف بھی جمع کرنا چاہتے تھے ۱۷ یہ وہی عثمان بن طلحہ ہیں جنہوں نے کلید کعبہ طلب کرنے پر نبی اکرم صلی اللہ علیہ وسلم کو نہیں دی تھی لیکن رحمت عالمیاں کی درگاہ میں انتقام بے حقیقت غصے تھی اس لئے آپ نے ان ہی کے خاندان میں یہ سعادت باقی رہنے دی، یہی خاندان آج تک کعبہ کا مجاور اور شیبی کے لقب سے مشہور ہے کیونکہ حضرت عثمان بن طلحہ بنو شیبہ میں سے تھے۔

تمہارے ساتھ کس طرح پیش آؤں۔ انہوں نے جواب دیا "ہم آپ سے خیر کی امید رکھتے ہیں۔"
 آپ نے یہ سن کر زبانِ وحی ترجمان سے یہ ارشاد فرمایا: اذہبوا فانتم الطلقاء
 جاؤ تم سب آزاد ہو۔" یہ سنتا تھا کہ نہ صرف قریش بلکہ ہر ایک صاحبِ بصیرت کے سامنے
 یہ حقیقت روشن ہو گئی کہ بادشاہ اور پیغمبر کی زندگی کا امتیازی نشان کیا ہے؟ پیغمبرانہ
 زندگی نہ ذاتی عداوت و کدورت کو کوئی وقعت دیتی ہے اور نہ اس کا غیظ و غضب
 ہو اور نفس کے تابع ہوتا ہے، ایک نبی کو اگر صبر آزما حد تک ایذا و تکلیف دی جائے
 اور پھر موزی شخص رحم کا طالب ہو تو وہ بلاشبہ "عفو و کرم" ہی پائیگا اور مکارمِ اخلاق
 کے ہر پہلو کا مظاہرہ دیکھیں گے چنانچہ اس درمیان میں جب ایک شخص لہرتا، کاپتتا
 آپ کی خدمت میں حاضر ہوا تو آپ نے شیریں گفتاری کے ساتھ ارشاد فرمایا "تھون
 عليك فاني لست بملك انما انا ابن امرأة من قریش كانت تاكل لقلبي
 گھبراؤ نہیں، میں کوئی بادشاہ نہیں ہوں میں تو خشک گوشت کھانے والی ایک
 قریشی عورت ہی کا بیٹا ہوں۔"

اسی عفو و کرم کا یہ نتیجہ نکلا کہ زعماء قریش جو ق درجہ جوق حاضر خدمت ہوتے اور
 دولتِ اسلام سے مشرف ہو کر سعادتِ کبریٰ سے محفوظ ہوتے تھے، چنانچہ حضرت معاویہؓ
 حضرت ابوبکر صدیقؓ نوالد ابو قحافہ جیسے حضرات اسی دن مسلمان ہوئے۔
 خطبہ انبی اکرم صلی اللہ علیہ وسلم نے اس موقع پر ایک اہم خطبہ بھی دیا جو اسلام کے
 بہت سے احکام کی اساس بنیاد ہے، اس خطبہ کے چند اہم اعلانات یہ ہیں۔
 (۱) مسلم اور غیر مسلم ایک دوسرے کے وارث نہیں ہو سکتے۔
 (۲) معاملات اور قصایا میں مدعی کے ذمہ گواہوں کا پیش کرنا اور گواہوں کی
 عدم موجودگی میں مدعی علیہ کے ذمہ حلف اٹھانا ہے۔
 (۳) کسی عورت کو تین دن کا سفر بغیر ذی رحم محرم کے درست نہیں ہے۔

(۴) صبح اور عصر کے بعد کوئی نفل نماز نہیں ہے اور عید الفطر اور عید الاضحیٰ کے دن روزہ

جائز نہیں ہے۔

(۵) اے گروہ قریش! بلاشبہ اللہ تعالیٰ نے تم سے نخواست جاہلیت اور باپ دادا کے نام و نسب پر فخر کا خاتمہ کر دیا ہے آگاہ رہو کہ تمام انسانی دنیا آدم کی اولاد ہے اور آدم علیہ السلام کی تخلیق مٹی سے کی گئی ہے۔ **يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ** فتح مکہ اور قرآن عزیز | سورہ فتح، حدید، نصران تینوں سورتوں میں اللہ تعالیٰ نے فتح مکہ کے متعلق اشارات فرمائے ہیں۔ مثلاً سورۃ الفتح میں ہے۔

وَيَتَصَرَّفُ اللَّهُ نَصْرًا عَزِيزًا اور خدا تم کو مدد دے گا زبردست مدد
بعض مفسرین کہتے ہیں کہ یہ فتح مکہ کی جانب اشارہ ہے۔

اور سورۃ حدید میں ہے۔

لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلٌ أُولَٰئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِهِ وَقَاتَلُوا وَلَا وَعَدَ اللَّهُ الْحَسَنَىٰ (حدید)

تم میں برابر نہیں ہیں وہ کہ جس نے خرچ کیا فتح مکہ سے پہلے اور جہاد کیا، ان لوگوں کا درجہ بڑا ہے ان سے جو کہ خرچ کریں فتح مکہ کے بعد اور جہاد کریں اور سب سے وعدہ کیا ہے اللہ نے خوبی کا۔

اور سورۃ نصر میں ہے۔

إِذَا جَاءَ نَصْرُ اللَّهِ وَالْفَتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا

جب آجائے اللہ کی مدد اور فتح مکہ، اور تم دیکھو لوگوں کو کہ وہ اللہ کے دین میں فوج در فوج داخل ہونے لگیں۔

یہاں یا جماع امت "الفتح" سے مراد فتح مکہ ہے۔

حافظ ابن حجر، امام شعبی سے نقل فرماتے ہیں۔

”إِنَّا فَتَحْنَا لَكَ فَتْحًا مُّبِينًا“ میں ”فتح مبین“ صلح حدیبیہ کی جانب اشارہ ہے اور
 ”فَجَعَلَ مِنْ دُونِ ذَلِكَ فَتْحًا قَرِيبًا“ میں ”فتح قریب“ سے بھی صلح حدیبیہ کی ہی
 ثمرات و نتائج مراد ہیں اور سورہ نصر کی آیت ”إِذَا جَاءَ نَصْرُ اللَّهِ وَالْفَتْحُ“ میں
 ”نصر و فتح“ سے باتفاق فتح مکہ مراد ہے۔

اور اس نقل کے بعد تحریر فرماتے ہیں۔

ان آیات کے مفہوم و مراد میں صلح حدیبیہ اور فتح مکہ سے متعلق جو مختلف اقوال
 پائے جاتے ہیں اور موجب اشکال بنتے ہیں، شعبی کی اس تقریر سے تمام اقوال
 میں مطابقت بھی ہو جاتی ہے اور اشکال بھی دور ہو جاتا ہے۔

سورہ الفتح، النصر، اور الحدید کی مسطورہ بالا آیات کا مصداق فتح مکہ ہے یا
 صلح حدیبیہ؟ اس بارہ میں مختلف اقوال و روایات اور امام شعبی کی توجیہ اور اس پر
 حافظ حدیث ابن حجر کی تائید و تصدیق کے مطالعہ کے بعد بھی ہم یہ کہنے کی جرأت
 کر سکتے ہیں کہ سورہ فتح میں ”فتح مبین“ نصر عزیز اور فتح قریب کا ذکر اور پھر سورہ
 حدید میں انفاق و جہاد فی سبیل اللہ کو ”الفتح“ کے قبل اور بعد کے ساتھ تفسیر و توجیہ
 و فضائل کا تذکرہ اور پھر سورہ نصر کی ایک آیت ”نصر اللہ والفتح“ میں نصر و فتح کا
 اجتماعی ذکر صاف صاف اس حقیقت کا اعلان ہے کہ ان مقامات میں ایسے واقعات
 کا تذکرہ ہے جن کی ابتداء جہاد و قتال سے شروع ہو کر ایک ایسی فتح و نصرت پر نتیجہ
 خیز ہوئی ہو جس کے بعد سرزمین حجاز ہمیشہ کے لئے شرک و بت پرستی کی تلویٹ سے
 پاک ہو جائے اور ظاہر ہے کہ یہ مشرق بلاشبہ فتح مکہ کو ہی حاصل ہے البتہ اس میں
 بھی شبہ نہیں کہ صلح حدیبیہ کے وقت سورہ الفتح کا نزول اور ”إِنَّا فَتَحْنَا لَكَ فَتْحًا مُّبِينًا“
 کا اسلوب بیان یہ بھی واضح کرتا ہے کہ صلح حدیبیہ چونکہ اپنے اسباب و عواقب اور

نتائج و ثمرات کے لحاظ سے فتح مکہ کا پیش خیمہ اور اس کے لئے تمہید ثابت ہوئی، اس لئے وہ بھی "فتح تبین" کہلانے کی مستحق ہے یعنی جو واقعہ "فتح قریب" نصر عزیز اور "الفتح و نصر" کا باعث ہو وہ یقیناً "فتح تبین" کہلانے کا حق رکھتا ہے۔

غزوة حنین

"فتح عظیم" کے بعد مشرکین عرب کی شوکت و صولت کا قریب قریب خاتمہ ہو گیا اور اب عرب قبائل جو ق درجہ اسلام میں داخل ہونے لگے یہ دیکھ کر دو قبائل کی حمیت جاہلیت بھر تک اٹھی اور وہ اسلام کی ترقی کو برداشت نہ کر سکے، ہوازن اور ثقیف دونوں قبائل کے سرداروں کا اجتماع ہوا اور انہوں نے آپس میں مشورہ کیا کہ محمد (صلی اللہ علیہ وسلم) اپنی قوم (قریش) کو مغلوب کر کے مطمئن ہو گئے ہیں، لہذا اب ہماری باری ہے پس کیوں نہ ہم ہی پیش قدمی کر کے مسلمانوں پر حملہ آور ہو جائیں اور ان کا قلع قمع کر کے رکھ دیں، دونوں نے یہ منصوبہ باندھا اور مالک بن عوف نضری کو اپنا بادشاہ تسلیم کر کے آتش حسد کو مسلمانوں کے خون سے بچھانے کی کوشش کی، مالک نے بہتے قبائل کو اپنے ساتھ ملا کر جنگ کی تیاری شروع کر دی۔

نبی اکرم (صلی اللہ علیہ وسلم) کو جب یہ حال معلوم ہوا تو صحابہ رضی اللہ عنہم کو جمع فرمایا اور بعد مشاورت مدافعت کے لئے آمادہ ہو کر حنین کو روانہ ہو گئے۔ اس وقت لشکر اسلما میں بارہ ہزار جان نثار موجود تھے، ان میں سے دس ہزار مہاجرین و انصار اور مدنی جان نثار تھے اور دو ہزار وہ تھے جو فتح مکہ کے وقت مشرف باسلام ہوئے اور انشی وہ مشرکین (طلقاً) تھے جو اسلام قبول نہ کرنے کے باوجود رحمۃ للعالمین کے مظاہرے دیکھ کر خود اپنی خواہش سے مسلمانوں کے رفیق جنگ بن گئے تھے۔

۱۰ شوال ۶۲۷ھ ہجری مطابق فروری ۶۲۷ء کو ذات اقدس صلی اللہ علیہ وسلم کے جلو

میں ججاہدین اسلام کا لشکر حنین جا پہنچا، آپ نے دشمن کے مقابلہ میں ججاہدین اسلام کی فوج صف آرا ہونے کا حکم دیا تو مہاجرین کا پرچم حضرت علی رضی اللہ عنہ کو مرحمت فرمایا اور انصار میں سے بنی خزرج کا پرچم خیاب بن منذر کو بخشا اور اس کا اسید بن حنظلہ کو عنایت فرمایا اور اسی طرح مختلف قبائل کے سرداروں کو ان کی فوج کا پرچم عطا فرمایا۔

نبی اکرم صلی اللہ علیہ وسلم بھی بنفس نفیس ہتھیار سجے، دوزدہ بلبوس کے خود سر پہرہ رکھے اپنے مشہور خچر پر سوار اسلامی فوج کی کمان کر رہے تھے۔

ابھی جنگ نے قتل و قتال کی صورت نہیں دیکھی تھی کہ مسلمانوں کے دلوں میں اپنے لشکر کی اکثریت اور فوج کی فراوانی اس درجہ اثر کر گئی کہ بعض مسلمانوں کی زبان سے انشاء اللہ کو بغیر ہی اپنی قوت کے گھمنڈ پر یہ نکل گیا کہ آج ہماری قوت کو کوئی شکست نہیں دے سکتا۔

مسلمان خدائے واحد کا پرستار مسلمان اور خدائے قدوس پر بھروسہ کی بجائے اپنی عسکری اکثریت پر گھمنڈ کیے، یہ اس کی بھول ہے، اس لئے خدا کو مسلمانوں کا یہ فخر پسند نہیں آیا اور اس لئے ان پر یہ تازیانہ عبرت لگا کہ جب جنگ کا افتتاح ہوا اور مسلمانوں کے لشکر نے پیش قدمی کی تو اچانک دشمن کی ان ٹولیوں نے جو گوریلا جنگ لڑنے کے لئے پہاڑ کی مختلف گھاٹیوں میں گھاس لگائے بیٹھی تھی، چہرہ جانب سے اسلامی لشکر پر بارش کی طرح تیرباری شروع کر دی۔

اسلامی لشکر اس بے محابا تیرباری کا متوقع نہ تھا اس لئے ان کی صفوں میں تیز لڑل پیدا ہو گیا اور تھوڑی سی دیر میں مسلمانوں کے قدم اکھڑ گئے اور نبی اکرم صلی اللہ علیہ وسلم اور مشہور مہاجرین و انصار صحابہ رضی اللہ عنہم کے علاوہ تمام بدوی قبائل اور مدنی لشکر کی اکثریت نے راہ فرار اختیار کی۔

نبی اکرم صلی اللہ علیہ وسلم اس حالت میں بھی یہ رجز پڑھتے اور شجاعانہ مظاہرہ فرماتے جاتے تھے "انا للنبی لا کذب، انا ابن عبدالمطلب"

غرض اسی وقت نبی اکرم صلی اللہ علیہ وسلم کے اشارہ پر حضرت عباسؓ نے بلند آواز سے

مفروہ مسلمانوں کو لکارا "یا معشر الانصار" یا اصحاب بیۃ الرضوان۔

حضرت عباس کی صدائے حق گونجی ہی تھی کہ ایک ایک مسلمان اپنی حالت پر متاسف ہو کر پلٹ پڑا اور منٹوں میں تمام جاں نثار نبی اکرم صلی اللہ علیہ وسلم کے گرد جمع ہو کر داد و شجاعت دینے لگے اور نتیجہ یہ نکلا کہ شکست مبدل بفتح و نصرت ہو گئی اور اللہ تعالیٰ کے فضل و کرم نے ہزیمت کو "نصر عزیز" سے بدل دیا۔

مشرکین کی جماعت میں ایک مشہور ذی رائے درید بن صمہ نامی تھا، اُس نے مالک کے اس طرز عمل کی سخت مخالفت کی تھی کہ میدان میں عورتوں بچوں اور مال دولت کے خزانوں کے ساتھ نہ لے جائے، مگر مالک نے اس کی رائے پر عمل نہ کیا اور سب کو ساتھ لیکر آیا تھا چنانچہ یہ سب مال غنیمت مسلمانوں کے ہاتھ لگا اور مشرکین کی رہی سہی طاقت کا بھی خاتمہ ہو گیا۔ بہت سے مشرکین اور ان کے قبائل پر اگرچہ اسلام کی صداقت روشن ہو چکی تھی مگر پھر بھی وہ اپنے خیال میں مادی شوکت کو ہی مدار صداقت تسلیم کرتے تھے چنانچہ مسلمانوں پر خدائے تعالیٰ کے اس فضل و کرم کو جب انھوں نے اپنی آنکھوں سے اس طرح دیکھ لیا تو اب وہ بھی برضا و رغبت حلقہ بگوش اسلام ہو گئے۔

غزوہ حنین اور قرآن | غزوہ حنین میں مسلمانوں کے اپنی کثرت پر عجب و غرور اور اس انجام میں ابتداً شکست اور پھر خدا کے فضل سے فتح و نصرت کا حال قرآن حکیم نے سورہ توہ میں اپنے معجزانہ اسلوب بیان کے ساتھ اس طرح کیا ہے۔

لَقَدْ نَصَرَكُمُ اللَّهُ فِي مَوَاطِنَ
بِلا شيه اللہ بہت مہدانوں میں تمہاری مدد کر چکا
كَيْدِيَّةٍ وَيَوْمَ حُنَيْنٍ إِذْ أَعْيَبْتَكُمْ
ہے اور حنین کے دن بھی جب تم اپنی کثرت پر اترا
كَثَرْتُمْ فَكُنْ تَعْنِ عَنْكُمْ شَيْئًا
گئے تھے تو دیکھو وہ کثرت تمہارے کچھ کام نہ آئی
وَصَاقَتْ عَلَيْكُمْ الْأَرْضُ بِمَا
اور زمین اپنی پوری وسعت پر بھی تم پر تنگ ہو گئی اور
رَحْمَتِ اللَّهِ وَلِيَمَّ مَتَابِعُ أَعْيُنِ
آخر کار ایسا ہوا کہ تم میدان کو پیٹ دکھا کر بھاگنے لگے۔

انزل الله سكينته على رسوله
 وعلى المؤمنين وانزل جنودا
 لم تروها و عذاب الذين كفروا
 وذلك جزاء الكافرين ثم
 يتوب الله من بعد ذلك على
 من يشاء والله غفور رحيم
 پھر اللہ نے اپنے رسول پر اور مومنوں پر اپنی جانب
 سے دل کو سکون قرار نازل فرمایا اور ایسی فوجیں اتار دیں
 جو تمہیں نظر نہیں آئی تھیں اور ان لوگوں کو عذاب دیا
 جنہوں نے کفر کی راہ اختیار کی تھی اور جو کفر کی راہ
 اختیار کرتے ہیں انکی جزا یہی ہے اس کے بعد اللہ
 جس پر چاہے اپنی رحمت سے لوٹ آئیگا اور اللہ
 بڑا ہی بخشنے والا رحمت والا ہے۔

غزوة تبوک قبول تو بہ کا عجیب واقعہ

(على الثلثة الذين خلفوا)

تبوک "شام" کا ایک مشہور شہر ہے، سنہ ہجری میں سردار دو عالم (صلی اللہ علیہ وسلم) کو یہ اطلاع ملی کہ قبصہ روم ہر قل ایک عظیم الشان لشکر مسلمانوں پر چڑھائی کے لئے طیار کر رہا ہے اور کئی لاکھ نیر آزما و النیبر اب تک بھرتی ہو چکے ہیں۔ مسلمانوں کے لئے یہ وقت بہت ہی کٹھن تھا، سرزمین حجاز میں قحط پڑا ہوا تھا زمین پیداوار سے خالی، نہریں اور تالاب خشک، اور گرمی نہایت شدت کی پڑ رہی تھی اور تمام آدمی عسرت کے ساتھ بسر کر رہے تھے۔

اس کے باوجود موسم بہار تھا، باغوں میں کھجوریں پک رہی تھیں، کھجور کے پتوں سے سائبان تیار کئے جا رہے تھے اور عرب کے دستور کے مطابق لوگ باغوں میں خیمہ زن موسم کی بہار لوٹنا چاہتے تھے کہ اچانک یہ خبر آئی۔

سخت آزمائش کا وقت تھا، سیکڑوں میل کی راہ بادِ سموم اور پتے ہوئے ریت سے واسطہ، مگر فداکاران اسلام، عیش دنیا اور مصائب موسم سے بے پروا اور بے خوف ہو کر

پروانہ دار اسلام پر نثار ہونے کے لئے مدینہ میں جمع ہو رہے تھے۔

نبی اکرم صلی اللہ علیہ وسلم کا عموماً یہ دستور تھا کہ جب کسی غزوہ کا ارادہ فرماتے تو عام طریقے سے یہ ظاہر نہ ہونے دیتے کہ کہاں کا قصد ہے تاکہ دشمن صحیح حالات نہ پاسکے لیکن غزوہ تبوک میں چونکہ سخت موسم تھا، حجاز میں قحط سالی نامساوی کاری حالات اور دشمن کی زبردست قوت کا مقابلہ کرنا تھا، اس لئے اس کڑی آزمائش میں ذات اقدس صلی اللہ علیہ وسلم نے تمام قبائل عرب میں اصل حقیقت کا اعلان کر دیا تاکہ جو شخص بھی اس وادی پر خار میں قدم رکھے سوچ سمجھ کر رکھے۔

مالی استعانت | مسطورہ بالا نازک حالات کے پیش نظر یہ پہلا غزوہ ہے جس میں نبی اکرم صلی اللہ علیہ وسلم نے مجاہدین کی مالی استعانت کے لئے ترغیب دی اور جلیل القدر جاں نثاران اسلام کو اپنی مالی فداکاری کا ثبوت دینے کے لئے موقعہ بہم پہنچایا، چنانچہ حضرت عثمان رضی اللہ عنہ نے دس ہزار دینار سرخ اتین سو انٹ اوپر چاس گھوڑے پیش کئے اور ذات اقدس صلی اللہ علیہ وسلم نے ان کے اس جذبہ اخلاص پر یہ دعا فرمائی ”اللہم ارض عن عثمان فانی راض عندہ“ خدایا تو عثمان سے راضی ہو اس لئے کہ میں اس سے راضی ہوں۔“ اور حضرت عمر رضی اللہ عنہ نے اپنا نصف مال پیش کر دیا حضرت عبدالرحمن بن عوف نے سو اوقیہ، اور حضرت عاصم بن عدی نے ساٹھ وستی کھجوریں پیش کیں اور حضرت عباس و حضرت طلحہ رضی اللہ عنہما نے زبرد کثیر پیش کیا اور عورتوں نے بھی اپنے حوصلہ سے زیادہ زیورات پیش کئے حتیٰ کہ حضرت ابو بکر رضی اللہ عنہ نے تو اپنا کل مال ہی اسلام پر قربان کر دیا۔ صدیق اکبر جب اپنا مال لے کر حاضر خدمت ہوئے تو نبی اکرم صلی اللہ علیہ وسلم نے دریافت کیا: ابو بکر! تم اپنے اہل و عیال کے لئے بھی کچھ چھوڑ کر آئے ہو؟ ابو بکر رضی اللہ عنہ نے عرض کیا ہاں یا رسول اللہ! میں اپنے گھر میں اللہ اور اسکے رسول کا نام چھوڑ آیا ہوں۔“

غرض ان عظیم الشان طیاروں کے بعد حبیب مسلمانوں کا لشکر جبار اعلیٰ کلمۃ اللہ کے فداکار

دلولہ اور جوش کے ساتھ تبوک کی طرف بڑھا تو ہرقل کو بھی جاسوسوں نے خبر کر دی۔ ہرقل
یا تو کرفر کے ساتھ جنگ کی طیاریوں میں مشغول تھا اور یا یہ خبر سنتے ہی ہوش و حواس
کھو بیٹھا اور رومی "مسلمانوں کے عظیم النظیر جذبہ ایثار و فداکاری سے متاثر و خائف ہو کر
تبوک میں مسلمانوں کے پہنچنے سے قبل ہی منتشر ہو گئے اور نبی اکرم صلی اللہ علیہ وسلم راہ کے چند
عیسائی امراء کو امن کا پروانہ دیتے اور معاہدات کرتے ہوئے کامرانی کے ساتھ واپس آ گئے۔

عذر خواہی | جب آپ مدینہ جلوہ افروز ہوئے تو منافقین نے اس عظیم الشان آزمائش میں عظیم
شرکت کے لئے جھوٹے اعدا تراش کر خدمتِ اقدس میں عذر خواہی کی اور ذاتِ اقدس صلی اللہ
علیہ وسلم نے اسلام کے جماعتی نظام کی مصالح کے پیش نظر ان سے درگزر فرمایا۔

مگر عذر خواہ جماعتوں میں تین اشخاص مخلصین اسلام میں سے بھی تھے اور وہ کعب بن

مالک، ہلال بن امیہ اور مرارہ بن ربیع جیسی ہستیاں تھیں انھوں نے منافقین کی طرح حاضر ہو کر
کذب بیانی سے کام نہیں لیا اور صاف صاف عرض کر دیا کہ "اے خسر و دین و دنیا! میں جانتا
تو منافقین کی طرح کوئی جھوٹا عذر پیش کر کے آپ کے مواخذہ سے بچ جاتا لیکن اگر کسی دنیا دار
سے ایسا معاملہ پیش آتا تو کوئی بھی لیتا مگر خدا کے نبی کے ساتھ ایسا نہیں کر سکتا، سچ بات یہ ہے
کہ میں محض اپنی کاہلی کی وجہ سے "محروم الجہاد" رہا، ہر دن یہ خیال کرتا رہا کہ آج اپنے باغوں کے
لطف سے اور سیر ہولوں، گل ضرور روانہ ہو جاؤں گا اور لشکرِ اسلام کو ایک دو منزل ہی پر
جا پکڑوں گا، آخر کار اس کاہلی کا نتیجہ محرومی کی شکل میں ظاہر ہوا۔ اب جو حکم ہو اس کے لئے سر
تسلیم خم ہے، یہی ہلال اور مرارہ نے بھی کہا اور اس طرح تینوں مجرموں کی طرح حکمِ رسولؐ سننے
کے لئے گوش برآواز ہو گئے۔

معاشرتی مقاطعہ | یہ تینوں حضرات اسلام کے فدائی، اخلاص کے پیکر، اور عاشقانِ
رسولؐ تھے، اس لئے ان کا معاملہ منافقین کا نہیں ہو سکتا تھا کہ وہ نظامِ جماعت کی
خلاف ورزی کر گزریں اور جہاد جیسے عظیم ترین رکنِ ملت کو محض کاہلی اور سستی پر قربان کر دیں

اور پھر ان کو معمولی معذرت پر معاف کر دیا جائے اس لئے ضرورت تھی کہ اس معاملہ میں ایسا فیصلہ دیا جائے کہ آئندہ کسی مخلص مسلمان کو ایسی غلط کاری اور نظام کی خلاف ورزی کی جرارت نہ ہو سکے، چنانچہ نبی اکرم صلی اللہ علیہ وسلم نے فرمایا: "امَّا هَذَا فَقَدْ صَدَقَ فَقْرُ حَتَّى يَقْضَى اللَّهُ فِيكَ" تم نے سچ سچ بات کہی، اب جاؤ اور خدا کے فیصلہ کا انتظار کرو۔ تینوں اس حکم کے پورے ہو گئے اور نبی اکرم صلی اللہ علیہ وسلم نے تمام صحابہ کو حکم فرما دیا کہ ان تینوں سے کلام و سلام سب ترک کر دیا جائے، چنانچہ تمام مسلمانوں نے ان کا معاشرتی مقاطعہ کر دیا۔

ضبط و نظم کی کعب خود فرماتے ہیں کہ اس واقعہ نے ہم تینوں پر جو کچھ اثر کیا اس کا عظیم النظیر مثالی اندازہ دوسرا کوئی نہیں کر سکتا۔ میرے دونوں رفیقوں پر تو اس درجہ اثر پڑا کہ انہوں نے باہر نکلنا ہی ترک کر دیا۔ مگر میں سخت جان تھا برابر نمازوں کو اوقات میں مسجد نبوی میں حاضر ہوتا رہا۔

جب میں مسجد میں حاضر ہوتا تو نبی اکرم صلی اللہ علیہ وسلم کو سلام کرتا اور دیکھتا رہتا کہ لب مبارک کو حرکت ہوئی یا نہیں مگر یہ قسمتی اور محرومی کے سوا کچھ نہ پاتا، البتہ یہ محسوس کرتا تھا کہ جب میں نماز میں مشغول ہوتا تو آپ میری جانب دیکھتے رہتے اور جب میں فالغ ہو کر آپ کی جانب متوجہ ہوتا تو میری جانب سے رخ مبارک پھیر لیتے۔

لیکن اس تمام واقعہ میں مسلمانوں کی اسلام دوستی اور امر رسول پر امتثال والہانہ استقامت کا یہ حال تھا کہ جب میں لوگوں کی اس سختی سے اکتا گیا تو ایک روز اپنے سب محبوب عزیز اور چچا زاد بھائی ابو قتادہ کے پاس گیا، اُس ابو قتادہ کے پاس جو اس سے قبل مجھ پر جان چھڑکتا تھا اور میرا عاشق و جان نثار تھا۔ میں نے اس کو سلام کیا، مگر قسم بخدا کہ اس نے کوئی جواب نہیں دیا۔ میں اس حالت کو دیکھ کر تڑپ گیا اور ابو قتادہ سے کہا: ابو قتادہ! میں خدا کی قسم دیکر تجھ سے دریافت کرتا ہوں کیا تجھے معلوم نہیں کہ میں خدا

اور اس کے رسول کو دوست رکھتا ہوں اور میں عاشقِ خدا و رسول ہوں؟ اب وقتادہ پھر بھی خاموش رہا اور کوئی جواب نہیں دیا، میں نے دو مرتبہ پھر اس بات کو دہرایا مگر اس نے سکوت ہی اختیار کیا اور کوئی جواب نہ دیا، آخر جب تیسری مرتبہ کہا تو صرف یہ کہہ کر چپ ہو گیا "اللہ ورسولہ اعلم" خدا اور اس کا رسول ہی خوب جانتا ہے۔

یہ سن کر مجھ سے ضبط نہ ہو سکا اور میری آنکھیں ڈبڈبا آئیں کہ اللہ اکبر! یہ انقلاب اور صرف یہیں تک معاملہ ختم نہیں ہوا بلکہ چالیس دن گزرنے پر رسول اکرم صلی اللہ علیہ وسلم نے حکم فرمایا کہ ان تینوں کی رفیقہ حیات کو بھی چاہئے کہ شوہروں سے مقاطعہ کر کے الگ ہو جائیں چنانچہ ان اللہ کی بندیوں نے ہمارے ساتھ قلبی تعلق کے باوجود حکم رسول کو منقاد سمجھا اور اپنے میکے چلی گئیں، البتہ ہلال بن امیہ کی رفیقہ زندگی نے دربار رسالت میں جا کر

عرض کیا: یا رسول اللہ! ہلال بہت بوڑھے ہیں، ان کی خدمت گزار صرف میں ہوں، دوسرا کوئی نہیں، اگر وہ میری خدمت سے محروم ہو گئے تو ان کی ہلاکت کا اندیشہ ہے، اب کیا حکم ہے؟ تب آپ نے فرمایا خدمت کرتی رہو، باقی تعلقات کو سر دست منقطع کر دو، پس اس نے

تسلیم خم کر دیا اور اس کے باوجود کہ شوہر اور بیوی یا عزیزوں اور شہداء داروں کے درمیان دوسرا کوئی موجود نہیں ہوتا تھا۔ تب بھی کیا مجال کہ ایک لمحہ کے لئے کبھی کسی نے امیر رسول سے انحراف کرنے کی جرأت کی ہو۔ اللہ اللہ! یہ ہے سچی شانِ انقیاد اور اطاعتِ خدا و رسول

عشقِ رسول اور صداقتِ اسلام | کعب بن مالک کا چالیس دن سے مسلسل معاشرتی مقاطعہ کا حیرت انگیز معیار ہے غیروں کا تو ذکر ہی کیا، قریبی عزیز و رشتہ دار حتیٰ کہ رفیقہ

زندگی بھی اسلام اور رسول اللہ صلی اللہ علیہ وسلم کے حکم پر پروانہ و ارتداد ہوتے ہوئے "کعب" کا مقاطعہ کئے ہوئے ہیں، گویا اس طرح کعب پر خدا کی زمین تنگ ہو گئی ہے، وہ

اس مایوسی اور حیرانی کی حالت میں مدینہ کے بازار سے گزر رہے ہیں کہ اچانک شام کا ایک نبی پکارتا ہوا نظر آیا "من یدل علی کعب بن مالک" مجھ کو کوئی کعب بن مالک تک پہنچا دے۔

لوگوں نے ہاتھ کے اشارے سے بتایا کہ کعب وہ جا رہے ہیں، بنطی آگے بڑھا اور کعب کی راہ روک کر ان کی خدمت میں ایک خط پیش کیا، کعب نے پڑھا تو شاہ غسان کا خط تھا، سمیں لکھا تھا

اما بعد! فان قد بلغنی ان

صاحبك قد جفاك و لحد

یجعلك الله يدا رهوان و

لامضیعة فالحق بنا ذوا سلك

ابا بعد! مجھ کو معلوم ہوا ہے کہ تمہارے (محمد صلی اللہ

علیہ وسلم نے تم پر بڑا ظلم کر رکھا ہے، خدا نے تم جیسی سستی کو

اس نفلت اور ضیاع کے لئے نہیں بنایا پس تم فوراً

یہاں چلے آؤ ہم تمہاری خاطر خواہ عزت کریں گے۔

حضرت کعب (رضی اللہ عنہ) فرماتے ہیں، خط پڑھتے ہی مجھ کو سخت رنج و ملال ہوا، اور میں نے دل میں کہا کہ یہ آزمائش و بلا پہلی آزمائش سے بھی زیادہ کٹھن ہے، میں اور شاہ غسان کو میرے متعلق یہ گمان کہ اس امتحان سے گھبراکر اس کے پاس بھاگ جاؤں اور خدا اور خدا کے رسول سے منہ موڑ لوں، آہ! یہ بہت ہی تکلیف دہ صورت حال ہے۔ بہر حال شاہ غسان کی اس ذلیل حرکت پر مجھے ایسا غصہ آیا کہ میں ایک تنویر کے سامنے پہنچا اور اس کے خط کو اس میں چھو کر بنطی سے کہا! یہ ہے تیرے بادشاہ کے خط کا جواب اور میں خدمت اقدس میں حاضر ہو کر پوچھنے کے ساتھ عرض رہا ہوا، "شاہ ہر دوسرا! آخر یہ اعراض کیوں اس درجہ کو پہنچ گیا کہ اب مشرکین تک مجھے پھسلانے کی جرأت کرنے لگے۔"

غرض اسی طرح سچا س راتیں گزر گئیں اور ہماری محرومی کی گرہ نہ کھلی اور ارشادِ خداوندی کے بموجب خدا کی زمین وسیع ہونے کے باوجود ہم پر تنگ ہو گئی اور اپنی جان و مال نظر آنے لگی کہ یک بیک صبح کی نماز کے بعد صلح کی چوٹی پر سے ایک پکارنے والے نے پکارا "اے کعب! بشارت ہو، میں تو انقلابِ حال کا منتظر ہی تھا، فوراً سمجھ گیا کہ درگاہِ الہی میں توبہ قبول ہو گئی، اب کیا تھا مسرت و خوشی سے پھولانہ سما یا اور وہیں سجدہ میں گر گیا۔"

اب جوق در جوق لوگ آ رہے ہیں اور قبولِ توبہ کا مشرکہ سنا رہے ہیں اور کل تک جو اجنبی نظر آتے تھے اس وقت جان نثار اور محب بن کر اظہارِ مسرت کر رہے ہیں اور رفیقہٴ حیات کی جانب

سے بھی مبارکباد پیش کی جا رہی ہو، سب سے پہلے جس شخص نے مجھ کو قبولِ توبہ کی مفصل بشارت سنائی وہ ایک سوار تھا، میں نے انتہاءِ خوشی میں جو کپڑے پہنے ہوئے تھا اتار کر اس کو دیدئے خدا کی شان کہ میرے پاس اور کپڑے بھی نہیں تھے اس لئے مستعار مانگ کر پہنے اور بارگاہِ رسالت میں حاضر ہوا، راہ میں بھی لوگوں کا تانتا بندھا ہوا تھا اور مجھ پر مبارکبادیں اور بشارتوں کے پھول برسائے جا رہے تھے، دربارِ رسالت پہنچا تو آنحضرت آگے بڑھے اور مجھ سے مصافحہ کیا اور مبارکباد پیش کی، اسی مسرت کیساتھ میں جلوہ جہاں آرا کا طالب ہوا تو دیکھا کہ چہرہ مبارک مسرت و شادمانی سے برق کی طرح چمک رہا ہے، مسکراتے ہوئے ارشاد فرمایا: ایشو بخیر یوم مر علیک منذ ولدتک امک اس مبارک دن میں بشارت حاصل کر، تیری لادت سے آج تک جس سے بہتر کوئی دن نہیں آیا، میں نے عرض کیا: اے اللہ کے رسول! یہ قبولِ توبہ آپ کی جانب سے ہے یا خدا کی جانب سے؟ حضور نے فرمایا میری جانب سے نہیں خدا کی جانب سے ہے، آپ نے یہ جواب مرحمت فرمایا اور رخِ نورِ قمر کی طرح روشن نظر آنے لگا، میں نے مسرت کے لہجہ میں عرض کیا: اے خدا کے رسول! میری قبولِ توبہ کا ایک جزو یہ بھی ہو جائے کہ میں اپنا کل مال خدا کی راہ میں تصدق کر دوں۔ آپ نے ارشاد فرمایا بہتر یہ ہے کہ کچھ حصہ اپنے لئے رکھ لو، میں نے عرض کیا: بہتر ہے، خیبر کا جو حصہ میرے پاس ہے اس کو روکے لیتا ہوں۔ میں نے یہ بھی عرض کیا: رسول اللہ! یہ سچائی کا صدقہ ہے کہ آج اس نعمت بیکراں سے مالدار ہوں، اس لئے عہد کرتا ہوں کہ عمر بھر صدق مقال کے ماسوا میرا شعار کچھ نہ ہوگا۔

حضرت کعب بن فراتے ہیں میرے اس معاملہ میں رنج و غم کے ہر دور فقہ کا بھی مسرت و بہجت سے یہی حال ہوا اور ہماری قبولِ توبہ پر جو آیاتِ فضل نازل ہوئی تھیں نبی اکرم صلی اللہ علیہ وسلم نے ہمارے سامنے ان کی تلاوت فرمائی:۔

قبولِ توبہ اور	لَقَدْ تَابَ اللَّهُ عَلَى النَّبِيِّ	بیشک اللہ اپنی رحمت سے نبی پر متوجہ ہو گیا اور
سورہ توبہ۔	وَأَلْهَا جُؤَیْنٍ وَالْأَنْصَارِ	مہاجرین اور انصار پر بھی جنھوں نے بڑی تسکین اور بے

الَّذِينَ اتَّبَعُوهُ فِي سَاعَةِ الْمُرُورِ
 مِنْ بَعْدِ مَا كَادَ يَزِيغُ قُلُوبُ
 فَرِيقٍ مِّنْهُمْ ثُمَّ تَابَ عَلَيْهِمْ
 إِنَّهُ بِهِمْ رَؤُوفٌ رَّحِيمٌ وَعَلَى
 الثَّلَاثَةِ الَّذِينَ خَلَقُوا حَتَّىٰ
 إِذَا ضَلَّاتُ عَلَيْهِمُ الْأَرْضُ بِمَا
 رَحِمَتْ وَضَلَّاتُ عَلَيْهِمُ أَنْفُسُهُمْ
 وَظَنُّوا أَنَّهُ لَا مَلْجَأَ مِنَ اللَّهِ إِلَّا
 إِلَيْهِ ثُمَّ تَابَ عَلَيْهِمْ لِيَتُوبُوا إِنَّ
 اللَّهَ هُوَ التَّوَّابُ الرَّحِيمُ
 يَا أَيُّهَا الَّذِينَ آمَنُوا اتَّقُوا اللَّهَ
 وَكُونُوا مَعَ الصَّادِقِينَ
 سرسامانی کی حالت میں اس کے پیچھے قدم اٹھایا اور اس
 وقت اٹھایا کہ قریب تھا ان میں سے ایک گروہ کے دل
 ڈگمگا جائیں پھر وہ اپنی رحمت سے ان سب پر توجہ ہو گیا
 بلاشبہ وہ شفقت رکھنے والا رحمت کرنے والا ہے اور ان تین
 شخصوں پر بھی (اپنی رحمت کیساتھ رجوع ہوا) جو معلق حالت
 میں چھوڑ دئے گئے تھے حتیٰ کہ زوبت یہ آگئی کہ زمین اپنی
 ساری سعت یا وجود ان پر تنگ ہو گئی تھی اور وہ خود
 بھی اپنی جان سے تنگ آگئے تھے اور انھوں نے جان لیا
 تھا کہ اللہ سے بھاگ کر انھیں کوئی پناہ نہیں
 مل سکتی مگر خود اسی کے دامن میں پس اللہ
 ان پر اپنی رحمت کے ساتھ لوٹ آیا تاکہ وہ
 رجوع کریں ، بلاشبہ اللہ ہی بڑا توبہ قبول
 کرنے والا ہے بڑا ہی رحمت والا۔

(توبہ)

قرآن عزیز اور غزوہ تبوک | قرآن عزیز نے صرف اسی واقعہ کا ذکر نہیں کیا بلکہ غزوہ تبوک
 کی اہمیت کے پیش نظر اس کی بہت سی تفصیلات بیان کیں اور اس سلسلہ میں چند مواعظت کے
 کے ذریعہ مسلمانوں کی رشد و ہدایت کا سامان مہیا کیا ہے چنانچہ اس سورہ میں چھٹے رکوع سے
 لیکر آخر سورہ تک اسی غزوہ اور غزوہ سے متعلق حالات و مواعظ کا تذکرہ ہے۔
 يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ الْفُرُوقُ أَتَىٰ سَبِيلَ اللَّهِ أَنَّا قُلْنَا
 إِلَى الْأَرْضِ (ال) فَإِنْ تَوَلَّوْا فقلْ حَسْبِيَ اللَّهُ لَا إِلَهَ إِلَّا هُوَ عَلَيْهِ
 تَوَكَّلْتُ وَهُوَ رَبُّ الْعَرْشِ الْعَظِيمِ

اہم غزوات اور نتائج و بصائر

بدر الکبریٰ | (۱) عقائد اسلامی و افکار نبوی کے بنیادی مسائل میں سے ایک مسئلہ یہ بھی ہے

کہ فتح و شکست کا مدار عددی اکثریت و اقلیت پر نہیں ہے بلکہ صرف عنایتِ خداوندی اور

اس کے فضل و کرم پر ہے۔ ”کَمَثَرِ مِثْقَلِ ذَرَّةٍ قَلِيلَةٍ غَلَبَتْ فِئَةً كَثِيرَةً بِإِذْنِ اللَّهِ“

(۲) جو جماعت احساسِ فرض کے ساتھ عدل و انصاف کے لئے میدان میں نکلتی

ہے کبھی ناکام نہیں ہوتی اور انجامِ اسی کے ہاتھ رہتا اور خدا کی نصرت کا پیغام اسی کو

نصیب ہوتا ہے۔ ”وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ“

(۳) اگر قلب میں اخلاص اور صداقتِ حق کا جذبہ موجود اور خدا اور اس کے رسول

پاک صلی اللہ علیہ وسلم کے حکم و ارشاد کے سامنے گردن خم ہے تو بہ اسبابِ دنیوی بشری

تقاضے کے پیش نظر اپنی جانب سے خوف و ہراس قابلِ ملامت نہیں ہے اور خدا نے

برتر ضرور اس کو ثبات و استقامت عطا فرماتا ہے۔

(۴) ”صبر و استقامت“ ایسے میٹھے پھل ہیں جن کی شیرینی دنیا و دین دونوں ہی میں

لذت و سکون اور رفعت و سعادت سے ہمکنار کرتی ہے۔ چنانچہ غزوہ بدر الکبریٰ اس حقیقت

کے لئے زندہ جاوید شہادت ہے۔

(۵) باطل سے برسرِ پیکارِ حائلِ حق و صداقت جماعت یہ اسبابِ دنیوی جس قدر

زیادہ بے یار و مددگار ہوتی ہے خدا کی نصرت و حمایت اسی قدر زیادہ معجزانہ کرشمہ دکھا کر

حمایتِ حق کا ساتھ دیتی اور باطل کو ناکام بنا کر حق کو شاد کام کرتی ہے چنانچہ بدر میں ابرہہ

رحمتِ کافرول، ملائکہ اللہ کا ورود، نظرِ مسلم میں دشمن کی کثیر تعداد کا مشاہدہ قلیل اور مشرکین

کی نگاہ میں مسلمانوں کی تعدادِ قلیل کا مشاہدہ کثیر یہ سب معجزانہ امور اسی قانونِ الہی کی

کرشمہ ساریاں تھیں۔

احد (۱) "جہاد" مخلص و منافق کی معرفت کے لئے بے نظیر کسوٹی ہے چنانچہ غزوہ احد اور غزوہ تبوک میں یہ حقیقت نمایاں نظر آتی ہے چنانچہ احد کے موقع پر اس المناقتین عبدالشبن ابی اپنی جماعت کے ساتھ لشکر اسلامی سے یہ کہہ کر جدا ہو گیا کہ محمد صلی اللہ علیہ وسلم نے چونکہ ہمارا مشورہ نہیں مانا اس لئے ہم کیوں میدان جہاد میں جا کر ہلاکت میں پڑیں اور غزوہ تبوک میں یہ کہہ کر لوگوں کو فداکاری و چاہا نشاری سے روکتا رہا۔ لا تنفروا فی الحرب گرمی کی شدت میں جنگ کی آگ کے اندر نہ کودو اور اس حقیقت کو فراموش کر دیا: "نَادُ جَهَنَّمَ أَشَدُّ حَرًّا" جہنم کی آگ کی شدت دنیا کی گرمی کی شدت سے کہیں زیادہ سخت ہے۔

(۲) امیر خلیفہ اور اس کے نائبین کا فرض ہے کہ اہم امور میں مسلمانوں سے مشورہ کرے، اور باتفاق رائے یا بکثرت رائے جو فیصلہ ہو اسی کو اپنا عزم بنائے۔ نبی اکرم صلی اللہ علیہ وسلم پر نزول وحی ہوتا تھا اس لئے آپ اگر صحابہ رضی اللہ عنہم سے مشورہ نہ بھی فرماتے تو کوئی قباحت نہ تھی تاہم "اسوۃ حسنہ" کو شعار بنانے کیلئے آپ اہم امور میں برابر مسلمانوں سے مشورہ فرماتے رہے، چنانچہ غزوہ احد میں بھی مشورہ فرمایا اور اس مشورہ کی یہ خصوصیت ہے کہ خود ذات اقدس صلی اللہ علیہ وسلم اور عمر و بخرہ کا صحابہ کہ جن کی قوت و اصابت رائے پر آپ کو اعتماد تھا، کی رائے یہ تھی کہ غزوہ احد کے موقع پر مسلمانوں کو مدینہ سے نکل کر جنگ نہیں کرنی چاہئے مگر اکثریت کے لحاظ سے ان صحابہ کی تعداد بہت زیادہ تھی، جن کا اصرار تھا کہ ہم کو مدینہ سے باہر میدان میں نکل کر جنگ کرنی چاہئے تو آپ نے اکثریت کے فیصلہ کو برقرار رکھتے ہوئے باہر نکل کر جنگ کرنے کو ہی ترجیح دی اور اس علی اسوۃ حسنہ کو اپنے مسطورہ ذیل ارشاد مبارک سے محکم و مضبوط بنا دیا۔

حضرت علی رضی اللہ عنہ فرماتے ہیں کہ ایک مرتبہ ایک صحابی نے یہ استفسار کیا

ما العزم یا رسول اللہ! اے خدا کے رسول! قرآن میں مذکور "فاذا عزمتم" میں "عزم" سے کیا مراد ہے، آپ نے ارشاد فرمایا "مشاورۃ اهل الرأي ثم اتباعهم۔ اہل الرائے سے مشورہ کرنے کے بعد امام و خلیفہ کا ان کی دی ہوئی رائے پر عمل پیرا ہونے کا نام "عزم" ہے لہ

(۳) تمام معاملات میں عموماً اور جہاد و میدان جنگ میں خصوصاً "ضبط و نظم" اہم امور میں سے ہے، اگر کسی جماعت میں اس کا فقدان ہے تو وہ جماعت حائل حق و صداقت ہی کیوں نہیں ہو، کامیابی و کامرانی کا سہرا اُس کے سر نہیں ہو سکتا اور جس درجہ اس بنیادی حقیقت کا میں کمی ہوگی، اسی قدر اس جماعت میں اضمحلال اور ضعف غالب ہوگا۔

غور کیجئے کہ غزوہ احد میں مشرکین کے مقابلہ میں تیر بارہ مسلم جماعت کے نظم و ضبط کی خلاف ورزی نے کس طرح مسلمانوں کی فتح و نصرت کو اچانک شکست کے ساتھ بدل دیا، پیغمبر خدا ہادی اعظم (صلی اللہ علیہ وسلم) شریک جنگ ہیں، مسلمان مشرکین پر غالب اور مشرکین ہزیمت سے دوچار ہو رہے ہیں کہ مال غنیمت کے شوق میں اپنے سردار کے منع کرنے کے باوجود جب تیر بارہ جماعت نے گھائی چھوڑ دی تو ایک بیک فتح شکست سے بدل گئی اور صرف یہی نہیں بلکہ سردار دو عالم (صلی اللہ علیہ وسلم) کو بھی چشم زخم پہنچا اور دندان مبارک تک شہید ہو گیا۔ "فاعتبروا یا اولی الابصار"

(۴) یہ ضروری نہیں ہے کہ جب کبھی حق و باطل میں معرکہ آرائی ہو تو حق ضرور جیت جائے اور باطل ہارے گا، اس کو کبھی شکست نہ ہو، اگر ایسا ضروری ہو تو حق و باطل کی آزمائش و امتحان کی کوئی سیل باقی نہ رہے اور قبول حق و باطل اختیار ہی نہ رہے، ضروری بن جائے، یہی وہ حقیقت ہے جس کو ابوسفیان کے اس جواب پر "الحرب بجال" جنگ اُن دو ڈولوں کی طرح ہے جو ایک رسی میں اس طرح بند ہے ہوں کہ کبھی ایک نیچے پانی میں

لہ تفسیر ابن کثیر و در مشورہ بند صحیح "تفسیر آیت فاذا عزمتم فتوکل علی اللہ۔

چلا جاتا ہے اور دوسرا ابھر آتا ہے اور کبھی پہلا ابھر آتا ہے۔

روم کے شہنشاہ ہرقل (ہرکلس) نے کہا تھا کہ تیرا یہ قول سچ ہے کہ کبھی تم کو فتح ہو جاتی ہے اور کبھی اُس مدعی رسالت (محمد صلی اللہ علیہ وسلم) کو، اور کبھی تم شکست کا منہ دیکھتے ہو اور کبھی وہ، تو اے سفیان! نبی و رسول کے لئے یہ ضروری نہیں ہے کہ جنگ کے موقع پر کبھی بھی اس کو شکست نہ ہو، ہاں البتہ یہ از بس ضروری ہے کہ اس معرکہ آرائی کا آخری انجام حق کی فتح اور باطل کی شکست پر جا کر ختم ہو جائیگا۔

(۵) میدان جہاد میں متافق اور ضعیف اعضاء کا جدار ہنا ہی مفید اور کامیابی کے

لئے از بس ضروری ہے، اسی لئے جن غزوات میں متافقین نے مسلمانوں میں ضعف پیدا

کرنے کے لئے شرکتِ جنگ سے پہلو تہی کی یا میدان میں نکل کر واپس گئے تو اُن کی ینا پاک

حرکت مسلمانوں کو ذرہ برابر بھی نقصان نہ پہنچا سکی، بلکہ اس کے برعکس مخلص فداکاروں اور جاں

نثاروں کی چھوٹی سی چھوٹی تعداد نے بھی وہ انقلاب پیدا کر دیا کہ باطل کا قلع قمع ہو کر رہ گیا۔

غزوہ احزاب (۱) کائناتِ انسانی پر خدا کا سب سے بڑا احسان یہ ہے کہ اس نے ذاتِ

اقدس محمد صلی اللہ علیہ وسلم کے ذریعہ "اخوت و مساوات" کا وہ عظیم الشان علمی و عملی نقشہ پیش

کیا کہ جس کی مثالِ عالمِ انسانی کی تاریخ پیش کرنے سے عاجز ہے۔

غزوہ خندق میں سرورِ دو عالم صلی اللہ علیہ وسلم نے اپنے جاں نثار رفقاء کے ساتھ

بھوک سے پیٹ پر پتھر باندھ کر خندق کھودنے اور ٹوکری میں بھر کر اس کی مٹی منتقل کرنے

میں جس طرح برابر کا حصہ لیا وہ اگر ایک طرف یہ ظاہر کرتا ہے کہ دنیوی بادشاہ شہنشاہ اور

ہادی اعظم و نبی و رسول کے درمیان کس قدر عظیم فرق ہے، اسی طرح یہ بھی روشن کر دیتا ہے کہ

اسلام کے مقدس جھنڈے کے نیچے خدمتِ حق کے لئے خلیفہ و امام اور ہادی برحق تک

بھی کس طرح ایک سپاہی کے دوش بدوش ادنیٰ سے ادنیٰ کام میں برابر کا شریک و ہم

بن جاتا ہے۔

(۲) کفار کی تمام جماعتوں کے متفقہ حملے کے وقت حضرت سلمان فارسی کا مشورہ دینا کہ ایسے نازک وقت میں اہل فارس کا یہی دستور ہے اور نبی اکرم (صلی اللہ علیہ وسلم) کا ان کے دئے ہوئے مشورہ کو قبول فرمانا دلیل ہے اس امر کی کہ ہر زمانہ میں وقت کے ترقی یافتہ وسائل دنیوی کو امر حق کی حمایت کے لئے اختیار کرنا اور اپنا نا اسلام سے انحراف نہیں بلکہ بہترین اسلامی خدمت ہے بشرطیکہ وہ اسباب و وسائل اسلامی اصول و احکام سے متصادم نہ ہوں۔

(۳) "جہاد" اسلام کا اس درجہ عظیم الشان رکن اور اس کی بقا و حفاظت کے لئے ایسا اہم فریضہ ہے کہ اس ادا پر فرض و مشغولیت میں نبی اکرم (صلی اللہ علیہ وسلم) اور صحابہ (رضی اللہ عنہم) کا نماز جیسا اہم فریضہ قضا ہو گیا اور آپ نے اور صحابہ نے عصر کی نماز مغرب کے وقت ادا فرمائی اور نماز کیسا اہم سے اہم تر فریضہ ہے اس حقیقت کو واضح ہوتا ہے کہ جہاد جیسے عظیم الشان فدا کا لہذا اور جان نثارانہ عمل کے وقت بھی جبکہ انسان میدان جہاد میں جان پھینکی ہوئے مشغول جنگ ہوتا ہے عبادت الہی سے غافل نہیں رکھا گیا اور ایسے وقت میں نص قرآنی نے "صلوۃ خوف" کی طرح ڈال کر نماز کی اہمیت و جلالت قدر پر ہر تصدیق ثابت کر دی۔

(۴) جنگ میں ایسے طریقے اختیار کرنا صحیح ہیں جن میں کدب اور خلیف و علیہ و قبیح امور کا دخل نہ ہوتے ہوئے دشمن کو بغیر جنگ ہی کے نقصان و ہزیمت کا منہ دیکھنا پڑ جائے یا وہ صحیح اندازہ نہ کر سکے کہ اسلامی لشکر کا رخ کس جانب ہو اور اس طرح حقیقت حال مستور ہو کر وہ دھوکے میں پڑ جائے چنانچہ غزوہ و انت اسلامی میں یہ دونوں پہلو علی لباس میں صاف نظر آتے ہیں اور یہی مفہوم ہے ارشاد نبوی "الحوب خدعة" کا۔

صلح حدیبیہ | (۱) اجتماعی مصالح اسلامیہ اگر متقاضی ہوں تو خلیفہ اور امیر المؤمنین کو اختیار ہے کہ وہ کفار مشرکین سے ایسی صلح کر لے جو اگرچہ بظاہر حال شکست خوردہ نظر آتی ہو، مگر وقت نظر اور فکر عمیق کا یہ فتویٰ ہو کہ ثمرہ اور نتیجہ کے لحاظ سے یہ مسلمانوں کے حق میں

فتح حسین اور غزوہ نجر کا سبب ثابت ہوئی جیسا کہ حدیث کے فصل کا ذکر کی دفعہ سے ظاہر ہوا ہے۔
 (۲۲) بسا اوقات ہماری ظاہر میں نظریں ایک معاملہ کو موجب توہین سمجھتی اور اس کو
 کراہت سے دیکھتی ہیں لیکن وہ خدا کے نزدیک اسلام اور مسلمانوں کے حق میں بہتر اور موجب
 عزت بنتے والی ہوتی ہے، اسی طرح بسا اوقات ایسا ہوتا ہے کہ جس شخص کو ہماری نظریں
 خیر اور موجب فخر سمجھتی ہیں وہ غم و اوجرتجہ کے اعتبار سے باعث شر اور موجب ذلت
 و سوائی ہو جاتی ہے اس لئے مسلمان کا فرض ہے کہ وہ اللہ اور اس کے رسول کے احکام
 کو ہر حال میں اسوۂ حسنہ بنائے اور اپنی عقل و خرد پر اعتماد کر کے ان کی خلاف ورزی پر گناہ
 نہ ہو جائے، "حَسْبِيَ اَنْ تَكْفُرَ مَا شِئْنَا وَ نَكْفُرَ مَا نَكْفُرُ وَ اَعُوْذُ بِكَ مِنْ شَرِّ مَا نَسَخْتَ مِنَ الشَّيْءِ وَ هُوَ شَرُّ مَا كُنَّ

(۲۳) معاہدات اقوام و اہم میں اسلام کی امتیازی شان یہ ہے کہ نقص عہد کو عذر
 سمجھے اور یقین کرے کہ عہد کی خلاف ورزی کرنے والا دنیا میں صاحبِ عزت ہو سکتا
 ہے اور دنیا و آخرت میں اس کو فلاح نصیب ہو سکتی ہے بلکہ روز قیامت اس کے ہاتھ
 میں غدازی کا جھنڈا ہوگا تاکہ کائنات انسانی کے سامنے اس کے عذر کا مظاہر ہو سکے
 "اَوْ فَوَاقِبَ لِعَهْدٍ اِنْ الْعَهْدَ كَانَ مَسْئُوْلًا"

(۲۴) جو لوگ ظلمتِ تعداد اور نقدانِ اسباب ظاہری کے باوجود خدا کے رسول کے
 ہاتھ پر خدا کا لہری اور جان نثاری کے لئے حدیث میں بیعت کر رہے تھے خدا نے ان کے اس
 ایثار و عقیدتِ حق کی جزا و عظیم یہ عطا فرمائی کہ قرآن حکیم میں بصراحت ان کو اپنی خوشنود
 کی سند بخشی اور اسی مبارک سند کی بنا پر وہ بیعتِ بیعتِ رضوان کے نام سے بہت سی
 دنیا تک موسوم ہوئی، پس یہ واقعہ برہانِ قاطع ہے اس امر کے لئے کہ "ان اللہ کلاہم
 اجر احسنین"

یہ اگر آزادی ضمیر نصیب ہو اور تعصب واد میں حال نہ ہو تو اسلام ایسا دینِ فطرت
 ہے کہ خود بخود کائنات انسانی کو اپنے اندر جذب کرتا چلا جاتا ہے، چنانچہ "صلح حدیبیہ"

نے اس لئے "فتح مبین" کا لقب پایا کہ جب مسلمانوں اور مشرکوں کے درمیان ایک معاہدہ کے ذریعہ جنگ کا التوا ہو گیا تو مشرکین کو امن و اطمینان کے ساتھ مسلمانوں میں میل جول کا موقع ملا اور نتیجہ یہ نکلا کہ دعوت اسلام کے وقت سے حدیبیہ کے وقت تک فداکاران اسلام کی جو تعداد تھی تقریباً اٹھارہ یا بائیس مہینوں کے اندر اندر اس سے زیادہ شمع اسلام پر دل کی نظر آئے لگے، ایسا کیوں ہوا؟ صرف اس لئے کہ مشرکین نے دیکھا کہ قوم مسلم اپنے اخلاق و اعمال اور کردار و گفتار بلکہ زندگی کے ہر شعبہ میں صادق و عادل حق پسند و حق آگاہ ہے اور اس کی جماعتی و انفرادی حیات کا پایہ وقت کی تمام اقوام و مل سے بلند تر ہے۔

فتح مکہ | راہ مسلمان جب کسی غیر مسلم طاقت سے معاہدہ کر لیں تو جس مدت کے لئے معاہدہ ہوا ہے ان کا اسلامی فرض ہے کہ اس مدت کو اپنی جانب سے پورا کریں اور نقض عہد نہ کریں البتہ اگر معاہدہ طاقت کی جانب سے خلاف و زنی ہو تو پھر مسلمان بری الذمہ ہیں بلکہ بعض حالات میں نقض عہد کرنے والی طاقت کا استیصال از بس ضروری ہے جیسا کہ فتح مکہ کے اسباب سے ظاہر ہوتا ہے۔

(۲) فتح مکہ کی خصوصیت ہے کہ وہ عنوةً (بہ زور و طاقت) فتح ہونے کے باوجود نون زیزی سے محفوظ رہا، اور نبی اکرم (صلی اللہ علیہ وسلم) نے حرم کعبہ کے احترام و عظمت کے پیش نظر خالد بن ولید (رضی اللہ عنہ) کو ہدایت دیتے ہوئے ابتداء ہی میں ارشاد فرما دیا تھا کہ داخلہ حرم کے وقت ہرگز کسی پر تلوار اٹھائی جائے، والا یہ کہ مشرکین میں سے کوئی از خود اقدام کیے اور اس لئے حضرت سعد بن عبادہ (رضی اللہ عنہ) کے ذریعہ رجز کے خلاف "الیوم یوم المرجمہ" فرما کر اس حقیقت حال کو خوب روشن کر دیا۔

(۳) دنیوی شہنشاہ اور نبی الرحمہ کے درمیان اگر فرق و امتیاز معلوم کرنا ہو تو "فتح مکہ" اس کے لئے روشن برہان ہے، تاریخ سے دریافت کرو کہ جب کوئی پادشاہ شاہنشاہ کسی ملک کو فتح کرتا تو اس کے ساتھ کیا سلوک روا رکھتا تھا یہی کہ مفتوح قوم پر مظالم کرے،

قتل و قمارت کر کے ان کو غلام بنائے یا تلوار کے گھاٹ اتارے، لیکن جب نبی الرحمتہ کو اقتدارِ اعلیٰ نصیب ہوا اور فتح مکہ کی صورت میں مشرکین و کفار پر یہ بید قدرت حاصل ہوا تو اس مقدس ہستی نے کیا کیا؟ صرف یہ کہ ان کو جمع کیا اور اعلان کر دیا "لا تثریب علیکم الیوم اذ ہبوا انتم الطلقاء۔ آج تم پر گزشتہ بد اعمالیوں اور سفاکیوں پر کوئی ملامت نہیں، جاؤ تم سب آزاد ہو۔"

ایک شخص عمر بھرنی اکرم (صلی اللہ علیہ وسلم) اور مسلمانوں کی مخالفت کے باوجود جب فتح مکہ کے وقت کانپتا، خوف کھاتا اور لرزتا ہوا حاضر خدمت ہوتا ہے تو اس وقت بھی نبی الرحمتہ کی زبانِ اقدس اس حقیقت کا اعلان کرتی ہے جس سے آپ کی شانِ پیغمبری نمایاں نظر آتی ہے، آپ فرماتے ہیں:-

خوف نہ کرو! میں کوئی بادشاہ نہیں ہوں بلکہ تمہاری طرح خشک گوشت

کھانے والی ایک قریشی عورت کا بیٹا ہوں۔

(۴) کافر و مشرک گردہ اگر اسلامی طاقت کا حلیف بنا چاہے تو یہ تقاضائے مسلم مفاد اُس کو حلیف بنایا جاسکتا ہے بلکہ بعض حالات میں حلیف بنانا از بس ضروری ہے اور یہ بھی ضروری ہے کہ حلیف کے مال اور اُس کی جان و آبرو سب کو اپنے مال، جان اور آبرو کی طرح سمجھے اور اسی قسم کا معاملہ کرے جو مسلمانوں کو ساتھ کیا جاتا ہے۔

حنین | را، ایک لمحہ کے لئے بھی کسی مسلمان کو یہ حق نہیں ہے کہ وہ فتح و شکست کا مدار "کثرتِ تعداد" پر سمجھے بلکہ اس کا یقینِ راسخ ہر حالت میں خدا کی نصرت کیساتھ وابستہ رہنا چاہئے چنانچہ بدر میں اعتماد علی اللہ نے ذلت و قلت کو عورت و کثرت کے ساتھ بدل دیا اور حنین میں اپنی کثرتِ تعداد پر اعتماد نے کثرت و شوکت کو تبدیل بہ ہزیمت بنا دیا "ومن یتوکل علی اللہ فہو حسبہ"

(۲) اگر اسلام اور مسلمانوں کے مصالح کا تقاضا ہو تو ایک غیر مسلم طاقت کے مقابلہ میں دوسری غیر مسلم طاقت یا غیر مسلم جماعت کا تعاون و اشتراک حاصل کرنا بلاشبہ درست اور مشروع ہے، اسی لئے جنین میں نبی اکرم (صلی اللہ علیہ وسلم) نے "طلقاً" کو شریک جنگ رکھا اور جنگ میں استعانت من المشرکین کے مسئلہ میں بلحاظ دلائل اگرچہ قبول و عدم قبول دونوں قسم کے اقوال موجود ہیں، لیکن قرآن و حدیث کی روشنی میں جمہور کا مسلک جواز و قبول ہی کا ہے، چنانچہ محدثین و فقہاء امت نے کتاب الجہاد میں اس کی تصریح کر دی ہے۔

تبوک (۱) مفاد اسلامی کے پیش نظر جب خلیفۃ المؤمنین فیہ عام (جہاد عام) کا اعلان کر دیا تو ادائے فرض کے مقابلہ میں ہرم کی مشکلات ہیچ ہو جانی چاہئیں اور اسباب و وسائل کی پریشانیوں ہرگز راہ میں حائل نہ رہنی چاہئیں، غزوہ تبوک ہم کو اسی جانب رہنمائی کرتا ہے۔

(۲) جہاد اور فیہ عام کے موقع پر مالی اعانت بھی جہاد ہی کا اہم شعبہ ہے اور

ہرگز طلبی سخن در نیست : گر جاں طلبی مضائقہ نیست

کے خلاف عوم عمل اور خلوص و صداقت کی روشن دلیل ہے، اس لئے جلیل القدر صحابہؓ نے غزوہ تبوک میں مالی اعانت کی اپنی ہر ایک دوسرے سے مسابقت کی اور ابو بکر صدیقؓ نے اپنا کل مال راہ خدا میں دیکر صرف اللہ اور اس کے رسولؐ کا نام گھر میں باقی چھوڑا۔

(۳) جماعتی زندگی میں جن لوگوں کے متعلق شرع سے ہی معلوم ہو کہ جماعت میں ان کی شرکت ازہو خلوص نہیں بلکہ ازہو نفاق ہے وہ اگر جہاد جیسے فداکارانہ عمل سے پہلو تہی کرنے کے لئے کوئی بہانہ کر کے میدان جہاد سے جی چرائیں تو ان سے درگزر کیا جاسکتا ہے کہ ان کی عدم شرکت مفید ہی ہے نہ کہ مضرت رساں لیکن مخلص و ایشیا پیشہ فرد و جماعت اگر ایسے نازک موقع پر کوتاہی کر جائے جیسا کہ غزوہ تبوک کا اہم معاملہ تھا تو یہ کوتاہی ناقابل معافی جرم ہے، تا وقتیکہ ماضی پر ندامت اور مستقبل میں ایسی شتیب حرکت سے پرہیز کے عزم

لے فتح الباری، کتاب الامام شافعی، بسوط، البدائع والسنائع۔

کے ساتھ درگاہ الہی میں بجز و نیاز سے تائب نہ ہو جائے۔
 رسم، اسلامی احکام کی کھلی خلاف درزی پر مسلمانوں کا کسی فرد مسلم یا جماعت مسلمہ کے
 خلاف سوشل اور معاشرتی مقاطعہ درست ہے بلکہ بعض اہم اور نادرک حالات کے پیش نظر کبھی
 واجب اور ضروری ہو جاتا ہے تاکہ ایک جانب مسلمانوں میں ضبط و نظم کا صحیح جذبہ پیدا ہو سکے
 اور دوسری جانب مخلص و منافق کے درمیان بین تفاوت نظر آنے لگے۔

تبتی

یوم جاہلیت میں سے ایک رسم تبتی دگولے کر بیٹا بنانا بھی ہے۔ یہ رسم مشرکین عرب
 و عجم میں یکساں رائج تھی، اس رسم قبیح کے ثمرات میں سے ایک یہ بھی ہے کہ بچہ اپنے حقیقی باپ
 کے انتساب سے کٹ کر ایک اجنبی کے لئے وصلی بیٹے کی طرح ہو جاتا اور اس کے
 خاندان کو تمام محارم اس محارم بتا دیتے ہیں۔ نیز اس اجنبی کے حقیقی وراثہ کو محروم وراثت بنا کر خود اسکی تمام جائیداد
 کا مالک بن جاتا ہے یا اپنی موت پر اپنے حقیقی وراثہ کو محروم رکھ کر اجنبی کو اپنا وارث بتاتا ہے
 اسلئے بلاشبہ یہ رسم "نسی انتساب" معاشرتی نظام دونوں لحاظ سے مذموم و قبیح اور خلافِ فطرت ہے
 اسلام جو کہ انسان کے ہر شعبہ حیات کو مکروہ جراثیم سے پاک کرنے اور ان میں انقلاب
 و اصلاح کی روح پھونک کر نظام کائنات کو بہتر و خوب تر بنانے آیا ہے اُس نے اس رسم
 بد کے انسداد پر بھی توجہ کی اور ایک خاص واقعہ کو سامنے رکھ کر ارادہ کیا کہ معاشرت
 میں گندھی ہوئی اس رسم پر ایسی ضرب کاری لگائے کہ مسلمانوں میں سے ہمیشہ کے لئے
 اس کا خاتمہ ہو جائے اور غیر مسلم بھی اس کی معقولیت پر تسلیم خم کرنے کیلئے مجبور ہو جائیں،
 انسدادِ تبتی کے لئے خدائے برتر نے جس واقعہ کو منتخب فرمایا اس کی روئداد حضرت
 زید بن حارثہ رضی اللہ عنہ کی زندگی سے وابستہ ہے۔

حضرت زید رضی اللہ عنہ | حضرت زید کا تعارف اُسد الغابہ میں ابن اثیر جری نے اس طرح

کرایا ہر زید بن حارثہ بن خراسانی سول اللہ صلی اللہ علیہ وسلم کے آزاد کردہ غلام (مولیٰ) ہیں اور بہت ہی محبوب صحابی ہیں، یہ عرب کے معزز قبیلہ بنی کلب کے ایک فرد تھے، مگر بچپن ہی میں ایک حادثہ کی وجہ سے غلام بنائے گئے، صورت پیش آئی کہ ان کی والدہ ان کو ساتھ لے اپنے خاندان بنی معن میں جا رہی تھیں، راہ میں قبیلہ بنی قین نے ان کو لوٹ لیا اور زید کو بھی لے گئے اور عکاظ کے بازار میں لاکر فروخت کر دیا۔ حضرت خدیجہ کے برادر زادہ حکیم بن حزام نے ان کو اپنی پیہ بھی لے لئے خرید لیا۔ یہ ابھی آٹھ سال ہی کے تھے کہ حضرت خدیجہ کو نبی اکرم صلی اللہ علیہ وسلم کی رفیقہ حیات ہونے کا شرف حاصل ہو گیا اور انہوں نے زید کو حضور اقدس کی خدمت میں سپرد کیا نبی اکرم صلی اللہ علیہ وسلم نے ان کو آزاد کر کے اپنا بیٹا بنا لیا۔

حضرت عبداللہ بن عمر رضی اللہ عنہم فرماتے ہیں ہم اس دن سے زید کو ابن محمد صلی اللہ علیہ وسلم کہنے لگے اور اس وقت تک کہتے رہے کہ اللہ تعالیٰ نے یہ آیت نازل فرمائی، "ادْعُوهُمْ لِآبَائِهِمْ" مسلمانوں! تم لے پا لکوں کو ان کے باپ دادا کی نسبت ہی سو پکارا کرو۔ نبی اکرم صلی اللہ علیہ وسلم نے زید اور اپنے چچا حضرت حمزہ رضی اللہ عنہما کے درمیان بھائی چارہ کر دیا اور وہ دونوں حقیقی بھائیوں کی طرح رہنے لگے، ادھر زید کی گم شدگی نے ان کے والد حارثہ کو غم سے نڈھال کر دیا تھا۔ حسن اتفاق کہ نبی کلب کے چند آدمی حج کی تبت سے مکہ آئے تو زید کو دیکھا اور پہچان لیا، زید نے بھی ان کو پہچانا اور اپنے قبیلہ کو اپنی موجودگی کا پیغام دیا، حارثہ اور ان کا بھائی کعب دونوں نے جب یہ سنا تو فوراً بھاگے ہوئے مکہ آئے اور دربارِ قدسی میں حاضر ہو کر عرض کیا۔ اب زید کو ہمارے حوالہ کر دیجئے اور زید لے لیجئے، حضور صلی اللہ علیہ وسلم نے ارشاد فرمایا: اس سے بہتر یہ بات ہے کہ زید آجائے اور اس کے سامنے دونوں صورتیں پیش کر دیجائیں، وہ تمہارے ساتھ جانا قبول کرتا ہے یا میرے ساتھ رہنا چاہتا ہے، اور جو اس کی مرضی ہو اس پر ہم بھی راضی ہو جائیں۔

حادثہ بخوشی اس پر رضا مند ہو گئے کیونکہ وہ یقین رکھتے تھے کہ بیٹا بہر حال باپ کو ہی ترجیح دے گا، چنانچہ زید بلائے گئے ذات اقدس صلی اللہ علیہ وسلم نے دریافت فرمایا ان کو پہچانتے ہو؟ زید نے کہا کیوں نہیں، یہ میرے والد ہیں اور یہ چچا ہیں!

آپ نے فرمایا، یہ لینے آئے ہیں، اب تم مختار ہو، ان کے ساتھ چلے جاؤ یا میرے پاس رہو! زید نے عرض کیا! میں آپ پر کسی کو ترجیح نہیں دے سکتا، میرے باپ چچا جو کچھ بھی ہیں، آپ ہی ہیں، حادثہ نے یہ سنا تو رنج و تکلیف کے ساتھ کہا: زید! کس قدر افسوس ہے تجھ پر کہ غلامی کو آزادی پر اور باپ، دادا، اور خاندان پر اجنبی کو ترجیح دینا ہے! زید نے کہا: "اس سستی کے ساتھ کہ میری آنکھوں نے جو کچھ مشاہدہ کیا ہے اس کے بعد میں دنیا و ما فیہا کو اس کے سامنے بیچ سمجھتا ہوں۔" تب نبی اکرم صلی اللہ علیہ وسلم نے حادثہ کو اور حاضرین کو بتلایا کہ میں نے زید کو آزاد کر دیا ہے۔ اب وہ میرا غلام نہیں بلکہ بیٹا ہے، حادثہ نے یہ سنا تو بہت خوشی کا اظہار کیا اور باپ اور چچا دونوں مطمئن واپس گئے اور گاہے گاہے آکر دیکھ جاتے اور آنکھیں ٹھنڈی کر جایا کرتے تھے

ترمذی کی ایک مختصر روایت میں حادثہ کی جگہ ان کے دوسرے بیٹے جبکہ کی آمد اور نبی اکرم صلی اللہ علیہ وسلم کے ساتھ مسطورہ بالا گفتگو کا ذکر ہے۔

نبی اکرم صلی اللہ علیہ وسلم نے حضرت زید کی مزید قلمہ افزائی کیلئے ان کا نکاح اپنی دودھ پلائی (حاضنہ) ام امین کے ساتھ کر دیا، جن کے بطن سے حضرت اسامہ پیدا ہوئے اور اس کے بعد ارادہ کیا کہ انکی شادی اپنی پھوپھی زاد بہن زینب بنت جحش کے ساتھ کر دیں، یہ ہاشمی خاندان کی بیٹی اور آپ کی پھوپھی امیہ بنت عبد المطلب کی لخت جگر تھیں، اس لئے زینب اور زینب کے بھائی اس عقد پر راضی نہیں تھے تب وحی الہی نے نازل ہو کر یہ حکم دیا کہ جس بات کا حکم اللہ اور اس کا رسول دے پھر اس کی خلاف ورزی کسی کے لئے جائز نہیں ہے۔

مَا كَانَ لِوَعْدِهِمْ مِنْ وَلَا مَوْعِدَةٍ إِذَا
 قَضَى اللَّهُ وَرَسُولُهُ أَمْرًا يُكُونُ
 لَهُمُ الْخِيَرَةُ مِنْ أَمْرِهِمْ وَمَنْ
 يَعْصِ اللَّهَ وَرَسُولَهُ فَقَدْ ضَلَّ
 ضَلَالًا مُّبِينًا (احزاب)

جب اللہ اور اس کا رسول کوئی فیصلہ کرے تو پھر
 کسی مرد مومن اور عورت مومنہ کو انکے معاملہ میں کوئی
 اختیار باقی نہیں رہتا اور جو شخص اللہ اور اس کے رسول
 کی نافرمانی کرے بلاشبہ وہ کھلی گمراہی
 میں پڑ گیا۔

وحی الہی کے نزول پر حضرت زینب رضی اللہ عنہا اور ان کے بھائیوں نے
 آپ کے فیصلہ کے سامنے تسلیم خم کر دیا اور اس طرح آپ نے خاندان سے ہی عملی طور
 پر فخر بالانساب کی جڑ کاٹ دی تاکہ آپ کا عمل اسوہ حسنہ بنے۔

حضرت زید کا سب سے بڑا شرف یہ ہے کہ قرآن میں ان کا نام بصراحت مذکور ہے
 یہ شرف کسی صحابی رسول (صلی اللہ علیہ وسلم) کو نصیب نہیں ہوا۔

انسدادِ بنتی | حضرت زید اور حضرت زینب اگرچہ حبالہ عقد میں منسلک ہو گئے تھے

لیکن حضرت زینب کا یہ فطری رجحان مٹ نہ سکا کہ وہ قریشی ہاشمی ہیں اور ان کا شوہر

آزاد شدہ غلام، اسی طرح حضرت زید کو یہ فخر حاصل تھا کہ وہ بہر حال عرب کے معزز قبیلہ

کے فرد اور نبی اکرم (صلی اللہ علیہ وسلم) کے منہ بولے بیٹے ہیں اور زینب پر ان کو تو اہم

ہونے کا شرف حاصل ہے، چنانچہ ان دو متضاد ذہنیتوں نے ان کے آپس میں محبت

کا رشتہ قائم نہ ہونے دیا اور آخر کار زید اس پر آمادہ ہو گئے کہ حضرت زینب کو طلاق

دیدیں، حضرت زید نے متعدد مرتبہ اس ارادہ کا حضور اقدس سے تذکرہ کیا، مگر آپ نے

یہ سمجھ کر شاید دیر پا مدت از دیا و محبت کا باعث ہو جائے، زید کو طلاق دینے سے روکا

حضرت زید اور حضرت زینب کی ناچاقی نے اب صورت حال بدل دی اور وحی الہی

نے فیصلہ کر دیا کہ وقت آگیا ہے کہ اب "بنتی کی رسم بد" کا خاتمہ کر دیا جائے اور جس طرح
 آپ نے فخر بالانساب کے پہلو کو اپنے خاندان ہی میں سب سے پہلے شکست دی اسی

طرح اس کی ابتدا بھی خود ذات اقدس کے ہی عمل سے ہو اور یہ اس طرح کہ زید جب طلاق دیدیں تو پھر زینب کا عقد آپ سے ہو جائے، کیونکہ اس سے ایک طرف زینب اور ان کے خاندان کو جو صد مہینے اس کا اندمال ہو سکے اور دوسری جانب تبتی کی رسم بدکا انسداد ہو جائے۔

نبی اکرم صلی اللہ علیہ وسلم کو جب وحی الہی نے یہ نقشہ بتلایا تو ہر بنا ریشرت آپ کے قلب میں یہ جذبہ پیدا ہوا کہ زید اگر زینب کو طلاق نہ دے تو اچھا ہے تاکہ زینب کے خاندان کو بھی توہین محسوس نہ ہو اور میں بھی منافقین اور مشرکین کے اس طعن و تشنیع سے محفوظ رہوں کہ وہ یہ کہیں گے "محمد صلی اللہ علیہ وسلم نے اپنے بیٹے کی بیوی کو اپنی بیوی بنا لیا، حالانکہ دوسروں کے لئے بیٹے کی بیوی کو حرام بتاتے ہیں" چنانچہ آپ برابر زید کو طلاق سے باز رکھتے رہے، مگر جب کسی طرح باہم موافقت نہ ہو سکی تب زید نے طلاق دے ہی دی اور عدت گذرنے پر خدا کا حکم ہوا کہ اب زینب کو آپ اپنی بیوی بنائیں تاکہ آئندہ منہ بولے بیٹے کی رسم کا خاتمہ ہو اور مسلمانوں کی معاشرت میں یہ تنگی نہ پیدا ہو سکی کہ منہ بولے بیٹے کی بیوی کے نکاح کو صلیبی بیٹے کی بیوی کی طرح حرام سمجھا جائے اور تمنا ہی اللہ تعالیٰ کی وحی نے یہ بھی واضح کر دیا کہ خدا جو فیصلہ کر چکا ہے وہ تو ظاہر ہو کر ہی رہے گا اور تمہارے بشری خوف سے وہ ٹلنے والا نہیں ہے اور حقیقت بھی یہ ہے کہ حکم الہی کے مقابلہ میں سماج انسانی کا خوف ہیچ رہتا ہے۔

قرآن عزیز نے انسداد تبتی کے معاملہ کو دو مشقوں میں تقسیم کر دیا ہے ایک فہنی و علمی انقلاب اور دوسرا عملی چنانچہ ذہنی اصلاح و انقلاب کے لئے حسب ذیل آیات نازل فرمائیں:-

اور اللہ نے تمہارے منہ بولے بیٹوں کو تمہارا (حقیقی)

وَمَا جَعَلَ أَدْعِيَاءَكُمْ أَبْنَاءَكُمْ

بیٹا نہیں بنا دیا، یہ قول تمہارے اپنے منہ کی بات ہے

ذَلِكُمْ قَوْلُكُمْ بِأَفْوَاهِكُمْ وَاللَّهُ

يَقُولُ الْحَقُّ وَهُوَ هِدَى السَّبِيلِ
 اَدْعُوهُمْ لَابَاءِهِمْ هُوَ اَقْسَطُ
 عِنْدَ اللَّهِ فَاِنْ لَمْ تَعْلَمُوا اَبَاءَهُمْ
 فَاَنْحُوا نَحْوَ فِى الدِّينِ -

(احزاب) تو وہ تمہارے دینی بھائی ہیں۔

چنانچہ صحابہ تصریح کرتے ہیں کہ ہم نے اسی وقت سے حضرت زید کو ابن محمد صلی اللہ علیہ وسلم کہنا چھوڑ دیا اور زید بن حارثہ کہنے لگے۔

اور انسدادِ بتی کے عمل پہلو کو روشن کرنے کے لئے ان آیات کا نزول ہوا۔
 وَاِذْ تَقُولُ لِلَّذِي اَنْعَمَ اللهُ عَلَيْهِ
 وَاَنْعَمْتَ عَلَيْهِ اَمْسِكْ عَلَيْكَ
 زَوْجَكَ وَاتَّقِ اللهَ وَتُخْفِي فِي
 نَفْسِكَ مَا اللهُ مُبْدِيهِ وَتُخْفِي
 النَّاسَ وَاللهُ اَحَقُّ اَنْ تُخْفِيَهُ
 فَلَمَّا قَضَى زَيْدٌ مِنْهَا وَطَرًا
 زَوَّجْنَاكَهَا لِكَيْ لَا يَكُونَ عَلَى
 الْمُؤْمِنِينَ حَرَجٌ فِي اَزْوَاجِ
 اَدْعِيَائِهِمْ اِذَا قَضَوْا مِنْهُنَّ
 وَطَرًا وَكَانَ اَمْرُ اللهِ مَفْعُولًا
 (احزاب)

پوری کر چکا (اور اس نے طلاق دیدی) تو ہم نے اس (زینبؓ) کا تم سے نکاح کر دیا تاکہ دائرہ مسلمانوں پریشانی نہ رہے کہ وہ اپنے منہ بولے بیٹوں کی بیویوں سے نکاح نہ کر سکیں جب ان کے منہ بولے بیٹے اپنی حیات

پوری کر لیں (یعنی طلاق دیدیں) اور اللہ کا یہ حکم اٹل ہے۔

قرآن عزیز کی ان آیات کا مفہوم اپنے متعلقہ مسئلہ کے ساتھ اس قدر صاف

اور واضح ہے کہ اس میں کسی دوسرے مفہوم کی گنجائش تک نہیں اور نہ کسی قسم کی کوئی پیچیدگی ہی ہے کہ جو معاملہ کے رخ کو کسی دوسری جانب پھیرنے کا موجب ہو، مگر حیرت اور حیرت سے زیادہ رنج و ملال ہے اُن راویانِ روایت پر جنہوں نے روایتِ درایت کی کسوٹی پر کسے بغیر ہی یہودی بنی اسرائیل کی اسلام دشمنی اور رسول دشمنی میں گڑھی ہوئی خرافی داستان کو ان آیات کی تفسیر کے ضمن میں درج کر دیا اور یہ قطعاً محسوس نہ کیا کہ جبکہ ان بے سرو پا روایات کا نہ قرآن کی آیات سے جوڑ لگتا ہے اور نہ ذخیرہ حدیث میں کوئی ایک صحیح روایت بھی اس کی جانب اشارہ کرتی ہے تو پھر ہمارے لئے کس طرح یہ جائز ہو سکتا ہے کہ ہم ایسی روایات کو بیان یا نقل کر کے ایک جانب دشمنانِ اسلام کے لئے غلط اور پُر اذ بہتان نکتہ چینی کا سامان مہیا کر دیں اور دوسری طرف بد علم مسلمانوں کے ذہنی انتشار کا باعث بنیں، خرافی داستان اگر یہ خرافی داستان کتب تفسیر میں نقل نہ ہوتی اور اُس کے مفاسد کا اثر موافق و مخالف دونوں جانب پر نہ پڑا ہوتا تو ایک لمحہ کے لئے بھی قلم اس کیلئے آمادہ نہ ہوتا کہ اس ہرزہ سرائی کو روایت کہہ کر پیش کرے، مگر اصل حقیقت کو واٹنگاف کرنے کے بعد محض اسلئے اس داستان کو سپردِ قلم کیا جا رہا ہے کہ جب کبھی اس پر نگاہ پڑے تو فوراً ذہن میں آجائے کہ یہ ایک خرافی داستان سے زیادہ حقیقت نہیں رکھتی اور اس لئے دشمنانِ اسلام کو اس کی سند لینا محض تعصب اور اسلام دشمنی پر مبنی ہے نہ کہ حقیقتِ حال کی طلب و جستجو کے پیشِ نظر۔

کہتے ہیں کہ ایک مرتبہ رسول اللہ صلی اللہ علیہ وسلم حضرت زینبؓ کے یہاں تشریف لے گئے، اتفاق سے حضرت زیدؓ موجود نہیں تھے، حضرت زینبؓ پر اچانک نظر پڑی تو وہ بہت حسین نظر آئیں آپ فوراً ہی یہ پڑھتے ہوئے ”سبحان مقلب القلوب پاک ہے وہ ذات جو دلوں کو پھیر دینے پر قابلِ رکھتی ہے“ واپس ہو گئے۔ جب زید آئے تو زینبؓ نے ان سے پورا واقعہ کہہ سنایا۔ زیدؓ نے کہ خدمتِ اقدس میں حاضر ہوئے اور عرض کیا کہ میں زینبؓ

کو طلاق دینا چاہتا ہوں، حضور نے پوچھا ایسا کیوں کرتے ہو؟ تو کہنے لگے اور کوئی وجہ نہیں ہے وہ خود کو بہت بلند مرتبہ سمجھتی اور مجھ کو زبان سے ایذا پہنچاتی ہے۔ یہ سن کر نبی اکرم صلی اللہ علیہ وسلم کے قلب میں رالعیاذ باللہ اگرچہ یہ آیا کہ زید طلاق دیدے، مگر زبان سے منع کیا کہ خدا سے ڈرا اور ایسا نہ کر، تب اللہ تعالیٰ نے نبی اکرم صلی اللہ علیہ وسلم پر عتاب فرمایا اور کہا کہ تیرے دل میں جو بات تھی اُس کو تو نے چھپایا، مگر اللہ تعالیٰ اس کو ظاہر کر کے رہیگا اور اعاذنا اللہ من ہذا الخرافات

اس روایت کو ابن ابی حاتم اور طبری نے قتادہ اور ابن عباس کی نسبت کیساتھ روایت کیا ہے مگر قاضی عیاض نے شفا میں حافظ ابن حجر نے فتح الباری میں ابن کثیر، ابن حبان، سید محمود آلوسی نے اپنی تفاسیر میں اور خفاجی نے نسیم الریاض میں اس کو روایت و درایت دونوں اعتبار سے ساقط الا اعتبار اور ناقابل قبول ثابت کیا ہے اور ان دونوں بزرگوں کی جانب اس روایت کے انتساب کو باطل اور غلط قرار دیا ہے۔
فتح الباری میں ہے۔

ووردت آثار اخرویٰ اخرجھا	اس سلسلہ میں اور بھی آثار بیان کئے جاتے ہیں جنکو
ابن ابی حاتم و الطبری و نقلھا	ابن ابی حاتم اور طبری نے روایت کیا ہے اور بہت سے
کثیر من المفسرین لا ینبغی	مفسرین نے اُس کو نقل کر دیا ہے یہ آثار ہرگز اس
التشاغل بہا والذی اور دتہ	قابل نہیں ہیں کہ انکی جانب کوئی توجہ بھی دی جائے
متھا هو المعتمد	اور قابل اعتماد آثار وہی ہیں جنکو ہم نے اس جگہ
	بیان کر دیا ہے۔

اور سید محمود آلوسی اس داستان کو نقل کرتے ہوئے تحریر فرماتے ہیں :-
وللقصاص فی ہذاہ القصۃ اور داستان سراؤں کے پاس اس واقعہ کے

۱۰ جلد ۵ کتاب التفسیر صفحہ ۴۲۵

کلام لا ینبغی ان یجعل فی حیث متعلق بھی گڑھی ہوئی باتیں ہیں جو ہرگز اس
القبول ۱۰ قابل نہیں کہ ان کو قبولیت کا درجہ دیا جائے۔

اور ابن کثیر نے تو اس داستان کو اپنی تفسیر میں نقل کرنا بھی پسند نہیں کیا اور اس کا
حوالہ دیتے ہوئے اپنا یہ محققانہ فیصلہ صادر فرما دیا۔

ذکر ابن ابی حاتم و ابن جریر ابن ابی حاتم اور ابن جریر نے اس موقع پر بعض سلف
مہنا آثاراً عن بعض السلف رضی اللہ عنہم کی جانب منسوب چند آثار کو ذکر کیا ہے
رضی اللہ عنہما احببتا ان ہم نے یہ پسند کیا کہ ان کی جانب مطلق التفات نہ کریں
نضرب عنها صفحاً بعد م اس لئے کہ وہ قطعاً صحیح نہیں ہیں اور اس لئے ہم
صححتها فلا نوردہا یہ ان کا اس جگہ ذکر نہیں کریں گے۔

اور پھر یہ تمام اہل تحقیق ان آثار کو نقل کرتے ہیں جو اس سلسلہ میں بسند صحیح ثابت
ہیں اور جو آیات کی وہی تفسیر کرتے ہیں جس کو سطور بالا میں ہم بیان کر چکے ہیں۔
حضرت زین العابدین رضی اللہ عنہ فرماتے ہیں کہ زید کے طلاق دینے سے قبل
اللہ تعالیٰ نے بندہ کو وحی نبی اکرم صلی اللہ علیہ وسلم کو یہ بتلا دیا تھا کہ انسدادِ بتی کے سلسلہ میں
خدا کا فیصلہ ہو چکا ہے کہ حضرت زینبؓ کو زید طلاق دے گا اور تم کو اس سے نکاح کرنا ہوگا، یہ بات
تھی جس کو نبی اکرم صلی اللہ علیہ وسلم، بر بنائے بشریت دشمنوں کے طعن سے بچنے کی خاطر کہ
”کہیں گے کہ محمد صلی اللہ علیہ وسلم نے بیٹے کی بیوی سے نکاح کر لیا“ اپنے دل میں چھپا رکھا
اور آپ کو شش کرتے رہے کہ کسی طرح زید زینبؓ کو طلاق نہ دے، اسی کو قرآن نے ”تمختی
فی نفسک“ کہا ہے اور زید کا طلاق دینا اور پھر زینب کا حرم نبوی میں داخل ہونا اس
حقیقت کا اعلان ہے جس کو ”ما اللہ مبدیہ و تمختی الناس و اللہ احق از تمختہ“ میں کہا گیا ہے
اور عمرو بن فائد نے بھی امام زہریؒ سے یہی تفسیر نقل کی ہے اور اسی پر تمام محدثین

۱۰ جلد ۳ ص ۲۹۸-۲۹۴ ۱۱ جلد ۲ ص ۱۳۳ ۱۲ نیم الریاض جلد ۳ ص ۲۹۹

و مفسرین کا اعتماد ہے اور یہی صحیح ہے۔
 لیکن یہ صورت حال کیوں اختیار کی گئی اور معاملہ کو اس خاص رنگ میں کیوں
 رکھا گیا جو قرآن عزیز کی ان آیات سے ظاہر ہوتا ہے، حافظ ابن حجر و اس کے متعلق
 یہ حقیقت واضح فرماتے ہیں۔ حاصل کلام۔

والحاصل ان الذی کان تخفیہ
 النبی هو اخبار اللہ ایاہ انہا
 ستصیر زوجتہ الذی کان
 تحملہ علی اخفاء ذلک خشیۃ
 قول الناس تزوج امرأۃ ابنتہ
 و اراد اللہ ابطال ما کان اهل
 الجاہلیۃ علیہ من احکام التبتی
 بامر ابلاغ فی الابطال منہ و هو
 تزوج امرأۃ الذی یدعی
 ابنا و وقع ذلک من امام المسلمین
 لیکون ادعی لقبولہم۔ و
 انما وقع الخبط فی تاویل
 متعلق الخشیۃ و اللہ اعلم
 اور اس کے لئے اس طریقے سے بہتر کوئی دوسرا طریقہ نہیں
 تھا کہ عملاً کسی منہ بولے بیٹے کی بیوی سے شادی کو رانی جائے
 اور اس کیلئے ذات اقدس کو اس لئے چنا گیا کہ آپ امام
 المسلمین ہیں پس آپ کا عمل مسلمانوں کے لئے سب سے زیادہ
 اتباع اور قبولیت کا داعی ہوگا اور مسلمان اچھی طرح اس
 مسئلہ کی حقیقت کو سمجھ جائیں گے لہذا صورت حال یہ اختیار کی گئی کہ پہلے زینب کی
 آپ کو منہ بولے بیٹے زید سے شادی ہو اور پھر وہ طلاق دے اور حکم خداوندی پھر وہ آپ کے
 نکاح میں آئیں یہ ہے وہ اصل بات کہ جو اس لئے خبط میں پڑ گئی کہ تاویل کرنیوالوں نے
 یہ قیاس آرائیاں کر ڈالیں کہ آیت میں خشیتہ کا متعلق کیا ہے۔

غرض اسرائیلی داستانوں میں سے یہ بھی ایک خرافی داستان تھی جس کا پردہ فاش ہونا از بس ضروری تھا، ورنہ تو یہ روایت خرد و عقل کے نزدیک یوں بھی ناقابل اعتماد اور لغو ہے کہ زینب جبکہ نبی اکرم صلی اللہ علیہ وسلم کی پھوپھی زاد بہن تھیں اور بچپن سے جوانی تک مسلسل آپ کے سامنے رہیں اور شادی کے بعد بھی آپ سے پردہ نہیں کرتی تھیں تو اس واقعہ کے دن کون خاص بات تھی کہ زینب آپ کی نگاہ میں اجنبی بن کر نظر آنے لگیں اور آپ نے اخلاقِ کریمانہ کے خلاف دل و زبان کی منطابھی چھوڑ دی۔

اگر قرآن کی آیت کا یہ مطلب لے لیا جائے تو کیا پھر ایک لمحہ کے لئے بھی قرآن کو یہ حق ہے کہ ذات اقدس صلی اللہ علیہ وسلم کو ایک نبی، رسول اولوالعزم پیغمبر کی حیثیت پر پیش کر سکے۔ "مَبْتَلًا هَذَا بَهْتَانِ عَظِيمٍ"

بصائرِ ربا و جوہ اس امر کے کہ پیغمبر و رسول اس حقیقت سے آشنا ہوتے اور اس یقین رکھتے ہیں کہ خدا کا فیصلہ اٹل اور ناقابل رد ہوتا ہے تاہم اگر کوئی امر ایسا ہے جس میں ان کی فحاشات و فحاشیوں کے خود ساختہ اخلاقی پہلو کی بنا پر موردِ طعن و تشنیع بنتی تو یہ تقاضائے بشریت وہ اس کی زد سے محفوظ رہنے کی کوشش کرتے ہیں اور متوقع ہیں کہ اللہ تعالیٰ جس مقصدِ خیر کے لئے اس صورت حال کو رونما کرنا چاہتا ہے، کاش کہ کسی ایسی صورت میں نمودار ہو کہ ان کی ذات اس طعن و تشنیع سے بچ جائے، لیکن خدا کی مصلحت اسی خاص صورتِ حالات میں مضمحل ہوتی ہے تو وقت آنے پر نبی و رسول خواہشات ذاتی کو پس پشت ڈال کر خدا کے فیصلہ پر تسلیم خم کر دیتا ہے، قرآن عزیز نے ریزہ بحث و واقعہ میں اسی حقیقت کو معجزانہ انداز بیان میں ادا کیا ہے۔

(۲) قرآن عزیز کی تفسیر خصوصاً واقعات پر مبنی آیات کی تفسیر میں اجمال اس تفصیل سے بدرجہا بہتر ہے جو محض عقلی احتمالات کے پیش نظر آیات کے حقیقی مفہوم کی

بدلتا لے اور لفظی تعبیرات کے اجمال سے غلط اور باطل عمارت طیار کر کے بلاشبہ ایسی تفصیل
تفسیر نہیں بلکہ تحریف ہے اور اس لئے ہر مفسر کا فرض ہے کہ اس سے اپنا دامن بچائے۔
قرآنی حقائق سے آگاہ محققین مفسرین اس حقیقت سے بخوبی واقف ہیں کہ تفسیر قرآن
میں لفظی تعبیرات سے حقیقت کی جستجو کے بغیر عقلی احتمالات بیان کر کے متضاد اقوال پیدا کر دینا
تفسیر قرآن کی محمود خدمت نہیں ہے بلکہ قلوب میں تردد و اضطراب پیدا کر دینے کا موجب ہے۔
تفسیر قرآن کی بہترین خدمت یہ ہے کہ اول قرآن عزیز کی تفسیر خود قرآن ہی کی جائے
القرآن یفسر بعضہ بعضا اور ساتھ ہی صحیح و مستند احادیث رسول سے اس کے اجمال
کی شرح کرتا جائے، اور پھر اگر مزید تشریحات صحیح آثار صحابہ رضی اللہ عنہم سے حاصل ہو سکیں
تو ان سے بھی استفادہ کیا جائے اور ان تمام تحقیقات کے بعد ایک مضبوط و مدلل اور
محقق قولِ فصیل نقل کرتا جائے اور احتمالات کی کشاکش سے اضطرابِ قوال کا شکار نہ بنے
اور اگر لطائف و حکم اور نکات پر قلم اٹھائے تو ان میں بھی یہ پیش نظر ہے کہ آیت کی حقیقی روح
سے جدا نہ ہو جائے بلکہ اس کے اندر محدود رہے نیز دور از کار لفظی اور تخمینی احتمالات کی راہنمائی
بعید تاویلات سے اپنا دامن محفوظ رکھے اور غیر مستند روایات (واحادیث و اشارہ) اور
اسرائیلیات سے ہرگز ہرگز احتمال کے طور پر بھی استشہاد و استناد نہ کرے، بلکہ اس کا فرض
ہے کہ حسب موقعہ ان کی تردید اور ان کا ابطال کرتا جائے تاکہ اربابِ مطالعہ کو قرآنی ہدایات
سے حصولِ سعادت اور اخذِ بصیرت و مواعظت کے لئے آسانی ہو۔

توضیح

یہ واقعہ مکہ ہجری میں پیش آیا جو قبائل یہود میں سے بھاگ کر حجاز (مدینہ) میں
آئے تھے، ان میں سے یہ بھی مشہور قبیلہ ہے نبی اکرم صلی اللہ علیہ وسلم جب مدینہ تشریف
فرما ہوئے تو آپ نے مدینہ اور اطرافِ مدینہ کے یہود سے عہد و پیمانہ کر کے "صلح و عہد" کی

طرح ڈالی یہ انصار میں سے نبی خزرج کے حلیف بھی تھے۔

یہود نے اگرچہ ظاہر اس صلح و عہد پر رضامندی کا اظہار کر دیا تھا لیکن ان کے روایتی حسد و بغض اور تاجی منافقت نے اس عہد پر ان کو تا دیر قائم نہیں رہنے دیا اور انھوں نے نبی اکرم (صلی اللہ علیہ وسلم) اور مسلمانوں کے خلاف اندرونی اور بیرونی سازشوں کا جال بچھانا شروع کر دیا، اسی اثنا میں بنو نضیر کے ذمہ دار افراد نے ایک روز یہ سازش کی کہ نبی اکرم (صلی اللہ علیہ وسلم) کی خدمت میں جا کر عرض کریں کہ ہم کو ایک معاملہ میں آپ سے مشورہ کرنا ہے اور جب آپ تشریف لے آئیں تو دیوار کے قریب ان کو ٹھہرایا جائے اور جب وہ گفتگو میں مصروف ہو جائیں تو اوپر سے ایک بھاری پتھر آپ پر گرا کر آپ کا خاتمہ کر دیا جائے۔

چنانچہ نبی اکرم (صلی اللہ علیہ وسلم) مدعو ہو کر تشریف لائے، ابھی آپ دیوار کے قریب بیٹھ ہی تھے کہ وحی الہی نے حقیقت حال سے مطلع کیا اور آپ فوراً خاموشی کے ساتھ واپس تشریف لے گئے اور وہاں جا کر محمد بن مسلمہ (رضی اللہ عنہ) کو بھیجا کہ وہ بنو نضیر تک یہ پیغام پہنچا دیں کہ چونکہ تم نے غداری کی اور نقض عہد کیا ہے اس لئے تم کو حکم دیا جاتا ہے کہ حجاز مقدس کی سرزمین سے جلد جلا وطن ہو جاؤ، منافقین نے یہ سنا تو جمع ہو کر بنو نضیر کے پاس پہنچے اور کہنے لگے، تم (محمد صلی اللہ علیہ وسلم) کا فرمان ہرگز تسلیم نہ کرو اور یہاں سے ہرگز جلا وطن نہ ہو، ہم ہر طرح تمہارے شریک کار ہیں۔

بنو نضیر نے یہ پشت پناہی دیکھی تو حکم دہشت سے انکار کر دیا اور حالات کا انتظار کرنے لگے تب نبی اکرم (صلی اللہ علیہ وسلم) نے جہاد کی طیاری کی اور حضرت عبداللہ بن ام مکتوم کو مدینہ کا امیر بنا کر بنو نضیر کی گڑھی (چھوٹا قلعہ) پر حملہ آور ہونے کے لئے نکلے، حضرت علی رضی اللہ عنہ کے ہاتھ میں اسلامی پرچم اور صحابہ جلو میں تھے۔ بنو نضیر نے یہ دیکھا تو قلعہ بند ہو گئے اور یقین کر لیا کہ اب مسلمان ہمارا کچھ نہیں

بگاڑ سکتے، چنانچہ نبی اکرم صلی اللہ علیہ وسلم چھ شبانہ روز ان کا محاصرہ کئے رہے اور پھر حکم دیا کہ ان کے ان درختوں کو کاٹ ڈالو جو ان کے لئے پھل مہیا کرتے ہیں اور ان کا وجود ان رسد سائی کے لئے تقویت کا باعث ہے۔ ان حالات کو دیکھ کر بنی نضیر کے دلوں میں رعب اور خوف طاری ہو گیا اور ان کو منافقین کی جانب سویا یوسی اور سواری کی سوا اور کچھ ہاتھ نہ آیا۔ آخر مجبور ہو کر انھوں نے درخواست کی کہ ہم کو جلا وطن ہو کر نیکاً موقع دیا جائے، لہذا ان کو اجازت دی گئی کہ سامان حرب کے علاوہ جس قدر سامان بھی وہ اونٹوں پر لاد کر لیجانا چاہتے ہیں لیجائیں۔

اجازت نامہ حاصل ہونے کے بعد بنی نضیر بھی قابل دید تھا کہ کل کے باغی، سرکش اور فتنہ جو غدار آج اپنے ہاتھوں سے اپنے مکانات کو برباد کر کے اس وطن کو خیر باد کہہ رہے تھے جس جگہ محفوظ و مامون رہنے کے لئے نبی اکرم صلی اللہ علیہ وسلم نے خود بنفس نفیس ایک عہد نامہ کے ذریعہ ان کو دعوت دی تھی۔

بنو نضیر نے اپنے مکانات کو اس لئے برباد کر دیا کہ وہ یہ برداشت نہیں کر سکتے تھے کہ ان کے بعد مسلمان ان کے گھروں میں آباد ہوں۔

بہر حال بنو نضیر جلا وطن ہو کر جب چلے تو ان میں سے بعض اکابر قوم مثلاً حنی بن اخطب اور ابی الحقیق تو خیر میں مقیم ہو گئے اور اکثر شام کے نواح میں جا بسے اور دوسرے یامین بن عمرو اور ابوسعد مشرف باسلام ہو کر مدینہ ہی رہ گئے۔

قرآن عزیز اور اسی واقعہ کے سلسلہ میں قرآن عزیز کی سورہ حشر نازل ہوئی ہے بنو نضیر اور اس میں بنو نضیر کی غداری، منافقین کی فتنہ پردازی مسلمانوں

پر خدا کا احسان و کرم اور جنگ کے موقع پر سیزدہ ختوں کے کاٹنے کا حکم اور ایسی صورت میں جبکہ جنگ نہ پیش آئی ہو مالِ غنیمت کا مصرف اور فی، کا حکم، ان تمام امور کا تفصیل کے ساتھ ذکر کیا گیا ہے۔

بصیرت | را "متفق" کا تفاق ایک خود فریبی ہوتی ہے جو انجام کے لحاظ سے نہ خود اپنے لئے مفید ثابت ہوتا ہے اور نہ منافقین پر اعتماد کرنے والا ہی اُس سے کوئی فائدہ اٹھا سکتا ہے بلکہ بسا اوقات وہ اپنی اور اپنے علیقوں کی ذلت و رسوائی اور ہلاکت و بربادی کا سامان مہیا کر دیتا اور ابدی خسران کا سبب بن جاتا ہے چنانچہ منافقین مدینہ یہودی بنی نصیر بنی قریظہ اور بنی قینقار کے حالات و واقعات تاریخی اس کے لئے زندہ جاوید شہادت ہیں۔

(۲) جس قوم میں شر و فساد اور مکر و فریب "اخلاق" کا درجہ لے لیتے ہیں ان کے قومی جسمانی و روحانی سے صلاح و خیر کی تمام استعداد فنا ہو جاتی ہے اور وہ نہ دنیا میں کسی عزت و شوکت کی مالک رہتی ہے اور نہ آخرت میں اس کے لئے کوئی حصہ خیر باقی رہتا ہے، چنانچہ سمیٹتی (سمیٹیک) اقوام میں سے اگر کسی قوم میں اس کو نمایاں دیکھنا ہو تو "یہود کو دیکھ لیتا کافی ہے۔"

(۳) عام طریقے پر جنگ میں سبز درختوں اور بہری کھیتوں کو کاٹنا اور برباد کرنا اصلاحات جنگ کے منافی اور ممنوع ہے لیکن جب یہ اشیاء زمانہ جنگ میں دشمن کی قوت تقویت کا باعث ہو کر فساد و شر کے بقا میں معاون ہوں تو ایسی حالت عام حکم سے مستثنیٰ ہیں جیسا کہ "بنو نصیر" کے واقعہ میں نص قرآنی تاطق ہے۔

واقِعِ اَقَب

شعبان ۱۰ھ ہجری مطابق دسمبر ۶۲۶ء میں بنی مصطلق کے سردار حارث بن قریظہ کی فتنہ سامانیوں کی وجہ سے غزوہ بنی المصطلق پیش آیا، منافقین کا یہ دستور بن گیا تھا کہ جس غزوہ کے اسباب ظاہری سے غالب گمان فتح کا ہوتا، اس میں مال غنیمت کے لالچ سے ضرور ساتھ ہو جاتے۔ چنانچہ اس غزوہ میں بھی منافقین کا گروہ مع اپنے

مرد عبد اللہ بن ابی کے موجود تھا وہ سید ایک سونے کا تاج پہن کر اور عبد اللہ بن ابی کے پاس کے متعلق کہتے تھے اس پر حضرت ابو بکر صدیق نے کہا کہ یہ تو ایک سہرت ہے اور اس کے لئے عین جہت میں اس قدر کی حقیقت آئے کہ اگر وہ سونے کو دیکھ کر ہنسے تو وہ سونے کا تاج ہے۔
 بخاری میں اس واقعہ کی جو تفصیلات مذکور ہیں ان کا خلاصہ یہ ہے کہ جب نبی اکرم صلی اللہ علیہ وسلم کا میاں بڑے کے ساتھ غزوہ بنی النضیر سے واپس ہوئے تو مدینہ کے قریب ایک منزل پر پہنچا اور اتنا کہ آخر شب میں کوچ کا اعلان ہوا۔

حضرت عائشہ رضی اللہ عنہا نے کینچن حاجت کے لئے عجلت کے ساتھ قافلہ گاہ سے جدا ہو گئیں، قافلہ ہونے کے بعد واپس ہوئیں تو گئے میں جو بارہ پتے ہوئے تھے وہ سینہ پر نہ پایا، وہ یہ سمجھ کر کہ ٹوٹ کر وہیں گر گیا ہوگا، جہاں رنج و حاجت کے لئے گئیں تھیں اس کو تلاش کرنے کے لئے واپس گئیں اسی اثناء میں جو حاجت ان کے ہودج کو اونٹ پر سوار کراتی تھی۔ اس نے ہودج اٹھا کر اونٹ پر کس دیا اور چونکہ اس زمانہ میں کم خوری کی وجہ سے عورتیں عموماً قریب اندام نہیں ہوتی تھیں اور اس لئے وہ بھی بہت لاغر تھیں، لہذا ہودج پر ما مور حاجت نے ان کی عدم موجودگی کا مطلق احساس نہیں کیا اور اونٹ پر ہودج رکھ کر روانہ ہو گئے حضرت عائشہ فریب ہار کو تلاش کرتی ہوئی واپس ہوئیں تو قافلہ جا چکا تھا اور اب ہار بھی ہودج کے قریب ہی مل گیا، وہ سخت پریشان ہوئیں مگر پھر سوچا کہ جو یہی مسلمانوں کو یہ محسوس ہوگا کہ میں ہودج میں نہیں ہوں تو فوراً نبی اکرم صلی اللہ علیہ وسلم اسی جگہ سواری بھیج دیں گے اس لئے مناسب یہ ہے کہ قافلہ کا پیادہ پایہ چھا کرنے کی بجائے اسی جگہ انتظار کیا جائے رات آخر تھی، سپید صبح نمودار ہونے والا تھا کہ ان کی آنکھ لگ گئی۔

ادھر صفوان بن معطل بھی اس خدمت پر ما مور تھے کہ وہ قافلہ سے بہت پیچھے رہ کر نگرانی کرتے ہوئے اور جو چیز بھی قافلہ کی رہ جائے اس کو لیتے ہوئے آئیں، وہ

سچے سے چلتے ہوئے جب اس مقام پر پہنچے تو انہوں نے محسوس کیا کہ یہاں کوئی انسان موجود ہے، قریب آئے تو اُن کو پہچان لیا کیوں کہ آیت حجاب سے پہلے وہ ان کو دیکھ چکے تھے۔ انہوں نے دیکھتے ہی فوراً بلند آواز سے "انا للہ وانا الیہ راجعون" پر ٹھا حضرت عائشہؓ آواز سن کر بیدار ہو گئیں اور سمٹ کر بیٹھ گئیں، صفوان نے ایک لفظ کہے بغیر اونٹ کو بٹھا ڈالا اور وہ بھی خاموشی کے ساتھ اونٹ پر ہو درج میں سوار ہو گئیں اور صفوان مہار بکڑے ہوئے روانہ ہوئے اور دوپہر کے قریب لشکر میں جا پہنچے۔

جب یہ خبر عبداللہ بن ابی کو معلوم ہوئی تو اس نے اور اس کی جماعت کو موقع کو غنیمت جانا اور تیزی کے ساتھ افتراء اور بہتان کو لشکر میں پھیلا دیا، مگر مسلمانوں نے کسی طرح اس کو باور نہیں کیا، البتہ صرف تین مسلمان (دو مرد اور ایک عورت) عثمان بن ثابت، مسطح بن اثاثہ اور حمنہ بنت حمیش اپنی سادہ لوحی سے منافقین کے جال میں پھنس گئے خدا کا کرم و فضل دیکھئے کہ زیادہ دن نہ گزرے تھے کہ اللہ تعالیٰ نے وحی الہی (قرآن عزیز) کے ذریعہ منافقین کی خباثت کو آشکارا کر دیا اور حضرت عائشہ رضی اللہ عنہا کی پاکدامنی اور عفت مآبی پر مہر تصدیق ثبت کر کے بہتان لگانے والوں پر کوڑوں کی سزا (حد قذف) جاری کرنے کا حکم دیا اور اس طرح کذاب اور مفتری کیفر کردار کو پہنچے۔

اس واقعہ پر بعض مستشرقین اور یورپین مورخین نے بہت جھولانی طبع کا ثبوت دیا ہے اور خوب آب و نمک لگا کر اس کو بیان کیا ہے جس کو پڑھ کر اسلام اور داعی اسلام صلی اللہ علیہ وسلم سے متعلق ان کے قلبی عناد کا بخوبی اندازہ ہو جاتا ہے۔

بہر حال قرآن عزیز نے اس واقعہ پر مسلمانوں کو صاف طور سے یہ بتلا دیا کہ یہ کذاب و افتراء پر مبنی داستان سن کر تم نے خود ہی یہ کیوں نہ کہہ دیا کہ یہ "محض جھوٹ اور بہتان ہے"

ان الذین جاءوا بالافتراء علیہم جن لوگوں نے بہتان کا یہ طوفان اٹھایا ہر وہ تم ہی میں سے

منکم ولا تحسبوه شرا لکم بل هو

خَيْرٌ لَّكُمْ لِكُلِّ امْرِئٍ مِّنْهُمْ مَّا كَتَبَ
 مِنْ الْاٰثِمِ وَالَّذِي تُوَلَّى كِبْرَهُ
 مِنْهُمْ لَهُ عَذَابٌ عَظِيمٌ ۗ لَوْ اَرَادَ
 سَمْعُ مَوْءُوَّةَ مَطْنِ الْمُؤْمِنُونَ وَ
 الْمَوْءِئَاتِ بِاَنْفُسِهِمْ خَيْرًا وَقَالُوا
 هَذَا اِرْفَاكٌ مِّبِينٌ لَّوْ لَا جَاءُوا
 عَلَيْنَا بِاَرْبَعَةِ شُهَدَاءَ فَاذْ لَمَّا بَيَّنَّا
 بِالشَّهَادَةِ فَاوَلَيْكَ عِنْدَ اللّٰهِ هُمُ
 الْكٰذِبُونَ ۗ وَ لَوْ اَنَّ اللّٰهَ عَلِمَكُمْ
 وَرَحْمَتُهُ فِي الدُّنْيَا وَالْآخِرَةِ لَمَسَّكُمْ
 فِي مَا اَفَضْتُمْ فِيْهِ عَذَابٌ عَظِيمٌ ۗ
 اِذْ تَقُوْنَ بِاللَّيْسِ لَكُمْ بِهِ عِلْمٌ
 وَتَحْسَبُوْنَهُ هَيِّئًا وَّهُوَ عِنْدَ اللّٰهِ
 عَظِيمٌ ۗ وَ لَوْ اَرَادَ سَمْعُ مَوْءُوَّةَ
 قُلْتُمْ مَا يَكُوْنُ لَنَا اَنْ نَّتَكَلَّمَ
 بِهَذَا سُبْحٰنَكَ هٰذَا بَهْتَانٌ
 عَظِيْمٌ ۗ يَعِظُكُمْ اللّٰهُ اَنْ تَعُوْذُوْا
 بِمِثْلِهِ اَبَدًا اِنْ كُنْتُمْ مُّؤْمِنِيْنَ
 وَيَسِّرُ اللّٰهُ لَكُمْ الْاٰيٰتِ ط وَاللّٰهُ
 عَلِيْمٌ حَكِيْمٌ ۗ اِنَّ الَّذِيْنَ يُحِبُّوْنَ

تم اس کو اپنے حق میں برا نہ سمجھو، بلکہ یہ تمہارے حق میں
 بہتر ہے (یعنی خدا کی مصلحت کے راز نے اس میں تمہاری
 بہتری کا انجام پوشیدہ رکھا ہے ان میں سے ہر ایک
 آدمی کے لئے وہ سب کچھ ہے جو اُس نے گناہ کمایا ہے
 اور جس نے اس (گناہ) کا بڑا بوجھ اٹھایا ہے اس کے
 واسطے بہت بڑا عذاب ہے، جب تم نے اس (بہتان)
 کو سنا تھا کیوں نہ ایمان والے مرد اور ایمان والی عورتوں
 نے اپنے لوگوں پر نیک خیال قائم کر لیا اور کیوں
 یہ نہ کہہ دیا کہ یہ صریح بہتان کا طوفان ہے، وہ (طوفان)
 اٹھانے والے اپنے بہتان پر کیوں چار گواہ نہ لائے
 پس جب وہ گواہ پیش نہ کر سکے تو یہی لوگ اللہ کے
 یہاں سرتا سر جھوٹے ہیں اور اگر اللہ کا فضل اور اسکی
 رحمت دنیا اور آخرت دونوں میں تم پر نہ ہوتے تو پڑ جاتی
 اس جھوٹا چرچا کرنے میں تم پر کوئی بڑی آفت جبکہ
 تم اس (بہتان) کو اپنی زبانوں پر جاری کرنے لگے
 اور ایسی بات منہ سے نکالنے لگے جس کی تم کو خبر تک
 نہیں اور تم اس کو ہلکی بات سمجھتے ہو حالانکہ (بہتان) اور
 افتراء اللہ کے نزدیک بہت بڑی بات ہے، اور جب
 تم نے اس کو سنا تھا تو کیوں نہ کہا ہمارے لئے زیبا
 نہیں کہ ایسی جھوٹ بات منہ سے نکالیں اللہ کے لئے
 پاکی ہے یہ تو بہت بڑا بہتان ہے اللہ تم کو سمجھاتا ہے کہ

اَنْ تَشِيْعَ الْفَاحِشَةُ فِي الدِّيْنِ
 اَمْتُوا لَهُمْ عَذَابٌ اَلِيْمٌ فِي
 الدُّنْيَا وَالْاٰخِرَةِ وَ اللهُ
 يَعْلَمُ وَاَنْتُمْ لَا تَعْلَمُوْنَ
 وَلَوْ لَا فَضْلُ اللهِ عَلَيْكُمْ وَ
 رَحْمَتُهُ وَاَنَّ اللهَ سَرُوْفٌ
 رَّحِيْمٌ

ایسا کام پھر کبھی نہ کر بیٹھنا، اگر تم واقعی سچے ایمان
 والے ہو اور اللہ تعالیٰ تمہارے لئے پستہ کی باتیں
 واضح کرتا ہے اور اللہ خوب جانتے والا، حکمت والا
 ہے جو لوگ چاہتے ہیں کہ بدکاری کا چرچا ہو ایمان والوں
 میں ان چاہتے والوں کے لئے دردناک عذاب دینا
 میں بھی اور آخرت میں بھی بلاشبہ اللہ حقیقت حال کا
 جانتے والا ہے اور تم جانتے والے نہیں ہو اور اگر

اللہ کا فضل نہ ہوتا اس کی رحمت نہ ہوتی تم پر اور یہ بات
 نہ ہوتی کہ وہ نرمی کرنے والا ہے اور ہریان تو کیا کچھ نہ ہو جاتا

سورہ نور کی ان آیات نے عائشہؓ صدیقہ کی طہارت و پاکدامنی کا ہی صرف اعلان نہیں
 کیا بلکہ مسلمانوں کو یہ تمبیہ بھی کی کہ ان کو ایک لمحہ کا انتظار کئے بغیر اس قسم کے افتراء پر ازرو
 کے افتراء پر صاف صاف یہ کہہ دینا چاہئے تھا کہ یہ محض افتراء اور بہتان ہے۔
 یہ آیات اس بنا پر آیات برآة بھی کہلاتی ہیں کہ ان میں حضرت عائشہؓ کی برآة
 کا اعلان ہے اور منافقین اور معاندین کی ذلت و خذلان کا اظہار۔

مواعظ | اس واقعہ نے قرآن عزیز میں جن مواعظ و بصائر کا سامان مہیا کیا ہے ان
 میں سے یہ خصوصیت کے ساتھ قابل توجہ ہیں۔

(۱) قاسق و فاجر یا بد باطن انسانوں کی وہی ہوئی غیر خصوصاً جبکہ وہ با عصمت
 و عفت اور صاحب تقویٰ و خیر افراد کے خلاف ہو ہرگز قابل توجہ نہیں اور اس کے لئے
 صرف اسی قدر کہہ دینا کافی ہے کہ یہ محض افتراء ہے تا وقتیکہ خبر دینے والا اس پر روشن
 دلیل و حجت قائم نہ کر دے۔

(۲) بے گناہ پر الزام اور تہمت لگانا بہت بڑا گناہ ہے اور چونکہ اس گناہ کا

مترکب حق العباد میں سے ایک اہم حق کا تہنگ کرتا ہے، اس لئے نہ صرف اخلاق کی نگاہ میں بلکہ اجتماعی قانون کی نظر میں بھی حد درجہ مجرم ہے، قرآن عزیز کی نصوص نے اس لئے حد قذف (بے گناہ پر نہمت لگانے کی سزا) کے لئے اسٹی کوڑے تجویز کئے ہیں تاکہ آئندہ کسی کو بھی یہ جرات نہ ہو سکے کہ وہ ایک پاکیزہ انسان پر بہتان لگائے یا بغیر شہادت کے اس کی تشہیر کرے۔

(۳) یہ واقعہ گو آغاز کے اعتبار سے نبی اکرم صلی اللہ علیہ وسلم کے لئے بہت سخت ایذا اور کایا عث ہوا اور اہل بیت کو اس نے بجد پریشان خاطر بنایا، لیکن انجام کے پیش نظر اہل بیت رسول اللہ صلی اللہ علیہ وسلم کے لئے یہ سرتا سر خیر ثابت ہوا، کیونکہ اس سے ایک جانب منافقوں کی منافقت کا راز فاش ہو گیا اور دوسری جانب صدیقہ عائشہؓ اور اہل بیت رسول کی عظمت شان کا بے نظیر مظاہرہ عمل میں آ گیا کہ قرآن کی دس آیات نے ان کی برادرۃ کے لئے نازل ہو کر ان کی عصمت و عظمت دونوں پر عدیم النظیر مہر تصدیق ثبت کر دی۔

(۴) بعض مرتبہ شرار اور خبیث النفس انسانوں کی ہفوات اس درجہ آب رنگ رکھتی ہیں کہ سادہ لوح مسلمان اور نکو کار انسان بھی مغالطے اور دھوکے میں آجاتے ہیں اس لئے مسلمان کا فرض ہے کہ سنی سنائی بات پر اس وقت تک ہرگز ہرگز یقین نہ کرے جیتک کہ اسلامی اصول شہادت کے مطابق شدیدہ خبر کی تصدیق نہ ہو جائے۔ قال رسول اللہ صلی اللہ علیہ وسلم ایاک والظن فان بعض الظن اثم۔

رسول اللہ صلی اللہ علیہ وسلم نے فرمایا ہے کہ سو رظن سے بچو اس لئے کہ بعض بدگمانیاں گناہ کا مترکب بنا دیتی ہیں۔

(۵) حقوق العباد میں خدائے برتر نے جو حدود و قصاص اور تعزیرات مقرر فرمادئے ہیں، جرائم کے ارتکاب پر ان میں مسلم اور غیر مسلم کا کوئی فرق نہیں ہے اور قانون اسلامی کی نگاہ میں اس حیثیت سے تمام مجرم یکساں قابل گرفت ہیں۔ اس لئے واقعہ افک میں منافق

مفتریوں کے ساتھ تین مسلمان (مرد و عورت) حسان۔ حضرت مسیح اور حضرت حمزہ بنت
جحش کو بھی جھوٹی تہمت لگانے کے الزام میں کوڑے کھانے پڑے۔

بیافاسق

غزوہ بنی المصطلق میں جب مسلمان فتح یاب ہو گئے اور صحابہ رضی اللہ عنہم کے مشورہ کی
بنائے پر نبی اکرم صلی اللہ علیہ وسلم نے سردار قبیلہ کی بیٹی حضرت جویریہ رضی اللہ عنہا سے نکاح
کر لیا تو نبی اکرم صلی اللہ علیہ وسلم کے رشتہ مصاہرت کی وجہ سے تمام صحابہ رضی اللہ
عنہم نے اسیران جنگ کو رہا کر دیا اور مسلمانوں کے اس حسن سلوک و اخلاق کو بمانہ اور
اسلامی محاسن سے متاثر ہو کر تمام قبیلہ مشرف باسلام ہو گیا تب نبی اکرم صلی اللہ
علیہ وسلم نے ولید بن عقیہ کو اس لئے ان کے پاس بھیجا کہ وہ قبیلہ کے دو لہتمندوں سے
”زکوٰۃ“ وصول کر کے ان ہی کے فقراء و مساکین پر تقسیم کر دیں۔

اہل قبیلہ کو جب ولید کی اس آمد کا علم ہوا تو وہ عامل اسلام کے استقبال
کے لئے تیاریاں کرنے لگے اور ایک معزز ترین ہستی کے استقبال کی طرح ساز و
سامان کے ساتھ میدان میں نکلے۔

زمانہ جاہلیت میں اس قبیلہ کے اور ولید کے درمیان کچھ ناچاقی رہ چکی تھی اور
پرانی عداوت کا رشتہ چلا آتا تھا، اس لئے استقبال کے اس اہتمام کو ولید نے
دوسری نظر سے دیکھا اور سمجھا اور اپنی غلط رائے پر جمود کر کے اہل قبیلہ سے معاملہ
کئے بغیر ہی مدینہ واپس آگئے اور دربارِ قدسی میں حاضر ہو کر عرض کیا کہ نبی المصطلق
تو مرتد ہو گئے اور انہوں نے زکوٰۃ دینے سے بھی انکار کر دیا اور وہ تو کشتی پر آمادہ
نبی اکرم صلی اللہ علیہ وسلم کو یہ سن کر نبی المصطلق کے طرز عمل سے رنجیدہ ہوئے
اور مسلمان تو برا فروختہ ہو گئے اور جہاد کی تیاریاں ہونے لگیں تاکہ مرتدین کا مقابلہ

علہ فاسق کی دی ہوئی بخر۔ یہ غزوہ مشہور میں پیش آیا۔

کیا جائے، حتیٰ کہ وہ اسلام پر واپس آجائیں یا کفر کردار کو پہنچ جائیں۔
 ادھر بنی المطلق کو ولید کے اس عجیب طرز عمل نے حیرت میں ڈال دیا اور جب ان
 کو معلوم ہوا کہ ولید نے کسی بیجا جسارت کے ساتھ ان کے متعلق دربار نبویؐ میں غلط
 بیانی کی ہے تو وہ بید پریشان ہوئے کیونکہ ان کے تو وہم و خیال میں بھی یہ نہیں تھا
 کہ ان جیسے پختہ کار اور ثابت قدم مسلمانوں پر اس قسم کی تہمت بھی لگائی جاسکتی ہے
 چنانچہ انھوں نے فوراً خدمت اقدس صلی اللہ علیہ وسلم میں ایک موقر وفد بھیجا
 جس نے حاضر ہو کر کل ماجرا کہہ سنایا۔

ایک جانب اپنے عامل ولید کا وہ بیان اور دوسری جانب حدیث العہد
 مسلم جماعت کا یہ بیان اس لئے نبی اکرم صلی اللہ علیہ وسلم نے خاموشی اختیار فرمائی اور
 وحی الہی کا انتظار کیا۔

آخر وحی الہی نے راہنمائی کی اور قرآن عزیز (سورہ حجرات) کی ان آیات نے
 نازل ہو کر نہ صرف زیر بحث معاملہ کی حقیقت ہی واضح کر دی بلکہ اس سلسلہ میں ایک مستقل
 قانون یا معیار تحقیق عطا فرما دیا۔

يَا أَيُّهَا الَّذِينَ آمَنُوا إِنْ جَاءَكُمْ
 فَاسِقٌ مِّنْ بَنِيكُمْ فَتَبَيَّنُوا أَنْ تُصِيبُوا
 قَوْمًا بِمَهَالَةٍ فَتُصِيبُوا عَلَىٰ مَا
 فَعَلْتُمْ تَدْمِيمٌ لَهُمْ وَأَعْلَىٰ لَهُمْ
 أَنْ فِيكُمْ رَسُولَ اللَّهِ لَوْ
 يُطِيعُكُمْ فِي كَثِيرٍ مِّنَ الْأَمْرِ
 لَعَنِتُمْ وَلَكِنَّ اللَّهَ حَبِيبٌ إِلَيْكُمْ
 الْأِيمَانَ وَزَيْنَةً فِي قُلُوبِكُمْ

اے ایمان والو! اگر تمہارے پاس کوئی فاسق غلط
 کا یا خیر لیکر آئے تو تحقیق کر لیا کرو، ایسا نہ ہو کہ ناواقف
 کی وجہ سے کسی قوم پر جہاد کے نام سے حملہ آور
 ہو جاؤ اور پھر کل کو (اصل حال معلوم ہونے کے
 بعد) اپنے کیے پر سچپانے لگو، اور جانو کہ تم میں
 اللہ کا رسول موجود ہے، اگر وہ تمہاری بات
 اکثر معاملات میں مان لیا کرے تو تم (اپنی
 غلط روی کی وجہ سے) مصیبت میں پڑ جاؤ

وَكُفْرًا إِلَيْكُمْ الْكُفْرَ وَالْفُسُوقَ
وَالْعِصْيَانَ أُولَئِكَ هُمُ الرَّاشِدُونَ
فَضْلًا مِّنَ اللَّهِ وَنِعْمَةً وَاللَّهُ
عَلِيمٌ حَكِيمٌ

لیکن اللہ نے اپنے فضل سے تمہارے
لئے ایمان کو محبوب بنا دیا ہے اور
تمہارے دلوں میں اس کو زینت بخشی
ہے اور تمہارے دل میں کفر اور گناہ

اور نافرمانی کے لئے نفرت پیدا کر دی ہے۔ اور (در حقیقت)
یہی لوگ ہیں اللہ کے فضل اور احسان کی وجہ سے راہ یاب
اور اللہ جاننے والا ہے حکمتوں والا ہے۔

موعظت (۱) خبروں کے بیان کرنے میں عام طور پر سنجیدہ اور مہذب جماعت
بھی اس کو معیوب نہیں سمجھتی کہ جو خبر بھی ان کے کانوں تک پہنچے وہ اس کو بے تکلف
نقل کرتے رہیں اور حقیقتِ حال کی جستجو کی زحمت قطعاً گوارا نہ کریں، خواہ اس
خبر سے کسی ناگوار گستاہ پراقترا کیا جا رہا ہو، یا کسی فرد و جماعت کو مضرت پہنچ
رہی ہو حالانکہ نبی اکرم صلی اللہ علیہ وسلم نے پُر زور الفاظ میں یہ تنبیہ فرمائی ہے۔

عن ابی ہریرۃ رضی اللہ عنہ ابو ہریرہ رضی اللہ عنہ سے روایت
عن النبی صلی اللہ علیہ وسلم ہے نبی اکرم صلی اللہ علیہ وسلم نے فرمایا۔
قال کفی بالمرء إثماً أن یحد
انسان کے لئے یہ گناہ کافی ہے کہ ہر
بکل ما سمع (ابوداؤد) شنیدہ بات کو نقل کرتا رہے یعنی یہ بھی

گناہ کی بات ہے کہ سنی سنائی جھوٹی بات کی تشہیر کئے

(۲) جب کوئی ایسی خبر سنی جائے جو بلحاظ مقادیر یا مضرت خبر دینے والے پر یا
دوسروں پر اثر انداز ہوتی ہو تو اسلامی آدابِ اجتماعی کا تقاضا ہے کہ پہلے اُس
کی تحقیق ہونی چاہئے اور جب وہ پایہ ثبوت کو پہنچ جائے تب اُس سے متعلق نتائج
و ثمرات کی جانب متوجہ ہونا چاہئے۔

”خبر“ سے متعلق یہ حکم اخلاقی حیثیت رکھتا ہے اور معاشرتی زندگی میں روزمرہ واز^{جب} العمل ہے لیکن محاکم شرعیہ میں جب کوئی معاملہ جائے اور ”خبر“ شہادت کی حیثیت اختیار کر لے تو اس کے قبول و عدم قبول میں اس حقیقت کو تسلیم کرتے ہوئے دوسرے مزید شرائط ہیں جو فقہ اسلامی کے ”باب الشهادة“ میں تفصیل مذکور ہیں۔

مسجدِ ضرار

منافقین کو یہ تو جرات ہوتی نہ تھی کہ علانیہ اسلام کی مخالفت کر کے اس کو نقصان پہنچائیں، البتہ ہر وقت اس کوشش میں لگے رہتے تھے کہ کسی طرح دیرپورہ مسلمانوں میں تفرقہ پیدا کر کے ان کو ضعف و انحطاط کی راہ پر لگا دیں، چنانچہ اس مقصد کی تکمیل کے لئے انھوں نے جہاں اور بہت سی فتنہ سامانیاں بپا کر رکھی تھیں ان میں سے ایک واقعہ رجب سنہ ہجری میں بھی رونما ہوا۔

نبی اکرم صلی اللہ علیہ وسلم کو معلوم ہوا کہ تبوک کے میدان میں — جو کہ مدینہ سے چودہ منزل پر براہِ دمشق واقع تھا — ہرقل شاہِ روم نے مسلمانوں کے مقابلہ کے لئے لشکرِ جراند جمع کر لیا ہے اور اس کا مقدمہ الجیش آگے بڑھ کر بلقات تک پہنچا ہے، آپ نے عرب میں قحط اور گرمی کی شدت کے باوجود جہاد کے لئے منادی کر دی اور مسلمان جو ق درجوق شوقِ جہاد میں مدینہ میں جمع ہونے لگے۔

نبی اکرم صلی اللہ علیہ وسلم ابھی تیاریوں ہی میں مصروف تھے کہ منافقین نے وقت سے فائدہ اٹھا کر سوچا کہ مسجدِ قبار کے مقابلہ میں — جو ہجرت کے بعد سب سے پہلی مسجد تھی — اس جیلہ سے ایک مسجد تیار کریں کہ جو لوگ ضعف یا اور کسی عذر کی وجہ سے مسجدِ نبوی میں نہ جاسکیں تو یہاں نماز پڑھ لیا کریں کیونکہ اس طرح مسلمانوں کو ورغلانے کا بھی موقعہ ہاتھ آئے گا اور ایک قسم کی تفریق بھی پیدا ہو جائے گی۔

یہ سوچ کر وہ نبی اکرم صلی اللہ علیہ وسلم کی خدمتِ اقدس میں حاضر ہوئے اور کہنے لگے کہ ہم نے ضعیف و ناتواں اور معذوروں کے لئے قریب ہی ایک مسجد بنائی ہے اب ہماری خواہش ہے کہ حضور وہاں چل کر ایک مرتبہ اس میں نماز پڑھ دیں تو وہ عند اللہ مقبول ہو جائے۔ آپ نے فرمایا کہ اس وقت تو میں اہم غزوہ کے لئے جا رہا ہوں واپسی پر دیکھا جائے گا۔

مگر آپ جب بخیر و کامرانی مراجعت فرمائے تو وحی الہی کے ذریعہ اس مسجد کی تعمیر کے حقیقی سبب سے آگاہ ہو چکے تھے، چنانچہ واپس تشریف لا کر سب سے پہلے صحابہؓ کو حکم دیا کہ وہ جائیں اور اس "مسجد" کو آگ لگا کر خاک سیاہ کر دیں۔

چونکہ حقیقتاً اس مسجد کی بنیاد "تقویٰ" اور "وجہ اللہ" کی جگہ "تفریق بین المسلمین" پر رکھی گئی تھی اس لئے بلاشبہ وہ اسی کی مستحق تھی اور اس کو "مسجد" کہنا حقیقت کے خلاف تھا، اس لئے قرآن عزیز نے اس بظاہر مسجد و بباطن بیت الشکر کی تعمیر کے متعلق حقیقت حال کو روشن کرتے ہوئے بتلادیا کہ یہ مسجد تقویٰ نہیں بلکہ مسجدِ ضلالہ کہلانے کی مستحق ہے۔

اور بسنا تقویٰ میں سے) وہ لوگ بھی ہیں
جنہوں نے اس غرض سے ایک مسجد
بنا کھڑی کی کہ نقصان پہنچائیں کفر
کریں، مومنوں میں تفرقہ ڈالیں
اور ان لوگوں کے لئے ایک کین گاہ
پیدا کریں جو اب سے پہلے اللہ اور
اس کے رسول سے لڑ چکے ہیں وہ
ضرور تمہیں کھا کر کہیں گے کہ ہمارا مطلب

وَالَّذِينَ اتَّخَذُوا مَسْجِدًا
ضَرَارًا وَكُفْرًا وَتَفْرِيقًا
بَيْنَ الْمُؤْمِنِينَ وَإِذْ صَادُوا
لِمَنْ حَادَبَ اللَّهُ وَرَسُولُهُ
مِنْ قَبْلُ وَيُحْلِفُونَ إِنَّ
أَرْضَنَا لِلَّهِ الْحَسَنَىٰ وَاللَّهُ
يَشْهَدُ إِنَّهُمْ لَكَاذِبُونَ
لَا تَقُمْ فِيهِ أَبَدًا

أَسْجِدْ أُنْسِ عَلَى التَّقْوَىٰ مِنْ
 اس کے سوا کچھ نہ تھا کہ بھلائی ہو، لیکن
 أَوَّلِ يَوْمٍ أَحَقُّ أَنْ تَقُومَ فِيهِ
 اللہ کی گواہی یہ ہے کہ وہ اپنی قسموں میں
 فِيهِ رَجُلٌ جَالٍ يُجِبُّونَ أَنْ يَتَطَهَّرُوا
 قطعاً جھوٹے ہیں (اے پیغمبر!) تم کبھی
 وَاللَّهُ يَحِبُّ الْمُطَهَّرِينَ - (توبہ) اس مسجد میں کھڑے نہونا، اس بات
 کی کہ تم اس میں کھڑے ہو اور بندگانِ الہی تمہارے پیچھے نماز پڑھیں
 وہی مسجد حقدار ہے جسکی بنیاد اول دن سے تقویٰ پر رکھی گئی ہے یعنی
 مسجد قبا اور مسجد نبویؐ، ہمیں ایسے لوگ آتے ہیں جو پسند کرتے ہیں
 کہ پاک و صاف رہیں اور اللہ بھی پاک و صاف رہنے والوں کو ہی پسند
 کرتا ہے۔

موعظت | (۱) منافقت ایک ایسا مرض ہے جو انسان کی تمام خصائل حمیدہ اور اخلاقی
 حسہ کو تباہ و برباد کر کے اس کی انسانیت کو حیوانیت سے بدل دیتا ہے اور اس کے اذکار
 و اعمال میں مطابقت باہمی نہ رہنے سے اس کی زندگی کو اسفل السافلین میں گرا دیتا ہے
 (۲) ایک ہی عمل "عالم کی نیت کے فرق سے" پاک بھی ہو سکتا ہے اور "ناپاک"
 بھی طیب بن سکتا ہے اور "خبیث" بھی، تعمیر مسجد ایک عمل خیر ہے اور باعثِ اجر و
 ثواب! مگر جبکہ لوگوں نے اللہ اور عبادتِ الہی کا حقیقی مقصد پیش نظر ہے۔
 "اغما يصوم مساجدا لله من امن بالله واليوم الآخر و اقام الصلوة
 و اتى الزكوة و لم يخش الا الله (چ) اللہ کی مسجدوں کو توبہ سے وہی آباد کرتا ہے جو اللہ
 پر اور آخرت کے دن پر ایمان لایا اور نماز ادا کی اور زکوٰۃ دی اور خدا کے سوا کسی سے
 نہ ڈرا۔"

اور یہی عمل خیر "عمل شر" اور "لا تقي نفرت" میں جاتا ہے، جبکہ اس کا مقصد کارِ شیطان
 ہے "تعمیر مساجد اللہ" میں مساجد کی آبادی اور اس کی تعمیر دونوں کا مفہوم شامل ہے۔

یعنی تفریق بین المسلمین یا نازکی آپ میں اسلام کے خلاف کمین گاہ اور جاسوسی کا مرکز بنانا ہو، اسی لئے یہ عمل خیر کاروں کے ہاتھ سے انجام پانا غیر مقبول اور مردود ہے۔
 مِمَّا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شُهَدَائِنَ عَلَىٰ أَنْفُسِهِمْ (۱۶)
 مشرکوں کا حق نہیں ہے کہ وہ اللہ کی مسجد کو آباد کریں، حالانکہ وہ اپنی جانوں پر کفر کی گواہی دیتے ہیں۔

وفات پا وصل بالرفیق الاعلیٰ

إِنَّكَ مَيِّتٌ وَإِنَّهُمْ مَيِّتُونَ

آخر وہ وقت بھی آپہنچا جس کے تصور کے لئے نہ صرف مسلمان بلکہ دنیا و انسانیت بھی تیار نہ تھی، یہ وقت کائناتِ انسانی کے لئے مصیبتِ عظمیٰ اور واہیہ کبریٰ ثابت ہوا۔ چار دانگِ عالم پر حیرت طاری تھی کہ وہ کس طرح غیر متوقع طور پر ہادی اکبر، مصلحِ اعظم کے فیضِ صحبت سے محروم ہو گئے! آنکھوں نے جو کچھ دیکھا، قلب اُس کے باور کرنے کو تیار نہ تھا اور قلب جو کچھ چاہتا تھا، آنکھیں اس نظارہ کو واپس نہ لاسکتی تھیں، دل پاش پاش تھے، جگر شق ہو رہے تھے، چشم گریاں اشک کے سیلاب بہا رہی تھی کیونکہ آج روحانیت کے آفتابِ عالمتاب کے اور کائناتِ انسانی کے درمیان موت کا لگہ ابر حائل ہو چکا تھا۔

اگر دنیا کا کرہ آفتاب درحقیقت کبھی غروب نہیں ہوتا اور رہتی دنیا تک غروب نہیں ہوگا، بلکہ دیکھنے والوں کے اور اس کے درمیان پردہ شب حائل ہو جاتا ہو تو کس کی مجال اور کس کی جرأت ہے کہ وہ آفتابِ رسالت (محمد صلی اللہ علیہ وسلم) کے متعلق غروب ہونے کا دعویٰ کر سکے کیونکہ یہاں تو پردہ شب کو بھی حائل ہونے کی

اجازت نہیں ہے "الدين السمحة البيضاء ليلها ونهارها سواء"۔ دین اسلام آسان و روشن دین ہے جس کے رات اور دن دونوں یکساں طور پر روشن ہیں۔ یعنی یہاں شبِ تاریک کا گزری نہیں ہے، البتہ "موت" کل نفس ذائقۃ الموت کا پیغام بن کر اس آفتابِ رسالت کے اور ہمارے درمیان لگے ابر بن کر حائل ہو گئی۔

اس لئے اس مصیبتِ کبریٰ میں بھی مسلمانوں کے زخمی قلوب کے لئے مرہم اور کشتگانِ فراقِ رسول اکرم صلی اللہ علیہ وسلم کے لئے بہترین اکسیر تزیاق موجود تھا اور وہ یہ یقین و اذعان ہے جس کو قرآن عزیز نے یہ کہہ کر پہلے ہی "قلبِ مسلم" کو عطا کر دیا "إِنَّكَ مَيِّتٌ وَإِنَّهُمْ مَيِّتُونَ كُلُّ شَيْءٍ هَالِكٌ إِلَّا وَجْهًا مَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَدَّكِلَ انْقَلَبْتَهُ عَلَىٰ عَقْبَيْكَ" یعنی "موت" اس حقیقت کا نام ہے جو نبی مرسل بلکہ خاتم المرسلین کو بھی پیش آکر رہے گی اور "بقا حقیقی" تو ذاتِ احدیت کا ہی بلا شرکت غیرے طغرانی امتیاز ہے "اللہ اللہ" وہ کیسا عجیب سماں تھا کہ جب نبی اکرم صلی اللہ علیہ وسلم نے "اللہم الرفیق الاعلیٰ" فرماتے ہوئے جان جاں آفریں کے سپرد فرمادی تو تمام صحابہ رنج و غم اور صدمہ جانگاہ سے اس درجہ متحیر اور مصیبت زدہ ہو رہے تھے کہ ان کے ہوش و حواس تک بجانہ تھے، اسی عالم میں حضرت عمر رضی اللہ عنہ نے فرطِ غم سے تلو اور سونت کر یہ نعرہ لگایا کہ جو محمد صلی اللہ علیہ وسلم کا انتقال ہو گیا کہے گا تو اسی تلوار سے اس کی گردن اڑا دوں گا۔

اسی اضطراب انگیز عالم میں خدا کا ایک بندہ صدیق اکبر آتا ہوا نظر آتا ہے، سب سے پہلے وہ حجرہ عائشہ رضی اللہ عنہا میں پہنچتا اور دل بربریاں و چشم پر نم کے ساتھ سرورِ دو عالم کی جبین نور کو بوسہ دیتا اور فراقِ رسول سے کرب و بے چینی کا اظہار کرتا ہے اور اس فرضِ عشق سے فارغ ہو کر حجب باہر آتا ہے تو صحابہ رضی اللہ عنہم کی

اس حالت کا جائزہ لیکر کہ جس میں جاہلیت و اسلام دونوں ادوار کی بے نظیر شخصیت عمر بن الخطاب بھی شامل ہے تو آگے بڑھ کر کہتا ہے "اے خطاب کے بیٹے بیٹھ جا" حضرت عمرو بن عبد مناف نے اس سے غم سے حضرت ابو بکر کا منہ تکنے لگتے ہیں۔

صدیق اکبرؓ اب منبر نبویؐ پر کھڑے ہو کر صدائے حق بلند کرتے ہوئے صحابہ (رضی اللہ عنہم) کے مجمع کو یوں خطاب کرتے ہیں۔

لوگو! جو شخص محمد صلی اللہ علیہ وسلم کی پرستش کرتا تھا اس کو معلوم ہو جانا چاہئے "ان محمداً قد مات" کہ محمد صلی اللہ علیہ وسلم نے ذائقہ موت چکھ لیا اور جو خدا نے واہد کذ پرستار ہے تو بلاشبہ "ان اللہ حی لا یموت" اللہ تعالیٰ زندہ جاوید ہے اور موت سے پاک اور برہی، اس کو موت نہیں ہے، ابو بکر (رضی اللہ عنہ) کی یہ صدائے حق جب فضا میں گونجی تو سب سے اول حضرت عمرؓ اور ان کے بعد تمام صحابہ پر سکون و اطمینان طاری ہو گیا اور وہ سمجھ گئے کہ بلاشبہ سردارِ دو عالم صلی اللہ علیہ وسلم اپنا فرض رسالت پورا کر کے "رفیق الاعلیٰ" سے جاملے اور اب اسلام مکمل ہو چکا اس لئے اب ہمارا فرض ہے کہ رسول پاک صلی اللہ علیہ وسلم کے اسوۂ حسنہ اور زندہ جاوید معجزہ کلام اللہ "قرآن" کو پیشہ اپنا کر خدا سے اسلام کا فرض انجام دیں۔

حضرت عمر بن الخطاب کی کیفیت تو یہ ہوئی کہ فرمانے لگے قسم بخدا صدیق اکبرؓ نے یہ صدائے حق بلند کرتے ہوئے جب یہ آیت تلاوت کی "مَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ" (الآیۃ) تو مجھے ایسا معلوم ہوا گویا ابھی اس آیت کا نزول ہو رہا ہے اور عشق رسولؐ نے فراق رسولؐ سے جو مہرہت کر دیا تھا قرآن اور تعلیم رسولؐ کی روشنی میں جو کچھ رفیق محترم نے کہا وہ

یک ایک مثل آفتاب میرے سامنے آگیا۔
 تمام کتب احادیث و سیر کی روایات متفق ہیں کہ نبی اکرم صلی اللہ علیہ وسلم کی وفات
 ماہ ربیع الاول روز دو شنبہ کو ہوئی البتہ کس تاریخ کو ہوئی؟ اس بارہ میں متعدد
 اقوال پائے جاتے ہیں۔

واقدی اور ابن سعد صاحب طبقات الکبریٰ کی روایات ۱۲۔ ربیع الاول
 ظاہر کرتی ہیں اور یہی قول مشہور و معروف ہے اور بیہقی اور ابن کثیر میں منقول بعض
 روایات میں ہے کہ ۲۔ ربیع الاول تھی اور بعض میں ۱۰، ۱۱، ۱۲ اور یکم ربیع الاول بھی
 منقول ہے۔

ابوالقاسم سہیلی اپنی مشہور کتاب روض الأنف میں دعویٰ کرتے ہیں کہ
 ۱۵۔ ربیع الاول کا مہینہ اور دو شنبہ کا دن بالاتفاق متعین ہونے کے بعد حسابی
 اعتبار سے وفات کی تاریخ کسی طرح ۱۲۔ ربیع الاول نہیں ہو سکتی، البتہ ۲۔ یا ۱۳ یا ۱۴
 یا ۱۵۔ ربیع الاول میں سے کوئی تاریخ ہو سکتی ہے اور یہ اس لئے کہ جمہور کا اس پر
 "اجماع" ہے کہ رسول اکرم صلی اللہ علیہ وسلم نے حجۃ الوداع میں حج دو قوف عرفہ
 جمعہ کے دن کیا ہے، پس جبکہ ۹۔ ذی الحجہ کو جمعہ کا دن تھا تو خواہ بعد کے تمام
 مہینے صرف انتیس دن کے مان لیجئے یا صرف تیس دن کے یا بعض انتیس کے اور
 بعض تیس کے کسی صورت میں بھی دو شنبہ کو ۱۲۔ ربیع الاول نہیں ہوتی۔ اس لئے
 یہ روایت صحیح نہیں ہے۔

البتہ ابن جریر طبری نے ابن کلبی اور ابو مخنف کی روایت سے ۲۔ ربیع الاول
 نقل کی ہے، تو یہ اس صورت میں صحیح ہو سکتی ہے کہ محرم، صفر، ربیع الاول تینوں مہینوں
 انتیس کے تسلیم کر لئے جائیں ورنہ تو قیاس صحیح سے قریب تر روایت خواہ زمی کی ہی

۱۷ تاریخ ابن کثیر جلد ۵ ص ۲۵۵

جس میں تاریخِ وقایعِ کیم ربیع الاول منقول ہے کیونکہ یہ تاریخ تینوں مہینوں میں
انتیس اور تیس دن کے فرق سے بھی صحیح ہو جاتی ہے۔

ابن کثیر نے سہیلی کے اعتراض کو اہم قرار دیتے ہوئے کہا کہ اگرچہ علماء
نے اس کے جوابات دیئے ہیں لیکن حقیقت یہ ہے کہ وہ تسکین بخش نہیں ہیں البتہ جواب
کی ایک ہی صورت ہے وہ یہ کہ "اختلافِ مطالع" کا اعتبار کیا جائے، یعنی یہ تسلیم کیا جائے
کہ مکہ اور مدینہ میں رویتِ ہلال مختلف رہی ہو کیونکہ اگر یہ ثابت ہو جائے کہ اہل مدینہ
نے ذی الحجہ کا چاند جمعہ کے دن دیکھا اور مکہ میں جمعرات کو رویت ہوئی تو پھر اگر
باقی تینوں مہینوں کو تیس تیس کا ہی تسلیم کر لیا جائے، تب یہ کہا جاسکتا ہے کہ
بلاشبہ دو شنبہ کو ۱۲ ربیع الاول تھی۔

تو کیا مدینہ میں ذی الحجہ کا چاند جمعہ کو دیکھا گیا! اس کی تصدیق و تائید
حضرت عائشہ صدیقہ (رضی اللہ عنہا) کی اس روایت سے ہوتی ہے کہ آپ نے فرمایا
رسول اللہ صلی اللہ علیہ وسلم حجۃ الوداع کے لئے جب مدینہ سے نکلے تو ذی قعدہ
کے ختم ہونے میں پانچ دن باقی تھے اور حضرت انس رضی اللہ عنہ کی روایت میں
ہے کہ نبی اکرم صلی اللہ علیہ وسلم جب مدینہ سے نکلنے لگے تو ظہر کی چار رکعات
پڑھا کہ نکلے اور ذوالخلیفہ پہنچ کر عصر کی دو رکعات پڑھیں، پس ان دونوں مستند
روایات سے واضح ہوا کہ آپ کی روانگی نہ جمعرات کو ہوئی اور نہ جمعہ کو بلکہ سینچر کے
دن ہوئی تھی، لہذا اس صورت میں تسلیم کرنا پڑے گا کہ اہل مدینہ نے جمعہ کے
دن ذی الحجہ کا چاند دیکھا۔

پس یہی ایک شکل بنتی ہے جس سے تاریخِ وفات ۱۲- ربیع الاول سے متعلق مشہور
روایت تسلیم کی جاسکتی ہے۔

۱۲ تاریخ ابن کثیر جلد ۵

عبرت و موعظت | (۱) قرآن عزیز سورہ فاتحہ میں ہے " اهدنا الصراط

المستقیم صراط الذین انعمت علیہم " اور دوسری جگہ سورہ نسا میں

" انعمت علیہم " کی تفسیر اس طرح مذکور ہے۔ " فاولئك مع الذین انعم

الله علیہم من النبیین و الصدیقین و الشہداء و الصالحین و حسن اولئک

رفیقاً " یہی وہ رفقاء ہیں جن کے متعلق نبی اکرم صلی اللہ علیہ وسلم نے " اللہم الرفیق

الاعلیٰ کہہ کر وقت آخر اشارہ فرمایا۔

سہیلی کہتے ہیں کہ چونکہ اہل جنت، جنت میں مختلف القلوب نہیں ہوں گے

بلکہ ایک انسان کے قلب واحد کی طرح ہوں گے اس لئے " الرفقاء العلیا " نہیں

فرمایا " الرفیق الاعلیٰ " فرمایا تاکہ اہل جنت کی " وحدت قلبی " کی جانب اشارہ ہو جائے

(۲) " موت " خدائے برتر کا وہ اٹل فیصلہ ہے جس سے نبی و رسل اور خاتم

الانبیاء و الرسل بھی مستثنیٰ نہیں ہیں اور بقا و حیات سرمدی و ابدی صرف ذات حق

کے لئے ہی مخصوص ہے۔

(۳) صدیق اکبر کی عظمت شان جلالت مرتبہ کا اس ایک واقعہ سے بھی واضح

اعلان ہو جاتا ہے کہ وفات النبی کے قریبی وقت میں نزاکت حالات نے صحابہ کے

عقل و خرد پر جو اثر ڈالا اگر خدا نخواستہ وہ دیر پا ہو جاتا تو اسلام اپنی حقیقت سو خالی

ہو کر رہ جاتا (عیاذ باللہ) مگر یہ سعادت ابو بکر کے ہی حصہ میں تھی کہ مسلمانوں کی اس

دلگہرائی کشتی کو قرآن کی روشنی میں پار لگا دیا۔ اور اسلام کو ایک عظیم الشان فتنہ سے

بچالیا۔ و ذلک فضل اللہ یؤتی من یشاء و اللہ ذو الفضل العظیم۔

سلسلہ ندوۃ المصنفین

(۲۶)

اِنَّ هَذَا لَهُوَ الْفَصْرُ الْحَقُّ
بے شبہ یہ بیان حق ہے

قصص نبوی

جلد چہارم

HISTORICAL RESEARCH INSTITUTE

PANJAB UNIVERSITY, LAHORE.

حضرت عیسیٰ علیہ السلام اور خاتم الانبیاء حضرت محمد رسول اللہ صلی اللہ علیہ وسلم
کے واقعات و حالات کا مبصرانہ اور محققانہ بیان

تألیف

مولانا محمد حفظ الرحمن صاحب سیواری

رفیق اعلیٰ ندوۃ المصنفین دہلی

باہتمام نیشنل پبلسیشنز

دہلی